


تَجَلِيَّاتٌ

سيرة ابن
المنذر

سوالاً جواباً

www.KitaboSunnat.com



لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ



نظر ثانی
حافظ حامد محمود بخضری

تقریظ
ڈاکٹر انا خالد مدنی

تالیف
ڈاکٹر عبد الغفار

اسٹنٹ پروفیسر لوئیس آف انجینئرنگ اینڈ ٹیکنالوجی لاہور ڈائریکٹر سٹیٹ پیپر، پونیورسٹی آف مینجمنٹ اینڈ ٹیکنالوجی لاہور

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے درج ذیل ای میل ایڈریس
پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

فہرست مضامین

- 15..... مقدمہ ❦
18..... تقریظ ❦
22..... مطالعہ سیرت النبی ﷺ کی ضرورت و اہمیت ❦

1

باب

سیرت النبی ﷺ کا آغاز و ارتقاء

- 25..... نبی کریم ﷺ کا اُسوہ حسنہ ❦
26..... قرآن مجید ❦
27..... حدیث نبوی ﷺ ❦
27..... کتب شمائل ❦
27..... کتب خصائص ❦
28..... تابعین کا دور ❦

2

باب

جزیرہ نمائے عرب اور اس کا محل وقوع

- 46..... جزیرہ نمائے عرب کی تقسیم بلحاظ اقوام ❦
47..... وادی ام القرى مکہ مکرمہ کی بستی کا آغاز ❦

- 56..... بعثت نبوی ﷺ کے وقت عربوں کے حالات..... ❦
- 57..... عربوں کے دینی حالات..... ❦

3

باب

خاندان نبوت ﷺ

- 59..... نسب مبارک..... ❦
- 63..... زمزم کی کھدائی..... ❦
- 65..... سردار عبدالمطلب کی نذر..... ❦
- 66..... واقعہ عام الفیل (۳۰ اگست ۵۷۱ء)..... ❦
- 68..... رسول اللہ ﷺ کے والدین جناب عبد اللہ کا بی بی آمنہ سے نکاح..... ❦

4

باب

رسول اللہ ﷺ کی حیات طیبہ مکہ مکرمہ میں

- 70..... ولادت باسعادت..... ❦
- 73..... رسول اللہ ﷺ کا دور رضاعت دودھ پلانے والی عورتیں..... ❦
- 74..... رسول اللہ ﷺ قبیلہ بنی سعد میں حلیمہ سعدیہ کے پاس..... ❦
- 76..... واقعہ شق صدر..... ❦
- 78..... والدہ محترمہ کی آغوشِ محبت میں..... ❦
- 79..... دادا عبدالمطلب کے سایہ شفقت میں..... ❦
- 81..... چچا ابوطالب کی کفالت میں..... ❦
- 81..... چچا کے ساتھ شام کا سفر اور بحیرہ راء کا واقعہ..... ❦

- 83.....عنفوان شباب جنگِ نجار ۞
- 84.....حلف الفضول المطمین حلف ۞
- 86.....رسول اللہ ﷺ کی معاشی زندگی ۞
- 86.....آنحضرت ﷺ کا حضرت خدیجہ رضی اللہ عنہا سے نکاح ۞
- 89.....تعمیر کعبہ میں شرکت اور حجر اسود کے تنازعہ کا فیصلہ ۞
- 91.....”حُجَس“ قریش کی بدعت ۞

5 باب رسول اللہ ﷺ کی حیاتِ طیبہ مکہ مکرمہ میں

- 92.....آفتابِ عالم کا ظہور جبلِ فاران سے ۞
- 95.....دعوتِ دین اور اس کے مراحل ۞
- 95.....خفیہ دعوت (ابتدائی تین سال) ۞
- 98.....جنات کا قبولِ اسلام ۞
- 98.....اعلانیہ دعوتِ اسلام ۞
- 106.....مسلمانوں پر تشدد ۞
- 113.....پہلی ہجرت حبشہ ۞
- 116.....حضرت ابوبکر رضی اللہ عنہ اور ہجرت حبشہ کا ارادہ ۞
- 116.....ابوطالب کو قریش کی دھمکیاں اور نبی اکرم ﷺ کے قتل کی تجویز ۞
- 118.....نبی اکرم ﷺ کے قتل کی سازشیں ۞
- 118.....حضرت حمزہ رضی اللہ عنہ بن عبدالمطلب اور حضرت عمر رضی اللہ عنہ کا قبولِ اسلام ۞
- 121.....قریش کا نمائندہ بارگاہ رسالت میں ۞

- 121..... سماجی و معاشی مکمل بائیکاٹ ❖
- 124..... غم کا سال (عام الحزن) ❖
- 124..... سیدہ خدیجہ رضی اللہ عنہا اور ابوطالب کی وفات ❖
- 126..... دعوت و تبلیغ کے لیے سفر طائف ❖
- 129..... اسراء و معراج ❖
- 131..... پہلی بیعت عقبہ ❖
- 133..... دوسری بیعت عقبہ ❖
- 135..... اوس کے نقباء ❖
- 136..... رسول اللہ ﷺ کی مکہ مکرمہ سے مدینہ منورہ کی طرف ہجرت ❖

6

باب

رسول اللہ ﷺ کی حیات طیبہ مدینہ منورہ میں

- 141..... قبائیں تشریف آوری اور مسجد کی تعمیر ❖
- 145..... مسجد نبوی کی تعمیر ❖
- 148..... مواخات مدینہ ❖
- 150..... عبداللہ بن سلام کا قبول اسلام ❖
- 151..... میثاق مدینہ ❖
- 152..... تحویل قبلہ ❖
- 153..... رمضان کے روزوں کی فرضیت ❖

7
باب

سرایا و غزوات النبی ﷺ

- 156..... غزوہ بدر سے پہلے کے اہم واقعات ❦
- 157..... سریہ سیف البحر (ساحل سمندر کی مہم) ❦
- 158..... سریہ رابغ عبیدہ بن حارث کی جنگی مہم ❦
- 158..... سریہ خراسعد بن ابی وقاص کی مہم ❦
- 159..... غزوہ ابواء یا ودان ❦
- 159..... غزوہ بواط ❦
- 160..... غزوہ سفوان ❦
- 160..... غزوہ عیشیرہ ❦
- 161..... سریہ نخلہ ❦
- 163..... غزوہ بدر کبریٰ یوم الفرقان یوم التقی بن الجمعان ❦
- 174..... غزوہ بنی سلیم (قُرْقُرَةُ الْكُدْر) ❦
- 175..... غزوہ بنی قینقاع ❦
- 176..... غزوہ سولیق ❦
- 177..... غزوہ ذی امر ❦
- 178..... کعب بن اشرف کا قتل ❦
- 179..... غزوہ حجران ❦
- 179..... غزوہ القردہ (سریہ زید بن حارثہ) ❦
- 180..... غزوہ أحد ❦

- 195..... غزوہ احد سے بعد واقعات غزوہ حراء الاسد ❦
- 197..... سریہ ابوسلمہ بن عبدالاسد ❦
- 197..... سریہ عبداللہ بن انیس ❦
- 198..... غزوہ رجز ❦
- 200..... حضرت خیب ذی النہ کی ایمان افروز شہادت ❦
- 205..... سریہ بزمعونہ ❦
- 208..... غزوہ بنی نضیر ❦
- 210..... غزوہ نجد ❦
- 210..... غزوہ بدر دوم ❦
- 212..... غزوہ دومتہ الجندل ❦
- 213..... غزوہ بنی المصطلق (غزوہ مرسیع) ❦
- 217..... جنگ خندق (غزوہ احزاب) ❦
- 227..... غزوہ بنو قریظہ ❦
- 230..... سلام بن ابی الحقیق کا قتل ❦
- 231..... سریہ محمد بن مسلمہ سردار یمامہ ثمامہ بن اثال کی گرفتاری اور قبول اسلام ❦
- 233..... غزوہ بنو لحيان ❦
- 233..... سریہ عکاشہ بن محسن (سریہ غمر) ❦
- 234..... غزوہ بنو لحيان ❦
- 234..... سریہ ذوالقصبہ (۱) ❦
- 235..... سریہ ذوالقصبہ (۲) ❦
- 235..... سریہ جموم (سریہ زید بن حارثہ رضی اللہ عنہ) ❦
- 236..... سریہ عیص ❦

- 237..... سر یہ الطرف (یہ چشمہ مدینہ سے تقریباً ۶۶ کلومیٹر دور ہے)..... ❦
- 237..... سر یہ وادی القرئی ❦
- 238..... سر یہ خط (سر یہ سیف البحر)..... ❦
- 239..... سر یہ دومۃ الجندل ❦
- 240..... سر یہ علی ابن ابی طالب رضی اللہ عنہ (مہم فدک)..... ❦
- 241..... سر یہ ام قرفہ ❦
- 241..... سر یہ کرز بن جابر فہری (سر یہ عربین)..... ❦
- 242..... سر یہ عمرو بن امیہ ضمیری ❦
- 243..... صلح حدیبیہ ❦
- 256..... دعوت اسلام کے لیے بادشاہ اور امراء کے نام خطوط ❦
- 258..... نجاشی شاہ حبشہ کے نام خط ❦
- 260..... مقوقس شاہ مصر کے نام خط ❦
- 262..... شاہ فارس خسرو پرویز کے نام خط ❦
- 263..... قیصر شاہ روم کے نام خط ❦
- 266..... شاہ بحرین منذر بن ساوی کے نام خط ❦
- 266..... ہوزہ بن علی صاحب یمامہ کے نام خط ❦
- 267..... حارث بن ابی شمر غسانی حاکم دمشق کے نام خط ❦
- 268..... والی عجمان کے نام خط ❦
- 269..... صلح حدیبیہ کے بعد کی فوجی سرگرمیاں غزوہ الغابہ (غزوہ ذی قرد)..... ❦
- 270..... غزوہ خیبر ❦
- 275..... حضرت صفیہ رضی اللہ عنہا سے شادی ❦
- 276..... نبی اکرم ﷺ کو زہر دینے کی سازش ❦

- 277..... غزوه وادی القرئی ❦
- 278..... تہاء کے یہودیوں نے اطاعت قبول کر لی ❦
- 278..... سریہ ابان بن سعید ❦
- 279..... غزوه ذات الرقاع ❦
- 280..... سریہ قدید ❦
- 280..... سریہ خیبر ❦
- 281..... سریہ یمن و جبار ❦
- 281..... سریہ تریہ ❦
- 281..... سریہ غابہ ❦
- 282..... سریہ اطراف فدک ❦
- 282..... سریہ میقعہ - سریہ غالب بن عبداللہ اللہی ❦
- 282..... جنگ موتہ ❦
- 284..... غزوه ذات السلاسل ❦
- 285..... سریہ خضرہ (شعبان 8ھ) ❦
- 285..... فتح مکہ ❦
- 294..... غزوه حنین ❦
- 299..... غزوه طائف ❦
- 303..... سرریہ عقیقہ بن حصن فزاری ❦
- 304..... سریہ قطبہ بن عامر ❦
- 305..... سریہ ضحاک بن سفیان کلابی ❦

- 305..... سر یہ علقمہ بن مجرز مد لُحی ۞
- 306..... سر یہ علی رضی اللہ عنہ بن ابی طالب ۞
- 306..... قلنس (کلیدسا) بت کو توڑنا اور عدی بن حاتم کا قبولِ اسلام ۞
- 307..... غزوہ تبوک یا غزوہ العسرة ۞
- 308..... غزوہ تبوک کے لیے مالی ایثار کرنے والے صحابہ رضی اللہ عنہم ۞
- 311..... غزوہ تبوک اور منافقین کا رویہ ۞
- 314..... سفر تبوک کے دوران نبی کریم ﷺ کے معجزات ۞
- 316..... اسلامی لشکر تبوک میں ۞
- 317..... تبوک سے مدینہ کی طرف واپسی ۞
- 319..... غزوہ تبوک کے دوران اہم واقعات ۞
- 321..... غزوہ تبوک کے بعد 9ھ کے اہم واقعات ۞
- 324..... حج 9ھ سیدنا ابو بکر صدیق رضی اللہ عنہ کی زیارت ۞
- 326..... اللہ کے دین میں فوج در فوج وفود کی آمد ۞
- 327..... عبدالقیس کا وفد ۞
- 328..... بنو حنیفہ کا وفد ۞
- 329..... وفد نجران کی آمد ۞
- 332..... وفد بنی عامر بن صعصعہ کی آمد ۞
- 334..... بنو اسد کے وفد کی آمد ۞
- 335..... سعد بن بکر کے رئیس ضمام رضی اللہ عنہ بن ثعلبہ کی آمد ۞
- 335..... وفد طے کی آمد ۞
- 336..... اشعریوں اور اہل یمن کا وفد ۞

- 336..... تجیب کا وفد ❦
- 336..... عززہ کا وفد ❦
- 337..... وفد بلی کی آمد ❦
- 337..... وفد ثقیف ❦
- 338..... وفد بنی فزارہ کی آمد ❦
- 338..... وفد ہمدان کی آمد ❦
- 339..... اہل طائف کا وفد ❦
- 340..... اسود عنسی کا جھوٹا دعویٰ نبوت اور اس کا قتل ❦
- 340..... سریہ خالد بن ولید رضی اللہ عنہ نجران کی طرف ربیع الاول 10ھ ❦
- 341..... حجۃ الوداع 10ھ 632ء ❦
- 347..... رسول اللہ ﷺ کی آخری فوجی مہم ❦
- 347..... لشکر اسامہ رضی اللہ عنہ کی روانگی (صفر 11ھ) ❦
- 349..... غزوات النبی ﷺ کے اغراض و اثرات ❦

8

باب

وصال النبی ﷺ

- 353..... اللہم الرفیق الاعلیٰ کی جانب پانچ دن پہلے ❦
- 355..... وصال سے چار دن پہلے ❦
- 355..... ایک یا دو دن پہلے ❦
- 356..... حیات طیبہ کا آخری دن ❦

رسول اللہ ﷺ پر قاتلانہ حملے اور سازشیں

- 365..... پہلا قاتلانہ حملہ ۞
- 366..... ابو جہل کا ارادہ قتل ۞
- 367..... وہ مشورہ قتل جو ہجرت کا سبب بنا ۞
- 368..... ہجرت کے بعد گرفتار کرنے یا قتل پر سوانٹ کا انعام ۞
- 368..... عمیر بن وہب حجی کا مشورہ قتل ۞
- 369..... یہود کا منصوبہ قتل ۞
- 370..... ثمامہ بن اثال کا ارادہ قتل ۞
- 371..... زہر آلود بکری کے گوشت سے رسول اللہ ﷺ کے قتل کی یہودی سازش ۞
- 371..... خسرو پرویز شاہ ایران کا ارادہ قتل ۞
- 371..... جادو کے ذریعے رسول اللہ ﷺ کو ہلاک کرنے کی یہودی سازش ۞
- 373..... ایک بدوی کا ارادہ قتل ۞
- 373..... فضالہ بن عمیر کا ارادہ قتل ۞
- 373..... منافقین کی طرف سے آپ ﷺ کو قتل کرنے کی سازش 9ھ ۞
- 373..... عامر بن طفیل اور ارید کی سازش قتل 10ھ ۞
- 373..... جھوٹے مدعیان نبوت ۞
- 374..... مسیلمہ کذاب ۞
- 374..... طلحہ اسدی ۞
- 374..... سجاح بن حارث ۞

374..... فتنہ ارتداد ❖


10

سیرت رسول ﷺ کے معاشرتی پہلو اور متفرقات

- 376..... حقوق النبی ﷺ ❖
- 383..... ناموس رسالت ﷺ اور گستاخان رسول ﷺ کا انجام ❖
- 391..... رسول اللہ ﷺ اور القابات صحابہ کرام رضی اللہ عنہم ❖
- 395..... رسول اللہ ﷺ کی طرف سے انفرادی عطا کردہ القابات ❖
- 402..... رسول اللہ ﷺ کے امراء وعمال ❖
- 405..... حسن وجمال۔ عرب کا چاند ❖
- 410..... رسول اللہ ﷺ اور اخلاق کریمانہ ❖
- 412..... رسول اللہ ﷺ کا حلم عفو اور صبر ❖
- 413..... رسول اللہ ﷺ جہانوں کے لیے رحمت ❖
- 415..... تواضع و انکساری ❖
- 417..... بچوں سے محبت و شفقت ❖
- 420..... رسول اللہ ﷺ کا جود و کرم اور سخاوت ❖
- 421..... رسول اللہ ﷺ اور حیا ❖
- 422..... شجاعت و بہادری ❖
- 423..... رسول اللہ ﷺ اور دوسروں سے تعاون ❖
- 425..... رسول رحمت ﷺ کی جانوروں سے شفقت ❖
- 429..... رسول رحمت ﷺ کی خواتین پر شفقت ❖

- 430..... غلاموں سے حسن سلوک ❖
- 430..... مریضوں پر شفقت ❖
- 431..... رسول اللہ ﷺ اور بہترین طرز زندگی سادہ خوراک ❖
- 433..... رسول اللہ ﷺ اور لباس ❖
- 434..... سادہ بستر اور سواری ❖
- 435..... ازواج مطہرات اُمّ المؤمنین رضی اللہ عنہا ❖
- 435..... خدیجہ بنت خویلد رضی اللہ عنہا ❖
- 437..... سودہ بنت زمعہ بن قیس قرشیہ ❖
- 439..... حضرت عائشہ رضی اللہ عنہا ❖
- 440..... حفصہ بنت عمر ❖
- 441..... ام سلمہ ہند بنت ابی امیہ مخزومیہ ❖
- 442..... زینب رضی اللہ عنہا بنت خزیمہ ام المساکین ❖
- 443..... جویریہ بنت حارث ❖
- 444..... زینب بنت جحش ❖
- 445..... اُم حبیبہ رضی اللہ عنہا ❖
- 447..... صفیہ بنت حبیبی بن اخطب ❖
- 448..... میمونہ بنت حارث ہلالیہ رضی اللہ عنہا ❖
- 449..... رسول اللہ ﷺ کی بانڈیاں اور کنیریں ❖
- 451..... کثرت ازدواج مقاصد و حکمتیں ❖
- 452..... رسول اللہ ﷺ کے بیٹے اور بیٹیاں ❖
- 453..... زینب رضی اللہ عنہا ❖
- 453..... رقیہ رضی اللہ عنہا ❖

- 454..... ام کلثوم رضی اللہ عنہا ❦
- 454..... فاطمہ الزہراء رضی اللہ عنہا ❦
- 456..... نبی کریم ﷺ کے امتیازی اوصاف ❦
- 458..... عالمگیر رسالت ❦
- سب انبیاء سے زیادہ پیروکار ہوں گے اور سب سے پہلے جنت کا
458..... دروازہ کھٹکھٹائیں گے ❦
- 459..... عذاب اور فتنوں سے بچاؤ کی ضمانت ❦
- 459..... اللہ تعالیٰ نے آپ ﷺ کی عمر کی قسم کھائی؟ ❦
- 459..... رسول اور نبی کے وصف سے خطاب ❦
- 459..... نام سے پکارنے کی ممانعت ❦
- 460..... مبارک اعضاء کا قرآن میں ذکر ❦
- 460..... درود ❦
- 460..... رسول اللہ ﷺ کو جامع کلمات عطا کیے گئے ❦
- 461..... رسول اللہ ﷺ خاتم الرسل اور خاتم النبیین ہیں ❦
- 461..... زمین کے خزانوں کی چابیاں آپ ﷺ کو پیش کی گئیں ❦
- 461..... رسول اللہ ﷺ کو حوض کوثر عطا کیا گیا ہے ❦
- 461..... رسول اللہ ﷺ زمین سے سب سے پہلے اٹھیں گے ❦
- 462..... وسیلہ اور فضیلت کا درجہ دیا گیا ہے ❦
- 463..... معجزات رسول اللہ ﷺ ❦
- 471..... سیرت نبوی ﷺ ماہ و سال کے آئینے میں ❦
- 481..... مصادر و مراجع ❦



مقدمہ

الْحَمْدُ لِلَّهِ رَبِّ الْعَالَمِينَ وَسَلَامٌ عَلَى الْمُرْسَلِينَ ، وَالصَّلَاةُ
وَالسَّلَامُ عَلَى عَبْدِهِ وَرَسُولِهِ مُحَمَّدٍ الْمُصْطَفَى إِمَامِ
الْأَنْبِيَاءِ وَخَاتَمِ النَّبِيِّينَ وَعَلَى آلِهِ وَأَصْحَابِهِ الطَّيِّبِينَ
الطَّاهِرِينَ رِضْوَانِ اللَّهِ عَلَيْهِمْ أَجْمَعِينَ -

اما بعد!

سیرۃ النبی ﷺ ایک ایسا لامتناہی سمندر ہے جس کی حدود گہرائی اور گہرائی کا
کوئی اندازہ نہیں کر سکتا اس لیے کہ یہ قرآن ناطق کی سیرت ہے جیسا کہ قرآن
صامت کے بارے میں فرمایا گیا کہ:

((لا تنقضی عجائب القرآن ولا یخلق عن كثرة الردّ

فاتلوہ))

”قرآن کریم کی محیر العقول چیزیں کبھی ختم نہیں ہوں گی اور یہ کتاب
اپنے پڑھنے والوں کو اکتاہٹ کا شکار نہیں ہونے دے گی لہذا تم اسے
پڑھا کرو۔“

اسی طرح سیرت کے بھی نئے نئے پہلو ہمارے سامنے آتے چلے جائیں گے،
علم سیرت محض ایک شخصیت کے سوانح عمری نہیں ہے، بلکہ یہ ایک تہذیب، ایک
تمدن، ایک قوم، ایک ملت، ایک الہی پیغام کے آغاز اور ارتقاء کی ایک انتہائی اہم،
دلچسپ اور مفید داستان ہے۔ ایک مغربی مستشرق نے یہ اعتراف کیا تھا کہ آنحضرت
ﷺ کے سیرت نگاروں کا سلسلہ لامتناہی ہے لیکن اس میں جگہ پانا، قابل عزت اور

باعث شرف ہے۔ سیرت نبوی ﷺ کے آغاز و ارتقاء پر نظر ڈالیں تو یہ مغازی، سیر، مدارج و معارج، دلائل، شمائل اور کئی دوسرے عنوانات سے لکھی جاتی رہی ہیں مگر بیسویں صدی عیسوی کے آغاز ہی سے موضوعاتی سیرت نگاری کا دور شروع ہوتا ہے جس میں بہت سی جامع اور باکمال کتابیں تصنیف کی گئی ہیں عربی زبان و ادب کے ساتھ اردو زبان و ادب میں بھی سرمایہ سیرت کم و بیش تین ہزار کتب اور رسائل پر مشتمل ہے مگر ان میں چند کتابوں کو بڑی بنیادی اور اساسی حیثیت حاصل ہے جن میں مولانا شبلی نعمانی 1857-1914 اور قاضی محمد سلیمان منصور پوری سید سلیمان ندوی 1930ء-1867ء کتابیں سرفہرست ہیں ان کے بعد مولانا عبدالرؤف دانا پوری کی اصح السیر، سید ابوالاعلیٰ مودودی کی، سیرت سرور عالم مولانا ابوالکلام آزاد: مولانا غلام رسول مہر کی ”رسولِ رحمت“، مولانا صفی الرحمن مبارکپوری کی الرحیق المختوم ڈاکٹر محمد حمید اللہ کی کتب ہائے سیرت کا تذکرہ خصوصی اہمیت کا حامل ہے۔

ہماری زیر نظر تالیف تجلیات سیرت النبی ﷺ عربی وارد و کتب ہائے سیرت کا حسین امتزاج اور دور حاضر کے تمام اسالیب سموائے ہوئے ہے مغازی عروہ بن زبیر سے لے کر سیرت رسول اللہ ﷺ کا جو ذخیرہ سینکڑوں کتب میں موجود ہے ان بنیادی مصادر کو سامنے رکھتے ہوئے اور دور جدید میں منظر عام پر آنے والا سیرتی ادب ”الرحیق المختوم“ از مبارکپوری، ”سیرت رسولِ رحمت“ از دکتور اکرم ضیاء العمری، ”الصادق الامین“ از دکتور لقمان السنہی، ”سیرت نبوی ﷺ“ از دکتور مہدی رزق اللہ احمد ”محسن انسانیت“ از نعیم صدیقی، ”رویے میرے حضور کے“، ”سیرت رسول کے سچے موتی“ از امیر حمزہ۔ ”سیرت سرور عالم“ سید مودودی، ”نقوش سیرت“۔ ”محاضرات سیرت“ کتاب ہذا میں! سیرت نبوی ﷺ کو پیش کرنے کا ایک نیا طرزِ تحریر اختیار کیا گیا ہے ”سوالاً جواباً“ جس کا بنیادی مقصد اردو خواں طبقہ خصوصاً مدارس، سکولز، کالجز، جامعات اور عامۃ الناس تک سیرت

النبي ﷺ کی معلومات فراہم کرنا ہیں۔


سوالات و جوابات تحریر کرنے کا انداز انتہائی آسان، دلچسپ اور سادہ رکھا گیا ہے۔ جوابات تحریر کرتے ہوئے سیرت طیبہ کی وہ حقیقی تصویر پیش کی گئی ہے جو قرآن مجید اور صحیح روایات سے تشکیل پاتی ہے۔ میں نے انتھک بھرپور کوشش کی ہے اس کتاب میں درج معلومات انتہائی معتبر ذرائع سے حاصل کی جائیں قرآن مجید، کتب تفسیر و حدیث خصوصاً کتب ستہ مغازی رسول ﷺ کی کتب، خصائص نبویؐ دلائل نبویؐ کو پیش نظر رکھا گیا ہے۔ میں نے یہ التزام بھی کیا ہے کہ ہر جواب کے ساتھ حوالہ درج کیا جائے، مجھے امید ہے کہ اس کے باوجود اہل علم اور ماہرین فن تصحیح و تنقیح کا فریضہ سرانجام دے کر عند اللہ ماجور ہوں گے۔

اس کتاب کی تالیف کا سبب بننے والی شخصیات میں امام السیرة پروفیسر عبدالجبار شاہ کراچی بھرپور ترغیب شامل ہے جزاء اللہ خیرا۔ اور خصوصی شکر یہ کہ مستحق ہیں نعمانی کتب خانہ کے مدیر جناب محترم ضیاء الحق صاحب جو اس کتاب کو شائع کرنے میں کافی دلچسپی رکھتے رہے، تمام جملہ معاونین ڈاکٹر عدیل الرحمن صاحب، الشیخ عبدالرحمن بیگ صاحب اور میرے شاگرد حافظ حامد محمود الحضری مدیر ادارہ انصار السنہ پہلی کیشنز لاہور جنہوں نے میرے ساتھ پروف ریڈنگ اور تصحیح کا فریضہ سرانجام دیا۔ امین!

ڈاکٹر عبدالغفار

اسٹنٹ پروفیسر

یونیورسٹی آف انجینئرنگ اینڈ ٹیکنالوجی، لاہور



تقریظ

قرآن مجید اور ذخیرہ کتب احادیث کے مطالعے سے جو علم و فن نمایاں طور پر سامنے آتا ہے وہ سیرت النبی ﷺ ہے اس فن پر سب سے پہلی کتاب جو عربی زبان میں مرتب ہوئی وہ حضرت عروہ بن زبیر رضی اللہ عنہم (94ھ) کی مغازی رسول اللہ ﷺ ہے انہوں نے سیرت النبی ﷺ کے بارے میں صحابہ کرام رضی اللہ عنہم کی معلومات و مشاہدات کو یکجا کیا ہے اسی طرح حضرت عثمان رضی اللہ عنہ کے صاحبزادے ابان بن عثمان (م 105ھ) نے اس ابتدائی تعمیر میں ان کا ہاتھ بٹایا بعد ازاں اسے امام ابن شہاب زہری رضی اللہ عنہ (24ھ) اور محمد بن اسحاق نے (151ھ) اس مواد کو جمع کرنے میں پوری پوری زندگیاں گزار دیں، جس کے نتیجے میں اب تک ہزاروں کتب اور لاکھوں مقالات، سیرت النبی ﷺ کے موضوعات پر شائع ہو چکے ہیں جس پر آج امت اسلامیہ کو بے حد فخر ہے۔ ادبیات سیرت کا یہ وہ سدا بہار موضوع ہے کہ اس کی خوشبو اور تازگی سے مشام جاں صدیوں سے عطر بیز ہے اس سیرتی ادب کا مطالعہ کرتے ہوئے احساس ہوتا ہے کہ تاریخ انسانی میں آقا کائنات سرور کونین حضرت محمد ﷺ کے علاوہ کوئی دوسری شخصیت ایسی نہیں جس کی حیات و خدمات اور پیغام پر اس قدر مفصل، جامع اور مستند لوازمہ موجود ہو۔ مثال کے طور پر رسول ﷺ کے منبر مبارک کی تفصیلات کو مستقل ابواب میں بیان کیا گیا، کہ اس منبر کی ساخت کیا تھی کس نے بنایا تھا؟ (بنانے والا خاندان کون تھا) بنانے والا شخص کا سلسلہ نسب کیا تھا، مزید یہ کہ ضرورت کیوں محسوس کی گئی لکڑی کس درخت کی تھی

کون اور کہاں سے کاٹ کر لایا تھا کس جنگل سے لایا تھا، وہ لکڑی کس کی تھی وہ آری کی تفصیل جس سے وہ درخت کاٹا گیا، ”الترا تیب الاداریہ فی نظام الحکومة النبویہ“ کے مصنف الشیخ جعفر الکتانی نے 20 ایسی کتابوں کی فہرست دی ہے جو صرف منبر رسول ﷺ کے بارے میں لکھی گئیں ہیں برصغیر میں اگر ہم مطالعہ سیرت پر غور کریں تو ابو معشر نجیح بن عبدالرحمن السندی المدنی (170ھ نے ”مغازی“ کے نام سے کتاب لکھی ہے اور بیسویں صدی میں مطالعہ سیرت کا رحمان کمال کو پہنچ گیا جس نے قاضی بدر الدولہ محمد صبغت اللہ مفتی عنایت احمد کاکوری، سرسید احمد خان، علامہ شبلی نعمانی، سید سلیمان ندوی، قاضی محمد سلیمان سلمان منصور پوری، عنایت رسول چڑیا کوٹی، عبدالرؤف دانا پوری، ابو الکلام آزاد، مولانا شیخ الاسلام ثناء اللہ امرتسری، سید ابوالاعلیٰ مودودی، ڈاکٹر محمد حمید اللہ، مرزا حیرت دہلوی، مولانا ابراہیم میر سیالکوٹی، سید ابوالحسن علی ندوی، جعفر شاہ پھلواری، حفظ الرحمن سیوہاروی، مولانا ادیس کاندھلوی، ڈاکٹر خالد علوی، ڈاکٹر محمد یسین مظہر صدیقی، پیر کرم شاہ الازہری، ملا واحدی دہلوی، مولانا صفی الرحمان مبارکپوری، مولانا عبدالمجید سوہدروی، مولانا محمد بن ابراہیم جونا گڑھی، ڈاکٹر سید محمد ابوالخیر کشتفی، پروفیسر عبد الجبار شا کر اور پروفیسر ڈاکٹر عبدالرؤف ظفر جیسے نمایاں لوگ شامل ہیں، اردو زبان میں بیسیوں کتابیں ایسی ہیں جو غیر مسلموں نے سیرت الرسول ﷺ پر تحریر کی ہیں جس میں سرجیت سنگھ لانبہ کی، قرآن ناطق ”محمد ﷺ ہے“ عرب کا چاند حکیم پنڈت کنوردت شرما کے نام نمایاں ہیں۔

برصغیر میں بیسویں صدی کے آغاز سے سیرت النبی ﷺ کے مختلف پہلوؤں پر بہت عمیق، وسیع النوع اور مختلف الاطراف کام ہوا ہے انہوں نے سیرت نبوی ﷺ کے ایسے ایسے نئے پہلو روشن کیے ہیں جو رسول اللہ ﷺ کے ساتھ

محبت کا عملی ثبوت فراہم کرتے ہیں۔

جن میں نثری و ادبی انداز کے ساتھ ساتھ نعتیہ و منظوم کے انداز میں بھی سیرت النبی ﷺ پر کتب لکھی گئیں جن میں بلخ العلیٰ بکمالہ از خورشید ناظر، دیوان حسان بن ثابت فیوض الحرمین، نعتیہ مجموعہ کلام درستم مولانا علی محمد مصمام رحمہ اللہ، مولانا سعید الفت، عبدالحفیظ تائب، حفیظ جالندھری، مولانا الطاف حسین حالی، مولانا ظفر علی خان، مولانا علیم ناصری، مولانا عبدالصمد کے مجموعہ نظمیں جات داد تحسین حاصل کر چکے ہیں اس کے ساتھ محدثانہ، مورخانہ، فقیہانہ، متکلمانہ، مناظرانہ اسالیب پر کام سائنے آیا ہے ان ہی اسالیب کو پیش نظر رکھتے ہوئے فاضل مؤلف نے شائقین سیرت خصوصاً سکولز، مدارس، جامعات کے طلباء اور عامۃ الناس کے لیے ایک اچھوتا طرزِ تحریر اختیار کیا ہے۔ جس میں سیرت النبی ﷺ ”سوالاً جواباً“ کا اندازِ تحریر انتہائی آسان، عام فہم، معلوماتی، تحقیقی حوالہ جات سے مزین ہے کتاب ہذا میں سوالات و جوابات اور موضوعات کو دورِ جدید کے تقاضوں سے ہم آہنگ کیا گیا ہے۔

کتاب کا آغاز سیرت نبوی ﷺ کی تدوین سے کیا گیا ہے جس میں سیرت نبوی ﷺ کی تدوین کے بارے میں بہت مفید معلومات دی گئیں ہیں اسی طرح جزیرہ نمائے عرب اور اس کا محل وقوع۔ غزوات و سرایا، وفود بارگاہ نبوی، خطوط نبوی ﷺ، رسول اللہ ﷺ کے قتل کی سازشیں، جھوٹے مدعیان نبوت، فتنہ ارتداد، حقوق النبی ﷺ، ناموس رسالت اور گستاخان رسول اللہ ﷺ کا انجام۔ القابات صحابہ کرام، رسول اللہ ﷺ کے امراء و عمال، حسن و جمال، عرب کا چاند، اخلاق کریمانہ۔ جہانوں کے لیے رحمت، تواضع و انکساری، جود و کرم، جانوروں کے حقوق اور سیرت اولاد النبی ﷺ، تعدد ازدواج، خصائص نبوی،


معجزات نبوی ﷺ، جیسے موضوعات پر علمی و عملی مباحث پیش کیے گئے ہیں۔ جو ایمان افروز بھی ہیں لائق مطالعہ بھی، محبت رسول اللہ ﷺ کے قالب میں ڈھلی ہوئی نئی طرز کی تحریر اردو زبان کے ذخیرہ سیرت میں ان شاء اللہ ایک مثبت اضافہ ثابت ہوگی۔

ڈاکٹر رانا خالد مدنی

ڈائریکٹر سنت و سیرت ڈیپارٹمنٹ

یونیورسٹی آف مینجمنٹ اینڈ ٹیکنالوجی، لاہور

14-12-14 م



مطالعہ سیرت النبی ﷺ کی ضرورت و اہمیت

ایک مسلمان کے لیے مطالعہ سیرت کی ضرورت و اہمیت اظہر من الشمس ہے کیونکہ ایک مسلمان رسول اللہ ﷺ کی ذات مبارکہ کو قانون و شریعت کا ماخذ سمجھتا ہے اور رسول اللہ ﷺ سے محبت ایمان کا عملی تقاضا حضور ﷺ نے فرمایا:

((لا یؤمن احدکم حتی اکون احب الیہ من والدہ

وولدہ والناس اجمعین))

”اور اس کے ساتھ یہ بات بھی مسلمان کے ایمان کا حصہ ہے کہ رسول

اللہ ﷺ کی اطاعت ہی میں نجات ہے۔“

((وإن تطیعوه تهتدوا))

”ہدایت کا ذریعہ صرف اور صرف اطاعت نبوی ﷺ ہے۔“

◇ اگر کسی کے لیے کوئی اسوہ حسنہ ہے تو وہ صرف رسول اللہ ﷺ کی ذات

مبارکہ ہے۔ اللہ تعالیٰ فرماتے ہیں۔

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ
يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا﴾

(الاحزاب: ۲۱)

”یقیناً تمہارے لیے اللہ کے رسول کی ذات میں بہترین نمونہ ہے ہر

اس کے لیے جو اللہ سے ملاقات اور آخرت کی امید رکھتا اور اللہ کا زیادہ

سے زیادہ ذکر کرتا ہے۔“

﴿۲﴾ رسول اللہ ﷺ کی اقتداء و اتباع کا اولین تقاضا یہ ہے کہ زندگی کے مختلف گوشوں میں آپ کی صفات و اخلاق، آپ کی نبوت کے دلائل اور خصائص کی معرفت حاصل کی جائے۔ جو شخص آپ کے اخلاق و اوصاف کو جانے گا وہ یقیناً آپ سے محبت کرے گا۔

﴿۳﴾ علامہ ابن القیم رحمہ اللہ زاد المعاد میں لکھتے ہیں سیرت نبویہ ﷺ کا علم حاصل کرنا ہر مسلمان کے لیے فرض ہے کیونکہ سعادت دارین رسول اللہ ﷺ کی لائی ہوئی ہدایت و رہنمائی پر مبنی ہے۔

﴿۴﴾ سیرت نبوی ﷺ، رسول اللہ ﷺ اور صحابہ کرام کے جذبہ ایمان و یقین کے واقعات سے لبریز ہے جو ان سے اعلائے کلمۃ اللہ کی سر بلندی کے لیے ظہور ہوئے ان دل آویز واقعات کو پڑھ اور سن کر مومنین کے عزائم و قوت میں اضافہ ہوتا ہے۔

دین حق کے دفاع کا جذبہ مستحکم ہوتا ہے اور دلوں کو راحت، سکون و اطمینان ملتا ہے۔

﴿۵﴾ رسول اللہ ﷺ کی حیات طیبہ میں ہر شعبہ زندگی سے تعلق رکھنے والے لوگوں کے لیے رہنمائی موجود ہے چاہے حاکم ہو یا محکوم۔ طالب علم ہو یا استاذ گویا آپ کی سیرت طیبہ ایک انسان کامل کے لیے ہر اعتبار سے اعلیٰ درجے کی نادر مثال ہے۔

﴿۶﴾ رسول اللہ ﷺ کی سیرت کے مطالعہ سے قرآن مجید اور احادیث مبارکہ کو سمجھنے میں مدد ملتی ہے کیونکہ قرآن مجید کا تعلق سیرت رسول اللہ ﷺ کے ساتھ بہت گہرا ہے۔

((كان خلقه القرآن))

﴿۷﴾ رسول رحمت ﷺ کے خصائص و امتیازات دوسروں سے رویہ، معاملات، حقوق و فرائض کا تعین کی صحیح معرفت سیرت طیبہ کے مطالعہ ہی سے ممکن ہے۔

﴿۸﴾ سیرت رسول اللہ ﷺ کا مطالعہ کرنے سے عقیدہ و ایمان، شریعت، اخلاق، تفسیر، حدیث، صداقت، سیاست، عدالت، دعوت و تربیت اور معاشرت اور

مختلف امور کے متعلق بالکل صحیح، مستند اور مفید معلومات حاصل ہوتی ہے۔

◇ ۹ سیرت طیبہ ﷺ اور حدیث مبارکہ میں گہرا تعلق ہے سیرت طیبہ کے مطالعہ سے صحیح احادیث کی مغفرت حاصل ہوتی ہے۔

◇ سیرت طیبہ کے مطالعہ سے دعوتِ اسلامیہ کے تدریجی حالات اور نشیب و فراز کے مراحل سے آگاہی حاصل ہوتی ہے اور ان مشکلات و تکالیف کا پتہ چلتا ہے جن سے رسول اللہ ﷺ اور صحابہ کرام رضی اللہ عنہم کو کلمہ طیبہ کی سر بلندی کے لیے گزرنا پڑا اس کے ساتھ ساتھ یہ بھی معلوم ہو جاتا ہے کہ آپؐ نے پیش آمدہ دشواریوں کی گھاٹیاں عبور کرنے کے لیے کیا طریقہ کار اختیار کیا۔





سیرت النبی ﷺ کا آغاز و ارتقاء

نبی کریم ﷺ کا اُسوہ حسنہ

(سوال)..... اُسوہ حسنہ پر آیت مبارکہ بتائیں؟

(جواب)..... ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾

(الاحزاب: ۲۱)

(سوال)..... لفظ سیرت کے لغوی معنی بتائیں؟

(جواب)..... ”سیرت“ سَارَ يَسِيرُ سِيراً سے چلنے پھرنے کے معنوں میں آتا ہے۔ طریقہ، راستہ، روشن شکل و صورت طرز عمل، حسن السیرت۔

(لسان العرب: ۴/ ۳۸۹)

(سوال)..... فقہاء و محدثین کے نزدیک لفظ سیرت کے معنی؟

(جواب)..... لفظ سیرت سیر و مغازی اور جہاد کے معنوں میں مستعمل ہے۔

مثلاً: صحیح بخاری، کتاب المغازی، مسلم میں کتاب السیر و الجہاد، فتح الباری میں کتاب المغازی و السیر کے عنوانات ہیں۔ اسی طرح السیر للاوزاعی م ۱۵۷ھ کتاب السیر الصغیر اور کتاب السیر الکبیر محمد بن حسن الشیبانی ۱۸۹ھ۔

(سوال)..... لفظ سیرت کی اصطلاحی تعریف کریں؟

(جواب)..... آنحضرت ﷺ کے حالات زندگی اور اخلاق و عادات بیان کرنے

کا نام سیرت ہے۔ آج دنیا کی تمام مسلم زبانوں اور بہت سی غیر مسلم زبانوں میں سیرت کا لفظ سرکارِ دو عالم ﷺ کی مبارک زندگی کے لیے استعمال ہوتا ہے۔

(محاضرات سیرت ص ۱۶)

اسلامی علوم و فنون میں سیرت کا لفظ سب سے پہلے رسول اللہ ﷺ کے اس طرزِ عمل کے لیے استعمال کیا گیا جو آپ ﷺ نے غیر مسلموں سے معاملہ کرنے اور جنگوں میں صلح اور معاہدات کے معاملات میں اپنایا۔

(کشاف اصطلاح الفنون قاضی محمد اعلیٰ تھانوی ۶۲)

شریعت کی اصطلاح میں سیر سے مراد وہ طریقہ ہے جو کفار سے جنگ و جہاد

میں اپنایا جائے۔ (فتح القدير كمال بن همام: ۱/۱۰۲)

پہلا پہلو: مغازی رسول اللہ ﷺ۔ (تاریخ اسلام)

دوسرا: سیرت رسول کا قانونی پہلو۔ (فقہی رہنمائی والا پہلو)

شاہ عبدالعزیز محدث دہلوی کی جامع تعریف:

رسول اللہ ﷺ کے وجودِ گرامی سے جو کچھ بھی متعلق ہے، آپ ﷺ کے صحابہ اکرام، اہل بیت ان سے جو بھی متعلق ہے، رسول اللہ ﷺ کی ولادت مبارکہ سے لے کر اور آپ ﷺ کے دنیا سے تشریف لے جانے تک ان سب کی تفصیل کو اسلامی علوم و فنون کی اصطلاح میں سیرت کہتے ہیں۔

(عجالہ نافعہ ص ۶۷)

سوال:..... سیرت طیبہ ﷺ کے ماخذ و مصادر ترتیب سے بتائیں؟

جواب:..... ﴿قرآن مجید﴾

”سیرت الرسول صورة مقتسبة من القرآن الکریم“
استاذ عزت دروزہ۔ سیرة نبویؐ کا اولین اور اصل ماخذ قرآن کریم
ہی ہے۔

۲۔ حدیث نبوی ﷺ:

رسول اللہ ﷺ کے اقوال، افعال اور تقاریر خوش اسلوبی سے جمع کر دیے گئے ہیں صحیح بخاری میں، قبل از اور نبوت بعد از نبوت کے ابواب قائم کر دیے ہیں۔ سنن اربعہ خصوصاً ترمذی میں سیرت کا مستقل تذکرہ موجود ہے، خصوصاً کتاب المناقب، امام بیہقی کی سنن کبریٰ۔ مسند احمد۔

۳۔ کتب شمائل:

امام ترمذی کی شمائل پر الگ کتاب ہے۔ صحیح بخاری اور الادب المفرد میں، الاستئذان، اللباس۔ مسلم میں البرّ والصلّة، الزهد، الرقاق۔
 ۴۔ دلائل نبوت اور معجزات کے متعلق کتب: دلائل النبوة: ابو نعیم صہبانی۔
 الخصائص الکبری: علامہ سیوطی۔ دلائل النبوة: امام بیہقی۔

۵۔ کتب خصائص:

۱۔ سبل الہدی والرشاد فی سیرت خیر العباد امام شامی۔

۲۔ الخصائص الکبری، علامہ سیوطی

۳۔ کتب سیرت و معازی

۴۔ تاریخی کتابیں

۵۔ ادبی کتابیں

(سوال)..... حدیث و سیرت میں مختصر فرق بیان کریں؟

(جواب)..... حدیث میں اصل بحث اقوال و افعال رسول اللہ ﷺ پر ہوتی ہے اور ذات و شمائل رسول ضمناً زیر بحث آتے ہیں، جبکہ سیرت میں ذات و شمائل رسول ﷺ اصلاً زیر بحث آتے ہیں۔

(سوال)..... کیا سیرت کا علم حاصل کرنا ضروری ہے؟

(جواب)..... سیرت کا علم حاصل کرنا ہر مسلمان پر فرض ہے، اس لیے کہ سعادت

دارین، رسول اللہ ﷺ کی لائی ہوئی ہدایت اور رہنمائی پر مبنی ہے۔ کیونکہ ہدایت کا ذریعہ صرف اور صرف اطاعت نبوی ﷺ ہے۔ (ابن قیم زاد المعاد ص: ۶)

سوال:..... صحابہ کرام رضی اللہ عنہم مغازی ﷺ کو کس طرح پڑھتے تھے؟

جواب:..... قرآن کریم کی سورتوں کی طرح اسلامی غزوات کے واقعات یاد کرائے جاتے تھے۔

((کننا نعلم مغازی النبی كما نعلم السورة من

القرآن)) (البداية والنهاية ۳ / ۲۴۲)

محمد بن سعد بن ابی وقاص کا بیان ہے:

((كان ابی يعلمنا المغازی والسرایا ویقول یا بنی انھا

شرف ابائکم فلا تضیعوا ذکرھا))

(سیرت حلبیہ: ۱ / ۱)

”ہمارے والد ہم لوگوں کو مغازی اور سرایا کی تعلیم دیتے تھے اور کہتے تھے: اے بیٹو! یہ تمہارے آباؤ اجداد کا شرف ہے، تم لوگ ان کو یاد رکھو اور ضائع نہ کرو۔“

سوال:..... مدینہ منورہ میں مغازی کی مشہور درسگاہ کس کی تھی؟

جواب:..... عبداللہ بن عباس رضی اللہ عنہما کی، اس میں علم مغازی کے لیے باقاعدہ تعلیم مقرر کی تھی۔

”وكان عنده حمل بعیر“

”ان کے پاس ایک اونٹ کے وزن کے برابر یادداشتیں تھیں۔“

(سیر اعلام النبلاء: ۴ / ۴۲۲)

تابعین کا دور:

سوال:..... مغازی رسول اللہ ﷺ کے سب سے پہلے مدون کون تھے؟

(جواب):..... عروہ بن زبیر بن العوام ۲۳ھ تا ۹۴ھ حدیث، فقہ اور مغازی کے بہت بڑے عالم تھے۔ عائشہ رضی اللہ عنہا کے بھانجے تھے۔ امام بخاری رحمہ اللہ نے فتح مکہ کی تفصیلات حضرت عروہ بن زبیر کی روایت سے پیش کی ہیں۔
ابن کثیر لکھتے ہیں:

”کان فقیہا عالما حافظا ثبّتا حجة عالما بالسير ، وهو

اول من صنّف المغازی“ (البداية والنهاية ۶/ ۲۲۷ ، کشف

الظنون عن اسامی الکتب والفنون حاجی خلیفہ ۲/ ۱۲۴۷)

(سوال):..... عروہ بن زبیر رضی اللہ عنہ کی مغازی پر کتاب کا نام بتائیں؟

(جواب):..... ”کتاب المغازی“۔

(سوال):..... کتاب المغازی کے راوی کون ہیں؟

(جواب):..... ابوالاسود محمد بن عبدالرحمن ۱۳۷ھ۔ محمد بن شہاب الزہری ۱۲۴ھ۔ سعد

بن ابراہیم بن عبدالرحمن بن عوف ۲۰۱ھ۔

نوٹ:..... سعید بن مسیب ۹۴ھ کی مرویات سیرت کا ذخیرہ امام طبری نے

اپنی تاریخ میں شامل کیا ہے۔

(سوال):..... سیرت مغازی رسول اللہ ﷺ کو مدون کرنے والی دوسری بڑی

شخصیت کون ہیں؟

(جواب):..... ابان بن عثمان رضی اللہ عنہ بن عفان (۱۰۱ھ)۔

انہوں نے ۸۲ھ تک کتاب المغازی مکمل کر لی تھی۔ امام مالک نے آپ سے

روایات لیں۔ اسی طرح آپ کی مرویات طبقات ابن سعد، تاریخ طبری اور تاریخ

یعقوبی میں محفوظ ہیں۔ (تہذیب التہذیب: ۱/ ۶۵)

(سوال):..... ابان بن عثمان سے کن لوگوں نے کتاب المغازی روایت کی؟

(جواب):..... عبدالرحمن۔ محمد بن شہاب الزہری۔ ابوالزناد۔ مغیرہ بن عبدالرحمن

مخزومی۔ (تہذیب التہذیب ۱ / ۶۵)

(سوال):.....کوئی خاتون مغازی کے اولین عالموں میں شمار کی گئیں؟

(جواب):.....ام عمرو بنت جندب۔

(سوال):.....وہب بن منبہ (۱۱۰ھ) نے کیا کام کیا؟

(جواب):.....ابو ہریرہ رضی اللہ عنہ کے شاگرد تھے، سیرت و مغازی کی روایات جمع کیں،

ان کی جمع کردہ روایات کا نسخہ جرمنی کے کتب خانہ میں موجود ہے۔ ان کی روایات

ابن اسحاق، ابن قتیبہ، طبری وغیرہ میں محفوظ ہیں۔

نوٹ:.....امام بخاری رضی اللہ عنہ ابو عبد اللہ محمد بن اسماعیل جیسی عظیم ترین شخصیت

نے باپ سیرت نبوی صلی اللہ علیہ وسلم میں مستند ترین امامان سیرت عروہ بن زبیر ۹۴ھ، امام

زہری، محمد بن مسلم بن شہاب کے علاوہ ابن اسحاق اور موسیٰ بن عقبہ کی روایات کا

ذکر تراجم ابواب میں کیا ہے۔

(سوال):.....محمد بن شہاب الزہری کا سیرت میں کیا کام ہے؟

(جواب):.....آخری تابعی ہیں امام مالک سمیت بڑے محدثین کے استاد ہیں۔ (۵۰

تا ۱۲۴ھ)

(سوال):.....تابعین کے دور میں کن اُموی خلفاء نے سیرت کو مرتب کروایا؟

(جواب):..... مروان بن حکم اس کا بیٹا عبد الملک بن مروان انہوں نے عروہ بن

الزبیر اور ابان بن عثمان کو سیرت نبوی کا کام کرنے پر مقرر کیا۔

عمر بن عبد العزیز نے عاصم بن عمر بن قتادہ نعمان انصاری کو سیرت نبوی صلی اللہ علیہ وسلم

کا کام کرنے کے لیے مقرر کیا۔

(سوال):.....محمد بن شہاب الزہری نے کن تین تابعین کی روایات کو جمع کیا ہے؟

(جواب):.....عروہ بن الزبیر۔ ابان بن عثمان۔ عاصم بن عمر بن قتادہ انصاری کی

مرویات کو مرتب کیا۔

(سوال):..... السيرة الصحيحة کس تابعی کی کتاب ہے؟

(جواب):..... سلیمان بن طرہان رضی اللہ عنہ۔ (یہ کتاب مشہور مستشرق خان کریم نے ایڈٹ کر کے شائع کی)

(سوال):..... علی بن حسین زین العابدین کا سیر و مغازی میں کیا کام ہے؟

(جواب):..... اپنی یادداشت کے لیے سیر و مغازی کا مجموعہ مرتب کیا، روزانہ قرآن مجید کی تلاوت کے ساتھ اسے بھی تلاوت کرتے، یہ نسخہ دوسروں تک نہیں پہنچا۔

(البدایہ والنہایۃ ۱ / ۶۸)

(سوال):..... امام محمد بن شہاب الزہری سے کن لوگوں نے روایت کی؟

(جواب):..... موسیٰ بن عقبہ۔ معمر بن راشد۔ محمد بن اسحاق وغیرہ مالک بن انس۔ اوزاعی لیث بن سعد۔ ۴۱، ۱۴۰۔ سیان بن عیینہ، شعیب بن ابی حمزہ، حافظ ابن حجر نے الاصابۃ میں مغازی کے متعلق ۲۸ روایات ان سے روایت کیں۔

(سوال):..... موسیٰ بن عقبہ کا مغازی و سیرت میں مقام بتائیں؟

(جواب):..... امام زہری کی روایات کو قلمبند کیا۔ امام مالک کہا کرتے تھے: علیکم بمغازی موسیٰ بن عقبہ فسانہ ثقہ، مشہور مستشرق ایڈورڈ سناؤ نے ۱۹۰۴ء میں ان کی مغازی کا ایک حصہ الممتقی من مغازی موسیٰ بن عقبہ کے نام سے ایڈٹ کیا۔

روایات کا بڑا حصہ طبقات ابن سعد میں ملتا ہے۔ (اصحاب بدر کی مکمل فہرست اس میں شامل ہے) ان کے شاگرد امام ابن سعد ہیں۔

(سوال):..... معمر بن راشد کا کارنامہ بیان کریں؟

(جواب):..... وفات ۱۵۴ھ۔ کتاب المغازی، طبری واقدی ابن سعد میں روایات موجود ہیں۔ یحییٰ بن معین نے ثقہ قرار دیا ہے۔ ان کے شاگرد امام عبدالرزاق بن ہمام الصنعانی ہیں۔

(سوال):..... امام محمد بن اسحاق کی 85ھ تا 150ھ۔ 704ء تا 767ء روایت سیرت کے بارے میں بتائیں؟

(جواب):..... (۱۵۱ھ) سیرت و مغازی کا مکمل احاطہ کیا، امام زہریؒ فرماتے تھے: میرا یہ شاگرد اس مضمون کا سب سے بڑا عالم ہے۔ کتاب کے تین حصے ہیں۔

۱ المبتداء ۲ المبعث ۳ مغازی

(سوال):..... محمد بن عمر الواقدی کا تعارف کروائیں؟

(جواب):..... مدینہ منورہ میں پیدا ہوئے، ۱۰۷ھ میں فوت ہوئے۔ امام بخاری، رازی، نسائی اور دارقطنی نے فرمایا: ان کی حدیث متروک ہے، البتہ ابو عبید قاسم بن سلام، ابو بکر صنعانی نے انہیں ثقہ قرار دیتے ہیں۔ حافظ ابن حجر تقریب التہذیب میں لکھتے ہیں وسعت علم کے باوجود واقدی متروک ہیں۔ اصحاب صحاح ستہ میں سے ابن ماجہ کے سوا کسی محدث نے ان کی کوئی حدیث نہیں لی۔ ابن سید الناس نے ان کا دفاع کیا ہے۔ (عیون الاثر فی فنون المغازی ص ۱۷)

نتیجہ:..... اکثر اہل علم نے انہیں علم حدیث میں ضعیف قرار دیا ہے مگر سیرت و مغازی میں ان کی امامت مسلمہ ہے۔

سیرت میں علمی اور فنی اسلوب اختیار کیا ہے۔ واقعات کو منطقی انداز میں ترتیب دیتے ہیں۔ ہر راوی اور غزوہ کی تاریخ درج کرتے ہیں۔

(سوال):..... ابن سعد کے بارے میں بتائیں؟

(جواب):..... محمد بن سعد ۲۳۰ھ فوت ہوئے۔ انہیں کاتب واقدی کے لقب سے بھی یاد کیا جاتا ہے۔ ابن سعد عموماً محدثین کی جرح سے محفوظ رہے۔ ان کا شمار محدثین میں ہوتا ہے۔

۸ جلدوں میں الطبقات مرتب کی اس کی پہلی دو جلدیں سیرت رسول ﷺ

پر ہیں۔

(سوال):.....دوسری صدی ہجری میں فن سیرت کا کون سا مرحلہ شروع ہوا؟

(جواب):.....پہلی صدی ہجری کے آخر اور دوسری صدی ہجری کی پہلی چوتھائی تک پہنچتے پہنچتے سیرت کے مفہوم میں وسعت پیدا ہوئی۔ غزوات کے سفروں کے حالات کے علاوہ آپ کا نسب زمانہ ولادت اور ماقبل کے حالات، بچپن، جوانی بعثت سے پہلے کے دیگر واقعات کا ذکر بھی شامل ہو گیا۔ مثلاً سیرت ابن اسحاق کی مغازی کا پہلا حصہ آغاز نبی ﷺ کے نسب مبارکہ سے کیا گیا ہے۔

(سوال):.....تیسری صدی ہجری سے فن سیرت کا کون سا مرحلہ شروع ہوا؟

(جواب):.....اس مرحلے میں کتب سیرت کی تنقیح، تہذیب اور ترتیب کا اہم مرحلہ شروع ہوا۔ اس کا آغاز عبدالملک بن ہشام بن ایوب حمیری ۲۱۳ یا ۲۱۸ھ کے کام سے ہوتا ہے۔ آپ نے سیرت ابن اسحاق کی تہذیب عمدہ تنقیح اور ترتیب کا فریضہ انجام دیا اور اس میں وقیع اضافے بھی کیے اور اس کا نام السیرة النبویة لابن ہشام ہے۔

(سوال):.....ابن حبیب البغدادی کا تعارف کروائیں۔

(جواب):.....ابن حبیب البغدادی ۲۲۵ھ اس صدی کے بڑے سیرت نگار ہیں۔ انہوں نے کتاب ”المحبر“ ترتیب دی اس میں ایسی معلومات جمع کیں جو دوسری کتابوں میں نہیں ملتیں البتہ ان کی توثیق کرنا ایک مشکل مرحلہ ہے۔

(سوال):.....ابوالحسن علی بن حسین مسعودی کی کتاب کا نام کیا ہے؟

(جواب):.....مروج الذهب و معاون الجوہر۔

(سوال):.....امام ابو زرعة عبدالرحمن بن عمرو بن عبداللہ بن صفوان دمشقی م ۲۱۸ھ نے باب سیرت میں کیا کام کیا؟

(جواب):.....حدیث میں ”المصنّف“ کے علاوہ تاریخ میں سیرت رسول اللہ کے علاوہ سیرة الخلفاء بھی شامل تھی یہ کتاب تاریخ ابی زرعة دمشقی کے نام سے چھپ

چکی ہے۔

(سوال)..... ابو بکر احمد بن ابی خنیسہ زہیر بن حرب (۲۷۹ھ) کا کیا کام ہے؟

(جواب)..... ”التاریخ الکبیر“ مرتب کی جس میں سنین کی ترتیب سے مختصر

سیرت شامل ہے۔

(سوال)..... ابو محمد عبد اللہ بن مسلم بن قنیبہ دینوری م ۲۷۶ھ کا باب سیرت میں

کارنامہ بیان کریں۔

(جواب)..... انہوں نے اس باب میں محدثین کے اسلوب پر ”المعارف“،

”عیون الاخبار“ تالیف کیں جو سیرت کے بنیادی ماخذ میں شامل ہیں۔

(سوال)..... مورخانہ اسلوب میں سیرت پر کون سی کتب تالیف کی گئیں؟

(جواب)..... (۱) انساب الاشراف میں احمد بن یحییٰ بلاذری م ۲۷۹ھ نے

نسب کے حوالے سے تاریخ بیان کی، فتوح البلدان میں رسول اللہ ﷺ کے

معاهدات اور امان نامے نقل کیے ہیں۔ محدثین کے طریقے کے مطابق اسانید کا

اہتمام کیا مگر علمائے جرح و تعدیل نے ان کا شمار ضعیف میں کیا ہے۔

(۲) تاریخ الامم والملوک، اس کے مؤلف مشہور محدث مفسر، مورخ

محمد بن جریر طبری م ۳۱۰ھ ہیں۔ اس کتاب کا ایک حصہ سیرت رسول اللہ ﷺ پر

مشتمل ہے۔ تمام اسانید کو جمع کیا ہے خواہ صحیح ہیں یا ضعیف۔

(سوال)..... چوتھی صدی ہجری میں علم سیرت کے میدان میں کون سا نمایاں کام ہوا؟

(جواب)..... اس صدی میں اندلس، مغرب کے سیرت نگاروں نے محدثین کے

اسلوب پر نمایاں کام سرانجام دیا ان میں:

۱: ابو محمد عبد اللہ بن ابی زید قیروانی م ۳۸۶ھ نے کتاب الجامع فی السنن

والاداب والمغازی والتاریخ تالیف کی۔

۲: اندلس میں علامہ ابن حزم م ۴۵۶ھ نے جوامع السیرة النبویة مرتب کی۔

۳: حافظ ابن عبد البر ۴۶۳ھ کی ”الدرر فی اختصار المغازی والسير“ .

۴: ابوریح سلمان بن موسیٰ کلاعی اندلسی ۶۳۴ھ نے ”الاكتفاء بما تضمنه من مغازی رسول اللّٰح والثلاثة الخلفاء“ مرتب کی۔

(سوال):.....چھٹی ساتویں ہجری میں سیرت نگاری پر کام کا جائزہ لیں؟

(جواب):.....(۱) عبدالرحمن بن علی بن محمد بن جعفر جوزی ۵۹۷ھ کی المنتظم فی

تاریخ المملوك والامم ، ابن اثیر الجزری ۶۳۲ھ الڪامل فی التاریخ ، ابو زکریا یحییٰ بن شرف نووی ۶۷۶ھ تہذیب الاسماء واللغات ، علی بن محمد بن محمود کازرونی ۶۹۷ھ نے سترہ جلدوں میں ضخیم تاریخ روضة الأریب لکھی جس میں سیرت نبویہ شامل ہے اسی طرح الگ سے السیرة النبویة کے نام سے مستقل کتاب لکھی۔

(الدرر الكامنة فی اعیان المائة الثامنة : ۳ / ۱۱۹)

(سوال):.....آٹھویں صدی ہجری کے سیرتی ادب کام کا تذکرہ کریں؟

(جواب):.....(۱) حافظ عبدالمومن دمیاطی ۷۰۵ھ نے المختصر فی سیرة

سید البشر تالیف کی۔ (۲) علامہ علاء الدین علی بن محمد بن حسن خلاطی ۷۰۸ھ کی سیرت خلاطی۔ (۳) مشہور محدث حافظ شمس الدین محمد بن احمد عثمان ذہبی م ۷۲۸ھ کی تاریخ الاسلام کا ایک حصہ سیرت نبوی کے تذکرہ کے لیے مختص ہے۔ (۴) حافظ عماد الدین ابن کثیر ”البدایة والنهاية“ جس کے پہلے چھ اجزاء سیرت پر مشتمل ہیں اور الگ سے السیرة النبویة کے نام سے چھپ چکی ہے۔

(سوال):.....صحیح البخاری میں سیرت نویسی کا اسلوب بیان کریں۔

(جواب):.....امام بخاری ۲۵۶ھ نے پہلی کتاب بدء الوحي پر لکھی۔ اس کے

بعد کتاب الایمان اور کتاب العلم ہیں۔ پھر عبادات ان سب امور کا تعلق رسالت

سے ہے۔ کتاب الجہاد والسیر اور کتاب المغازی الگ الگ ہیں۔ کتاب المناقب میں آپ کے شخصی احوال، فضائل، عادات، اخلاق، مرض و وفات بیان کیے۔ نسب کے حوالے سے روایات نقل کیں۔ علامات النبوة پر مشتمل باب قائم کیا۔ کتاب فضائل اصحاب النبیؐ اور کتاب مناقب الانصار میں آپ کے دوستوں اور خاندان کے حالات ذکر کیے۔ کتاب الاطعمہ، کتاب الذبائح والصيد، کتاب الأضاحی، کتاب الأشربة آپ کی شخصیت کا دلفریب تذکرہ ہے۔ کتاب الدعوات، کتاب الرقاق اپنے رب سے مناجات زہد و ورع کا بیان ہے۔

امام بخاریؒ نے اس کا جو نام تجویز کیا ہے اُس سے یہ بات واضح ہوتی ہے کہ حدیث کی کتاب ہونے کے ساتھ یہ سیرت النبیؐ کی سب سے اعلیٰ کتاب ہے۔ ”الجامع الصحیح المسند من حدیث رسول اللہ ﷺ و سننہ و آیامہ“ ایک اور روایت کے مطابق انہوں نے کتاب کا نام ”الجامع المسند الصحیح المختصر من أمور رسول اللہ ﷺ و سننہ و آیامہ“ رکھا۔

(سوال)..... امام مسلم کی سیرت نگاری بیان کریں۔

(جواب)..... امام مسلم بن حجاج قشیری م ۲۶۱ھ نے آپ کے شخصی امور کے علاوہ آپ کا نسب مبارک، اخلاق و عادات، معجزات مکہ و مدینہ میں قیام جہاد و سیر اور وفات کے بارے میں صحیح روایات جمع کی ہیں۔

(سوال)..... شامل رسولؐ پر کون سی کتب تحریر کی گئی ہیں؟

(جواب)..... الشمائل النبویة والخصائص المصطفویة: امام ترمذی ۲۷۵ھ۔

صفة النبی: ابوالختری وہب بن وہب اسدی ۲۰۰ھ۔

صفة النبی: ابوالحسن علی بن محمد مدائنی ۲۳۴ھ۔

صفة اخلاق النبی: داؤد بن علی اصفہانی۔

اخلاق النبی وادابہ: محمد بن جعفر اصفہانی ۳۶۹ھ۔

شرف المصطفى: ابوسعید عبدالملک بن محمد نیشابوری۔
 الأنوار في شمائل النبي المختار: حسين بن مسعود بغوی ۵۱۰ھ۔
 الشفاء بتعريف حقوق المصطفى: قاضي عياض مکتھی ۵۴۲ھ۔
 الشمائل بالنور الساطع الكامل: ابن مقرئ غرناطی ۵۵۲ھ۔
 عیون الأثر فی فنون المغاذاي والشمائل والسير: محمد بن سید
 الناس ۳۳ھ۔

شمائل الرسول: حافظ عماد الدین ابن کثیر ۷۷۴ھ۔
 سفر السعادة: مجد الدین فیروز آبادی ۸۱۷ھ۔
 (سوال)..... دلائل النبوة اور اعلام النبوة پر کتب کے نام لکھیں۔
 (جواب)..... دلائل کے موضوع پر سب سے پہلی کتاب:

دلائل النبوة: محمد بن یوسف فریابی (۲۱۲ھ)
 آیات النبي: علی بن محمد مدائنی (۲۳۳ھ)
 أعلام النبوة: داؤد بن علی الاصفهانی (۲۸۰ھ)
 أعلام الرسول الله: ابن قتیبة (۲۷۶ھ)
 دلائل النبوة: ابوبکر احمد بن حسین بن علی بیہقی (۲۵۸ھ)

(سوال)..... سیرة ابن ہشام کی شروع کے نام لکھیں؟
 (جواب)..... امام عبدالرحمن سہیلی کی ”الروض الأنف“، امام یحییٰ بن حمزہ بن علی
 طالبی کی ”الأنوار المصیئة فی شرح الأخبار النبویة“ اور اسی طرح سیرة
 ابن ہشام کی تلخیص خلاصة السير کے نام سے کی۔
 (سوال)..... عیون الاثر کی شرح کا نام لکھیں۔
 (جواب)..... نور النبراس فی سیرة ابن سید الناس ابراہیم بن محمد خلیل
 طرابلسی ۸۴۱ھ کی تصنیف ہے۔

(سوال):..... زاد المعاد فی ہدی خیر العباد کا اسلوب بتائیں۔

(جواب):..... امام ابن قیمؒ، شیخ الاسلام ابن تیمیہؒ کے عظیم شاگرد تھے۔ (۱۷۵ھ)

امام ابن قیمؒ کے نزدیک سیرت پر کتاب تین چیزوں پر مشتمل ہونی چاہیے۔ انہوں نے اپنی کتاب میں نبی ﷺ کے نسب مبارک، بچپن، جوانی سمیت آپ کی حیات مبارکہ کے واقعات آپ کی ازواج، اولاد، خدام، لباس، نعلین، مسواک، سلاح و اثاث اور سوار یوں کی تفصیلات بیان کیں ہیں اُس کے ساتھ ساتھ آپ کے اٹھنے، بیٹھنے، سوار ہونے، بولنے، خاموشی وضو اور عبادت کے طریقوں کو وضاحت سے بیان کیا ہے اور ان واقعات سے فقہی مسائل بھی اخذ کیے ہیں۔ اس لحاظ سے زاد المعاد سیرت کی جامع کتاب ہے۔ بیانیہ انداز میں اسوہ حسنہ کو واضح کرتے ہیں۔ زاد المعاد میں صحیحین سے خوب استفادہ کیا گیا ہے۔

(سوال):..... نویں اور دسویں صدی ہجری میں سیرت نویسی کا کون سا اسلوب سامنے آیا؟

(جواب):..... زیادہ سے زیادہ معلومات جمع کرنے کا رجحان۔ ”سبل الہدی والرشاد فی سیرة خیر العباد“ میں ۳۰۰ سے زیادہ کتابوں سے استفادہ کیا ہے۔ اس کا اردو ترجمہ شائع شدہ ہے۔

(سوال):..... برصغیر میں عیسائی مستشرق عماد الدین کے اعتراضات کا جواب کس نے دیا؟

(جواب):..... مولانا الطاف حسین حالی، مولوی چراغ علی۔

(سوال):..... انگریز لیفٹیننٹ گورنر سرولیم میور نے کونسی کتاب لکھی؟

(جواب):..... The Life of Muhammad (PBUH) (چار جلدوں میں) ۱۸۶۰-۶۳ء میں شائع ہوئی۔

(سوال):..... سرولیم میور کے اعتراضات کا جواب کس شخصیت نے دیا؟

(جواب):..... سر سید احمد خاں نے (الخطبات الاحمدیہ) ۱۸۷۲ء میں شائع ہوئے، ۱۲

خطبات جبکہ انگریزی میں ۱۸۷۰ء میں انگلستان میں چھپ گئے تھے۔

(سوال)..... سروہم میور کے اعتراضات کا جواب دینے والی دوسری بڑی شخصیت کون تھیں؟

(جواب)..... سید امیر علی کلکتہ ہائی کورٹ کے پہلے مسلمان جج۔ انگریزی زبان کے بڑے ادیب تھے۔

"A critical appraisal of the life and achievements of Muhammad (P.U.B.H).

آخری ایڈیشن جو سید امیر علی کی زندگی میں شائع ہوا ۱۹۰۹ء میں Spirit of

Islam کے نام سے شائع ہوا۔

(سوال)..... برصغیر میں سیرت نبوی ﷺ پر سب سے پہلے کس نے لکھا؟

(جواب)..... ابو معشر نجیب بن عبدالرحمن السنہی المدنی م 170ھ نے ”مغازی“ کے نام سے کتاب لکھی۔

(سوال)..... برصغیر اور شمالی ہندوستان کے پہلے سیرت نگار کون ہیں؟

(جواب)..... شیخ عبدالحقؒ۔ (محاضرات سیرت ۵۹۷)

(سوال)..... شیخ عبدالحق نے سیرت پر کونسی کتاب لکھی؟

(جواب)..... مطلع الانوار البہیہ فی الحلۃ النبویہ (مخطوطہ) مدارج

النبوة، مشکوٰۃ پر شرحیں لکھیں۔ مرسى اشعة اللمعات فى شرح المشکوٰۃ ۲

جلد میں۔ عربی۔ لمعات التنقیح فى شرح مشکوٰۃ المصابیح ۴ جلد میں۔

(سوال)..... شیخ احمد سرہندی مجدد الف ثانی کا سیرت پر کام بتائیں؟

(جواب)..... رسالۃ فی اثبات النبوة - (نبوت کا مقام و مرتبہ، معجزات، ختم

نبوت، قرآن مجید کی عظمت و فضائل بیان کیے۔ بدعات و خرافات کا قلع قمع کیا)

(سوال)..... برصغیر میں پہلی درسی سیرت پر کتاب کس نے لکھی؟

(جواب):.....شاہ ولی اللہ محدث دہلوی رحمۃ اللہ علیہ ”سرور المحزون“ اصل میں امام ابن سید الناس کی کتاب ”نور العیون فی سیر الامین المامون“ کا اردو ترجمہ ہے۔ اس کی تالیف کا زمانہ تقریباً ۱۷۳۵ء کا ہے۔

(سوال):.....اردو زبان میں سیرت نگاری کی ابتدا کس نے کی؟

(جواب):..... ۱۸۳۹ء میں قاضی بدر الدولہ نے۔ فوائد بدریہ کے نام سے ۴۰۴ صفحات ۲ جلد میں قدیم اردو دکنی میں لکھی۔

(سوال):.....اردو میں سیرت پر دوسری بڑی اہم کتاب کس نے لکھی؟

(جواب):.....”تواریخ حبیب الہ“ مفتی عنایت احمد کاکوری نے ۱۸۵۷ء میں لکھی۔

جنگ آزادی کے عالم مجاہد پہلی مرتبہ جہاد کے وجوب کا فتویٰ دینے والے ہیں۔ کالا پانی جزائر انڈیمان میں سزائے موت سنائی گئی، اسی دوران یہ کتاب تحریر کی۔

(سوال):.....زاد المعاد کا اردو میں سب سے پہلے کس نے ترجمہ کیا؟

(جواب):.....نواب مصطفیٰ خان شیفتہ نے، مرزا غالب کے شاگرد تھے۔

(سوال):.....رحمۃ للعالمین کے مؤلف کا نام تحریر کریں؟

(جواب):..... قاضی محمد سلمان منصور پوری رحمۃ اللہ علیہ، ان کا سیرت النبی صلی اللہ علیہ وسلم پر تین کتابیں لکھنے کا ارادہ تھا۔ مختصر، متوسط، مطول مگر نہ لکھ سکے، حسرت و آرزو لیے اس جہان فانی سے کوچ کر گئے۔ مختصر: مہر نبوت، متوسط: رحمۃ للعالمین اور مطول مکمل، ہی نہ کر سکے۔

(سوال):.....سیرۃ النبی صلی اللہ علیہ وسلم کا تعارف کروائیں؟

(جواب):..... عہد عروج کی سب سے اہم کتاب مولانا شبلی نعمانی (۱۸۵۷ء - ۱۹۱۴ء) اور سید سلمان ندوی کی (۱۸۸۴ء - ۱۹۵۳ء) مشترکہ تصنیف ہے، سیرۃ النبی کی پہلی دو جلدیں شبلی نعمانی کے قلم سے اور باقی پانچ جلدیں ان کی وفات کے بعد ان کے شاگرد سید سلیمان ندوی نے تحریر کی ہیں۔

(سوال):.....”نشر الطیب“ کے مؤلف کون ہیں؟

- (جواب):..... مولانا اشرف علی تھانوی ۱۹۱۲ء میں مکمل ہوئی۔
- (سوال):..... ”الشمامة العنبرية من مولد خير البرية“ یہ کس کی تالیف ہے؟
- (جواب):..... نواب صدیق حسن خان۔ ۱۳۰۵ھ میں بھوپال سے شائع ہوئی۔
- (سوال):..... ”خطبات مدراس“ کس کی تالیف ہے؟
- (جواب):..... سید سلیمان ندوی رحمۃ اللہ علیہ۔
- (سوال):..... ”النبی الخاتم“ کس کی تالیف ہے؟
- (جواب):..... سید مناظر احسن گیلانی (۱۸۹۲-۱۹۵۰ء)
- (سوال):..... ”سیرت المصطفیٰ“ کس کی تالیف ہے؟
- (جواب):..... مولانا محمد ادریس کاندھلوی (۱۹۰۱-۱۹۷۴ء)
- (سوال):..... ”رسول رحمت“ کس کی تالیف ہے؟
- (جواب):..... مولانا ابوالکلام آزاد۔
- (سوال):..... ”محسن انسانیت“ کس کی تالیف ہے؟
- (جواب):..... مولانا نعیم صدیقی۔
- (سوال):..... ”سیرت نبوی قرآنی“ کس کی تالیف ہے؟
- (جواب):..... مولانا عبدالماجد دریا آبادی۔
- (سوال):..... ”رسول رحمت ﷺ“ کس کی تالیف ہے؟
- (جواب):..... مولانا غلام رسول مہر۔
- (سوال):..... ”پیغمبر انسانیت“ کس کی تالیف ہے؟
- (جواب):..... مولانا شاہ محمد جعفر پھلواری۔
- (سوال):..... ”انسان کامل“ کس کی تالیف ہے؟
- (جواب):..... ڈاکٹر خالد علوی۔
- (سوال):..... ”اصح السیر“ کس کی تالیف ہے؟

- (جواب):..... حکیم عبدالرؤف دانا پوری۔
- (سوال):..... ”محمد رشی“ اور ”مقدس رسول ﷺ“ کے مؤلف کا نام بتائیں؟
- (جواب):..... مولانا ثناء اللہ امرتسری۔
- (سوال):..... ”سیرت رحمت عالم“ کس کی تالیف ہے؟
- (جواب):..... ڈاکٹر اکرم ضیا العمری۔
- (سوال):..... ”سیرت المصطفیٰ ﷺ“ کس کی تالیف ہے؟
- (جواب):..... مولانا ابراہیم میرسیالکوٹی۔
- (سوال):..... ”اسوہ کامل“ کس کی تالیف ہے؟
- (جواب):..... پروفیسر ڈاکٹر عبدالرؤف ظفر حفظہ اللہ۔ سابق ڈائریکٹر السیرۃ جامعہ اسلامیہ بہاولپور چیئرمین شعبہ علوم اسلامیہ سرگودھا۔
- (سوال):..... ”پیغمبر اعظم“ آخرا کس کی تالیف ہے؟
- (جواب):..... ڈاکٹر نصیر الدین ناصر۔
- (سوال):..... ”الرحیق المختوم“ کس کی تالیف ہے؟
- (جواب):..... مولانا صفی الرحمن مبارکپوری۔
- (سوال):..... ”خطبات محمدی ﷺ“ کس کی تالیف ہے؟
- (جواب):..... مولانا محمد جونا گڑھی۔
- (سوال):..... ”سیرت سرور عالم“ کس کی تالیف ہے؟
- (جواب):..... مولانا مودودی۔
- (سوال):..... ”ضیاء النبی ﷺ“ کس کی تالیف ہے؟
- (جواب):..... پیر کرم شاہ الازہری۔
- (سوال):..... ”الصادق الامین“ کس کی تالیف ہے؟
- (جواب):..... ڈاکٹر محمد لقمان سلفی حفظہ اللہ۔



جزیرہ نمائے عرب اور اس کا محل وقوع

سوال:..... لفظ عرب کے لغوی معنی کیا ہیں؟

جواب:..... صحرا اور بے آب و گیاہ زمین۔

عہد قدیم سے یہ لفظ جزیرہ نمائے عرب اور اس میں بسنے والی قوموں پر بولا گیا لفظ عرب دراصل ”عربہ“ تھا جس کے معنی صحرا اور بادیہ جنگل کے ہیں چنانچہ عربی میں اہل بادیہ کو اعراب کہتے ہیں۔

سوال:..... جزیرہ سے کیا مراد ہے؟

جواب:..... خشکی کا وہ ٹکڑا جس کی چار طرف پانی ہو جزیرہ کہلاتی ہے۔ جیسے جزیرہ قبرص۔ صقلیہ۔ کیوبا وغیرہ۔ جبکہ زمین کا ایسا ٹکڑا جس کی تین طرف پانی ہو اسے جزیرہ نما کہتے ہیں۔ عرب بھی ایک جزیرہ نما ہے کیونکہ اس کی تین جانب مشرق مغرب، جنوب پانی ہے اور صرف شمال میں خشکی ہے اسی لیے اسے جزیرۃ العرب کہتے ہیں۔

سوال:..... جزیرہ نمائے عرب کو کتنے طبعی حصوں میں تقسیم کیا گیا ہے؟ (طبعی تقسیم ۶۳۲ء)

جواب:..... پانچ بڑے حصوں میں۔

① تہامہ ② حجاز ③ نجد ④ یمن ⑤ عروض

(السیرة النبویة لابن ہشام ۳/ ۳۶۸ ، معجم البلدان ۳/ ۳۴۷)

(سوال):..... جزیرہ نما عرب کی طبعی اور جغرافیائی حیثیت کیا ہے؟

(جواب):..... اندرونی طور پر یہ چہار جانب سے صحرا اور ریگستان سے گھرا ہوا ہے، جس کی وجہ سے یہ محفوظ قلعہ بن گیا ہے کہ بیرونی قوموں کا اثر و نفوذ چھوڑنا اور قبضہ کرنا مشکل بن گیا ہے۔

(سوال):..... تہامہ کہاں واقع ہے؟

(جواب):..... یہ بحیرہ احمر کے کنارے کا ساحلی میدان ہے جو بحیرہ احمر اور پہاڑی سلسلے حجاز کے درمیان واقع ہے۔ اس علاقے کو سخت گرمی اور جس کی وجہ سے ”تہامہ“ کہا جاتا ہے۔ تہامہ ”التہم“ سے مشتق ہے، جس کا لغوی معنی سخت گرمی اور جس ہے۔ (اطلس العالم، ص: ۹۶)

(سوال):..... حجاز کہاں واقع ہے؟

(جواب):..... یہ جبال سراقہ کا سلسلہ ہے جو شام اور یمن کے درمیان پھیلتا چلا گیا ہے۔ اس کا عرض تقریباً 175 کلومیٹر ہے۔

(سوال):..... حجاز کو ماہرین جغرافیہ نے کتنے حصوں میں تقسیم کیا ہے؟

(جواب):..... 12 حصوں میں۔

مدینہ، خیبر، فدک، ذومرہ، دار بلی، دار اشع، دار مزینہ، دار جبینہ، ہوازن،

سلیم، ہلال، شعب اور بد۔

(سوال):..... مکہ مکرمہ کس خطے میں واقع ہے؟

(جواب):..... تہامہ۔

(سوال):..... مدینہ منورہ کس خطے میں واقع ہے؟

(جواب):..... حجاز۔

(سوال):..... فدک کہاں واقع ہے؟

(جواب):..... حجاز میں، مدینہ منورہ سے دو دن کے فاصلے پر ہے۔

فدک، خیبر کے مشرق میں ایک بستی تھی، جو آج کل حائل میں حائل کے نام سے مشہور ہے۔

(سوال)..... فدک کی زمین کس کے لیے مخصوص تھی؟

(جواب)..... صرف نبی کریم ﷺ کے لیے مخصوص تھی، اس میں سے آپ ﷺ اپنے اوپر خرچ فرماتے تھے۔ بنو ہاشم کے بچوں کی عیال داری کرتے تھے۔ غیر شادی شدہ ضرورت مندوں کی شادی فرماتے تھے۔

(السيرة النبوية لابن هشام ۳/ ۳۶۸)

(سوال)..... نجد کہاں واقع ہے؟

(جواب)..... یہ جنوب میں یمن سے لے کر شمال میں صحرائے سواہ (عراق) اور مشرق میں عروص تک پھیلا ہوا ہے۔

(سوال)..... نجد کی وجہ تسمیہ کیا ہے؟

(جواب)..... اسے نجد کا نام اس لیے دیا گیا ہے کہ اس کی زمین بلند سطح مرتفع ہے۔ یہ سطح سمندر سے ۵۰ تا ۱۵۰۰ میٹر بلندی پر ہے۔ (معجم البلدان ۱/ ۳۵۶، ۱/ ۳۶۴۔ الموسوعة العربية المسيرة: ۲/ ۱۸۲۴)

(سوال)..... یمن کہاں واقع ہے؟

(جواب)..... یہ نجد کے جنوب میں جزیرہ نمائے عرب کے جنوبی ساحل بحر عرب کے ساحل کے ساتھ واقع ہے۔

(سوال)..... عروص کہاں واقع ہے؟

(جواب)..... یہ عمامہ، عمان اور بحرین پر مشتمل ہے۔ اس علاقہ کو ”عروض“ اس لیے کہتے ہیں کہ یہ یمن اور نجد کے سامنے (مشرق) میں واقع ہے۔

(سوال)..... جزیرہ نمائے عرب کا مجموعی رقبہ کتنا ہے؟

(جواب)..... 3,139,048 مربع کلومیٹر ہے۔ (اٹلس سیرت نبوی ﷺ ۱/ ۲۸)

جزیرہ نمائے عرب کی تقسیم بلحاظ اقوام:

(سوال)..... نسلی اعتبار سے عرب اقوام کی کتنی اقسام ہیں؟

(جواب)..... تین ۱۔ عرب باندہ ۲۔ عربِ عاربہ ۳۔ عرب مستعربہ

(سوال)..... عرب باندہ سے کونسی قومیں مراد ہیں؟

(جواب)..... وہ قدیم عرب قبائل اور قومیں جو تباہ و برباد ہو گئیں۔ جیسے عاد، ثمود، طسم، جدیس، عمالقہ وغیرہ۔

(سوال)..... عرب سے کونسی اقوام مراد ہیں؟

(جواب)..... قحطانی عرب، ان کا اصل گہوارہ ملک یمن تھا۔

(سوال)..... عربِ عاربہ مستعربہ سے کونسی اقوام مراد ہیں؟

(جواب)..... وہ عرب قبائل جو حضرت اسماعیل علیہ السلام کی نسل سے ہیں۔ ان کے جد

اعلیٰ سیدنا ابراہیم علیہ السلام۔ (محاضرات تاریخ الامم الإسلامیہ خضریٰ

۱/۱۳، قلب جزیرة العرب ۲۳۵)

(سوال)..... حضرت ابراہیم علیہ السلام کہاں پیدا ہوئے؟

(جواب)..... مشہور یہ ہے کہ جنوبی عراق میں پیدا ہوئے اور کلدانی شہر اور میں

رہائش پذیر رہے۔ جبکہ درست بات یہ ہے کہ کوئی بابل یا وکاء میں پیدا ہوئے۔

کیونکہ ابراہیم علیہ السلام کو آگ میں پھینکنے کا واقعہ کوئی میں پیش آیا۔

(سوال)..... ابراہیم علیہ السلام کے والد کا نام کیا تھا؟

(جواب)..... آزر۔ ﴿وَإِذْ قَالَ إِبْرَاهِيمُ لِأَبِيهِ أَرَزَّ اتَّخِذْ أَصْنَامًا آلِهَةً﴾

(الانعام: ۷۴) (صحیح البخاری: ۳۳۵۰)

(سوال)..... مسلمانوں نے کوئی کب فتح کیا؟

(جواب)..... عہد فاروقی میں فتح قادسیہ کے بعد سعد بن ابی وقاص کے حکم پر زہرہ

بن جو یہ نے کوئی کے تاریخی شہر پر حملہ کیا اور وہاں کے حاکم شہر یار کو قتل کر کے شہر پر

قبضہ کر لیا، یہ وہی جگہ تھی جہاں نمرود نے ابراہیم کو قید کیا، جلانے کی کوشش کی حضرت سعد رضی اللہ عنہ وہاں پہنچے، اس جگہ کی زیارت کی، حضرت ابراہیم پر درود بھیجا، پھر یہ آیت پڑھی۔ ﴿وَتِلْكَ الْأَيَّامُ نُدَاوِلُهَا بَيْنَ النَّاسِ﴾ ہم ایام کو لوگوں کے درمیان بدلتے رہتے ہیں۔“ (معجم البلدان ۲/ ۳۱۲)

وادی ام القرى مکہ مکرمہ کی بستی کا آغاز

(سوال):..... حضرت ابراہیم علیہ السلام نے کس طرف ہجرت کی؟

(جواب):..... عراق سے شام اور شام سے مصر کی طرف ہجرت کی۔

(سوال):..... حضرت ابراہیم علیہ السلام کے اس سفر میں کون آپ کے ساتھ تھا؟

(جواب):..... حضرت سارہ۔

(سوال):..... شاہ مصر کی بدترین خصلت کیا تھی؟

(جواب):..... وہ ہر خوب صورت عورت کو حاصل کرنا اپنا حق سمجھتا تھا۔

(سوال):..... اللہ تعالیٰ نے حضرت سارہ کو کس طرح محفوظ رکھا؟

(جواب):..... حضرت سارہ علیہا السلام اللہ کی حفاظت میں محفوظ مامون رہیں مگر شاہ مصر کا ہاتھ شل ہو گیا۔

(سوال):..... حضرت سارہ کو کیا انعام دیا گیا؟

(جواب):..... حضرت سارہ کے تقویٰ و پرہیزگاری سے وہ متاثر ہوا اور اپنی بیٹی جس کا نام ہاجرہ تھا (نہایت نیک عالی ہمت خاتون تھیں) بطور تحفہ دی۔ (صحیح البخاری، احادیث الانبیاء باب قول اللہ تعالیٰ) ﴿وَاتَّخَذَ اللَّهُ ابْرَاهِيمَ خَلِيلًا﴾ (حدیث: ۳۳۵۸)

(سوال):..... حضرت سارہ نے حضرت ہاجرہ کو کسے دیا؟

(جواب):..... اپنے خاوند ابراہیم علیہ السلام کو تاکہ وہ اس سے شادی کر لیں شاید کہ ہاجرہ سے انہیں نیک اولاد نصیب ہو جائے۔

سوال:.....اللہ تعالیٰ نے حضرت ہاجرہ کے لطن سے کس بیٹے کو پیدا کیا؟

جواب:.....حضرت اسماعیل علیہ السلام۔

سوال:.....ہاجرہ کے لطن سے اسماعیل علیہ السلام کی پیدائش کے بعد حضرت سارہ کی کیا

کیفیت تھی؟

جواب:.....حضرت سارہ کو فطری رشک ہوا، وہ قسم کھا بیٹھیں کہ میں اس کے تین

اعضاء کاٹ کر دم لوں گی۔ (فتح الباری ۱۳/۱۴۱، شرح الحدیث ۳۳۶۴)

سوال:.....حضرت ہاجرہ کس طرح حفاظت کا انتظام کرتیں؟

جواب:.....جب حضرت ہاجرہ کو ان کے ارادے کا علم ہو گیا تو انہوں نے کمر پر

لمبے دامن والا پٹکا باندھنا شروع کر دیا، تاکہ حضرت سارہ ان کے قدموں کے نشان

نہ دیکھ پائیں کہ وہ کس جانب گئیں ہیں۔ (فتح الباری ۳/۱۴۱)

سوال:.....حضرت ابراہیم علیہ السلام اپنی بیوی ہاجرہ کو لے کر کہاں گئے؟

جواب:.....ابراہیم علیہ السلام ننھے شیر خوار اسماعیل علیہ السلام کو لے کر بیت اللہ والی جگہ پر

لے آئے دونوں ایک بڑے درخت کے نیچے ٹھہرے، جہاں بعد میں زمزم زمزم

جاری ہوا۔

سوال:.....ان دنوں مکہ مکرمہ کی کیا صورت حال تھی؟

جواب:.....مکہ سنسان تھا، کوئی رہائش پذیر نہ تھا اور نہ پانی تھا۔

(اخبار مکہ ۱/۵۴)

سوال:.....حضرت ابراہیم علیہ السلام نے انہیں کیا کھانے پینے کے لیے دیا؟

جواب:.....کھجوروں کی ایک تھیلی۔ پانی کا مشکیزہ۔

سوال:.....حضرت ابراہیم کے جانے پر حضرت ہاجرہ نے کیا کہا؟

جواب:.....ان کے پیچھے بھاگیں۔ ابراہیم علیہ السلام آپ ہمیں اس ویران وادی میں

جہاں کوئی غم خوار نہیں، چھوڑ کر کہاں جا رہے ہیں، ابراہیم نے مڑ کر بھی نہ دیکھا۔

(سوال)..... ابراہیم علیہ السلام کے مڑ کر نہ دیکھنے پر حضرت ہاجرہ نے کیا فرمایا؟

(جواب)..... کیا آپ کو ہمیں یہاں چھوڑنے کا حکم اللہ نے دیا ہے۔ حضرت ابراہیم نے جواب دیا: ہاں۔

(سوال)..... حضرت ہاجرہ کا جواب کیا تھا؟

(جواب)..... حضرت ہاجرہ یہ سن کر لوٹ آئیں اور کہنے لگیں: تب اللہ تعالیٰ ہمیں ضائع نہیں کرے گا۔

(سوال)..... حضرت ابراہیم علیہ السلام نے اس موقع پر کیا دعا فرمائی؟

(جواب)..... ﴿رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ وَمِنْ أُمَّةٍ غَيْرِ آلِي﴾ ابراہیم ۱۴: ۳۷

”اے ہمارے رب! میں نے اپنی کچھ نسل ایک بے زراعت وادی میں تیرے حرمت والے گھر کے پاس بسائی ہے۔ اے ہمارے رب! اس لیے کہ وہ نماز قائم کریں، چنانچہ تو بعض لوگوں کے دلوں کو ایسا کر دے کہ ان کی طرف مائل رہیں اور انہیں ہر قسم کے پھلوں سے رزق دے، تاکہ وہ تیرا شکر کریں۔“

(سوال)..... کھانے پینے کا ساز و سامان ختم ہونے پر حضرت ہاجرہ اور ننھے اسماعیل کی کیا حالت ہوئی؟

(جواب)..... پیاس کے مارے بے چین ہو گئے، بچہ پیاس سے بلکنے لگا، حضرت ہاجرہ بھاگنے لگیں، پہاڑی صفا پر چڑھتی ہیں، کچھ نظر نہ آیا، مردہ کی طرف دوڑیں بے قراری کے عالم میں بھاگتی رہیں اور سات چکر لگائے۔

(سوال)..... حج و عمرہ میں سعی کرنے کی بنیاد کیا ہے؟

(جواب)..... حضرت ہاجرہ علیہ السلام کے یہ سات چکر حج و عمرہ میں سعی کی بنیاد ہیں۔

(سوال)..... رسول اللہ ﷺ نے ہاجرہ کے پانی کے روکنے پر کیا تبصرہ فرمایا؟

(جواب)..... ((یرحم الله ام اسماعيل، لو تركت زمزم، اوقال، لولم تغرف من زمزم لكانت زمزم اليوم عينا معينا))

”اللہ ام اسماعیل پر رحمتیں فرمائے، اگر وہ زمزم کو پہنچے دیتیں یا فرمایا: اگر وہ لپیں نہ بھرنے لگتیں تو آج زمزم ایک جاری چشمہ ہوتا۔“ (صحیح البخاری، احادیث الانبیاء، باب قول اللہ عزوجل واتخذ اللہ ابراہیم خلیلاً ۳۳۶۲)

سوال:..... پانی کو دیکھ کر کونسا قبیلہ وہاں رہنے لگا؟

جواب:..... قبیلہ جرہم کا خاندان، یہ لوگ قحطانی تھے اور یمن سے تعلق تھا۔

سوال:..... حضرت ہاجرہ نے کس شرط پر انہیں وہاں رہنے کی اجازت دی؟

جواب:..... ان پر پانی کا کوئی حق نہیں ہوگا۔ انہوں نے یہ شرط تسلیم کر لی اور اپنے باقی اہل خانہ کو بھی وہیں بلا لیا اور سب مل کر رہنے لگے۔

(صحیح البخاری، کتاب الانبیاء حدیث ۳۳۶۵)

سوال:..... حضرت اسماعیل علیہ السلام کی شادی کہاں ہوئی؟

جواب:..... اسماعیل علیہ السلام نے قبیلہ جرہم سے عربی سیکھ لی، آپ جوان ہوئے تو قبیلہ جرہم نے اپنی ایک لڑکی سے شادی کر دی۔ یہ بھی کہا جاتا ہے: اسماعیل علیہ السلام کی پہلی بیوی کا تعلق عمالقہ سے تھا۔ (البداية والنهاية ۱ / ۲۰۹)

سوال:..... ابراہیم علیہ السلام کتنی بار ان کی خیریت دریافت کرنے مکہ مکرمہ آئے؟

جواب:..... چار یا پانچ مرتبہ۔

سوال:..... جب ابراہیم علیہ السلام مکہ آنا چاہتے تو ان کا سفر کیسے ہوتا؟

جواب:..... زمین ان کے لیے لپیٹ دی جاتی اور سفر براق پر ہوتا تھا۔

(الصادق الامین: ص ۵۳)

سوال:..... حضرت ابراہیم علیہ السلام کا مکہ کی طرف پہلا سفر کب ہوا؟

جواب:..... جب ہاجرہ اور اسماعیل کو لے کر وادی بطن مکہ میں آئے۔

سوال:..... ابراہیم علیہ السلام کا دوسرا سفر کب ہوا؟

جواب:..... دوسری بار اس وقت آئے، جب حضرت اسماعیل علیہ السلام کے سامنے ذبح کرنے کا خواب بیان کیا، آپ اس وقت شام میں تھے، جب خواب دیکھا، پھر وہاں سے مکہ کی طرف سفر کیا۔

﴿يَا بَنِيَّ إِنِّي آرَى فِي الْمَنَامِ أَنِّي أَذْبَحُكَ فَانظُرْ مَاذَا تَرَى﴾

(الصّفت ۱۰۲)

سوال:..... اسماعیل علیہ السلام کی عمر اس وقت کتنی تھی؟

جواب:..... 13 سال۔

سوال:..... ذبح کون تھے؟

جواب:..... حضرت اسماعیل علیہ السلام، کیونکہ قرآن مجید کا سیاق بتاتا ہے کہ پہلے اسماعیل علیہ السلام کی قربانی کا ذکر سورۃ الصّفت آیات ۱۰۳ تا ۱۰۷ ذکر فرمایا، اس کے بعد فرمایا:

﴿وَبَشِّرْنَا هُ بِإِسْحَاقَ نَبِيًّا مِنَ الصَّالِحِينَ﴾ (الصّفت: ۱۱۲)

”اور ہم نے انہیں اسحاق کی خوشخبری دی، جو نبی اور نیک لوگوں میں سے ہوں گے۔“

اس بات کی کوئی دلیل نہیں کہ اسحاق بچپن میں مکہ آئے ہوں۔

نوٹ:..... حضرت ابراہیم علیہ السلام کے چار اسفار کا تذکرہ صحیح بخاری کتاب الانبیاء ۳۳۶۶، ۳۳۶۵ ابن عباس کی روایات سے ملتا ہے، مگر یہ دوسرے سفر کا تذکرہ اس میں نہیں ملتا، ابن اسحاق کے مرفوع حقائق و آثار کے ساتھ اسرائیلیات داخل کر دی گئیں ہیں، جو قابل غور ہیں۔ مزید تفصیل کے لیے قصص النبیین ابن کثیر ص ۲۲۰ ملاحظہ فرمائیں۔

سوال:..... حضرت ابراہیم علیہ السلام کا تیسرا سفر کب ہوا؟

جواب:..... تیسری بار جب ابراہیم علیہ السلام مکہ آئے تو ہاجرہ علیہا السلام کا انتقال ہو چکا

تھا۔ اور اسماعیل علیہ السلام نے قبیلہ جرہم کی خاتون سے شادی کر لی تھی، جس کا نام بجداء بنت سعد تھا۔

(سوال):..... جب ابراہیم علیہ السلام کی ملاقات اسماعیل کی بیوی سے ہوئی تو کیا گفتگو ہوئی؟

(جواب):..... جب اس سے اسماعیل علیہ السلام کے بارے میں پوچھا تو تنگدستی کی شکایت کی اور شکر کا کوئی کلمہ ادا نہ کیا۔ ابراہیم علیہ السلام نے کہا: جب تیرا خاوند آئے تو اسے میرا سلام کہنا اور کہنا کہ وہ اپنے دروازے کی چوکھٹ بدل لے۔

(سوال):..... اسماعیل علیہ السلام نے اپنے باپ کی وصیت پر کس طرح عمل کیا؟

(جواب):..... اپنی بیوی کو چھوڑ دیا۔

(سوال):..... اسماعیل علیہ السلام کی دوسری بیوی کا تعلق کہاں سے تھا؟

(جواب):..... اس عورت کا نام بسامہ تھا، قبیلہ جرہم کے سردار مضاہ ابن عمرو کی بیٹی تھی اور اس کے لطن سے 12 (بارہ) بیٹے پیدا ہوئے۔

(سوال):..... حضرت ابراہیم علیہ السلام نے چوتھا سفر کب کیا؟

(جواب):..... لمبی مدت کے بعد آئے، اسماعیل علیہ السلام نہ ملے، بیوی سے سوال کیے کہ کیسا گزر بسر ہوتا ہے؟ اس نے کلمات شکر ادا کیے اور اللہ کی تعریف کی۔ فرمایا: کھاتے پیتے کیا ہو؟ اس نے کہا: گوشت اور پانی، آپ نے برکت کی دعا، کی فرمایا ”اے میرے اللہ! ان کے گوشت اور پانی میں برکت دے۔“ اور فرمایا: جب تمہارا خاوند آئے تو اسے میرا سلام کہنا اور کہنا کہ اپنی چوکھٹ کی حفاظت کرے۔

(سوال):..... ابراہیم علیہ السلام نے پانچواں سفر کب کیا؟

(جواب):..... پانچویں بار جب آپ تشریف لائے تو اسماعیل زمزم کے قریب ایک درخت کے نیچے بیٹھ کر چھری سے تیر بنا رہے تھے، اسماعیل اٹھے اور آگے بڑھ کر والد ماجد کے سینے سے لپٹ گئے، محبت و الفت کا اظہار کرنے لگے۔

(سوال):..... ابراہیم علیہ السلام نے کونسا اللہ کا حکم تھا جس کے لیے اسماعیل کو تیار کیا؟
(جواب):..... فرمایا: اللہ تعالیٰ نے مجھے ایک کام کرنے کا حکم دیا ہے تم مجھ سے تعاون کرو، زمزم کے قریب ایک ٹیلہ تھا، حضرت ابراہیم نے اس طرف اشارہ کیا اور فرمایا: یہاں اللہ تعالیٰ کا گھر تعمیر کرنا ہے۔

حضرت ابراہیم علیہ السلام بیت اللہ تعمیر کرنے لگے، حضرت اسماعیل پتھر لاتے والدِ گرامی کو تھماتے اور دیواریں چنتے جاتے جب عمارت اونچی ہو گئی اور زمین پر کھڑے ہو کر تعمیراتی کام کرنا ممکن نہ رہا تو حضرت اسماعیل علیہ السلام وہ پتھر لائے جسے دنیا آج مقام ابراہیم کے نام سے جانتی ہے، اب ابراہیم اس پتھر پر کھڑے ہو کر عمارت بنانے لگے۔

(سوال):..... جب دونوں باپ بیٹا بیت اللہ تعمیر کر رہے تھے، کیا دعا فرما رہے تھے؟

(جواب):..... ﴿رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ﴾

(البقرہ: ۲: ۱۲۷)

”اے ہمارے رب ہماری طرف سے یہ خدمت قبول کر، بلاشبہ تو ہی
 خوب سننے والا خوب جاننے والا ہے۔“

﴿وَاتَّخَذُوا مِنْ مَّقَامِ إِبْرَاهِيمَ مُصَلًّى﴾ (البقرہ: ۱۲۵)

(سوال):..... جب حضرت ابراہیم اور حضرت اسماعیل علیہ السلام بیت اللہ کی تعمیر سے فارغ ہوئے تو اللہ تعالیٰ نے حکم دیا؟

(جواب):..... ﴿وَ أذِّنْ فِي النَّاسِ بِالْحَجِّ يَأْتُوكَ رِجَالًا وَعَلَىٰ كُلِّ ضَامِرٍ يَأْتِينَ مِنْ كُلِّ فَجٍّ عَمِيقٍ﴾ (الحج: ۲۲: ۲۷)

”اور لوگوں میں حج کا اعلان کرو، وہ تیرے پاس ہر دور دراز کے راستے
 سے پیدل چل کر اور دبلے پتلے اونٹوں پر سوار ہو کر آئیں گے۔“

(سوال):..... حضرت ابراہیم علیہ السلام نے ابو قیس پہاڑ یا صفا پہاڑ یا مقام ابراہیم پر اللہ کا

نام لے کر کیا فرمایا؟

(جواب): ﴿أَيُّهَا النَّاسُ إِنَّ رَبَّكُمْ بَنَىٰ لَكُمْ بَيْتًا فَحُجُّوهُ﴾

”اے لوگو! تمہارے رب نے تمہارے لیے ایک گھر تعمیر کروایا ہے،

لہذا اس کا حج کرنے آؤ۔“

(سوال):..... لوگوں نے کیا جواب دیا؟

(جواب):..... ((لَبَّيْكَ اللَّهُمَّ لَبَّيْكَ)) (ابن کثیر: ۵/ ۴۱۰)

(سوال):..... ابراہیم و اسماعیل علیہ السلام نے کیا دعا کی؟

(جواب):..... ﴿رَبَّنَا وَابْعَثْ فِيهِمْ رَسُولًا مِّنْهُمْ يَتْلُوا عَلَيْنَا آيَاتِكَ

وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ﴾

(البقرہ: ۱۲۹)

(سوال):..... ابراہیم علیہ السلام و اسماعیل علیہ السلام کی دعا کس کے لیے تھی؟

(جواب):..... ہمارے نبی جناب حضرت محمد ﷺ کے حق میں تھی اس دعا کی نسبت

رسول اللہ ﷺ اشارہ کرتے ہوئے فرمایا کرتے تھے:

((أَنَا دَعْوَةُ أَبِي إِبْرَاهِيمَ وَبُشْرَىٰ عِيسَى))

(تفسیر الطبری تحقیق احمد شاکر ۳/ ۸۲، مسند احمد ۲/ ۲۶۲) سند حسن کے ساتھ

(سوال):..... حضرت اسماعیل علیہ السلام کہاں رہنے لگے اور کس قوم کی طرف رسول

بنے؟

(جواب):..... قبیلہ جرہم میں اپنے سرسریوں کے ساتھ بیت العتیق کے جوار میں

جرہمیوں اور حجاز کے رہنے والے عمالیق اور یمن والوں کی طرف رسول بنایا۔

﴿وَ اذْكَرْ فِي الْكِتَابِ اِسْمَاعِيلَ اِنَّهٗ كَانَ صَادِقَ الْوَعْدِ وَكَانَ

رَسُوْلًا نَّبِيًّا﴾ (مریم: ۵۴)

”اور کتاب میں اسماعیل کا ذکر کرو بلاشبہ وہ وعدے کا سچا تھا اور

رسول نبی تھا۔“

(سوال)..... حضرت اسماعیل علیہ السلام نے کتنی عمر پائی؟

(جواب)..... 137 سال، خانہ کعبہ کے باقی حصے حطیم میں اپنی والدہ ہاجرہ کے ساتھ

وژن کر دیے گئے۔ (البدایة والنہایة: ۱ / ۲۱۰)

(سوال)..... اللہ تعالیٰ نے اسماعیل علیہ السلام کو کتنے بیٹے عطا کیے تھے؟

(جواب)..... آپ کی بیوی بسامہ بنت مضاہ کے لطن سے بارہ بیٹے عطا کیے۔

(سوال)..... بارہ بیٹوں کے نام کیا تھے؟

(جواب)..... نابت، قیدار، اوبیل، جسام، مشماع، دومہ، مسا، حدار، تیما، نافیش،

قدمہ۔ (نابت اور قیدار مشہور ہوئے)

(سوال)..... حجاز کے تمام عرب اسماعیل علیہ السلام کے کن دو بیٹوں کی طرف منسوب ہیں؟

(جواب)..... نابت اور قیدار۔ (البدایة والنہایة: ۱ / ۲۱۰)

(سوال)..... حضرت ابراہیم علیہ السلام کا دور حضرت مسیح علیہ السلام سے کتنی صدیاں قبل کا ہے؟

(جواب)..... انیس صدیاں قبل۔ (العرب والیہود فی التاریخ ص ۳۲)

(سوال)..... مقام ابراہیم علیہ السلام سے کیا مراد ہے؟

(جواب)..... مقام ابراہیم سے مراد وہ پتھر ہے جس پر کھڑے ہو کر حضرت

ابراہیم علیہ السلام کعبے کی عمارت تعمیر کرتے رہے، اس پتھر پر آپ کے قدموں کے نشانات

ثبت ہو گئے تھے۔

(سوال)..... مقام ابراہیم علیہ السلام کے بارے میں ابوطالب کیا کہتے تھے؟

(جواب)..... وَمَوْطِئُ اِبْرَاهِيمَ فِي الصَّخْرِ رَطْبَةٌ عَلٰی قَدَمَيْهِ حَافِيًا

غَيْرِ نَاعِلٍ

”پتھر پر ابراہیم کے قدموں کے نشانات دیکھ جو ابھی تک تروتازہ

ہیں، وہ پتھران کے قدموں تلے نرم پڑ گیا تھا۔“

(تفسیر ابن کثیر ۱/ ۲۴۶ - البدایہ والنہایہ ۱/ ۱۷۸)

سوال:..... مقام ابراہیم کے قریب نماز پڑھنے کا حکم کس کی رائے پر شروع ہوا؟

جواب:..... حضرت عمر رضی اللہ عنہ نے رائے پیش کی۔

اللہ تعالیٰ نے حکم نازل فرمایا:

﴿ وَ اتَّخِذُوا مِنْ مَّقَامِ اِبْرٰهٖمَ مُصَلًّیۡنَ ﴾ (البقرہ: ۲: ۱۲۵)

”اور تم مقام ابراہیم کو جائے نماز بناؤ۔“

سوال:..... بیت اللہ کے علاوہ حضرت ابراہیم علیہ السلام نے کون سی مسجد تعمیر کی؟

جواب:..... رسول اللہ ﷺ کی حدیث کے مطابق بیت اللہ اور بیت المقدس کی

تعمیر کے درمیان چالیس سال کا وقفہ تھا۔ (صحیح بخاری احادیث الانبیاء

باب قول اللہ تعالیٰ و وہبنا لداود سلیمان حدیث ۳۴۲۵)

جبکہ حضرت سلیمان علیہ السلام نے اس کی تجدید ثانی کی ہے۔

بعثت نبوی ﷺ کے وقت عربوں کے حالات:

سوال:..... رسول اللہ ﷺ کی بعثت سے قبل کے زمانے پر اللہ کا کیا تبصرہ ہے؟

جواب:..... ﴿وَ اِنْ كَانُوْا مِنْ قَبْلُ لَفِی ضَلٰلٍ مُّبِیْنٍ ﴾ (الجمعه: ۲)

﴿ وَ كُنْتُمْ عَلٰی شَفَا حُفْرَةٍ مِّنَ النَّارِ ﴾ (ال عمران: ۱۰۳)

سوال:..... رسول اللہ ﷺ نے زمانہ جاہلیت پر کس طرح تبصرہ کیا؟

جواب:..... ((اِنَّ اللّٰهَ نَظَرَ اِلٰی اَهْلِ الْاَرْضِ فَمَقَّتَهُمْ ، عَرَبَهُمْ

وَ عَجَمَهُمْ جَمِیْعًا اِلَّا بَقَایَا مِنْ اَهْلِ الْكِتَابِ))

(البدایہ والنہایہ: ۱/ ۱۲۸)

”اللہ تعالیٰ نے روئے زمین پر بسنے والے لوگوں کو دیکھا تو عرب و عجم

میں اللہ تعالیٰ کو کوئی فرد پسند نہ آیا سوائے اہل کتاب میں سے گنتی کے

چند افراد۔“ (جو تحریف سے پاک اپنے دین پر قائم تھے)

عربوں کے دینی حالات:

(سوال):..... اسماعیل بن ابراہیم علیہ السلام کی اولاد میں سے جس نے سب سے پہلے

بتوں کی پوجا کی وہ کون تھا؟

(جواب):..... ہذیل بن مدرکہ بن الیاس بن مضر اور اس کے بیٹے انہوں نے سواع نامی

بت بنایا۔

(سوال):..... بت پرستی کا پس منظر بتائیے؟

(جواب):..... ابتداً تو باشندگان عرب دین ابراہیم کو ماننے والے تھے صرف اللہ کی

عبادت کرتے تھے اور توحید پر کاربند تھے، لیکن وقت گزرنے کے ساتھ دین سے

دور ہوتے گئے بنو خزاعہ کا سردار عمرو بن لُحی منظر عام پر آیا، اس کی نشوونما نیکی،

دینداری اور صدقہ خیرات پر ہوئی تھی، لوگوں نے اسے محبت کی نظر سے دیکھا کیونکہ

یہی بنو خزاعہ تین سو سال یا پانچ سو سال کعبۃ اللہ کے متولی رہے۔ لیکن نہایت ملعون

ثابت ہوئے۔ عمرو بن لُحی شام گیا، وہاں اس نے علاقہ بلقاء میں بتوں کی پوجا

ہوتی دیکھی تو ”ہبل“ نامی بت ساتھ لے آیا اور اسے بیت اللہ میں نصب کر دیا اور

اہل مکہ کو شرک کی دعوت دی۔ (اخبار للذرقی: ۱/ ۱۲۰)

(سوال):..... بت پرستی کا آغاز کرنے والے عمرو بن لُحی خزاعی کے بارے میں

رسول اللہ ﷺ نے کیا فرمایا؟

(جواب):..... رسول اللہ ﷺ نے فرمایا: میں نے عمرو بن لُحی خزاعی کو دیکھا کہ وہ

جہنم کی آگ میں اپنی انتڑیاں گھسیٹ رہا تھا۔ (صحیح بخاری حدیث: ۳۵۲۱)

(سوال):..... قرآن مجید نے ان بتوں پر کیا ارشاد فرمایا؟

(جواب):..... ﴿قَالَ نُوحٌ رَبِّ إِنَّهُمْ عَصَوْنِي وَاتَّبَعُوا مَنْ لَمْ يَزِدْهُ مَالَهُ

وَوَلَدَهُ إِلَّا خَسَارًا وَمَكَرُوا مَكْرًا كُبَّارًا وَقَالُوا لَا تَذَرُنَّ آلِهَتَكُمْ وَلَا

تَذَرْنَ وَدًّا وَلَا سُوَاعًا وَلَا يَغُوثَ وَيَعُوقَ وَنَسْرًا ﴿سورة نوح: ۲۱-۲۳﴾

سوال:..... بتوں کے نام پر نذرانے پیش کرنے کو اللہ نے کس طرح حرام کیا؟

جواب:..... اللہ تعالیٰ نے بتوں کے پاس مجاور بن کر بیٹھنے کو، پکارنے کو، طواف کرنے کو، سجدہ و رکوع کرنے کو اور ان کے آستانوں پر جا کر ذبح کرنے کو حرام قرار دیا۔

﴿وَمَا ذُبِحَ عَلَى النُّصُبِ﴾ (المائدہ: ۳)

”وہ جانور بھی حرام ہیں جو آستانوں پر ذبح کیے جائیں۔“

سوال:..... بتوں کی پوجا کو درست ثابت کرنے کے لیے اہل کفار کیا دلیل دیتے تھے؟

جواب:..... ﴿إِنَّا وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ آثَارِهِم مُّهْتَدُونَ﴾

(الزخرف: ۲۲)


”ہم نے اپنے باپ دادا کو ایک طریقے پر پایا ہے اور ہم انہی کے نقش قدم پر چل رہے ہیں۔“

﴿مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ﴾ (الزمر: ۳)

”ہم ان بتوں کی عبادت صرف اس لیے کرتے ہیں کہ وہ ہمیں اللہ کے قریب کر دیں۔“

﴿هُؤُلَاءِ شُفَعَاؤُنَا عِنْدَ اللَّهِ﴾ (یونس: ۱۸)

”یہ بت اللہ کے ہاں ہمارے سفارشی ہیں۔“





خاندان نبوت ﷺ

نسب مبارک:

سوال:..... رسول اللہ ﷺ کے نسب کے بارے میں بتائیں؟

جواب:..... ہمارے رسول اللہ ﷺ نسب کے اعتبار سے تمام اہل زمین میں سب سے فائق اعلیٰ درجے پر ہیں۔

واثلہ بن اسقع رضی اللہ عنہ فرماتے ہیں کہ رسول اللہ ﷺ نے فرمایا: اللہ تعالیٰ نے اولاد ابراہیم علیہ السلام میں سے اسماعیل کو چن لیا اور اولاد اسماعیل میں سے کنانہ کو چن لیا اور اولاد کنانہ میں سے قریش اور قریش میں سے اولاد ہاشم اور اولاد ہاشم میں سے مجھے چن لیا۔

(صحیح مسلم کتاب الفضائل باب فضل نسب النبی ﷺ حدیث ۲۲۷۶)

سوال:..... ابوسفیان نے آپ ﷺ کے نسب کے بارے میں کیا کہا؟

جواب:..... ابوسفیان جو اس وقت آپ ﷺ کا دشمن تھا جب بادشاہ ہرقل نے ان سے پوچھا کہ وہ تمہارے درمیان نسب کے اعتبار سے کیسا ہے؟ تو کہا: وہ ہمارے درمیان اچھے نسب والا ہے تو ہرقل نے کہا: اسی طرح انبیاء ہمیشہ اپنی قوم کے سب سے اچھے نسب والوں میں بھیجے گئے۔

(صحیح بخاری، کتاب بدء الوحي حدیث ۷)

(سوال):.....نسب مبارک کا پہلا حصہ کون سا ہے؟

(جواب):.....محمد ﷺ بن عبد اللہ بن عبد المطلب (شہیدۃ الحمد) بن ہاشم (عمرو) بن عبد مناف بن قصی بن کلاب بن مرہ بن کعب بن لؤی بن غالب بن فہر (قریش) بن مالک بن نضر بن کنانہ بن خزیمہ بن مدرکہ بن الیاس بن مضر بن نزار بن معد بن عدنان۔ (صحیح البخاری مناقب الانصار باب مبعث النبی ﷺ ۳۸۵۱)

(سوال):.....رسول اللہ ﷺ کے نھیال کس قبیلے سے تعلق رکھتے تھے؟

(جواب):.....بنو زہرہ آپ ﷺ کی والدہ حضرت آمنہ بنت وہب اس خاندان سے تھیں ان کا نسب کلاب بن مرہ پر آپ ﷺ کے نسب سے جاملتا ہے۔ (صحیح بخاری، المناقب، باب مناقب قریش حدیث ۳۵۰۵۔ فتح الباری ۱۴ / ۲۳۰)

(سوال):.....نبی ﷺ کا خاوادہ کس نسبت سے مشہور ہے؟

(جواب):.....جدّ اعلیٰ ہاشم بن عبد مناف کی نسبت سے خاوادہ ہاشمی کے نام سے معروف ہے۔

(سوال):.....ہاشم کو کون سے عہدے دیے گئے؟

(جواب):.....سقایہ اور رفادہ کے عہدے۔

(سوال):.....ہاشم کا اصل نام کیا تھا؟

(جواب):.....عمرو العلاء ہاشم لقب تھا کنیت ابو نضلہ تھی۔

(سوال):.....ہاشم نام پکارنے کی وجہ بتائیں۔

(جواب):.....ہاشم کے معنی ہیں، روٹی کا چورا کرنے والا۔ وہ شدید قحط کے سال فلسطین گئے، آٹا اونٹوں پر لاد کر مکہ لائے، اس کی روٹیاں بنائیں، پھر ان کا چورا بنا کر شریذ تیار کروایا اور مکہ والوں کو خوب پیٹ بھر کر کھانا کھلایا، اس لیے ان کا لقب ہاشم پڑ گیا۔ (الطبقات لابن سعد: ۱ / ۷۶)

(سوال):.....اہل مکہ کی تجارت کے لیے کیا کارنامہ سرانجام دیا؟

جواب:..... قیصر روم سے خط و کتابت کی، فرمان جاری کروایا کہ قریش کے مال تجارت پر کوئی محصول نہ لیا جائے۔ قریش کے لیے گرمی اور جاڑے کے دو سالانہ تجارتی سفروں کی بنیاد رکھی۔

سوال:..... ہاشم کی شادی کہاں ہوئی؟

جواب:..... ہاشم تجارت کے لیے شام جا رہے تھے۔ راستے میں یثرب کے میلے میں ایک حسین عورت سلمیٰ نامی دیکھی جو بنونجار سے تھیں۔ ہاشم کی خواہش پر سلمیٰ نے اس کے والد سردار خزرج عمرو بن زید نجاری کو پیغام نکاح بھیجا۔ شادی کے بعد شام چلے گئے اور غزہ فلسطین میں ان کا انتقال ہو گیا۔

سوال:..... ہاشم کی کل کتنی اولاد تھی؟

جواب:..... 4 بیٹے اور 5 بیٹیاں۔ وَوَلَدُ هَاشِمِ بْنِ عَبْدِ مَنْفٍ أَرْبَعَةٌ نَفَرًا خَمْسُ نِسْوَةٍ . (الطبقات : ۱ / ۸۰)

اسد، ابوصفی، نضله، عبدالمطلب، شفاء، خالدہ، ضعیفہ، رقیہ، جنہ۔

سوال:..... حضرت عبدالمطلب ”شیبہ“ کی پیدائش کب ہوئی؟

جواب:..... سلمیٰ کے لطن سے ۴۹۷ء کو یثرب میں۔

سوال:..... عبدالمطلب کا لقب کیا تھا؟

جواب:..... مطعم الطیر۔ مستجاب الدعوات شخص تھے، اپنے کھانے سے قصداً پرندوں اور جانوروں کے لیے خوراک بچا لیتے تھے اور پہاڑوں پر جا کے ڈال دیتے تھے۔ (الطبرانی ۲ / ۱۴)

سوال:..... شیبہ نام رکھنے کی وجہ کیا تھی؟

جواب:..... کیونکہ بالوں میں کچھ سفیدی تھی۔ (البدایہ والنہایہ : ۲ / ۲۳۵)

عربوں میں سب سے پہلے بالوں میں یمن کے بادشاہ کے کہنے پر خصاب لگایا۔

(انساب الأشراف : ۱ / ۷۳)

سوال:.....عبدالمطلب شیبہ کی پرورش کس نے کی؟

جواب:.....شیبہ نے آٹھ برس پرورش اپنی والدہ کے پاس اور پھر ہاشم کے بھائی مطلب بھتیجے کو مکہ لے آئے۔

سوال:.....عبدالمطلب نام پڑنے کی وجہ کیا تھی؟

جواب:.....مطلب کو علم ہوا کہ میرا بھتیجا۔ یشب میں پرورش پا رہا ہے، اس کو لینے کے لیے گئے، شیبہ پر نظر پڑی تو اشکبار ہو گئے اور پھر اپنی سواری پر بٹھا کر مکہ کے لیے روانہ ہوئے۔ مکہ والوں نے دیکھا تو کہا: یہ عبدالمطلب ہے یعنی مطلب کا غلام، مطلب نے کہا: نہیں یہ میرا بھتیجا، ہاشم کا لڑکا ہے۔ اس کا نام شیبہ بن عمرو ہے۔

(الطبقات لابن سعد: ۱/ ۸۳)

سوال:.....عبدالمطلب کی کیا خصوصیات تھیں؟

جواب:.....عبدالمطلب بڑے خوب صورت، طویل قامت، دانشور، فصاحت اور بلاغت میں مشہور ملت ابراہیمی کے مطابق اللہ کی عبادت کرتے، رمضان کا پورا مہینہ جبل حرا پر عبادت میں گزارتے، غرباء مساکین حتیٰ کہ وحشی جانوروں اور پرندوں کو کھانا کھلاتے۔ شراب نوشی، محرم عورتوں سے نکاح اور لڑکیوں کو زندہ درگور کرنے سے سخت متنفر تھے۔ حطیم میں ان کے بیٹھنے کے لیے غالیچہ بچھا رہتا تھا جس پر کوئی دوسرا آدمی نہیں بیٹھتا تھا۔

سوال:.....عبدالمطلب کے کس چچا نے ان کے صحن پر غاصبانہ قبضہ کر لیا؟

جواب:.....نوفل نے۔

سوال:.....قریش کے مدد نہ کرنے پر عبدالمطلب نے کس کو مدد کے لیے بلایا؟

جواب:.....بنی نجار یشب سے اپنے ماموں ابوسعبد بن عدی کو، کیونکہ عبدالمطلب نے اشعار لکھ کر مدد کی درخواست کی تھی وہ اسی (80) سوار لے کر وادی بطح مکہ میں اتر اور حطیم میں بیٹھے نوفل کے سر پر کھڑا ہو گیا۔

سوال:.....عبدالطلب کے ماموں نے نوفل سے کیا مطالبہ کیا؟

جواب:.....ابوسعبد نے تلوار بے نیام کرتے ہوئے کہا: اس گھر کے رب کی قسم! اگر تم نے میرے بھانجے کی زمین واپس نہ کی، تو یہ تلوار تمہارے اندر پیوست کر دوں گا نوفل نے مطالبہ پر زمین واپس کر دی۔

سوال:.....ابوسعبد کتنے دن مکہ میں مقیم رہا؟

جواب:.....عبدالطلب کے گھر تین دن ٹھہرا، عمرہ کرنے کے بعد مدینہ واپس گیا۔

سوال:.....عبدالطلب کو اللہ تعالیٰ نے کتنے بیٹے عطا کیے؟

جواب:.....بارہ بیٹے: حارث، زبیر، ابوطالب، عبدالکعبہ، عبداللہ، ابولہب، جہل، مغیرہ، حمزہ، ضرار، عباس، مصعب۔

سوال:.....عبدالطلب کو اللہ تعالیٰ نے کتنی بیٹیاں عطا کیں؟

جواب:.....چھ بیٹیاں: ام حکیم (بیضاء) صفیہ، برہ، عاتکہ، امیمہ اور اروی۔

(تلخیص فہوم اہل الاثر ۱ / ۱۳۱)

سوال:.....عبدالطلب کی زندگی کے تین اہم واقعات بتائیں۔

جواب:.....پہلا واقعہ: زمزم کی کھدائی۔

دوسرا واقعہ: عبدالطلب کی نذر کہ وہ اپنے بیٹوں میں سے ایک کی اللہ تعالیٰ کے لیے قربانی دیں گے اور قرعہ نبی کریم ﷺ کے والد عبداللہ کے نام نکلا۔
تیسرا واقعہ: حادثہ اصحاب فیل۔

زمزم کی کھدائی:

سوال:.....زمزم کی کھدائی کے واقعہ کے مستند راوی کونسے صحابی ہیں؟

جواب:.....حضرت علی بن ابی طالب ہیں۔ (سیرت ابن اسحاق نے صحیح سند کے ساتھ اس واقعہ کو بیان کیا ہے)

سوال:.....چاہ زمزم کی کھدائی کا پس منظر کیا ہے؟

(جواب):.....عبدالمطلب بتاتے ہیں: میں حطیم میں سویا ہوا تھا کہ ایک آنے والا آیا اور مجھ سے کہا: طیبہ کو کھودو، میں نے کہا: طیبہ کیا ہے، تو وہ چلا گیا، دوسرے دن میں اپنے بستر پر سویا ہوا تھا کہ زمزم کی جگہ آپ کو خواب میں دکھا دی گئی۔ اپنے بیٹے حارث کو ساتھ لیا اور بتائی ہوئی جگہ کو کھودنے لگے، یہاں تک کہ پاٹ نظر آنے لگے تو اللہ اکبر کی آواز لگائی۔

(سوال):.....قریشیوں نے پانی دیکھ کر کیا اختلاف کیا؟

(جواب):.....قریشیوں نے کہا: یہ ہمارے باپ اسماعیل کا کنواں ہے، اس میں ہمارا حق ہے لیکن عبدالمطلب نے ان کی بات نہیں مانی۔

(سوال):.....اختلاف شدید ہونے پر کیا فیصلہ کیا گیا؟

(جواب):.....اختلاف شدید ہونے پر فیصلہ کیا گیا کہ بلاؤ شام کے قریب رہنے والی ”ہذیم“ سے فیصلہ کروایا جائے۔

(سوال):.....اختلاف کس طرح ختم ہوا؟

(جواب):.....جب لوگ چٹیل میدان میں پہنچے تو عبدالمطلب اور اس کے ساتھیوں کا پانی ختم ہو گیا اور سب کو اپنی ہلاکت کا یقین ہو گیا۔ (کیونکہ قریش کے دیگر خاندانوں نے پانی دینے سے انکار کر دیا تھا) انہوں نے اپنی قبریں کھود لیں۔ اچانک عبدالمطلب کی اونٹنی کے پاؤں کے نیچے سے میٹھے پانی کا ایک چشمہ ابل پڑا، سب ہلاک ہونے سے بچ گئے۔ تب انہوں نے عبدالمطلب سے کہا: جس اللہ نے تمہیں اس میدان میں پانی سے سیراب کیا ہے، اسی اللہ نے تمہیں اُس میدان میں پانی سے سیراب کیا ہے۔ چنانچہ سب نے زمزم پر صرف عبدالمطلب کا حق تسلیم کر لیا۔ (سیرت ابن ہشام ۱/۱۴۲، طبقات ابن سعد ۱/۸۲، دلائل النبوة للبیہقی ۱/۹۳، اخبار مکہ ۲/۲۴ (تمام اسناد صحیح ہیں)

(سوال):.....بئر زمزم کی کھدائی کے واقعہ کا کیا اثر ہوا؟

(جواب):..... قوم قریش کی نظر میں عبدالمطلب بہت بلند ہو گئے، سارا عرب ان کی برتری کا قائل ہو گیا۔ ان کے ذریعہ ہی اللہ نے مکہ میں اہل حرم اور حجاج بیت اللہ کے لیے پانی جیسی نادر ترین نعمت کو میسر کیا۔
سردار عبدالمطلب کی نذر:

(سوال):..... سردار عبدالمطلب نے بیٹا قربان کرنے کی نذر کیوں مانی؟

(جواب):..... عبدالمطلب کو حاجیوں کی میزبانی کا شرف تھا۔ پانی کے کنوؤں کی سخت ضرورت تھی۔ بزمزم کی کھدائی پر قریشیوں نے پانی پر قبضہ کی کوشش کی، جبکہ اس وقت ان کا ساتھ دینے والا ایک بیٹا حارث تھا۔ افرادی قوت کم تھی، عبدالمطلب کو احساس ہوا کاش ان کے پاس طاقت ور لڑکے ہوتے، چنانچہ اس لیے انہوں نے نذر مانی کہ اگر ان کے دس لڑکے ہوتے تو ایک کو قربان کر دیں گے۔

(مصنف عبدالرزاق ۵/۳۱۶، دلائل النبوة للبيهقي ۱/۸۷، سند حسن)

(سوال):..... جب عبدالمطلب کے ہاں دس لڑکے پیدا ہوئے تو قرعہ کس کے نام نکلا؟

(جواب):..... عبد اللہ بن عبدالمطلب کے نام جو کہ بڑے چہیتے اور بہت مشابہ تھے۔

(سوال):..... برادران عبد اللہ اور سرداران قریش نے عبدالمطلب کو کس بات پر

راضی کیا؟

(جواب):..... کہ عبد اللہ کا فریہ دے دیا جائے۔

(سوال):..... عبد اللہ اور کتنے اونٹوں کے درمیان قرعہ اندازی کی گئی؟

(جواب):..... 10 سے شروع کی ہر بار عبد اللہ کے نام قرعہ نکلا، یہاں تک کہ تعداد

100 اونٹ ہو گئی تو قرعہ اونٹوں کے نام نکلا، عبدالمطلب نے پورے 100 اونٹ ذبح

کیے۔ (طبقات ابن سعد ۱/۸۵-۸۴۔ مصنف ابن ابی شیبہ ۱/۵۵۔

مصنف عبدالرزاق ۵/۱۸-۳۱۷، ابن جریر الطبری ۲/۲۳۹، ”صحیح سند

رجال ثقہ ہیں“

سوال:.....عبداللہ کو ذبح کرنے کا واقعہ رسول ﷺ کی ولادت مبارک سے کتنے سال پہلے کا ہے؟

جواب:..... پانچ سال۔ صحابی رسول حکیم بن حزام بن خویلد سے موسیٰ بن عقبہ کی روایت کے مطابق ہے کہ میں عام الفیل سے تیرہ سال قبل پیدا ہوا اور مجھے یاد ہے جب عبدالمطلب نے عبداللہ کو ذبح کرنے کا ارادہ کیا تھا۔ (الاصابة ۲/ ۱۱۲۔ المستدرک ۳/ ۴۸۳)

سوال:..... رسول ﷺ اس واقعہ کے متعلق کیا فرماتے ہیں؟

جواب:..... آپ ﷺ فرماتے ہیں: میں دو ذبیحوں (کا بیٹا ہوں) کی اولاد ہوں۔ (سیرة ابن ہشام ۱/ ۱۵، رحمة للعالمین ۲/ ۸۹۹۰)

واقعہ عام الفیل (۳۰ اگست ۵۷۱ء):

سوال:..... فیل کا واقعہ کس بات کی علامت ہے؟

جواب:..... واقعہ فیل آنحضرت ﷺ کے ظہور کی تمہید کی علامت تھا، جب اللہ تعالیٰ نے حبشہ کے نصاریٰ کو مشرکین عرب کی قوت کے بغیر اپنے گھر کی عظمت کی خاطر مکہ سے دفع کر دیا۔ (زاد المعاد ۱/ ۷۶۔ شرح المواہب اللدنیہ ۱/ ۱۳۰)

سوال:..... عام الفیل کا واقعہ کب پیش آیا؟

جواب:..... عام الفیل کا واقعہ ۵۷۰ء یا ۵۷۱ء میں پیش آیا۔

(المفصل فی تاریخ العرب قبل الإسلام جواد علی ۹/ ۴۳)

سوال:..... حبشہ کے بادشاہ نے یمن کی طرف کسے گورنر بنایا جس نے بیت اللہ پر حملہ کیا؟

جواب:..... ابرہہ، اشرم نصرانی۔

سوال:..... ابرہہ نے کہاں گرجا بنایا؟

جواب:..... صنعاء میں غمدان کے قریب ”قلیس“ نامی گرجا بنایا۔

(سوال):..... ابرہہ نے وہ گرجا کیوں بنایا؟
(جواب):..... بادشاہ کا مقصد تھا کہ عرب کے حج کو اس گرجے کی طرف پھیر دے اور کعبہ کی طرف حج کرنے کو باطل قرار دے دے۔

(سوال):..... گرجے کو کس طرح مزین کیا گیا تھا؟
(جواب):..... سنگِ مرمر سے بنایا گیا، بہترین لکڑی استعمال کی گئی تھی، جس پر سونے سے کام کیا گیا۔

(سوال):..... ابرہہ جس ہاتھی پر سوار تھا اس کی کیفیت کیا تھی؟
(جواب):..... جب مزدلفہ اور منی کے درمیان وادیِ محسر میں پہنچا تو بیٹھ گیا، رخِ یمن کی طرف کیا تو دوڑنے لگا، شام کی طرف کیا تو دوڑنے لگا، مشرق کی طرف کیا تو دوڑنے لگا، رخِ مکہ کی طرف کیا تو بیٹھ گیا۔

(سوال):..... اللہ تعالیٰ نے کس طرح وادیِ محسر میں انہیں ہلاک کیا؟
(جواب):..... وادیِ محسر میں پریشانی میں تھے کہ سمندر کی طرف سے ابا بیلوں کی صورت میں پرندوں کی چھوٹی چھوٹی چڑیاں جھنڈ کی جھنڈ آرہی ہیں، ہر ایک کے پاس تین تین کنکر: دو بچوں میں ایک چونچ میں کنکر برسا رہی ہیں جس کو بھی کنکر لگ جاتا وہ مر جاتا تھا۔ پھر اللہ تعالیٰ نے سیلاب بھیجا کہ جس نے ان کی نعشوں کو بہا کر سمندر کی نذر کر دیا۔

(سوال):..... ابرہہ کس طرح ہلاک ہوا؟
(جواب):..... کنکریاں لگنے کی وجہ سے اس کے اعضاء کٹ کٹ کر گر رہے تھے، صنعا پہنچتے پہنچتے اس کا دل سینے سے باہر نکل آیا اور اسی طرح ذلیل ہو کر مر گیا۔

(سوال):..... اللہ تعالیٰ نے کس طرح اس کی منظر کشی فرمائی؟

(جواب):..... ﴿الم تر كيف فعل ربك باصحب الفيل﴾

(سوال):..... اہل مکہ پر اس کا کیا اثر ہوا؟

(جواب):.....عبدال مطلب اور قریشیوں نے اپنی آنکھ سے یہ حال دیکھا، ابرہہ کی فوج پر اترنے والا عذاب نازل ہوا تو اللہ کا شکر ادا کیا۔ اطمینان کے ساتھ اپنے گھروں کو واپس آ گئے، بیت اللہ کی عظمت اور قریش کے مقام اعلیٰ پر مزید یقین بڑھ گیا۔

(سوال):.....واقعہ فیل کا سیرت مبارکہ سے کیا تعلق ہے؟

(جواب):.....اس واقعہ کا رسول اللہ ﷺ کی سیرت طیبہ اور تاریخ دعوت اسلامیہ سے بڑا گہرا تعلق ہے، آپ اپنے والد عبد اللہ ذبیح کے گھر اسی سال پیدا ہوئے، اس طرح یہ واقعہ رسول کریم ﷺ کی عزت و شرف کی دلیل ہے۔ آپ کی بابرکت ولادت کی طرف اشارہ آپ کی بعثت کی خبر دے رہا تھا، تاکہ آپ بیت اللہ کو بتوں سے پاک کریں اور اجداد کی طرح اس پر توحید کا علم بلند کریں۔

رسول اللہ ﷺ کے والدین جناب عبد اللہ کا بی بی آمنہ سے نکاح:

(سوال):.....رسول اللہ ﷺ کے والد ماجد عبد اللہ کا نکاح کس سے ہوا؟

(جواب):.....آمنہ بنت وہب بن عبد مناف بن زہرہ بن کلاب جو بنو زہرہ خاندان کی افضل ترین عورت تھی، اس وقت ان کی عمر ۲۵ سال تھی۔

(سوال):.....کونسی پشت میں بی بی آمنہ کا نسب حضرت عبد اللہ سے ملتا ہے؟

(جواب):.....چوتھی پشت میں۔

(سوال):.....بی بی آمنہ نے اپنے چچا کے گھر میں پرورش پائی اس کی وجہ کیا تھی؟

(جواب):.....بی بی آمنہ نے اپنے چچا وہیب کے گھر میں پرورش پائی، کیونکہ آپ کے والد وہب بن عبد مناف آپ کے بچپن میں وفات پا گئے تھے جو کہ بنو زہرہ کے سردار اور اشراف قریش میں سے تھے۔

(سوال):.....جناب عبد اللہ کی وفات کب ہوئی؟

(جواب):.....جناب عبد اللہ کی جب وفات ہوئی، آپ ﷺ رحم مادر میں تھے۔

سب سے بڑی یتیمی کا سب سے اعلیٰ مرتبہ یہی ہے۔

﴿الْمَ يَجِدْكَ يَتِيْمًا فَاَوَىٰ وَوَجَدَكَ ضَالًّا فَهَدَىٰ﴾ (الضحى: ۶-۷)
 ”کیا اس نے آپ کو یتیم نہ پایا پھر ٹھکانا دیا آپ کو ناواقف راہ پایا پھر
 ہدایت بخشی۔“

(سوال):..... کیا جناب عبداللہ کو حضرت آمنہ سے شادی سے پہلے بھی کسی نے نکاح
 کی دعوت دی؟

(جواب):..... ورقہ بن نوفل کی بہن اُم قتال رقیہ بنت نوفل کیونکہ انہوں نے اپنے
 بھائی ورقہ بن نوفل سے سن رکھا تھا کہ جناب عبداللہ کی نسل سے اس امت کا نبی پیدا
 ہوگا۔ اس خاتون کا نام فاطمہ بنت مرثعمیہ ذکر کیا گیا ہے۔ جناب عبداللہ نے فرمایا
 اس کا فیصلہ میرے والد ہی کریں گے۔

(السيرة لأبن هشام: ۱/۱۵۶ - الروض الأنف: ۱/۲۷۵)

(سوال):..... جناب عبداللہ کی آمنہ بنت وہب کی شادی کے بارے میں بتائیں؟

(جواب):..... عبدالمطلب یمن آتے جاتے تھے جس رئیس کے ہاں قیام تھا وہاں
 ایک عالم بیٹھا تھا اُس نے جناب عبدالمطلب کی ناک کا معائنہ کیا اور کہا مجھے نبوت
 اور بادشاہت نظر آ رہی ہے اور یہ میں دو منافوں میں دیکھتا ہوں عبدمناف بن قصی
 اور عبدمناف بن زہرہ۔ چنانچہ عبدالمطلب کے اپنے بیٹے کے لیے وہب بن عبد
 مناف سے رشتہ مانگا۔ (الروض الأنف: ۱/۲۷۴)

(سوال):..... نبی ﷺ اور امیر حمزہ رضی اللہ عنہما کا انھیالی رشتہ کیا ہے؟

(جواب):..... سردار عبدالمطلب نے آمنہ بنت وہب کی چچا زاد بہن ہالہ بنت وہیب
 سے شادی کی۔ اس سے حمزہ بن عبدالمطلب پیدا ہوئے۔ ہالہ کے والد وہیب اور نبی
 کریم ﷺ کے نانا وہیب سگے بھائی تھے۔ سیدنا حمزہ رضی اللہ عنہ چچا ہونے کے ساتھ خالہ
 کے بیٹے اور رضاعی بھائی بھی تھے۔ ابولہب کی لونڈی ثویبہ نے دودھ پلایا تھا۔

(اسد الغابة: ۲/۵۰، مستدرک حاکم: ۲/۶۰۵)



رسول اللہ ﷺ کی حیات طیبہ مکہ مکرمہ میں (قبل از نبوت)

ولادت باسعادت:

سوال:..... رسول اللہ ﷺ کی ولادت باسعادت کب ہوئی؟

جواب:..... علمائے تاریخ و سیرت کا اجماع ہے کہ آپ سوموار کے دن پیدا ہوئے (عام الفیل ہاتھی والے سال) ۹ ربیع الاول صبح کے وقت ۲۰ یا ۲۲ اپریل ۵۷۱ء۔
نو شیرواں کی تخت نشینی کا چالیسواں سال تھا۔ (اختلافات کو سامنے رکھتے ہوئے۔
انجینئر محمود پاشا فلکی اور علامہ سید سلمان منصور پوری کی یہی تحقیق ہے۔

(تاریخ خضریٰ ۱/۶۲ رحمة اللعالمین ۱/۳۸)

سوال:..... ولادت باسعادت سے پہلے وہ کونسے واقعات ہیں جو پیش خیمہ کے

طور پر ظہور ہوئے؟

جواب:..... ① رسول اللہ ﷺ نے فرمایا میں اپنے باپ ابراہیم علیہ السلام کی دعا اور عیسیٰ علیہ السلام کی بشارت ہوں اور میری ماں نے حالت حمل میں دیکھا کہ ان کے جسم سے ایک نور نکلا جس نے شام کے محلوں کو روشن کر دیا۔ (مسند احمد ۴/۱۲۷، مجمع الزوائد ۸/۲۱۲۔ ابن اسحاق ۱/۱۷۵۔ مستدرک ۲/۶۰۰۲ یہ سند حسن ہے۔ (حافظ ذہبی اور ابن حبان نے صحیح کہا ہے))

② ایوان کسری کے چودہ کنگرے گر گئے، مجوس کا آتش کدہ ٹھنڈا ہو گیا۔ بجز ہ ساوہ خشک ہو گیا اور اس کے گرجے منہدم ہو گئے۔ (دلائل النبوة للبيهقي ۱۲۹۱ مختصر السيرة النبوية ۱۲/۱ کتاب کے محقق کا کہنا ہے روایت صحیح نہیں۔ مزید تفصیل کے لیے سیرت رحمت عالم الدکتورا کرم ضیاء العری ص: ۱۰۵)

③ حسان بن ثابتؓ سے روایت ہے کہ اللہ کی قسم! میں ابھی سات یا آٹھ سال کا بچہ تھا۔ جو کچھ سنتا تھا اسے سمجھتا تھا۔ میں نے ایک یہودی کو یثرب کی بلند جگہ پر کھڑے ہو کر اونچی آواز سے چیختے ہوئے سنا: اے قوم یہود! لوگوں کے جمع ہونے پر اس نے کہا: آج کی رات وہ ستارہ طلوع ہوا جو احمد کے ساتھ پیدا ہوا ہے۔ (ابن اسحاق ۶۳/۱ علامہ البانی نے سند کو حسن قرار دیا ہے)

(سوال)..... دادا عبدالمطلب کو پوتے کی خوشخبری کس نے دی؟

(جواب)..... آپ ﷺ کی والدہ نے دادا کے پاس پوتے کی خوشخبری پہنچائی، وہ بہت خوش ہوئے اور تشریف لائے، آپ ﷺ کو اٹھا کر بیت اللہ میں لے گئے، اللہ تعالیٰ سے دعا کی اور عطیہ عظیم پر اس کا شکر ادا کرنے لگے۔

(سیرة ابن ہشام ۱/۱۵۹)

(سوال)..... دادا عبدالمطلب نے آپ ﷺ کا کیا نام رکھا؟

(جواب)..... محمد ﷺ مخلوق میں سے اللہ تعالیٰ کی سب سے زیادہ تعریف بیان کرنے والا۔

(سوال)..... آپ ﷺ کی والدہ نے آپ ﷺ کا کیا نام رکھا۔

(جواب)..... احمد، اللہ کی مخلوق میں سے زمین و آسمان میں جس کی سب سے زیادہ تعریف بیان کی گئی۔

(سوال)..... رسول اللہ ﷺ نے اپنے کون سے نام بیان کیے ہیں؟

(جواب)..... ((ان لى خمسة اسماءٍ انا مُحَمَّدٌ وانا أَحْمَدُ، وانا

الْمَاحِي الَّذِي يَمْحُوا اللَّهُ بِى الْكُفْرَ وَاَنَا الْحَاشِرُ الَّذِي يُحْشِرُ
النَّاسَ عَلَى قَدَمِيَّيَّ وَاَنَا الْعَاقِبُ لَا نَبِيَّ بَعْدِي))

”میرے کئی نام ہیں: میں محمد ہوں، احمد ہوں، ماجی ہوں، جس کے
ذریعے سے اللہ کفر کو مٹائے گا۔ میں حاشر ہوں جس کے قدموں کے
نشانات پر لوگوں کو اکٹھا کیا جائے گا۔ میں عاقب آخری نبی ہوں۔“

سوال:..... عاقب کے کیا معنی ہیں؟

جواب:..... عاقب کے معنی یہ ہیں کہ آپ ﷺ کے بعد کوئی نبی نہیں آئے

گا۔ (صحیح بخاری کتاب التفسیر، باب من بعدى اسمه احمد حديث

٤٨٩٦، مسلم باب الفضائل فى اسمائه ٢٣٥٤)

سوال:..... اس کے علاوہ رسول اللہ ﷺ کے نام بتائیں؟

جواب:..... ”خاتم“، مقفی (پیچھے آنے والا) نبی الرحمة۔ نبی الملام۔

سوال:..... قرآن مجید میں آپ ﷺ کے کون سے نام آتے ہیں؟

جواب:..... محمد ﷺ چار مرتبہ۔ (ال عمران: ٤٤) (الاحزاب: ٤٠)

(محمد: ٢) (الفتح: ٢٩) اور احمد ایک مرتبہ (الصف: ٦) ہر مرتبہ آپ کا نام
منصب رسالت بیان کرنے کے لیے آیا ہے۔

سوال:..... رسول اللہ ﷺ کی کنیت کیا تھی؟

جواب:..... ابوالقاسم۔ (صحیح مسلم، کتاب الاداب: ٢١٣٣)

سوال:..... حضرت جبریل علیہ السلام نے آپ ﷺ کی کنیت کیا رکھی؟

جواب:..... ابوابراہیم (لیکن آپ نے اپنی معروف کنیت ترک کرنا پسند نہ کی)۔

(تاریخ دمشق ١/ ٣٦-٢٧۔ روایت کی سند حسن ہے)

سوال:..... رسول اللہ ﷺ نے آپ ﷺ کی کنیت پر کنیت رکھنے کے بارے

میں کیا فرمایا؟

(جواب):..... میرے نام پر اپنا نام تو رکھ سکتے ہو مگر میری کنیت پر اپنی کنیت نہ رکھو۔

(صحیح البخاری، الاداب، باب القول النبی ﷺ سمو باسمی ولا تکنوا بکنیتی (۱۶۸۷)

(سوال):..... کیا اب رسول اللہ ﷺ والی کنیت رکھی جاسکتی ہے؟

(جواب):..... آپ ﷺ کی کنیت کی ممانعت صرف آپ کی زندگی میں تھی۔

(سنن ابوداؤد: ۴۹۶۷، فتح الباری: ۱۰/۷۰۳)

رسول اللہ ﷺ کا دور رضاعت دودھ پلانے والی عورتیں:

(سوال):..... رسول اللہ ﷺ کی والدہ ماجدہ کے بعد سب سے پہلے کس نے

دودھ پلایا؟

(جواب):..... ابولہب کی لونڈی ثویبہ نے۔

(سوال):..... ثویبہ نے اس سے پہلے کون سے لوگوں کو دودھ پلایا تھا؟

(جواب):..... اس وقت ان کی گود میں جو بچہ تھا اس کا نام مسروح بنی عبدالمطلب تھا ثویبہ نے

آپ ﷺ سے پہلے حمزہ بن عبدالمطلب اور آپ ﷺ کے بعد ابوسلمہ عبدالاسد

مخزومی کو دودھ پلایا۔ (تلقیح فہوم اہل لائبر ص ۴۔ صحیح البخاری،

النکاح، باب امہتکم التی ارضعنکم حدیث ۵۱۰/۱)

(سوال):..... شیر خوارگی کے زمانہ میں کتنی خواتین نے آپ ﷺ کو دودھ پلایا؟

(جواب):..... مجموعی تعداد دس ہے۔ (دلائل النبوة للبیہقی ۱۱۰/۲)

(سوال):..... ثویبہ کو ابولہب نے کیوں آزاد کیا؟

(جواب):..... کیونکہ اس نے رسول اللہ ﷺ کی ولادت کی خوشخبری دی تھی۔

(سوال):..... ابولہب کے رشتہ داروں نے خواب میں ابولہب کے بارے میں کیا دیکھا؟

(جواب):..... اسے خواب میں بری حالت میں دیکھا۔

(سوال):..... ابولہب نے ان کے پوچھنے پر کیا جواب دیا؟

(جواب):..... ابولہب نے کہا: تم سے جدا ہونے کے بعد میں نے کوئی اچھائی نہیں

دیکھی سوائے اس کے کہ ثویبہ کو میرے آزاد کرنے کے بدلے مجھے یہاں سے پانی پلایا جاتا ہے، پھر اس نے انگوٹھے اور اس کے قریب کی انگلی کے درمیان ایک سوراخ کی طرف اشارہ کیا۔ (صحیح البخاری، کتاب النکاح حدیث ۱-۵۱۔

صحیح مسلم، کتاب الرضاة حدیث ۱۴۴۹)

(سوال):..... ام ایمن کون ہیں؟

(جواب):..... ام ایمن حبشیہ اسامہ بن زید کی والدہ، عبداللہ بن عبدالمطلب کی خادمہ تھیں اس نے آپ ﷺ کی پرورش کی، آپ ﷺ جب جوان ہوئے تو آپ ﷺ نے ان کو آزاد کر دیا اور اپنے محبوب آزاد کردہ غلام زید بن حارثہ رضی اللہ عنہ سے شادی کر دی۔ آپ فرماتے تھے: اُمُّ اَيْمَنَ اُمِّي بَعْدَ اُمِّي .

(الاصابة: ۸/ ۳۵۹)

رسول اللہ ﷺ قبیلہ بنی سعد میں حلیمہ سعدیہ کے پاس:

(سوال):..... عرب کے شہری باشندے کس وجہ سے بچے پرورش کے لیے بدوی عورتوں کے حوالے کرتے تھے؟

(جواب):..... شہری امراض سے بچنے کے لیے تاکہ جسم طاقتور اور اعصاب مضبوط ہوں اور گہوارہ ہی سے خالص اور ٹھوس عربی زبان سیکھ لیں۔

(الروض الانف ۱/ ۸۸-۱۸۷)

(سوال):..... عبدالمطلب اور آپ ﷺ کی والدہ نے رسول اللہ ﷺ کو کس کے حوالے کیا؟

(جواب):..... حلیمہ بنت ابی ذویب کے حوالے کیا، یہ قبیلہ بنو سعد کی خاتون تھی، ان کے شوہر کا نام حارث بن عبدالعزی تھا اور کنیت ابو کبشہ تھی۔

(سوال):..... حضرت حلیمہ کے تعلق سے رسول اللہ ﷺ کے رضاعی بہن بھائیوں کے نام بتائیں؟

(جواب):.....عبداللہ۔ انیسہ، حدافہ، یا جذامہ ان کا لقب شیما تھا۔

(سوال):.....آپ ﷺ کے کون سے بچا دوہرے رضاعی بھائی ہیں؟

(جواب):.....حضرت حمزہ رضی اللہ عنہ ایک ثویبہ کے دودھ پلانے کی وجہ سے اسی طرح بنی

سعد کی ایک خاتون کے دودھ پلانے کی وجہ سے۔ (زاد المعاد ۱/ ۱۹)

(سوال):.....حضرت حلیمہ کس طرح آپ ﷺ کی برکات بیان فرماتی ہیں؟

(جواب):.....حلیمہ رضی اللہ عنہا کہتی ہیں: میں بھی دیگر عورتوں کی طرح بچوں کی تلاش میں

نکلی، لیکن میں نے یتیم سمجھ کر دیگر عورتوں کی طرح آپ ﷺ کو چھوڑ دیا، مگر جب

کوئی دوسرا بچہ نہ ملا تو آپ ﷺ کو لے لیا۔ میری سواری کے گھٹنے آپس میں ٹکرا

رہے تھے ایک بوڑھی اونٹنی تھی، جو دودھ بھی نہ دیتی تھی۔ زمانہ قحط سالی کا تھا، بھوک

پیاس سے پریشان تھے، میرے ساتھ ایک بیٹا تھا اور وہ رات بھر نہ سوتا تھا۔ میں نے

اپنے شوہر سے کہا: اللہ کی قسم! میں تو بنی عبدالمطلب کے اس یتیم بچے کو ضرور لے لوں

گی، امید ہے کہ اللہ ہم سب کو اس سے نفع دے گا۔ میں آپ ﷺ کو اٹھا کر خیمہ

میں آئی، میرے اٹھاتے ہی میری چھاتیاں دودھ سے بھر گئیں۔ اونٹنی دودھ سے بھر

گئی، اپنے علاقے کی طرف چلے تو تمام عورتوں سے آگے نکل گئی۔

(سوال):.....جب سواری تمام سواریوں سے آگے نکل گئی تو عورتوں نے پوچھا: کیا

تم نے سواری بدل لی ہے۔ حلیمہ سعدیہ کا جواب کیا تھا؟

(جواب):.....اللہ کی قسم! میں نے اس پر ایک مبارک لڑکے کو بٹھایا ہوا ہے۔

(سوال):.....آپ ﷺ کی دیگر برکات بیان کریں؟

(جواب):.....حضرت حلیمہ فرماتی ہیں: میرے گھر میں خوشحالی آگئی، بنی سعد کی

بکریاں بھوکی گھر آتیں، مگر میری بکریاں آسودہ ہو کر دودھ سے بھری گھر آتیں۔

(سوال):.....آپ ﷺ کی پرورش کے بارے حلیمہ رضی اللہ عنہا کیا فرماتی ہیں؟

(جواب):.....آپ ﷺ اتنی تیزی کے ساتھ پرورش پا رہے تھے کہ کوئی دوسرا بچہ

اس معاملے میں آپ ﷺ کے مشابہ نہ تھا، آپ ﷺ ایک دن میں اتنا بڑھتے جتنا دوسرا بچہ ایک ماہ میں اور ایک ماہ میں اتنا بڑھتے جتنا دوسرے بچے ایک سال میں۔ (الصادق الامین: ۱۳۶)

(سوال):..... آپ ﷺ کی عمر مبارک کتنی تھی کہ حضرت حلیمہ لے کر آپ ﷺ کی والدہ کے پاس آئیں؟

(جواب):..... دو سال اور دوبارہ اپنے ساتھ لے جانے کی درخواست کی، جو مان لی گئی۔

واقعہ شق صدر:

(سوال):..... واقعہ شق صدر کب پیش آیا؟

(جواب):..... جب آپ ﷺ حلیمہ سعدیہ کے ہاں پرورش پا رہے تھے اور مدت رضاعت گزرنے کے بعد تیسرا سال تھا۔ (ابن ہشام ۱/۱۶۵)

زرقانی اور ابن سعد کے مطابق چار سال کی عمر کا واقعہ ہے، کیونکہ کم از کم اس عمر میں بکریاں چرانے کا کام ہو سکتا ہے۔

(سوال):..... واقعہ شق صدر بیان کریں؟

(جواب):..... رسول اللہ ﷺ کے پاس جبریل علیہ السلام تشریف لائے، آپ ﷺ بچوں کے ساتھ کھیل رہے تھے۔ جبریل علیہ السلام نے آپ ﷺ کو پکڑ کر لٹایا اور سینہ چاک کر کے دل نکالا، پھر دل سے ایک ٹوٹھرا نکال کر فرمایا: تم سے شیطان کا حصہ ہے۔ پھر دل کو ایک طشت میں زم زم کے پانی سے دھویا اور پھر اسے جوڑ کر اس کی جگہ لوٹا دیا۔

(سوال):..... حضرت حلیمہ سعدیہ اس واقعہ کی کیا منظر کشی کرتی ہیں؟

(جواب):..... میں اور میرے شوہر دوڑتے ہوئے نکلے تو آپ ﷺ کو کھڑا پایا، آپ کا رنگ بدلا ہوا تھا۔ آپ ہمیں دیکھ کر رونے لگے۔

(سوال):..... حضرت انس رضی اللہ عنہ واقعہ شق صدر کے بارے میں کیا فرماتے ہیں؟

(جواب):..... میں سلامتی کے نشانات آپ ﷺ کے سینہ مبارک پر دیکھا کرتا تھا۔

(صحیح مسلم، الایمان، باب الإسراء برسول اللہ ﷺ حدیث ۱۶۲)

(سوال):..... شق صدر کا واقعہ دیگر کونسے موقعوں پر پیش آیا؟

(جواب):..... رسول اللہ ﷺ کی زندگی میں ۴ مرتبہ پیش آیا۔

۱ شق صدر کا واقعہ اس وقت بھی پیش آیا جب آپ ﷺ کی عمر مبارک ۱۰

سال تھی۔ (الفتح الربانی ۲۰ / ۱۹۵۔ ساعتی کا کہنا ہے کہ اس کے راوی ثقہ ہیں)

بعثت کے وقت بھی پیش آیا۔

۲ شق صدر کا واقعہ اس وقت بھی پیش آیا جب آپ ﷺ کی عمر 50

سال تھی جب آپ ﷺ کو بیت المقدس لے جایا گیا۔ (صحیح بخاری، بدء

الخلق، باب ذکر الملائكة صلوات الله عليهم حدیث ۳۲۰۷)

(سوال):..... واقعہ شق صدر پر ابن حجر عسقلانی رحمہ اللہ کا کیا تبصرہ ہے؟

(جواب):..... سینہ چیرنے، دل کے نکالنے اور دوسرے خرق عادت واقعات کے

بارے میں جو تفصیلات روایات میں موجود ہیں، ان کو حقیقت واقعی تسلیم کرنا ضروری

ہے۔ ان کی تاویلات کی کوئی ضرورت نہیں، کیونکہ معجزات اللہ تعالیٰ کی قدرت کے

تحت ظہور پذیر ہوتے ہیں اور مافوق الفطرت معجزے کا ظاہر کرنا اللہ تعالیٰ کے لیے

محال نہیں۔ (فتح الباری: ۱۵ / ۵۲)

(سوال):..... شق صدر اور بچپن میں بکریاں چرانے کی کیا حکمت ہے؟

(جواب):..... یہ واقعہ رسالت کا اظہار تھا اللہ تعالیٰ کی طرف سے وحی کا وزن اٹھانے

کے لیے تیار کیا جا رہا تھا۔ اپنے رسول کو طبعی اغلاط سے پاک کرنے اور شیطان کے

شر سے اس کی حفاظت کرے گا۔

(سوال):..... رسول اللہ ﷺ نے اپنی بکریاں چرانے کے بارے میں کیا فرمایا؟

(جواب):..... ((مَا بَعَثَ اللَّهُ نَبِيًّا إِلَّا رَاعَى الْغَنَمَ فَقَالَ اصْحَابَهُ

وانت؟ فَقَالَ نَعَمْ! كُنْتُ أَرَعَاهَا عَلَى قَرَارِيطٍ لِأَهْلِ مَكَّةَ))

(صحیح البخاری، الاجارة، باب رعی الغنم علی قراریط حدیث ۲۲۶۲)

”اللہ نے جو بھی نبی بھیجا اس نے بکریاں چرائیں، صحابہ نے کہا: آپ

نے بھی کیا: تو آپ ﷺ نے فرمایا: ہاں، میں اہل مکہ کی چند قیراط

کے عوض بکریاں چرایا کرتا تھا۔“

(سوال):..... کیا آپ کے رضاعی والد اور والدہ حلیمہ سعدیہ ایمان لے آئے تھے؟

(جواب):..... ہاں۔ حارث بن عبد العزی اور حلیمہ سعدیہ ایمان لے آئے تھے۔

حافظ ابن حجر، ابن اثیر نے انہیں صحابہ صحابیات میں شمار کیا ہے۔

(ابوداؤد منذری: ۸/۴۰۳۹، الإصابة: ۸/۸۸)

(سوال):..... بکریاں چرانے کی کیا حکمت ہے؟

(جواب):..... نبوت سے قبل انبیائے اکرام کے دلوں میں بکریاں چرانے کا شوق

پیدا کرنے کی حکمت یہ ہے کہ بکریاں چرانے سے ان کو اپنی امت کو سدھارنے کا

فریضہ سرانجام دینے کی مشق ہو جائے۔ صبر اور تواضع، شجاعت، شفقت و رحمت،

محنت جیسی صفات پیدا ہو جائیں۔ (فتح الباری: ۱۵/۵۲)

والدہ محترمہ کی آغوشِ محبت میں:

(سوال):..... حلیمہ سعدیہ آپ ﷺ کو لے کر کرب واپس آئیں؟

(جواب):..... واقعہ شق صدر کے بعد حلیمہ کو خطرہ ہوا اور انہوں نے آپ ﷺ کو

آپ ﷺ کی ماں کے حوالے کر دیا، اس وقت آپ ﷺ کی عمر چار سال کے

قریب تھی۔

(سوال):..... حضرت آمنہ کی وفات کب ہوئی؟

(جواب):..... چھ سال کی عمر میں یثرب کی وادی میں فوت ہوئیں۔

(سوال):..... یثرب جانے کی وجہ کیا تھی؟

- (جواب)..... اپنے متوفی شوہر کی یاد و فانی میں بیٹرب جاكر ان كى قبر كى زيارت۔ اور
آپ ﷺ كى تنهيال والوں سے ملاقات۔
- (سوال)..... كتنے افراد كا قافلہ بيٹرب روانہ هوا؟
- (جواب)..... آپ ﷺ، والده آمنه اور ام ايمن خادمه۔
- (سوال)..... بيٹرب مكه سے كتنے فاصله پر ہے؟
- (جواب)..... تقريباً ۵۰۰ كلوميٹر كے فاصله پر۔
- (سوال)..... كتنا عرصه وہاں قيام پذير رہے؟
- (جواب)..... 1 ماہ تك۔
- (سوال)..... كس مقام پر والده بيهار پڑگئیں؟
- (جواب)..... مكه اور مدينه كے درميان مقام ”ابواء“ پر اور بيمارى شدت اختيار كر گئى
اور اسى مقام پر اپنے خالق حقيقى كو پياري هو گئیں۔

(ابن هشام ۱/ ۱۶۸ - تليق فهوم اهل الأتر ص ۷)

داد عبدالمطلب كے سايہ شفقت ميں:

- (سوال)..... مقام ابواء سے كون آپ ﷺ كو لے كر مكه پہنچا؟
- (جواب)..... ام ايمن، اب آپ ماں اور باپ دونوں طرف سے محروم و يتيم هو چكے
تھے۔ ليكن حفاظت الہى اور عنایت ربانى آپ پر ہر طرف سے سايہ فگن تھى۔
- (سوال)..... عبدالمطلب نے جب ننھے محمد ﷺ كو اپنى گود ليا تو كيا كيفيت تھى؟
- (جواب)..... آپ كو ديكھ كر بہت زيادہ غمگين هوئے، آپ ﷺ كو اپنے بيٹوں پر
ترجیح دینے لگے۔ قسمت نے آپ ﷺ كو تنهائى كے جس صحرا ميں لاكھڑا كر ديا تھا
عبدالمطلب اس ميں آپ ﷺ كو تنها چھوڑنے كے ليے تيار نہ تھے۔ آپ ﷺ
كى حرکات اور اٹھنے بيٹھنے كى ادا كو ديكھ كر نہایت خوش هوتے چادر پر اپنے ساتھ بٹھاتے۔
- (سيرة ابن هشام ۱/ ۱۶۸)

سوال:..... عبدالمطلب نے ایک مرتبہ آپ ﷺ اونٹ تلاش کرنے کے لیے بھیجا آپ ﷺ کچھ لیٹ ہو گئے تو عبدالمطلب کی کیفیت کیا تھی؟

جواب:..... شعر فرما رہے تھے: اے میرے رب! میرے سوار محمد کو لوٹا دے۔ اسے میرے پاس لوٹا کر مجھ پر احسان کر دے۔ اے میرے بیٹے میں تمہارے لیے عورت کی طرح حزین و غمگین ہو گیا تھا، مجھ سے کبھی الگ نہ رہو۔

(المعجم۔ الكبير طبرانی ۵۵ / ۲۴۔ دلائل النبوة للبيهقي ۲ / ۲۰)

سوال:..... بنی مدلج کے قیافہ شناسوں نے آپ ﷺ کے بارے میں کیا پیشین گوئی فرمائی؟

جواب:..... آپ ﷺ کے دادا سے کہا: ہم نے اس بچے کے قدم کے سوا مقام ابراہیم میں موجود قدم سے زیادہ مشابہ کوئی قدم نہیں دیکھا۔

(مختصر السيرة النبوية : ۲۱)

سوال:..... عبدالمطلب نے کتنی عمر پائی؟

جواب:..... 120 سال۔

سوال:..... بوقت وفات عبدالمطلب آپ ﷺ کی عمر کتنی تھی؟

جواب:..... 8 سال۔ (السیر والمغازی ابن اسحق : ۶۵)

آپ نے فرمایا: ”أنا يومئذ ابنُ ثمانين سنين“

اُم ایمن بیان کرتی ہیں: میں نے عبدالمطلب کی وفات کے قریب سردار کی چارپائی کے پیچھے روتے ہوئے آپ ﷺ کو دیکھا۔

(الطبقات لابن سعد : ۱ / ۱۱۹)

سوال:..... سردار عبدالمطلب نے اپنی وفات سے پہلے آپ ﷺ کی پرورش کس کے ذمہ لگائی؟

(جواب):..... آپ ﷺ کے سگے چچا ابوطالب اور زبیر کے۔

(تلفیح فہوم اہل الاثر: ص ۷، پیغمبر انسانیت، جعفر شاہ پھلواڑی، ص ۲)

چچا ابوطالب کی کفالت میں:

(سوال):..... ابوطالب نے کتنا عرصہ آپ ﷺ کا خیال رکھا؟

(جواب):..... آپ ﷺ کی عمر 8 سال سے لے کر نبوت کے دسویں سال تک۔

(43 تینتالیس سال) تک آپ ﷺ کا خیال رکھا، دفاع کیا ہر طرح سے راحت

و آرام کا خیال رکھا، آپ ﷺ نے مقام نبوت کو مطابق عزت سے نوازا۔

(سوال):..... ابوطالب نے آپ ﷺ کی مدح میں کونسے اشعار کہے؟

(جواب):..... مکہ میں قحط تھا، لوگوں نے دعا کے لیے کہا، ابوطالب ننھے محمد ﷺ کو

لے کر باہر نکلے، بچہ ابر آلود سورج معلوم ہوتا تھا۔ ابوطالب نے آپ ﷺ کی

پیٹھ کعبہ کی دیوار سے لگا دی، آسمان سے بارش برسنا شروع ہو گئی۔

اسی پر ابوطالب نے کہا۔ ((وَأَبْيَضَ يُسْتَسْقَى الْغَمَامُ بِوَجْهِهِ -

ثَمَالُ الْيَتَامَى عِضْمَةً لِّلَا رَامِلٍ)) ”وہ خوب صورت ہیں، ان کے چہرے

سے بارش کا فیضان طلب کیا جاتا ہے۔ یتیموں کے ماویٰ اور بیواؤں کے محافظ ہیں۔

(صحیح بخاری: ۱۰۰۸۔ فتح الباری ۲/۶۳۸)

چچا کے ساتھ شام کا سفر اور بحیرا راہب کا واقعہ:

(سوال):..... نبی کریم ﷺ نے چچا کے ساتھ شام کا سفر کیوں کیا؟

(جواب):..... تجارت کی غرض سے چچا ابوطالب کا ساتھ دینے کے لیے، کیونکہ وہ

کثیر العیال اور قلیل المال تھے اور ٹانگ کی وجہ سے معذور بھی تھے۔

(سوال):..... شام کا سفر آپ ﷺ نے کتنی عمر میں کیا؟

(جواب):..... تقریباً 12 سال کی عمر میں۔ (عیون الاثر لابن سید الناس: ۴۰)

(سوال):..... قافلہ شام کے کس شہر میں اترا؟

(جواب):..... بصری میں۔

(سوال):..... قافلہ والے وہاں بصری میں کیوں رُکے؟

(جواب):..... کیونکہ بحیرہ راہب نے قافلہ کو کھانے کی دعوت دی تھی۔

(سوال):..... جب قافلہ سامان اتار رہا تھا، بحیرہ راہب نے آپ ﷺ کا ہاتھ پکڑ کر کیا

کہا؟

(جواب):..... هَذَا سَيِّدُ الْعَالَمِينَ ، هَذَا رَسُولُ رَبِّ الْعَالَمِينَ يَبْعُهُ

اللَّهُ رَحْمَةً لِّلْعَالَمِينَ۔

”یہ تمام جہانوں کا سردار ہے، اللہ تعالیٰ نے اسے سب جہانوں کے

لیے رحمت بنا کر بھیجا ہے۔“

(سوال):..... قریش مکہ نے پوچھا: بحیرہ راہب! تجھے یہ بات کس طرح معلوم ہوتی

ہے تو بحیرہ راہب کا جواب کیا تھا؟ (بحیرہ راہب نے کس طرح پہچانا کہ یہ اللہ کا

رسول ہے؟)

(جواب):..... جب تم اس گھاٹی سے اترے تھے تو ہر درخت اور ہر پتھر سجدے میں گر

گئے تھے میں نے اسے کندھے کی ہڈی کے نیچے لگی مہر نبوت سے پہچانا ہے۔

(سوال):..... بحیرہ راہب نے آپ ﷺ کے مونڈھے پر کیا دیکھا؟

(جواب):..... ختم نبوت کی نشانی۔

(سوال):..... بحیرہ راہب نے ابوطالب کو کیا مشورہ دیا؟

(جواب):..... کہ وہ آپ ﷺ کو لے کر مکہ لوٹ جائیں، اس نے یہ بھی کہا کہ

آپ ﷺ کے بھتیجے بڑی شان والے ہوں گے۔ چنانچہ ابوطالب نے آپ ﷺ

کو ایک آدمی کے ساتھ مکہ واپس بھیج دیا۔ ابن اسحاق کہتے ہیں ابوطالب ملک شام

میں اپنی تجارت سے جلد از جلد فارغ ہو کر آپ کو لے کر خود مکہ واپس آ گئے۔ (سیرة

ابن ہشام ۱/ ۱۸۳، دلائل النبوة للبيهقي ص ۲۸۔ مسند بزار میں ایک آدمی

روانہ کرنے کا تذکرہ ہے)

نوٹ: صحیح سنن الترمذی، رقم: ۳۶۲۰، ۱۹۱/۳ علامہ البانی رحمۃ اللہ علیہ نے اس کے متعلق کہا ہے کہ یہ روایت صحیح ہے، تاہم اس میں بلال اور ابوبکر کا تذکرہ کیا گیا ہے وہ قابل اعتبار نہیں۔ امام ترمذی نے اس روایت کو حسن اور امام حاکم نے صحیح کہا ہے۔ حافظ ابن حجر اور علامہ البانی رحمۃ اللہ علیہ نے امام حاکم کی تائید کی ہے۔ (دفاع عن الحدیث النبوی والسیرة ص ۷۲-۶۲، شرح الزرقانی للمواہب اللدنیہ ۱/۱۹۶)

عنفوان شباب جنگِ فجار:

(سوال): جنگِ فجار کن فریقین کے درمیان ہوئی؟

(جواب): ایک طرف بنو کنانہ اور قریش اور دوسری طرف قیس عیلان تھے۔

(سوال): اس جنگ کو جنگِ فجار کیوں کہتے ہیں؟

(جواب): اس میں حرم اور حرام مہینوں دونوں کی حرمت چاک کی گئی۔

(فتح الباری: ۳/۲۴)

(سوال): حرام مہینے کون سے ہیں؟

(جواب): ذوالقعدہ، ذوالحجہ، محرم، رجب۔ (صحیح بخاری: ۶۶۲)

(سوال): قریش اور کنانہ کا کمانڈر کون تھا؟

(جواب): حرب بن امیہ بن عبد شمس۔

(سوال): جنگِ فجار کا سبب کیا تھا؟

(جواب): براض بن قیس نامی ایک آدمی نے بنو ہوازن کے عروۃ الرجال نامی آدمی کو حرمت والے مہینے میں قتل کر دیا، یہ سن کر قریش والے ان سے جنگ کرنے کے لیے نکل پڑے۔

(سوال): جنگِ فجار کے وقت رسول اللہ صلی اللہ علیہ وسلم کی عمر کتنی تھی؟

(جواب): پندرہ سے بیس سال کے درمیان۔ (ابتداء کے وقت 15 سال، اختتام

کے وقت بیس سال)۔ (سیرت ابن ہشام ۱/ ۲۴۳)

(سوال):..... رسول اللہ ﷺ نے کس طرح اس جنگ میں شرکت کی؟

(جواب):..... آپ ﷺ نے فرمایا: ((كنت انبل على اعمامى)) ”میں

اپنے چچاؤں کو تیر پکڑاتا تھا۔“ (ابن ہشام: ۱/ ۲۴)

(رسول اللہ ﷺ کی طرف منسوب یہ حدیث سند کے منقطع ہونے کی وجہ

سے ضعیف ہے۔ رسول اللہ ﷺ کی اس جنگ میں شرکت علامتی تھی)

(سوال):..... آپ ﷺ کا اس جنگ میں شرکت کرنے کا مقصد کیا تھا؟

(جواب):..... آپ ﷺ کا اس میں شرکت کرنا مقامات مقدسہ اور دیگر محارم کے

دفاع میں تھا، خصوصاً جبکہ قیس عیلان ہی نے ابتدا میں ظلم کا ارتکاب کیا تھا اور مظلوم

کی مدد کرنا تمام انبیاء اور مصلحین کا وصف رہا ہے۔

(سوال):..... رسول اللہ ﷺ نے براہ راست اس جنگ میں شرکت کیوں نہ کی؟

(جواب):..... علامہ سہیلی نے اس کی علت یہ بتائی ہے کہ یہ جنگ کافروں کے

درمیان تھی اور اللہ تعالیٰ نے کسی مومن کو اجازت نہیں دی کہ وہ اعلائے کلمۃ اللہ کے

علاوہ کسی اور مقصد کے لیے لڑائی کرے۔ (الروض الأنف سہیلی ۱/ ۲۰۹)

حلف الفضول المطہین حلف:

(سوال):..... حلف الفضول کا معاہدہ کب ہوا؟

(جواب):..... یہ معاہدہ ماہ حرام ذیقعدہ میں ہوا، اس وقت نبی کریم ﷺ کی عمر

مبارک 20 سال تھی۔ (السیرة لأبن ہشام: ۱/ ۱۸۶)

(سوال):..... حلف الفضول معاہدہ کا سبب کیا بنا؟

(جواب):..... یمن کے قبیلہ زبید کا ایک آدمی سامان تجارت لے کر مکہ آیا جسے عاص

بن وائل نے خریدا اور قیمت دینے سے انکار کر دیا۔ زبیدی نے قبائل کو مدد کے لیے

پکارا مگر کسی نے اس کی مدد نہ کی، وہ جبل ابی قیس پر چڑھ گیا اور بلند آواز سے

پکارنے لگا: اس کی آواز پر ہاشم، زبیر بن عبدالمطلب کھڑے ہوئے امیہ مخزوم بن مرہ کے قبائل اکٹھے ہوئے۔ (سنن کبریٰ بیہقی ۶/۳۶۶)

(سوال):..... کس کے گھر میں قبائل اکٹھے ہوئے اور کس بات پر معاہدہ ہوا؟

(جواب):..... عبداللہ بن جدعان کے گھر میں اکٹھے ہوئے اور اس بات پر معاہدہ ہوا کہ وہ سب ظالم کے خلاف مظلوم کی مدد کے لیے ایک ہوں گے، تاکہ اس کا حق دلایا جائے۔ پھر یہ لوگ عاص بن وائل کے پاس گئے اور اس مظلوم کا سامان چھین کر اس کے سپرد کر دیا۔

(البدایہ والنہایۃ ۲/۱۶-۳۱۵۔ الطبقات الکبریٰ ۱/۲۹-۱۲۸)

(سوال):..... عبداللہ بن جدعان کون تھا؟

(جواب):..... یہ قبیلہ بنو تیم سے تعلق رکھتا تھا اور ام المؤمنین عائشہ رضی اللہ عنہا کا قریبی رشتہ دار تھا۔ حضرت ابوبکر رضی اللہ عنہ کا رشتہ میں چچا لگتا تھا۔ ان کی کنیت ابوزہیر، ہے کریم النفس آدمی تھا، بھوکوں کو کھانا کھلاتا تھا اور مہمانوں کی میزبانی کرتا تھا۔

(سوال):..... حضرت عائشہ رضی اللہ عنہا نے نبی کریم ﷺ سے اس کے بارے میں کیا پوچھا؟

(جواب):..... قیامت کے دن اس کا یہ جو دو کرم اس کے لیے نفع بخش ہو گا، آپ ﷺ نے فرمایا: اس نے ایک دن بھی نہیں کہا کہ میرے رب قیامت کے دن میرے گناہوں کو معاف کر دے۔ ((رَبِّ اغْفِرْ لِيْ خَطِيئَتِيْ يَوْمَ الدِّينِ)) (صحیح مسلم، کتاب الایمان، باب الدلیل علی من مات علی الکفر لا ینفعہ عمل ۱/۱۱۵)

(سوال):..... رسول اللہ ﷺ نے اس معاہدہ کے بارے میں کیا فرمایا؟

(جواب):..... اگر مجھے کوئی سرخ اونٹوں کا ریوڑ بھی دے تو میں وہ عہد توڑنا پسند نہ کروں۔ (مسند احمد تحقیق احمد شاکر ۳/۱۲۱، سند صحیح ہے۔ دلائل

النبوة للبيهقي ۲ / ۳۸-۳۷)

رسول اللہ ﷺ کی معاشی زندگی:

(سوال):..... والد سے رسول اللہ ﷺ کو کیا ورثہ ملا تھا؟

(جواب):..... رسول اللہ ﷺ یتیم پیدا ہوئے اور والد سے آپ کو صرف پانچ

اونٹ بکریوں کا ریوڑ اور ایک حبشی لونڈی ام ایمن برکہ وراثت میں ملی تھی۔

(سوال):..... جوان ہونے پر رسول اللہ ﷺ نے کونسا پیشہ اختیار کیا؟

(جواب):..... رسول اللہ ﷺ نے فرمایا: اللہ تعالیٰ نے جب بھی کوئی نبی مبعوث

کیا، تو اس نے بکریاں چرائیں۔ صحابہ کرام رضی اللہ عنہم نے پوچھا: اور آپ ﷺ؟ تو

فرمایا: ہاں میں بھی چند سکوں کے عوض اہل مکہ کی بکریاں چرایا کرتا تھا۔

(صحیح بخاری، کتاب الاجارۃ احادیث: ۲۲۶۲)

(سوال):..... زمانہ جاہلیت میں آپ ﷺ کا شریک تجارت کون تھا؟

(جواب):..... عبداللہ بن سائب اور ان کے والد سائب بن ابی سائب، قیس بن ابی

سائب فتح مکہ کے موقع پر مسلمان ہو گئے تھے۔

آنحضرت ﷺ کا حضرت خدیجہ رضی اللہ عنہا سے نکاح:

(سوال):..... رسول اللہ ﷺ حضرت خدیجہ کا سامان تجارت لے کر کہاں گئے؟

(جواب):..... دو مرتبہ نمیس مشیط یمن یا شام تشریف لے گئے۔

(معجم المعالم الجغرافیہ فی السیرۃ ص ۸۲)

(سوال):..... حضرت خدیجہ رضی اللہ عنہا کا کونسا غلام آپ کے ساتھ تھا؟

(جواب):..... میسرہ۔

(سوال):..... حضرت خدیجہ کے پاس کس نے رسول اللہ ﷺ کو بھیجا؟

(جواب):..... چچا ابوطالب نے کہا: خدیجہ کے پاس جاؤ، وہ تمہارے بارے میں

سبقت کرے گی۔ کسی نے یہ بات حضرت خدیجہ رضی اللہ عنہا کو بتادی، حضرت خدیجہ رضی اللہ عنہا

نے پھر خود نبی کریم ﷺ کو بلایا اور کہا: میں آپ ﷺ کو دو گنی تنخواہ دوں گی۔
(الطبقات لأبن سعد: ۱/ ۱۳۰)

(سوال):..... خدیجہ بنت النبی نے آپ ﷺ کی کتنی اجرت مقرر کی؟

(جواب):..... اجرت چار اونٹنی مقرر کی۔

(سوال):..... آپ ﷺ کس بازار میں سامان لے کر گئے؟

(جواب):..... بصری کے بازار میں۔ یہ شہر مکہ مکرمہ سے تقریباً سولہ (۱۶) سو کلومیٹر شمال میں ہے۔ دوسرے تاجروں کے مقابلے میں دو گنا نفع ہوا۔

(سوال):..... میسرہ نے رسول اللہ ﷺ کے اخلاق و عادات کی کون سی باتیں بیان کیں؟

(جواب):..... صدق گوئی، امانت داری، اخلاق حسنہ کے متعلق باتیں بیان کیں۔

۱: بصری میں ایک درخت کے سایہ میں بیٹھے تو نسطورا راہب کہنے لگا: اس درخت کے نیچے آج تک نبی کے سوا کوئی شخص نہیں ٹھہرا۔

۲: دھوپ کے وقت دو فرشتے آپ کے سر پر سایہ کر دیتے ہیں۔

(سوال):..... حضرت خدیجہ بنت النبی نے سیرت رسول اللہ ﷺ کا کونسا پہلو خود اپنی آنکھوں سے دیکھا؟

(جواب):..... جب آپ ﷺ دوپہر کے وقت واپس مکہ پہنچے تو حضرت خدیجہ بنت النبی نے یہ منظر خود دیکھا کہ دو فرشتے آپ ﷺ پر سایہ کیے ہوئے ہیں۔

(سوال):..... میسرہ نے آپ ﷺ کے عقیدہ توحید کے بارے میں کیا بیان کیا؟

(جواب):..... رسول اللہ ﷺ کا کسی سودا میں تنازع ہو گیا، اس آدمی نے کہا: آپ ﷺ لات وعزی کی قسم کھائیں۔ رسول اللہ ﷺ نے فرمایا:

((مَا حَلَفْتُ بِهِمَا قَطُّ وَإِنِّي لَأَمْرٌ بِهِمَا فَأَعْرِضْ

عَنْهُمَا))

”میں نے کبھی ان کی قسم نہیں کھائی، بلکہ میں تو ان کے پاس سے

گزرتے وقت منہ پھیر لیتا ہوں۔“

اس شخص نے سن کر کہا: یہ شخص نبی ہے، ہمارے علماء نے اس کے اوصاف اپنی

کتابوں میں لکھے ہوئے ہیں۔ (مجمع الزوائد ہیثمی ۸/ ۲۵۶)

سوال:..... حضرت خدیجہ رضی اللہ عنہا نے کس کے سامنے مذکورہ واقعات بیان کیے؟

جواب:..... چچا زاد بھائی ورقہ بن نوفل، کے سامنے خدیجہ اگر یہ باتیں سچی ہیں تو

محمد ﷺ اس امت کے نبی ہوں گے، مجھے بھی علم ہے اس امت میں نبی آنے والا

ہے جس کا انتظار ہو رہا ہے، اس اس نبی کا زمانہ آچکا ہے۔ (امام طبرانی نے معجم

الاولیاء میں حسن سند سے بیان کیا)

سوال:..... حضرت خدیجہ نے کس کے ذریعے پیغام نکاح بھجوایا؟

جواب:..... سہیل بن نبیہ بنت امیہ۔

سوال:..... بوقت نکاح رسول اللہ ﷺ کی عمر کتنی تھی؟

جواب:..... 25 سال۔

سوال:..... حضرت خدیجہ کی عمر کتنی تھی؟

جواب:..... 40 سال۔ (فتح الباری ۱۴/ ۲۹۵، الطبقات الكبرى ۸/ ۱۷)

سوال:..... نکاح کے وقت حضرت خدیجہ رضی اللہ عنہا کی طرف سے ولی کون تھا؟

جواب:..... بعض روایات میں والد خویلد کا ذکر آتا ہے جبکہ صحیح روایت کے مطابق

اس کے

◆ والد خویلد جنگ فجار میں مارے گئے تھے۔

(الروض الأنف: ۱/ ۳۲۵)

◆ چچا عمرو بن اسد (دلائل النبوة للبيهقي ۲/ ۷۲)

◆ ابن اسحاق کے مطابق بھائی عمرو بن خویلد۔

(الروض الأنف ۱/ ۲۱۴۔ البدایة والنہایة ۲/ ۳۲۰۔ سبل الہدی والرشاد ۲/ ۲۲۵)

سوال:..... رسول اللہ ﷺ کے چچاؤں نے کتنا مہر دیا؟

جواب:..... 20 اونٹنی۔ (السیرة لأبن ہشام: ۱/ ۱۹۱)

سوال:..... خطبہ نکاح کس نے دیا اور کیا خطاب کیا؟

جواب:..... ابوطالب نے۔ اس کے بعد ورقہ بن نوفل نے جوابی خطبہ دیا۔

بے شک محمد کا اگر قریش کے کسی بھی جوان سے موازنہ کیا جائے تو یہ اس پر شرافت و نجابت اور فضل و عقل میں فائق ملیں گے۔ اگرچہ ان کے پاس مال کم ہے، تو مال ایک ڈھلتی چھاؤں اور آنی جانی چیز ہے یہ خدیجہ بنت خویلد سے شادی کرنے میں رغبت رکھتے ہیں اور خدیجہ بھی ایسا ہی چاہتی ہے۔ یہ سن کر خدیجہ کے ولی نے کہا: بے شک محمد ﷺ ایک کریم النفس انسان ہیں جن کی مثال ملنی ناممکن ہے، پھر خدیجہ کی شادی

آپ ﷺ سے کر دی۔ (فتح الباری: ۷/ ۱۳۴)

تعمیر کعبہ میں شرکت اور حجر اسود کے تنازعہ کا فیصلہ:

سوال:..... تعمیر کعبہ میں شرکت کے وقت رسول اللہ ﷺ کی عمر کتنی تھی؟

جواب:..... 35 سال۔

سوال:..... تعمیر کعبہ کا سبب کیا تھا؟

جواب:..... اسماعیل علیہ السلام کے زمانہ میں بلندی 9 ہاتھ تھی اور اوپر چھت نہ تھی، کچھ چوروں نے اس کے اندر رکھا ہوا خزانہ زمانہ جاہلیت میں لوٹ لیا۔ اسے ایک پست زمین میں پتھروں سے بنایا گیا تھا، اس کے ہر طرف سے پہاڑ تھے۔ اس لیے وہ ہر وقت سیلاب کی زد میں رہتا تھا، پانی اونچا ہو کر بیت اللہ میں داخل ہو جاتا تھا۔ دیواریں پھٹ جاتی تھیں اور گر جانے کا ڈر رہتا تھا۔

(اخبار مکہ للزرقي: ۱/ ۱۶۰)

(سوال)..... خانہ کعبہ کی تعمیر کے لیے قریش نے رقم کے بارے میں کیا فیصلہ کیا؟

(جواب)..... بیت اللہ کی تعمیر کے لیے صرف حلال رقم ہی استعمال ہوگی، اس میں رنڈی کی اجرت، سود کی دولت اور کسی کا ناحق لیا ہوا مال استعمال نہیں ہونے دیں گے۔

(سوال)..... بیت اللہ کو شہید کرنے کی ابتداء کس نے کی؟

(جواب)..... سب لوگ ڈر رہے تھے، تاہم ولید بن مغیرہ نے ابتداء کی۔ جب لوگوں نے دیکھا اس پر کوئی آفت نہیں گری تو تمام لوگوں نے گرانا شروع کر دیا اور ہر قبیلے کے لیے الگ سے حصہ مقرر کیا گیا تھا۔

(سوال)..... تعمیر کعبہ کے وقت کس چیز میں اختلاف ہوا؟

(جواب)..... حجر اسود کو نصب کرنے کے بارے میں اختلاف ہوا۔ ہر قبیلے نے کہا کہ ہم اٹھا کر اس کی جگہ رکھنے کے زیادہ حقدار ہیں۔

(سوال)..... حجر اسود کو نصب کرنے کے لیے کس بات پر اتفاق ہوا؟

(جواب)..... قریش کا سب سے عمر رسیدہ آدمی اس کا فیصلہ کرے گا وہ آدمی خالد بن ولید کا چچا ولید بن مغیرہ مخزومی تھا اس نے فیصلہ کیا کہ جو شخص بابِ بنی شیبہ سے سب سے پہلے داخل ہوگا وہی ان کے درمیان فیصلہ کرے گا۔

(الصادق الامین: ص ۱۵۱)

(سوال)..... سب سے پہلے باب شیبہ سے کون داخل ہوا؟

(جواب)..... اللہ تعالیٰ کی مشیت سے سب سے پہلے محمد رسول اللہ ﷺ داخل ہوئے۔ سب لوگوں نے کہا: جاء "الامین" امین آگئے ہیں۔

(سوال)..... رسول اللہ ﷺ نے کس بصیرت کے ساتھ یہ فیصلہ کیا؟

(جواب)..... آپ ﷺ نے فیصلہ کیا کہ حجر اسود کو ایک چادر میں رکھ لیا جائے اور سب سردار مل کر اس چادر کو اٹھائیں اور جب حجر اسود کی جگہ پر پہنچے تو آپ ﷺ نے اسے اپنے ہاتھ سے اس کی پہلی جگہ پر رکھ دیا اور اس کے اوپر سے کچھ تعمیر کر

دی۔ (عیون الاثر ۱/ ۵۳۔ المستدرک ۱/ ۴۵۸۔ دلائل النبوة للبيهقي ۲/ ۵۱)

(سوال):..... واقعہ حجر اسود کے کچھ نتائج بتائیں؟

(جواب):..... ﴿۱﴾ لوگوں کا آپ ﷺ کو علی الاعلان ”الامین“ کہنا، اس امر کی دلیل ہے کہ اللہ تعالیٰ نے نبی کریم ﷺ کی بہترین تربیت فرمائی تھی۔ ﴿۲﴾ آپ ﷺ نے لوگوں میں اتفاق و اتحاد پیدا کیا۔ ﴿۳﴾ اس میں اللہ تعالیٰ کی یہ بھی حکمت تھی کہ آپ ﷺ کو ہر چیز کا تجربہ ہو جائے اور آپ کی کوشش ہر جہت میں کارگر ہو۔

”حُمس“ قریش کی بدعت:

(سوال):..... حُمس کے کیا معنی ہیں؟

(جواب):..... شدت اختیار کرنا۔ احمس، حمس اور متحمس تشدد شخص کو کہتے ہیں یعنی جو شخص دین میں اپنے لیے تشدد اختیار کرے۔

(سوال):..... حُمس کا عقیدہ کیا ہے؟

(جواب):..... قریش سمجھتے تھے کہ ہم حضرت ابراہیم علیہ السلام کی نسل سے ہیں حرم کے باسی ہیں، بیت اللہ کے متولی ہیں۔ لہذا کسی عربی کی وہ قدر و منزلت نہیں جو ہماری ہے۔ قریش نے حرم مکہ کی اضافی تعظیم کے لیے یہ طے کیا تھا کہ وہ عرفہ کی رات حدود حرم سے باہر نہیں نکلیں گے اور اس سلسلے میں وہ کہتے تھے کہ ہم حرم کے بیٹے اور بیت اللہ کے باشندے ہیں۔



﴿وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ﴾ (الصف: ٦)

رسول اللہ ﷺ کی حیات طیبہ مکہ مکرمہ میں

(بعد از نبوت)

آفتاب عالم کا ظہور: جبل فاران سے:

سوال:..... رسول اللہ ﷺ نبوت کے ظہور کے متعلق کیا فرماتے ہیں؟

جواب:..... جب آپ ﷺ کی عمر اڑتیس (38) سال ہوئی تو بسا اوقات ایک روشنی آپ کی آنکھوں کے سامنے آجاتی، روشنی اور مختلف آوازیں سنتے تھے۔

(اتحاف الوری: ۱۶۱)

سوال:..... رسول اللہ ﷺ غار حرا میں کس مقصد کے لیے تشریف لے جاتے تھے؟

جواب:..... اللہ تعالیٰ کا قرب حاصل کرنے کے لیے عبادت کے لیے تشریف لے جاتے تھے۔

سوال:..... پہلی دفعہ فرشتہ وحی جبریل امین علیہ السلام کب رسول اللہ ﷺ کے پاس تشریف لائے؟

جواب:..... سوموار کے دن 21 رمضان المبارک، آپ ﷺ کی پیدائش کے ساڑھے چالیس سال بعد۔ فِيهِ وُلِدْتُ وَفِيهِ أَنْزَلَ عَلَيَّ . شمسی اعتبار سے ۱۰ اگست ۶۱۰ء۔

سوال:..... پہلی وحی کے الفاظ کیا تھا؟

جواب:..... ﴿اقْرَأْ بِاسْمِ رَبِّكَ الَّذِي خَلَقَ﴾ (سورة العلق کی ابتدائی پانچ آیات)

سوال:..... وحی کے نزول کے بعد آپ ﷺ کہاں تشریف لائے؟

جواب:..... حضرت خدیجہ بنت خویلد رضی اللہ عنہا کے پاس۔

(سوال):..... وحی کے نزول کے بعد آپ ﷺ کی کیفیت کیاتھی؟

(جواب):..... آپ ﷺ کا دل تیزی سے دھڑک رہا تھا۔ شانے لرز رہے تھے خدیجہ رضی اللہ عنہا کو کہا: مجھے لُحاف اوڑھا دو۔

(سوال):..... حضرت خدیجہ رضی اللہ عنہا نے کن الفاظ میں آپ ﷺ کو تسلی دی؟

(جواب):..... ((إِنَّكَ لَتَصِلُ الرَّحِمَ، وَتَحْمِلُ الْكَلَّ، وَتَكْسِبُ الْمَعْدُومَ، وَتَقْرِي الضَّيْفَ، وَتُعِينُ عَلَى نَوَائِبِ الْحَقِّ)) اللہ کی قسم! اللہ تعالیٰ کبھی آپ کو رسوا نہیں کرے گا۔ آپ ﷺ تو رشتے جوڑتے ہیں۔ ہمیشہ سچ بولتے ہیں۔ مجبوروں کا بوجھ اٹھاتے ہیں۔ محتاجوں کے لیے کسبِ معاش کرتے ہیں۔ مہمان نوازی کرتے ہیں اور حق کے کاموں میں ایک دوسرے کی مدد کرتے ہیں۔ (الرحیق المختوم: ص ۶۸)

(سوال):..... حضرت خدیجہ رضی اللہ عنہا رسول اللہ ﷺ کو لے کر کہاں گئیں؟

(جواب):..... چچا زاد بھائی ورقہ بن نوفل بن اسد بن عبد العزیٰ کے پاس جو عبرانی زبان جانتے تھے اور انجیل کو عبرانی زبان میں لکھ سکتے تھے۔

(سوال):..... رسول اللہ ﷺ کی بات سن کر ورقہ نے کیا کہا؟

(جواب):..... یہ تو وہی فرشتہ ہے جو حضرت موسیٰ علیہ السلام کے پاس آیا کرتا تھا، کاش میں قوی ہوتا اور اس وقت تک زندہ رہتا، جب تمہیں تمہاری قوم نکال دے گی، آپ ﷺ نے پوچھا: کیا یہ مجھے نکال دیں گے؟ وہ کہنے لگے: ہاں، جو بھی تم جیسا پیغام لے کر آیا، اس سے دشمنی کی گئی، مخالفت کی گئی اور اسے تکلیفیں سہنا پڑیں۔ اگر مجھے تمہارے اعلانِ نبوت کا دن دیکھنا نصیب ہوا تو میں تمہاری بھرپور مدد کروں گا اور ساتھ دوں گا، پھر تھوڑے عرصے بعد ورقہ بن نوفل وفات پا گئے۔ (صحیح البخاری، التعبیر، باب اول ما بدی بہ رسول اللہ ﷺ من الوحي الرؤيا الصحاحۃ حدیث ۶۹۸۳)

سوال:..... کتنا عرصہ وحی رکی رہی؟

جواب:..... سیرت نگاروں کا موقف مختلف ہے۔

6 ماہ۔ (فقہ السیرة النبویة للبوطی: 67)

40 دن۔ (شرح المواهب اللدنیہ للزرقانی 1/ 236)

وحی چند دن منقطع رہی۔ (فتح الباری 26/ 205)

نوٹ:..... وحی رک جانے کے بعد آپ پریشان ہوئے، کئی دفعہ ارادہ کیا کہ کسی پہاڑی کی چوٹی سے کود جاؤں۔ علامہ البانی نے اس بات کو ضعیف قرار دیا ہے۔

اولاً:..... امام زہری کے اوپر اس کی بلا سند ہے۔

ثانیاً:..... خود کئی انبیاء کی شان کے خلاف ہے، انبیاء معصوم ہوتے ہیں۔

(دفاع عن الحدیث النبوی والسیرة ص 40، الرحیق المختوم ص 77، البانی)

سوال:..... وحی کے کتنے طریقے ہیں؟

جواب:..... حافظ ابن قیم نے وحی کے سات طریقے بیان کیے ہیں۔

- 1 سچا خواب
- 2 کبھی فرشتہ، رسول اللہ ﷺ پر ظاہر ہوئے بغیر آپ ﷺ کے دل و دماغ میں کوئی چیز ڈال دیتا۔
- 3 کبھی فرشتہ، رسول اللہ ﷺ کے سامنے ایک آدمی دجیہ کلبی رضی اللہ عنہ کی مشابہ صورت میں ظاہر ہوتا۔
- 4 وحی گھنٹی کی ٹن ٹن کی مانند آتی تھی۔ یہ صورت بہت سخت ہوتی۔
- 5 کبھی رسول اللہ ﷺ فرشتے کو اس کی اصلی صورت میں دیکھتے، ایسا صرف دو مرتبہ ہوا، جس کی سورۃ نجم میں وضاحت موجود ہے۔
- 6 اللہ تعالیٰ کی طرف سے براہ راست وحی کرنا (شب معراج کے موقع پر)
- 7 اللہ تعالیٰ کا فرشتے کے واسطے کے بغیر براہ راست کلام کرنا۔ جس طرح

﴿وَكَلَّمَ اللَّهُ مُوسَى تَكْلِيمًا﴾ (النساء: ۱۶۴)

سوال:.....رسول اللہ ﷺ پر وحی کی کیفیت کیسی ہوتی تھی؟

جواب:.....وحی کی شدت کی وجہ سے آپ ﷺ کی پیشانی مبارک پر پسینہ چمک اٹھتا اور آپ ﷺ کی اونٹنی زمین پر گھٹنے ٹیک دیتی تھی۔

(صحیح بخاری بدء الخلق حدیث ۳۲۱۵)

زید بن ثابت کہتے ہیں: رسول اللہ ﷺ پر وحی نازل ہوئی، جب آپ ﷺ کی ران میری ران پر تھی اور میری ران پر اتنا بوجھ پڑا کہ مجھے اس کے ٹوٹ جانے کا خوف محسوس ہوا۔ (صحیح بخاری ۱۸۲/۵)

دعوت دین اور اس کے مراحل:

سوال:.....دعوت نبوی ﷺ کے کتنے مراحل ہیں؟

جواب:.....علامہ ابن القیم رحمہ اللہ نے اسلامی دعوت کے 4 مراحل بیان کیے ہیں۔

پہلا مرحلہ: خفیہ دعوت دینا (ابتدائی تین سال)

دوسرا مرحلہ: علانیہ دعوت لیکن لڑائی سے پرہیز کرنا (ہجرت مدینہ تک جاری رہا)

تیسرا مرحلہ: علانیہ دعوت دینا، ڈٹ کر مقابلہ کرنا (صلح حدیبیہ تک جاری رہا)

چوتھا مرحلہ: علانیہ دعوت اور ہر اس شخص سے ڈٹ کر لڑنا جو اسلامی دعوت کے

راستے میں رکاوٹ بنے۔ (زاد المعاد: ۱/۷۸)

سوال:.....دوسری وحی کے الفاظ کیا ہیں؟

جواب:..... ﴿يَا أَيُّهَا الْمَدَّثِرُ قُمْ فَاذْذُرْ﴾ (المدثر ۱ تا ۶)

خفیہ دعوت (ابتدائی تین سال):

سوال:.....آپ ﷺ کی دعوت پر سب سے پہلے کون مسلمان ہوا؟

جواب:.....حضرت خدیجہ رضی اللہ تعالیٰ عنہا۔

سوال:.....مردوں میں سے سب سے پہلے کون مسلمان ہوا؟

جواب:..... حضرت ابوبکر صدیق رضی اللہ عنہ۔ آپ ﷺ نے حضرت عمر رضی اللہ عنہ کو فرمایا:
(إِنَّ اللَّهَ بَعَثَنِي إِلَيْكُمْ فَقُلْتُمْ كَذَبْتَ، وَقَالَ أَبُو بَكْرٍ

صَدَقَ)) (صحیح بخاری حدیث ۳۶۶۱)

سوال:..... بچوں میں سب سے پہلے کون مسلمان ہوا؟

جواب:..... حضرت علی بن ابی طالب۔ اس وقت آپ رضی اللہ عنہ کی عمر 10 سال تھی۔

(السیر والمغازی لابن اسحاق ۱۳۷)

آزاد کردہ غلاموں میں زید بن حارثہ رضی اللہ عنہ۔

سوال:..... حضرت سعد بن ابی وقاص کب مسلمان ہوئے؟

جواب:..... آپ اولین مسلمانوں میں سے تھے۔ ایک ہفتہ تک تیسرے مسلمان وہی تھے۔ آپ کا شمار عشرہ مبشرہ میں ہے۔ اُن چھ افراد میں شامل تھے جنہیں حضرت عمر رضی اللہ عنہ نے خلافت کے لیے منتخب کیا تھا۔

سوال:..... ورقہ بن نوفل کے بارے میں رسول اللہ ﷺ نے کیا فرمایا؟

جواب:..... (ورقہ بن نوفل بھی اولین مسلمانوں میں شامل ہیں)

❖ رسول اللہ ﷺ نے فرمایا: میں نے انہیں خواب میں دیکھا، انہوں نے سفید کپڑے پہنے ہوئے تھے۔ اگر وہ جہنمی ہوتے تو سفید کپڑوں میں ملبوس نہ ہوتے۔ (الفتح الربانی ۲۰/۱۷۴) (ساعاتی نے اس کی سند کو حسن قرار دیا ہے)

❖ میں نے انہیں خواب میں دیکھا، وہ سفید کپڑوں میں ملبوس تھے۔ میں نے انہیں جنت کے درمیان دیکھا، انہوں نے ریشمی لباس پہن رکھا تھا۔

(البدایة والنهاية ۳/۱۰۔ ابن کثیر نے سند کو حسن قرار دیا ہے)

❖ ورقہ کو برانہ کہو، میں نے خواب میں ان کے ایک یادو باغ دیکھے ہیں۔

❖ وہ قیامت کے دن اکیلے ایک امت کی حیثیت سے اٹھائے جائیں گے۔

(مجمع الزوائد ۹/۱۶۶) (راوی صحیح کے ہیں)

سوال:..... حضرت خدیجہ رضی اللہ عنہا کے بعد سب سے پہلی خاتون جو اسلامی تحریک کے دائرہ میں داخل ہوئیں، وہ کون ہیں؟

جواب:..... لبابہ بنت الحارث زوجہ حضرت عباس رضی اللہ عنہ۔ اس کے ساتھ آپ ﷺ کی چاروں بیٹیوں نے اسلام قبول کیا۔

سوال:..... حضرت ابوبکر رضی اللہ عنہ کی دعوت و تبلیغ سے کون لوگ مسلمان ہوئے؟

جواب:..... عثمان بن عفان، زبیر بن عوام، طلحہ بن عبید اللہ، سعد بن ابی وقاص، عبدالرحمن بن عوف، عثمان بن مظعون، ابو عبیدہ بن جراح، ابوسلمہ بن عبدالاسد، ارقم بن ابی الارقم۔

(البداية والنهاية ۳ / ۳۰ - السيرة النبوية لابن هشام ۱ / ۳۱۸)

سوال:..... غلاموں میں سب سے پہلے اسلام لانے والے احباب کون سے ہیں؟

جواب:..... بلال بن رباح، صہیب بن سنان، عمار بن یاسر، والد یاسر اور والدہ سمیہ بن خطاب، عامر بن فہیرہ رضی اللہ عنہم۔

سوال:..... عبداللہ بن مسعود رضی اللہ عنہ کے اسلام لانے کا واقعہ بیان کریں؟

جواب:..... میں ایک جوان لڑکا عقبہ بن ابی معیط کی بکریاں چراتا تھا۔ رسول اللہ ﷺ اور ابوبکر صدیق رضی اللہ عنہ میرے پاس پہنچ گئے، رسول اللہ ﷺ نے دودھ طلب کیا میں نے کہا: میرے پاس یہ بکریاں امانت ہیں۔ میں دودھ نہیں پلا سکتا۔ آپ ﷺ نے فرمایا: کیا تمہارے کوئی بکری کا بچہ ہے؟ میں نے کہا: ہاں! میں اسے آپ ﷺ کے پاس لے آیا۔ رسول اللہ ﷺ نے اس کا تھن پکڑ کر دعا کی تو وہ دودھ سے بھر گیا، ہم تینوں نے دودھ پیا۔ پھر آپ ﷺ نے تھن کو کہا کہ سکڑ جا، وہ سکڑ گیا، اس سے رسول اللہ ﷺ کی عظمت میرے دل میں بیٹھ گئی۔

(مسند احمد ۱ / ۶۲، سند حسن ہے۔ سیر اعلام النبلاء ۱ / ۶۵ سند صحیح ہے)

سوال:..... عبداللہ بن مسعود نے ابتداً کتنی سورتیں حاصل کیں؟

(جواب):..... 70 سورتیں حاصل کیں، جن میں کوئی میرا مد مقابل نہیں تھا۔

(سوال):..... رسول اللہ ﷺ کا خطبہ مسنونہ سن کر کون مسلمان ہوا؟

(جواب):..... ضامد الأزدی۔ جو اہل مکہ کے کہنے پر رسول اللہ ﷺ کا علاج کرنے آیا تھا۔

جنات کا قبول اسلام:

(سوال):..... جنات نے رسول اللہ ﷺ سے قرآن کہاں سنا؟

(جواب):..... عکاظ سے واپس آتے ہوئے نخلہ کے مقام پر دیکھا آپ ﷺ اپنے اصحاب کے ساتھ فجر کی نماز پڑھ رہے تھے، چنانچہ قرآن سن کر وہ ایمان لے آئے اور اپنی قوم کو جا کر کہا:

﴿إِنَّا سَمِعْنَا قُرْآنًا عَجَبًا، يَهْدِي إِلَى الرُّشْدِ فَآمَنَّا بِهِ وَلَنْ

نَشْرِكَ بِرَبِّنَا أَحَدًا﴾ (الجن ۱، ۲)

(سوال):..... خفیہ دعوت کے نتیجے میں کتنے لوگ مسلمان ہوئے؟

(جواب):..... تقریباً 40 تا 67۔

اعلانیہ دعوت اسلام:

(سوال):..... اعلانیہ دعوت کا آغاز اللہ تعالیٰ کے کس حکم سے ہوا؟

(جواب):..... ﴿وَأَنْذِرْ عَشِيرَتَكَ الْأَقْرَبِينَ﴾ (الشعراء: ۲۱۴)

”اور آپ ﷺ اپنی قریبی رشتہ داروں کو ڈرائیے۔“

(سوال):..... اعلانیہ دعوت کے لیے رسول اللہ ﷺ نے کہاں سے پکارا؟

(جواب):..... کوہ صفا سے صدالگائی۔ یا صبا حاحہ قریش جمع ہو گئے۔

(سوال):..... سورۃ الشعراء کی آیت اترنے کے بعد آپ ﷺ نے سب سے پہلا

کام کیا کیا؟

(جواب):..... آپ ﷺ نے اپنے سارے خاندان کو اکٹھا کیا، تقریباً تمیس آدمی

جمع ہوئے آپ ﷺ نے کھانے پینے کا اہتمام بھی کیا تھا۔ کھانے کے بعد آپ ﷺ نے ان سے خطاب فرمایا کہ کون میرے دین اور میرے وعدوں کی ذمہ داری قبول کرے گا، ایسا شخص میرے ساتھ جنت میں ہوگا اور میرا نائب بنے گا۔ حضرت علی رضی اللہ عنہ نے کہا: میں یہ ذمہ داری اٹھاتا ہوں۔

(مسند احمد تحقیق احمد شاکر ۱۶۶/۲ اس کی سند حسن ہے)

سوال:..... کوہ صفا پر رسول اللہ ﷺ نے کیا وعظ کیا؟

جواب:..... لوگوں کے جمع ہونے پر آپ ﷺ نے فرمایا: تمہارے کیا خیال ہے کہ اگر میں تمہیں خبر دوں کہ اس پہاڑ کے پیچھے سے گھڑسواروں کی ایک جماعت تم پر حملہ کرنے والی ہے تو کیا تم میری بات مانو گے؟ انہوں نے کہا: کیوں نہیں، کیونکہ ہم نے آپ ﷺ کو کبھی جھوٹ بولتے نہیں سنا تو آپ ﷺ نے فرمایا: میں تمہیں ایک شدید عذاب سے ڈرانے کے لیے آیا ہوں۔ ابولہب نے کہا: تمہاری بربادی ہو، کیا تم نے انہیں اسی لیے جمع کیا ہے؟ اور کھڑا ہو گیا۔

سوال:..... ابولہب کی مذمت میں کونسی آیت نازل ہوئی؟

جواب:..... ﴿تَبَّتْ يَدَا أَبِي لَهَبٍ وَتَبَّ﴾ (اللہب: ۱)

”ابولہب کے دونوں ہاتھ ٹوٹ گئے اور وہ خود تباہ ہو گیا۔“

سوال:..... وہ کونسی آیت تھی کہ دعوت کے لیے آپ ﷺ نے کمر کس لی اور بت

پرستی کی سرعام مذمت شروع کر دی؟

جواب:..... ﴿فَاصْدَعْ بِمَا تُؤْمَرُ وَاَعْرِضْ عَنِ الْمُشْرِكِينَ﴾

(الحجر: ۹۴)

”اے نبی آپ ﷺ کو جو حکم دیا گیا ہے کھول کر سنا دیں اور مشرکین

سے بے رخی برتیں۔“

سوال:..... رسول اللہ ﷺ کی دعوتِ اسلام سے بوکھلا کر قریش مکہ نے کونسے

مخالفانہ ہتھکنڈے استعمال کیے۔“

- (جواب).....: ۱ ابو طالب سے شکایت ۲ ابو طالب کو دھمکی
 ۳ جھوٹے الزامات ۴ مذاق طعنہ زنی، تکبر
 ۵ تشویش میں ڈالنا اور پریشان کرنا۔
 ۶ معجزات اور مافوق البشر صلاحیتوں کا مطالبہ۔
 ۷ سودے بازی کرنا۔ ۸ گالی گلوچ کرنا۔
 ۹ یہودیوں سے رابطہ اور سوالات ۱۰ ترغیبات، لالچ دینا
 ۱۱ دھمکیاں اور تشدد

(سوال).....: کفار مکہ نے رسول اللہ ﷺ کی دعوت کو روکنے کا پہلا حربہ کیا اختیار کیا؟

(جواب).....: چچا ابو طالب کو شکایت کی آپ کا بھتیجا ہمارے معبودوں کو برا کہتا ہے، ہمارے دین کی تردید کرتا ہے، ہمیں بیوقوف کہتا ہے اور ہمارے آباؤ اجداد کی نسبت کہتا ہے کہ وہ گمراہ تھے۔

(سوال).....: قریش مکہ نے ابو طالب کو دھمکی دی، رسول اللہ ﷺ کا موقف کیا تھا؟
 (جواب).....: ((يَا أَعْمَى وَاللَّهِ لَوْ وَضَعُوا الشَّمْسَ فِي يَمِينِي وَالْقَمَرَ فِي يَسَارِي عَلَى أَنْ أَتْرُكَ هَذَا الْأَمْرَ حَتَّى يُظْهِرَهُ اللَّهُ أَوْ أَهْلِكَ فِيهِ مَا تَرَكْتُهُ)) (السيرة النبوية لابن هشام ۱ / ۳۳۰)

”چچا جان، اللہ کی قسم! اگر یہ لوگ میرے دائیں ہاتھ پر سورج اور بائیں ہاتھ پر چاند بھی لا کر رکھ دیں اور مطالبہ کریں کہ میں دین کی تبلیغ روک دوں، تب بھی میں اللہ رب العزت کے دین کی دعوت دینے سے باز نہیں آؤں گا، حتیٰ کہ اللہ تعالیٰ اس دین کو غالب کر دے یا میں اپنی جان جانِ افرین کے سپرد کر دوں۔“

(سوال):.....رسول اللہ ﷺ کی کیا کیفیت تھی؟

(جواب):..... شدت جذبات سے آپ ﷺ کی آنکھوں میں آنسو آگئے تو آپ ﷺ اٹھ کر چل پڑے۔ پچانے بے قرار ہو کر کہا: بھیتجے واپس آؤ، آپ ﷺ واپس ہوئے، پچانے پورے جوش و خروش سے کہا: بھیتجے جاؤ، جو جی میں آتا ہے کہو۔ اللہ کی قسم! میں جیتے جی تمہیں تنہا نہیں چھوڑوں گا۔

(السير والمغازی ابن اسحاق ص: ۱۵۴)

(سوال):.....ابولہب کس طرح آپ ﷺ کی مخالفت کرتا؟

(جواب):..... حج کے دنوں میں لوگوں کے ڈیروں، عکاظ، مجنہ، ذوالحجاز کے بازاروں میں آپ ﷺ کے پیچھے پیچھے لگا رہتا، آپ ﷺ کی تبلیغ کرتے اور ابولہب کہتا کہ اس کی بات نہ ماننا یہ جھوٹا، بددین ہے۔

(ترمذی، مسند احمد ۳/۴۹۲)

(سوال):.....کفار نے آپ ﷺ کی دعوت روکنے کے لیے کونسی تہمت لگائی؟

(جواب):.....جنون یعنی پاگل پن۔

﴿وَقَالُوا يَا أَيُّهَا الَّذِي نُزِّلَ عَلَيْهِ الذِّكْرُ إِنَّكَ لَمَجْنُونٌ﴾

”اور انہوں نے کہا: اے وہ شخص جس پر یہ ذکر نازل کیا گیا ہے تو

مجنون ہے۔“ (الحجر: ۶)

﴿وَيَقُولُونَ إِنَّهُ لَمَجْنُونٌ﴾ (القلم: ۵۱)

”اور کہتے ہیں کہ یہ شخص پاگل ہے۔“

(سوال):.....اللہ تعالیٰ نے ان کے مجنون کہنے کا کیا جواب دیا؟

(جواب):..... ﴿مَا أَنْتَ بِنِعْمَةِ رَبِّكَ بِمَجْنُونٍ﴾ (القلم: ۲)

”آپ اپنے رب کے فضل سے مجنون نہیں ہیں۔“

(سوال):.....کفار مکہ دوسرا بڑا الزم کیا گاتے؟

(جواب):..... جادوگر ہے۔

﴿وَعَجِبُوا أَنْ جَاءَهُمْ مُنْذِرٌ مِّنْهُمْ وَقَالَ الْكُفْرُونَ هَذَا سَاحِرٌ كَذَّابٌ﴾ (ص: ٤)

”ان لوگوں کو تعجب ہے کہ ان کے پاس انہی میں سے ایک ڈرانے والا آیا اور کافروں نے کہا: یہ سخت جھوٹا جادوگر ہے۔“

(سوال):..... کفار مکہ نے تیسرا بڑا الزام کیا لگایا؟

(جواب):..... جھوٹ۔ ﴿وقال الكفرون هذا سحر كذاب﴾۔ ”کافروں نے کہا: یہ بڑا جھوٹا جادوگر ہے“

(سوال):..... کفار مکہ نے چوتھا بڑا الزام کیا لگایا؟

(جواب):..... قصے کہانیاں گھڑنے کا الزام۔

﴿وَقَالُوا آسَاطِيرُ الْأَوَّلِينَ اكْتَتَبَهَا فَهِيَ تُمْلَى عَلَيْهِ بُكْرَةً وَأَصِيلًا﴾

”انہوں نے کہا یہ پہلے لوگوں کی کہانیاں ہیں جو اس نے لکھوائی ہیں تو وہ پہلے اور پچھلے پہر اس پر پڑھی جاتی ہیں۔“ (الفرقان: ٥)

(سوال):..... دعوت اسلام کو روکنے کے لیے کفار نے چوتھا بڑا کونسا رویہ اختیار کیا؟

(جواب):..... کمزور ایمان والوں کو دیکھ کر مذاق اڑاتے۔

﴿إِنَّ الَّذِينَ أَجْرَمُوا كَانُوا مِنَ الَّذِينَ آمَنُوا يَضْحَكُونَ ، وَإِذَا مَرُّوا بِهِمْ يَتَغَامَرُونَ﴾ (المطففين: ٢٩ ، ٣٠)

”جو مجرم تھے وہ ایمان لانے والوں کا مذاق اڑاتے تھے اور جب ان کے پاس سے گزرتے تو آنکھیں مارتے تھے۔“

(سوال):..... جب ایک عورت نے مذاق اڑاتے ہوئے رسول اللہ ﷺ کو کہا:

تمہارا شیطان جن تجھے چھوڑ گیا تو اللہ تعالیٰ نے کونسی آیات نازل کیں؟

(جواب):..... ﴿وَالضُّحَىٰ ، وَاللَّيْلِ إِذَا سَجَىٰ ، مَا وَدَّعَكَ رَبُّكَ وَمَا قَلَىٰ﴾

”چاشت کے وقت کی قسم اور رات کی جب وہ اچھی طرح چھا جائے!

تیرے رب نے نہ تجھے چھوڑا اور نہ وہ ناراض ہوا۔“

(سوال):..... ابو جہل نے مذاق اڑاتے ہوئے کہا: اے اللہ! اگر یہ قرآن سچا ہے ہم

پر آسمان سے پتھر برسایا ہم پر دردناک عذاب نازل کر اس پر کوئی آیت نازل ہوئی؟

(جواب):..... ﴿وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ...﴾

(الانفال: ۲۳ تا ۲۴)

(سوال):..... رسول اللہ ﷺ سے سردارانِ قریش نے کہا: بلال، صہیب، خباب

کے سامنے ہم نہیں بیٹھ سکتے، آپ انہیں اٹھا دیں۔ اللہ تعالیٰ نے کیا حکم نازل فرمایا؟

(جواب):..... ﴿وَلَا تَطْرُدِ الَّذِينَ يَدْعُونَ رَبَّهُمْ بِالْغَدُوَّةِ وَالْأَعْيُنِ

يُرِيدُونَ وَجْهَ﴾ (الانعام: ۵۲)

”اے نبی مکرم ﷺ! ان لوگوں کو دور نہ ہٹاؤ جو اپنے رب کو پہلے اور

پچھلے پہر پکارتے ہیں۔ وہ اس کا چہرہ چاہتے ہیں۔“

(سوال):..... رسول اللہ ﷺ سے مذاق کرنے والے چند نمایاں آدمیوں کے

نام بتائیں؟

(جواب):..... اسود بن عبدالمطلب بن اسد، اسد بن عبد یغوث بن وہب زہری،

ولید بن مغیرہ مخزومی، عاص بن وائل یمیی، حارث بن طلاطلہ خزاعی۔

(سوال):..... اللہ تعالیٰ نے آپ ﷺ سے مذاق کرنے والوں کے بارے میں کیا

فرمایا؟

(جواب):..... ﴿إِنَّا كَفَيْنَاكَ الْمُسْتَهْزِئِينَ﴾ (الحجر: ۹۵)

”بلاشبہ ہم مذاق کرنے والوں کے مقابلے میں کافی ہیں۔“

(سوال):..... گستاخ رسول اسود بن عبدالمطلب کے ساتھ کیا سلوک ہوا؟

(جواب):..... جبریل ؑ نے اسود کے چہرے پر ایک سبز پتہ مارا جس سے وہ اندھا ہو گیا۔

(سوال):..... اسود بن یغوث کا کیا حال ہوا؟

(جواب):..... جبریل نے اس کے پیٹ کی طرف اشارہ کیا تو اسے استسقاء کی بیماری لگ گئی اور وہ اس بیماری سے مر گیا۔

(سوال):..... ولید بن مغیرہ کا کیا انجام ہوا؟

(جواب):..... ولید بن مغیرہ گزرا جبریل نے اس کے پاؤں کے ٹخنے کے نیچے ایک زخم کی طرف اشارہ کیا یہ زخم اسے دو سال قبل لگا تھا اشارے سے وہ زخم پھوٹ پڑا اور اس کی موت کا سبب بن گیا۔

(سوال):..... حارث بن ابی طلطلہ کا انجام کیا ہوا؟

(جواب):..... جبریل ؑ نے اس کے سر کی طرف اشارہ کیا، اس میں پیپ پڑ گئی جس سے وہ جہنم رسید ہو گیا۔

(سوال):..... حاص بن وائل سہمی کا کیا حال ہوا؟

(جواب):..... جبریل نے اس کے پاؤں کے تلوے کی طرف اشارہ کیا، وہ اپنے گدھے پر سوار ہو کر طائف جانے لگا، گدھا راستے میں نرم گھاس پر بیٹھ گیا تو اس کے تلوے میں ایک تناچھ گیا، جس سے اس کی موت واقع ہو گئی۔

(سبل الہدی والرشاد ۲/۶۰۶ ، انساب الاشراف ۱/۱۳۲)

(سوال):..... مشرکین کچھ دو اور کچھ لو کی پالیسی کی بات کرتے تو اللہ تعالیٰ نے کیا نازل فرمایا؟

(جواب):..... ﴿وَدُّوا لَوْ تُدْهِنُ فَيُدْهِنُونَ﴾ (القلم: ۹)

”انہوں نے چاہا، کاش آپ کچھ نرمی اختیار کریں تو وہ بھی نرمی اختیار کر لیں۔“

﴿قُلْ يَا أَيُّهَا الْكَافِرُونَ...﴾

(سوال):..... بشر ہونے کے ناطے مشرکین آپ ﷺ پر کیا اعتراض کرتے تھے؟

(جواب):..... ﴿مَالِ هَذَا الرَّسُولِ يَأْكُلُ الطَّعَامَ وَيَمْسُئُ فِي الْأَسْوَاقِ﴾

(الفرقان: ۷)

”یہ کیسا رسول ہے کہ کھانا کھاتا ہے اور بازاروں میں چلتا پھرتا ہے۔“

(سوال):..... قرآن مجید کے متعلق مشرکین کیا اعتراض کرتے؟

(جواب):..... ((أَسَاطِيرُ الْأَوَّلِينَ إِنْ كُنْتُمْ تُحِبُّونَ الْفِتْنَةَ وَالْحَبْلَ الْمُتَمَدِّدَ عَلَيْهِ بُكْرَةً

وَأَصِيلًا))

”یہ پہلوں کے افسانے ہیں جنہیں آپ ﷺ نے لکھوا لیا ہے اب یہ

آپ ﷺ پر صبح و شام تلاوت کیے جاتے ہیں۔“

(سوال):..... قریش مکہ نے کن دو بڑے سرداروں کو مدینہ منورہ بھیجا تا کہ وہ وہاں

سے سوالات سیکھ کر آئیں؟

(جواب):..... نصر بن حارث، عقبہ بن ابی معیط کو بھیجا تا کہ وہ یہودیوں سے مل کر

ایسے سوالات سیکھ کر آئیں جن کا جواب رسول اللہ ﷺ نہ دے سکیں۔

(سوال):..... یہودیوں نے کونسے سوالات پوچھنے کے لیے کہا؟

(جواب):..... اصحاب کہف، ذوالقرنین، روح کے بارے میں۔

(سوال):..... رسول اللہ ﷺ نے کیسے جوابات سیکھے؟

(جواب):..... اللہ تعالیٰ نے بذریعہ وحی آپ ﷺ کو صحیح جوابات سے آگاہ کر دیا۔

(سورۃ بنی اسرائیل کی آیت ۸۵ نازل کی الفتح الربانی ۱۸ / ۱۹۷ جامع الترمذی

تفسیر القرآن باب ومن سورۃ بنی اسرائیل حدیث ۳۱۴)

(سوال):..... قریش مکہ نے رسول اللہ ﷺ کو دعوت دین سے روکنے کے لیے

لا لُح (ترغیب) کا کونسا طریقہ اختیار کیا؟

(جواب):.....عتبہ بن ربیعہ کو رسول اللہ ﷺ کے پاس بھیجا اور لالچ دی کہ جتنا مال چاہتا ہے اتنا مال دیتے ہیں۔ سرداری چاہتے ہو تو ہم اپنا سربراہ مان لیتے ہیں۔ بادشاہت چاہتا ہے تو ہم تجھے اپنا بادشاہ مان لیتے ہیں۔ اگر تجھے کوئی دماغی عارضہ ہے تو ہم اس کا علاج کروا دیتے ہیں۔ اگر تجھے شادی کا مسئلہ ہے قریش کے جن خاندانوں میں سے تو پسند کرے ہم تجھ سے دس عورتوں کی شادی کر دیں گے۔

(السيرة النبوية لابن هشام ۱/ ۳۶۲، فقه السيرة للغزالي ص ۱۱۳)

مسلمانوں پر تشدد:

(سوال):.....ابو جہل جب سنتا کہ فلاں شخص مسلمان ہو گیا ہے تو اس کا رویہ کیسا ہوتا؟

(جواب):..... اگر وہ شخص طاقت اور عزت والا ہوتا تو اسے ملامت کرتا کہ تو نے اپنے باپ کا دین چھوڑ دیا ہے حالانکہ تیرا باپ تجھ سے بہتر تھا، ہم تجھے پاگل سمجھتے ہیں تیری رائے کو ہیچ سمجھتے ہیں اور تیرے غر و شرف کو تسلیم نہیں کرتے۔ اگر وہ تاجر ہوتا تو اسے کہتا ہم تیری تجارت ناکام بنا دیں گے اور تیرا مال تباہ کر دیں گے۔ اور اگر کمزور ہوتا تو ابو جہل اسے مارتا اور لوگوں کو اس کے خلاف بھڑکاتا تھا۔ (السيرة النبوية لابن هشام ۱/ ۳۹۵)

(سوال):.....ظلم و تشدد کے لیے قریش مکہ نے کتنے افراد کی کمیٹی بنائی؟

(جواب):.....25 سرداران قریش کی کمیٹی جس کا سربراہ ابولہب تھا۔

(رحمة للعالمين ۱/ ۶۰)

(سوال):.....بعثت سے پہلے ابولہب نے اپنے کونسے دو بیٹوں کی شادی رسول اللہ ﷺ کی صاحبزادیوں سے کی تھی۔

(جواب):.....عتبہ اور عتیبہ کی شادی رقیہ اور ام کلثوم سے کی تھی۔ لیکن بعثت کے بعد اس نے طلاق دلوا دی۔ (فی ظلال القرآن ۳۰/ ۲۸۲)

(سوال):.....رسول اللہ ﷺ کے صاحبزادہ عبداللہ کے انتقال پر ابولہب کا رویہ

کیا تھا؟

(جواب)..... ابولہب کو اسی قدر خوشی ہوتی کہ دوڑ کر اپنے ساتھیوں کے پاس پہنچا اور کہا محمد ﷺ ابتر نسل بریدہ ہو گئے ہیں۔

(سوال)..... ابولہب کا کس طرح رسول اللہ ﷺ پر تشدد کرتا تھا؟

(جواب)..... پتھر مارتا تھا جس سے آپ ﷺ کی ایڑیا خون آلود ہو جاتی تھیں۔ جب آپ ﷺ نے کوہ صفا سے اعلان کیا اس نے آپ ﷺ کو مارنے کے لیے پتھر اٹھایا۔ (جامع الترمذی: ۱/ ۲۱۰)

(سوال)..... ابولہب کی بیوی کون تھی؟

(جواب)..... ام جمیل جس کا نام اروی تھا جو حرب بن امیہ کی بیٹی اور ابوسفیان کی بہن تھی۔

(سوال)..... ابولہب کی بیوی ام جمیل آپ ﷺ کو کس طرح تکلیف پہنچاتی تھی؟

(جواب)..... رسول اللہ ﷺ کے راستے میں کانٹے ڈال دیتی زبان درازی کرتی فتنے کی آگ بھڑکانا خوفناک جنگ پیار کھتی۔

(سوال)..... قرآن مجید نے ام جمیل کو کیا لقب دیا ہے؟

(جواب)..... حَمَّالَةَ الْحَطَبِ۔ (لکڑی ڈھونے والی کا لقب عطا کیا ہے)

(سوال)..... ام جمیل کس شعر میں رسول اللہ ﷺ کی توہین کرتی تھی؟

(جواب)..... مَذَمَّمَا عَصَيْنَا وَأَمْرَهُ أَيْنَا وَدِينَهُ قَلِينَا

نذم کی نافرمانی کی۔ اور اس کے حکم نہ مانا اور اس کے دین کو نفرت و حقارت سے

چھوڑ دیا۔

(سوال)..... ام جمیل جب توہین کے لیے آئی تو اللہ تعالیٰ نے اس کے ساتھ کیا کیا؟

(جواب)..... آپ ﷺ ابو بکر رضی اللہ عنہ کے ساتھ مسجد حرام میں تشریف فرما تھے کہ ام جمیل مٹھی میں پتھر لے کر آئی آپ ﷺ کے سامنے آئی تو اللہ تعالیٰ نے اس کی

نگاہ بند کر دی۔ (السیرة لابن ہشام ۱ / ۳۳۵)

سوال:..... رسول اللہ ﷺ پر دورانِ نماز اونٹ کی اوجھڑی لاکر کس نے رکھی؟

جواب:..... عقبہ بن ابی معیط۔

سوال:..... آپ ﷺ کے اوپر سے کس نے اوجھڑی اتاری؟

جواب:..... آپ ﷺ سجدے میں پڑے رہے یہاں تک کہ حضرت فاطمہ

آئیں اور انہوں نے اوجھڑی اتاری۔

سوال:..... رسول اللہ ﷺ نے کس طرح بدعا کی؟

جواب:..... اَللّٰهُمَّ عَلَيْنَا لِقْرَيْشٍ پھر آپ ﷺ نے ان کے نام لیے۔

”اے اللہ ابو جہل کو پکڑ لے عقبہ بن ربیعہ، ولید بن عقبہ، امیہ بن خلف اور

عقبہ بن ابی معیط کو پکڑ لے۔

سوال:..... اللہ تعالیٰ نے ان سردارانِ قریش کے ساتھ کیا سلوک کیا؟

جواب:..... ابن مسعود رضی اللہ عنہ فرماتے ہیں اس ذات کی قسم جس کے ہاتھ میں میری

جان ہے میں نے دیکھا جن لوگوں کے نام رسول اللہ ﷺ نے گن کر لیے تھے

سب کے سب بدر کے کنوئیں میں مقتول پڑے ہوئے تھے۔

(صحیح بخاری کتاب الوضو ۱ / ۳۷)

سوال:..... امیہ بن خلف کی مذمت میں کونسی آیت نازل ہوئی؟

جواب:..... ((وَيْلٌ لِّكُلِّ هُمَزَةٍ لُّمَزَةٍ))

”ہر لعن طعن اور برائیاں کرنے والے کے لیے تباہی ہے۔“

ہمزہ وہ شخص ہے جو علانیہ گالی بکے اور آنکھیں ٹیڑھی کر کے اشارے کرے

اور لہزہ وہ شخص ہے جو پیٹھ پیچھے لوگوں کی برائیاں بیان کرے۔

(ابن ہشام ۱ / ۳۴۶)

سوال:..... اَحْنَسُ بن شَرِيْقٍ ثَقَفِيُّ کے بارے میں قرآن مجید نے کس

طرح مذمت کی؟

(جواب):..... انحضرت بن شریق بھی رسول اللہ ﷺ کو ستاتا تھا اللہ تعالیٰ نے اس کی نوبریٰ خصلتیں بیان کیں۔

﴿وَلَا تُطْعُ كُلَّ حَلَّافٍ مَّهِينٍ ۝ هَمَّازٍ مَشَاءٍ بَنِيْمٍ ۝ مَنَّاعٍ
لِّلْخَيْرِ مُعْتَدٍ اٰثِيْمٍ ۝ عُتْلٍ بَعْدَ ذٰلِكَ رَنِيْمٍ ۝﴾
”تم بات نہ مانو کسی قسم کھانے والے ذلیل کی جولین طعن کرتا ہے۔
چغلیاں کھاتا ہے، بھلائی سے روکتا ہے حد درجہ ظالم، بد عمل اور جفا کار
ہے اور اس کے بعد بد اصل بھی ہے۔“

(سوال):..... ابو جہل کا نئے مسلمان ہونے والوں کے بارے میں کیا رویہ ہوتا؟

(جواب):..... جب کوئی معزز اور طاقتور آدمی مسلمان ہوتا تو اسے برا بھلا کہتا ذلیل و
رسوا کرتا اگر کوئی کمزور آدمی مسلمان ہوتا تو اسے مارتا اور دوسروں کو برا بھلا کہتا کرتا۔

(ابن ہشام ۱ / ۳۲۰)

(سوال):..... حضرت عثمان رضی اللہ عنہ کا چچا ان کے ساتھ کیسا سلوک کرنا؟

(جواب):..... حضرت عثمان رضی اللہ عنہ بن عفان کا چچا انہیں کھجور کی چٹائی میں پیٹ کر نیچے
سے دھوا دیتا۔ (رحمة للعالمین ۱ / ۵۷)

(سوال):..... حضرت مصعب بن عمیر رضی اللہ عنہ کے ساتھ کیسا سلوک کیا گیا؟

(جواب):..... مصعب بن عمیر رضی اللہ عنہ کی ماں کو ان کے اسلام لانے کا علم ہوا تو ان کا
دانہ پانی بند کر دیا اور انہیں گھر سے نکال دیا آپ بڑی ناز و نعمت سے پلے تھے حالات
کی شدت دوچار ہوئے تو کھال اس طرح ادھر گئی جیسے سانپ کچلی چھوڑتا ہے۔
(تلخیص فہوم اہل الاثر ۱ / ۶۰)

(سوال):..... حضرت بلال رضی اللہ عنہ کس کے غلام تھے؟

(جواب):..... امیہ بن خلف جمی

سوال:.....امیہ حضرت بلال کے ساتھ کیسا سلوک کرتا؟

جواب:.....ان کی گردن میں رسی ڈال کر لڑکوں کو دے دیتا اور آپ کو مکہ کے پہاڑوں میں گھماتے پھرتے تھے یہاں تک کہ گرد پر رسی کا نشان پڑ جاتا۔ ڈنڈے سے مارتا پیاسا رکھتا کھانا پینا بند کر دینا دوپہر کی گرمی شباب پر ہوتی تو مکہ کے پتھر یلے کنکروں پر لٹا کر سینے پر بھاری پتھر رکھوا دیتا پھر کہتا خدا کی قسم تو اسی طرح پڑا رہے گا یہاں تک کہ مر جائے یا محمد ﷺ کے ساتھ کفر کرے۔

سوال:.....حضرت بلال رضی اللہ عنہ کس طرح ثابت قدمی کا مظاہرہ کرتے؟

جواب:.....اس حالت میں بھی احد احد پکارتے۔

سوال:.....حضرت بلال رضی اللہ عنہ کو کس نے آزاد کروایا؟

جواب:.....حضرت ابو بکر صدیق رضی اللہ عنہ نے۔ دوسو درہم، 735 گرام چاندی۔

(رحمة للعالمین ۱/ ۵۷، تلخیص قیوم ص: ۶۱)

سوال:.....عمار بن یاسر رضی اللہ عنہ کس قبیلے کے غلام تھے۔

جواب:.....بنو مخزوم۔

سوال:.....آل یاسر کو کس طرح تکلیف دی جاتی؟

جواب:.....پتھر ملی زمین پر لے جا کر اس کی تپش پر سزا دیتے پانی میں غوطے بھی

دیے جاتے۔ (السیرة المغازی ابن اسحاق ص ۱۹۲)

سوال:.....نبی کریم ﷺ جب ان کے پاس سے گزرے تو کس طرح تسلی دی؟

جواب:..... ((أَبَشِرُوا آلَ عَمَّارٍ وَآلِ يَاسِرٍ فَإِنَّ مَوْعِدَكُمْ الْجَنَّةُ))

”ال عمار اور آل یاسر خوش ہو جاؤ کہ تمہارا ٹھکانہ جنت ہے۔“

(المستدرک للحاکم ۳: ۳۸۸)

سوال:.....اسلام کی سب سے پہلی شہیدہ کون ہیں؟

جواب:.....حضرت سمیہ جو حضرت عمار کی والدہ تھیں ابو جہل لعین نے ان کی شرمگاہ

میں نیزہ مارا جس سے وہ شہید ہو گئیں۔

(سوال)..... مردوں میں سب سے پہلے شہید؟

(جواب)..... حارث بن ابی ہالہ۔

(سوال)..... حضرت عمار بن یاسر کے بارے میں کونسی آیت نازل ہوئی؟

(جواب)..... ﴿مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أُكْرِهَ وَقَلْبُهُ

مُطْمَئِنٌّ بِالْإِيمَانِ﴾ (النحل: ۱۰۶)

”جو شخص اللہ کے ساتھ کفر کرے اپنے ایمان کے بعد سوائے اس کے

جسے مجبور کیا جائے اور اس کا دل ایمان پر مطمئن ہو۔“

(سوال)..... حضرت فکیہ جن کا نام افلاح تھا کو کس طرح سزا دی جاتی؟

(جواب)..... ان کا مالک پاؤں رسی سے باندھ کر انہیں زمین پر گھسیٹتے تھے۔

(رحمة للعالمین ۱/ ۵۷)

(سوال)..... حضرت خباب بن ارت کے ساتھ کیسا سلوک کیا جاتا؟

(جواب)..... آپ قبیلہ خزاعہ کی ایک عورت ام انمار کے غلام تھے مشرکین مختلف قسم

کی سزائیں دیتے ان کے سر کے بال نوچتے اور سختی سے گرد مروڑتے۔ دہکتے

انگاروں پر لٹا کر اوپر سے پتھر رکھ دیتے۔

(تلفیح فہوم اهل الاثر ابن جوزی: ۶۰)

(سوال)..... حضرت خباب بن ارت کا عاص بن وائل صحابی سے کیا مکالمہ ہوا؟

(جواب)..... حضرت خباب مکہ میں لوہار کا کام کرتے تھے عاص بن وائل نے آپ

سے تلوار بنوائی جب آپ اجرت لینے گئے تو کہنے لگا جب تک محمد ﷺ کے ساتھ

کفر نہ کرے گا تجھے اجرت نہیں دوں گا تو خباب رضی اللہ عنہ نے کہا میں محمد ﷺ سے ہرگز

کفر نہیں کروں گا چاہے تو مر کر بھی جی اٹھے وہ کہنے لگا چلو ٹھیک ہے جب میں دوبارہ

زندہ ہوں گا مجھے مال اور اولاد ملے گی تو تیری اجرت بھی ادا کر دوں گا۔ اس مکالمے

پر اللہ تعالیٰ نے یہ آیت اتاری۔

﴿أَفَرَأَيْتَ الَّذِي كَفَرَ بِآيَاتِنَا وَقَالَ لَأُوتِيَنَّ مَالًا وَوَلَدًا
أَطَّلَعَ الْغَيْبَ أَمِ اتَّخَذَ عِنْدَ الرَّحْمَنِ عَهْدًا﴾

(مریم: ۷۸-۷۷)

”تو کیا آپ نے وہ شخص دیکھا جس نے ہماری آیات کے ساتھ کفر کیا
ورکھا مجھے ضرور ہی مال اور اولاد دینے جائیں گے کیا وہ غیب پر مطلع ہوا
ہے یا اس نے رحمن کے ہاں سے کوئی عہد لیا ہے۔“

(سوال):..... حضرت ابو بکر رضی اللہ عنہ کونسے غلاموں کو آزاد کروایا؟

(جواب):..... حضرت بلال کی والدہ حمامہ، عامر بن فہیرہ ام عیسیٰ، زبیرہ، حضرت
عمر رضی اللہ عنہ کی لونڈی تھیں۔ نھدیہ

(سوال):..... حضرت ابو بکر رضی اللہ عنہ غلاموں کے آزاد کروانے پر کونسی آیت نازل ہوئی؟

(جواب):..... ﴿فَأَمَّا مَنْ أَعْطَى وَاتَّقَىٰ ۖ وَآتَىٰ سِدْقًا بِالْخُسْفَىٰ ۖ فَسَنِيْسِرُهُ
لِلْيُسْرَىٰ ۗ﴾ (اللیل ۵-۷)

”پھر جس نے اللہ کی راہ میں دیا اور تقویٰ اختیار کیا اور اس نے سب
سے اچھی بات کی تصدیق کی تو یقیناً ہم اسے آسان راستے نیکی کی
سہولت دیں گے۔“

(سوال):..... حضرت ابو بکر رضی اللہ عنہ نے زبیرہ کو آزاد کیا تو اس کی نظر ختم ہو گئی تو کفار
قریش کیا کہنے لگے؟

(جواب):..... کفار کہنے لگے اسے اپنے دین سے پھرنے کی سزا دینے کے لیے لات
اور عزیٰ نے اندھا کر دیا ہے۔ زبیرہ نے کہا اللہ کے مقدس گھر کی قسم یہ جھوٹ بکتے ہیں
لات اور عزیٰ کسی کو نفع دے سکتے ہیں نہ نقصان چنانچہ اللہ تعالیٰ نے اس کی نظر ٹا دی۔

(السيرة النبوية لابن هشام ۱/ ۹۳-۳۹۲۔ دلائل البيهقي ۲/ ۲۸۲)

پہلی ہجرت حبشہ:

سوال:..... حبشہ کی طرف ہجرت کی ضرورت کیوں پیش آئی؟

جواب:..... جب مسلمانوں کی تعداد میں اضافہ ہوا تو کفار مکہ نے مسلمانوں پر ظلم کے پہاڑ توڑ دیے، اس وقت مسلمانوں نے حبشہ کی طرف ہجرت کی، تاکہ دین و ایمان کے ساتھ ساتھ اپنی جانوں کو سلامت رکھ سکیں۔

سوال:..... پہلی ہجرت حبشہ کب ہوئی؟

جواب:..... رجب 5 نبوی۔ ۶۱۵ء یہ علانیہ دعوت کا دوسرا سال تھا۔

سوال:..... ہجرت حبشہ کتنی بار پیش آئی؟

جواب:..... دو مرتبہ

سوال:..... پہلی بار سب سے پہلے کتنے مسلمانوں نے ہجرت کی؟

جواب:..... 12 مرد اور 4 عورتیں۔

سوال:..... اس قافلے کے امیر کون تھے؟

جواب:..... حضرت عثمان بن عفان رضی اللہ عنہ۔ (الرحیق المختوم ص ۱۱۲)

سوال:..... حضرت عثمان رضی اللہ عنہ کے ساتھ آپ ﷺ کی کس بیٹی نے ہجرت کی جو حضرت عثمان رضی اللہ عنہ کی زوجہ بھی تھیں؟

جواب:..... حضرت رقیہ رضی اللہ عنہا اور آپ رضی اللہ عنہا کے ساتھ اُمّ ایمن بھی شامل تھیں۔

سوال:..... رسول اللہ ﷺ نے ان کے بارے میں کیا فرمایا؟

جواب:..... رسول اللہ ﷺ نے فرمایا: حضرت ابراہیم علیہ السلام اور حضرت لوط علیہ السلام کے بعد یہ پہلا گھرانہ ہے جس نے اللہ کی راہ میں ہجرت کی۔

(دلائل النبوة للبيهقي: ۲/۲۹۷، زاد المعاد/ ۲۴، رحمة للعالمين ۱/ ۶۱)

سوال:..... حبشہ میں کس کی حکومت تھی؟

جواب:..... اصحمة بن حرنجاشی۔

سوال:..... دوسری ہجرت حبشہ کب ہوئی؟

جواب:..... 7 نبوی۔

سوال:..... دوسری ہجرت حبشہ میں تعداد کیا تھی؟

جواب:..... 83 مرد اور 18 عورتیں۔ (سیرۃ ابن ہشام ۱ / ۳۲۱)

سوال:..... قریش مکہ نے کس کو سفیر بنا کر شاہ حبش کے پاس بھیجا؟

جواب:..... عمرو بن عاص اور عبداللہ بن ربیعہ۔ (عیون الاثر: ۱ / ۱۱۵)

سوال:..... نجاشی کے سامنے مسلمانوں کی ترجمانی کس نے کی؟

جواب:..... حضرت جعفر بن ابی طالب رضی اللہ عنہ۔

سوال:..... نجاشی کے سامنے جعفر طیار نے کیا مدعا بیان کیا؟

جواب:..... اے بادشاہ! ہم جاہلیت میں مبتلا تھے، بت پوجتے تھے، مردار کھاتے

تھے، بدکاریاں کرتے تھے، قرابت داروں سے تعلق توڑتے تھے، ہمسایوں سے

بدسلوکی کرتے تھے اور ہم میں سے طاقتور کمزور کو کھارہا تھا۔

سوال:..... جعفر طیار رضی اللہ عنہ نے نبی اکرم ﷺ کی کیا خوبیاں بیان کیں؟

جواب:..... عالی نسبی، سچائی، امانت، پاکدامنی۔

سوال:..... جعفر طیار رضی اللہ عنہ نے نبی اکرم ﷺ کی دعوت کے کون سے نکات بیان

کیے؟

جواب:..... صرف اللہ کو مانیں، اسی کی عبادت کریں، جن بتوں اور پتھروں کو

ہمارے باپ دادا پوجتے تھے، انہیں چھوڑ دیں۔ سچ بولیں، امانت ادا کرنے کا حکم،

قرابت جوڑنا، پڑوسی سے اچھا سلوک، حرام کاری اور خون ریزی سے بچنا، یتیم کا مال

کھانے، سے بچنا اور پاکدامن عورتوں پر جھوٹی تہمت سے گریز کرنا۔

(الرحیق المختوم: ص ۹۵)

سوال:..... نجاشی کے سامنے جعفر طیار رضی اللہ عنہ نے کونسی سورۃ پڑھی؟

(جواب):.....سورة مریم۔

(سوال):.....نجاشی پر اس کا کیا اثر ہوا؟

(جواب):.....اس قدر رویا کہ داڑھی تر ہو گئی، تمام لوگ اس قدر روئے کہ ان کے صحیفے بھی تر ہو گئے۔ کتب اناجیل آنسوؤں سے تر ہو گئیں۔

(سیرة ابن اسحاق در تحقیق ڈاکٹر حمید اللہ ۲/ ۱۲۷)

(سوال):.....نجاشی نے تلاوت سن کر کیا کہا؟

(جواب):.....یہ کلام اور وہ کلام جو حضرت عیسیٰ علیہ السلام لے کر آئے تھے، ایک ہی شمع دان سے نکلے ہوئے ہیں۔ (صحیح السیرة النبویة البانی ص / ۱۸۰)

(سوال):.....دعوت اسلام سن کر نجاشی کے کیا جذبات تھے؟

(جواب):.....میں گواہی دیتا ہوں محمد ﷺ اللہ کے رسول ہیں اور عیسیٰ علیہ السلام نے انہیں کی بشارت دی ہے۔ اور اگر میرے اوپر بادشاہی کی ذمہ داری نہ ہوتی، تو میں ان کے پاس چلتا اور ان کی جوتیوں کو چومتا۔

(دلائل النبوة ۱/ ۱۱۸، صحیح السیرة النبویة البانی ص ۱۶۸)

(سوال):.....نجاشی کی وفات پر رسول اللہ ﷺ نے کیا فرمایا؟

(جواب):.....امام بخاری رضی اللہ عنہ نے جابر رضی اللہ عنہ سے روایت کی ہے کہ جب نجاشی کا انتقال ہوا تو رسول اللہ ﷺ نے فرمایا: آج ایک مرد صالح کا انتقال ہو گیا ہے، تم لوگ اٹھو اور اپنے بھائی احمہ پر جنازے کی نماز پڑھو۔

(صحیح البخاری حدیث ۳۸۷۷، صحیح مسلم ۹۵۲)

(سوال):.....اللہ تعالیٰ نے نجاشی کی قبر کے ساتھ کیا معاملہ کیا؟

(جواب):.....ابن اسحاق نے عائشہ رضی اللہ عنہا سے روایت کی ہے کہ جب نجاشی نے وفات پائی تو لوگوں کے درمیان یہ بات ہوتی تھی کہ ان کی قبر پر ہمیشہ روشنی دیکھی جاتی ہے۔ (ابوداؤد، کتاب الجہاد۔ سیرة ابن ہشام ۱/ ۳۴۰)

حضرت ابو بکر رضی اللہ عنہ اور ہجرت حبشہ کا ارادہ:

(سوال)..... حضرت ابو بکر رضی اللہ عنہ حبشہ کی طرف ہجرت کرنے کا ارادہ کب بنایا؟

(جواب)..... یہ بات 6 نبوی یا 7 نبوی کے ابتدائی دنوں کی بات ہے۔

(سوال)..... ابو بکر رضی اللہ عنہ نے ہجرت کی اجازت کس سے لی؟

(جواب)..... رسول اللہ ﷺ سے۔

(سوال)..... دوران سفر ہجرت ابو بکر رضی اللہ عنہ کی ملاقات کس سے ہوئی؟

(جواب)..... قریش کے سردار ابن الدُّعْنَةَ سے بنو قارہ کا سردار تھا، اس نے روک لیا اور

واپس لا کران کو پنا دی اور اپنی قوم کو جو خطاب کیا اُس کے الفاظ وہی ہیں جو حضرت

خدیجہ رضی اللہ عنہا نے پہلی وحی کے وقت رسول اللہ ﷺ کو تسلی دیتے ہوئے کہے تھے۔

ابوطالب کو قریش کی دھمکیاں اور نبی اکرم ﷺ کے قتل کی تجویز:

(سوال)..... سرداران قریش ابوطالب کے پاس کیوں آئے؟

(جواب)..... تاکہ وہ اپنے بھتیجے ”محمد ﷺ“ کو روکیں کہ وہ ہمارے آباؤ اجداد کو

گالیاں دیتا ہے اور ہمارے خداؤں میں عیب چینی کرتا ہے۔

(سوال)..... ابوطالب نے حضرت محمد ﷺ کو بلا کر کیا کہا؟

(جواب)..... بھتیجے قوم کے لوگ میرے پاس آئے اور ایسی باتیں کہہ کر گئے ہیں۔

آپ مجھ پر اور خود اپنے آپ پر رحم کریں، اس معاملے میں مجھ پر اتنا بوجھ نہ ڈالیں

جو میرے بس سے باہر ہے۔

(سوال)..... چچا ابوطالب کی گفتگو سن کر آپ ﷺ نے کیا جواب دیا؟

(جواب)..... چچا جان خدا کی قسم! اگر یہ لوگ میرے داہنے ہاتھ میں سورج اور

بائیں ہاتھ میں چاند رکھ دیں تاکہ میں اس کام کو اس حد تک پہنچائے بغیر چھوڑ دوں۔

یا تو اللہ اسے غالب کر دے یا میں اس راہ میں فنا ہو جاؤں۔

(الرحیق المختوم ص: ۱۱۸)

سوال:..... آپ ﷺ کا جواب سن کر چچا ابوطالب نے کیا جواب دیا؟
جواب:..... جاؤ! جو چاہو کہو، خدا کی قسم! میں تمہیں کبھی بھی کسی بھی وجہ سے چھوڑ نہیں سکتا۔ (ابن ہشام ۱/ ۲۵۶)

سوال:..... قریش مکہ ابوطالب کے پاس کس کو لے کر آئے کہ یہ نوجوان تم لے لو اور ”محمد ﷺ“ ہمارے حوالے کر دو؟
جواب:..... ولید بن مغیرہ کے لڑکے عمارہ کو۔

سوال:..... اس پیش کش کا ابوطالب نے کیا جواب دیا؟
جواب:..... خدا کی قسم! کتنا برا سودا ہے جو تم لوگ مجھ سے کر رہے ہو، تم اپنا بیٹا مجھے دیتے ہو کہ میں اسے کھلاؤں پلاؤں، پالوں پوسوں اور میرا بیٹا مجھ سے طلب کرتے ہوتا کہ اسے قتل کر دو، خدا کی قسم! یہ نہیں ہو سکتا۔

سوال:..... ابولہب کے کونسے بیٹے نے ”نعوذ باللہ“ رسول اکرم ﷺ کی گستاخی کی؟

جواب:..... عْتَبِہ

سوال:..... عْتَبِہ نے آپ ﷺ کی کس طرح گستاخی کی؟

جواب:..... عْتَبِہ نے کہا: میں «وَالنَّجْمُ إِذَا هَوَىٰ» اور «ثُمَّ دَنَا فَتَدَلَّى» کے ساتھ کفر کرتا ہوں، آپ ﷺ پر ایذا رسانی کی، کرتا پھاڑا اور چہرے پر تھوکا (اگر چہ تھوک آپ ﷺ پر نہیں پڑی)۔

سوال:..... نبی کریم ﷺ نے عتیبہ کے رد عمل میں کیا کہا؟

جواب:..... اے اللہ! اس پر اپنے کتوں میں سے کوئی کتا مسلط کر دے۔

سوال:..... نبی کریم ﷺ کی عتیبہ کے بارے میں بددعا کس طرح پوری ہوئی؟

جواب:..... عتیبہ سفر میں گیا، ملک شام میں زرقاء کے مقام پر پڑاؤ ڈالا، رات کے وقت شیر نے چکر لگایا۔

سوال:..... شیر دیکھتے ہی عتیبہ نے کیا کہا؟

جواب:..... ہائے میری تباہی! یہ خدا کی قسم مجھے کھا جائے گا جیسا کہ محمد ﷺ نے مجھ پر بدعا کی ہے۔ دیکھو میں شام میں ہوں لیکن اس نے مکہ میں رہتے ہوئے مجھے مار ڈالا۔

سوال:..... عتیبہ کا انجام کیا ہوا؟

جواب:..... لوگوں نے عتیبہ کو درمیان میں سلایا لیکن رات کو شیر سب کو پھلانگتا ہوا سیدھا عتیبہ کے پاس پہنچا اور سر پکڑ کر ذبح کر دیا۔

(دلائل النبوة، الروض الانف ۱/ ۲۲۰)

نبی اکرم ﷺ کے قتل کی سازشیں:

سوال:..... عقبہ بن ابی معیط نے رسول اللہ ﷺ کو کس طرح تکلیف پہنچائی؟

جواب:..... رسول اللہ ﷺ کی گردن حالت سجدہ میں اس زور سے روند ڈالی، معلوم ہوتا تھا کہ دونوں آنکھیں نکل آئیں گی۔ کپڑا گردن میں ڈال کر نہایت سختی کے ساتھ کھینچا۔ (صحیح بخاری، سیرة ابن ہشام ۱/ ۲۲۰)

سوال:..... عقبہ بن ابی معیط سے رسول اللہ ﷺ کو کس نے چھڑوایا؟

جواب:..... حضرت ابو بکر صدیق رضی اللہ عنہ نے عقبہ بن ابی معیط کو دھکا دیا اور فرمایا: ((أَتَقْتُلُونَ رَجُلًا أَنْ يَقُولَ رَبِّيَ اللَّهُ)) (صحیح بخاری: ۲۰۵۲)

”کیا تم ایک آدمی کو اس لیے قتل کرتے ہو کہ وہ کہتا ہے: میرا رب ایک اللہ ہے۔“

حضرت حمزہ رضی اللہ عنہ بن عبدالمطلب اور حضرت عمر رضی اللہ عنہ کا قبول اسلام:

سوال:..... حضرت حمزہ رضی اللہ عنہ اور حضرت عمر رضی اللہ عنہ کس سن میں مسلمان ہوئے؟

جواب:..... 6 نبوی

- (سوال)..... حضرت عمر رضی اللہ عنہ، حضرت حمزہ رضی اللہ عنہ کے کتنے دن بعد مسلمان ہوئے؟
- (جواب)..... 3 دن (الرحیق المختوم: ص ۱۰۵)
- (سوال)..... حضرت حمزہ رضی اللہ عنہ کس طرح اسلام لائے؟
- (جواب)..... جب ابو جہل نے رسول اکرم ﷺ کو تکلیف دی، یہ سن کر اسلام لائے اور آپ ﷺ کے مددگار بن گئے۔
- (سوال)..... حمزہ رضی اللہ عنہ کے ساتھ آپ ﷺ کی کیا رشتہ داری ہے؟
- (جواب)..... حقیقی چچا اور رضاعی بھائی۔
- (سوال)..... ابو جہل نے آپ ﷺ کے سر پر پتھر کس مقام پر مارا اور اسے کون دیکھ رہا تھا؟
- (جواب)..... کوہ صفا کے نزدیک عبداللہ بن جدعان کی لونڈی مکان کی چھت سے یہ سب کچھ دیکھ رہی تھی۔
- (سوال)..... حضرت حمزہ رضی اللہ عنہ نے مسجد حرام میں داخل ہو کر ابو جہل کو کس طرح مخاطب کیا؟
- (جواب)..... ”اوسرین پر خوشبو لگانے والے بزدل“ تو میرے بھتیجے کو گالی دیتا ہے، حالانکہ میں بھی اسی کے دین پر ہوں۔“ اور کمان سے اس کے سر پر شدید ضرب لگائی۔ (الرحیق المختوم: ۱۰۵)
- (سوال)..... حضرت حمزہ رضی اللہ عنہ کس غزوہ میں شہید ہوئے؟
- (جواب)..... احد
- (سوال)..... نبی اکرم ﷺ نے کس کے قبول اسلام کے لیے دعا کی؟
- (جواب)..... حضرت عمر رضی اللہ عنہ
- (سوال)..... دعا کے کلمات سنائیے۔
- (جواب)..... ((اللَّهُمَّ اعِزَّ الْإِسْلَامَ بِأَحَبِّ الرَّجُلَيْنِ إِلَيْكَ بِعُمَرَ بْنِ

الْخَطَّابِ بِأَبِي جَهْلِ ابْنِ هِشَامٍ))

(طبقات ابن سعد ۲/۲۳۷، مستدرک حاکم ۳/۸۳)

سوال:..... حضرت عمر رضی اللہ عنہ کی بہن کا نام بتائیں؟

جواب:..... فاطمہ بنت الخطاب

سوال:..... حضرت عمر رضی اللہ عنہ کے بہنوئی کا نام؟

جواب:..... سعید بن زید جو عشرہ مبشرہ میں شامل ہیں۔

سوال:..... عمر رضی اللہ عنہ تلوار لے کر گھر سے کیوں نکلے؟

جواب:..... حضرت محمد ﷺ کو قتل کرنے کے لیے۔

سوال:..... راستے میں کس سے ملاقات ہوئی؟

جواب:..... نعیم بن عبداللہ انجام عدوی۔

سوال:..... حضرت عمر رضی اللہ عنہ کی بہن اور بہنوئی کے معلم کون تھے؟

جواب:..... ”خباب بن ارت رضی اللہ عنہ“

سوال:..... خباب رضی اللہ عنہ کوئی سورۃ پڑھا رہے تھے؟

جواب:..... سورۃ طہ (جس نے ان کے وجود کو ہلا دیا)

سوال:..... حضرت عمر رضی اللہ عنہ کے قبول اسلام پر رسول اللہ ﷺ نے کیا دعادی؟

جواب:..... ”اللَّهُمَّ أَخْرِجْ مَا فِي صَدْرِهِ مِنْ غِلٍّ وَأَيِّدِيهِ إِيمَانًا“ اے

اللہ! اس کے سینے میں موجود کینہ نکال دے اور اسے ایمان سے بدل دے۔“

(مجمع الزوائد: ۱۴۴۱۷)

سوال:..... حضرت عمر کے قبول اسلام سے کیا عزت ملی؟

جواب:..... ابن مسعود کہتے ہیں: عمر بن خطاب کے اسلام لانے سے ہم مکہ میں

عزت سے رہنے لگے۔ (صحیح بخاری: ۳۶۸۴)

قریش کا نمائندہ بارگاہ رسالت میں:

(سوال)..... قریش مکہ نے کس کو اپنا نمائندہ بنا کر رسول کریم ﷺ کے پاس بھیجا؟

(جواب)..... عتبہ بن ربیعہ کو

(سوال)..... عتبہ نے آپ ﷺ کو کیا پیش کش کی؟

(جواب)..... اتنا مال دیتے ہیں کہ تم عرب کے سب سے مال دار شخص بن جاؤ گے، ہم تمہیں اپنا سردار بنا لیتے ہیں۔ اگر بادشاہ بنا چاہتے ہو تو ہم تمہیں اپنا بادشاہ بنا لیتے ہیں۔ اگر تمہیں کوئی جن بھوت تنگ کر رہا ہے، تو ہم تمہارا علاج کروا دیتے ہیں۔

(سوال)..... عتبہ کی پیش کش کے بعد آپ نے کیا فرمایا؟

(جواب)..... آپ نے فرمایا: اب میری بات سنو۔

بِسْمِ اللّٰهِ الرَّحْمٰنِ الرَّحِیْمِ

﴿حَمْ ۝ تَنْزِیْلٌ مِّنَ الرَّحْمٰنِ الرَّحِیْمِ﴾ (حم السجدہ)

(سوال)..... عتبہ نے آپ ﷺ کی گفتگو سن کر قریش مکہ کو کیا جواب دیا۔

(جواب)..... خدا کی قسم میں نے جو اس کا قول سنا ہے، اس سے کوئی زبردست واقعہ رونما ہو کر رہے گا۔ اگر اس شخص کو عرب نے مار ڈالا، تو تمہارا کام دوسروں کے ذریعے انجام پائے گا۔ اگر یہ شخص عرب پر غالب آ گیا تو اس کی بادشاہت تمہاری بادشاہت ہوگی، اس کی عزت تمہاری عزت ہوگی، اس کا وجود سب سے بڑھ کر تمہارے لیے سعادت ہوگا۔

سماجی و معاشی مکمل بائیکاٹ:

(سوال)..... مشرکین آپ کے خاندان کا بائیکاٹ کرنے کے لیے کہاں جمع ہوئے؟

(جواب)..... وادی محصب میں خیف بنی کنانہ میں۔

(سوال)..... عہد و پیمان کے الفاظ کیا تھے؟

(جواب)..... نہ ان سے شادی کریں گے، نہ خرید و فروخت کریں گے، نہ ان سے میل

جول رکھیں گے، نہ ان کے گھروں میں جائیں گے اور نہ ان سے بات چیت کریں گے۔
جب تک وہ قتل کرنے کے لیے رسول اللہ ﷺ کو انکے حوالہ نہ کر دیں۔

(سوال).....: یہ صحیفہ کس نے لکھا؟

(جواب).....: منصور بن عکرمہ بن عامر بن ہاشم۔

(سوال).....: منصور بن عکرمہ کا کیا حال ہوا؟

(جواب).....: آپ نے بددعا کی، اس کا ہاتھ شل ہو گیا۔ (زاد المعاد ص: ۳۱۲)

(سوال).....: شعب بنی ہاشم یا شعب ابی طالب کا واقعہ کس سن پیش آیا؟

(جواب).....: محرم 7 نبوی

(سوال).....: شعب ابی طالب میں مسلمانوں کی کیفیت بیان کریں؟

(جواب).....: پتے اور چمڑے کھانے پڑے، بچوں اور عورتوں کی آوزیں گھاٹی کے

باہر سنائی دیتیں۔

(سوال).....: حضرت خدیجہ کے لیے گہوں کون بچھواتا تھا؟

(جواب).....: آپ نبی ﷺ کا بھتیجا ”حکیم بن حزام“

(سوال).....: ابوطالب نبی اکرم ﷺ کی حفاظت کس طرح کرتے؟

(جواب).....: جب لوگ اپنے بستروں پر سونے کے لیے جاتے تھے تو وہ

آپ ﷺ کو اسی بستر پر سلائے رکھتا یعنی جو آپ ﷺ کو قتل کرنے کی نیت رکھتا

ہو، وہ دیکھ لے آپ کہاں سوئے ہوئے ہیں بعد میں جب لوگ سو جاتے تو

آپ ﷺ کا بستر تبدیل کر دیا جاتا۔ (دلائل النبوة: ۲ / ۳۱۲)

(سوال).....: صحیفہ کب چاک کیا گیا؟

(جواب).....: محرم 10 نبوی۔ (الرحیق المختوم: ص ۱۱۰)

(سوال).....: بایکاٹ کتنا عرصہ رہا؟

(جواب).....: 3 سال

سوال:..... صحیفہ بایرکاٹ پھاڑنے کا اصل محرک کون تھا؟

جواب:..... ہشام بن عمرو جو قبیلہ بنو عامر بن لؤی کا شخص تھا۔

سوال:..... اللہ تعالیٰ نے رسول اللہ ﷺ کو اس صحیفے کے بارے میں کیا خبر

دی؟

جواب:..... اللہ تعالیٰ نے اس صحیفے پر کیڑے بھیج دیے ہیں، جنہوں نے ظلم و ستم اور


قراہت شکنی کی ساری باتیں چٹ کر دی ہیں اور صرف اللہ تعالیٰ کا ذکر باقی چھوڑا ہے۔

سوال:..... مشرکین نے صحیفہ کے معاملہ میں نبی کریم ﷺ کی نبوت کی کیا نشانی

دیکھی؟

جواب:..... کیڑوں نے اس کا صفایا کر دیا صرف بِاسْمِكَ اللّٰهِ باقی رہ گیا۔ یا

جہاں جہاں اللہ کا نام تھا۔ (سیرت ابن ہشام ۳/ ۳۲۲)



غم کا سال (عام الحزن)

سیدہ خدیجہ رضی اللہ عنہا اور ابوطالب کی وفات:

(سوال):..... عام الحزن سے کیا مراد ہے؟

(جواب):..... غم کا سال، اسے غم کا سال اس لیے کہتے ہیں کہ اس میں آپ ﷺ

کے چچا ابوطالب اور زوجہ حضرت خدیجہ رضی اللہ عنہا کا انتقال ہوا۔

(سوال):..... ابوطالب کی وفات کب ہوئی؟

(جواب):..... رجب 10 نبوی۔ (اس وقت اس کی عمر 80 سال تھی)

(سوال):..... کیا رسول اللہ ﷺ نے اپنے چچا کو دین کی دعوت دی؟

(جواب):..... جی ہاں! آپ ﷺ ان کے پاس گئے، آپ ﷺ نے فرمایا: چچا

جان! آپ لا الہ الا اللہ کہہ دیجیے، یہ ایک ایسا کلمہ ہے جس کے ذریعے میں

اللہ کے پاس آپ کے لیے حجت پیش کر سکوں گا۔ (تفسیر القرطبی ۶/ ۴۰۵)

(سوال):..... ابوطالب کی موت پر رسول اللہ ﷺ نے فرمایا؟

(جواب):..... جب تک میں روکا نہ گیا، اپنے چچا کے لیے دعائے مغفرت کروں گا۔

(سوال):..... ابوطالب کی دعا کے بارے میں کیا حکم نازل ہوا؟

(جواب):..... ﴿مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَ

لَوْ كَانُوا أَوْلِيَّ قُرْبَى مِنْ بَعْدِ مَا تَبَيَّنَ لَهُمْ أَنَّهُمْ أَصْحَابُ الْجَحِيمِ﴾

(التوبہ: ۱۱۳)

سوال:..... آپ ﷺ کی تسلی کے لیے اور کونسی آیت نازل ہوئی؟

جواب:..... ﴿إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ﴾

(القصص: ۵۶)

”بے شک آپ ﷺ جس سے محبت کرتے ہیں اسے ہدایت نہیں

دیتے لیکن اللہ جسے چاہتا ہے ہدایت دیتا ہے۔“

سوال:..... نبی کریم ﷺ کے چچا آپ ﷺ کی بہت حمایت کرتے تھے، اس

کی کیا جزا اور بدلہ ہے؟

جواب:..... اس کے بدلہ میں ان پر جہنم کا عذاب کم ہوگا۔

(بخاری، باب مناقب الانصار رقم ۳۸۸۳ باب قصة ابو طالب)

سوال:..... سیدہ خدیجہ رضی اللہ عنہا کی وفات کب ہوئی؟

جواب:..... نبوت کے دسویں سال، 10 رمضان المبارک۔

(رحمة للعالمین ۲/ ۱۵۳)

سوال:..... بوقت وفات حضرت خدیجہ رضی اللہ عنہا کی عمر کتنی تھی؟

جواب:..... 65 برس

سوال:..... سیدہ خدیجہ رضی اللہ عنہا نے آپ ﷺ کا ساتھ کس طرح دیا؟

جواب:..... تبلیغ و رسالت میں آپ ﷺ کو قوت پہنچائی، مشکل حالات میں

آپ ﷺ کا ساتھ دیا اور جان و مال اللہ کے دین کے لیے وقف کیا۔

سوال:..... حضرت خدیجہ رضی اللہ عنہا کے فضائل میں کوئی ایک واقعہ بیان کریں؟

جواب:..... جبریل علیہ السلام رسول اکرم ﷺ کے پاس تشریف لائے اور کہا: یہ

خدیحہ رضی اللہ عنہا ہیں آپ ﷺ انہیں ان کے رب کی طرف سے سلام کہیں اور جنت میں

موتی کے ایک محل کی بشارت دیں جس میں نہ شور و شغب ہوگا، نہ در ماندگی اور تھکان۔

(زاد المعاد ابن قیم ۲/ ۲۱۰)

سوال:..... حضرت خدیجہ رضی اللہ عنہا کی وفات کے بعد آپ ﷺ نے کب اور کس عورت سے شادی کی۔

جواب:..... اسی سال شوال 10 نبوی، حضرت سوہہ بنت زمعہ رضی اللہ عنہ سے۔

(الاصابة لابن حجر ۲/ ۵۹)

(مزید تفصیل ازواج مطہرات کے عنوان پر، رسول اللہ ﷺ کا سیدہ عائشہ رضی اللہ عنہا سے نکاح، سیدہ سوہہ رضی اللہ عنہا سے نکاح) دعوت و تبلیغ کے لیے سفر طائف:

سوال:..... رسول اللہ ﷺ نے سفر طائف کب کیا۔

جواب:..... شوال 10 نبوی، مئی/ جون ۶۱۹ء ابوطالب اور خدیجہ کی وفات کے 3 ماہ

بعد۔ (المحبر لابن حبیب ص: ۱۱۔ الصادق الامین ۲۳۳)

سوال:..... آپ ﷺ نے سفر طائف کیوں کیا؟

جواب:..... دعوت دین کے لیے۔

سوال:..... مکہ مکرمہ سے کتنی مسافت پر طائف واقع ہے؟

جواب:..... تقریباً ۶۵ کلومیٹر۔

سوال:..... سفر طائف میں آپ ﷺ کے ہمراہ کون تھا؟

جواب:..... آزاد کردہ غلام حضرت زید بن حارثہ رضی اللہ عنہ کے ساتھ پیدل سفر۔

(الطبقات الکبریٰ ۱/ ۲۱۱)

سوال:..... رسول اکرم ﷺ نے اہل طائف کو کس چیز کی دعوت دی؟

جواب:..... اللہ تعالیٰ پر ایمان لانے اور اسلام قبول کرنے کی جو آپ ﷺ کو

اللہ کی طرف سے عطا کیا گیا تھا۔

سوال:..... طائف کے کن سرداروں کو دعوت اسلام پیش کی؟

جواب:..... قبیلہ ثقیف کے تین سرداروں عبد یالیل، مسعود، حبیب۔ تینوں سگے

بھائی تھے عمرو بن عمیر ثقفی کے بیٹے تھے۔ (السیرة النبویة ابن کثیر ۲ / ۱۴۹)

سوال:..... آپ ﷺ نے سرداروں کو کیا دعوت دی؟

جواب:..... اللہ کی اطاعت اور اسلام کی مدد کی۔

سوال:..... آپ ﷺ نے طائف میں کتنے دن قیام کیا؟

جواب:..... 10 دن (الطبقات الكبرى ۱ / ۲۱۲)

سوال:..... اہل طائف نے آپ ﷺ کی دعوت کا کیا جواب دیا؟

جواب:..... بری طرح سے آپ ﷺ کی دعوت کا انکار کیا۔

سوال:..... طائف کے سرداروں نے آپ ﷺ کے ساتھ کیسا سلوک کیا؟

جواب:..... انہوں نے اپنے اوباش نوجوان آپ ﷺ کے پیچھے لگائے، جو

گالیاں دیتے بدزبانی کرتے اور پتھر برساتے تھے جس سے آپ ﷺ کے پاؤں

زخمی اور جوتے خون سے بھر گئے۔ (دلائل النبوة للبيهقي ۲ / ۴۱۴)

سوال:..... آپ ﷺ نے کہاں پناہ لی؟

جواب:..... ایک باغ میں جہاں انگور کی بیل کا سایہ حاصل کیا۔

سوال:..... یہ باغ کس کا تھا؟ اور طائف سے کتنے میل کے فاصلے پر تھا؟

جواب:..... عتبہ اور شیبہ کا اور 3 میل کے فاصلے پر تھا۔

سوال:..... اطمینانِ نفس کے بعد آپ ﷺ نے کیا دعا فرمائی؟

جواب:..... اللَّهُمَّ إِلَيْكَ أَشْكُوا ضَعْفَ قُوَّتِي وَقَلَّةَ حِيلَتِي وَهَوَانِي

عَلَى النَّاسِ - اے اللہ! میں تیری طرف اپنی کمزوری، بے سروسامانی اور لوگوں

سے خوف کی شکایت کرتا ہوں۔ (صحیح بخاری رقم: ۳۲۳۱)

سوال:..... یہ دعا کس نام سے مشہور ہے؟

جواب:..... دُعَاءِ مُسْتَضْعَفِينَ کے نام سے۔

سوال:..... آپ ﷺ کو انگور کا خوشہ کس نے پیش کیا؟

(جواب):.....عمراس نے جو بیچہ کے بیٹوں کا غلام تھا۔

(سوال):.....عمراس کا دین کیا تھا؟

(جواب):.....نصرانیت/عیسائیت۔ بعد میں اسی وقت اس نے اسلام قبول کر لیا تھا۔

حافظ ابن حجر لکھتے ہیں: عمراس کا شمار صحابہ میں ہوتا ہے کیونکہ انہوں نے نبی ﷺ سے کہا تھا: أَشْهَدُ أَنَّكَ عَبْدُ اللَّهِ وَرَسُولُهُ . (الاصابة : ۴ / ۳۸۵)
(سوال):.....سفر طائف سے واپسی پر مکہ مکرمہ میں داخل ہونے پر کس نے آپ ﷺ کی مدد کی؟

(جواب):.....مطعم بن عدی نے آپ ﷺ کو پناہ دی۔ آپ ﷺ ہمیشہ مطعم کے حسن سلوک کی قدر کرتے رہے۔ (السيرة النبوية لابن هشام ۲ / ۲۴)

(سوال):.....پہاڑوں کے فرشتے کے جواب میں آپ ﷺ نے کیا فرمایا؟

(جواب):.....نہیں! بلکہ مجھے امید ہے کہ اللہ تعالیٰ ان کی پشت سے ایسی نسل پیدا کرے گا جو صرف ایک اللہ کی عبادت کرے گی اور اس کے ساتھ کسی چیز کو شریک نہ ٹھہرائے گی۔

(صحیح البخاری، باب بدء الخلق ۳۳۲۱، صحیح مسلم ۱۷۹۵)

(سوال):.....سفر طائف کی واپسی پر آپ ﷺ نے کس جگہ قیام فرمایا؟

(جواب):.....وادی نخلہ۔ (مکہ اور طائف کے درمیان واقع ہے مکہ سے ایک رات کی مسافت پر ہے)

(سوال):.....وادی نخلہ میں اللہ تعالیٰ نے آپ ﷺ کے پاس کونسی جماعت بھیجی؟

(جواب):.....جنات کی جماعت جس کا ذکر قرآن مجید میں دو مرتبہ آیا ہے:

﴿وَأذْ صَرَفْنَا إِلَيْكَ نَفَرًا مِّنَ الْجِنِّ يَسْتَمِعُونَ الْقُرْآنَ فَلَمَّا حَضَرُوهُ قَالُوا أَنصتُوا فَلَمَّا قُضِيَ وَلَّوْا إِلَىٰ قَوْمِهِمْ

مُنذِرِينَ ﴿ (الجن: ۲۰، ۱)

﴿قُلْ أُوحِيَ إِلَيَّ أَنَّهُ اسْتَمَعَ نَفَرٌ مِّنَ الْجِنِّ فَقَالُوا إِنَّا سَمِعْنَا
قُرْآنًا عَجَبًا ۖ يَهْدِي إِلَى الرُّشْدِ فَآمَنَّا بِهِ وَلَنْ نُشْرِكَ بِرَبِّنَا
أَحَدًا﴾ (سورة الاحقاف ۲۹)

اسراء و معراج:

(سوال):..... نبی کریم ﷺ کو معراج کب ہوئی؟

(جواب):..... اس کے بارے میں مختلف اقوال میں ہجرت سے 16 مہینے پہلے، ہجرت
18 مہینے پہلے ہجرت سے ایک سال 2 ماہ پہلے۔ ہجرت سے 1 سال پہلے۔

(تفصیل الاصادق الامین: ص ۲۴۷)

(سوال):..... اسراء سے کیا مراد ہے؟

(جواب):..... نبی کریم ﷺ کا راتوں رات مکہ سے بیت المقدس جانے کو اسراء
کہتے ہیں۔

(سوال):..... معراج کے کیا معنی ہیں؟

(جواب):..... معراج کے معنی عالم بالا کے ہیں۔ معراج عروج سے ہے یعنی اوپر
چڑھنا۔ بیت المقدس سے آسمانوں کی طرف جانے کو معراج کہتے ہیں۔

(سوال):..... کیا اسراء و معراج آپ ﷺ نے نیند کی حالت میں کی یا بیداری کی
حالت میں؟

(جواب):..... بیداری کی حالت میں اپنے جسم کے ساتھ۔

(سوال):..... اسراء و معراج پر کوئی دلیل دیں؟

(جواب):..... ﴿سُبْحَانَ الَّذِي أَسْرَىٰ بِعَبْدِهِ﴾ (سورة بنی اسرائیل)

(سوال):..... کس چیز پر آپ ﷺ سوار ہوئے؟

(جواب):..... براق پر۔

سوال:..... براق کسے کہتے ہیں؟

جواب:..... سفید لمبا، جانور گدھے سے بڑا اور نچر سے چھوٹا جو اپنا کھرا اپنی نگاہ کے آخری مقام پر رکھتا ہے۔

سوال:..... اس رات تمام انبیاء کی امامت کس نبی نے کروائی؟

جواب:..... محمد ﷺ۔ (تفسیر الطبری، بنی اسرائیل: ۱)

سوال:..... معراج میں آپ ﷺ کو دو بار الہی سے کیا تحفہ ملا؟

جواب:..... 50 نمازیں، جو کم کر کے پانچ کر دی گئیں۔

نوٹ:..... مزید تفصیل: (البدایة والنہایة ۳/ ۱۱۹، صحیح السیرة

النبویة للطرہونی ۱/ ۲۷۴)

مہینے اور دن کے تعین کے لیے (سبل الہدی والرشاد ۳/ ۹۶-۹۵)

سوال:..... معراج سے پہلے کتنی نمازیں تھیں؟

جواب:..... فجر اور مغرب کی نمازیں۔

سوال:..... حضرت ابو بکر صدیق رضی اللہ عنہ کو صدیق رضی اللہ عنہ کا لقب کیوں ملا؟

جواب:..... مشرکین مکہ اسراء و معراج کے واقعہ کی خبر سن کر ابو بکر رضی اللہ عنہ کے پاس

آئے کہ اب تمہارا دوست اس طرح کہہ رہا ہے، انہوں نے کہا: اگر یہ بات محمد ﷺ نے فرمائی ہے تو سچ ہے۔ (المستدرک حاکم ۳/ ۶۲) یہ حدیث صحیح ہے۔

سوال:..... معراج کی رات آپ ﷺ اللہ تعالیٰ کے کتنا قریب ہوئے؟

جواب:..... دو کمانون کے برابر یا اس سے بھی کم فاصلہ رہ گیا۔

سوال:..... معراج کا فائدہ بتائیں یا معراج کیوں کروائی گئی؟

جواب:..... ﴿لِنُرِيَهُ مِنْ اٰیٰتِنَا﴾ (اللہ تعالیٰ) آپ ﷺ کو اپنی

کچھ نشانیاں دکھائیں۔

سوال:..... بیت المعمور کے بارے میں بتائیں۔

(جواب):..... ساتویں آسمان والوں کا کعبہ ہے۔ اس میں روزانہ ستر ہزار فرشتے عبادت کرتے ہیں۔ دوبارہ اُن کی باری نہیں آتی۔

(سوال):..... کونسی سورتوں میں یہ واقعہ ملتا ہے؟

(جواب):..... سورۃ بنی اسرائیل اور سورۃ النجم میں۔

پہلی بیعت عقبہ:

(سوال):..... بیعت کے لغوی معنی بتائیں۔

(جواب):..... سودا کرنا یہ سودا چاہے مال کا ہو یا کسی اور ذمہ داری کا۔ اصطلاحی طور پر

بیعت اُس معاہدے کو کہتے ہیں جو امیر کی اطاعت کے لیے کیا جاتا ہے۔

(سوال):..... پہلی بیعت عقبہ کب ہوئی؟

(جواب):..... 12 نبوی حج کے موسم میں، جولائی 621ء۔

(السیرة لابن ہشام ۲ / ۸۶)

(سوال):..... عقبہ کے معنی بتائیں؟

(جواب):..... ع.ق.ب۔ تینوں حروف پر زبر ہے، پہاڑ کی گھاٹی یعنی تنگ پہاڑی

گذرگاہ کو کہتے ہیں۔

(سوال):..... انصار کون ہیں، ان کا نسب کیا ہے؟

(جواب):..... اوس و خزرج، حارثہ بن ثعلبہ کی اولاد۔

(سوال):..... پہلے وفد کی ملاقات رسول اللہ ﷺ سے کب ہوئی؟

(جواب):..... 11 نبوی حج کے موقع پر۔

(سوال):..... پہلے وفد کے ملاقاتیوں کا تعلق کس قبیلے سے تھا؟

(جواب):..... قبیلہ خزرج سے

(سوال):..... پہلے وفد میں ملاقات کرنے والوں کی تعداد کتنی تھی؟

(جواب):..... 6

سوال..... پہلی ملاقات میں شریک لوگوں کے نام بتائیں؟

جواب..... اسعد بن زرارہ، عوف بن حارث، رافع بن مالک، قطبہ بن عامر اور عقبہ بن عامر۔ یہ سب انصار میں سے اولین مسلمان ہونے والے لوگ ہیں۔

سوال..... انصار میں سے کتنے آدمی اس بیعت میں شریک ہوئے؟

جواب..... 12 افراد، دس خزرج اور دو اوس قبیلہ سے

سوال..... بیعت عقبہ اولیٰ کس چیز پر ہوئی؟

جواب..... اللہ تعالیٰ کے ساتھ شرک، چوری، زنا اور اولاد کو قتل نہیں کریں گے۔

(السیرة ابن ہشام ۲/ ۸۶۷)

سوال..... اہل مدینہ کی تربیت و تعلیم کے لیے آپ ﷺ نے کس صحابی کو بھیجا؟

جواب..... حضرت مصعب بن عمیر رضی اللہ عنہ۔ (الطبقات الكبرى ۱/ ۲۲۰)

آپ رضی اللہ عنہ مدینہ میں مقری المدینہ کے نام سے مشہور ہوئے۔

سوال..... مصعب بن عمیر رضی اللہ عنہ کی دعوت سے کون لوگ مسلمان ہوئے؟

جواب..... اہل مدینہ کے اکثر لوگ، ان میں سے اُسید بن حفیر اور سعد بن معاذ

نمایاں ہیں۔ (السیرة النبویة لابن ہشام ۲/ ۸۸)

سوال..... حضرت مصعب رضی اللہ عنہ کی مکہ واپسی کب ہوئی؟

جواب..... 13 نبوی حج سے پہلے۔

(السیرة النبویة لابن ہشام ۲/ ۹۲۔ بلاسند روایت بیان کی)

سوال..... مصعب بن عمیر رضی اللہ عنہ کس کے گھر ٹھہرے؟

جواب..... اسعد بن زرارہ کے گھر۔

سوال..... مصعب بن عمیر مدینہ میں کس خطاب سے مشہور ہوئے؟

جواب..... مقری المدینہ۔ پڑھانے والا۔

(دلائل النبوة بیہقی ۲/ ۴۳۱)

نوٹ:..... بیعت عقبہ اولیٰ کی تفصیلات کے لیے صحیح البخاری مناقب الأنصار باب وفود الانصار الی النبی ﷺ بمكة وبيعة العقبة ، حدیث ۳۸۹۲۔ صحیح مسلم باب الحدود كفارات لأهلها: ۱۷۰۹)

دوسری بیعت عقبہ:

- سوال:**..... دوسری بیعت عقبہ کب ہوئی؟
- جواب:**..... 13 نبوی موسم حج میں۔ جون ۶۲۲ء۔
- سوال:**..... دوسری بیعت عقبہ میں انصار کی تعداد کتنی تھی؟
- جواب:**..... 73 مرد اور 2 عورتیں۔
- سوال:**..... دوسری بیعت عقبہ میں شامل دو عورتوں کے نام بتائیں؟
- جواب:**..... نسیم بنت کعب، اسماء بنت عمرو بن عدی۔
- سوال:**..... دوسری بیعت میں اہل مدینہ/ یثرب کے ترجمان کون تھے؟
- جواب:**..... حضرت براء بن معرور رضی اللہ عنہ۔
- (السيرة النبوية لابن هشام ۲ / ۹۲ ”اس کی سند حسن ہے“)
- سوال:**..... رسول اللہ ﷺ جب دوسری بیعت کے لیے تشریف لے گئے تو آپ ﷺ کے ساتھ کون تھا؟
- جواب:**..... آپ ﷺ کے چچا عباس بن عبدالمطلب رضی اللہ عنہ۔
- سوال:**..... دوسری بیعت عقبہ کی تفصیلات کس نے بیان کیں؟
- جواب:**..... کعب بن مالک رضی اللہ عنہ۔
- سوال:**..... رسول اکرم ﷺ نے کس بات پر بیعت لی؟
- جواب:**..... چستی اور سستی ہر حال میں بات سنو گے اور مانو گے۔
- ✖ تنگی اور خوشحالی ہر حال میں مال خرچ کرو گے۔
- ✖ بھلائی کا حکم دو گے اور برائی سے روکو گے۔

اللہ کی راہ میں اٹھ کھڑے ہو گے اور اللہ کے معاملے میں کسی ملامت
گر کی ملامت کی پرواہ نہ کرو گے۔

اور جب میں تمہارے پاس آ جاؤں تو میری مدد کرو گے اور جس چیز
سے اپنی جان اور اپنے بال بچوں کی حفاظت کرتے ہو، اس سے میری بھی حفاظت
کرو گے۔ اور تمہارے لیے جنت ہے۔ (راوی جابر بن عبد اللہ مسند احمد بن حنبل
حسن سند کے ساتھ) (السیرة لابن ہشام: ۹۴ / ۲)

سوال:..... سب سے پہلے بیعت کرنے والے کون تھے؟

جواب:..... براء بن معرور، اسعد بن زرارہ، ابوالہیثم بن تیہان۔

(السیرة ابن ہشام ۹ / ۲)

سوال:..... حضرت عباس رضی اللہ عنہ نے بیعت کے بارے میں کیا فرمایا؟

جواب:..... تم ان سے سرخ اور سفید و سیاہ لوگوں سے جنگ پر بیعت کر رہے ہو۔

(السیرة ابن ہشام ۲ / ۱۰۰)

سوال:..... عورتوں سے بیعت کس طرح ہوئی؟

جواب:..... عورتوں کی بیعت صرف زبان سے ہوئی۔ نبی اکرم ﷺ نے کبھی کسی

انجمنی عورت سے مصافحہ نہیں کیا۔ (مسلم، باب کیفیۃ بیعة النساء ۳ / ۱۳۱)

سوال:..... بیعت کے بعد کتنے نقیب مقرر کیے گئے؟

جواب:..... بارہ 12 (خزرج کے نو اور اوس کے تین)

سوال:..... نقباء کے نام بتائیں؟

جواب:..... ۱) اسعد بن زرارہ، ۲) اسعد بن ربیع، ۳) عبد اللہ بن رواحہ، ۴) رافع

بن مالک، ۵) براء بن معرور، ۶) عبد اللہ بن عمرو، ۷) عبادہ بن صامت، ۸) اسعد

بن عبادہ، ۹) منذر بن عمرو رضی اللہ عنہم، ۱۰) اسعد بن خیشم، ۱۱) عبد اللہ بن حرام،

۱۲) ابوالہیثم بن تیہان۔ (السیرة النبویة لابن ہشام: ۲ / ۱۰۰)

اوس کے لقباء:

اسید بن حمیرؓ ❖

سعد بن خیشمہؓ ❖


رفاعہ بن عبدالمنذر بن زبیرؓ ❖

سوال:.....! نقیبوں کو آپ ﷺ نے کس مقصد کے لیے منتخب کیا؟

جواب:.....! آپ لوگ اپنی قوم کے جملہ معاملات کے کفیل ہیں۔

(السيرة النبوية ابن هشام: ۲/ ۱۰۰)

أَخْرَجُوا إِلَيَّ مِنْكُمْ اثْنَيْ عَشَرَ نَقِيبًا يُكُونُونَ عَلَيَّ
قَوْمَهُمْ بِمَا فِيهِمْ .



رسول اللہ ﷺ کی مکہ مکرمہ سے مدینہ منورہ کی طرف ہجرت

(سوال).....: ہجرت کے لغوی معنی کیا ہیں؟

(جواب).....: چھوڑنا۔ بعد میں ایک علاقے سے دوسرے علاقے میں چلے جانے کو ہجرت کہنے لگے۔

(سوال).....: سب سے پہلے مہاجر کون تھے؟

(جواب).....: ابن سعد کے مطابق حضرت ابوسلمہ رضی اللہ عنہ (بیعت عقبہ سے ایک سال پہلے)۔ جبکہ امام بخاری کے نزدیک حضرت مصعب بن عمیر رضی اللہ عنہ اور عبداللہ ابن ام مکتوم۔ (صحیح بخاری مناقب الانصار باب ہجرة النبي ۳۹۰۵)

حافظ ابن حجر رحمہ اللہ نے دونوں کو تطبیق دی ہے۔ ابوسلمہ مستقل رہائش کی غرض سے مدینہ نہیں گئے تھے بلکہ مشرکین سے بچاؤ کے لیے گئے تھے۔ جبکہ مصعب بن عمیر نبی کریم ﷺ کے حکم سے دینی تعلیم دینے کے لیے مستقل طور پر گئے تھے۔ دونوں اپنی جگہ اولین ہیں۔

(سوال).....: مشرکین مکہ نے نبی اکرم ﷺ کے قتل کی سازش کہاں بنائی؟

(جواب).....: (پارلیمنٹ دارالندوہ میں)

(سوال).....: قتل کی سازش کب کی؟

(جواب).....: بیعت عقبہ ثانیہ کے تقریباً ڈھائی مہینہ بعد 26 صفر 14 نبوی۔ 12 ستمبر 622ء، یوم جمعرات، دن کے پہلے پہر۔

(سیرت نبوی ﷺ، الدكتور مہدی رزق اللہ احمد/۱/۴۳۳)

سوال:..... دارلندوہ میں قریش مکہ کی میٹنگ کا ایجنڈہ بتائیں؟

جواب:..... اسلامی دعوت کے علمبردار کا قصہ تمام کر دیا جائے اور اس دعوت کی روشنی کلی طور پر مٹا دی جائے۔ (تفسیر ابن کثیر ۴/ ۴۹)

سوال:..... دارلندوہ میں کس بات پر اتفاقِ رائے ہوا؟

جواب:..... ہر قبیلہ سے ایک طاقتور نوجوان لے کر اس کو تیز تلوار دیں۔ پھر محمد ﷺ پر یکبار حملہ کر دیں، اس طرح ان کا خون سب قبائل میں تقسیم ہو جائے گا۔ اس کے بعد عبدمناف سارے قریش سے لڑائی مول نہیں لیں گے اور دیت پر راضی ہو جائیں گے۔

سوال:..... دارلندوہ میں شریک چند سرداران کے نام بتائیں؟

جواب:..... ابو جہل بن ہشام، جبیر بن مطعم، نضر بن حارث، امیہ بن خلف، حکیم بن حزام۔

سوال:..... اس اجتماع کے موقع پر قرآن مجید نے لوگوں کی آراء بیان کیسے؟

جواب:..... ﴿وَإِذْ يَمْكُرُ بِكَ الَّذِينَ كَفَرُوا لِيُثْبِتُوكَ أَوْ يَقْتُلُوكَ أَوْ يُخْرِجُوكَ وَيَمْكُرُونَ وَيَمْكُرُ اللَّهُ وَاللَّهُ خَيْرُ الْمَكْرِيْنَ﴾

(الانفال: ۸/ ۳۰)

سوال:..... ہجرت کی رات رسول اللہ ﷺ کیسے نکلے؟

جواب:..... ان کی صفوں کو چیرتے ہوئے، ان کے سروں پر مٹی ڈال کر اور وہ نہ دیکھ سکے۔

سوال:..... نبی کریم ﷺ کے گھر کا گھراؤ کرنے کے لیے کتنے سردار مقرر ہوئے؟

جواب:..... 11 سردار۔ ابو جہل بن ہشام، حکم بن عاص، عقبہ بن ابی معیط، نضر بن حارث، ابولہب، امیہ بن خلف، زمعہ بن الاسود، طعیمہ بن عدی، نبیہ بن الحجاج، ابی بن خلف۔

سوال.....: ہجرت کی رات نبی کریم ﷺ کے بستر پر کون سویا تھا؟

جواب.....: حضرت علی رضی اللہ عنہ بن ابی طالب۔

(مسند احمد تحقیق احمد شاکر ۵/ ۸۷ مستدرک حاکم ۳/ ۴۰۰)

سوال.....: ہجرت کے سفر میں آپ ﷺ کے ساتھ کون تھا؟

جواب.....: حضرت ابو بکر صدیق رضی اللہ عنہ جو اپنے ساتھ گھر کا سارا مال پانچ چھ ہزار

درہم بھی ساتھ لائے۔ (السیرة لابن ہشام: ۲/ ۱۵۲)

آپ ﷺ نے پوچھا: ”مَنْ يَهَاجِرُ مَعِيَ“ تو جبریل نے کہا: ابو بکر

صدیق۔ (مستدرک حاکم: ۳/ ۶)

سوال.....: مدینہ پہنچانے کے لیے کس آدمی کا بندوبست کیا گیا تھا؟

جواب.....: صحرائی راستوں سے گہری واقفیت رکھنے والے عبداللہ بن اربیط لیشی یا

أَرْطُذُ۔ (مزید تفصیل سیرت نبوی مہدی رزق اللہ ۱/ ۴۳۸)

سوال.....: سفر ہجرت کے دوران غار ثور میں پناہ کیوں لی گئی؟

جواب.....: غار ثور مکہ کے جنوب میں واقع ہے، اس مقام پر تلاشی کرنا مشکل

ہے۔ کیونکہ مدینہ مکہ کے شمال میں ہے۔

(صحیح بخاری، مناقب الانصار رقم الحدیث ۳۹۰۵)

سوال.....: غار ثور میں آپ ﷺ کا قیام کتنے دن رہا؟

جواب.....: 3 دن۔

سوال.....: ذات التظاہرین (دو پٹلوں والی) کس کا لقب تھا؟

جواب.....: اسماء بنت ابی بکر رضی اللہ عنہ۔ (صحیح بخاری: ۳۹۰۵)

سوال.....: ہر شام کھانا کون لاتیں؟

جواب.....: حضرت اسماء رضی اللہ عنہا۔

سوال.....: سارا دن قریش مکہ کی باتیں سن کر غار ثور میں کون پہنچاتا؟

جواب:..... حضرت ابو بکر رضی اللہ عنہ کا بیٹا عبداللہ۔

سوال:..... غار میں بکریوں کا دودھ کون فراہم کرتا؟

جواب:..... حضرت ابو بکر رضی اللہ عنہ کا غلام عامر بن نبیرہ۔

سوال:..... غار میں پہلے کون داخل ہوا؟

جواب:..... حضرت ابو بکر صدیق رضی اللہ عنہ داخل ہوئے۔ اور تمام سواریاں بند پھاڑ کر

بند کیے ایک یا دو سواریاں باقی رہ گئے، تو وہاں اپنا پاؤں رکھ دیا تاکہ کوئی چیز رسول اللہ

کو ڈس نہ لے۔ (دلائل النبوة للبيهقي: ۲ / ۴۷۶)

سوال:..... غار ثور سے آپ کب روانہ ہوئے؟

جواب:..... ربیع الاول ۱ھ، 11 ستمبر 622ء۔

سوال:..... ابو بکر رضی اللہ عنہ کا سفر ہجرت کے دوران سواری کا کیا طریقہ تھا؟

جواب:..... ابو بکر رضی اللہ عنہ سواری پر آپ ﷺ کے پیچھے بیٹھتے، کوئی ملنے والا

آپ ﷺ کے بارے میں پوچھتا تو فرماتے: ”یہ آدمی مجھے راستہ بتاتا ہے۔“ (خیر کا

راستہ مراد ہے) (صحیح بخاری مناقب الانصار ۳۹۱۱)

سوال:..... ام معبد کی رہائش کہاں تھی؟

جواب:..... مکہ مکرمہ سے 130 کلومیٹر دور مشلل کے مقام پر۔

سوال:..... ابو معبد کے گھر واپسی پر کیا تاثرات تھے؟

جواب:..... اوصاف حمیدہ بن کرب ابو معبد نے کہا: واللہ! یہ تو وہی صاحب قریش ہے

جس کے بارے میں لوگوں نے قسم قسم کی باتیں بیان کی ہیں۔ میرا ارادہ ہے کہ

آپ ﷺ کی رفاقت اختیار کروں اور کوئی راستہ ملا تو ضرور ایسا کروں گا۔

(مستدرک حاکم ۳ / ۹)

سوال:..... قریش مکہ کی طرف سے محمد ﷺ اور ابو بکر رضی اللہ عنہ کو زندہ یا مردہ حاضر

کرنے پر کتنا انعام رکھا گیا؟

(جواب):..... 100 اونٹ۔

(سوال):..... انعام کے لالچ میں کس شخص نے آپ ﷺ کا پیچھا کیا؟

(جواب):..... سراقہ بن مالک بن جعشم۔

(سوال):..... سراقہ کے ساتھ کیا واقعہ پیش آیا؟

(جواب):..... سراقہ کے گھوڑے کے دونوں اگلے پاؤں زمین میں دھنس گئے۔

(صحیح بخاری: ۳۹۰۸)

(سوال):..... کھوجی کا نام بتائیں جو کفار کو غار ثور تک لے آیا؟

(جواب):..... کرز بن علقمہ۔ (صحیح بخاری ۳۹۰۶)

(سوال):..... سراقہ کا واقعہ غار ثور سے نکلنے کے کتنے دن بعد پیش آیا؟

(جواب):..... 3 دن۔ (زاد المعاد: ۱/۱۲۳)


(سوال):..... راستے میں اور کس سے ملاقات ہوئی؟

(جواب):..... بریدہ اسلمی سے جو انعام کی لالچ میں نکلے۔

(سوال):..... بریدہ اسلمی کے ساتھ کیا معاملہ پیش آیا؟

(جواب):..... نبی اکرم ﷺ کی گفتگو سن کر نقد دل دے بیٹھا، 70 آدمیوں سمیت

مسلمان ہو گیا۔ (مسند احمد: ۲/۲۴۰، البدایة والنهاية: ۳/۲۱۲)





رسول اللہ ﷺ کی حیات طیبہ مدینہ منورہ میں

قبائیں تشریف آوری اور مسجد کی تعمیر:

سوال:..... نبی کریم ﷺ کی قبائیں تشریف آوری کب ہوئی؟

جواب:..... دوشنبہ سوموار، 8 ربیع الاول، 14 نبوی، 1 ہجری، 23 ستمبر 622ء۔

(اس وقت آپ ﷺ کی عمر مبارک 53 برس مکمل ہوئی)

(الرحیق المختوم 91-190)

سوال:..... قبائیں تشریف آوری کے وقت آپ ﷺ کو اعلان نبوت کیے کتنا عرصہ

ہوا تھا؟

جواب:..... نبوت کا آغاز اگر 9 ربیع الاول 41 عام الفیل سے ہو تو 13 برس مکمل

رمضان 41 عام الفیل سے 12 سال 5 ماہ اور 18 دن۔

سوال:..... قبائیں میں آپ ﷺ کس کے گھر قیام پذیر رہے؟

جواب:..... کلثوم بن ہدم۔

سوال:..... قبائیں میں آپ ﷺ کا قیام کتنے دن رہا؟

جواب:..... 4 دن سوموار، منگل، بدھ، جمعرات۔ (صحیح بخاری: 1/140)

سوال:..... قبائیں قیام کے دوران آپ ﷺ نے کونسا اہم کام کیا؟

جواب:..... مسجد قبائیں کی بنیاد رکھی۔ یہ سب سے پہلی مسجد تھی جو نبی کریم ﷺ نے

تعمیر کروائی۔

سوال..... مسجد قباء کے بارے میں قرآن مجید میں اللہ تعالیٰ نے کیا فرمایا؟

جواب..... ﴿لَمَسْجِدٍ أُسِّسَ عَلَى التَّقْوَىٰ مِنْ أَوَّلِ يَوْمٍ أَحَقُّ أَنْ تَقُومَ

فِيهِ﴾ (التوبہ: ۱۰۸)

سوال..... مسجد قبا میں نماز پڑھنے کا کتنا ثواب ہے؟

جواب..... عمرے کے برابر ہے۔ ”صَلَاةٌ فِي مَسْجِدِ قُبَاءٍ كَعُمْرَةٍ“

(ابن ماجہ: ۱۴۱۱)

سوال..... آپ ﷺ نے سب سے پہلے کس قبیلہ کو آمد کی اطلاع کی؟

جواب..... بنو نجار کو جو آپ ﷺ کے ماموں کا قبیلہ تھا۔

سوال..... مدینہ میں پہلی نماز جمعہ کہاں ادا کی؟

جواب..... بنو سالم بن عوف کی بستی میں۔

سوال..... پہلے جمعہ میں کتنے آدمی شریک تھے؟

جواب..... 100 آدمی۔ (الطبقات الكبرى ۲/۳۷-۲۳۶)

سوال..... آپ ﷺ کا انتظار کرنے والے انصار کی تعداد کتنی تھی؟

جواب..... 500 پانچ سو

(التاریخ الصغیر البخاری، فتح الباری: ۷/۲۵۱، سندہ صحیح)

سوال..... انصار کی بچیاں خوشی، مسرت سے کیا ترانہ پڑھ رہی تھیں؟

جواب..... طَلَعُ الْبَدْرِ عَلَيْنَا مِنْ ثَنِيَّاتِ الْوَدَاعِ

وَحَبَّ الشُّكْرِ عَلَيْنَا مَادَعَا لِلَّهِ دَاعٍ

أَيْهَا الْمَبْعُوثُ فِينَا جِئْتَ بِالْأَمْرِ الْمَطَاعِ

(رحمۃ للعالمین علامہ منصور پوری: ۳/۲۱۲۔ مکمل تفصیل کے لیے محمد رسول اللہ ﷺ لعرجون: ۲/۱۱-۲۰۲)

سوال..... اونٹنی جس محلہ میں بیٹھی وہ کس قبیلہ کا محلہ تھا؟

(جواب)..... مجلہ بنو النجار آپ ﷺ کے تنہیال کا محلہ تھا۔

(سوال)..... اوٹنی کس کے گھر کے سامنے بیٹھی؟

(جواب)..... حضرت ابو ایوب انصاری رضی اللہ عنہ۔

(سوال)..... اوٹنی کی تکیل کس نے تھامی؟

(جواب)..... حضرت اسعد بن زرارہ رضی اللہ عنہ نے۔ یہ اوٹنی انہیں کے پاس رہی۔

(سوال)..... حضرت عبداللہ بن ابی بکر رضی اللہ عنہ چند دن بعد کن لوگوں کو لے کر آئے؟

(جواب)..... ام المؤمنین سودہ رضی اللہ عنہا۔ فاطمہ رضی اللہ عنہا، ام کلثوم رضی اللہ عنہا، اسامہ بن

زید رضی اللہ عنہ، ام ایمن رضی اللہ عنہا، عائشہ رضی اللہ عنہا۔

(سوال)..... ابو ایوب انصاری کے ہاں آپ ﷺ کا قیام کتنا عرصہ رہا؟

(جواب)..... سات ماہ۔ (السیرة النبویة لابن کثیر ۲/ ۲۶۹)

(سوال)..... مکہ میں آپ ﷺ کی کونسی صاحبزادی رہ گئیں تھیں اور وہ کب آئیں؟

(جواب)..... حضرت زینب رضی اللہ عنہا جو حضرت ابوالعاص کے پاس رہ گئیں تھیں، غزوہ

بدر کے بعد تشریف لائیں۔

(سوال)..... حضرت ابو بکر رضی اللہ عنہ بخار میں مبتلا ہونے پر کونسا شعر پڑھتے تھے؟

(جواب)..... كُلُّ امْرِئٍ مُصَبَّحٌ فِيْ اَهْلِهِ

وَالْمَوْتُ اَدْنٰى مِنْ شِرَاكِ نَعْلِهِ

”ہر آدمی کو اس کے اہل میں صبح بچیر کہا جاتا ہے، حالانکہ موت اس کے

جوتے کے تسمے سے بھی زیادہ قریب ہے۔“

(سوال)..... رسول اللہ ﷺ نے مدینہ منورہ کے بارے میں کیا دعا کی؟

(جواب)..... اے اللہ! ہمارے نزدیک مدینہ منورہ کو اس طرح محبوب کر دے جیسے مکہ

مکرم محبوب تھا یا اس سے بھی زیادہ اور مدینہ کی فضا صحت بخش بنا دے اور اس کے صاع

و مد میں برکت دے اور اس کا بخار منتقل کر کے جھمہ پہنچا دے۔ (البخاری: ۳۹۲۶)

سوال:..... حضرت ابو بکر رضی اللہ عنہ کہاں ٹھہرے تھے؟

جواب:..... حضرت ابو بکر رضی اللہ عنہ سبخ لہستی میں حبیب یا خبیب بن یساف کے گھر اور

دوسرے قول کے مطابق خارجہ بن زید کے گھر۔ (السیرة ابن ہشام: ۱۵۷/۲)

سوال:..... مدینہ طیبہ کا پرانا نام کیا تھا؟

جواب:..... بیثرب مگر رسول اللہ ﷺ نے اس کا نام طیبہ رکھا۔

(مسند ابو داؤد الطیالسی: ۲/۲۰۴)

سوال:..... مدینہ منورہ میں رسول اللہ ﷺ کو کون اقوام سے واسطہ پڑا؟

جواب:..... تین طرح کی اقوام سے۔

❖ مدینہ منورہ کے قدیم اور اصلی قبائل سے تعلق رکھنے والے مشرکین و منافقین

❖ صحابہ کرام کی جماعت۔

❖ یہود

سوال:..... مدینہ منورہ میں یہود کے کتنے قبیلے تھے؟

جواب:..... 3 قبیلے تھے۔

❖ بنو قینقاع: خزرج کے حلیف تھے، آبادی مدینہ میں ہی تھی۔

❖ بنو نضیر۔

❖ بنو قریظہ۔

سوال:..... مدینہ کی اقتصادیات کی بڑی بنیادیں کیا تھیں؟

جواب:..... زراعت و صنعت۔

سوال:..... مہاجرین میں فوت ہونے والے پہلے فرد؟

جواب:..... سیدنا عثمان بن مظعون رضی اللہ عنہ۔

سوال:..... انصار میں سے پہلے فوت ہونے والے؟

جواب:..... اسعد بن زرارہ رضی اللہ عنہ۔

(سوال).....: ہجرت سے پہلے فوت ہونے والے صحابی رضی اللہ عنہ؟

(جواب).....: براء بن معرور رضی اللہ عنہ۔

(سوال).....: ہجرت کے بعد مسلمانوں کے ہاں پہلے بچے کی پیدائش؟

(جواب).....: سیدنا عبداللہ بن زبیر بن عوام رضی اللہ عنہ۔

مسجد نبوی کی تعمیر:

(سوال).....: مدینہ پہنچ کر آپ ﷺ نے سب سے پہلا کام کونسا کیا؟

(جواب).....: مسجد نبوی کی تعمیر۔ ربیع الاول کی ۶۲۲ء تکمیل ماہ شوال ۱ھ اپریل

۶۲۳ء۔

(سوال).....: مسجد نبوی کی جگہ کہاں سے حاصل کی؟

(جواب).....: دو یتیم بچوں کی جگہ قیمتاً حاصل کی گئی۔ سہل اور سہیل جو معاذ بن عفراء

کی زیر نگرانی تھے۔ (فتح الباری: ۱۵/۱۲۶)

(سوال).....: آپ ﷺ نے مسجد کی تعمیر میں کیسے حصہ لیا؟

(جواب).....: آپ ﷺ بنفس نفیس مسجد کی تعمیر میں شریک ہوئے، آپ ﷺ

اینٹ اور پتھر ڈھوتے تھے۔

(سوال).....: اینٹ اور پتھر ڈھوتے وقت آپ ﷺ کیا فرما رہے تھے؟

(جواب).....: ﴿اللَّهُمَّ لَا عَيْشَ إِلَّا عَيْشَ الْآخِرَةِ - فَاغْفِرْ لَنَا نَصَارَ

وَالْمُهَاجِرَةَ﴾ ”اے اللہ زندگی تو بس آخرت کی زندگی ہے، پس انصار اور

مہاجرین کو بخش دے۔“

(سوال).....: صحابہ کرام رضی اللہ عنہم نبی اکرم ﷺ کو کام کرتے دیکھ کر کیا کہتے؟

(جواب).....: ”لَيْسَ فَعَدْنَا وَالنَّبِيُّ يَعْمَلُ فَذَاكَ مِنَّا الْعَمَلُ الْمُضَلَّلُ“

”اگر ہم بیٹھے رہیں اور نبی ﷺ کام کریں تو ہمارا یہ کام گمراہی کا کام

ہوگا۔“ (فتح الباری: ۱۵/۱۰۳)

(سوال):..... مسجد نبوی کی فضیلت بیان کریں؟

(جواب):..... ”صَلَاةٌ فِي مَسْجِدِ هَذَا خَيْرٌ مِنْ أَلْفِ صَلَاةٍ فِيْمَا سِوَاهُ إِلَّا الْمَسْجِدَ الْحَرَامَ.“

(سوال):..... مسجد نبوی کا نقشہ بیان کریں؟

(جواب):..... دروازے کے بازو کے دونوں پائے پتھر کے بنائے گئے، دیواریں کچی اینٹ اور گارے سے بنائی گئیں، چھت پر کھجور کی شاخیں اور پتے ڈلوادیے گئے، زمین پر ریت اور کنکر یاں بچھادی گئیں اور تین دروازے لگائے گئے۔

(سوال):..... مسجد نبوی کے ساتھ چبوترہ کو کیا کہتے ہیں؟

(جواب):..... صفحہ۔ (صحیح بخاری حدیث: ۴۴۶)

(سوال):..... عہد نبوی میں مسجد نبوی کی حیثیت بیان کریں؟

(جواب):..... یونیورسٹی، اسلامی تعلیمات و ہدایات کا درس، ریاست کا سارا نظام چلایا جاتا، مختلف قسم کی مہمیں بھیجی جاتیں۔ پارلیمنٹ، مجلس شوریٰ اور مجلس انتظامیہ کے اجلاس منعقد ہوتے۔

(سوال):..... کیا نبی ﷺ نے مسجد نبوی میں نماز جنازہ پڑھی؟

(جواب):..... ہاں! امام بخاری رحمہ اللہ نے باب قائم کیا ہے: ”بَابُ الصَّلَاةِ عَلَى الْجَنَائِزِ بِالْمَصَلَّى وَالْمَسْجِدِ“ اس باب کے تحت تین روایات بیان کیں۔ نجاشی کی وفات پر اس کی نماز جنازہ پڑھنا۔ حضرت عائشہ رضی اللہ عنہا سے روایت ہے: ”مَا صَلَّى رَسُولُ اللَّهِ عَلَى سُهَيْلِ بْنِ بَيْضَاءٍ إِلَّا فِي الْمَسْجِدِ“

(سوال):..... اذان کی ابتداء کب ہوئی؟

(جواب):..... 1ھ میں۔

(سوال):..... بوق اور ناقوس سے کیا مراد ہے؟

(جواب):..... بوق، یہودیوں کے بلاوے کا ذریعہ ہے۔

ناقوس، عیسائیوں کے بلاوے کا ذریعہ ہے۔

سوال:..... کس صحابی رضی اللہ عنہ نے طریقہ اذان کو خواب میں دیکھا؟

جواب:..... عبداللہ بن زید الخزرجی الانصاری رضی اللہ عنہ۔

سوال:..... رسول اللہ ﷺ نے عبداللہ رضی اللہ عنہ کو کیا کہا؟

جواب:..... یہ خواب سچا ہے اور بلال رضی اللہ عنہ کو یہ کلمات سکھاؤ۔

(جامع الترمذی الصلاة: ۵ / ۱۸۹)

سوال:..... پہلے مؤذن کون ہیں؟

جواب:..... حضرت بلال رضی اللہ عنہ۔

سوال:..... حضرت بلال رضی اللہ عنہ کی اذان سن کر سیدنا عمر رضی اللہ عنہ نے کیا کہا؟

جواب:..... اے اللہ کے نبی! اس ذات کی قسم جس نے آپ کو حق کے ساتھ بھیجا

ہے! میں نے بھی خواب میں اسی طرح دیکھا ہے۔

سوال:..... اصحاب صفہ کی تعداد کتنی رہتی تھی؟

جواب:..... 70 اور 80 کے درمیان۔ (ابو نعیم، الحلیة 1/ 341)

وہ لوگ جو مواخات کے رشتہ میں نہ آسکے وہ صفہ میں رہتے تھے۔

سوال:..... اہل صفہ کا لباس کیسا ہوتا تھا؟

جواب:..... سردی سے بچاؤ کے لباس نہ تھے، نہ اوڑھنے کے لیے چادریں تھیں۔

کسی کے پاس مکمل لباس نہ تھا، نصف پنڈلیوں تک ڈھانپنے کے لیے کپڑا ہوتا۔

سوال:..... اہل صفہ کا کھانا کیسا ہوتا تھا؟

جواب:..... کھجور: آپ ﷺ ہر دو افراد کے لیے روانہ کھجور کی ایک مد مہیا

کرتے، بعض دفعہ دودھ خشیشہ (آٹا، گوشت اور کھجور کا پکا ہوا آمیزہ کھلا دیتے) جب

کھانا میسر نہ آتا تو آپ ﷺ ان سے معذرت کرتے۔ حضرت سعد بن عبادہ رضی اللہ عنہ

ان کی مہمانی کرتے تھے۔

(سوال).....اصحاب صفہ کے بارے میں قرآنی آیات بتائیں؟

(جواب)..... ﴿وَلَا تَطْرُدِ الَّذِينَ يَدْعُونَ رَبَّهُمْ بِالْغَدُوءِ وَالْعَشِيِّ

يُرِيدُونَ وَجْهَ اللَّهِ﴾ (الانعام: 52) ”اے نبی ﷺ جو لوگ اپنے رب کو رات

دن پکارتے ہیں اور اس کی خوشنودی کی طلب میں لگے ہوتے ہیں، انہیں اپنے سے

دور نہ پھینکو۔“ (السیرة ابن ہشام ص: ۳/ ۸۲)

(سوال).....جنت کے باغیچے سے کیا مراد ہے؟

(جواب).....مسجد نبوی میں وہ مقام ہے جو رسول اکرم ﷺ کے منبر سے لے کر

آپ ﷺ کے حجرہ مبارک تک ہے۔ آپ ﷺ نے فرمایا: ”مَا بَيْنَ بَيْتِي

وَمَبْرِي رَوْضَةٌ مِنْ رِيَاضِ الْجَنَّةِ وَمَنْبَرِي عَلَى حَوْضِي“

(صحیح بخاری: ۱۸۱۸)

مواخات مدینہ:

﴿إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخَوَيْكُمْ وَاتَّقُوا اللَّهَ

لَعَلَّكُمْ تُرْحَمُونَ﴾ (الحجرات: ۱۰)

(سوال).....مہاجرین اور انصار میں مواخات (بھائی چارہ) کب ہوا؟

(جواب).....مسجد نبوی کی تعمیر کے بعد 1 میں ھ۔

(سوال).....مہاجرین و انصار میں مواخات کس بات پر ہوا؟

(جواب).....نمگساری، حقوق کی ادائیگی، اور موت کے بعد ایک دوسرے کے مال

کے وارث ہونے پر۔ (الرحیق المختوم ص: ۸۹)

(سوال).....مواخات کے بارے میں رسول اکرم ﷺ کا حکم سنائیں؟

(جواب).....تَأَخُّوْ فِي اللّٰهِ اَخَوِيْنَ اَخَوِيْنَ۔ اللہ کی رضا کے لیے تم دو دو بھائی

بن جاؤ۔ (صحیح بخاری ۲/ ۲۲۹۴)

(سوال).....مہاجرین و انصار جن کے درمیان مواخات ہوئی، تعداد بتائیں؟

(جواب):..... 45 مہاجر، 45 انصار، کل 90 افراد۔

(الطبقات الكبرى ۱ / ۲۳۸)

(سوال):..... مواخات کا عمل کس جگہ ہوا؟

(جواب):..... حضرت انس بن مالک رضی اللہ عنہ کے گھر پر۔

(صحیح بخاری باب الكفالة)

(سوال):..... انصار کی اس قربانی پر قرآن مجید کا تبصرہ بیان کریں؟

(جواب):..... ﴿وَيُؤْثِرُونَ عَلَىٰ أَنفُسِهِمْ وَلَوْ كَانَ بِهِمْ خَصَاصَةٌ﴾

(الحشر: ۹)

”اگرچہ تنگ حال ہوں دوسروں کو اپنے اوپر ترجیح دیتے ہیں۔“

(سوال):..... حضرت سعد بن ربیع رضی اللہ عنہ نے حضرت عبدالرحمن بن عوف رضی اللہ عنہ کو کیا

پیش کش کی؟

(جواب):..... میرے پاس مال ہے وہ آپ کا اور میرا آدھا ہوا، ایک بیوی کو طلاق

دیتا ہوں اس سے تم نکاح کر لو۔

(صحیح بخاری، کتاب البيوع حديث: ۲۰۴۸)

(سوال):..... حضرت عبدالرحمن بن عوف رضی اللہ عنہ نے سعد بن ربیع کی پیش کش کا کیا

جواب دیا؟

(جواب):..... اللہ تعالیٰ آپ کے اہل و عیال میں برکت دے، مجھے بازار کا رستہ بتا

دیجیے۔ (صحیح بخاری: ۲۰۴۸)

(سوال):..... وراثت کا حکم کب تک قائم رہا؟

(جواب):..... وراثت کا یہ حکم جنگ بدر تک قائم رہا۔ ﴿وَأُولُو الْأَرْحَامِ

بَعْضُهُمْ أَوْلَىٰ بِبَعْضٍ﴾ نسبی قرابتدار ایک دوسرے کے زیادہ حقدار ہیں۔

(الاحزاب: ۶، الانفال: ۷۵، النساء: ۳۳)

سوال:..... مواخات بھائی چارے کا مقصد کیا تھا؟

جواب:..... جاہلی عصیتیں مٹ جائیں نسل، رنگ اور وطن کے امتیازات مٹ جائیں۔ بلندی و پستی کا معیار انسانیت تقویٰ ہو۔

سوال:..... عبدالرحمن بن عوف رضی اللہ عنہ تجارت کے لیے کس بازار گئے اور کس چیز کی تجارت کی؟

جواب:..... بنوقتیقاع کے بازار۔ پنیر اور گھی کی تجارت کی۔

سوال:..... عبدالرحمن بن عوف رضی اللہ عنہ نے انصاری عورت سے شادی کی، حق مہر میں کیا دیا؟

جواب:..... سوا تولہ سونا۔

(صحیح بخاری، باب اخاء النبی ﷺ بین المهاجرین والانصار)

عبداللہ بن سلام کا قبول اسلام:

سوال:..... عبداللہ بن سلام رضی اللہ عنہ کس بات سے متاثر ہوئے؟

جواب:..... جب میں آپ ﷺ کی مجلس میں پہلی بار حاضر ہوا تو دیکھتے ہی میں نے کہا: یہ کسی جھوٹے آدمی کا چہرہ نہیں۔ پھر آپ ﷺ نے فرمایا: ”أَفْشُوا السَّلَامَ وَأَطِعُوا الطَّعَامَ وَصَلُّوا الْأَرْحَامَ وَصَلُّوا بِاللَّيْلِ وَالنَّاسُ نِيَامَ، تَدْخُلُوا الْجَنَّةَ بِالسَّلَامِ“ اے لوگو! سلام پھیلاؤ، کھانا کھلاؤ، صلہ رحمی کرو اور رات میں جب لوگ سو رہے ہوں تو نماز پڑھو۔ جنت میں سلامتی سے داخل ہو جاؤ گے۔ (ترمذی: ۱/۱۷۵، ابن ماجہ، دارمی)

سوال:..... عبداللہ بن سلام کون تھے؟

جواب:..... نہایت بلند پایہ یہودی عالم۔

سوال:..... عبداللہ بن سلام نے یہودیوں کے بارے میں کیا کہا؟

جواب:..... یہود ایک بہتان باز قوم ہے۔

سوال:..... یہودیوں نے حضرت عبداللہ بن سلام رضی اللہ عنہ کے اسلام لانے سے پہلے

ان کی ذات کے بارے میں کیا تاثر دیا؟

جواب:..... ((سَيِّدُنَا وَابْنُ سَيِّدِنَا وَاعْلَمْنَا وَابْنُ اعْلَمِنَا)) ”وہ

ہمارے سردار ہیں سردار کے بیٹے، سب سے بڑے عالم ہیں اور سب سے بڑے عالم کے بیٹے ہیں اور ہمارے سب سے اچھے آدمی ہیں۔

سوال:..... جب عبداللہ بن سلام رضی اللہ عنہ مسلمان ہو گئے تو یہودیوں نے کیا

تاثرات دیے؟

جواب:..... ((شَرُّنَا وَابْنُ شَرِّنَا)) یہ ہمارا سب سے برا آدمی ہے اور سب

سے برے آدمی کا بیٹا ہے۔ تکذیب کی اور گالیاں دینے لگے۔

(السيرة ابن هشام: ۳ / ۳۲۰)

میثاق مدینہ:

سوال:..... میثاق مدینہ سے کیا مراد ہے؟

جواب:..... آپ نے ہجرت مدینہ کے بعد سب اہل مدینہ کے درمیان ایک

دوسرے کی مدد کا جو معاہدہ کیا۔ اسے میثاق مدینہ کہتے ہیں۔

سوال:..... میثاق مدینہ کا مقصد کیا تھا؟

جواب:..... آپ صلی اللہ علیہ وسلم نے غیر مسلموں کے ساتھ تعلقات منظم کرنے پر توجہ دی،

ساری انسانیت امن و سلامتی کی سعادتوں اور برکتوں سے بہرہ ور ہو وفاق وحدت منظم ہو۔ کشادہ دلی اور رواداری کو فروغ ہو، غلو اور تعصب کا خاتمہ ہو۔

(رسول اللہ صلی اللہ علیہ وسلم کی سیاسی زندگی: ڈاکٹر حمید اللہ: ۱۱۴)

سوال:..... میثاق مدینہ کب اور کن کے درمیان ہوا؟

جواب:..... 1ھ مسلمانوں اور مدینہ اور اس کے گرد نواح میں آباد یہودیوں کے

درمیان۔

یہ دنیا کی قدیم ترین جامع دستوری دستاویز ہے۔

(سوال)..... مدینہ منورہ میں نفاق کب ظاہر ہوا؟

(جواب)..... غلبہ اسلام کے بعد۔

(سوال)..... منافقین کون لوگ تھے؟

(جواب)..... قبیلہ اوس و خزرج کے بعض لوگ تھے جنہوں نے اپنی زبانوں سے

اقرارِ ایمان کیا اور دلوں میں کفر پوشیدہ رکھا۔

(سوال)..... منافقین اور یہودیوں کے درمیان کونسی چیزیں مشترک تھیں؟

(جواب)..... مسلمانوں کو حقیر جاننا، مسلمانوں کا مذاق اڑانا، مسلمانوں کے خلاف

خفیہ میٹنگیں کرنا۔

(سوال)..... رئیس المنافقین کون تھا؟

(جواب)..... عبداللہ بن ابی بن سلول یہ اپنی قوم کا سردار تھا۔ لوگ اس کی اطاعت

کرتے تھے، نبی ﷺ کا آنا سے ناگوار گزرا تو منافقین کی سرداری قبول کر لی۔

تحویل قبلہ:

(سوال)..... ابتداء میں مسلمان کس طرف منہ کر کے نماز پڑھتے تھے؟

(جواب)..... بیت المقدس کی طرف۔

(سوال)..... بیت المقدس کی طرف منہ کر کے کتنا عرصہ نماز پڑھی؟

(جواب)..... 16 ماہ یا 17 ماہ۔ (صحیح البخاری التفسیر: ۴۴۸۶)

(سوال)..... بیت اللہ کو قبلہ کب بنایا گیا؟

(جواب)..... شعبان 2ھ، 624ء۔

(سوال)..... بیت اللہ کس جگہ ہے؟

(جواب)..... مکہ مکرمہ

(سوال)..... بیت المقدس کس جگہ ہے؟

(جواب):..... فلسطین۔

(سوال):..... پہلی نماز کونسی تھی جو مسجد حرام کی طرف منہ کر کے پڑھی گئی؟

(جواب):..... عصر۔

(سوال):..... بیت اللہ کے مشہور نام کون کون سے ہیں؟

(جواب):..... خانہ کعبہ، بیت مکرم، مسجد حرام، بیت العتیق۔

(سوال):..... صحابہ رضی اللہ عنہم میں سے پہلے کس نے کعبۃ اللہ کی طرف نماز پڑھی؟

(جواب):..... ابوسعید الخدری بن نفیع بن المعلى الانصاری۔

(سوال):..... تحویل قبلہ کی حکمت بیان کریں۔

(جواب):..... مسلمانوں، مشرکوں، منافقوں اور اہل کتاب کا امتحان مقصود تھا۔

(سوال):..... مشرکوں، یہودیوں اور منافقوں کے تحویل قبلہ پر اعتراضات کے

جواب میں اللہ تعالیٰ نے کیا فرمایا؟

(جواب):..... ﴿قُلْ لِلّٰهِ الْمَشْرِقُ وَالْمَغْرِبُ يَهْدِيْ مَنْ يَّشَاءُ اِلَى صِرَاطٍ

مُسْتَقِيْمٍ﴾ (البقرہ: ۱۴۲)

”آپ ﷺ کہہ دیں۔ مشرق و مغرب اللہ ہی کے لیے ہیں وہ جسے

چاہتا ہے سیدھے راستے کی طرف ہدایت دیتا ہے۔“

(سوال):..... تحویل قبلہ میں کس جانب اشارہ تھا؟

(جواب):..... امت مسلمہ کے لیے ایک نیا دور شروع ہونے والا ہے جو اس قبلہ پر

مسلمانوں کے قبضے سے پہلے ختم نہ ہوگا۔

(سوال):..... تحویل قبلہ کے بعد مسلمانوں کی کیفیت کیا تھی؟

(جواب):..... خوشی کی لہر دوڑ گئی، دلی تمنا پیدا ہو گئی۔

رمضان کے روزوں کی فرضیت:

(سوال):..... رمضان المبارک کے روزے کس سن ہجری میں فرض ہوئے؟

(جواب):.....2ھ۔ شعبان

(سوال):.....صوم کے لغوی معنی کیا ہیں؟

(جواب):.....رکنا جس طرح قرآن مجید میں ہے: ﴿إِنِّي نَذَرْتُ لِلرَّحْمَنِ صَوْمًا

فَلَنْ أَكَلِمَ الْيَوْمَ أَنسِيًّا﴾

روزہ دار کا فجر سے مغرب تک نیت کے ساتھ کھانے پینے ازواجی تعلقات قائم کرنے اور ارادتاً قے کرنے سے رک جانا۔

(سوال):.....فرضیت رمضان / روزہ پر قرآن مجید سے دلیل دیں؟

(جواب):..... ﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى

الَّذِينَ مِنْ قَبْلِكُمْ لَعَلَّكُمْ تَتَّقُونَ﴾ (البقرہ: 183)

”اے ایمان والو! تم پر روزے اس طرح فرض کیے گئے جس طرح تم

سے پہلے لوگوں پر فرض کیے گئے شاید تم متقی بن جاؤ۔“

(سوال):.....روزے کس مہینے میں رکھے جاتے ہیں؟

(جواب):.....رمضان المبارک۔

(سوال):.....صدقۃ الفطر کب فرض ہوا؟

(جواب):.....2ھ رمضان المبارک عید سے دو روز قبل۔

(مسند احمد: ۵/ ۴۳۲، ابوداؤد: ۱۶۱۲)

(سوال):.....صدقۃ الفطر کن لوگوں پر فرض ہوا؟

(جواب):.....ہر مسلمان چھوٹے بڑے آزاد، غلام، مرد و عورت پر۔

(سوال):.....صدقۃ الفطر کی مقدار بیان کریں؟

(جواب):.....ایک صاع تقریباً سوادو کلوجو یا منقہ۔

”فَرَضَ رَسُولُ اللَّهِ ﷺ زَكَاءَ الْفِطْرِ طُهْرَةً لِلصَّائِمِ مِنَ

اللَّغْوِ وَالرَّفَثِ وَطُعْمَةً لِلْمَسَاكِينِ“ (ابوداؤد: ۱۶۱۱)

سوال:..... پہلی نماز عید کب ادا کی گئی؟


جواب:..... دو ہجری رمضان المبارک کے بعد۔

سوال:..... زکوٰۃ کیا ہے؟

جواب:..... زکوٰۃ کے معنی بڑھوتری اور پاکیزگی کے ہیں۔ مخصوص گروہ کے لیے

مخصوص اموال میں سے شرعی طور پر واجب مقدار نکال کر اللہ تعالیٰ تقرب حاصل

کرنے کا نام زکوٰۃ ہے۔ (فقہ العبادات ابن عثیمین: ۱ / ۱۷۱)





سرائیا و غزوات النبی ﷺ

غزوہ بدر سے پہلے کے اہم واقعات:

سوال:..... سربہ کی تعریف کریں؟

جواب:..... سربہ وہ فوجی مہم ہے جس میں آپ ﷺ خود تشریف نہ لے گئے ہوں۔ جس کی قیادت کس صحابی نے کی ہو۔

(السیرة النبویة دکتور مہد رزق اللہ: ۱ / ۳۹۴)

سربہ میں قائد لشکر ساتھ نہیں ہوتا؟ سربہ رات کو سفر کرتا ہے تاکہ دشمن کی نظر سے پوشیدہ رہے۔ (لسان العرب: ۱ / ۲۴۰)

کم از کم پانچ افراد اور زیادہ سے زیادہ 400 افراد پر مشتمل لشکر کو سربہ کہتے ہیں۔

سوال:..... عہد نبوی ﷺ میں کتنے سرایا وقوع پذیر ہوئے؟

جواب:..... 48 سرایا وقوع پذیر ہوئے۔

(کتاب المغازی محمد بن عمرو اقلدی: ۱ / ۹)

سوال:..... عہد نبوی کے سرایا کے کیا نتائج نکلے؟

جواب:..... ان سرایا سے سلطنت اسلامی کو ایک مضبوط اور مستحکم بنیاد فراہم ہوئی اور اندرونی سازشوں کا قلع قمع ہوا۔

(سوال):.....غزوہ کی تعریف کریں؟

(جواب):.....اہل سیر کی اصطلاح میں غزوہ اس فوجی مہم کو کہتے ہیں جس میں نبی کریم ﷺ بنفسِ نفیس تشریف لے گئے ہوں۔

(مغازی الرسول عروہ بن الزبیر: ۱۷۰)

سریہ: سیف البحر (ساحل سمندر کی مہم):

(سوال):.....سریہ سیف البحر کب ہوا؟

(جواب):.....رمضان 1ھ بمطابق مارچ 623ء۔

(الطبقات الكبرى ۶/۲، السیرة لابن ہشام ۲/۲۸)

(سوال):.....سریہ سیف البحر کا امیر کسے بنایا گیا؟ اور کتنے مجاہدین اس میں شامل تھے؟

(جواب):.....حضرت حمزہ رضی اللہ عنہ کو امیر بنایا گیا اور 30 مجاہدین اس میں شامل تھے۔

(سوال):.....قریشی قافلہ کہاں سے آ رہا تھا اور اس میں کتنے افراد شامل تھے؟

(جواب):.....قریشی قافلہ شام سے آ رہا تھا اور اس میں 300 افراد شامل تھے۔

(سوال):.....کیا ابو جہل اس قافلہ میں شامل تھا؟

(جواب):.....جی ہاں شامل تھا۔

(سوال):.....مسلمانوں اور کفار کا آ مناسا مناسا کس مقام پر ہوا؟

(جواب):.....مقام عیص پر۔

(سوال):.....کس سردار نے دونوں فریقین میں جنگ نہ ہونے دی؟

(جواب):.....جُھینہ کے سردار (مجدی بن عمرو نے)۔

(الطبقات الكبرى: ۶/۲)

(سوال):.....حضرت حمزہ رضی اللہ عنہ کو جو پہلا جھنڈا دیا گیا، اس کا رنگ کیا تھا؟

(جواب):.....سفید

سریہ رابغ عبیدہ بن حارث کی جنگی مہم:

(سوال).....سریہ رابغ کب ہوا؟

(جواب).....شوال 1ھ مطابق اپریل 623ء

(سوال).....سریہ رابغ کا امیر کون تھا اور اس میں کتنے مجاہدین شامل تھے؟

(جواب).....حضرت عبیدہ بن حارث بن عبدالمطلب اور اس میں 60 مجاہدین

شامل تھے۔

(سوال).....سریہ رابغ میں کفار کے سردار کون تھے اور کتنے افراد ساتھ تھے؟

(جواب).....ابوسفیان اور 200 افراد شامل تھے۔

(سوال).....سریہ رابغ میں جنگ کی نوعیت کیا تھی؟

(جواب).....تیر چلائے گئے مگر جنگ نہ ہوئی۔

(السيرة النبوية لابن كثير: 2/ 240)

(سوال).....ابوعبیدہ کا علم کس رنگ کا تھا اور علمبردار کون تھے؟

(جواب).....سفید اور مسطح بن اثاثہ علمبردار تھے۔

سریہ خرار سعد بن ابی وقاص کی مہم:

(سوال).....سریہ الخرار کب ہوا؟

(جواب).....ذی القعدہ 1ھ مطابق مئی 623ء۔

(سوال).....سریہ خرار کا امیر کون تھا اور کتنے مجاہدین اس میں شامل تھے؟

(جواب).....سعد بن ابی وقاص رضی اللہ عنہ۔ 20 مجاہدین اس میں شامل تھے۔

(المغازی للواقدي: 1/ 23)

(سوال).....اس سریہ کا نتیجہ کیا نکلا؟

(جواب).....کفار کا قافلہ مقام قرار سے نکل چکا تھا۔

(سوال).....علم کارنگ کیا تھا اور علمبردار کون تھے؟

(جواب):..... سفید اور علمبردار حضرت مقداد بن عمرو رضی اللہ عنہ تھے۔

غزوہ ابواء یا ودان:

(سوال):..... غزوہ ابواء کب ہوا؟

(جواب):..... صفر 2ھ بمطابق اگست 623ء۔

(سوال):..... نبی اکرم کی پہلی فوجی مہم کون سی تھی؟ اس میں کتنے مسلمان شامل تھے۔

(جواب):..... غزوہ ابواء۔ 70 مجاہدین۔

(سوال):..... غزوہ ابواء کے دوران نبی اکرم ﷺ نے کتنے دن باہر گزارے اور

اس دوران امیر مدینہ کون تھے؟

(جواب):..... 15 دن اور حضرت سعد بن عبادہ رضی اللہ عنہ کو قائم مقام مقرر کیا۔

(سوال):..... غزوہ ابواء کی مہم کے دوران پرچم کا رنگ کیا تھا اور علمبردار کون تھے؟

(جواب):..... پرچم کا رنگ سفید تھا اور علمبردار حضرت حمزہ رضی اللہ عنہ تھے۔

(سوال):..... اس غزوہ میں آپ ﷺ نے کس قبیلہ کے سردار سے حلیفانہ معاہدہ

کیا؟

(جواب):..... قبیلہ بنو ضمرہ کے سردار عمر بن مخشی الضمری سے۔

غزوہ بواط:

(سوال):..... غزوہ بواط کب ہوا؟

(جواب):..... ربیع الاول 2ھ بمطابق ستمبر 623ء۔

(الطبقات الكبرى ۲/ ۹۰۸)

(سوال):..... امیر لشکر کون تھے؟ اور اس میں کتنے مجاہدین شامل تھے؟

(جواب):..... حضرت محمد ﷺ، 200 صحابہ اکرام۔

(سوال):..... لشکر کفار کے امیر کون تھے اور کتنے افراد اس قافلہ میں تھے؟

(جواب):..... امیہ بن خلف، 100 افراد اور اڑھائی ہزار اونٹ۔

سوال:.....غزوہ بواط کے دوران امیر مدینہ کس کو بنایا گیا؟

جواب:.....سعد بن معاذ رضی اللہ عنہ۔

سوال:.....غزوہ بواط میں پرچم کا رنگ کیا تھا اور علمبردار کون تھے؟

جواب:.....سفید رنگ۔ حضرت سعد بن ابی وقاص رضی اللہ عنہ، علمبردار تھے۔

سوال:.....غزوہ بواط کا نتیجہ کیا نکلا؟

جواب:.....رسول اکرم ﷺ مقام بواط تک گئے، لیکن کوئی معاملہ پیش نہ آیا۔

غزوہ سفوان:

سوال:.....غزوہ سفوان کب ہوا؟

جواب:.....ربیع الاول 2ھ بمطابق ستمبر 623ء۔

سوال:.....غزوہ سفوان کا سبب کیا تھا؟

جواب:.....کرز بن جابر فہری نے مشرکین کی جماعت کے ساتھ مدینہ کی چراگاہ پر

چھاپا مارا اور کچھ مویشی لوٹ لیے۔ (السیرة النبویة لابن ہشام 2/ 288)

سوال:.....غزوہ سفوان کا دوسرا نام کیا ہے؟

جواب:.....غزوہ بدر اولیٰ۔

سوال:.....اس غزوہ میں رسول اکرم ﷺ نے کتنے مجاہدین کے ساتھ تعاقب کیا؟

جواب:.....70 مجاہدین کے ساتھ تعاقب کیا، مگر مشرکین بچ کر نکل گئے۔

سوال:.....نبی اکرم کے سفر کے دوران مدینہ کی امارت کس کے سپرد تھی؟

جواب:.....حضرت زید بن حارثہ رضی اللہ عنہ۔

غزوہ عشیہ:

سوال:.....غزوہ ذی العشیہ کب ہوا؟

جواب:.....جمادی الاولیٰ و جمادی الآخرة 2ھ بمطابق نومبر و دسمبر 623ء۔

(صحیح بخاری باب غزوہ العشیہ 39490)

(سوال).....غزوہ ذی العشیرہ میں نبی اکرمؐ کے ساتھ کتنے مجاہدین تھے؟

(جواب).....150/200 مجاہدین۔ سواری کے لیے 30 اونٹ۔

(سوال).....غزوہ ذی العشیرہ کا مقصد کیا تھا؟

(جواب).....قریش کا ایک قافلہ ابوسفیان کی امارت میں شام جا رہا تھا، اس قافلے

میں قریش مکہ کا خاصا سامان تھا۔ آپ ﷺ اس کی طلب کے لیے مقام عسیرہ پہنچے مگر قافلہ نکل چکا تھا۔

(سوال).....ایام سفر میں مدینہ کے امیر کون تھے؟

(جواب).....ابو مسلم بن عبدالاسد مخزومی۔

(سوال).....ابوسفیان کا قافلہ کہاں سے دوبارہ واپس لوٹا اور اس کے پاس کتنا

سامان تھا؟

(جواب).....شام سے۔ ایک ہزار اونٹ۔ 50 ہزار دینار سونا (دوسو ساڑھے باسٹھ

کلو سونا) حفاظت کے لیے 40 آدمی

(سوال).....لشکر ابوسفیان کا پتہ لگانے کے لیے رسول اکرم ﷺ نے کس کو بھیجا؟

(جواب).....طلحہ بن عبید اللہ رضی اللہ عنہ۔ سعید بن زید رضی اللہ عنہ۔

(سوال).....غزوہ بدر کبریٰ کا فوری سبب کیا تھا؟

(جواب).....ابوسفیان کا یہی تجارتی قافلہ۔ (السیرة لأبن ہشام: 2/598)

سریہ نخلہ:

(سوال).....سریہ نخلہ کب ہوا؟

(جواب).....رجب 2ھ بمطابق جنوری 624ء۔

(سوال).....مسلمانوں کے اس قافلہ کا امیر کسے بنایا گیا اور کتنے افراد اس میں

شامل تھے؟

(جواب).....حضرت عبداللہ بن جحش رضی اللہ عنہ کو۔ 12 مجاہدین اور 16 اونٹ

سوال..... دستے کے امیر کو رسول ﷺ نے تحریر لکھ کر دی، اسے کتنے دن کے سفر کے بعد کھولنے کا حکم دیا؟

جواب..... دو دن بعد۔

سوال..... اس تحریر پر رسول اکرم ﷺ نے کیا تحریر کیا تھا؟

جواب..... جب تم میری یہ تحریر دیکھو تو آگے بڑھتے جاؤ، یہاں تک کہ مکہ اور طائف کے درمیان نخلہ میں اترو اور وہاں قریش کے ایک قافلہ کی گھات میں لگ جاؤ۔

سوال..... نخلہ سے قریش کا قافلہ کیا لے کر گزر رہا تھا؟

جواب..... کشمش، چمڑے، سامان تجارت کے ساتھ

سوال..... قریشی قافلہ میں کونسے لوگ شریک تھے؟

جواب..... عمرو بن حضرمی، حکیم بن کيسان مولیٰ، عبداللہ بن مغیرہ کے بیٹے عثمان و نوفل۔

سوال..... قریشی قافلہ پانے پر مسلم قافلے نے کیا مشورہ کیا؟

جواب..... آج حرام مہینے رجب کا آخری دن ہے۔ اگر ہم لڑائی کرتے ہیں تو حرام مہینے کی بے حرمتی ہوتی ہے، رات بھر رک جاتے ہیں، تو یہ لوگ حدود حرم میں داخل ہو جائیں گے۔ چنانچہ یہی فیصلہ ہوا کہ حملہ کر دینا چاہیے۔

سوال..... لشکر کفار کے کس آدمی کو قتل کر دیا گیا؟

جواب..... عمرو بن حضرمی کو۔

سوال..... سریہ نخلہ کی اس مہم میں کتنے افراد کو گرفتار کیا گیا؟

جواب..... عثمان اور حکیم کو۔ نوفل بھاگ نکلا۔

سوال..... اسلامی تاریخ کا پہلا خمس، پہلا مقتول اور پہلے قیدی کون ہیں؟

جواب..... سریہ نخلہ میں پہلا خمس، اس سریہ میں عمرو بن حضرمی مقتول اور عثمان اور حکیم قیدی۔

سوال:.....سریہ نخلہ کے اس واقعہ پر رسول اکرم ﷺ کا رد عمل کیا تھا؟
جواب:.....رسول اکرم نے اس حرکت پر باز پرس کی اور فرمایا کہ میں نے تمہیں حرام مہینے میں جنگ کرنے کا حکم نہیں دیا تھا؟ سامانِ قافلہ اور قیدیوں کے سلسلے میں تصرف سے ہاتھ روک لیا۔ (مجمع الزوائد: ۶/ ۶۷)

سوال:.....دونوں قیدیوں کے ساتھ کیا سلوک کیا اور کیا مقتول کا خون بہا دیا؟
جواب:.....دونوں قیدیوں کو آزاد کر دیا اور مقتول کا خون بہا دیا۔
غزوہ بدر کبریٰ یوم الفرقان یوم التقی بن الجمعان:

سوال:.....بدر کہاں واقع ہے؟
جواب:.....بدر ایک کنویں کا نام ہے، اسے بنی غفار قبیلے کے بدر بن قریش نے کھودا تھا، یہ مدینہ سے ایک سو ساٹھ کلومیٹر دور ہے۔

سوال:.....غزوہ بدر کب ہوا؟
جواب:.....دو ہجری 17 رمضان المبارک 13 مارچ 624ء۔

سوال:.....غزوہ بدر کا فوری سبب کیا بنا؟
جواب:.....ابوسفیان کا تجارتی قافلہ۔ مسلمان لوٹنے کی غرض اور مشرکین اس قافلہ کی مدد کے لیے نکلے، اس طرح اللہ تعالیٰ نے دونوں کو بدر کے میدان میں آمنے سامنے کر دیا۔

سوال:.....غزوہ بدر میں مسلمانوں کی تعداد کتنی تھی؟
جواب:.....313، 314، 317، 319، البتہ مشہور 313 ہے۔

(صحیح بخاری، باب عدة اصحاب بدر: حدیث: ۳۹۵۹)

سوال:.....جنگ بدر میں کتنے مہاجرین اور کتنے انصار تھے؟

جواب:.....82/83/86 مہاجرین اور 231 انصار تھے۔

سوال:.....جنگ بدر میں سواروں کی کل تعداد کتنی تھی؟

اونٹ۔ (مسند احمد تحقیق احمد شاکر: ۳/۶)..... 2 گھوڑے ایک گھوڑا زبیر بن عوام اور دوسرا مقداد بن اسود کا اور 70

اونٹ۔ (مسند احمد تحقیق احمد شاکر: ۳/۶)

سوال..... جنگ بدر میں اسلامی پرچم کا رنگ اور علمبردار کا نام بتائیں؟

جواب..... پرچم کا رنگ سفید اور علمبردار حضرت مصعب بن عمیر رضی اللہ عنہ۔

سوال..... رسول اکرم ﷺ کی غیر موجودگی میں مدینہ منورہ کے امیر کون تھے؟

جواب..... پہلے عبداللہ بن ام مکتوم رضی اللہ عنہ اور بعد میں ابولبابہ عبدالمندرز رضی اللہ عنہ کو

روانہ کیا۔

سوال..... مہینہ کے اور میسرہ کے امیر کسے مقرر کیا گیا؟

جواب..... مہینہ کے حضرت زبیر بن عوام رضی اللہ عنہ میسرہ کے حضرت مقداد بن

اسود رضی اللہ عنہ۔

سوال..... ساقہ کی کمان کس کے سپرد تھی؟

جواب..... حضرت قیس بن ابی صعصعہ رضی اللہ عنہ۔

سوال..... جنگ بدر میں اسلامی فوج کے سپہ سالار اعلیٰ کون تھے؟

جواب..... حضرت محمد ﷺ۔

سوال..... جنگ بدر میں مشرکین کی تعداد کتنی تھی؟

جواب..... 1000 (ایک ہزار)۔ (السنن الكبرى للنسائی: ۷/۲)

سوال..... مشرکین مکہ کے پاس کتنا سامان تھا؟

جواب..... 100 گھوڑے اور 600 زہریں۔

سوال..... مشرکین مکہ کے لشکر کا سپہ سالار کون تھا؟

جواب..... ابو جہل بن ہشام۔

سوال..... کھانے کے لیے کتنے اونٹ ذبح کیے جاتے؟

جواب..... ایک دن 9 اونٹ اور دوسرے دن 10 اونٹ۔

سوال..... ابوسفیان نے کس آدمی کو تیز گھوڑا دے کر مکہ بھیجا کہ مسلمانوں کے حملہ کی اطلاع دیں؟

جواب..... ضمیم بن عمر غفاری۔

سوال..... قریش مکہ کو اپنی روانگی پر کیا خطرہ محسوس ہوا؟

جواب..... قبیلہ بنو بکر سے ان کی دشمنی تھی، خطرہ محسوس ہوا کہ کہیں وہ مکہ پر حملہ نہ کر دیں۔

سوال..... ابلیس شیطان کس کی شکل میں آیا اور کیا کہا؟

جواب..... بنو کنانہ کے سردار سراقہ بن مالک بن جعشم مد لہجی کی شکل میں نمودار ہوا اور کہا: میں بھی تمہارا رفیق کار ہوں اور اس بات کی ضمانت دیتا ہوں کہ بنو کنانہ تمہارے پیچھے کوئی ناگوار کام نہیں کریں گے۔

سوال..... رسول اکرم ﷺ اس جنگ میں انصار کی رائے کے منتظر کیوں تھے؟

جواب..... انصار کی تعداد زیادہ تھی، دوسرا عقبہ کی بیعت اسی بات پر ہوئی تھی کہ مدینہ میں وہ حضرت محمد ﷺ کا دفاع کریں گے۔

سوال..... سعد بن معاذ رضی اللہ عنہ نے اس موقع پر کیا کہا؟

جواب..... اے اللہ کے رسول! اس ذات کی قسم جس نے آپ ﷺ کو حق کے ساتھ بھیجا ہے اگر آپ ﷺ ہمیں سمندر پر لے چلیں اور کودنے کا حکم دیں تو ہم اس میں کود پڑیں گے اور ہمارا ایک آدمی بھی پیچھے نہ رہے گا۔

(السيرة النبوية لابن اسحاق، ص: ۱۱۷)

سوال..... رسول اکرم ﷺ کو لڑائی کی جگہ کا مشورہ کس نے دیا؟

جواب..... حباب بن منذر رضی اللہ عنہ۔

سوال..... ابوسفیان نے مکی لشکر کو واپس جانے کا پیغام کیوں اور کس جگہ بھیجا؟

جواب..... کیونکہ ابوسفیان کا قافلہ بچ نکلا تھا اور قریش مکہ کو یہ پیغام جحفہ کے

مقام پر موصول ہوا۔

سوال:..... واپس پلٹنے کی تجویز پر ابو جہل نے کیا کہا؟

جواب:..... خدا کی قسم! ہم واپس نہ ہوں گے، یہاں تک کہ بدر جا کر تین دن قیام کریں۔ اونٹ ذبح کریں گے، لوگوں کو کھانا کھلائیں گے، شراب پلائیں گے، لوٹدیاں گانا گائیں گی، سارا عرب ہمارا حال سنے گا اور ہمیشہ کے لیے دشمن پر دھاک بیٹھ جائے گی۔

(السيرة النبوية لابن هشام ۲/ ۳۱۰)

سوال:..... واپس پلٹنے کا مشورہ کس نے دیا؟

جواب:..... انخس بن شریق نے۔

سوال:..... انخس بن شریق کے ساتھ کونسے قبیلے کے کتنے افراد واپس ہوئے؟

جواب:..... بنو زہرہ قبیلہ کے 300 افراد۔

سوال:..... میدان بدر میں رسول ﷺ نے اپنے ساتھیوں کو کس طرح صف

آراء کیا؟

جواب:..... پختہ اور سیدسہ پلائی دیوار کی طرح جس سے کفار مکہ کے دل پاش پاش

ہو گئے۔

سوال:..... مبارزت میں مسلمانوں کی طرف سے کن حضرات نے شرکت کی؟

جواب:..... عبیدہ بن حارثہ، حمزہ بن عبدالمطلب، علی بن ابی طالب رضی اللہ عنہم۔

سوال:..... کفار مکہ کی طرف سے کونسے لوگ مبارزت کے لیے آگے ہوئے؟

جواب:..... ربیعہ کے بیٹے عتبہ اور شیبہ اور ولید بن عتبہ (تینوں مارے گئے)۔

(سنن ابی داؤد، الجهاد فی المبارزة ۲۶۶۵)

سوال:..... اس معرکے کا پہلا مقتول کون تھا اور اسے کس نے قتل کیا؟

جواب:..... اسود بن عبدالاسد مخزومی مبارزت سے قبل حوض پر حضرت حمزہ رضی اللہ عنہ

نے قتل کیا۔ (الرحیق المختوم، ص: 294)

موسیٰ بن عقبہ کے نزدیک سیدنا حمزہ رضی اللہ عنہ کا مقابلہ عتبہ، سیدنا عبیدہ کا مقابلہ شیبہ اور سیدنا علی رضی اللہ عنہ کا مقابلہ ولید سے ہوا۔

(سوال)..... ابولہب جنگ بدر میں کیوں نہ آیا؟

(جواب)..... اس نے اپنی جگہ عاص بن ہشام کو بھیج دیا جس سے اس نے چار ہزار درہم لینے تھے۔ (ابن ہشام ۲/ ۲۹۸)

(سوال)..... حضرت علی رضی اللہ عنہ کس آیت کے بارے میں فرماتے تھے کہ یہ ہمارے لیے نازل ہوئی ہے؟

(جواب)..... ﴿هُذَانِ خَصْمُنِ اخْتَصَمُوا فِي رَبِّهِمْ﴾ (الحج: ۱۹)

(سوال)..... صفیں درست کرنے کے بعد رسول اکرم نے کیا دعا کی؟

(جواب)..... ﴿اللَّهُمَّ أَنْجِزْ لِي مَا وَعَدْتَنِي - اللَّهُمَّ أَنْشِدْكَ عَهْدَكَ وَوَعَدَكَ اللَّهُمَّ إِنْ تَهْلِكْ هَذِهِ الْعِصَابَةَ الْيَوْمَ لَا تُعْبَدُ اللَّهُمَّ إِنْ شِئْتَ لَمْ تُعْبَدْ بَعْدَ الْيَوْمِ أَبَدًا﴾

(صحیح مسلم، کتاب الجہاد: ۱۷۶۳)

(سوال)..... شہادت الوجوہ چہرے بگڑ جائیں یہ کلمات آپ ﷺ نے کب ارشاد فرمائے؟

(جواب)..... جب آپ ﷺ نے ایک مٹھی مٹی لے کر مشرکین کے چہروں پر ماری۔

(سوال)..... اللہ تعالیٰ نے قرآن کریم میں مٹی پھینکنے کے بارے میں کیا فرمایا؟

(جواب)..... ﴿وَمَا رَمَيْتْ إِذْ رَمَيْتْ وَلَكِنَّ اللَّهَ رَمَى﴾ (الانفال: ۱۷)

(سوال)..... اس غزوہ میں اللہ تعالیٰ نے کتنے فرشتوں کے ساتھ مدد کی؟

(جواب)..... 1000 ایک ہزار۔

(سوال)..... غزوہ بدر میں ابلیس کس کی شکل میں مشرکین کی تائید کے لیے آیا؟

(جواب):.....سراقہ بن مالک کی شکل میں۔ (ابن ہشام: ۲/ ۳۰۱)

(سوال):.....شیطان لعین کو کس نے پکڑا؟

(جواب):.....حارث بن ہشام نے۔

(سوال):.....طاغوتِ اکبر ابو جہل کو کس نے قتل کیا؟

(جواب):.....معاذ بن عمرو بن جموح اور معاذ بن عفران نے قتل کیا۔

(صحیح بخاری، رقم: ۳۱۴۱)

عبداللہ بن مسعود رضی اللہ عنہ نے ابو جہل کا سرتن سے جدا کیا۔

(صحیح بخاری: ۳۹۶۳)

(سوال):.....عبداللہ بن مسعود رضی اللہ عنہ نے جب ابو جہل کا سرنہی ﷺ کی خدمت

میں پیش کیا تو آپ نے کیا فرمایا؟

(جواب):.....اللَّهُ أَكْبَرُ، الْحَمْدُ لِلَّهِ، الَّذِي صَدَقَ وَعْدَهُ وَنَصَرَ

عَبْدَهُ وَهَزَمَ الْأَحْزَابَ وَحْدَهُ۔

(سوال):.....ابو جہل کی لاش دیکھ کر آپ ﷺ نے کیا فرمایا؟

(جواب):.....یہ اس امت کا فرعون ہے۔

(مسند أحمد تحقیق احمد شاکر: ۵/ ۳۱۶)

(سوال):.....نبی اکرم ﷺ نے غزوہ بدر میں کن کے بارے میں کہا کہ زبردستی

جنگ میں لائے گئے ہیں، انہیں قتل نہیں کرنا؟

(جواب):.....بنو ہاشم، عباس بن عبدالمطلب، ابوالختر می بن ہشام۔

(سوال):.....ابوالختر می بن ہشام کو قتل کرنے سے کیوں منع کیا گیا؟

(جواب):.....کہ میں آپ ﷺ کو تکلیف نہ پہنچاتا تھا، بنی ہاشم اور بنی مطلب

کے بائیکاٹ کا صحیفہ چاک کیا تھا۔

(سوال):.....امیہ بن خلف کو حضرت بلال رضی اللہ عنہ نے دیکھتے ہی کیا کہا؟

جواب:..... امیہ بن خلف جو مکہ میں حضرت بلال رضی اللہ عنہ کو تکالیف پہنچاتا تھا، بدر میں عبدالرحمن بن عوف نے قیدی بنا لیا جب بلال رضی اللہ عنہ نے دیکھا تو فرمایا: اب میں زندہ رہوں گا یا یہ رہے گا۔ انہوں نے مدد کے لیے انصار کو پکارا اور مل کر امیہ بن خلف اور اس کے بیٹے کو قتل کر دیا۔

(فتح الباری۔ البدایہ والنہایہ ۳/ ۲۸۲ زاد المعاد)

سوال:..... حضرت عمر رضی اللہ عنہ نے میدان بدر میں کسے قتل کیا؟

جواب:..... اپنے ماموں عاص بن ہشام بن مغیرہ کو۔

(السیرة النبویة لابن ہشام: ۲/ ۳۳۶)

سوال:..... جنگ بدر میں کس صحابی کی تلوار ٹوٹ گئی؟

جواب:..... عکاشہ بن محسن کی۔ رسول اللہ ﷺ نے اسے لکڑی کا پھٹا تھا دیا تو وہی تلوار بن گئی، اس تلوار کا نام ”عمون“ رکھا، یہ تلوار مستقلاً حضرت عکاشہ کے پاس رہی اور دو صدیقی میں مرتدین کے خلاف بھی استعمال ہوئی۔

(السیرة النبویة لابن ہشام ۲/ ۳۳۶، سند مرسل اور ضعیف ہے۔)

سوال:..... مصعب بن عمیر کے بھائی کا نام کیا تھا؟

جواب:..... ابو عزیز بن عمیر عبدری۔

سوال:..... مصعب بن عمیر رضی اللہ عنہ نے اپنے بھائی کے ہاتھ باندھنے پر کیا فرمایا؟

جواب:..... اے میرے انصاری بھائی! اس شخص کے ذریعے اپنے ہاتھ مضبوط کرنا، اس کی ماں بڑی مالدار ہے۔ وہ غالباً تمہیں اچھا فدیہ دے گی۔

سوال:..... جنگ بدر میں کتنے مشرکین قتل ہوئے اور کتنے قیدی کیے گئے؟

جواب:..... 70 قتل، 70 قیدی۔

(صحیح مسلم الجہاد والسیر حدیث ۱۷۶۳)

سوال:..... جنگ بدر میں مسلمان شہداء کی تعداد کتنی تھی؟

(جواب):..... 14 شہداء: 6 مہاجرین اور 8 انصار۔

(سوال):..... مُخَيَّرِيْق كُون شَخْص تھَا؟

(جواب):..... یہودی عالم تھا، پھر مسلمان ہو گیا۔

(کتاب المغازی للواقدی: ۱/ ۲۶۳)

(سوال):..... مُخَيَّرِيْقْ كُون وصیت کیا تھی؟

(جواب):..... مُخَيَّرِيْقْ نے وصیت کی تھی کہ میرا مال رسول اللہ ﷺ کو دے

دیا جائے۔

(سوال):..... نبی اکرم ﷺ نے مخیر لیق کے بارے میں کیا فرمایا۔

(جواب):..... مُخَيَّرِيْقْ ضِدِّيْهُود (یہود کی ضد ہے)۔

(السيرة النبوة لابن هشام: ۳/ ۱۲۹)

(سوال):..... خاتمہ جنگ پر رسول اکرم ﷺ نے مقتولین کفار کے پاس کھڑے

ہو کر کیا فرمایا؟

(جواب):..... تم لوگ اپنے نبی کے لیے کتنا برا کنبہ اور قبیلہ تھے، تم نے مجھے جھٹلایا

جبکہ اوروں نے میری تصدیق کی، تم نے مجھے بے یار و مددگار چھوڑا جبکہ اوروں نے

میری تصدیق کی، تم نے مجھے نکالا جبکہ اوروں نے مجھے پناہ دی۔

(فتح الباری: ۷/ ۳۷۸)

(سوال):..... جنگ بدر میں کتنے سرداروں کی لاشیں گندے کنویں میں پھینکیں؟

(جواب):..... 24 سرداروں کی۔

(سوال):..... جنگ کے بعد کتنے دن رسول اللہ ﷺ نے بدر میں قیام فرمایا؟

(جواب):..... 3 دن۔

(سوال):..... غزوہ بدر کے دوران آپ ﷺ کی کونسی بیٹی فوت ہوئیں؟

(جواب):..... حضرت رقیہ رضی اللہ عنہا جو حضرت عثمان رضی اللہ عنہ کے عقد میں تھیں۔

سوال:..... بدر سے واپسی پر ابوسفیان نے کیا کہا؟

جواب:..... ابوسفیان نے کہا: جب تک نبی کریم ﷺ سے بدر کی شکست کا بدلہ نہ لے لوں اپنے سر میں پانی نہیں ڈالوں گا۔

سوال:..... مکے میں شکست کی خبر کس نے پہنچائی؟

جواب:..... حیسمان بن عبداللہ خزاعی۔

سوال:..... رسول اکرم ﷺ نے فتح کی خوشخبری دے کر مدینہ کس کو بھیجا؟

جواب:..... عبداللہ بن رواحہ رضی اللہ عنہ، زید بن حارثہ رضی اللہ عنہ۔

سوال:..... کن دو افراد کے بارے میں آپ ﷺ نے حکم دیا کہ انہیں گرفتار کیا جائے قتل نہ کیا جائے؟

جواب:..... عباس بن عبدالمطلب اور ابولہب بن ہشام۔

سوال:..... کس نے لڑنے پر اصرار کیا اور قتل ہو گیا؟

جواب:..... ابولہب بن ہشام کو حضرت مجز بن زیاد بلوی رضی اللہ عنہ نے۔

(البدایہ ابن کثیر، السیرة النبویة: ۳/ ۲۱۸ ابن ہشام)

سوال:..... قیدیوں کے بارے میں نبی اکرم نے کس سے مشورہ لیا؟

جواب:..... حضرت ابوبکر صدیق رضی اللہ عنہ اور حضرت عمر فاروق رضی اللہ عنہ سے۔

سوال:..... قیدیوں کے بارے میں رسول اکرم ﷺ کو حضرت ابوبکر رضی اللہ عنہ نے کیا مشورہ دیا؟

جواب:..... ان سے فدیہ لے کر چھوڑ دینا چاہیے؛ ہو سکتا ہے اسلام قبول کر لیں، مسلمان معاشی طور پر مضبوط بھیبھو جائیں۔

سوال:..... حضرت عمر رضی اللہ عنہ نے قیدیوں کے بارے میں کیا مشورہ دیا؟

جواب:..... انہیں قتل کر دیا جائے، کیونکہ یہ کفر کے سردار ہیں، کفر کی مزید کمر ٹوٹ جائے گا۔

سوال:..... رسول اللہ ﷺ نے کس کی رائے کو ترجیح دی؟

جواب:..... حضرت ابو بکر صدیق رضی اللہ عنہ کی رائے کو۔

سوال:..... اللہ تعالیٰ نے کس طرح حضرت عمر رضی اللہ عنہ کی رائے کی تائید کی؟

جواب:..... ﴿مَا كَانَ لِنَبِيٍّ أَنْ يَكُونَ لَهُ أَسْرَىٰ حَتَّىٰ يُثْخِنَ فِي الْأَرْضِ

تُرِيدُونَ عَرَصَ الدُّنْيَا وَاللَّهُ يُرِيدُ الْآخِرَةَ وَاللَّهُ عَزِيزٌ حَكِيمٌ﴾

(الانفال: ۶۷)

سوال:..... نبی اکرم ﷺ نے کس کے قتل کا حکم دیا؟

جواب:..... نضر بن حارث۔ حضرت علی رضی اللہ عنہ نے اسے قتل کیا۔ عقبہ بن ابی معیط کو

عاصم بن ثابت رضی اللہ عنہ نے قتل کیا۔ (ابن ہشام: ۳۴۷/۲)

سوال:..... فدیہ کی مقدار کتنی تھی؟

جواب:..... 1 ہزار درہم سے لے کر 4 ہزار درہم تک۔

سوال:..... رسول اکرم ﷺ کی بیٹی زینب نے اپنے شوہر ابوالعاص بن ربیع کا

کتنا فدیہ ادا کیا؟

جواب:..... ایک ہار۔ رسول اللہ ﷺ نے احتراماً وہ ہار بھی واپس کر دیا۔

(مسند احمد سند جید۔ فتح الباری ۱۴/۱۰۰)

سوال:..... جو قیدی فدیہ ادا نہیں کر سکتے تھے، ان کے لیے کیا متبادل حکم دیا؟

جواب:..... ان میں سے ہر ایک انصار مدینہ کے دس بچوں کو پڑھنا لکھنا سکھا

دے۔ (مسند احمد: ۴/۴۷ حدیث ۲۲۱۶)

سوال:..... رسول اللہ ﷺ نے اپنے چچا عباس بن عبدالمطلب کے فدیہ کے

بارے میں کیا فرمایا؟

جواب:..... میرے چچا عباس بن عبدالمطلب کے فدیہ میں سے ایک درہم بھی کم

نہ کیا جائے۔ (بخاری کتاب المغازی باب ۱۲ حدیث ۴۰۱۸)

(سوال)..... کونسے ایسے قیدی تھے جنہیں بغیر فدیہ بطور احسان رہا کیا گیا؟

(جواب)..... مطلب بن حطب - صفی بن ابی رفاعہ - ابو حمزہ جعفی -

(سوال)..... عباس رضی اللہ عنہ نے اپنے فدیہ کے طور پر کیا پیش کیا؟

(جواب)..... ایک سو اوقیہ سونا۔

(تفسیر طبری ۱۴ / ۷۳ بسند حسن ، سیرت رحمت عالم ، اکرم ضیاء العمری ۴۱۸)

(سوال)..... مال غنیمت کے بارے میں اختلاف کیوں پیدا ہوا؟

(جواب)..... مال غنیمت کے بارے میں احکامات نازل نہیں ہوئے تھے۔

(سوال)..... رسول اکرم ﷺ نے مال غنیمت کیسے تقسیم فرمایا؟

(جواب)..... برابر برابر۔ (سبل الہدی والرشاد: ۴ / ۹۷)

(سوال)..... خمس کے بارے میں آیت قرآنی بتائیں؟

(جواب)..... ﴿وَاعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ

وَلِلرَّسُولِ وَلِذِي الْقُرْبَىٰ وَالْيَتَامَىٰ وَالْمَسْكِينِ وَابْنِ السَّبِيلِ﴾

(الانفال: ۴)

(سوال)..... جو صحابہ غزوہ بدر میں کسی وجہ سے شرکت نہ کر سکے ان میں سے کسے

مال غنیمت میں سے حصہ دیا گیا؟

(جواب)..... 9 صحابہ کرام کو مال غنیمت میں سے حصہ دیا گیا، کیونکہ انہیں مدینہ منورہ

میں ڈیوٹیاں سونپی گئیں تھیں۔

(سوال)..... مال غنیمت کی تقسیم کس مقام پر ہوئی؟

(جواب)..... مدینہ منورہ واپسی پر صفراء کے مقام پر۔

(سوال)..... قرآن مجید میں جنگ بدر کے معرکے کو کس نام سے پکارا گیا ہے؟

(جواب)..... یوم الفرقان، حق و باطل میں فرق کرنے والا۔

(سوال)..... اللہ تعالیٰ نے اصحاب بدر کو کیا مقام عطا فرمایا؟

(جواب)..... جنت کی خوشخبری عطا فرمائی۔ دائمی مغفرت و بخشش کا سرٹیفکیٹ جاری کیا۔ (فتح الباری ۷/ ۱۰۷)

(سوال)..... حضرت عمر رضی اللہ عنہ اپنے دور خلافت میں اصحاب بدر رضی اللہ عنہم کو کیا مقام دیتے تھے؟

(جواب)..... ریاست کی طرف سے ان کے لیے سب سے زیادہ وظیفہ مقرر کیا، سب سے اونچا مقام دیا اور اعلیٰ عہدوں پر سب سے پہلے انہیں متعین کیا جاتا۔

(سوال)..... غزوہ بدر کے چند نتائج بیان کریں؟

(جواب)..... مکہ و مدینہ اور جزیرہ نمائے عرب کے بقیہ علاقوں پر گہرے اثرات مرتب ہوئے۔ مدینے میں مسلمانوں کو یہودیوں اور دوسرے مشرکوں پر برتری حاصل ہوگئی۔ یہودیوں پر سخت مایوسی طاری ہوئی، ان کی نفرت میں اضافہ ہوا اور ان کی نفرت بعد میں کھلی جارحیت کی شکل میں ظاہر ہوئی۔ مسلمانوں کی اس غیر متوقع کامیابی کو دیکھ کر یہودی غصے سے پچ و تاب کھانے لگے۔ انہیں اپنے اقوال و افعال پر قابو نہ رہا اور ان کا ہیجان انگیز اضطراب وقتاً فوقتاً ظاہر ہونے لگا۔ ان کی سرکشی اور جارحیت مزید بڑھ گئی۔ بالآخر وہ مدینے سے بنو قریظہ کی جلا وطنی کا سبب بنی۔

﴿وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَنْزَلْتُمْ إِلَيْهِ فَاتَّقُوا اللَّهَ لَعَلَّكُمْ

تَشْكُرُونَ﴾ (ال عمران: ۱۲۳)

غزوہ بنی سلیم (قِرْقَرَةُ الْكُدْر):

(سوال)..... غزوہ بنو سلیم کب ہوا؟

(جواب)..... شوال ۲ ہجری مارچ ۶۲۳ء۔ بدر سے واپسی کے صرف سات دن بعد۔

(السيرة النبوية ابن كثير ۲ / ۵۳۹)

(سوال)..... اس غزوہ کے دوران مدینہ کا انتظام کسے سونپا گیا؟

(جواب)..... عبداللہ بن ام مکتوم رضی اللہ عنہ کو۔

سوال:..... نبی کریم ﷺ کو حملے کو اطلاع کس طرح ملی؟

جواب:..... مدینہ کے ایک لشکر نے آپ ﷺ کو اطلاع دی کہ بنو سلیم اور بنو غطفان کے لوگ جمع ہو رہے ہیں۔

سوال:..... غزوہ بنو سلیم کے لوگ مسلمانوں پر حملہ کرنے کے لیے کہاں جمع ہو رہے تھے؟

جواب:..... قرقرۃ الکدر کے مقام پر۔ (الطبقات لأبن سعد : ۲ / ۳۱)

سوال:..... نبی ﷺ کتنے سواروں کے ساتھ ان پر حملہ آور ہوئے؟

جواب:..... دو سو سواروں کے ساتھ۔

سوال:..... بنو سلیم کے لوگ کتنا سامان چھوڑ کر وہاں سے بھاگ نکلے؟

جواب:..... 5 سوانٹ۔

سوال:..... ہر صحابی کو کتنے کتنے اونٹ مال غنیمت میں ملے؟

جواب:..... دو دو اونٹ، خمس نکال کر۔

سوال:..... جنگ بدر کی شکست کے بعد کس نے نبی ﷺ کے قتل کی سازش کی؟

جواب:..... عمیر بن وہب حنظلہ نے صفوان بن امیہ کے ساتھ مل کر۔

غزوہ بنی قینقاع:

سوال:..... غزوہ بنی قینقاع کب ہوا؟

جواب:..... 15 شوال 2 ہجری۔ 15 روز محاصرہ جاری رہا۔

سوال:..... غزوہ بنی قینقاع کس وجہ سے ہوا؟

جواب:..... یہود نے انصار کی عورت کی بے حرمتی کی اور اعلان جنگ کیا۔

(سیرۃ ابن ہشام : ۲ / ۴۸ ، المغازی للواقدی : ۱ / ۱۶۵)

سوال:..... مسلمانوں کی تعداد کتنی تھی؟

جواب:..... دو سو۔

سوال:..... کتنے یہودیوں کو جلا وطن کیا گیا؟

جواب:..... سات سو یہودیوں کو۔

سوال:..... جلا وطن لوگ کہاں جا کر آباد ہوئے؟

جواب:..... اذرعات ملک شام میں۔

غزوہ سویق:

سوال:..... غزوہ سویق کی وجہ تسمیہ بیان کریں؟

جواب:..... سویق عربی میں ستوکو کہتے ہیں۔ ابوسفیان مسلمانوں کے تعاقب پر ستو

چھوڑ کر بھاگ نکلا۔ اس وجہ سے اس کا نام غزوہ سویق پڑ گیا۔

(السيرة النبوية لابن هشام: ۳/ ۶۶)

سوال:..... اس چھاپہ مار جنگ میں ابوسفیان کے ہمراہ کتنے آدمی تھے؟

جواب:..... دو سو۔

سوال:..... کتنے آدمی مارے گئے؟

جواب:..... دو آدمی۔

سوال:..... غزوہ سویق کب پیش آیا؟

جواب:..... جنگ بدر کے دو ماہ بعد، ذی الحجہ 2 ہجری۔

سوال:..... اس جنگ کے دوران مدینے کا انتظام کسے سونپا گیا؟

جواب:..... ابولبابہ بن عبدالممنذ رضی اللہ عنہ۔

سوال:..... غزوہ سویق کا سبب کیا تھا؟

جواب:..... ابوسفیان کی جنگ بدر کی انتقامی کارروائی۔ (زاد المعاد: ۳/ ۱۴۸)

سوال:..... ابوسفیان نے مدینہ کے کس مقام پر حملہ کیا؟

جواب:..... مدینہ کی العریش نامی وادی پر حملہ کیا، دو افراد کو قتل کیا، کھجور کے درخت

جلائے اور واپس مکہ فرار ہو گیا۔

سوال..... نبی کریم ﷺ نے اطلاع ملنے پر ابوسفیان کا کہاں تک تعاقب کیا؟

جواب..... قرقرۃ الکردتک۔ لیکن ابوسفیان بھاگنے میں کامیاب ہو گیا۔

(السیرۃ النبویۃ۔ ابن کثیر ۳/ ۹-۱۰)

غزوہ ذی امر:

سوال..... غزوہ ذی امر کب پیش آیا؟

جواب..... محرم 3، ۶۲۳ء۔

سوال..... غزوہ ذی امر کا سبب بتائیں؟

جواب..... بنو نعلبہ اور بنو محارب کی فوجیں مدینے پر حملہ کرنے کے لیے اکٹھی ہو

رہی ہیں یہ سب کام بنو محارب کا ایک شخص دعثور بن حارث کر رہا تھا۔ رسول اکرم ﷺ نے مسلمانوں کو تیاری کا حکم دیا۔

سوال..... نبی کریم ﷺ کتنے افراد کو لے کر ان کی سرکوبی کو روانہ ہوئے؟

جواب..... 1450 افراد۔

سوال..... آپ ﷺ کی عدم موجودگی میں مدینہ کا امیر کے مقرر کیا گیا؟

جواب..... حضرت عثمان رضی اللہ عنہ۔ (الرحیق المختوم: ۱۴۹)

سوال..... دشمن نے آپ ﷺ کی روانگی کی خبر پا کر کیا کیا؟

جواب..... گرد و پیش کے پہاڑوں میں چھپ گئے۔

سوال..... آپ ﷺ نے کتنے عرصہ وہاں قیام کیا؟

جواب..... 3 صفر کا پورا مہینہ قیام کیا، تاکہ بدوؤں پر مکمل رعب و دبدبہ بیٹھ

جائے۔

سوال..... ﴿يَا أَيُّهَا الَّذِينَ آمَنُوا اذْكُرُوا نِعْمَتَ اللَّهِ عَلَيْكُمْ إِذْ هُمْ

قَوْمٌ أَنْ يَبْسُطُوا إِلَيْكُمْ أَيْدِيَهُمْ فَكَفَّ أَيْدِيَهُمْ عَنْكُمْ﴾ (المائدہ: ۱۱)

کب نازل ہوئی۔

(جواب):..... غزوہ ذی امر میں آپ ﷺ کے کپڑے بھیگ گئے آپ ﷺ نے علیحدہ ہو کر کپڑے اتارے اور سکھانے کے لیے خود درخت کے نیچے آرام کرنے لگے دشمن دیکھ رہا تھا انہوں نے اپنے سردار ”دعثر“ کو جو پیشہ ور قاتل تھا اسے اکسایا۔ وہ تلوار لے کر آپ ﷺ کے سر پر کھڑا ہو گیا اور کہا آج مجھ سے تمہیں کون بچائے گا رسول اللہ ﷺ نے فرمایا: ”اللہ“ جبریل نے دھکا دیا تلوار اس کے ہاتھ سے گر گئی۔ آپ ﷺ نے تلوار اٹھائی فرمایا مجھ سے تمہیں کون بچائے گا وہ کانپ اٹھا آپ ﷺ نے اسے چھوڑ دیا۔ آپ ﷺ کے حسن سلوک سے متاثر ہو کر اس نے اسلام قبول کر لیا۔ (صحیح بخاری: ۴۱۳۵، البدایہ والنہایہ: ۴/۱۶۵)

کعب بن اشرف کا قتل:

(سوال):..... نبی اکرم ﷺ نے کعب ابن اشرف یہودی کے قتل کا حکم کیوں دیا؟

(جواب):..... کیونکہ وہ شاعر تھا، اسلام اور اہل اسلام سے سخت دشمنی رکھتا تھا، عرب کا سردار تھا اپنے اشعار سے رسول اللہ ﷺ اور صحابہ کرام رضی اللہ عنہم کی توہین کرتا اور مسلمان عورتوں کے متعلق غزلیہ اشعار کہتا تھا۔ خصوصاً چچا عباس کی زوجہ ام الفضل بنت حارث رضی اللہ عنہا کے بارے میں۔ (زاد المعاد: ۳/۱۴۸)

(سوال):..... کعب بن اشرف مکہ کس مقصد کے لیے گیا؟

(جواب):..... تاکہ اہل مکہ کو مسلمانوں کے خلاف بھڑکائے، اُس نے نبی ﷺ کے خلاف آمادہ جنگ کرنے کے لیے مقتولین کفار کا نوحہ اور ماتم کیا، اہل مکہ کو ہدایت یافتہ قرار دیا۔ سردارانِ قریش کی ہلاکت پر اشعار کہے۔

(سوال):..... کعب بن اشرف کے قتل کرنے کا ذمہ داری کس نے قبول کی؟

(جواب):..... محمد بن سلمہ رضی اللہ عنہ نے۔ آپ کا تعلق انصار کے قبیلے عبدالاشہل سے تھا اور کعب کے بھانجے تھے۔

(سوال):..... کعب بن اشرف کو قتل کرنے میں کونسے صحابہ کرام رضی اللہ عنہم شریک ہوئے۔

(جواب):..... عباد بن بشر رضی اللہ عنہ ابونا کلمہ رضی اللہ عنہ سلکان بن سلام یہ کعب کے رضاعی بھائی تھے، حارث بن اوس اور ابوعمیس بن جبر رضی اللہ عنہ۔

(سوال):..... کعب بن اشرف کو کب قتل کیا گیا؟

(جواب):..... 14 ربیع الاول 3 ہجری کو اگست ۶۲۳ء۔ (غزوہ بدر کے بعد اور غزوہ بنی نضیر سے پہلے)

غزوہ بحران:

(سوال):..... غزوہ بحران کب پیش آیا؟ اور آپ صلی اللہ علیہ وسلم نے یہاں کتنا قیام کیا؟

(جواب):..... ربیع الآخر 3 ہجری، آپ صلی اللہ علیہ وسلم نے دو ماہ قیام کیا۔

(جواب):..... تین سو۔

غزوہ القرودہ (سریہ زید بن حارثہ):

(سوال):..... سریہ زید بن حارثہ کب پیش آیا۔

(جواب):..... جمادی الاخریٰ 3 ہجری نومبر ۶۲۳ء۔

(سوال):..... غزوہ القرودہ کا سبب کیا ہے؟

(جواب):..... ابوسفیان اور قریشی تاجر چاندی کا ایک بہت بڑا تجارتی قافلہ لے کر جا رہے تھے، جو نئے راستے پر گامزن تھے۔ عبد اللہ بن ابی ربیعہ، حویطب بن عبد العزیٰ، صفوان بن امیہ۔

(سوال):..... ابوسفیان کے قافلہ میں چاندی کی مقدار کتنی تھی؟

(جواب):..... تیس ہزار سکے، ایک ہزار درہم۔

(ابن سعد / طبقات الکبریٰ: ۲ / ۳۶)

(سوال):..... رسول اللہ صلی اللہ علیہ وسلم نے اس مہم کے لیے کسے مقرر کیا؟

(جواب):..... آپ صلی اللہ علیہ وسلم نے اس مہم کے لیے زید بن حارثہ کو مقرر کیا اور ان کے ساتھ ایک سو افراد تھے۔

سوال:..... اس کا نتیجہ کیا نکلا؟

جواب:..... قریش کی منصوبہ بندی خاک میں مل گئی، جو انہوں نے نئی تجارتی شاہرہ دریافت کرنے کے لیے کی تھی۔ مسلمانوں نے جو قریش کا محاصرہ کرنے کے لیے جو مہم شروع کی تھی، وہ مزید مستحکم ہو گئی۔ سرداران قریش اپنا مال چھوڑ کر بھاگ گئے۔ بہت سارا چاندی کا ذخیرہ مسلمانوں کے قبضے میں آ گیا جس کی کل مالیت تقریباً ایک لاکھ درہم تھی۔ رسول اللہ ﷺ نے خمس نکالا باقی مال غنیمت اسلامی لشکر میں تقسیم کر دیا۔ (المغازی للواقدی ۱/ ۱۸۳)

اس عرصہ میں مدینہ منورہ میں خوشگوار لمحات آئے۔ رسول اللہ ﷺ کا سیدہ حفصہ رضی اللہ عنہا سے نکاح، بنات رسول سیدہ فاطمہ و ام کلثوم رضی اللہ عنہما کی نکاح کی تقریبات، حضرت حسن رضی اللہ عنہ کی پیدائش۔

غزوہ اُحد:

سوال:..... غزوہ اُحد کب پیش آیا؟

جواب:..... 11 شوال 3ھ بروز ہفتہ 26 جنوری 625ء۔

سوال:..... اُحد کہاں واقع ہے، اس کی وجہ تسمیہ بتائیں؟

جواب:..... مدینہ منورہ سے پونے تین میل شمال کی جانب، یہ پہاڑ دوسرے پہاڑوں سے الگ ہے، اس لیے اسے اُحد کہتے ہیں۔

سوال:..... غزوہ اُحد میں مشرکین مکہ کی تعداد کتنی تھی؟

جواب:..... 3000 (تین ہزار)۔ (ابن ہشام: ۳/ ۷۳)

سوال:..... مشرکین مکہ کے پاس سامان حرب کتنا تھا؟

جواب:..... تین ہزار اونٹ، دو سو گھوڑے اور سات سو زہریں۔

سوال:..... جنگ اُحد میں مسلمانوں کی تعداد کتنی تھی؟

جواب:..... پہلے ایک ہزار تین سو افراد تھے۔ منافقین کے علیحدہ ہونے پر باقی

سات سورہ گئے۔ دو گھوڑے، ایک سوا فرد زر ہیں پہنے ہوئے۔

(سوال):..... جنگ اُحد میں کفار مکہ کی طرف سے کتنی خواتین شریک ہوئیں؟

(جواب):..... 8 سے لے کر پندرہ تک کی تعداد بتائی جاتی ہے۔ (تمام خواتین کے

نام جمع کیے) (مغازی الواقدی: ۱/ ۳۰۱)

(سوال):..... جنگ اُحد میں کفار کی جانب سے خواتین کو ساتھ لے جانے کا مقصد

کیا تھا؟

(جواب):..... تاکہ ان کو جنگ کے لیے بھڑکائیں، جوش دلائیں اور کوئی میدان سے

فرار اختیار نہ کرے۔ (السيرة النبوية ابن هشام ۳/ ۱۴۳)

(سوال):..... کونسے ایسے کم عمر نوجوان تھے جنہیں رسول اللہ ﷺ نے واپس بھیج دیا؟

(جواب):..... عبداللہ بن عمر، زید بن ثابت، اسامہ بن زید، نعمان بن بشیر، زید بن

ارقم، براء بن عازب، ابوسعید خدری، اُسید بن ظہیر، عرابہ بن اوس، زید بن حارثہ،

سمرہ بن جندب، بحیر بن معاویہ بجلي، رافع بن خدیج، ان کی عمریں 14 سال سے کم

تھیں یہ کل 14 لڑکے تھے۔

(عیون الأثر بن سید الناس ۲/ ۷، المغازی للواقدی ۱/ ۱۹۷)

(سوال):..... کفار کے لشکر کے سپہ سالار کون تھے؟

(جواب):..... ابوسفیان۔

(سوال):..... لشکر/رسالے کی کمان کس کے سپرد تھی؟

(جواب):..... حضرت خالد بن ولید اور عکرمہ بن ابی جہل معاون تھے۔

(سوال):..... لشکر کفار کی اطلاع رسول اکرم ﷺ کو کس نے دی؟

(جواب):..... حضرت عباس رضی اللہ عنہ نے خط لکھ کر۔ قاصد نے 500 کلومیٹر کا فاصلہ

صرف تین دن میں طے کیا۔ ابی بن کعب رضی اللہ عنہ نے آپ ﷺ کو خط پڑھ کر سنایا۔

(سوال):..... رسول اکرم ﷺ کی نگرانی پر کونسا دستہ مقرر ہوا؟

(جواب)..... انصار کا مختصر دستہ: سعد بن معاذ، اسید بن خضیر، سعد بن عبادہ رضی اللہ عنہم۔

(سوال)..... مکی لشکر کے مقام ابواء پر پہنچنے پر کس نے نبی کریم ﷺ کی والدہ محترمہ کی قبر اکھاڑنے کا کہا؟

(جواب)..... ابوسفیان کی بیوی ہند بنت عتبہ نے (مگر ایسا نہ ہو سکا)

(سبل الہدی والرشاد: ۴/ ۲۷۳، السیرة النبویة لأبی شہبہ: ۲/ ۱۸۷)

(سوال)..... مشرکین مکہ کا لشکر پہنچنے پر نبی ﷺ نے صحابہ سے کیا مشورہ کیا؟

(جواب)..... مدینہ سے باہر مشرکین مکہ سے لڑائی کریں یا مدینہ میں رک کر۔

(سوال)..... صحابہ کرام رضی اللہ عنہم نے لڑائی کے بارے میں کیا مشورہ دیا؟

(جواب)..... مدینہ سے باہر نکل کر مشرکین سے لڑائی کریں، آپ ﷺ نے مشورہ

قبول فرمایا۔ جبکہ اس سے قبل آپ ﷺ کا ارادہ مدینہ کے اندر رہ کر ہی جنگ

لڑنے کا تھا۔ (رسول اکرم ﷺ نے اکثریت کے اصرار کے سامنے اپنی رائے

ترک کر دی)

(سوال)..... اس معرکے (أحد) میں کتنے جھنڈے بلند کیے گئے؟

(جواب)..... 3۔ ایک سیاہ علم اور تین جھنڈے۔

(سوال)..... نبی اکرمؐ نے لشکر کو کتنے حصوں میں تقسیم کیا؟

(جواب)..... 3 حصوں میں۔

❶ مہاجرین کا دستہ۔ پرچم حضرت مصعب بن عمیر رضی اللہ عنہ کے پاس۔

❷ قبیلہ اوس انصار کا دستہ: پرچم حضرت اسید بن خضیر رضی اللہ عنہ کے پاس۔

❸ قبیلہ خزرج انصار کا علم: حباب بن منذر رضی اللہ عنہ کے پاس۔

(سوال)..... رسول اللہ ﷺ نے جنگ أحد کے موقع پر کتنی زرہیں پہنیں؟

(جواب)..... 2 زرہیں۔ ذہبی کا اس سے اتفاق ہے۔

(المستدرک الحاکم 25/3)

سوال:..... دوزر ہیں پہننے کا مقصد کیا تھا؟

جواب:..... امت کو تعلیم دینا چاہتے تھے کہ ہر قسم کی صورت حال میں مادی ذرائع اور اسباب کو اختیار کرنے کے بعد ہی اللہ کی ذات پر بھروسہ کرنا چاہیے۔

سوال:..... منافقین کے الگ ہونے میں کیا حکمت چھپی ہوئی تھی؟

جواب:..... تاکہ مسلم افواج میں کھرا اور کھوٹا الگ ہو جائے، مسلمانوں کی صفیں منافقوں کے اثر سے بالکل صاف ہو جائیں۔

سوال:..... قرآن مجید نے منافقین کے الگ ہونے کی کیا حکمت بیان کی؟

جواب:..... ﴿مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنْتُمْ عَلَيْهِ حَتَّىٰ

يَمَيِّزَ الْخَبِيثَاتِ مِنَ الطَّيِّبَاتِ﴾ (آل عمران: ۱۷۹)

”اللہ ایسا نہیں کہ مسلمانوں کو ویسے چھوڑ دے جیسے تم ہو جب تک

ناپاک کو پاک سے جدا نہ کر دے۔“

سوال:..... نبی ﷺ نے میدان احد میں فوج کی صفوں کو کس طرح ترتیب دیا؟

جواب:..... احد پہاڑ اسلامی فوج کی پشت پر اور مدینہ ان کے سامنے تھا۔

سوال:..... پہاڑی جبل رماة پر مسلمان تیر اندازوں کو کیا مہم دی گئی؟ یا دستہ

پہاڑی درے پر مقرر کرنے کا مقصد کیا تھا؟

جواب:..... مسلمان فوج کو مشرکوں کے کسی اچانک اور غیر متوقع حملوں سے بچایا

جائے۔ کہ وہ مسلمانوں کی پشت کی حفاظت کریں اور اپنی جگہ کو ہرگز نہ چھوڑیں۔

سوال:..... درہ پر مقرر تیر اندازوں کی تعداد کتنی تھی؟

جواب:..... پچاس۔

سوال:..... پہاڑی پر مقرر دستے کے امیر کا نام بتائیں؟

جواب:..... عبداللہ بن جبیر الاوسی۔

سوال:..... نبی ﷺ نے پہاڑی دستے کو کیا احکام جاری کئے؟

جواب:..... اگر تم یہ دیکھو کہ ہمارے اوپر گدھ اتر آئے ہیں، پھر بھی تم اپنی جگہ ہرگز نہ چھوڑنا اور اگر تم یہ دیکھو کہ ہم نے دشمن پر قابو پا لیا ہے، پھر بھی اس جگہ کو مت چھوڑنا۔ (صحیح البخاری حدیث: ۳۰۳۹، فتح الباری ۶/۱۶۲)

سوال:..... رسول اللہ ﷺ نے اپنی تلوار کس صحابی رضی اللہ عنہ کو تھمائی؟

جواب:..... ابو دجانہ سماک بن خرشہ رضی اللہ عنہ۔

(صحیح مسلم، فضائل ابو دجانہ، رقم: ۲۴۷۰)

سوال:..... نبی کریم ﷺ نے اس تلوار کا کیا حق بیان کیا؟

جواب:..... اس سے دشمن کے چہرے کو مارو، یہاں تک کہ یہ ٹیڑھی ہو جائے۔

(دلائل النبوة للبيهقي: ۳/۲۳۳)

سوال:..... جنگ اُحد میں سرخ پٹی باندھ کر کون سے صحابی لڑے؟

جواب:..... ابو دجانہ رضی اللہ عنہ۔

(صحیح مسلم حدیث ۲۴۷۰، مسند احمد ۳/۱۲۳)

سوال:..... ابو دجانہ رضی اللہ عنہ کے میدان جنگ میں اکڑ کر چلنے پر رسول اللہ ﷺ

نے کیا فرمایا؟

جواب:..... ”إِنَّهَا لَمَشِيَّةٌ يَبْغُضُهَا اللَّهُ إِلَّا فِي هَذَا الْمَوْطِنِ.“ یہ چال

اللہ کو ناپسند ہے، لیکن اس جیسے موقع پر نہیں۔ (دلائل النبوة: ۳/۲۳۳)

سوال:..... بکی لشکر کی ترتیب کیا تھی؟

جواب:..... مہینہ پر خالد بن ولید، میسرہ پر عکرمہ بن ابی جہل۔ پیدل فوج کی کمان

صفوان بن امیہ، تیر اندازوں کے نگران: عبداللہ بن ربیع۔

(دلائل النبوة للبيهقي: ۳/۲۳۳۔ الطبقات الكبرى ۳/۵۵)

سوال:..... حضرت حمزہ رضی اللہ عنہ کو مقابلے کی دعوت کس نے دی اور اس کا کیا انجام

ہوا؟

(جواب):..... سبا بن عبد العزیٰ، نے حضرت حمزہ رضی اللہ عنہ نے اس کو موت کے گھاٹ اتار دیا۔

(سوال):..... حضرت حمزہ رضی اللہ عنہ کو کس نے شہید کیا؟

(جواب):..... وحشی بن حرب۔

(سوال):..... وحشی بن حرب کس کا غلام تھا؟

(جواب):..... جبیر بن مطعم کا غلام تھا یہ نیزے سے وار کرنے میں بڑا ماہر تھا۔

(سوال):..... حضرت حمزہ رضی اللہ عنہ نے جنگ بدر کے موقع پر جبیر بن مطعم کے کس رشتہ دار کو قتل کیا تھا؟

(جواب):..... جبیر کے چچا طعیمہ بن عدی کو۔

(سوال):..... مشرکین کے علمبردار طلحہ بن ابی طلحہ عبد ریی کے چیلنج دینے پر اس کو کس نے قتل کیا؟

(جواب):..... حضرت زبیر رضی اللہ عنہ نے۔ رسول اللہ ﷺ نے فرمایا: ”إِنَّا لَكُلِّ نَبِيٍّ حَوَارِيًّا وَحَوَارِيَّ الزُّبَيْرِ“

(السيرة النبوية ابن كثير، ص: ٣٠٣، بخاری: ٢٨٤٧)

(سوال):..... مشرکین کے دوسرے علمبردار عثمان بن ابی طلحہ کو کس نے قتل کیا؟

(جواب):..... حضرت حمزہ رضی اللہ عنہ۔

(سوال):..... مشرکین کے تیسرے علمبردار ابوسعید بن ابی طلحہ کو کس نے قتل کیا؟

(جواب):..... حضرت سعد بن ابی وقاص رضی اللہ عنہ نے

(سوال):..... جنگ اُحد میں مشرکین کے جھنڈے کی حفاظت کرتے ہوئے ایک ہی گھر کے کتنے افراد مارے گئے۔

(جواب):..... یہ چھ افراد ایک ہی گھر انے ابو طلحہ عبد اللہ بن عثمان بن عبد الدار سے تعلق رکھتے تھے۔

سوال:..... ابودجانہ رضی اللہ عنہ نے اپنی تلوار کے وار سے کس عورت کو معاف کر دیا؟

جواب:..... ہند بنت عتبہ۔ (السیرة ابن ہشام ۲/ ۶۹۔ دلائل النبوة

۳/ ۲۳۳، سبل الہدی والرشاد: ۴/ ۱۹۳)

سوال:..... ابودجانہ رضی اللہ عنہ سرخ پٹی باندھ کر کیا کہتے ہوئے میدان کی طرف بڑھے؟

جواب:..... اَنَا الَّذِي عَاهَدَنِي خَلِيلِي وَنَحْنُ بِالسَّفْحِ لَذِي النَّخِيلِ

اَنَا لَا أَقُومُ الدَّهْرَ فِي الْكَيْوَلِ أَضْرِبُ بِسَيْفِ اللَّهِ وَالرَّسُولِ۔

”میں نے اس نخلستان کے دامن میں اپنے خلیل ﷺ سے عہد کیا ہے

کہ کبھی صفوں کے پیچھے نہ رہوں گا۔ (بلکہ آگے بڑھ کر) اللہ اور اس

کے رسول اللہ ﷺ کی تلوار چلاؤں گا۔

(السیرة ابن ہشام ۵/ ۱۴۰۔ مرویات غزوہ أحد للباکری ص: ۱۰۹)

سوال:..... سید الشہداء کس صحابی رسول ﷺ کا لقب ہے؟

جواب:..... حضرت حمزہ رضی اللہ عنہ۔

سوال:..... وحشی بن حرب رضی اللہ عنہ کب مسلمان ہوا؟

جواب:..... جنگ طائف کے بعد۔

سوال:..... وحشی بن حرب رضی اللہ عنہ نے جنگ یمامہ میں کسے قتل کیا؟

جواب:..... مسیلمہ کذاب۔

سوال:..... حضرت حمزہ رضی اللہ عنہ کی شہادت اور مسیلمہ کذاب کے قتل پر وحشی کے

تاثرات بتائیں؟

جواب:..... زمانہ جاہلیت میں اسلام کی بہترین شخصیت حضرت حمزہ رضی اللہ عنہ کو شہید

کیا اور زمانہ اسلام میں اسلام اور پیغمبر اسلام کے بدترین دشمن جھوٹے نبی مسیلمہ

کذاب کو جہنم واصل کیا۔

سوال:..... غسیل الملائکہ کس صحابی کا لقب ہے؟

(جواب):..... حضرت حنظلہ رضی اللہ عنہ۔ کیونکہ انہوں نے جمیلہ بنت عبد اللہ بن ابی سلول سے شادی کی۔ اگلے ہی دن جنگ اُحد تھی انہوں نے رات بسر کرنے کی آپ ﷺ سے اجازت مانگی۔ نماز فجر ادا کرنے کے بعد بیوی کے پاس رکے اور وظیفہ زوجیت ادا کیا اور اسی طرح میدان جنگ میں پہنچ گئے۔

(المستدرک للحاکم ۲۰۴ / ۳ سندہ حسن علی شرط صحیح مسلم)

(سوال):..... حضرت حنظلہ رضی اللہ عنہ کے والد کا نام بتائیں؟

(جواب):..... ابو عامر راہب۔

(سوال):..... حضرت حنظلہ رضی اللہ عنہ کی شہادت کس کے ہاتھوں ہوئی؟

(جواب):..... شداد بن اوس کے ہاتھوں شہید ہوئے، حضرت حنظلہ رضی اللہ عنہ اس پر تلوار سے حملہ کر رہے تھے۔

(سوال):..... جنگ اُحد میں مسلمانوں کی طرف سے بیٹا اور کفار کی طرف سے باپ

شریک ہوئے ان کے نام بتائیں؟

(جواب):..... مسلمانوں کی طرف سے ابو حنظلہ رضی اللہ عنہ اور کفار کی طرف سے ابو عامر

فاسق۔

(سوال):..... پہاڑی کے درے کے پیچھے سے کس نے حملہ کیا؟

(جواب):..... خالد بن ولید رضی اللہ عنہ نے۔

(سوال):..... حضرت مصعب بن عمیر رضی اللہ عنہ کس جنگ میں شہید ہوئے؟

(جواب):..... جنگ اُحد میں۔

(سوال):..... حضرت مصعب بن عمیر کو کتنی چادروں میں دفنایا گیا؟

(جواب):..... ایک چادر میں وہ بھی اتنی چھوٹی تھی، اگر ان کا سر ڈھانپتے تو پاؤں کھل

جاتے، اگر پاؤں ڈھانپنے کی کوشش کرتے تو سر کھل جاتا۔

(صحیح البخاری: ۱۲۷۵)

(سوال):..... نبی کریم ﷺ نے ان کے کفن کے بارے میں کیا حکم دیا؟

(جواب):..... رسول اللہ ﷺ نے فرمایا: ان کا سر چادر سے ڈھانپ دو اور پاؤں کے اوپر اذخر گھاس کے پتے رکھ دو۔

(صحیح بخاری کتاب المغازی: ۲/۲۱۲)

(سوال):..... جنگ اُحد میں کون سے مسلمان، مسلمان کے ہاتھوں شہید ہوئے؟

(جواب):..... حضرت حذیفہ رضی اللہ عنہ کے والد حضرت یمان رضی اللہ عنہ۔

(سوال):..... حضرت حذیفہ رضی اللہ عنہ نے اپنے باپ کو اپنے ہی مسلمانوں کے ہاتھوں

غلط فہمی میں شہید ہوتے ہوئے دیکھ کر کیا فرمایا؟

(جواب):..... اللہ تعالیٰ تم لوگوں کو معاف کرے، وہ سب رحم کرنے والوں سے بڑھ

کر رحم کرنے والا ہے۔ رسول اللہ ﷺ نے اس کی دیت دی لیکن حضرت

حذیفہ رضی اللہ عنہ نے ان کی دیت مسلمانوں پر صدقہ کر دی۔ (صحیح بخاری:

۳۸۲۴، مستدرک حاکم ۳/۲۰۲، مسند احمد ۴/۲۶۰۹، سیرت ابن

ہشام ۲/۸۷)

(سوال):..... حضورؐ کے چہرہ مبارک پر کس کافر نے پتھر مارا کہ جس سے آپ ﷺ

کے خود کی کڑیاں ٹوٹ گئیں تھیں اور آپ ﷺ کے رخساروں میں دندانے گھس

گئے تھے؟

(جواب):..... عتبہ بن ابی وقاص۔

(سوال):..... اس صحابی رضی اللہ عنہ کا نام بتائیں جس نے نبی ﷺ کے خود کی کڑیاں

جذبہ ایمانی محبت میں کھینچیں اور اس کے دودانت ٹوٹ گئے۔

(جواب):..... ابو عبیدہ بن جراح رضی اللہ عنہ۔

(سوال):..... غزوہ اُحد میں نبی ﷺ کے کتنے دندان مبارک شہید ہوئے؟

(جواب):..... دودانت مبارک۔

سوال:..... حضورؐ کے دندان مبارک شہید ہونے پر جب آپ ﷺ کو پیاس محسوس ہوئی کون سا صحابی رضی اللہ عنہ پانی کی تلاش میں نکلا؟
جواب:..... محمد بن مسلمہ رضی اللہ عنہ۔

سوال:..... غزوہ احد میں نبی ﷺ کی کس بیٹی نے آپ ﷺ کے زخم دھوئے تھے؟
جواب:..... حضرت فاطمہ رضی اللہ عنہا نے۔

سوال:..... اپنا چہرہ زخمی ہونے پر آپ ﷺ کیا فرما رہے تھے؟
جواب:..... وہ قوم کیسے کامیاب ہو سکتی ہے جس نے اپنے نبی ﷺ کے چہرے کو زخمی کر دیا اور اس کا رباعی دانت توڑ دیا، حالانکہ وہ اللہ کی طرف دعوت دے رہا تھا۔
 (فتح الباری: ۷/ ۴۵۷)

سوال:..... نبی ﷺ کے اپنی قوم کے بارے میں ایسے کلمات ادا فرمانے پر اللہ نے اپنے نبی ﷺ کو کیا فرمایا۔

جواب:..... ﴿لَيْسَ لَكَ مِنَ الْأَمْرِ شَيْءٌ أَوْ يَتُوبَ عَلَيْهِمْ أَوْ يُعَذِّبَهُمْ فَإِنَّهُمْ ظَالِمُونَ﴾ (ال عمران: ۱۲۸/۳)

”آپ ﷺ کو کوئی اختیار نہیں اللہ چاہے تو ان کو توبہ کی توفیق دے اور چاہے تو ان کو عذاب دے کہ وہ ظالم ہیں۔“

سوال:..... نبی کریمؐ نے اس موقع پر اپنی قوم کے لیے کیا دعا کی؟

جواب:..... ((اللَّهُمَّ اغْفِرْ لِقَوْمِي فَإِنَّهُمْ لَا يَعْلَمُونَ))

(فتح الباری ۷/ ۳۷۳، صحیح مسلم: ۱۷۹۲، باب غزوہ احد)

”اے اللہ میری قوم کو بخش دے کہ وہ نہیں جانتی“

(کتاب الشفاء بتعريف حقوق المصطفى از قاضي عياض: ۱/ ۱۱۲)

سوال:..... نبی ﷺ پر حملہ کے دوران کونسے صحابہ کرام رضی اللہ عنہم نے ڈٹ کر

نبی ﷺ کی حفاظت کی۔

(جواب)..... سعد بن ابی وقاص اور طلحہ رضی اللہ عنہم۔

(سوال)..... حضرت طلحہ رضی اللہ عنہ کا ہاتھ کیسے شل ہوا؟

(جواب)..... نبی ﷺ کی جانب بڑھتے ہوئے تیروں کو روکتے ہوئے۔

(سوال)..... نبی کریم ﷺ نے حضرت طلحہ رضی اللہ عنہ کے بارے میں کیا فرمایا؟

(جواب)..... جو شخص کسی شہید کو روئے زمین پر چلتا ہوا دیکھنا چاہے، وہ طلحہ بن

عبید اللہ رضی اللہ عنہ کو دیکھ لے۔ (السیرة ابن ہشام: ۱۱۷/۳، فتح الباری)

(سوال)..... حضرت ابو بکر صدیق رضی اللہ عنہ حضرت طلحہ رضی اللہ عنہ کے بارے میں کیا فرماتے

تھے؟

(جواب)..... حضرت ابو بکر رضی اللہ عنہ جب جنگ اُحد کا تذکرہ فرماتے تو کہتے کہ یہ جنگ

ساری کی ساری طلحہ رضی اللہ عنہ کے لیے تھی (یعنی نبی کریم ﷺ کی حفاظت کا اصل

کارنامہ انہوں نے سرانجام دیا)

(سوال)..... کون سے دو فرشتے نبی کریم ﷺ کی طرف سے انتہائی زوردار لڑائی

لڑ رہے تھے؟

(جواب)..... حضرت جبریل، حضرت میکائیل۔ (صحیح بخاری ۵۸۰/۲)

(سوال)..... کس کی شہادت پر یہ افواہ پھیل گئی کہ رسول اللہ ﷺ شہید ہو گئے؟

(جواب)..... حضرت مصعب بن عمیر رضی اللہ عنہ (کیونکہ یہ آپ ﷺ کے ہم شکل تھے)

(سوال)..... نبی کریم ﷺ کی شہادت کی افواہ کے بعد سب سے پہلے

آپ ﷺ کو کس نے دیکھا۔

(جواب)..... کعب بن مالک رضی اللہ عنہ۔

(سوال)..... نبی ﷺ کی شہادت کی افواہ کا صحابہ کرام رضی اللہ عنہم پر کیا اثر پڑا؟

(جواب)..... جب رسولؐ دنیا سے تشریف لے جا چکے ہیں، اب زندگی پر موت کو

ترجیح دینا چاہیے۔ چنانچہ وہ دشمن سے ٹکرا گئے اور مردانہ وار لڑتے ہوئے اللہ کی راہ میں قربان ہو گئے۔

(سوال):..... حضرت انس بن نصر رضی اللہ عنہ نے مسلمانوں کو میدان اُحد میں پریشان دیکھ کر کیا فرمایا؟

(جواب):..... کس قدر مسحور کن ہے جنت کی خوشبو۔ (صحیح البخاری: ۴۰۴۸، حادی الأرواح إلى بلاد الأفراح ابن قسیم: ۱/ ۲۵۰)

(سوال):..... حضرت انس بن نصر رضی اللہ عنہ کے جسم پر کتنے زخم آئے؟

(جواب):..... 80 سے زائد۔

(سوال):..... حضرت انس بن نصر رضی اللہ عنہ کی شہادت کے بعد آپ رضی اللہ عنہ کو کس نے کس نشانی سے پہچانا؟

(جواب):..... آپ کی بہن ربیعہ بنت نصر رضی اللہ عنہ نے انگلیوں کے پوروں سے پہچانا۔

(سوال):..... نبی ﷺ نے حضرت زید بن ثابت رضی اللہ عنہ کو حضرت انس رضی اللہ عنہ کی تلاش میں بھیجا تو شہداء کے درمیان پڑے ہوئے ان کے آخری کلمات کیا نکلے؟

(جواب):..... رسول کے سلام کا جواب دیا اور کہا: مجھے جنت کی خوشبو آ رہی ہے۔ اگر آپ ﷺ کی ذات کو کوئی نقصان پہنچا اور تم میں سے کسی ایک کے اندر زندگی کی رت موجود ہوئی، تو پھر اللہ کے ہاں تمہارا کوئی عذر قابل قبول نہیں ہوگا۔

(صحیح البخاری: ۴۰۴۸)

(سوال):..... حملے کی شدت کے وقت آپ ﷺ کے ارد گرد کتنے صحابہ کرام رضی اللہ عنہم تھے؟

(جواب):..... نو صحابہ کرام: سات انصاری اور دو مہاجر۔

(صحیح مسلم: ۱۷۸۹)

(سوال):..... آنکھ سے نابینا اور دل کا اندھا، رسول اللہ ﷺ نے کس کو کہا؟

(جواب):..... ربیع بن قینطی منافق تھا۔

(سوال):..... حضرت عبداللہ بن جحش رضی اللہ عنہ نے غزوہ اُحد کے دوران کیا دعا کی؟

(جواب):..... اے اللہ! ”میں یہ دعا کرتا ہوں کہ جب میں کل دشمن سے میدان جنگ میں ملوں تو وہ مجھے قتل کر دے، پھر میرے پیٹ کو چیر پھاڑ کر میرا مثلہ کر دے، پھر جب میں تجھ سے ملوں تو تو مجھ سے سوال کرے: یہ کیا ہوا ہے؟ اور میں کہوں: یہ سب تیری خاطر ہوا ہے۔“

(سوال):..... غزوہ اُحد کے دوران رسول اللہ ﷺ نے کس کافر کو نیزہ لگایا؟

(جواب):..... ابی بن خلف کو۔ (المستدرک للحاکم: ۸۶/۲)

(سوال):..... مکہ میں ابی کی ملاقات رسول اللہ ﷺ سے ہوتی تو کیا کہتا تھا؟

(جواب):..... آپ ﷺ سے کہتا: اے محمد! میرے پاس عود نامی گھوڑا ہے، میں اسے روزانہ تین صاع 7.1/2 کلو دانہ کھلاتا ہوں، میں اس پر بیٹھ کر تمہیں قتل کروں گا۔ جواب میں رسول اللہ ﷺ فرماتے: بلکہ ان شاء اللہ! میں تمہیں قتل کروں گا۔

(سوال):..... ابوسفیان نے اُحد پہاڑ پر کھڑے ہو کر کن اشخاص کے بارے میں پوچھا؟

(جواب):..... سب سے پہلے کہا کہ تم میں محمدؐ ہیں؟ پھر کیا تم میں ابوخافہ کے بیٹے ابوبکر رضی اللہ عنہ ہیں؟ لوگوں نے کوئی جواب نہ دیا، اس نے پھر پوچھا کیا تم میں عمر بن خطاب رضی اللہ عنہ ہیں؟

(سوال):..... ابوسفیان نے ان تینوں اشخاص کے بارے میں ہی کیوں پوچھا؟

(جواب):..... اس وقت اسلام کے اس بدترین دشمن کو اور اس کی قوم کو معلوم تھا کہ اسلام کا قیام انہی تینوں کے ذریعے ہے۔

(سوال):..... نبی کریم ﷺ اور صحابہ کرام رضی اللہ عنہم کی طرف سے جواب نہ ملنے پر

ابوسفیان نے کیا کہا؟

(جواب):..... أَمَا هُوَ لَأَيَّ فَقَدْ قُتِلُوا چلو ان تینوں سے تو فرصت ہوئی اور نعرہ لگایا

(أَعْلُ هُبُلٍ - هُبُلٌ بَلْدَةٌ هُوَ)

سوال:..... أَعْلُ هُبُلٍ کے شرکیہ نعرے پر نبی ﷺ نے صحابہ کرام رضی اللہ عنہم کو کیا نعرہ لگانے کا کہا؟

جواب:..... اللَّهُ أَعْلَى وَأَجَلُّ - (اللہ بلند و برتر ہے۔)

سوال:..... ابوسفیان نے دوبارہ کون سا شرکیہ نعرہ لگایا؟

جواب:..... إِنَّ لَنَا عُزَّىٰ وَلَا عُزَّىٰ لَكُمْ۔

”ہمارے لیے عزی (بت) ہے اور تمہارے لیے کوئی عزی نہیں“

سوال:..... نبی کریم ﷺ کی طرف سے کیا جواب ملا؟

جواب:..... قُولُوا اللَّهُ مَوْلَانَا وَلَا مَوْلَىٰ لَكُمْ۔ ”اللہ ہمارا آقا ہے اور تمہارا

کوئی آقا نہیں“۔ (صحیح بخاری غزوہ احد: ۴۰۴۳)

سوال:..... پیاسوں کو پانی اور زخموں کی مرہم پٹی کونسی صحابیہ کر رہی تھی؟

جواب:..... حمہ بنت جحش الاسعدیہ، ام المؤمنین حضرت عائشہ اور ام سلیم رضی اللہ عنہن۔

(صحیح بخاری: ۳۰۴۳ - ۳۰۳۹)

سوال:..... میدان سے جاتے ہوئے ابوسفیان نے مسلمانوں کو کیا فیصلہ سنایا؟

جواب:..... ”إِنَّ مَوْعِدَكُمْ بَدْرَ اللَّعَامِ الْقَائِلِ“ آئندہ برس میدان بدر میں

ملاقات ہوگی۔ (سیرت ابن ہشام ۳/ ۴۹ - واقدی، مغازی ۱/ ۲۹۷)

سوال:..... رسول اللہ ﷺ نے کیا جواب دیا؟

جواب:..... نَعَمْ . هُوَ بَيْنَنَا مَوْعِدٌ إِنْ شَاءَ اللَّهُ . ہاں یہ ہمارا تمہارا وعدہ

ہے۔ ان شاء اللہ۔

سوال:..... غزوہ احد میں مسلمان شہداء کی تعداد کتنی تھی؟

جواب:..... ستر 70

نوٹ:..... امام ابن اسحاق نے 65 شہداء کے نام گنوائے ہیں، ابن ہشام

ے مزید 5 نام بیان کیے ہیں۔

(سیرت ابن ہشام ۳/ ۱۰۲، صحیح بخاری: کتاب المغازی ۱/ ۳۰۰)

سوال:..... مقتولین کفار کی تعداد بتلائیں؟

جواب:..... بائیس (22)۔ (سیرت ابن ہشام ۳/ ۱۰۶)

سوال:..... رسول اللہ ﷺ نے شہدائے اُحد کو کیسے دفن کیا؟

جواب:..... ان کے زخموں اور بہتے ہوئے خون کے ساتھ دفن کیا، نہ انہیں غسل

دیا گیا اور نہ ان کی نماز جنازہ ادا کی گئی، ایک کفن میں دو دو شہیدوں کو دفن کرایا۔

سوال:..... وہ عورت جس کے شوہر بھائی اور والد جنگ اُحد میں شہادت پا چکے

تھے، نبی کریم ﷺ کو دیکھ کر کیا کہنے لگیں؟

جواب:..... ((كُلُّ مُصِيبَةٍ بَعْدَكَ جَلَلٌ)) آپ ﷺ کے بعد ہر مصیبت

پچ ہے۔ (سیرت ابن ہشام ۲/ ۹۸)

سوال:..... مردوں پر بلند آواز سے رونا کب منع کیا گیا؟

جواب:..... غزوہ اُحد کے موقع پر جب عورتوں نے حضرت حمزہ رضی اللہ عنہ کی شہادت

پر رونا شروع کیا۔

سوال:..... شہدائے اُحد کی فضیلت میں اللہ تعالیٰ نے کونسی آیت نازل کی؟

جواب:..... ﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ

أَحْيَاءٌ عِنْدَ رَبِّهِمْ يُرْزَقُونَ﴾

(آل عمران: ۱۶۹) (مسند احمد ۳/ ۱۲۳، ابوداؤد ۳۱۵)

”اللہ کی راہ میں قتل کیے جانے والوں کو تم مردہ ہرگز نہ سمجھو، بلکہ وہ زندہ

ہیں اپنے رب کے پاس رزق دیے جاتے ہیں۔“

سوال:..... غزوہ اُحد کے بعد مسلمانوں کے ذہنوں سے اُحد کے اثرات ختم

کرنے کے لیے اللہ تعالیٰ نے کس طرح تسلی دی؟

(جواب): ﴿وَلَا تَهِنُوا وَلَا تَحْزَنُوا وَأَنْتُمْ الْأَعْلَوْنَ إِنْ كُنْتُمْ

مُؤْمِنِينَ﴾ (آل عمران: ۱۳۹/۳)

”اور تم کمزور نہ بنو اور نہ غم کرو اور تم ہی غالب ہو اگر تم مؤمن ہو۔“

(سوال):..... شہداء کی فضیلت کے بارے میں جمہور علماء کا موقف کیا ہے؟

(جواب):..... ﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ

أَحْيَاءٌ عِنْدَ رَبِّهِمْ يُرْزَقُونَ﴾ زندہ ہیں اور ان کی روحوں سبز

پرندوں کی شکل میں اڑتی پھرتی ہیں انہیں جنت کا رزق دیا جاتا ہے جس سے وہ

کھاتی ہیں اور آرام و اطمینان کی زندگی بسر کرتی ہیں۔

(فتح القدیر للشوکانی ۱/۳۹۹، صحیح مسلم حدیث ۱۸۸۷)

(سوال):..... غزوہ احد سے مسلمانوں نے کیا سبق اور فائدہ حاصل کیا؟

(جواب):..... اطاعت رسول ﷺ کی اہمیت، عدم اطاعت کا نقصان، زندگی میں

فتح و شکست لازم و ملزوم ہیں، نیز نعمت ملنے پر اللہ کا شکر اور ہر مشکل میں صبر کرنا

ضروری ہے۔

غزوہ احد سے بعد واقعات غزوہ حراء الاسد:

(سوال):..... غزوہ حراء الاسد کب پیش آیا؟

(جواب):..... معرکہ احد کے فوری بعد یک شنبہ آٹھ شوال 3 ہجری۔

(سوال):..... غزوہ حراء الاسد کا مقصد کیا تھا؟

(جواب):..... تاکہ مسلمان اپنی قوت کا مظاہرہ کریں اور دشمن کو ڈرائیں، تاکہ وہ

مدینہ پر دوبارہ حملہ نہ کریں۔ اہل عرب کو یہ معلوم ہو جائے کہ مسلمان کمزور نہیں

ہوئے بلکہ وہ اپنے دشمنوں کو شکست دینے کی پوری قدرت رکھتے ہیں۔

(سوال):..... غزوہ حراء الاسد میں شرکت کے لیے رسول ﷺ نے کیا شرط لگائی؟

(جواب):..... ہمارے ساتھ صرف وہی آدی چل سکتا ہے جو معرکہ احد میں موجود تھا۔

سوال:..... رسول اللہ ﷺ نے کس کو اجازت نہ دی اور کس صحابی رضی اللہ عنہ کو اجازت دی؟

جواب:..... عبداللہ بن ابی کو آپ ﷺ نے اجازت نہ دی۔ فرمایا جاؤ اسلام کو تمہاری ضرورت نہیں۔ اور حضرت جابر بن عبداللہ کو معقول عذر پیش کرنے پر اجازت دے دی۔ (البدایہ والنہایہ : ۴ / ۲۲۸)

سوال:..... آپ ﷺ نے وہاں کتنے دن قیام کیا؟

جواب:..... تین روز سوموار، منگل، بدھ (ابن اسحاق نے بغیر سند کے نقل کیا ہے)

سوال:..... اس موقع پر جب مسلمانوں کو ڈرایا گیا کہ کفار ایک بڑی جمعیت لے کر آ رہے ہیں تو مسلمانوں کا کیا جواب تھا؟

جواب:..... ﴿وَقَالُوا حَسْبُنَا اللَّهُ وَنِعْمَ الْوَكِيلُ﴾ (آل عمران: ۱۷۳)

”ہمیں اللہ تعالیٰ کافی ہے اور وہ اچھا کارساز ہے۔“

سوال:..... اسلامی لشکر نے قریش کا تعاقب کرنے کے لیے جس مستعدی کا مظاہرہ فرمایا اس پر اللہ نے کیا تعریف کی؟

جواب:..... ﴿الَّذِينَ اسْتَجَابُوا لِلَّهِ وَالرَّسُولِ مِنْ بَعْدِ مَا أَصَابَهُمُ

الْقَرْحُ لِلَّذِينَ أَحْسَنُوا مِنْهُمْ وَاتَّقُوا أَجْرٌ عَظِيمٌ﴾ (آل عمران: ۱۷۲)

سوال:..... غزوہ حراء الاسد کی پیش قدمی میں کتنے صحابہ کرام رضی اللہ عنہم شریک ہوئے؟

جواب:..... ۱۶۳۰ افراد۔

سوال:..... مشرکین مکہ کو جو مقام روحا تک پہنچ چکے تھے، نبی کریم ﷺ کے حراء الاسد میں پہنچنے کی خبر کس نے دی؟

جواب:..... عبدالنزعی جو مسلمان ہو چکا تھا مشرکین مکہ کو یہ خبر دی کہ مسلمان ان کا تعاقب کرنے کے لیے حراء الاسد تک پہنچ چکے ہیں۔

(السیرة النبویة لابن ہشام ۵ / ۱۶۱)

سوال:.....غزوہ حراء الاسد کی کفار پر کیا دھاک بیٹھی؟

جواب:.....قریش مکہ اور بدوؤں پر یہ حقیقت پوری طرح واضح ہو گئی کہ مسلمانوں میں مدافعت کی بھرپور اہلیت موجود ہے، مسلمان اگر مدینہ سے باہر نکل کر عسکری کارروائی کی طاقت رکھتے ہیں تو مدینے کے اندر رہ کر یہودیوں اور منافقین کا مقابلہ کرنے کی اہلیت ان میں کہیں زیادہ ہوگی۔

سر یہ ابو سلمہ بن عبد الاسد:

سوال:.....سر یہ ابو سلمہ کب ہوا؟

جواب:.....محرم 4 ہجری ۶۲۵ء۔

سوال:.....مسلمانوں کے خلاف جنگ اُحد کے بعد سب سے پہلے کس نے سازش کی؟

جواب:.....قبیلہ بنو اسد بن خزیمہ کے دوسر داروں طلحہ اور سلمہ رضی اللہ عنہما۔

سوال:.....نبی کریم ﷺ نے کتنے افراد کا قافلہ کس صحابی کی امارت میں تیار کیا؟

جواب:.....ابو سلمہ بن عبد الاسد رضی اللہ عنہ کو ایک سو پچاس 150 افراد پر امیر بنا کر روانہ کیا۔

سوال:.....مسلمانوں کے اس مختصر لشکر کا قبیلہ بنو اسد کے لوگوں پر کیا رعب طاری ہوا؟

جواب:.....مسلمانوں کے لشکر کو دیکھ کر حیرت زدہ رہ گئے۔ اور خوف زدہ ہو کر منتشر ہو گئے اور اپنے اونٹ اور مویشی چھوڑ کر بھاگ نکلے۔ اس شاندار کامیابی سے اسلامی ریاست مدینہ داخلی اور خارجی اعتبار سے پوری طرح مستحکم ہو گئی۔

(طبقات ابن سعد ۲/ ۵۰، زاد المعاد ۲/ ۱۰۸)

سر یہ عبد اللہ بن انیس:

سوال:.....سر یہ عبد اللہ بن انیس کب پیش آیا؟

جواب:.....5 محرم 4 ہجری۔

سوال:.....مسلمانوں پر حملے کرنے کے لیے کون فوج تیار کر رہا تھا؟

جواب:.....خالد بن سفیان ہذلی گستاخ رسول تھا۔

سوال:.....رسول اللہ ﷺ نے خالد بن سفیان ہذلی کے خلاف مہم میں کسے امیر

بنایا؟

جواب:.....عبداللہ بن انیس الجحفی کو۔

سوال:.....عبداللہ بن انیس کی مہم کس طرح کامیاب رہی؟

جواب:.....خالد بن سفیان ہذلی کو قتل کر کے اس کا سر آقائے کائنات سرور دین و

دنیا کی خدمت عالیہ میں پیش کر دیا۔

سوال:.....نبی کریم ﷺ نے جب خالد بن سفیان ہذلی کے سر کو دیکھا تو

عبداللہ بن انیس کو کیا انعام دیا؟

جواب:.....آپ نے انہیں ایک عصا دیا اور فرمایا: یہ میرے اور تمہارے درمیان

قیامت کے روز نشانی رہے گا۔

نوٹ:.....عبداللہ بن انیس رضی اللہ عنہ کی وفات پر ان کی وصیت کے مطابق وہ

عصا ان کے کفن میں لپیٹ کر دفن کر دیا گیا۔

(زاد المعاد ۲/۱۰۹، دلائل النبوة للبيهقي: ۴/۴۲)

غزوہ رجز:

سوال:.....غزوہ رجز کب پیش آیا؟

جواب:.....۴ صفر ۲۲۵ھ (جوامع السیر از ابن حزم ص ۶۷۱،

المغازی للواقدي ۱/۳۰۰، زاد المعاد: ۳/۳۱۷)

سوال:.....اس غزوہ کو رجز کا نام کیوں دیا گیا؟

جواب:.....یہ قبیلہ بنو ہذیل کے کنوئیں کا نام ہے، جو حجاز کے کنارے پر ہے یہ مکہ

سے ۷۰ کلومیٹر شمال میں واقع ہے۔ یہ جنگ اس کنوئیں کے نزدیک پیش آئی اس لیے

اس کا نام غزوہ رجب پڑ گیا۔

(سوال):..... اس غزوہ کا سبب کیا تھا؟

(جواب):..... قبیلہ ہذیل نے خالد بن سفیان الہذلی کے قتل کا بدلہ لینے کے لیے مسلمانوں کے ساتھ غداری کی۔ عضل اور قارہ کا ایک وفد مدینہ آیا اور اس نے رسول اللہ ﷺ سے درخواست کی کہ ہمیں دین اسلام سکھانے کے لیے چند معلم دیں، آپ ﷺ نے معلمین صحابہ روانہ کیے۔ (المغازی للواقدی ۱/ ۳۰۰، السیرة لأبن ہشام: ۱۷۸/۳)

(سوال):..... معلمین صحابہ کرام رضی اللہ عنہم کی تعداد کیا تھی؟

(جواب):..... دس 10۔ (صحیح البخاری، رقم: ۴۰۸۶)

نوٹ:..... موسیٰ بن عقبہ کے مطابق سات جن کے نام بھی انہوں نے گنوائے ہیں۔

مرثد بن مرثد غنوی، خالد بن بکیر لیشی، عاصم بن ثابت، خبیب بن عدی، زید بن دھنہ، عبداللہ بن طارق، معتب بن عبید۔

(سوال):..... ان دس صحابہ کرام کے امیر کون تھے؟

(جواب):..... عاصم بن ثابت رضی اللہ عنہ۔ (صحیح بخاری: ۴۰۸۶)

(سوال):..... حضرت عاصم رضی اللہ عنہ نے کیا دعا کی؟

(جواب):..... ”اللَّهُمَّ اخْبِرْنَا عَنَّا نَبِيَّكَ“ اے اللہ! اپنے نبی ﷺ کو ہمارے حالات سے باخبر فرما دے۔

(سوال):..... ہذیل قبیلہ سے حملہ آور افراد کتنے تھے؟

(جواب):..... سو سے لے کر دو سو افراد تک۔

(سوال):..... میدان جنگ میں کتنے صحابہ کرام رضی اللہ عنہم شہید اور کتنے گرفتار ہوئے؟

(جواب):..... آٹھ شہید اور دو گرفتار۔

(سوال):.....کن گرفتار دو صحابہ کرام رضی اللہ عنہم کو مکہ میں فروخت کر دیا گیا؟

(جواب):.....حضرت خبیب بن عدی رضی اللہ عنہ اور زید بن دثنہ رضی اللہ عنہ۔

(السيرة النبوية لابن هشام ۳/ ۲۴۴)

حضرت خبیب رضی اللہ عنہ کی ایمان افروز شہادت:

(سوال):.....حضرت خبیب کو کس نے کس مقصد کے لیے خریدا؟

(جواب):.....بنو حارث بن عامر بن نوفل نے اپنے باپ حارث کے قتل کے بدلے میں قتل کرنے کے لیے جسے جنگ بدر کے موقع پر حضرت خبیب نے قتل کیا تھا۔

(صحیح بخاری: ۴۰۸۶)

(سوال):.....حضرت خبیب رضی اللہ عنہ کے بارے میں بنو حارث نے کیا فیصلہ کیا؟

(جواب):.....کچھ عرصہ تک قیدی بنا کے رکھا اور پھر متفقہ طور پر فیصلہ کیا کہ انہیں سولی

دی جائے۔

(سوال):.....قید کے دوران حضرت خبیب رضی اللہ عنہ کے حسن خلق کی کوئی مثال بتائیں؟

(جواب):.....حضرت خبیب رضی اللہ عنہ نے حارث کی ایک بیٹی سے استرہ لیا، تاکہ غیر ضروری بالوں کی صفائی کر سکیں۔ اس خاتون کا چھوٹا بچہ حضرت خبیب کے پاس گیا جا کر ان کی گود میں بیٹھ گیا، عورت ڈر گئی کہ انتقاماً اس کے بچے کو قتل کر دیا جائے گا۔ حضرت خبیب رضی اللہ عنہ نے خاتون کی یہ پریشانی دیکھ کر کہا: کیا تمہیں خدشہ ہے کہ میں تمہارے بچے کو قتل کر دوں گا، میں ایسا کبھی نہیں کروں گا۔ ہم لوگ اپنے دین میں بدعہدی کو ہرگز جائز نہیں سمجھتے۔

(السيرة النبوية لابن اسحاق: ۳۰۳، لابن هشام ۳: ۲۴۶)

(سوال):.....حضرت خبیب کے حسن خلق پر عورت نے کیا تبصرہ کیا؟

(جواب):.....میں نے حضرت خبیب سے بہتر قیدی کبھی نہیں دیکھا، ایک مرتبہ میں نے اسے انگور کے خوشے سے انگور کھاتے ہوئے دیکھا، حالانکہ اس زمانے میں مکہ

میں کوئی پھل بھی میسر نہ تھا۔ (صحیح البخاری باب غزوة الرجیع: ۴۰۸۶)
(سوال):..... وہ کون سے صحابی ہیں جنہوں نے تختہ دار پر جانے سے پہلے دو رکعت نماز ادا کرنے کی ابتداء کی؟

(جواب):..... حضرت خبیب بن عدی رضی اللہ عنہ۔

(سوال):..... دو رکعت نماز ادا کرنے کے بعد حضرت خبیب نے لوگوں سے کیا کہا؟
(جواب):..... اگر مجھے یہ خوف نہ ہوتا کہ تم سمجھو گے میں موت سے ڈرتا ہوں تو میں اپنی نماز کو طویل کرتا۔ انہوں نے اپنی اس آخری نماز میں اس قدر نور اور سرور دیکھا جسے بیان کرنے کے لیے لغت کے تمام الفاظ عاجز ہیں اور اس جگہ آج مسجد تنعیم واقع ہے جسے مسجد عائشہ بھی کہتے ہیں۔

(سوال):..... حضرت خبیب قید میں شب روز کس طرح بسر کرتے؟

(جواب):..... بہت عبادت کرتے تھے۔ وہ تہجد میں قرآن مجید کی تلاوت کرتے تھے آپ کی آواز بے حد دسوز تھی۔ عورتیں تلاوت سنتیں تو بے اختیار رو پڑتی تھیں۔

(سوال):..... ماویہ خاتون نے حضرت خبیب کی ضرورت پوچھی تو آپ رضی اللہ عنہ کا جواب کیا تھا؟

(جواب):..... کوئی ضرورت نہیں بس تم مجھے ٹھنڈا پانی پلا دیا کرو۔ بتوں کے آستانوں پر جو جانور ذبح کیا جائے وہ مجھے ہرگز نہ کھلانا اور جب یہ لوگ مجھے قتل کرنے کا ارادہ کر لیں تو مجھے آگاہ کر دینا۔ (فتح الباری ۷/ ۴۷۷، سبل الہدی ۶/ ۴۲)

(سوال):..... کفار نے قتل کے وقت حضرت خبیب کو کیا کہا؟

(جواب):..... کفار نے کہا: کیا تمہیں یہ بات پسند ہے کہ تمہاری جگہ رسول اللہ ﷺ ہوں اور ہم ان کی گردن ماریں۔

(سوال):..... حضرت خبیب رضی اللہ عنہ کا تاریخی جواب کیا تھا؟

(جواب):..... خبیب کی رگوں میں غیرت و حمیت کے شرارے کوند نے لگے فرمایا:

وَاللّٰهُ مَا أَحْبُّ أَنْ يُشَاكَ مُحَمَّدٌ بِشَوْكَةٍ وَأَنَا جَالِسٌ فِي بَيْتِيْ“ مجھے تو اتنا بھی گوارہ نہیں کہ محمد ﷺ کو کاٹا چبھ جائے۔

(المغازی للواقدی: ۱/ ۳۰۵، الرحيق المختوم: ص ۳۹۷)

نوٹ:..... سیرت رحمت عالم از ڈاکٹر اکرم ضیاء العمری ص 466 میں حضرت

زید بن دشنہ کے حوالہ سے بیان کیا گیا ہے۔

(سوال):..... شہید حق حضرت خبیب رضی اللہ عنہ کی آخری دعا کیا تھی؟

(جواب):..... آخری خواہش یہ تھی کہ جب یہ لوگ مجھے قتل کریں اور میری روح جسم سے پرواز کر جائے تو میرا چہرہ قبلے کی طرف ہو۔

(سوال):..... خبیب کا چہرہ جب قبلہ سے ہٹایا گیا تو حضرت خبیب رضی اللہ عنہ نے کیا فرمایا اور کیا دعا فرمائی؟

(جواب):..... اب بھی میرے لیے پریشانی کی کوئی بات نہیں۔ ﴿فَاَيَنَّمَا تَوَلَّوْا

فَتَمَّ وَجْهَ اللّٰهِ﴾ (البقرة: ۱۱۵) اس کے بعد حضرت خبیب رضی اللہ عنہ نے بارگاہ الہی میں دعا فرمائی: اَللّٰهُمَّ اِنَّا قَدْ بَلَّغْنَا رِسَالَاتَكَ رَسُوْلِكَ فَبَلِّغْهُ الْغَدَاةَ مَا يُصْنَعُ بِنَا“ اے اللہ! ہم نے تو تیرے رسول کا پیغام پہنچا دیا جو سلوک ہمارے ساتھ کیا جا رہا ہے اُس کی خبر بھی صبح اپنے نبی کو پہنچا دے۔“ (المغازی للواقدی

۱/ ۳۰۵، ابن ہشام: ۳/ ۱۸۲)

”اَللّٰهُمَّ اِنِّيْ لَا اَرَىْ اِلَّا وَجْهَ عَدُوِّ اللّٰهِمَّ اِنَّهُ لَيْسَ هٰهِنَا
اَحَدٌ يَّبْلِغُ رَسُوْلَكَ السَّلَامَ عَنِّيْ فَبَلِّغْهُ اَنْتَ عَنِّي
السَّلَامَ.“

”اے اللہ! مجھے تو یہاں اپنے دشمنوں ہی کے چہرے نظر آ رہے ہیں۔
اے اللہ! یہاں کوئی شخص ایسا نہیں جو تیرے رسول کو میرا سلام پہنچا دے
پس اے میرے رب! تو ہی اپنے آخری رسول کو میرا سلام پہنچا دے۔“

(سوال):..... حضرت خبیبؓ کی کفار کے بارے میں کیا بددعا تھی؟

(جواب):..... ”اَللّٰهُمَّ اَحْصِهِمْ عَدَدًا وَاَقْتُلْهُمْ بَرَدًا وَلَا تُعَادِرْ مِنْهُمْ اَحَدًا“ اے اللہ! ان لوگوں کو فرداً فرداً ایک ایک کر کے گن لے انہیں الگ الگ کر کے ہلاک کر دے ان میں سے کسی ایک کو بھی باقی نہ چھوڑ۔

(سوال):..... مشرکین مکہ پر اس کا کیا اثر ہوا؟

(جواب):..... مشرکین حضرت خبیبؓ کی زبان مبارک سے یہ کلمات سن کر کانپ اٹھے۔ حارث بن برصاءؓ بعد میں مسلمان ہوئے۔ فرماتے ہیں میں وہاں موجود تھا خبیب کی بددعا سنتے ہی مجھے یقین ہو گیا یہ رائیگاں نہیں جائے گی۔ مشرکین نے کانوں میں انگلیاں ٹھونس لیں۔ درختوں کے پیچھے چھپنے لگے پہلو کے بل لیٹ گئے۔ حضرت معاویہ جو یطب، حکیم بن حزام نے اس کے بارے میں تفصیلات بتائی ہیں۔ (اخبار مکہ للفاکھی: ۳/ ۴۶)

(سوال):..... حضرت خبیبؓ کا سلام کس طرح رسول اللہ ﷺ کو پہنچایا گیا؟

(جواب):..... رسول اللہ ﷺ صحابہ کرامؓ کے ساتھ تشریف فرما تھے۔ آپ نزول وحی کی کیفیت کی طرح بتلا فرما رہے تھے ”وعلیہ السلام ورحمة اللہ وبرکاتہ“ اور ان پر بھی سلام اللہ کی رحمتیں اور برکتیں ہوں۔ پھر آپ نے صحابہ کرامؓ کو فرمایا: ”هَذَا جَبْرِيلُ يَقْرَأُ بِنِي مِنْ خَبِيبِ السَّلَامِ“ یہ جبریل تھے جو مجھے خبیب کا سلام پہنچانے آئے تھے۔ (المغازی للواقدي: ۱/ ۳۰۵)

آپ نے صحابہ کرامؓ کو بتایا: خَبِيبٌ قَتَلْتَهُ قُرَيْشٌ خَبِيبٌ كَوْقَرِيشَ نے شہید کر دیا۔

(دلائل النبوة للبيهقي ۳/ ۳۲۶، مغازی موسیٰ بن عقبہ، ص ۲۰۳)

(سوال):..... حضرت زید بن دثنہؓ اپنے اسیری کے ایام کس طرح گزارتے تھے؟

(جواب):..... مشرکین کا ذبیحہ بالکل نہ کھاتے جب صفوان بن امیہ کو پتہ چلا کہ وہ

ہمارا ذبیحہ نہیں کھاتے تو یہ بات اُس کو بڑی گراں گزری۔ زید نے کہا میں غیر اللہ کے نام پر ذبح کیے گئے جانور کا گوشت نہیں کھاتا۔ دودھ کے ساتھ سحری و افطاری فرماتے۔

سوال:..... حضرت زید رضی اللہ عنہ کو پھانسی کہاں دی گئی؟

جواب:..... تنعیم کے مقام پر۔

سوال:..... پھانسی کے وقت مشرکین نے کس چیز کی پیشکش کی؟

جواب:..... اپنے نئے دین سے دستبردار ہو جاؤ ہمارا دین اختیار کر لو، زید رضی اللہ عنہ نے

جواب میں فرمایا: ”واللہ لا أفارقُ دینی أبدًا“ اللہ کی قسم! میں اپنے دین سے ہرگز علیحدگی اختیار نہیں کروں گا۔

سوال:..... رسول اللہ ﷺ سے صحابہ کرام رضی اللہ عنہم کی بے پناہ محبت پر ابوسفیان نے کیا کہا؟

جواب:..... ((مَا رَأَيْتُ النَّاسَ أَحَدًا يُحِبُّ أَحَدًا كَحُبِّ أَصْحَابِ

مُحَمَّدٍ مُحَمَّدًا)) (المغازی للواقدي : ۱/ ۳۰۶)

”میں نے کسی شخص کو کسی بھی شخص سے اتنی محبت کرتے نہیں دیکھا جتنی

محبت محمدؐ کے ساتھی محمدؐ سے کرتے ہیں۔“

سوال:..... حضرت خبیب رضی اللہ عنہ نے قبل از شہادت کیا اشعار فرمائے؟

جواب:..... وَكُنْتُ أَبَالِي حِينَ أَقْتُلُ مُسْلِمًا

عَلَى أَبِي شَيْقٍ كَانَ لِلَّهِ مَضْجِعِي

وَذَلِكَ فِي ذَاتِ الْإِلَهِ وَإِنْ يَشَاءُ

يُارِكْ عَلِيَّ أَوْ صَالِ شِلْوٍ مُمَزَّعٍ

”جب میں اسلام کی حالت میں شہادت حاصل کر رہا ہوں تو مجھے اس

کی کوئی پرواہ نہیں ہے کہ اللہ کی خاطر میں کس پہلو پر گروں گا۔

(زاد المعاد: ۲/ ۱۱۰، صحیح البخاری: ۴۰۸۶)

اگر اس نے چاہا تو وہ میرے اعضاءِ بریدہ پر اپنی رحمتیں نازل فرمائے گا۔“

سوال:..... حضرت زید بن دثنہ رضی اللہ عنہ کو کس نے کس مقصد کے لیے خریدا؟

جواب:..... صفوان بن امیہ نے اپنے باپ امیہ کے انتقام میں قتل کرنے کے لیے خریدا۔

سوال:..... حضرت عاصم بن ثابت رضی اللہ عنہ کی شہادت کے بعد اللہ تعالیٰ نے ان کی نعش کی حفاظت کیسے کی؟

جواب:..... جب قریش عاصم رضی اللہ عنہ کی تلاش میں نکلے، اللہ نے حضرت عاصم رضی اللہ عنہ کی نعش کی حفاظت کے لیے بھڑوں کا جھنڈا بھیج دیا۔

سوال:..... حضرت عاصم رضی اللہ عنہ نے اللہ سے کیا عہد و پیمان کر رکھا تھا؟

جواب:..... حضرت عاصم نے اللہ سے یہ عہد کر رکھا تھا کہ نہ انہیں کوئی مشرک چھوئے گا اور نہ وہ کسی مشرک کو چھوئیں گے۔

سوال:..... حضرت عمر رضی اللہ عنہ حضرت عاصم رضی اللہ عنہ کے اس معاملہ پر کیا تبصرہ فرماتے تھے؟

جواب:..... اللہ مومن بندے کی حفاظت اس کی وفات کے بعد بھی کرتا ہے، جیسے اس کی زندگی میں کرتا ہے۔

(ابن ہشام ۲/۶۹ زاد المعاد ۲/۱۰۹ صحیح بخاری: ۲/۲۲۴)

سریہ بزمعونہ:

سوال:..... سریہ بزمعونہ کب پیش آیا؟

جواب:..... ماہ صفر 4 ہجری میں 625ء میں، غزوہ احد کے پانچ ماہ بعد۔

نوٹ:..... سانحہ جحج اور سانحہ بزمعونہ ایک ہی مہینے میں ہوئے۔ اکثر علماء

نے سانحہ بزمعونہ بعد میں لکھا ہے۔ مثلاً المغازی للواقدی، الطبقات لابن

سعد، البدایہ والنہایہ، زاد المعاد۔

(سوال):.....بزمعونہ کا مدینہ منورہ سے کتنا فاصلہ ہے؟

(جواب):.....160 کلومیٹر۔ (معجم البلدان للباقوت الحموی ۳/ ۱۹۵)

(سوال):.....اس سر یہ کا سبب بیان کریں؟

(جواب):.....ابو براء عامر بن مالک مدینہ منورہ حاضر ہوا، رسول اللہ ﷺ نے

اسے دین کی دعوت دی اس نے ہاں کی اور نہ ہی انکار کیا، بلکہ کہا: اہل نجد کی طرف تبلیغ کے لیے کچھ آدمی روانہ کریں تو وہ اسلام قبول کر لیں گے۔ (سیرۃ ابن اسحاق اور واقفی نے یہی سبب لکھا ہے)

(سوال):.....ابو عامر نے رسول اللہ ﷺ کی خدمت میں کیا تحفہ پیش کیا؟

(جواب):.....دو گھوڑے، دو اونٹ۔ آپ ﷺ نے فرمایا: لَا اَقْبَلُ هَدِيَّةَ

مُشْرِكٍ .

(سوال):.....رسول اللہ ﷺ نے کتنے اشخاص روانہ کیے؟

(جواب):.....بعض مورخین کے نزدیک تیس، ابن اسحاق کے نزدیک چالیس، لیکن

زیادہ بہتر تعداد ستر ہے۔

(صحیح البخاری، باب غزوة الرجیع حدیث ۴۰۹۰)

(سوال):.....ان ستر افراد کی امان کا ذمہ کس نے لیا؟

(جواب):.....ابو براء عامر بن مالک رضی اللہ عنہ نے۔

(سوال):.....کن قبائل نے صحابہ کرام رضی اللہ عنہم پر حملہ کیا؟

(جواب):.....قبیلہ رعل، ذکوان اور عصبیہ جو بنو سلیم سے ہیں۔

صحیح بخاری اور صحیح مسلم میں یہ سبب بیان کیا گیا ہے کہ بنو سلیم کی شاخوں رعل، ذکوان اور عصبیہ سے لوگ آئے کہ ہم مسلمان ہو گئے ہیں دشمن کے خلاف مدد کے لیے ہمیں افراد کی ضرورت ہے یا درخواست کی کہ آپ ہمارے ساتھ ایسے آدمی بھیج

دیں جو ہمیں قرآن و سنت کی تعلیم دیں۔

(فتح الباری: ۷/ ۴۳۸، صحیح مسلم: ۶۷۷، ۱۹۰۲)

سوال:..... سریہ بزمعونہ کے پہلے شہید کا نام بتائیں اور وضاحت کریں کس کے حکم پر وہ قتل کیے گئے؟

جواب:..... پہلے شہید حضرت حرام بن ملحان رضی اللہ عنہ اللہ کے دشمن عامر بن طفیل کے حکم پر۔

سوال:..... حضرت ابو بکر رضی اللہ عنہ کے کون سے آزاد کردہ غلام اس میں شہید ہوئے؟

جواب:..... عامر بن فہیرہ جو سفر ہجرت میں بھی ساتھ رہے۔ شہادت کے بعد ان کا جسم آسمان کی طرف پرواز کر گیا اور بوقت شہادت زبان پر الفاظ تھے ”فُزْتُ وَاللَّهِ“ (المغازی واقدی: ۱/ ۲۹۶)

سوال:..... کون سے دو صحابہ کرام رضی اللہ عنہم بزمعونہ کے واقعہ میں زندہ بچے؟

جواب:..... کعب بن زید اور عمرو بن امیہ ضمیری رضی اللہ عنہم۔

(السیرة لأبن اسحاق: ۲/ ۳۷۹، المغازی للواقدی: ۱/ ۲۹۵)

سوال:..... رسول اللہ ﷺ کو بزمعونہ کے واقعہ کی خبر کس نے دی؟

جواب:..... عمرو بن امیہ ضمیری رضی اللہ عنہ۔

سوال:..... قراء کرام کی شہادت کی خبر سن کر رسول اللہ ﷺ نے ان قبائل کے متعلق کیا رویہ اختیار کیا؟

جواب:..... رسول اللہ ﷺ رعل اور ذکوان کے خلاف ایک ماہ تک نماز فجر میں بددعا کرتے رہے۔ یہ بخاری کی نو روایات کا خلاصہ ہے۔

(صحیح البخاری المغازی باب غزوه الرجیع: ۴۰۹۶)

سوال:..... قراء کرام کے اخلاقی کردار کے بارے میں کچھ بتائیں؟

جواب:..... بہترین مسلمان تھے، دن کے وقت پانی لاتے مسجد میں لوگوں کے

پینے کے لیے رکھ دیتے۔ رسول اللہ ﷺ کی خدمت میں میٹھا پانی پیش کرتے۔ دن بھر لکڑیاں جمع کرتے اور انہیں فروخت کر کے ان کی آمدنی اہل صفہ پر صدقہ کر دیا کرتے تھے اور رات کو ایک جگہ جمع ہو کر قرآن مجید کی تلاوت کیا کرتے تھے۔ (صحیح مسلم، کتاب الإمارة، باب ثبوت الجنة للشہید: ۶۷۷، زاد

المعاد: ۳/۲۴۷)

غزوہ بنی نضیر:

(سوال):..... غزوہ بنی نضیر کب پیش آیا؟

(جواب):..... ربیع الاول 4 ہجری بمطابق اگست 625 عیسوی۔

(السیرة النبویة لابن ہشام: ۳/۲۶۷)

(سوال):..... قرآن مجید کی کس سورۃ میں غزوہ بنی نضیر یہودی جلا وطنی کا نقشہ کھینچا

گیا ہے؟

(جواب):..... سورۃ الحشر میں۔

(سوال):..... بنو نضیر کے سردار کا نام کیا تھا؟

(جواب):..... حی بن اخطب (اُمّ المؤمنین سیدہ صفیہ رضی اللہ عنہا کے والد تھے)

(سوال):..... اس غزوہ میں مسلمانوں کا علمبردار کون تھا اور مدینہ کا انتظام کس کے

پاس تھا؟

(جواب):..... علمبردار حضرت علی رضی اللہ عنہ تھے اور مدینہ کا انتظام عبداللہ ابن مکتوم رضی اللہ عنہ

کے پاس کے تھا۔

(سوال):..... بنو نضیر کے یہودی جب قلعہ بند ہو گئے تو رسول اللہ ﷺ نے کتنے

دن ان کا محاصرہ کیا؟

(جواب):..... چھ دن۔

(سوال):..... بنو نضیر کے یہودیوں نے رسول اللہ ﷺ سے عہد شکنی کیسے کی؟

جواب:..... آپ ﷺ ان کے پاس دیوار سے ٹیک لگائے بیٹھے تھے کہ انہوں نے آپ ﷺ پر چکی گرا کر قتل کرنے کا ارادہ کیا۔ عمرو بن جحاش نامی شخص کو اس کام کے لیے منتخب کیا۔ (سیرت ابن ہشام ۳/ ۲۶۸)

سوال:..... بنو نضیر نے کہاں پناہ لی؟

جواب:..... بنو نضیر نے اپنے قلعوں اور گڑھیوں میں پناہ لی اور قلعہ بند رہ کر فسیل سے تیر اور پتھر برساتے رہے۔

سوال:..... بنو نضیر میں سے کس نے اسلام قبول کیا؟

جواب:..... ابورافع سلام بن ابی الحقیق۔

سوال:..... نبی ﷺ نے کب کھجور کے درختوں کو کاٹنے کا حکم دیا؟

جواب:..... جب بنی نضیر قلعہ بند ہو کر درختوں کی آڑ لے کر مسلمانوں پر تیر برسا رہے تھے۔

سوال:..... کھجور کے درخت کاٹنے میں اللہ نے کیا حکمت بیان کی ہے؟

جواب:..... ﴿مَا قَطَعْتُمْ مِّنْ لِّينَةٍ أَوْ تَرَكْتُمُوهَا قَائِمَةً عَلَىٰ أُصُولِهَا

فَيَاذَنُ اللَّهُ وَلِيُخْزِيَ الْفَاسِقِينَ﴾ (الحشر: 5)

”تم نے کھجور کے جو درخت کاٹے یا جنہیں اپنے تنوں پر کھڑا رہنے دیا، وہ سب اللہ ہی کے حکم سے تھا اور تاکہ اللہ ان فاسقوں کو رسوا کرے۔“

سوال:..... نظر بندی کے بعد بنو نضیر نے کیا کہا؟

جواب:..... بنو نضیر نے ہتھیار ڈال دیے اور مدینہ منورہ سے جلا وطن ہونے کا وعدہ کیا اور اسلحہ کے علاوہ سامان لے جانے کی اجازت طلب کی۔

سوال:..... بنو نضیر سے حاصل شدہ مال مال فی کتنا تھا؟

جواب:..... پچاس زر ہیں، تین سو چالیس تلواریں، زمین، مکانات۔

(صحیح بخاری، تفسیر سورة الحشر)

(سوال)..... مال نے کے مصارف کس سورۃ میں بیان ہوئے؟

(جواب)..... الحشر: ۷۔

(سوال)..... بنو نضیر جب اپنے گھروں کی کھڑکیاں دروازے وغیرہ اکھاڑ کر لے

گئے تو قرآن مجید نے اس کی کس طرح منظر کشی کی؟

(جواب)..... ﴿يُخْرِبُونَ بُيُوتَهُمْ بِأَيْدِيهِمْ وَأَيْدِي الْمُؤْمِنِينَ فَاعْتَبِرُوا

يَا أُولِي الْأَبْصَارِ﴾ (الحشر: ۲)

”وہ اپنے گھروں کو اپنے اور مومنوں کے ہاتھ گرا رہے تھے، تو اے اہل

بصیرت تم نصیحت حاصل کرو۔“

غزوہ نجد:

(سوال)..... غزوہ نجد کب ہوا؟

(جواب)..... ربیع الاخر یا جمادی الاولیٰ 4 ہجری۔

(سوال)..... رسول اللہ ﷺ نے غزوہ نجد میں کس قبیلے کے خلاف چڑھائی کی؟

(جواب)..... بنو لحيان کے خلاف اور بنو غطفان کے دو قبائل محارب اور بنو ثعلبہ

بدوؤں اور اعرابیوں کے خلاف۔

(سوال)..... غزوہ نجد کا سبب کیا بنا؟

(جواب)..... بدوؤں کی غداری اور مسلمانوں کے خلاف حملہ کرنے کی سازشیں۔

غزوہ بدر دوم:

(سوال)..... غزوہ بدر دوم کب ہوا؟

(جواب)..... ذی قعدہ 4 ہجری یا شعبان 4 ہجری۔

(سوال)..... غزوہ بدر دوم کا سبب کیا تھا؟

(جواب)..... جنگ اُحد کے موقع پر ابوسفیان نے آئندہ سال جنگ کا اعلان کیا تھا

اور چیلنج دیا تھا، رسول اللہ ﷺ وعدے کے مطابق اور اس کے چیلنج کا جواب دینے

کے لیے میدان بدر میں تشریف لے گئے۔

(سوال):..... میدان بدر میں رسول اللہ ﷺ نے کتنے افراد کے ساتھ شرکت کی؟

(جواب):..... پندرہ سو صحابہ کرام اور دس گھوڑے۔ آپ ﷺ آٹھ دن بدر میں

مشرکین کا انتظار کرتے رہے۔ (السیرة لابن ہشام: ۲۹۲/۳)

(سوال):..... اسلامی لشکر کا علم کس کے پاس تھا؟

(جواب):..... حضرت علی رضی اللہ عنہ کے پاس۔

(سوال):..... رسول اللہ ﷺ نے کتنے روز مقام بدر پر ابوسفیان کے انتظار میں

گزارے؟

(جواب):..... آٹھ دن ابوسفیان کا انتظار کرتے رہے۔

(سوال):..... ابوسفیان کتنے لشکر کو ساتھ لے کر آیا؟

(جواب):..... دو ہزار مشرکین، پچاس سوار وادی مڑ الظهران پہنچ کر جنہ نام کے

مشہور چشمے پر خیمہ زن ہوا اسی مقام پر اس کی ہمت جواب دے گئی۔

(سوال):..... ابوسفیان نے جنگ نہ لڑنے کا کیا بہانہ بنایا؟

(جواب):..... ابوسفیان نے خشک سالی کا بہانہ بنایا اور کہنے لگا: قریش کے لوگو! جنگ

اس وقت مناسب ہوتی ہے جب شادابی اور ہریالی ہو کہ جانور بھی چر سکیں اور تم بھی

دودھ پی سکو۔ لہذا میں واپس جا رہا ہوں، تم بھی واپس چلے چلو۔

(سوال):..... غزوہ بدر دوم کا نتیجہ کیا نکلا؟

(جواب):..... مسلمانوں کی حیثیت مستحکم ہو گئی، کفار پر رعب و دبدبہ بیٹھ گیا، لشکر کفار

کے اعصاب پر خوف و ہیبت طاری ہو گئی، ماحول پر مسلمانوں کی گرفت مضبوط ہو گئی

اور امن و امان کا چرچا ہوا۔

(سوال):..... غزوہ بدر دوم کے کتنا عرصہ بعد تک آپ ﷺ نے مدینہ منورہ میں

اطمینان سے قیام فرمایا؟

(جواب):..... ایک سال تک۔

غزوہ دومۃ الجندل:

(سوال):..... غزوہ دومۃ الجندل کب ہوا؟

(جواب):..... 25 ربیع الاول 5 ہجری ۶۲۶ء۔

(فقہ السیرۃ للبطوطی ص: ۲۱۲-۲۱۳)

(سوال):..... غزوہ دومۃ الجندل کا سبب کیا تھا؟

(جواب):..... شام کے قریب دومۃ الجندل کے گرد آباد قبائلی راہ گیروں کو تنگ کرتے

اور ان پر ظلم کرتے تھے، وہاں سے گزرنے والی اشیاء لوٹ لیتے اور مدینے پر حملہ کرنے کی تیاریاں کر رہے تھے۔ رسول اللہ ﷺ کو اطلاع ملی، تو آپ ﷺ نے حملہ کرنے کا منصوبہ بنایا۔

(سوال):..... دومۃ الجندل کیا ہے؟

(جواب):..... ایک شہر کا نام ہے جو دمشق (شام) کے قریب ہے۔ (دمشق کی طرف

پانچ رات کا فاصلہ اور مدینہ کی طرف پندرہ رات کا ہے) مدینہ منورہ سے ۲۸۰ کلومیٹر شمال کی طرف۔

(سوال):..... آپ ﷺ غزوہ دومۃ الجندل کے لیے کتنے صحابہ کرام رضی اللہ عنہم کو

لے کر روانہ ہوئے؟

(جواب):..... ایک ہزار۔

(سوال):..... نبی ﷺ نے مدینہ میں کس کو اپنا نائب مقرر کیا؟

(جواب):..... سباع بن عرفطہ غفاری رضی اللہ عنہ۔

(سوال):..... لشکر کفار پر کیا اثرات مرتب ہوئے؟

(جواب):..... مسلمانوں کی اطلاع ملی، تو وہ وہاں سے تتر بتر ہو گئے۔

(سوال):..... غزوہ دومۃ الجندل میں نبی ﷺ کا کیا معمول تھا؟

(جواب)..... آپ ﷺ رات کو سفر کرتے اور دن میں چھپے رہتے، تاکہ دشمن پر اچانک اور بے خبری میں ٹوٹ پڑیں۔

(سوال)..... غزوہ دومۃ الجندل سے واپسی پر نبی ﷺ نے کس کے ساتھ امن کا معاہدہ کیا؟

(جواب)..... عیینہ بن حصن الغزازی۔

(سیرت ابن ہشام ۲/۲۱۳، زاد المعاد ۲/۱۲۵)

غزوہ بنی المصطلق (غزوہ مرسیع):

(سوال)..... غزوہ بنی مصطلق کب ہوا؟

(جواب)..... 2 شعبان 5۔ (الرحیق المختوم: ۴۴۲)

نوٹ:..... مکمل تحقیقی تفصیل کے لیے الرحیق المختوم ص نمبر 442 حاشیہ نمبر

1 ملاحظہ فرمائیں، 2 شعبان 5 ہجری۔

(مغازی موسیٰ بن عقبہ، البدایہ والنہایہ ابن کثیر)

(سوال)..... کیا حضرت سعد بن معاذ رضی اللہ عنہ نے غزوہ بنی المصطلق میں شرکت کی تھی؟

(جواب)..... جی ہاں۔ (بخاری و مسلم)

(سوال)..... غزوہ بنی المصطلق میں کتنے صحابہ کرام شریک تھے؟

(جواب)..... سات سو مجاہدین، تیس گھوڑ سوار، دس مہاجر اور بیس انصار۔

(تاریخ اسلام للذہبی ص 230/1، کتاب المغازی: واقدی 404/1)

(سوال)..... نبی کریم ﷺ سے حضرت زینب رضی اللہ عنہا کی شادی کب ہوئی؟

(جواب)..... ذی قعدہ یا ذی الحجہ 5 ہجری۔

(سوال)..... غزوہ بنی المصطلق کا سبب بتائیں؟

(جواب)..... رسول اللہ ﷺ کو خبر ہوئی کہ اس قبیلے کا سردار بن ابی ضرار اپنی قوم

اور دیگر عرب قبائل کو جمع کر کے مدینہ منورہ پر حملہ کرنے والا ہے، اس سے پہلے کہ وہ آپ ﷺ پر حملہ کرتے، نبی کریم ﷺ ان پر یلغار کرنے کے لیے نکلے۔

(السيرة النبوية لابن هشام: ٤ / ٣١٠)

سوال:..... اس جنگ میں منافقین نے کیا کردار ادا کیا؟

جواب:..... منافقین سب سے زیادہ اس جنگ میں شریک ہوئے۔

سوال:..... غزوہ بنی المصطلق میں جب مسلمانوں نے حملہ کیا تو دشمن کی کیا کیفیت تھی؟

جواب:..... جنگ سے غافل تھے، وہ اپنے اونٹوں کو مرسیع نامی کنویں سے پانی پلا رہے تھے۔

(بخاری، کتاب العتق 345/1)

سوال:..... اس قیدی خاتون کا نام بتائیں جو بعد میں ام المومنین بن گئیں؟

جواب:..... جویریہ بنت حارث رضی اللہ عنہا

سوال:..... جب رسول اللہ ﷺ نے سیدہ جویریہ رضی اللہ عنہا کو آزاد کر کے ان سے نکاح کیا تو صحابہ کرام رضی اللہ عنہم نے بنو مصطلق سے کیا حسن سلوک کیا؟

جواب:..... ایک سو خاندان کو یہ کہہ کر آزاد کر دیا کہ یہ محمدؐ کے سرال ہیں، ان کو غلام بنانا اچھا نہیں لگتا۔ (سیرة لابن اسحاق: ٢ / ٣٤٣)

سوال:..... تیمم کا حکم کس جنگ میں نازل ہوا؟

جواب:..... (۱) غزوہ بنو مصطلق کے سفر میں حضرت عائشہ رضی اللہ عنہا کا بار دو مرتبہ گم ہوا۔ پہلی مرتبہ گم ہوا تو آیت تیمم نازل ہوئی۔ دوسری بار گم ہوا تو واقعہ فک پیش آیا۔

(المغازی للواقدي: ١ / ٣٦٥)

(۲)..... تیمم وال واقعہ غزوہ بنو مصطلق کی بجائے کسی دوسرے غزوے میں

پیش آیا۔ مجتم طبرانی میں ہے۔ تہمت لگانے والے واقعہ کے بعد میں نبی کریم ﷺ کے ساتھ دوسرے غزوے میں نکل آئی۔ میرا ہا ایک دفعہ پھر گم ہو گیا لوگوں کو اس کی

تلاش کی وجہ سے رکنا پڑا اور طلوع فجر کا وقت ہو گیا پانی نہ ہونے کی وجہ سے بڑی تکلیف ہوئی۔ اللہ تعالیٰ نے تیمم کی رخصت عطا فرمادی۔ (المعجم الکبیر للطبرانی: ۱۲۲/۲۳)

حافظ ابن تیمم رحمہ اللہ لکھتے ہیں تیمم کا حکم جس واقعہ کی روشنی میں نازل ہوا یہ بعد کے کسی غزوے کا واقعہ ہے۔ حافظ ابن حجر رحمہ اللہ کا بھی یہی موقف ہے اور انہوں نے محمد بن غیب کے کہنے پر غزوہ ذات الرقاع کا واقعہ لکھا ہے۔

(زاد المعاد: ۳/۲۵۹۔ فتح الباری: ۱/۵۶۳، ۵۶۴)

سوال:..... اس جنگ سے واپسی پر عبداللہ بن ابی نے کیا کہا؟

جواب:..... مدینہ پہنچ کر عزت والا ذلت والے کو نکال دے گا۔ (نعوذ باللہ من شر المنافقین)

سوال:..... سورۃ المنافقون کا زمانہ نزول بیان کریں؟

جواب:..... اسی جنگ بنو مصطلق میں نازل ہوئی۔

سوال:..... نبی کریم ﷺ کو منافقین کی غلط باتوں کی اطلاع کس ذریعے سے پہنچی؟

جواب:..... اس وقت منافقین کی مجلس میں نوجوان صحابی حضرت زید بن ارقم رضی اللہ عنہ موجود تھے۔

سوال:..... کس صحابی نے حضورؐ سے یہ فرمایا کہ میرے علم میں یہ بات آئی ہے کہ

آپ ﷺ میرے باپ کو قتل کرنے والے ہیں، اگر حکم دیں تو میں خود ان کو قتل کر دوں؟

جواب:..... عبداللہ بن عبداللہ بن ابی بن سلول۔

سوال:..... رسول اللہ ﷺ نے بیٹے کو باپ کے قتل کرنے کے بارے میں کیا

جواب دیا؟

جواب:..... نہیں! تم اس کے ساتھ نیکی کرو اور حسن سلوک کرو۔

(مجمع الزوائد ۹/۲۳۵)

سوال:.....غزوہ بنی المصطلق میں رسول اللہ کے ساتھ کونسی ازواج مطہرات شریک سفر تھیں؟

جواب:.....حضرت عائشہ رضی اللہ عنہا۔ حافظ ابن حجر رحمہ اللہ نے صرف حضرت عائشہ رضی اللہ عنہا کا تذکرہ کیا ہے۔ (فتح الباری: ۸ / ۵۸۱)

سوال:.....غزوہ بنو مصطلق میں کونسا افسوسناک واقعہ پیش آیا؟

جواب:.....واقعہ آفک۔

سوال:.....حضرت عائشہ رضی اللہ عنہا پر تہمت لگانے والوں کا رئیس کون تھا؟

جواب:.....عبداللہ بن ابی (رئیس المنافقین)۔

سوال:.....منافقین کے پروپیگنڈہ میں کونسے مسلمان شریک ہوئے؟

جواب:.....حسان بن ثابت، مسطح بن اثاثہ، حمزہ بنت جحش رضی اللہ عنہم۔

سوال:.....اس تہمت سے سیدہ عائشہ رضی اللہ عنہا کیسے بری ہوئیں؟

جواب:.....رب العزت نے ان کی برأت میں سورۃ النور کی دس آیات نازل فرمائیں۔

سوال:.....حضرت عائشہ رضی اللہ عنہا کی برأت کے بعد تہمت لگانے والوں کے ساتھ کیا معاملہ پیش آیا؟

جواب:.....دو مردوں اور ایک عورت کو حد قذف اسی اسی (80) کوڑے مارے گئے۔ (مجمع الزوائد ۹ / ۲۳۵ - سنن بیہقی ۸ / ۲۵۰ سندہ حسن)

سوال:.....الزام لگانے والوں میں حضرت ابو بکر صدیق رضی اللہ عنہ کے کونسے رشتہ دار شامل تھے؟

جواب:.....سطح بن اثاثہ رضی اللہ عنہ، جس کی آپ رضی اللہ عنہ مالی مدد بھی کرتے تھے۔

سوال:.....عبداللہ بن ابی منافق جو اس تہمت کا سرغنہ تھا، اس کے ساتھ کیا سلوک کیا گیا؟

جواب:.....اس پر کسی قسم کی کوئی حد نہیں لگائی گئی اس کا معاملہ اللہ تعالیٰ پر

چھوڑا گیا۔ غالباً اس کی وجہ یہ ہے سزا سے جرائم کی تلافی ہو جاتی ہے اور عبداللہ بن ابی ان افراد میں سے ایک تھا، جن کے لیے اللہ نے آخرت میں سخت سزا تیار کر رکھی ہے۔

سوال:..... عبداللہ بن ابی نے اس الزام کی تشہیر کس انداز سے کی؟

جواب:..... تشہیر اس انداز سے کی کہ اس کے خلاف کوئی ثبوت موجود نہیں تھا، اس نے مسلمانوں کی موجودگی میں اس بہتان کے بارے کبھی ایک لفظ بھی منہ سے نہیں نکالا تھا؟ (زاد المعاد لابن قیم ۲/۲۸-۱۲۷)

سوال:..... قرآن مجید کی وہ آیت بتائیں جس میں اس الزام میں ملوث تین مسلمان افراد پر تنقید کی گئی؟

جواب:..... ﴿لَوْلَا إِذْ سَمِعْتُمُوهُ ظَنَّ الْمُؤْمِنُونَ وَالْمُؤْمِنَاتُ بِأَنفُسِهِمْ خَيْرًا وَقَالُوا هَذَا إِفْكٌ مُّبِينٌ﴾ (النور: ۱۲)

”تو کیوں نہ جب تم نے سنا تو مومنوں اور مومنات نے اپنے بارے

اچھا گمان کیا۔ اور یہ کیوں نہ کہا کہ یہ واضح بہتان ہے۔“

سوال:..... سیدہ عائشہ رضی اللہ عنہا کے ساتھ کس صحابی پر تہمت لگی؟

جواب:..... صفوان بن معطل سلمیٰ ذکوانی۔

جنگ خندق (غزوہ احزاب):

﴿وَإِذْ زَاغَتِ الْبَصَارُ الْبَلْغَتِ الْقُلُوبِ الْحَنَاجِرُ﴾

(الاحزاب: ۱۰)

سوال:..... جنگ خندق یا غزوہ احزاب کب ہوا؟

جواب:..... شوال 5 ہجری 626ء۔

(البدایہ والنہایہ ۴/۹۳، کتاب المغازی للواقدی ۲/۴۰۰، زاد المعاد ۳/۲۶۹)

سوال:..... قریش مکہ کو جنگ پر مسلمانوں کے خلاف آمادہ کرنے کے لیے کس

قبیلے کے کتنے سردار پہنچے؟

(جواب):..... قبیلہ بنو نضیر کے بیس سردار۔ مثلاً سلام بن ابی الحقیق۔ جی بن اخطب
کنانہ بن ربیع بن ابی الحقیق۔ وجوح بن عامر ہوذہ بن قیس وائل۔ ابوعمار وائل۔

(مرویات غزوۃ الخندق ص ۵۴، ۵۵۔ زاد المعاد ۳/۲۷۰)

(سوال):..... بنو نضیر نے مسلمانوں کے خلاف کیا کردار ادا کیا؟

(جواب):..... بنو نضیر کے یہودی قبیلہ بنو غطفان کے پاس گئے اور آمادہ جنگ کیا اور
یہودیوں کے اس وفد نے قبائل عرب میں گھوم گھوم کر لوگوں کو جنگ کی ترغیب دی۔

(تفسیر ابن کثیر ۱/۵۱۳)

(سوال):..... غزوہ احزاب کی وجہ تسمیہ کیا ہے؟

(جواب):..... کیونکہ اس جنگ میں لشکر قریش مکہ کے علاوہ عرب کے اکثر قبائل نے جیسے کنانہ اور
تہامہ، بنو سلیم غطفانی قبائل فزارہ بن اسد نے مل کر دس ہزار کا لشکر تیار کیا۔

(سوال):..... نبی کریم ﷺ کی قیادت پر چند جملے تحریر کریں؟

(جواب):..... نبی ﷺ کی قیادت نہایت بیدار مغز اور چوکس تھی، اس کی انگلیاں
ہمیشہ حالات کی نبض پر رہتی تھیں، حالات کا تجزیہ کر کے آنے والے واقعات کا ٹھیک
اندازہ بھی لگاتی تھیں۔

(سوال):..... خندق کھودنے کا مشورہ کس نے دیا؟

(جواب):..... حضرت سلمان فارسی رضی اللہ عنہ نے۔

(سوال):..... حضرت سلمان فارسی رضی اللہ عنہ نے کن الفاظ میں رسول اللہ ﷺ کو
مشورہ دیا؟

(جواب):..... اللہ کے رسولؐ فارس میں جب ہمارا محاصرہ کیا جاتا تھا تو ہم اپنے ارد
گرد خندق کھود دیتے تھے، اہل عرب اس جنگی تدبیر سے ناواقف تھے۔

(سوال):..... خندق کی کھدائی میں کون کون سے لوگ شریک ہوئے؟

(جواب):..... رسول اکرم ﷺ سمیت تمام صحابہ کرام رضی اللہ عنہم۔

(سوال):..... احابیش قبائل سے کیا مراد ہے؟

(جواب):..... وہ قبائل جن کا تعلق بنیادی طور پر قریش سے نہیں تھا، لیکن وہ قریش میں ضم ہو گئے تھے۔

(سوال):..... کس صحابی کے بارے میں آپؐ نے فرمایا ہمارے اہل بیت میں سے ہیں؟

(جواب):..... خندق کی کھدائی کے دوران انصار نے کہا سلمان ہمارے ساتھ ہیں مہاجرین نے کہا سلمان ہم میں سے ہیں۔ آپ ﷺ نے فرمایا: ”سَلْمَانُ مِنَّا أَهْلَ الْبَيْتِ“ (دلائل النبوة للبيهقي ۳/ ۴۰۰)

(سوال):..... مدینہ منورہ کا جغرافیہ بتائیں؟

(جواب):..... شمال کی جانب کے علاوہ ساری آبادی ایک قلعہ جیسی تھی، عمارتوں اور درختوں نے اسے باہم جوڑ رکھا تھا اور یہ دشوار گزار اور ناہموار زمین حرہ سے گھری ہوئی تھی، جس سے اونٹوں اور پیدل فوج کا گزرنا ناممکن تھا۔

(فتح الباری: ۱۵/ ۲۷۵، دلائل النبوة للبيهقي ۳/ ۳۹۸)

(سوال):..... دس آدمیوں کو کتنا کام دیا گیا؟

(جواب):..... چالیس ہاتھ خندق ہر دس آدمیوں کو۔ (تقریباً 32 میٹر)

(فتح الباری: ۱۵/ ۲۸۰)

(سوال):..... خندق کی تفصیل بتائیں؟

(جواب):..... خندق 5 ہزار ہاتھ لمبی، 9 ہاتھ چوڑی، مختلف مقامات پر سے گہرائی سات سے دس ہاتھ۔ (طبقات الکبریٰ لابن سعد: ۳/ ۳۱۰)

(سوال):..... خندق کی کھدائی کے وقت مدینہ منورہ کے موسمی حالات کیسے تھے؟

(جواب):..... موسم سرما کے دن تھے اور مدینہ میں قحط پڑا ہوا تھا۔

(سوال):.....خندق کھودنے کے دوران مسلمانوں کی خوراک کیا تھی؟

(جواب):.....فوج کی خوراک صرف جو کی ایک تھوڑی سی مقدار پر مشتمل تھی جسے تیل لگا ہوا تھا زیادہ وقت گزرنے کی وجہ سے اس میں بدبو پیدا ہو گئی تھی، بھوک کی شدت کی وجہ سے لوگ بدمزہ ذائقے اور ناگوار بو کے باوجود اس سے پیٹ بھر لیتے تھے۔ اسی دوران لگا تار تین دن بغیر کھائے بھی گزارے۔

(صحیح بخاری ۲/۵۸۹، فتح الباری: ۲/۳۹۳)

(سوال):.....خندق کھودنے کے دوران رسول اللہ ﷺ کی کیفیت بیان کریں؟

(جواب):.....آپ ﷺ اپنے حصے کی خندق کھودتے تھے اور مٹی باہر پھینک کر آتے تھے۔ آپ کا جسم گرد و غبار سے اٹا ہوا تھا اور بھوک کی شدت کی وجہ سے آپ ﷺ نے اپنے شکم مبارک پر پتھر باندھ رکھے تھے۔

(سوال):.....خندق کی کھدائی کے دوران رسول اللہ ﷺ عبد اللہ بن رواحہ کے کیا

اشعار پڑھ رہے تھے؟

(جواب):.....
 أَللّٰهُمَّ لَوْ لَا أَنْتَ مَا هَتَدَيْنَا وَلَا تَصَدَّقْنَا وَلَا صَلَّيْنَا
 فَانزِلَنَّ سَكِينَةً عَلَيْنَا وَثَبَّتْ الْأَقْدَامَ إِنْ لَا قَيْنَا
 إِنْ الْعَدُوَّ رَغَبُوا عَلَيْنَا وَإِنْ أَرَادُوا فِتْنَةً أَيْبَانَا

”اے اللہ! اگر تو ہمیں ہدایت نہ دیتا تو ہم صدقہ کرتے اور نہ نماز پڑھتے۔ پس تو ہم پر سکینت نازل کر۔ اور اگر دشمنوں سے ہماری ملاقات ہو جائے تو ہمیں ثابت قدم رکھ۔ بے شک دشمن ہمیں آزمانا چاہتا ہے، اگر وہ ہم پر حملہ آور ہو تو ہم انکار کریں گے۔“

(صحیح بخاری کتاب المغازی غزوة الخندق: ۴۰۹۸ تا ۴۱۰۱)

(سوال):.....صحابہ کرام رضی اللہ عنہم کو خندق کھودتے ہوئے دیکھ کر آپ ﷺ نے کیا

فرمایا؟

(جواب): اللَّهُمَّ لَا عَيْشَ إِلَّا عَيْشُ الْآخِرَةِ

فَاغْفِرْ لِلْأَنْصَارِ وَالْمُهَاجِرَةِ

(سوال): انصار و مہاجرین نے رسول اللہ ﷺ کے ان اشعار پر کیا جواب

دیا؟

(جواب): نَحْنُ الَّذِينَ بَايَعُوا مُحَمَّدًا

عَلَى الْجِهَادِ مَا بَقِينَا أَبَدًا

(سوال): خندق کی کھدائی کے دوران رسول اللہ ﷺ کے اس معجزہ کا ذکر

کریں۔ جو جابر بن عبد اللہ کے گھر پیش آیا؟

(جواب): بکری کا بچہ اور ایک صاع (تقریباً اڑھائی کلو) جو۔ جو کہ ایک ہزار

صحابہ کرام رضی اللہ عنہم نے کھایا اور کھانے میں کوئی کمی واقع نہ ہوئی۔

(صحیح بخاری: ۴۱۰۱، ۴۱۰۲۔ صحیح مسلم: ۲۰۳۹)

(سوال): ان قبائل کا ذکر کریں جو غزوہ خندق میں مسلمانوں کے مقابلہ میں آئے؟

(جواب): قریش، بنو عطفان، بنو مرہ اور اشج۔

(سوال): مشرکین میں سے کس نے اس خندق کو پار کیا؟

(جواب): چار افراد نے پار کیا جن میں سے عمرو بن عبدود بھی تھا، حضرت علی رضی اللہ

نے اسے قتل کر دیا۔

(سوال): غزوہ خندق میں شریک کفار کی تعداد کتنی تھی؟

(جواب): دس ہزار۔

(سوال): کون سے پندرہ سال کی عمر کے نوجوان شامل تھے؟

(جواب): عبد اللہ بن عمر۔ زید بن ثابت۔ براء بن عازب۔ ابوسعید خدری رضی اللہ عنہم۔

(المغازی للواقدي ۱ / ۳۸۸)

(سوال): غزوہ خندق میں شریک مسلمانوں کی تعداد کتنی تھی؟

(جواب):..... تین ہزار۔

(سوال):..... خندق کی کھدائی کا کام کتنے دنوں میں مکمل ہوا؟

(جواب):..... چھ روز میں۔ (صحیح بخاری: ۴۱۰۱)

(سوال):..... کس کی بہن خندق کے روز کھجوریں لے کر آئیں؟

(جواب):..... نعمان بن بشر کی بہن دو مٹھی کھجوریں لے کر آئیں۔

(سوال):..... نبی کریم ﷺ نے کھجوریں دیکھ کر کیا کہا؟

(جواب):..... آپ ﷺ نے وہ کھجوریں لے لیں اور ایک کپڑے کے اوپر بکھیر

دیں، اہل خندق کو دعوت دی، اہل خندق کھاتے گئے اور وہ بڑھتی گئیں۔ یہاں تک

کہ کپڑے کے کناروں سے باہر نکل گئیں۔ (سیرۃ ابن ہشام: ۲/۲۱۸)

(سوال):..... رسول اللہ ﷺ نے حضرت عمار بن یاسر کے بارے میں دوران

کھدائی کیا پیشین گوئی کی؟

(جواب):..... آپ ﷺ نے عمار بن یاسر کو فرمایا: تم ایک باغی گروہ کے ہاتھوں شہید

ہو گے۔ واقعہ ایسا ہوا اور وہ جنگ صفین میں شہید ہوئے حضرت علی رضی اللہ عنہ کے لشکر

میں تھے۔ (صحیح مسلم کتاب الفتن: ۲۹۱۵، اسد الغابۃ ۱/۳۴۴)

(سوال):..... کھدائی کے دوران سخت چٹان جو صحابہ کرام رضی اللہ عنہم سے نہ ٹوٹی تھی،

رسول ﷺ نے کتنی ضربیں لگائیں؟

(جواب):..... تین مرتبہ کا ضرب لگائی گئی اور وہ ٹکڑے ٹکڑے ہو گئی۔

(سوال):..... ہر ضرب لگانے پر رسول اللہ ﷺ نے کیا پیشین گوئی فرمائی؟

(جواب):..... رسول کریم نے پہلی ضرب کے ساتھ نعرہ اللہ اکبر بلند کیا اور فرمایا: مجھے

شام کی کنجیاں عطاء کی گئی ہیں، اللہ کی قسم مجھے اس کا سرخ محل صاف نظر آ رہا ہے۔

دوسری ضرب کے ساتھ آپ ﷺ نے فرمایا: اللہ اکبر! مجھے سلطنت فارس کی کنجیاں

عطا کی گئی ہیں، میں مدائن کے سفید محل دیکھ رہا ہوں۔

تیسری ضرب لگائی تو فرمایا: بسم اللہ! باقی چٹان بھی کٹ گئی اور فرمایا: اللہ کی قسم! مجھے یمن کی کنجیاں عطا کی گئیں اور اللہ کی قسم! اس جگہ سے مجھے صنعاء کے دروازے نظر آ رہے ہیں۔ (مسند احمد ۴/ ۳۰۳، سنن نسائی کتاب الجہاد باب غزوة الترك والحبشه: ۳۱۷۸، حافظ ابن حجر، کہتے ہیں کہ اس کی سندیں حسن ہیں اور براء بن عازب یعنی شاہد ہیں۔)

سوال:..... نبی ﷺ کی ان بشارتوں پر مومنین کے قول کو قرآن مجید کس طرح نقل کرتا ہے؟

جواب:..... ﴿هَذَا مَا وَعَدَنَا اللَّهُ وَرَسُولُهُ وَصَدَقَ اللَّهُ وَرَسُولُهُ وَمَا زَادَهُمْ إِلَّا إِيمَانًا وَتَسْلِيمًا﴾ (الاحزاب: ۲۲)

”یہ اللہ اور اس کے رسول کا وعدہ ہے اور اللہ اور اس کے رسول نے سچا (وعدہ) کیا اور مسلمانوں کے ایمان اور اسلام میں اور اضافہ ہو گیا۔“

سوال:..... منافقین نے اس خوشخبری پر کیا رد عمل ظاہر کیا؟

جواب:..... ﴿مَا وَعَدَنَا اللَّهُ وَرَسُولُهُ إِلَّا غُرُورًا﴾ (الاحزاب: 12)

”اللہ اور اس کے رسول نے ہمارے ساتھ دھوکے کا وعدہ کیا۔ منافقین کا رویہ نہایت بزدلانہ تھا وہ جھوٹی افواہیں پھیلانے میں سرگرم رہتے اور مسلمانوں کے حوصلے پست کرنے میں کوشاں رہتے تھے۔“

سوال:..... بنو قریظہ کی بدعہدی سے مسلمانوں کو کیا خطرہ پیدا ہوا؟

جواب:..... وہ مسلمانوں کو پیچھے سے کاری ضرب لگائیں گے، وہ مدینہ کی جنوب مشرقی جانب وادی میں رہتے تھے۔ (معجم البلدان: ۵/ ۲۳۵)

سوال:..... خندق کی کھدائی مکمل ہونے پر رسول اللہ ﷺ نے کیا قدم اٹھایا؟

جواب:..... رسول اللہ ﷺ نے تمام خواتین اور بچوں کو فارغ نامی قلعے میں محفوظ کر دیا، یہ بنو حارثہ کا قلعہ تھا۔ سلمہ بن اسلم کی قیادت میں ۲۰۰ افراد اور زید بن حارثہ

کی قیادت میں ۳۰۰ افراد کا دستہ پہرہ پرتھا تا کہ بنو قریظہ کی سازش سے بچا جاسکے۔

(سوال):..... رسول اللہ ﷺ نے فوج کو کس طرح ترتیب دیا؟

(جواب):..... فوج کو اس طرح ترتیب دیا کہ اس کی پشت سلع نامی پہاڑ کی جانب تھی اور خندق مشرکوں اور ان کے درمیان تھی۔

(سوال):..... کفار کی فوج نے کہاں پڑاؤ ڈالا؟

(جواب):..... رومہ کے مقام پر۔

(سوال):..... رسول اللہ ﷺ نے قریش کی طرف سے دس ہزار لشکر کی آمد پر مدینہ

منورہ پر دباؤ کم کرنے کے لیے کس قبیلے سے امن کا معاہدہ طے کرنے کا ارادہ کیا؟

(جواب):..... قبیلہ بنو عطفان سے معاہدہ کرنے کا ارادہ کیا اور یہ طے کیا کہ انہیں ہر سال مدینے کی پیداوار کا ایک تہائی حصہ دیا کریں گے۔

(سوال):..... رسول اللہ ﷺ نے کن صحابہ کرام رضی اللہ عنہم سے مشورہ کیا اور ان کا

جواب کیا تھا؟

(جواب):..... حضرت سعد بن معاذ رضی اللہ عنہ جو قبیلہ اوس کے سردار تھے۔ حضرت سعد بن

عبادہ رضی اللہ عنہ جو قبیلہ خزرج کے سردار تھے۔ انہوں نے کہا: یا رسول اللہ ﷺ! اللہ کی قسم ہم زمانہ جاہلیت میں بھی ان سے کبھی دب کر نہیں رہے اور اب جب کہ اللہ نے ہمیں اسلام کی دولت سے نوازا ہے۔ ہم کیونکر ایسا کر سکتے ہیں۔

(سوال):..... مسلمانوں پر آزمائش کی گھڑی پر قرآن مجید نے کس انداز میں تبصرہ کیا؟

(جواب):..... ﴿إِذْ جَاءَ وَكُمْ مِّنْ فَوْقِكُمْ وَمِنْ أَسْفَلَ مِنْكُمْ وَإِذْ زَاغَتِ

الْأَبْصَارُ وَبَلَغَتِ الْقُلُوبُ الْحَنَاجِرَ وَتَظُنُّونَ بِاللَّهِ الظُّهُومَ﴾

ابْتُلِيَ الْمُؤْمِنُونَ وَزُلْزِلُوا زِلْزَالًا شَدِيدًا﴾ (الاحزاب: ۱۰-۱۱)

”جب وہ (مشرک) تمہارے اوپر سے اور تمہارے نیچے سے آگے اور

جب آنکھیں ٹھہر گئیں اور دل گلے میں آگے اور تم نے اللہ کے متعلق

بدگمانیاں شروع کر دیں۔“

(سوال)..... مسلمانوں نے ان تمام خطرات کا مقابلہ کس طرح کیا؟

(جواب)..... مضبوط عقیدہ، بہترین تربیت اور یہ دو ایسے عوامل تھے جن کی وجہ سے

مسلمانوں نے تمام خطرات کا دل جمعی سے سامنا کیا۔

(سوال)..... کس موقع پر رسول اللہ ﷺ کی پے درپے نمازیں قضاء ہوئیں؟

(جواب)..... جنگ خندق کے موقع پر۔

(سوال)..... نبی کریم ﷺ کو نماز فوت جانے کا کس قدر ملال ہوا؟

(جواب)..... آپ ﷺ نے اس افسوس میں مشرکین پر بددعا فرمادی۔ اللہ ان

مشرکین کے گھروں اور قبروں کو آگ سے بھر دے۔ جس طرح انہوں نے ہمیں نماز

وسط (عصر) کی ادائیگی سے مشغول رکھا، یہاں تک کہ سورج غروب ہو گیا۔

(صحیح بخاری۔ کتاب المغازی، باب غزوة الخندق ۴۱۱۲-۴۱۱۱)

(سوال)..... آپ ﷺ کی غیر موجودگی میں مدینہ الرسول کا نگران کون تھا؟

(جواب)..... حضرت عبداللہ بن ام مکتوم رضی اللہ عنہ۔

(سوال)..... اللہ تعالیٰ نے اپنے رسول کی کیسے مدد کی اور مشرکین کو کس طرح ذلیل و

رسوا کیا؟

(جواب)..... تیز و تند ہواؤں، فرشتوں اور رعب کے ذریعے مدد کی اور ان کی

ہانڈیاں الٹ دی گئیں اور خیمے اکھیڑ دیے گئے اور یہ میدان چھوڑ کر بھاگ گئے۔

(سوال)..... بنو قریظہ اور لشکر کفار کے مابین کیا اتفاق رائے ہوا؟

(جواب)..... لشکر کفار مسلمانوں پر سامنے سے اور بنو قریظہ پیچھے سے حملہ کریں گے۔

(سوال)..... غزوة خندق میں فریقین کے کتنے افراد مارے گئے؟

(جواب)..... چھ مسلمان شہید اور دس مشرکین قتل ہوئے۔

(سوال)..... غزوة خندق میں تیر اندازی کے دوران کس مشرک کا تیر کون سے صحابی کو لگا؟

(جواب).....: حبان بن عرقعہ نامی مشرک کا تیر حضرت سعد بن معاذ رضی اللہ عنہ کو لگا۔

(سوال).....: حضرت علی رضی اللہ عنہ قریش کے کونسے نامور شہسوار کو قتل کیا؟

(جواب).....: عمرو بن عبدو۔ (المغازی للواقدی ۲/ ۴۶۴)

(سوال).....: حضرت زبیر رضی اللہ عنہ نے کسے قتل کیا؟

(جواب).....: نوفل بن عبد اللہ مخزومی کو۔ (السيره لابن هشام ۳/ ۳۷۱)

(سوال).....: حضرت سعد رضی اللہ عنہ نے زخمی ہونے کے بعد کیا دعا کی؟

(جواب).....: اے اللہ، جس قوم نے تیرے رسول کی تکذیب کی اور انہیں نکال دیا،

ان سے تیری راہ میں جہاد کرنا مجھے جس قدر محبوب ہے اتنا کسی اور قوم سے نہیں۔

آخر میں فرمایا: لیکن مجھے موت نہ دے۔ یہاں تک کہ بنو قریظہ کے معاملے میں میری

آنکھوں کو ٹھنڈک حاصل ہو جائے۔

(صحیح بخاری مجمع الزوائد ۶/ ۱۳۹)

(سوال).....: جنگ احزاب کے موقع پر یہودیوں اور مشرکین کے درمیان پھوٹ

ڈالنے میں کامیاب ہونے والے صحابی کا نام بتائیں؟

(جواب).....: حضرت نعیم بن مسعود رضی اللہ عنہ۔ اس کے بارے آپ ﷺ نے فرمایا: تم

واحد آدمی ہو جو اندر سے مسلمان ہو اور کافر تمہیں اپنا ساتھی سمجھتے ہیں۔ ہو سکے تو ان

لشکروں کو بھگانے کی تدبیر کرو کیونکہ جنگ دھوکا ہے۔ (صحیح البخاری کتاب

الجهاد والسير باب الحرب خدعة: ۳۰۳۰۔ ابن هشام: ۳/ ۳۲۰)

(سوال).....: غزوہ احزاب کتنی مدت تک جاری رہا؟

(جواب).....: تقریباً ایک ماہ (شوال تا ذی قعدہ)۔

(سوال).....: غزوہ احزاب کس طرح فیصلہ کن جنگ ثابت ہوئی؟

(جواب).....: یہ درحقیقت جان و مال کی جنگ نہ تھی، بلکہ اعصاب کی جنگ تھی۔ اس

کے نتیجے میں مشرکین کے حوصلے ٹوٹ گئے اور یہ واضح ہو گیا کہ عرب کی کوئی بھی

قوت مسلمانوں کی اس چھوٹی سی جماعت کو (جو مدینے میں نشوونما پا رہی ہے) ختم نہیں کر سکتی۔ غزوہ احزاب میں جتنی بڑی طاقت اکٹھی کی گئی، اس سے بڑی طاقت اکٹھی کرنا اس کے بعد عربوں کے بس کی بات نہ تھی۔

سوال:..... رسولؐ نے احزاب کی واپسی کے بعد کیا فرمایا؟

جواب:..... ((الآن نَغزُوهُمْ وَلَا يَغزُونَا نَحْنُ نَسِيرٌ إِلَيْهِمْ))

(صحیح بخاری: ۲/ ۵۹۰)

”اب وہ ہم پر چڑھائی نہیں کریں گے، بلکہ ہم ان پر چڑھائی کرنے کے لیے ان کی طرف جائیں گے۔“

غزوہ بنو قریظہ:

سوال:..... رسول اللہ ﷺ غزوہ بنو قریظہ کے لیے کب روانہ ہوئے؟

جواب:..... بروز بدھ 23 ذی القعدہ 5 ہجری۔ (طبقات ابن سعد: ۳/ ۱۶۲)

سوال:..... مسلمانوں کے پاس انفرادی قوت کتنی تھی؟

جواب:..... تین ہزار کاشکرا اور تیس گھوڑے۔ (الطبقات الکبریٰ: ۳/ ۷۴)

سوال:..... حضرت جبریلؑ نے رسول اللہ ﷺ کو کیا فرمایا؟

جواب:..... کیا آپ ﷺ نے ہتھیار رکھ دیے، حالانکہ ابھی فرشتوں نے ہتھیار نہیں رکھے اور میں بھی قریش کا پیچھا کر کے واپس چلا آ رہا ہوں۔ اٹھیے! اپنے ساتھیوں کو لے کر بنو قریظہ کا رخ کیجیے۔

سوال:..... رسولؐ نے صحابہ کرام رضی اللہ عنہم کو کیا حکم جاری کیا؟

جواب:..... آپ ﷺ نے صحابہ کرام رضی اللہ عنہم کو حکم دیا کہ وہ عصر کی نماز بنو قریظہ میں پڑھیں۔ ((لا یصلین احد العصر الا فی بنی قریظہ))۔

(صحیح بخاری کتاب المغازی: ۴۱۱۷-۴۱۱۹)

سوال:..... آپ ﷺ کی غیر موجودگی میں مدینہ منورہ کا انتظام کس کو سونپا گیا؟

(جواب):.....عبداللہ بن ام مکتوم رضی اللہ عنہ کو۔

(سوال):..... بنو قریظہ جب نبی کریم ﷺ کے فیصلہ پر قلعہ سے اترے، تو آپ ﷺ نے ان کو کیا کہا؟

(جواب):..... کیا تم اس پر راضی ہو کہ تمہارے متعلق تمہارا ہی کوئی آدمی فیصلہ کرے تو انہوں نے رضا مندی ظاہر کی۔

(سوال):..... رسول اکرم ﷺ نے فیصلہ کرنے کے لیے کس صحابی رضی اللہ عنہ کو منتخب کیا؟

(جواب):..... حضرت سعد بن معاذ رضی اللہ عنہ کو۔

(سوال):..... حضرت سعد رضی اللہ عنہ نے کیا فیصلہ سنایا؟

(جواب):..... حضرت سعد رضی اللہ عنہ نے کہا: میرا فیصلہ یہ ہے کہ ان کے مردوں کو قتل کر دیں عورتوں اور بچوں کو غلام بنالیں اور ان کا مال و جائیداد مسلمانوں میں تقسیم کر دیں۔
(صحیح البخاری کتاب المغازی: ۴۱۲۱)

(سوال):..... رسول کریم نے سعد بن معاذ رضی اللہ عنہ کے فیصلے کے بارے میں کیا فرمایا؟

(جواب):..... آپ ﷺ نے فرمایا: اے سعد رضی اللہ عنہ! تم نے ان کے متعلق وہ فیصلہ کیا ہے جو اللہ تعالیٰ نے ساتویں آسمان کے اوپر کیا تھا۔

(صحیح مسلم، کتاب الجہاد: ۱۷۶۸)

(سوال):..... بنو قریظہ کو کہاں قتل کیا گیا اور ان کی تعداد کتنی تھی؟

(جواب):..... مدینہ منورہ کے بازار میں خندق میں کھود کر ان کی گردنیں اڑائی گئیں اور ان کی تعداد چھ اور سات سو کے درمیان تھی۔ (فتح الباری ۷/ ۴۱۴)

(سوال):..... رسول اللہ ﷺ کے سر کا نام بتائیے جنہیں اس غزوہ میں قتل کیا گیا؟

(جواب):..... ام المؤمنین حضرت صفیہ رضی اللہ عنہا کے والد جہی بن اخطب کو۔

(صحیح السیرۃ النبویۃ ۳۷۳)

(سوال):..... قیدیوں میں سے آپ ﷺ کو کیا حصہ ملا؟

(جواب)..... ریحانہ بنت عمرو رضی اللہ عنہا آپ ﷺ کے حصے میں آئیں۔

(عیون الاثر لابن سید الناس ۲/ ۳۰۶)

(سوال)..... بنو قریظہ کے مال کو آپ نے کیسے تقسیم کیا؟

(جواب)..... اموال میں سے خمس نکال کر شاہ سوار کو تین حصے اور پیدل سپاہی کو ایک

حصہ دیا۔

(سوال)..... بنو قریظہ نے کس طرح غداری کی اور اس میں پیش پیش کون تھا؟

(جواب)..... ام المؤمنین حضرت صفیہ رضی اللہ عنہا کے والد حی بن اخطب جو بنو نضیر کا

سر دار تھا، بنو قریظہ کے سردار کعب بن اسد کے پاس آیا اور رسولؐ کے خلاف عہد شکنی

اور غداری پر نہایت اصرار سے آمادہ کیا۔

(سوال)..... بنو قریظہ کے مقتولین میں سے کونسی ایک عورت شامل ہے؟

(جواب)..... تباتہ نضیر یہ زوجہ حکم القرظی۔ (مسند احمد ۶/ ۲۷۷)

(سوال)..... تباتہ کا کیا جرم تھا جس کی وجہ سے اسے قتل کیا گیا؟

(جواب)..... اسے قصاص میں قتل کیا گیا، کیونکہ اس نے چکی کا پاٹ پھینک کر

حضرت خلد بن سوید کو شہید کیا تھا۔

(سوال)..... کون سے آدمی تھے جس کو زیناب بال نہ آنے کی وجہ سے چھوڑ دیا گیا

تھا؟

(جواب)..... عطیہ القرظی۔ (سنن ابوداؤد، الحدود: ۴۴۰۴)

(سوال)..... حضرت سعد رضی اللہ عنہ کی وفات پر رسول اللہ ﷺ نے کیا فرمایا؟

(جواب)..... رسول اللہ ﷺ نے فرمایا: ”اهْتَزَّ عَرْشُ الرَّحْمَنِ لِمَوْتِ

سَعْدِ بْنِ مُعَاذٍ“ سعد کی موت سے رحمان کا عرش ہل گیا۔

(مسند احمد ۳/ ۳۰۷۔ صحیح مسلم ۲/ ۲۹۲، جامع ترمذی ۲/ ۲۲۵)

(سوال)..... حضرت سعد رضی اللہ عنہ کی وفات پر منافقین نے کس طرح تبصرہ کیا؟

(جواب):..... جب حضرت سعد رضی اللہ عنہ کا جنازہ اٹھایا گیا، منافقین نے کہا کہ ان کا جنازہ کس قدر ہلکا ہے۔

(سوال):..... رسول اللہ ﷺ نے منافقین کے رویہ پر کیا جواب دیا؟

(جواب):..... رسول اللہ ﷺ نے فرمایا: اس کو ملائکہ اٹھائے ہوئے تھے۔

(جامع ترمذی: ۲/۲۲۵، مناقب سعد حدیث ۳۹۳۸)

عبداللہ بن عمر رضی اللہ عنہما کی روایت میں ہے:

”هَذَا الْعَبْدُ الصَّالِحُ الَّذِي تَحَرَّكَ لَهُ الْعَرْشُ وَفُتِحَتْ لَهُ
أَبْوَابُ السَّمَاءِ وَشَهِدَهُ سَبْعُونَ أَلْفًا مِنَ الْمَلَائِكَةِ لَمْ
يَنْزِلُوا إِلَى الْأَرْضِ قَبْلَ ذَلِكَ لَقَدْ ضَمَّ ضَمَّةً ثُمَّ أُنْزِلَ
عَنْهُ.“ (المعجم للطبرانی ۱۰/۶)

(سوال):..... بنی قریظہ کے محاصرے کے دوران کس نے وفات پائی؟

(جواب):..... عکاشہ بن محسن کے بھائی ابوسنان بن محسن نے۔

(سوال):..... کون سے ایسے صحابی رضی اللہ عنہ تھے جنہوں نے اپنے آپ کو ستونوں کے ساتھ باندھ دیا تھا؟

(جواب):..... ابولبابہ رضی اللہ عنہ۔

سلام بن ابی الحقیق کا قتل:

(سوال):..... سلام بن ابی الحقیق کا تعارف کروائیں؟

(جواب):..... ابورافع کنیت تھی، تاجر اور خیبر کے یہودیوں کا سردار تھا، جنگ احزاب میں یہودیوں اور مشرکین کو بھڑکانے والا تھا۔ بلکہ مال کے ساتھ بھی ان کی مدد کرتا تھا۔

(صحیح البخاری کتاب المغازی حدیث ۴۰۳۹)

(سوال):..... کس قبیلے کے لوگوں نے ابورافع کے قتل کی رسول اللہ ﷺ سے

اجازت لی؟

(جواب)..... قبیلہ خزرج کے لوگوں نے۔ (السیرة لابن ہشام ۲/ ۲۷۴)

(سوال)..... ابورافع کو کس نے قتل کیا؟

(جواب)..... عبداللہ بن عتیک رضی اللہ عنہ نے۔

(صحیح بخاری کتاب المغازی: ۴۰۳۹۵)

(سوال)..... سریہ قتل ابورافع کب پیش آیا؟

(جواب)..... ذی قعدہ، ذی الحجہ 5 ہجری۔ (فتح الباری ۱۵/ ۲۱۴)

سریہ محمد بن مسلمہ سردار یمامہ ثمامہ بن اثال کی گرفتاری اور قبول اسلام:

(سوال)..... سریہ محمد بن مسلمہ کا دوسرا نام کیا ہے؟

(جواب)..... سریہ نجد۔

(سوال)..... سریہ محمد بن مسلمہ انصاری کب پیش آیا؟

(جواب)..... دس محرم 6 ہجری بمطابق 31 مئی 627ء۔

(الطبقات الكبرى ۲/ ۷۸)

غزوہ احباب اور قریظہ کے بعد پہلا سریہ تھا۔

(سوال)..... سریہ محمد بن مسلمہ رضی اللہ عنہ کے امیر کون تھے اور کتنے افراد کا لشکر تھا؟

(جواب)..... محمد بن مسلمہ انصاری رضی اللہ عنہ۔ تیس افراد کا لشکر تھا۔

(مغازی الوقدی ۲/ ۵۳۴)

(سوال)..... رسول اللہ ﷺ نے محمد بن مسلمہ کو کس جانب روانہ کیا؟

(جواب)..... بنو بکر کی شاخ قرطاء جو مدینہ منورہ سے سات دن کی مسافت پر آباد

تھی اور غزوہ احزاب دشمن کے ساتھ مل کر سازش میں شریک تھے۔

(سوال)..... سریہ محمد بن مسلمہ میں دشمن کا کیا نقصان ہوا؟

(جواب)..... دس آدمی قتل ہوئے۔ مسلمانوں کو ڈیڑھ سو اونٹ اور تین ہزار بکریاں

مال غنیمت میں ملیں۔ خمس کا مال غنیمت مجاہدین میں تقسیم کر دیا گیا۔

سوال:..... واپسی پر محمد بن مسلمہ رضی اللہ عنہ نے کس سردار کو گرفتار کیا؟

جواب:..... سردار یمامہ ثمامہ بن اثال حنفی کو مورخین کے مطابق جو میلہ کذاب کے حکم پر بھیس بدل کر رسول اللہ ﷺ کو قتل کرنے کے لیے نکلا تھا جبکہ محدثین کہتے ہیں عمرے کے لیے نکلا تھا۔

سوال:..... ثمامہ بن اثال کو کتنے روز تک مسجد کے ستونوں کے ساتھ باندھا اور آپ ﷺ نے اسے کیا کہا؟

جواب:..... تین روز تک باندھا گیا، آپ ﷺ نے دین کی دعوت دی اور اس سے پوچھا تمہارے ساتھ کیا سلوک کیا جائے۔

سوال:..... ثمامہ نے رسول اللہ ﷺ کے پوچھنے پر کیا جواب دیا؟

جواب:..... اگر تم مجھے قتل کرو گے تو ایک خون والے کو قتل کرو گے، اگر مجھے چھوڑ کر مجھ پر احسان کرو تو ایک قدر شناس پر احسان کرو گے، جتنا مال چاہو اتنا مانگ لو۔

(صحیح بخاری کتاب المغازی: ۴۳۷۲)

سوال:..... حضرت ثمامہ رضی اللہ عنہ جب مسلمان ہو کر مکہ پہنچے تو اہل مکہ نے کیسا طعنہ دیا اور حضرت ثمامہ رضی اللہ عنہ کا کیا جواب تھا؟

جواب:..... قریش نے اسلام لانے پر ملامت کی، جواباً انہوں نے کہا کہ اللہ کی قسم! نبی ﷺ کی اجازت کے بغیر یمامہ سے تمہارے لیے گندم کا ایک دانہ بھی نہیں آئے گا۔

سوال:..... جب غلہ کی سپلائی رکنے کی وجہ سے قریش بہت تنگ آئے تو انہوں نے آپ ﷺ سے کیا فریاد کی؟

جواب:..... رشتہ داری کا واسطہ دے کر کہا کہ ثمامہ رضی اللہ عنہ کو فرمان جاری کر دیں کہ وہ غلہ کی ترسیل جاری کر دے۔

غزوہ بنولحیان:

(سوال):.....غزوہ بنولحیان کا سبب کیا ہے؟

(جواب):.....یہ وہ لوگ ہیں جنہوں نے مقام رجب پر صحابہ کرام کو قتل کیا تھا، ان کا انتقام

لینے کے لیے نبی کریم ﷺ خود تشریف لے گئے۔ (فتح الباری: ۱/۱۱۷)

(سوال):.....رسول اللہ ﷺ کے ہمراہ اس غزوہ کے لیے کتنے صحابہ کرام رضی اللہ عنہم

اور کتنی سواریاں تھی؟

(جواب):.....دو سو صحابہ کرام رضی اللہ عنہم اور بیس گھوڑے۔

(سوال):.....یہ غزوہ کیسے ہوا؟

(جواب):.....بنولحیان، پہاڑوں کی چوٹیوں پر چڑھ گئے۔ صحابہ کرام رضی اللہ عنہم نے دو

دن تک انہیں تلاش کیا۔ اہل نجد مجاہدین کے پہنچنے سے پہلے ہی گھر چھوڑ کر بالائی

علاقے کی طرف بھاگ گئے۔

(سوال):.....آپ ﷺ نے صلاۃ الخوف کب پڑھی؟

(جواب):.....غزوہ عسفان کے موقع پر جب خالد بن ولید ایک دستہ لے کر

مسلمانوں پر حملہ کرنے کے لیے پہنچ گیا، مشرکین نے یہ منصوبہ بندی کی کہ مسلمانوں

کو عصر کی نماز اپنے اہل و عیال سے بھی کہیں زیادہ محبوب ہے، اس لیے جب وہ

حالت نماز میں ہوں گے، تو ہم ان پر اچانک حملہ کر دیں گے، اس پر صلوٰۃ الخوف

کے احکام نازل ہوئے۔

(سوال):.....رسول اللہ ﷺ غزوہ بنولحیان سے کب واپس لوٹے؟

(جواب):.....ربیع الاول 6 ہجری بمطابق اگست 627ء۔

سریہ عکاشہ بن محسن (سریہ غمر):

(سوال):.....سریہ عکاشہ بن محسن کب ہوا؟

(جواب):.....ربیع الاخر 6 ہجری۔

(سوال).....سریہ غمر میں رسول اللہ ﷺ نے کس کو امیر بنایا؟

(جواب).....عکاشہ بن محسن رضی اللہ عنہ کو۔

(سوال).....غمر کیا چیز ہے؟

(جواب).....نجد میں جبل طے کے قریب جنوب مشرق میں بنو اسد کے علاقے میں

کنوئیں کا نام ہے۔ جو مرزوق بن اسد کا تھا۔ (مغازی الواقدی ۲ / ۵۵۰)

(سوال).....حضرت ثمامہ رضی اللہ عنہ نے مسلمان ہونے کے بعد رسول اللہ ﷺ کے

بارے میں اور دین اسلام کے بارے میں کیا کہا؟

(جواب).....اللہ کی قسم روئے زمین پر کوئی چہرہ میرے نزدیک آپ ﷺ کے

چہرے سے زیادہ ناپسندیدہ نہ تھا، لیکن اب آپ ﷺ کا چہرہ دوسرے تمام

چہروں سے زیادہ محبوب ہو گیا ہے۔

غزوہ بنولحیان:

(سوال).....غزوہ بنولحیان کب پیش آیا؟

(جواب).....ربیع الاول 6 ہجری۔

(سوال).....غزوہ بنولحیان کا دوسرا نام کیا ہے؟

(جواب).....غزوہ عسفان۔

(سوال).....مسلمانوں کو مال غنیمت میں کیا ملا؟

(جواب).....دوسواونٹ۔

سریہ ذوالقصة (۱):

(سوال).....سریہ ذوالقصة (۱) کب پیش آیا؟

(جواب).....ربیع الاول یا ربیع الآخر 6 ہجری۔

(سوال).....سریہ ذوالقصة کی وجہ تسمیہ کیا ہے؟

(جواب).....مدینہ منورہ سے تقریباً چالیس میل کے فاصلے پر ایک گاؤں کا نام ہے۔

سوال:..... رسول اللہ ﷺ نے اس سریہ کا امیر کسے بنایا؟

جواب:..... محمد بن مسلمہ انصاری رضی اللہ عنہ کو دس آدمیوں پر امیر بنایا۔

سوال:..... سریہ ذوالقصد (۱) میں کیا مہم پیش آئی؟

جواب:..... دس آدمیوں کا لشکر رات کو وہاں پہنچ کر سو گیا۔ دشمن پہاڑوں میں چھپ گئے تھے۔ جب وہ سو گئے تو دشمن کے سو آدمیوں نے شب و خون مارا اور سب کو شہید کر دیا۔

سوال:..... دس افراد میں سے کون زندہ بچا؟

جواب:..... محمد بن مسلمہ رضی اللہ عنہ زندہ بچے، وہ بھی شدید زخمی تھے، دشمن انہیں مردہ سمجھ کر چھوڑ گئے۔ کچھ دیر بعد ایک شخص وہاں سے گزرا وہ مسلمان تھا اُس نے اَنَا لِلَّهِ وَاَنَا اِلَيْهِ رَاجِعُونَ پڑھا۔ محمد بن مسلمہ سمجھ گئے یہ مسلمان ہے اُس نے آپ کو مدینہ پہنچایا۔

سریہ ذوالقصد (۲):

سوال:..... سریہ ذوالقصد ثانی کا امیر کون بنا؟

جواب:..... ابو عبیدہ بن الجراح رضی اللہ عنہ کو چالیس آدمیوں کے ہمراہ امیر بنایا۔

سوال:..... سریہ ذوالقصد ثانی کب پیش آیا؟

جواب:..... محمد بن مسلمہ رضی اللہ عنہ کی ساتھیوں کی شہادت کے بعد ربیع الآخر 6 ہجری۔

سوال:..... سریہ ذوالقصد ثانی میں کیا مہم پیش آئی؟

جواب:..... حضرت ابو عبیدہ نے ان پر حملہ کیا تو وہ لوگ پہاڑوں پر روپوش ہو گئے صرف ایک آدمی پکڑا گیا اور وہ بھی مسلمان ہو گیا۔

(الطبقات لأبن سعد ۲/ ۸۶)

سریہ جموم (سریہ زید بن حارثہ رضی اللہ عنہ):

سوال:..... سریہ زید بن حارثہ رضی اللہ عنہ میں رسول اللہ ﷺ نے کس کو امیر بنایا؟

(جواب)..... حضرت زید بن حارثہ رضی اللہ عنہ کو۔

(سوال)..... جموم کہاں واقع ہے؟

(جواب)..... مدینہ منورہ سے بارہ میل کے فاصلے پر یمن نخلہ کے قریب واقع ایک

چشمہ ہے۔

غزوہ احزاب میں ان کے ساتھ سات سو جنگجو ابوسفیان کے ساتھ مل کر برسر
جنگ رہے اس لیے رسول اللہ ﷺ نے تادیبی کارروائی فرمائی۔

(سوال)..... حضرت زید کو وہاں کونسی خاتون ملی؟

(جواب)..... قبیلہ مزینہ کی ایک عورت حلیمہ۔

(سوال)..... حلیمہ نے کیا کردار ادا کیا؟

(جواب)..... حلیمہ نے بنو سلیم کے لوگوں کا پتہ بتایا۔ صحابہ کرام رضی اللہ عنہم نے ان کے

ٹھکانوں پر حملہ کیا تو وہ لوگ بھاگ گئے۔

(سوال)..... سریہ میں کیا مال غنیمت ملا؟

(جواب)..... کچھ قیدی، اونٹ اور بکریاں جو حضرت زید لے کر مدینہ آئے۔

سریہ عیص:

(سوال)..... سریہ عیص کب پیش آیا اور اس کے امیر کون تھے؟

(جواب)..... جمادی الاول 6 ہجری اور اس کے امیر حضرت زید بن حارثہ رضی اللہ عنہ تھے

اور اس میں 170 سوار شامل تھے۔

(سوال)..... قریش کا قافلہ کس کی قیادت میں سفر کر رہا تھا؟

(جواب)..... رسول اللہ ﷺ کے داماد ابوالعاص کی قیادت میں۔

(سوال)..... ابوالعاص نے یہاں کیا منصوبہ بندی کی؟

(جواب)..... ابوالعاص گرفتار ہوئے بغیر مدینہ پہنچے اور حضرت زینب رضی اللہ عنہا کی پناہ

لے کر حضرت زینب سے کہا کہ وہ رسول اللہ ﷺ سے قافلے کا مال واپس دلا

دیں۔ (سنن ابو داؤد: حدیث ۲۲)

(سوال):..... حضرت زینب کی سفارش کرنے پر رسول اللہ ﷺ نے کیا فرمایا؟

(جواب):..... صحابہ کرام رضی اللہ عنہم سے مشورہ کیا کہ وہ اس مال کا کیا کریں۔ صحابہ کرام رضی اللہ عنہم کے مشورے کے مطابق سارے کا سارا مال واپس کر دیا گیا۔ جس میں قریش کا بہت سارا مال صفوان بن امیہ کی ڈھیروں چاندی تھی۔

(سوال):..... ابو العاص کب مسلمان ہوا؟

(جواب):..... ابو العاص اس واقعہ کے فوراً بعد مسلمان ہو گیا، رسول اللہ ﷺ نے پہلے نکاح کی بنیاد پر حضرت زینب کو ان کے حوالہ کر دیا۔ (سنن ابی داؤد، شرح عون المعبود باب الی متی ترد الیہ امرأۃ۔ اذا اسلم بعدها تعلیق بلوغ المرام از مبارکپوری)

سریہ الطرف: (یہ چشمہ مدینہ سے تقریباً ۶۶ کلومیٹر دور ہے)

(سوال):..... سریہ طرف کب پیش آیا؟

(جواب):..... جمادی ثانیہ ۶ھ ۶۲۷ء

(سوال):..... سریہ طرف کے امیر کون تھے؟

(جواب):..... حضرت زید بن حارثہ رضی اللہ عنہ پندرہ آدمیوں کے ہمراہ امیر تھے۔

(الطبقات لأبن سعد ۲/ ۸۷، الرحیق المختوم: ص ۱۸۰)

(سوال):..... سریہ طرف (طرق) کا کیا نتیجہ نکلا؟

(جواب):..... بدوؤں نے خبر پاتے ہی راہ فرار اختیار کی۔

(سوال):..... سریہ طرف میں کیا مال غنیمت حاصل ہوا؟

(جواب):..... چار اونٹ یا بیس اونٹ۔

سریہ وادی القری:

(سوال):..... سریہ وادی القری کتنے آدمیوں پر مشتمل تھا اور اس کے امیر کون تھے؟

(جواب)..... بارہ آدمی تھے اور ان کے امیر زید بن حارثہ رضی اللہ عنہ تھے۔

(سوال)..... سریہ وادی القریٰ کا سبب کیا ہے؟

(جواب)..... اس میں بنو فزارہ کی نقل و حرکت کا پتہ لگانا مقصود تھا۔

(سوال)..... سریہ وادی القریٰ میں کتنے مسلمان شہید ہوئے؟

(جواب)..... نو مسلمان۔ (عیون الاثر ۲ / ۱۵۵)

جنہیں وادی القریٰ والوں نے چھپ کر شہید کیا۔

(سوال)..... سریہ وادی القریٰ کب پیش آیا؟

(جواب)..... رجب 6 ہجری بمطابق 627ء۔

سریہ خبط (سریہ سیف البحر):

(سوال)..... سریہ خبط کب پیش آیا؟

(جواب)..... رجب 6 ہجری نومبر 627ء صلح حدیبیہ سے پہلے۔

(صحیح البخاری، المغازی ۴۳۶۰۔ زاد المعاد ۳ / ۳۹۰)

(سوال)..... سریہ خبط میں کتنے سوار تھے اور ان کے کمانڈر کون تھے؟

(جواب)..... تین سوار اور ان کے کمانڈر ابو عبیدہ بن الجراح رضی اللہ عنہ تھے۔

(سوال)..... سریہ سیف البحر کا مقصد کیا تھا؟

(جواب)..... قریش کے قافلہ پر حملہ کرنا۔

(سوال)..... سیف البحر کا کیا مطلب ہے؟

(جواب)..... سیف البحر سمندر کے ساحل کو کہتے ہیں۔

(سوال)..... اس سریہ کو سریہ خبط کیوں کہا جاتا ہے؟

(جواب)..... اس سریہ میں مسلمانوں کا زادراہ ختم ہو گیا اور وہ سخت بھوک سے دو

چار ہونے کی وجہ سے درختوں سے پتے جھاڑ جھاڑ کر کھاتے تھے۔ ایسے پتوں کو خبط

کہا جاتا تھا۔

سوال:.....اللہ تعالیٰ نے مسلمانوں کی کھانے پینے کی اشیاء ختم ہونے پر کیا مدد کی؟

جواب:.....سمندر نے ایک بہت بڑی غیر نامی مچھلی ساحل سمندر پر پھینکی، تمام لشکر

نے اٹھارہ دن کھائی۔ (صحیح مسلم حدیث ۱۹۳۵)

سوال:.....اس مچھلی کے کانٹے کی کیا خصوصیت تھی؟

جواب:.....لشکر کے سب سے لمبے قد کے آدمی سیدنا قیس رضی اللہ عنہ کو سب سے

بڑے اونٹ پر سوار کیا اور وہ سوار ہو کر اس کانٹے کے نیچے سے باآسانی گزر گیا۔

(صحیح مسلم حدیث ۱۹۳۵)

سوال:.....کیا رسول اللہ ﷺ نے اس مچھلی کا گوشت کھایا؟

جواب:.....رسول اللہ ﷺ نے بھی اس مچھلی کا گوشت کھایا اور فرمایا: یہ ایک

رزق ہے جو اللہ تعالیٰ نے تمہیں مہیا فرمایا تھا۔ (صحیح بخاری المغازی، باب

غزوة سيف البحر: ۶۲- ۴۳۶۰، صحیح مسلم الصيد والذبائح، باب

إباحة ميتات البحر: ۱۹۳۵)

سریہ دومۃ الجندل:

سوال:.....سریہ دومۃ کب پیش آیا؟

جواب:.....شعبان 6 ہجری بمطابق دسمبر 627ء۔

(المغازی للواقدی ۲/ ۵۶۰)

سوال:.....سریہ دومۃ الجندل میں مسلمانوں کے امیر کون تھے؟

جواب:.....عبدالرحمان بن عوف رضی اللہ عنہ اور ان کے ہمراہ سات سو افراد تھے۔

(طبقات ابن سعد: ۲/ ۸۹)

سوال:.....رسول اللہ ﷺ نے عبدالرحمن بن عوف کو کیا نصیحت فرمائی؟

جواب:.....رسول اللہ ﷺ نے اپنے دست مبارک سے پگڑی باندھی۔ لڑائی

میں سب سے اچھی صورت اختیار کرنے کی وصیت فرمائی اور فرمایا کہ اگر وہ لوگ

تمہاری اطاعت کر لیں تو تم ان کے بادشاہ کی لڑکی سے شادی کر لینا۔

(دلائل النبوة للبيهقي ٤ / ٨٥)

سوال:..... حضرت عبدالرحمان بن عوف رضي الله عنه نے کتنے دن تک تبلیغ کی اور اس کے کیا اثرات ہوئے؟

جواب:..... تین دن تک تبلیغ کی اور اس قبیلے نے اسلام قبول کیا۔

(عیون الاثر ٢ / ٤٩)

سوال:..... دومۃ الجندل کے رئیس کا کیا نام تھا؟

جواب:..... اصح بن عمر۔ کلبی جو حضرت عبدالرحمن بن عوف کی دعوت سے تیسرے دن مسلمان ہو گیا۔

سوال:..... اصح بن عمر کی کس لڑکی سے عبدالرحمان بن عوف رضي الله عنه نے شادی کی؟

جواب:..... تماضر نامی لڑکی سے اور ان کے لطن سے ابو سلمہ پیدا ہوئے جو بڑے

تابعین اور جلیل القدر حفاظ میں سے تھے۔ (عیون الاثر ٢ / ١٤٩)

سریہ علی ابن ابی طالب رضي الله عنه (مہم فدک):

سوال:..... سریہ مہم فدک کب ہوا؟

جواب:..... سریہ مہم فدک ربیع الثانی 6 ہجری یا شعبان 6 ہجری۔

(المغازی الواقدی ص ٢ / ٥٦٢)

سوال:..... اس سریہ میں امیر لشکر کون تھے؟

جواب:..... حضرت علی رضي الله عنه۔

سوال:..... سریہ فدک کیوں پیش آیا؟

جواب:..... بنو سعد بن بکر کے متعلق معلوم ہوا تھا کہ انہوں نے خیبر کے یہودیوں

کی مدد کے لیے فدک کے قریب لشکر جمع کر رکھا ہے۔

سوال:..... مسلمانوں کو اس بات کی تصدیق کس طرح ہوئی؟

جواب:..... مسلمانوں نے دشمن کے ایک جاسوس کو پکڑ لیا، جس نے بتایا کہ واقعی ان لوگوں نے یہودیوں کو خیبر کی کھجوروں کے عوض مدد فراہم کرنے کی حامی بھری ہے۔

سوال:..... سریہ فدک میں مسلمانوں کو کیا مال غنیمت حاصل ہوا؟

جواب:..... حضرت علی رضی اللہ عنہ نے ان پر شب خون مارا، 5 سو اونٹ اور دو ہزار بکریوں پر قبضہ کر لیا۔ مگر بنو سعد بچ نکلنے میں کامیاب ہو گئے۔

سریہ ام قرفہ:

سوال:..... سریہ ام قرفہ کب پیش آیا؟

جواب:..... رمضان 6 ہجری برطابق جنوری 628ء۔

سوال:..... ام قرفہ کون تھیں؟

جواب:..... ام قرفہ کا اصل نام فاطمہ بنت ربیعہ تھا، یہ قبیلہ بنو فزارہ کی سردار تھیں، شیطان صفت عورت تھیں اور نبی ﷺ کے قتل کی تدبیریں کیا کرتی تھی۔

سوال:..... سریہ ام قرفہ کا سبب کیا تھا؟

جواب:..... بنو فزارہ کی ایک شاخ نے دھوکہ سے رسول اللہ ﷺ کو قتل کرنے کا پروگرام بنایا تھا۔

سریہ کرز بن جابر فہری (سریہ عرنیین):

سوال:..... سریہ عرنیین کب پیش آیا؟

جواب:..... شوال 6 ہجری۔ (الطبقات الكبرى: 2/92)

سوال:..... اس سریہ کے امیر کون تھے؟

جواب:..... حضرت کرز بن جابر فہری رضی اللہ عنہ۔

سوال:..... اس سریہ کا سبب کیا تھا؟

جواب:..... قبیلہ عکل اور عرینہ کے لوگ نبی ﷺ کی خدمت میں حاضر ہوئے اور اپنا مسلمان ہونا ظاہر کیا، انہیں مدینے کی آب ہوا موافق نہ آئی۔ رسول نے چند

اونٹوں کے ہمراہ چراگاہ بھیج دیا اور حکم دیا کہ اونٹوں کا دودھ اور پیشاب پیئیں جب وہ تندرست ہو گئے تو رسول اللہ ﷺ کے راعی کو قتل کر دیا، لاش کا مثلہ کیا اور اونٹ بھگا کر لے گئے۔ (طبقات ابن سعد: ۲/۹۴)

سوال:..... رسول اللہ ﷺ کو جب اس واقعہ کی اطلاع ملی تو آپ ﷺ نے کیا اقدام کیا؟

جواب:..... حضرت کرز بن جابر فہری رضی اللہ عنہ کو بیس آدمیوں کے ہمراہ ان کے تعاقب میں روانہ فرمایا، یہ سب گرفتار کر لیے گئے تو آپ ﷺ نے قصاص لینے کا حکم دیا۔

سوال:..... ان آدمیوں کے ساتھ کیا سلوک کیا گیا؟

جواب:..... ان باغیوں کے ہاتھ پاؤں کاٹ دیے گئے۔ آنکھوں میں گرم سلایاں پھیری گئیں، جیسے انہوں نے چرواہے کے ساتھ کیا تھا۔ اور اس کے بعد قتل کر دیا گیا۔

(صحیح البخاری کتاب المغازی ۴۱۹۲۔ صحیح مسلم: ۱۶۷۱)

سریہ عمرو بن امیہ ضمیری:

سوال:..... سریہ عمرو بن امیہ ضمیری رضی اللہ عنہ کب پیش آیا؟

جواب:..... شوال 6 ہجری بمطابق فروری 628ء۔

سوال:..... سریہ عمرو بن امیہ ضمیری رضی اللہ عنہ کا سبب کیا تھا؟

جواب:..... ابوسفیان بن حرب نے نبی ﷺ کو قتل کرنے کے لیے ایک اعرابی کو مدینے بھیجا تھا، تاہم ابوسفیان اپنے ارادے میں کامیاب نہ ہو سکا۔

(عیون الاثر: ۲/۱۵۲)

سوال:..... عمرو بن امیہ ضمیری کے ہمراہ رسول اللہ ﷺ نے کس کو بھیجا تھا؟

جواب:..... سلمہ بن اکوع رضی اللہ عنہ کو۔

سوال:..... عمرو بن امیہ رضی اللہ عنہ سے اہل مکہ نے کس طرح جان چھڑوائی؟

جواب:..... حضرت معاویہ بن ابی سفیان نے عمرو بن امیہ کو خانہ کعبہ کا طواف کرتے ہوئے دیکھ لیا اور قریش کو بتایا، اہل مکہ نے کچھ رقم جمع کر کے عمرو بن امیہ رضی اللہ عنہ کو دی تاکہ وہ کسی کو نقصان نہ پہنچائے۔

سوال:..... عمرو بن امیہ رضی اللہ عنہ نے مدینہ واپسی پر کس کو قتل کیا؟

جواب:..... عبداللہ بن مالک اور ایک کانے کو اور راستے میں دو جاسوس ملے، ان میں سے ایک کو قتل کیا اور ایک کو گرفتار کر لیا۔ (طبقات ابن سعد ۲/ ۹۴)

سوال:..... رسول اللہ ﷺ نے اس تمام واقعہ پر کیا تاثر ظاہر کیا؟

جواب:..... آپ ﷺ یہ واقعہ سن کر مسکرا پڑے اور عمرو بن امیہ ضمیری رضی اللہ عنہ کے لیے دعائے خیر فرمائی۔ (طبقات ابن سعد ۲/ ۹۴)

صلح حدیبیہ:

سوال:..... غزوہ حدیبیہ کب پیش آیا؟

جواب:..... یہ غزوہ ذوالقعدہ 6 ہجری میں ہو۔ (دلائل النبوة للبیہقی ۳/ ۹۰)

سوال:..... اس غزوہ میں شریک مسلمانوں کی تعداد پر روشنی ڈالیں۔

جواب:..... ایک ہزار پانچ سو، بعض نے کہا کہ چودہ سو صحابہ رضی اللہ عنہم تھے۔

(زاد المعاد لابن قیم ۳/ ۲۲۴)

سوال:..... حدیبیہ کس چیز کا نام ہے؟

جواب:..... یہ ایک کنواں ہے جس کے نام پر سارا علاقہ حدیبیہ کہلاتا ہے، یہ مکہ سے نو میل دور مدینہ کے راستہ میں جہاں شمیمیہ نامی بستی ہے۔

سوال:..... دورانِ سفر قریش کے اس منصوبے کی اطلاع آپ ﷺ کو کیسے پہنچی؟

جواب:..... آپ ﷺ کو قبیلہ خزاعہ کے جاسوس بشر بن ابی سفیان کے ذریعے ملی جسے آپ ﷺ نے خود ہی مکہ بھیج رکھا تھا۔

سوال:..... قریش مکہ نے خالد بن ولید کو عسفان کے قریب کراع النعمیم کیوں بھیجا

اور کتنے لوگ تھے؟

جواب:..... دو سو سواروں کا دستہ لے کر خالد بن ولید مسلمانوں کا راستہ روکنے اور حبشی قبائل کو اپنی مدد کے لیے جمع کرنے آئے تھے۔

سوال:..... رسول کریم ﷺ نے جنگ اور خونریزی سے بچنے کے لیے کیا طریقہ اختیار کیا؟

جواب:..... رسول اللہ ﷺ نے پہاڑی گھاٹیوں کے درمیان پر پیچ راستہ اختیار کیا اور ثنیۃ المرار تک پہنچ گئے، جو حدیبیہ میں ایک نشیبی علاقہ ہے۔

سوال:..... نبی کریم ﷺ نے اس موقع پر مرار نامی پہاڑی پر چڑھنے کی کیا فضیلت بیان کی؟

جواب:..... آپ ﷺ نے فرمایا: جو مرار نامی پہاڑ پر چڑھے گا، اس کے گناہ اس طرح معاف کئے جائیں گے جس طرح بنی اسرائیل کے معاف کئے گئے تھے۔

(صحیح مسلم، کتاب صفات المنافقین و احکامہم: ۲۷۸۰)

سوال:..... راستہ ثنیۃ المرار اختیار کرنے کا کیا فائدہ ہوا؟

جواب:..... اس راستے کو اختیار کرنے کا فائدہ یہ ہوا کہ کراع الغمیم کا وہ مرکزی راستہ جو تنعیم سے گزر کر حرم تک جاتا تھا اور جس پر خالد بن ولید کا دستہ متعین تھا، وہ بائیں جانب رہ گیا۔

سوال:..... کس مقام پر جا کر رسول اللہ ﷺ کی اونٹنی بیٹھ گئی اور آپ ﷺ نے کیا فرمایا؟

جواب:..... ثنیۃ المرار پر پہنچ کر بعض صحابہ کرام رضی اللہ عنہم نے اٹھایا لیکن وہ نہ اٹھی، وہ کہنے لگے: قصواء بگڑ گئی۔ آپ ﷺ نے فرمایا: قصواء کا قصور نہیں اور نہ ہی اس کی اس طرح بیٹھنے کی عادت ہے، اس کو اس ذات نے روک دیا ہے جس نے اصحاب فیل کو روک دیا تھا۔

(صحیح البخاری کتاب الشروط باب الشروط الجهاد: ۲۷۳۱)

سوال:..... اوٹنی آپ ﷺ کی کس بات پر کھڑی ہوئی؟

جواب:..... آپ ﷺ نے فرمایا: اس ذات کی قسم جس کے قبضے میں میری جان ہے۔ یہ لوگ آج کے دن ایسی جو بات کہیں گے۔ جس میں شعائر اللہ کی تعظیم ہو تو میں اسے ضرور منظور کر لوں گا تو اوٹنی کھڑی ہوگئی۔

سوال:..... مقام حدیبیہ کی جانب رسول اللہ ﷺ کی روانگی کا سبب کیا تھا؟

جواب:..... رسول اللہ ﷺ نے خواب میں دیکھا کہ اپنے ساتھیوں کے ہمراہ مسجد حرام میں داخل ہوئے، خانہ کعبہ کی چابی لی اور بیت اللہ کا طواف و عمرہ کیا، بعض لوگوں نے سر کے بال کٹوائے اور بعض نے منڈوائے، صحابہ کرام رضی اللہ عنہم کو خواب کی اطلاع کی اور مکہ کی طرف روانگی کا حکم دیا۔

سوال:..... رسول اللہ ﷺ نے مدینہ میں اپنا نائب کسے مقرر کیا؟

جواب:..... عبداللہ بن ام مکتوم رضی اللہ عنہ یا نمیلہ لیشی کو۔

سوال:..... رسول اکرم ﷺ کے ساتھ کتنے صحابہ کرام تھے؟

جواب:..... چودہ سو صحابہ کرام رضی اللہ عنہم۔

(صحیح مسلم، کتاب الامارۃ ص ۷۵)

سوال:..... مسلمانوں نے اسلحہ کے طور پر کونسی چیزیں لیں؟

جواب:..... مسافرانہ ہتھیار یعنی میانوں میں بند تلواریں ساتھ لیں۔

سوال:..... رسول اللہ ﷺ کب حدیبیہ کی طرف روانہ ہوئے؟

جواب:..... یکم ذی قعدہ 6 ہجری بمطابق 16 مارچ 628ء۔

سوال:..... مقام ذوالحلیفہ پہنچنے پر آپ ﷺ نے کیا کیا؟

جواب:..... ذوالحلیفہ پہنچنے پر نماز ادا کی، عمرہ کے لیے احرام باندھا، قربانی کے جانوروں کو قلا دے پہنائے اور کوہان چیر کر نشان بنائے۔

سوال:..... کوہان چیر کر نشان بنانے کا مقصد کیا تھا؟

- (جواب):..... تاکہ سب پر واضح ہو جائے کہ مسلمان ہرگز کسی سے جنگ نہیں کرنا چاہتے، بلکہ صرف عمرے کے لیے رخت سفر باندھے ہوئے ہیں۔
- (سوال):..... رسول اللہ ﷺ نے کس صحابی کو جاسوس بنا کر مکہ روانہ کیا؟
- (جواب):..... حضرت بسر بن سفیان رضی اللہ عنہ الخزاعی الکعبی کو۔

(صحیح بخاری: ۲۰۲۱)

- (سوال):..... قریش کو نبی کریم ﷺ کے لشکر کی اطلاع ہوئی تو انہوں نے کیا کیا؟
- (جواب):..... قریش کو مسلمانوں کے ارادے کا علم ہوا تو انہوں نے اپنے حلیف قبائل سے مل کر یہ عزم کر لیا کہ مسلمانوں کو مکہ میں داخل نہیں ہونے دیں گے۔
- (سوال):..... رسول اللہ ﷺ نے کس چشمہ پر نزول فرمایا؟
- (جواب):..... آپ ﷺ نے اس چشمہ پر نزول فرمایا (اس کا نام شہا) جہاں پانی کی قلت تھی کیونکہ قریش اور خالد بن ولید کے آدمیوں نے پانی والی جگہوں پر پہلے قبضہ کر لیا تھا۔

- (سوال):..... رسول اللہ ﷺ سے لوگوں نے پیاس کی شکایت کی تو آپ ﷺ نے کیا حکم صادر فرمایا؟
- (جواب):..... آپ ﷺ نے ترکش سے ایک تیر نکالا اور لوگوں کو حکم دیا کہ چشمے میں ڈال دیں لوگوں نے ایسا ہی کیا تو چشمے سے پانی لگا تار جوش مارتا رہا۔

(صحیح البخاری کتاب الشروط ۲۷۳۲)

- (سوال):..... حدیبیہ میں قریش نے یکے بعد دیگرے کتنے قاصد بھیجے تھے؟
- (جواب):..... چار قاصد
- (سوال):..... قریش نے حدیبیہ میں پہلا وفد کس کی سربراہی میں بھیجا تھا؟
- (جواب):..... بدیل بن ورقاء خزاعی۔ (مسند احمد ۴ / ۳۲۴)
- (سوال):..... بدیل بن ورقاء نے رسول اللہ ﷺ کو کیا کہا؟

جواب:..... بدیل نے کہا کہ میں کعب بن لؤی کو دیکھ کر آ رہا ہوں کہ وہ حدیبیہ کے فراواں چشموں بھرے پانی کے پاس پڑاؤ ڈالے ہوئے ہیں وہ آپ ﷺ سے اور آپ کو بیت اللہ سے روکنے کا تہیہ کیے ہوئے ہیں۔

سوال:..... رسول اللہ ﷺ نے بدیل بن ورقاء کو کیا جواب دیا؟

جواب:..... ہم کسی سے لڑنے نہیں آئے، قریش کو لڑائیوں نے تھکا دیا ہے اور سخت نقصان پہنچایا ہے۔ ہم تو صرف عمرے کے لیے آئے ہیں، اگر ہم کو عمرہ سے روکا گیا تو ہم مزاحمت کریں گے۔ (السیرة النبویة ابن ہشام ۳/ ۴۳۲)

سوال:..... بدیل بن ورقاء آپ ﷺ کا پیغام لے کر مکہ پہنچے تو قریش کا رد عمل کیا تھا؟

جواب:..... چند مجتہد آدمیوں کے سوا باقی سب آدمیوں نے ان کی بات سننے سے انکار کر دیا۔

سوال:..... قریش نے بدیل بن ورقاء کے بعد کس کو اپنا قاصد بنا کر بھیجا؟

جواب:..... مکرز بن حفص۔

سوال:..... رسول اللہ ﷺ نے مکرز کو دیکھ کر کیا فرمایا اور اسے کیا بات کہی؟

جواب:..... یہ بد عہد شخص ہے، آپ ﷺ نے اس سے بھی وہی بات کہی جو بدیل بن ورقاء سے کہی تھی۔

سوال:..... مکرز بن حفص کے بعد قریش نے کس کو اپنا قاصد بنا کر روانہ کیا؟

جواب:..... حلیم بن علقمہ کو۔

سوال:..... حلیم بن علقمہ کو دیکھ کر آپ ﷺ نے کیا فرمایا؟

جواب:..... آپ ﷺ نے فرمایا: یہ شخص ایسی قوم سے تعلق رکھتا ہے جو ہدی کے جانوروں کا بہت احترام کرتی ہے، اس لیے ان جانوروں کو آزاد چھوڑ دو۔

سوال:..... حلیم بن علقمہ نے آپ ﷺ کا یہ عمل دیکھ کر کیا کہا؟

جواب:..... وہ بولا: سبحان اللہ! ان لوگوں کو بیت اللہ سے روکنا ہرگز مناسب نہیں۔

(سوال):..... عروہ بن مسعود ثقفی جب آپ ﷺ کے پاس آیا تو آپ ﷺ نے اسے کیا جواب دیا؟

(جواب):..... آپ ﷺ نے وہی بات دہرائی، جو اس سے پہلے تین قاصدوں کو کہی تھی۔

(سوال):..... عروہ بن مسعود نے بھی جب صحابہ کرام پر طعنہ زنی کی کہ محمدؐ یہ تمہارے ساتھی تمہیں چھوڑ کر بھاگ جائیں گے، اس پر اسے کس نے کیا جواب دیا؟

(جواب):..... حضرت ابو بکر صدیق رضی اللہ عنہ نے غصے میں آ کر کہا: جا (لات کی شرمگاہ چوس)، ہم حضور ﷺ کو چھوڑ کر نہیں بھاگ جائیں گے۔

(صحیح بخاری ۲۷۳۲)

(سوال):..... عروہ بن مسعود ثقفی نے ابو بکر رضی اللہ عنہ کے بارے میں کیا کہا؟

(جواب):..... اس ذات کی قسم جس کے قبضے میں میری جان ہے۔ اگر تمہارا مجھ پر ایک احسان نہ ہوتا جس کا بدلہ میں نے تمہیں نہیں دیا ہے، تو میں یقیناً تمہاری بات کا جواب دیتا۔

(سوال):..... عروہ بن مسعود نبی کریم ﷺ سے کس انداز سے مخاطب ہو رہا تھا؟

(جواب):..... عروہ گفتگو کرتے ہوئے عربوں کی عادت کے مطابق اپنے ہاتھ کو نبی ﷺ کی داڑھی مبارک کی طرف بڑھاتا۔

(سوال):..... حضرت مغیرہ بن شعبہ رضی اللہ عنہ نے عروہ کے اس گستاخانہ طرز عمل پر کیا رد عمل کیا؟

(جواب):..... مغیرہ بن شعبہ رضی اللہ عنہ تلوار کا دستہ اس کے ہاتھ پر مارتے اور کہتے کہ اپنا ہاتھ نبی کریم ﷺ کی داڑھی سے پرے رکھو۔ (صحیح البخاری ۳۱-۲۷۳۲)

(سوال):..... حضرت مغیرہ بن شعبہ رضی اللہ عنہ کا عروہ ثقفی سے کیا رشتہ تھا؟

(جواب):..... حضرت مغیرہ بن شعبہ رضی اللہ عنہ عروہ ثقفی کے بھتیجے تھے۔

سوال:..... عروہ بن مسعود نے قریش مکہ کے پاس جا کر صحابہ کرام کی عقیدت و محبت کا کس انداز میں تبصرہ کیا؟

جواب:..... واللہ! میں نے قیصر و کسریٰ اور نجاشی کے دربار دیکھے ہیں، واللہ! میں نے کسی بادشاہ کو نہیں دیکھا کہ اس کے ساتھی اس کی اس قدر تعظیم کرتے ہوں جتنی محمدؐ کے ساتھی محمدؐ کی تعظیم کرتے ہیں۔ واللہ! اگر وہ تھوکتے بھی تھے تو محمدؐ کے ساتھی اسے اپنے چہرے اور جسم پر مل لیتے تھے۔ وہ حکم دیتے تو اس کی تعمیل کے لیے وہ ایک دوسرے سے آگے بڑھنے کی کوشش کرتے، جب وہ وضوء کرتے تھے تو معلوم ہوتا تھا کہ وضوء کے پانی کے لیے لوگ لڑ پڑیں گے۔

(کشف الاستار ۱۸۱۲۔ مجمع الزوائد ۶/ ۱۴۴)

سوال:..... قریش کے لوگوں نے صلح کے مقابلے میں جنگ بھڑکانے کی کس طرح کوشش کی؟

جواب:..... قریش کے ستر یا اسی نوجوانوں نے رات کی تاریکی میں جبلِ تنعیم سے اتر کر چپکے سے مسلمانوں میں گھسنے اور فتنہ کھڑا کرنے کی کوشش کی کہ جس سے جنگ بھڑک اٹھے، لیکن اسلامی لشکر کے پہریدار محمد بن مسلمہ رضی اللہ عنہ نے سب کو گرفتار کر لیا۔

سوال:..... آپ صلی اللہ علیہ وسلم نے ان قیدیوں کے ساتھ کیا سلوک کیا؟

جواب:..... آپ صلی اللہ علیہ وسلم نے صلح کی خاطر ان سب کو معاف کرتے ہوئے آزاد کر دیا۔

سوال:..... غزوہ حدیبیہ کے موقع پر قریش مکہ کے پاس سفیر رسول بن کر کون گئے تھے؟

جواب:..... حضرت عثمان بن عفان رضی اللہ عنہ۔

سوال:..... کس نے حضرت عثمان رضی اللہ عنہ کو پناہ دی تھی؟

جواب:..... ابان بن سعید اموی نے۔

سوال:..... حضرت عثمان رضی اللہ عنہ کو سفیر بنا کر مکہ بھیجنے میں کیا حکمت تھی؟

جواب:..... حضرت عمر رضی اللہ عنہ نے مشورہ دیا کہ حضرت عثمان رضی اللہ عنہ کو سفیر بنا کر مکہ بھیجا جائے کیونکہ ان کا تعلق بنو امیہ سے تھا جن کی بڑی تعداد مکہ میں تھی اور قریش مکہ کے سردار ابوسفیان بن حرب کا تعلق بھی بنو امیہ سے تھا۔

سوال:..... آپ ﷺ کا پیغام جب اہل مکہ کو پہنچا تو ان کا کیا رویہ تھا؟

جواب:..... قریش مکہ نے حضرت عثمان رضی اللہ عنہ کو پیشکش کی آپ اکیلے طواف کریں، لیکن ہم محمد ﷺ اور دوسرے مسلمانوں کو یہاں نہیں آنے دیں گے۔

(السیرة لأبن ہشام: ۳/ ۳۲۹)

حضرت عثمان رضی اللہ عنہ نے فرمایا: ”مَا كُنْتُ لِأَفْعَلَ حَتَّى يَطُوفَ بِهِ رَسُولُ اللَّهِ.“

سوال:..... حضرت عثمان رضی اللہ عنہ کی شہادت کی افواہ مسلمانوں میں کس وجہ سے پھیلی؟

جواب:..... حضرت عثمان رضی اللہ عنہ کی مکہ میں موجودگی کے دوران تقریباً دس اور مسلمان بھی وہاں پہنچ گئے تھے، قریش کو جب مسلمانوں کے ہاتھوں اپنے آدمیوں کی گرفتاری کا علم ہوا، تو انہوں نے جواب میں حضرت عثمان رضی اللہ عنہ سمیت ان سب مسلمانوں کو مکہ میں روک لیا۔ جس سے یہ افواہ پھیل گئی کہ حضرت عثمان رضی اللہ عنہ کو شہید کر دیا۔ (مسند احمد ۴/ ۳۲۳)

سوال:..... حضرت عثمان رضی اللہ عنہ کی شہادت کی خبر سن کر آپ ﷺ نے کیا فرمایا؟

جواب:..... آپ ﷺ سخت غصے میں آگئے اور آپ ﷺ نے فرمایا کہ ہم خون عثمان رضی اللہ عنہ کا قصاص لیے بغیر اس جگہ سے واپس نہیں جائیں گے پھر آپ ﷺ نے صحابہ رضی اللہ عنہم سے جہاد کے لیے بیعت لی۔

(زاد المعاد ۴/ ۲۲۴، طبقات ابن سعد ۲/ ۹۲)

سوال:..... یہ بیعت کہاں واقع ہوئی؟

(جواب)..... حدیبیہ کے مقام پر درخت کے نیچے۔

(سوال)..... سب سے پہلے کس صحابی رضی اللہ عنہ نے بیعت کی؟

(جواب)..... ابوسنان عبداللہ بن وہب اسدی۔ (الإصابة ۴ / ۲۶۴)

(سوال)..... وہ کونسے صحابی ہیں جنہوں نے تین بار بیعت کی؟

(جواب)..... سلمہ بن اکوع رضی اللہ عنہ اور آپ رضی اللہ عنہ انصار میں سے سب سے پہلے بیعت کرنے والے ہیں۔

(سوال)..... وہ کونسا منافق تھا جس نے بیعت نہیں کی؟

(جواب)..... جد بن قیس نے جو اس سے بچنے کے لیے اپنے سرخ اونٹ کی پلان

کے نیچے چھپ رہا تھا۔ (صحیح مسلم، کتاب الامارۃ حدیث ۱۸۵۶)

(سوال)..... اس بیعت کی فضیلت میں اللہ تعالیٰ نے کیا ارشاد فرمایا؟

(جواب)..... ﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ

الشَّجَرَةِ﴾

”بے شک اللہ تعالیٰ مومنوں پر راضی ہو گیا، جب وہ درخت کے نیچے

آپ ﷺ کی بیعت کر رہے تھے۔“ (الفتح ۱۸)

(سوال)..... رسول اللہ ﷺ نے بیعت کرنے والوں کی تعریف میں کیا فرمایا؟

(جواب)..... ((لَا يَدْخُلُ النَّارَ إِنْ شَاءَ اللَّهُ مِنْ أَصْحَابِ الشَّجَرَةِ

أَحَدٌ مِّنَ الَّذِينَ بَايَعُوا تَحْتَهَا)) ”ان شاء اللہ درخت کے نیچے بیعت کرنے

والوں میں سے کوئی شخص آگ میں نہیں جائے گا۔“

(بخاری، المغازی باب الغزوة الحديبية: ۴۱۴۵)

(سوال)..... اس بیعت کو بیعت رضوان کیوں کہا جاتا ہے؟

(جواب)..... اللہ تعالیٰ نے اس بیعت پر اپنی خوشنودی کا اظہار فرمایا اور بیعت

کرنے والے صحابہ کرام رضی اللہ عنہم کو دین و دنیا کی کامیابی کی پے درپے بشارتوں سے

نوازا اس لیے اسے بیعت رضوان کہتے ہیں۔ (تفسیر طبری ۸۶/۲۶)

سوال:..... قریش مکہ کو بیعت رضوان کی اطلاع ملی تو ان کا کیا تاثر تھا؟

جواب:..... قریش مکہ سخت مرعوب ہوئے اور صلح کے معاملات طے کرنے کے لیے

وفا روانہ کیا۔ سہیل بن عمرو، حویطب عبدالعزیٰ اور مرکز بن وقاص

سوال:..... سہیل بن عمرو کو دیکھ کر نبی کریم ﷺ نے کیا فرمایا؟

جواب:..... صحابہ کرام رضی اللہ عنہم سے فرمایا: تمہارا کام تمہارے لیے سہل کر دیا گیا

ہے۔ کہ اس شخص کو بھیجنے کا مقصد ہی صلح ہے۔

سوال:..... صلح کے دوران نبی کریم ﷺ کے محافظ کون تھے؟

جواب:..... عبادۃ بن بشر رضی اللہ عنہ اور محمد بن مسلمہ رضی اللہ عنہ۔

سوال:..... صلح نامہ حدیبیہ کس نے تحریر کیا؟

جواب:..... حضرت علی رضی اللہ عنہ نے۔

(صحیح البخاری، کتاب الصلح: ۲۶۹۸)

سوال:..... **بِسْمِ اللَّهِ الرَّحْمَنِ الرَّحِيمِ** لکھنے پر سہیل نے کیا اعتراض کیا؟

جواب:..... سہیل نے کہا ہم نہیں جانتے رحمان کیا ہے، بلکہ ہمارے طریقے کے

مطابق بِاسْمِكَ اللَّهُمَّ لکھیں۔

سوال:..... محمد رسول اللہ لکھنے پر اس نے کیا اعتراض کیا؟

جواب:..... سہیل نے اعتراض کیا کہ ہم آپ ﷺ کو اللہ کا رسول سمجھتے تو آپ

کو بیت اللہ سے نہ روکتے اور نہ ہی آپ ﷺ سے جنگ کرتے آپ صرف محمد بن

عبداللہ لکھیں۔

سوال:..... آپ ﷺ کی اس مصلحت میں کیا حکمت تھی؟

جواب:..... وجہ یہ تھی حقیقت کسی تحریر کی محتاج نہیں ہوتی اور نہ کوئی حقیقت کسی تحریر

سے بدل سکتی ہے، اس لیے صلح نامے سے رسول اللہ ﷺ کا لفظ کاٹنے سے کوئی

فرق نہیں پڑتا۔

(سوال):..... کونسے صحابہ رضی اللہ عنہم نے رسول اللہ کا لفظ مٹانے پر حضرت علی رضی اللہ عنہ کا ہاتھ پکڑ لیا؟

(جواب):..... اسید بن حضیر رضی اللہ عنہ اور سعد بن عبادہ رضی اللہ عنہ نے کہ ہم ایسا نہیں کرنے دیں گے، اگر یہ لوگ نہیں مانتے تو ہمارے اور ان کے درمیان تلوار فیصلہ کرے گی۔

(سوال):..... محمد رسول اللہ کو کس نے کاٹ کر محمد بن عبد اللہ لکھا؟

(جواب):..... خود محمد رسول اللہ ﷺ نے۔

(سوال):..... صلح حدیبیہ کی شرطوں میں سے وہ کونسی شرطیں ہیں جن کی وجہ سے مسلمانوں کو پریشانی میں ڈال دیا؟

(جواب):..... قریش کا جو آدمی مسلمانوں کی پناہ میں جائے گا، وہ واپس کریں گے، لیکن مسلمانوں کا جو آدمی قریش کے پاس آئے گا اسے وہ واپس نہیں کریں گے۔

(سوال):..... صلح نامہ لکھنے کے دوران ہی کیا واقعہ پیش آیا؟

(جواب):..... سہیل بن عمرو کا بیٹا ابو جندل اپنی بیٹیوں میں جکڑا ہوا آیا، مگر آپ ﷺ نے اسے سہیل کے اصرار پر واپس کر دیا اور صبر کی تلقین فرمائی۔

(صحیح البخاری کتاب الشروط: ۲۷۳۱)

(سوال):..... مسلمانوں اور قریش مکہ کے درمیان یہ معاہدہ کتنے سال کے لیے طے پایا؟

(جواب):..... دس سال کے لیے۔

(سوال):..... آپ ﷺ نے صلح سے فارغ ہو کر صحابہ کرام رضی اللہ عنہم کو کیا حکم دیا؟

(جواب):..... قربانیوں کو ذبح کرو، پھر سر منڈوا دو۔

(سوال):..... حضرت عمر رضی اللہ عنہ نے صلح کی شرائط طے ہونے پر رسول اللہ ﷺ سے کیا کہا؟

(جواب):..... رسول اللہ ﷺ سے کہا کہ کیا آپ ﷺ اللہ کے نبی برحق نہیں

ہیں آپ ﷺ نے فرمایا: کیوں نہیں! حضرت عمر رضی اللہ عنہ نے عرض کی: پھر ہم ذلت آمیز شرائط کو کیوں قبول کریں۔

(سوال)..... اللہ تعالیٰ نے قرآن مجید میں اس صلح کو کس چیز سے تعبیر کیا ہے؟

(جواب)..... فتح مبین سے ﴿إِنَّا فَتَحْنَا لَكَ فَتْحًا مُّبِينًا﴾ (سورۃ الفتح: ۱)

”بے شک ہم نے آپ ﷺ کو فتح مبین عطا کی۔“

(سوال)..... آپ ﷺ نے فرمایا: مکہ نے اپنے جگر گوشوں کو ہمارے حوالے کر دیا

ہے۔ یہ کس موقع پر فرمایا؟

(جواب)..... جب صلح حدیبیہ کے اثر سے عمرو بن العاص، خالد بن ولید، عثمان بن

طلحہ اپنی مرضی اور رغبت سے اسلام لائے۔

(سوال)..... صلح حدیبیہ کے موقع پر گائے اور اونٹ کتنے کتنے آدمیوں کی طرف

سے ذبح کیے گئے؟

(جواب)..... سات سات آدمیوں کی طرف سے۔

(صحیح مسلم کتاب الحج ۱۳۱۸)

(سوال)..... اس غزوہ میں کعب بن عجرہ رضی اللہ عنہ کے سر میں تکلیف ہونے پر کیا حکم

نازل ہوا؟

(جواب)..... روزہ رکھنے، صدقہ کرنے یا قربانی کرنے کا حکم نازل ہوا۔

(البقرہ: ۱۹۶)

(سوال)..... معاہدہ کے بعد کچھ مؤمنہ عورتیں آپ ﷺ کے پاس تشریف لائیں

تو قریش نے واپسی کا مطالبہ کیا، آپ ﷺ نے یہ مطالبہ کس دلیل کی بنا پر مسترد کر

دیا؟

(جواب)..... اس دفعہ کے متعلق معاہدے میں یہ لکھا تھا ((وَعَلَىٰ أَنْ لَا يَأْتِيَنَّكَ


مِنَّا رَجُلٌ وَإِنْ كَانَ عَلَىٰ دِينِكَ إِلَّا رَدَدْتَهُ عَلَيْنَا)) لہذا عورتیں اس

معاهدے میں سرے سے داخل ہی نہیں تھیں۔ ”کہ اگر ہم میں سے کوئی مرد تمہارے پاس آ جائے، بے شک وہ تمہارے دین پر ہوگا تم اسے ہماری طرف لوٹا دو گے۔“
سوال:..... اللہ تعالیٰ نے مومنہ عورتوں کی واپسی کے بارے میں کیا حکم نازل

فرمایا؟

جواب:..... ﴿يَا أَيُّهَا الَّذِينَ آمَنُوا إِذَا جَاءَكُمُ الْمُؤْمِنَاتُ مِهَاجِرَاتٍ فَامْتَحِنُوهُنَّ اللَّهُ أَعْلَمُ بِإِيمَانِهِنَّ فَإِنْ عَلِمْتُمُوهُنَّ مُؤْمِنَاتٍ فَلَا تَرْجِعُوهُنَّ إِلَى الْكُفَّارِ﴾ (الممتحنة: 10)

”اے ایمان والو! جب تمہارے پاس مومنہ عورتیں ہجرت کر کے آئیں تو تم ان کا امتحان لو، اللہ ان کے ایمان کو بہتر جانتا ہے۔ اگر تمہیں ان کے مومن ہونے کا علم ہو جائے تو تم ان کو کفار کی طرف مت لوٹاؤ۔“



دعوتِ اسلام کے لیے بادشاہ اور امراء کے نام خطوط

سوال:..... قریش مکہ سے معاہدہ صلح حدیبیہ مکمل کر کے آپ ﷺ نے کس مہم کا آغاز کیا؟

جواب:..... بادشاہوں اور امراء کے نام خطوط لکھ کر انہیں اسلام کی دعوت دی۔

سوال:..... نبی کریم ﷺ نے چاندی کی انگوٹھی کیوں بنوائی؟

جواب:..... جب آپ ﷺ نے خطوط لکھنے کا ارادہ فرمایا تو آپ ﷺ سے کہا گیا کہ بادشاہ اسی صورت میں خطوط قبول کریں گے، جب ان پر مہر لگی ہوئی ہو۔

سوال:..... انگوٹھی پر کیا لکھا ہوا تھا؟

جواب:..... تین سطروں میں محمد رسول اللہ یوں کندہ تھا کہ سب سے اوپر لفظ ”اللہ“، درمیان میں لفظ ”رسول“ اور نیچلی سطر میں لفظ ”محمد“ تھا۔

(صحیح بخاری ۲/ ۲۷۲، ۲۷۳)

سوال:..... آپ ﷺ نے کن کو خطوط دیکر بادشاہوں کے پاس روانہ فرمایا؟

جواب:..... آپ ﷺ نے معلومات رکھنے والے تجربہ کار صحابہ کرام کو منتخب فرمایا۔

سوال:..... نبی اکرم ﷺ نے بادشاہوں اور امراء کے نام جو خطوط لکھے ان کی تعداد کتنی ہے؟

جواب:..... دوسو پچاس (الموائق السیاسیہ از ڈاکٹر محمد حمید اللہ: ۱۲۱)

سوال:..... آپ ﷺ کے مکتوبات کی کتنی اصلیں دریافت ہو چکی ہیں؟

(جواب): کم از کم چار اصلیں۔

(سوال): جو خط اسپین کے عیسائی کے قبضے میں تھا، اسے کس نے دیکھا؟

(جواب): ابن فضل اللہ العمری (مسالك الابصار)

(سوال): رسول اللہ ﷺ کا ایک اصل مکتوب اسکاٹ لینڈ کے ایک مستشرق کو

ملا ہے اس کا نام بتائیں؟

(جواب): (DM. Dunlop)۔

(سوال): اس خط کا عکس سب سے پہلے کہاں سے شائع ہوا؟

(جواب): جرنل آف رائل ایشیاء سوسائٹی، لندن، جنوری 1940ء

(سوال): رسول اللہ ﷺ نے مقوقس والی اسکندریہ اور والی بحرین المنذر بن

ساوی کے نام جو خطوط لکھے، ان خطوط کا عکس کب شائع ہوا؟

(جواب): پہلی بار جرمن رسالہ زیڈ، ایم، جی میں 1863ء میں۔

(سوال): مکتوب بنام ہرقل کو سب سے پہلے کس نے شائع کروایا؟

(جواب): ڈاکٹر محمد حمید اللہ نے فرانسیسی رسالہ (arabica) میں 1965ء میں۔

(سوال): منذر بن ساوی والی بحرین کے نام رسول اللہ ﷺ کا جو نامہ

مبارک تھا، وہ کہاں محفوظ ہے؟

(جواب): دمشق کے قوتلی خاندان میں۔

(سوال): منذر بن ساوی کے نام رسول اللہ ﷺ نے جو خط لکھا، اس کی

عبارت عصر حاضر کی کونسی سیرت کی کتابوں میں محفوظ ہے؟

(جواب): صبح الأعشى، زاد المعاد اور مواہب اللدنیة

(سوال): رسول اللہ ﷺ کا مکتوب مبارک بنام کسری پرویز بن ہرمز کب اپنی

اصلی حالت میں دریافت ہوا؟

(جواب): ڈاکٹر صلاح الدین المنجد نے اس مکتوب کا عکس بیروت کے روزنامہ

”الحیات“ 22 مئی 1963ء میں چھاپا تھا۔

(سوال)..... نبی کریم ﷺ کے مکتوبات و فرامین کے متعلق جو مستقل کتابیں تالیف ہوئیں اور اب دستیاب ہیں، ان میں سے چند کے نام بتائیں؟

(جواب)..... ۱۱ اعلام السائلین عن کتب سید المرسلین عربی از ابن طولون۔

۱۲ صبح الأعیسی (القلقشندی: ۶/۳۷۶)

۱۳ زاد العماد۔ (ابن قیم جلد سوم)

۱۴ المواهب اللدنیة از امام قسطلانی۔

۱۵ رسالات نبویہ از عبدالمنعم خان

۱۶ بلاغ مبین

۱۷ الوثائق السياسية فی العصر النبویة از ڈاکٹر محمد حمید اللہ

1942 میں مصر سے شائع ہوئی۔

نجاشی شاہ: حبشہ کے نام خط:

(سوال)..... شاہ حبش کے بادشاہ نجاشی کا اصل نام کیا تھا؟

(جواب)..... اسحمہ بن ابجر۔

(سوال)..... اسحمہ نجاشی کے نام رسول کا خط لے کر کونسے صحابی گئے؟

(جواب)..... رسول اکرم کا خط لے کر عمرو بن امیہ ضمیری رضی اللہ عنہ گئے۔

(سوال)..... رسول اکرم نے نجاشی کے نام یہ خط کب لکھا؟

(جواب)..... ہجرت مدینہ سے پہلے سات نبوی کے اوائل یا چھ نبوی کے اواخر میں

جب حضرت جعفر بن ابی طالب رضی اللہ عنہ سمیت 83 مردوں اور عورتوں نے حبشہ کی طرف ہجرت کی تھی۔

(سوال)..... نجاشی نے رسول اکرم ﷺ کا خط پا کر کیا کیا؟

(جواب):.....نجاشی نے خط لے کر آنکھوں پر رکھا اور تخت سے زمین پر اتر آیا اور اسلام قبول کیا۔ (طبقات ابن سعد - ۱/ ۲۵۸)

(سوال):.....حبشہ کے بادشاہ نجاشی نے نبی اکرمؐ کی طرف جو لکھا اس کے بارے میں بتائیں۔

(جواب):.....بِسْمِ اللّٰهِ الرَّحْمٰنِ الرَّحِیْمِ ((مِنَ النَّجَاشِیِّ الْأَصْحَمِ بْنِ أَبَجَرَ سَلَامٌ عَلَیْكَ يَا نَبِیَّ اللّٰهِ مِنَ اللّٰهِ وَرَحْمَةُ اللّٰهِ وَبَرَکَاةٌ لَا إِلَهَ إِلَّا هُوَ الَّذِیْ هَدَانِیْ إِلَى الْإِسْلَامِ.....))

”شروع اللہ کے نام سے جو بے حد مہربان اور رحم کرنے والا ہے احمہ بن ابجر نجاشی کی طرف سے۔ اے اللہ کے نبی! اللہ کی سلامتی اللہ کی رحمت اور برکتیں آپ پر ہوں، اس کے علاوہ کوئی معبود نہیں جس نے مجھے اسلام کی طرف ہدایت دی۔“

(سوال):.....نبی اکرم ﷺ نے دوسرا خط نجاشی کو کب روانہ کیا؟

(جواب):.....صلح حدیبیہ کے بعد جس کا مضمون بڑی حد تک حسب سابق ہے۔ مزید تفصیل کے لیے۔ (الرحیق ص ۷۹، ۴۷۸ السیرہ العالمی ج ۱۲ ص ۷۵، ۱۷۴ نقوش رسول ج ۲ ص ۱۸، ۳۱۷)

(سوال):.....نجاشی کب فوت ہوا؟

(جواب):.....غزوہ تبوک کے بعد (رجب ۹ھ) اکتوبر/نومبر 629ء۔

(سوال):.....نبی اکرمؐ نے نجاشی کی وفات پر کیا کیا؟

(جواب):.....صحابہ کرام رضی اللہ عنہم کو اس کی وفات کی اسی دن اطلاع دی اور مدینہ منورہ میں چار تکبیرات کے ساتھ غائبانہ نماز جنازہ پڑھایا۔

(سوال):.....نجاشی کے بعد جو بادشاہ نامزد ہوا نبی اکرمؐ نے اس کے ساتھ کس طرح رابطہ کیا؟

(جواب):..... اس کو بھی خط لکھوایا۔ (صحیح مسلم 99/2)

(سوال):..... نجاشی نے رسول اکرم ﷺ کا نکاح کس خاتون سے پڑھایا اور کتنا

مہر دیا؟

(جواب):..... ام حبیبہ بنت ابوسفیان رضی اللہ عنہا کے ساتھ اور چار ہزار دینار حق مہر دیا۔

(سوال):..... ام حبیبہ سے نبی کریم ﷺ کے نکاح کا سبب کیا تھا؟

(جواب):..... ان کا خاوند عبید اللہ بن جحش جو حبشہ میں جا کر مرتد ہو گئے تھے اور آپ

تنہا رہ گئیں، آپ ﷺ نے پیغام نکاح بھیجا تو نجاشی نے جعفر بن ابی طالب رضی اللہ

اور دیگر لوگوں کے سامنے نکاح پڑھایا۔ (عیون الأثر: ۲/۳۳۰)

مقوقس شاہ مصر کے نام خط:

(سوال):..... مقوقس شاہ مصر کا اصل نام کیا تھا؟

(جواب):..... جرجس بن متی جبکہ ڈاکٹر حمید اللہ نے ”رسول اکرم ﷺ کی سیاسی

زندگی“ میں اس کا نام ”بنیامین“ بتلایا ہے۔ (الإصابة ۶/۲۹۶، رسول اللہ ﷺ

کی سیاسی زندگی، ص ۱۶۴)

(سوال):..... مقوقس شاہ مصر کے نام رسول کا مکتوب کونسے صحابی لے کر گئے؟

(جواب):..... حضرت حاطب بن ابی بلتعہ رضی اللہ عنہ۔

(سوال):..... رسول اکرم نے شاہ مصر کے نام خط کا آغاز کس طرح کیا؟

(جواب):..... (بِسْمِ اللَّهِ الرَّحْمَنِ الرَّحِيمِ) (مِنْ مُحَمَّدٍ عَبْدِ اللَّهِ وَرَسُولِهِ

إِلَى مَقْوَقَسِ عَظِيمِ الْقِبْطِ سَلَامٌ عَلَى مَنْ اتَّبَعَ الْهُدَى أَمَّا بَعْدُ:

فَإِنِّي أَدْعُوكَ بِدَعَايَةِ الْإِسْلَامِ فَاسْلِمْ تَسْلِمًا يُؤْتِيكَ اللَّهُ أَجْرًا

مَرَّتَيْنِ -))

”اللہ کے بندے اور اس کے رسول ﷺ کی طرف سے قبٹیوں کے

عظیم قائد مقوقس کی طرف سلام ہو، اس پر جس نے ہدایت پائی۔ بعد

ازاں: میں تجھے اسلام کی طرف دعوت دیتا ہوں، تو اسلام لے آ، محفوظ ہو جائے گا۔ تجھے اللہ تعالیٰ دہرا اجر عطاء کرے گا۔“

(سوال):..... مقوقس کا رویہ کیسا تھا؟

(جواب):..... مقوقس نے سفیر کا احترام کیا، خط کو مہر لگا کر محفوظ کر لیا، تختہ میں دو لوٹدیاں ماریہ اور سیرین کچھ کپڑے اور ایک نچر (دلہل) روانہ کیے، لیکن مسلمان نہیں ہوا۔ (زاد المعاد ۳/ ۶۲۹، سیرت حلبیہ میں تمام تحفوں کی تفصیل موجود ہے)

(سوال):..... لوٹدی حضرت ماریہ رضی اللہ عنہا سے کس نے نکاح کیا؟

(جواب):..... نبی کریم ﷺ نے اور انہی کے بطن سے آپ ﷺ کے چھوٹے صاحبزادے ابراہیم پیدا ہوئے۔

(سوال):..... مقوقس نے ایک خاص طبیب بھیجا تھا اُسے واپس کرتے ہوئے آپ ﷺ نے کیا فرمایا؟

(جواب):..... ”ارْجِعْ اِلَى اَهْلِكَ ، نَحْنُ قَوْمٌ لَا نَأْكُلُ حَتَّى نَجُوعَ وَاِذَا اَكَلْنَا لَا نَشْبَعُ.“ ”تم اپنے وطن چلے جاؤ ہم وہ لوگ ہیں کہ جب تک ہمیں شدید بھوک نہ لگے ہم کھانا نہیں کھاتے۔“

(سوال):..... سیرین رضی اللہ عنہا کو آپ ﷺ نے کس کے حوالے کیا؟

(جواب):..... حضرت حسان رضی اللہ عنہ بن ثابت۔

(سوال):..... نچر دلہل کس زمانہ تک زندہ رہا؟

(جواب):..... نبی کریم ﷺ کے زمانہ حیات سے لے کر حضرت معاویہ رضی اللہ عنہ کے زمانہ حیات تک۔

(سوال):..... مقوقس کے خط کے جواب میں رسول اللہ ﷺ نے کیا ارشاد فرمایا؟

(جواب):..... اس خبیث نے اپنی حکومت کو چھوڑنا گوارا نہ کیا، حالانکہ اس کی بادشاہت باقی نہیں رہے گی۔ (طبقات ابن سعد ۱/ ۲۶۰)

شاہ فارس خسرو پرویز کے نام خط:

(سوال):.....شاہ فارس کے نام خط دے کر حضورؐ نے کس صحابی کو روانہ کیا؟

(جواب):.....حضرت عبداللہ بن حذافہ رضی اللہ عنہ کو۔ محرم ۷ھ میں حدیبیہ سے واپسی پر۔

(سوال):.....رسول اللہ ﷺ نے خسرو پرویز کے نام جو خط لکھا، اس کی ابتدا کس

طرح کی؟

(جواب):.....بِسْمِ اللّٰهِ الرَّحْمٰنِ الرَّحِیْمِ ((مِنْ مُحَمَّدٍ الرَّسُوْلِ اللّٰهِ ﷺ))

اِلٰی كِسْرٰی عَظِیْمٍ فَاْرِسٍ سَلَمٌ عَلٰی مَنْ اَتَّبَعَ الْهُدٰی وَاَمِنَ بِاللّٰهِ
وَرَسُوْلِهِ وَاَشْهَدُ اَنْ لَا اِلهَ اِلَّا اللّٰهُ وَحْدَهُ لَا شَرِیْكَ لَهٗ وَاَنَّ مُحَمَّدًا
عَبْدُهٗ وَّرَسُوْلُهٗ))

”اللہ کے رسول محمد ﷺ کی طرف سے فارس کے عظیم کسریٰ کی طرف جو ہدایت پالے، اسے سلام ہو اور جو اللہ اور اس کے رسول پر ایمان لایا اور گواہی دی کہ اللہ اکیلے کے علاوہ کوئی معبود نہیں۔ اس کا کوئی شریک نہیں اور بے شک محمد ﷺ اس کے بندے اور اس کے رسول ہیں۔“

(سوال):.....خط پڑھ کر کسریٰ خسرو پرویز کا رویہ کیسا تھا؟

(جواب):.....خسرو پرویز نہایت متکبر تھا، سخت برہم ہوا اور یہ کہتے ہوئے خط پھاڑ دیا

کہ میری رعایا کا ایک ادنیٰ غلام اپنا نام مجھ سے پہلے لکھتا ہے۔

(سوال):.....نبی کریم ﷺ نے خسرو پرویز کو کیا بددعا دی؟

(جواب):.....آپ ﷺ نے فرمایا: اللہ اس کی بادشاہت کو پارہ پارہ کرے، پھر ایسا

ہی ہوا انہوں نے رومیوں سے بدترین شکست کھائی، خسرو کے بیٹے شیروہ نے بغاوت کی، باپ کو قتل کر کے بادشاہت پر قبضہ کر لیا۔

(طبقات ابن سعد ۱/ ۲۵۹)

(سوال):..... خسرو پرویز نے اپنے ماتحت کس حکمران کو خط لکھا کہ وہ طاقت ور آدمیوں کو بھیج کر رسول اللہ ﷺ کو میرے پاس لائے؟

(جواب):..... ”بازان“ والی یمن۔

(سوال):..... بازان والی یمن کی طرف سے بھیجے گئے آدمیوں کا حلیہ کیسا تھا اور انہیں دیکھ کر رسول اللہ ﷺ کا تاثر کیا تھا؟

(جواب):..... ان دونوں نے داڑھیاں منڈوا رکھی تھیں اور مونچھیں بڑھائی ہوئی تھیں۔ آپ ﷺ نے ان کی حالت پر ناپسندیدگی کا اظہار کیا۔

(سوال):..... آپ ﷺ کی ناپسندیدگی کا اظہار فرمانے پر ان سفراء نے کیا جواب دیا؟

(جواب):..... ہمارے رب یعنی کسریٰ نے ہمیں اس طرح کا حلیہ رکھنے کا حکم دیا ہے آپ ﷺ نے فرمایا: ”رَبِّي قَدْ أَمَرَنِي بِإِعْفَاءِ لِحْيَتِي وَقَصِّ شَارِبِي“ میرے رب اللہ تعالیٰ نے مجھے داڑھی بڑھانے اور مونچھیں پست کروانے کا حکم دیا ہے۔ (تاریخ الطبری ۲/۲۹۶، البدایہ والنہایہ ۴/۲۶۴)

(سوال):..... کسریٰ کے قتل کا واقعہ کب پیش آیا؟

(جواب):..... منگل 1 جمادی الاولیٰ 7 ہجری۔ (فتح الباری ۲/۱۱۲)

(سوال):..... رسول اللہ ﷺ نے یمن کے سفیروں کو کیا پیغام دیا؟

(جواب):..... آپ ﷺ نے فرمایا: اپنے آقا کو اس بات کی خبر کر دو کہ کسریٰ قتل ہو چکا ہے۔ اور یہ بھی کہہ دو کہ میرا دین اور میری حکومت وہاں تک پہنچ کر رہے گی۔ جہاں تک کسریٰ پہنچ چکا ہے، بلکہ اس سے بھی آگے بڑھتے ہوئے اس جگہ جا کر رکے گی جس سے آگے اونٹ گھوڑے کے قدم جا ہی نہیں سکتے۔

قیصر شاہ روم کے نام خط:

(سوال):..... شاہ روم کا نام کیا تھا؟

(جواب):..... ہرقل۔

سوال:..... ہرقل قیصر روم کی طرف خط لے کر کون سے صحابی گئے؟

جواب:..... حضرت دجیہ بن خلیفہ کلبیؓ۔ (صحیح بخاری حدیث ۲۹۴۱)

سوال:..... قیصر روم کو کس ماتحت حکمران کے ذریعے رسول اکرمؐ کا خط ملا؟

جواب:..... حارث غسانی وائے بصرہ۔

سوال:..... ہرقل نے نبی اکرم ﷺ کے بارے میں کس شخص سے سوالات کیے؟

جواب:..... ابوسفیان سے۔ اتفاقاً قریش کا ایک تجارتی قافلہ لے کر شام کے

علاقے میں گئے ہوئے تھے۔ (صحیح البخاری ۲۹۳۱)

سوال:..... ابوسفیان کے جوابات سن کر ہرقل نے کیا تبصرہ کیا؟

جواب:..... میں نے تم سے اس کا نسب پوچھا تو تم نے کہا کہ وہ اونچے نسب کا ہے

(واقعی پیغمبر اونچے نسب سے ہی ہوتے ہیں) میں نے اس سے پہلے کسی کے دعویٰ

نبوت کے بارے میں پوچھا تو تم نے نفی میں جواب دیا۔ (اگر پہلے کسی اور نے

نبوت کا دعویٰ کیا ہوتا تو میں سمجھتا اس نے نقالی کی ہے)

میں نے تم سے پوچھا کہ اس کے آباؤ اجداد میں سے کوئی بادشاہ گزرا ہے تو

تم نے نفی میں جواب دیا، اگر اس کے باپ دادا میں سے کوئی بادشاہ گزرا ہوتا تو میں

سمجھتا کہ اسے اپنے باپ کی بادشاہت مطلوب ہے۔

میں نے تم سے پوچھا کہ وہ شخص جھوٹ بولتا ہے تو تم نے نفی میں جواب دیا۔

میں اچھی طرح جانتا ہوں جو شخص لوگوں پر جھوٹ بولتا ہو تو ناممکن ہے کہ وہ

اللہ پر جھوٹ نہ بولے۔ میں نے تم سے پوچھا کہ بڑے لوگ اس کی پیروی کر رہے

ہیں یا کمزور؟ تو تم نے بتایا کہ کمزور، واقعی یہی لوگ پیغمبروں کے اولین پیروکار

ہوتے ہیں۔ میں نے تم سے یہ بھی پوچھا کہ اس دین میں داخل ہونے کے بعد لوگ

اس سے ناراض ہو کر مرتد بھی ہوتے ہیں؟ تو تم نے نفی میں جواب دیا حقیقت یہ ہے کہ

جب ایمان کی بشاشت دلوں میں گھس جائے پھر ایسا ہی ہوتا ہے۔

میں نے تم سے پوچھا کہ وہ بدعہدی بھی کرتا ہے، تم نے نفی میں جواب دیا (واقعی بینبر ایسے ہی ہوتے ہیں) میں نے تم سے پوچھا کہ وہ کن باتوں کا حکم دیتا ہے تو تم نے بتایا کہ وہ تمہیں ایک اللہ کی عبادت کرنے کا اور اس کے ساتھ کسی کو شریک نہ ٹھہرانے کا حکم دیتا ہے، بت پرستی سے منع کرتا ہے، نماز، سچائی، تقویٰ اور پاکدامنی کا حکم دیتا ہے۔

تم نے جو کچھ بتایا ہے اگر یہ صحیح ہے تو بہت جلد یہ شخص اس جگہ تک پہنچ جائے گا جہاں میرے یہ دو قدم ہیں۔ (الروض الأنف ۴ / ۳۸۹)

سوال:..... نبی اکرم ﷺ کے بارے میں سب کچھ ہر قل نے سن کر کیا کہا؟

جواب:..... میں جانتا ہوں کہ یہ نبی آنے والا ہے اگر میں اس کے پاس ہوتا تو

اس کے دونوں پاؤں دھوتا۔ (صحیح البخاری کتاب الجہاد: ۲۹۴۰)

سوال:..... بادشاہ ہر قل جب خط پڑھ کر فارغ ہوا تو اہل دربار اور پادریوں نے

کیا سلوک کیا؟

جواب:..... اہل دربار اور پادری جو ہر قل کے تبصرہ سے برہم تھے، بہت شور مچایا

اور ہر طرف سے آوازیں بلند ہونا شروع ہو گئیں۔

سوال:..... ہر قل بادشاہ کو کس بات نے اسلام لانے سے روک دیا؟

جواب:..... اعتراف حق کے باوجود حکومت کے لالچ نے اسے قبول حق سے باز رکھا۔

سوال:..... ہر قل نے سفیر رسول حضرت دحیہ بن خلیفہ کلبی رضی اللہ عنہ کے ساتھ کیا

سلوک کیا؟

جواب:..... سفیر کا احترام کیا اور انہیں مال اور تحائف دیئے۔

سوال:..... دحیہ بن خلیفہ کلبی رضی اللہ عنہ کو واپسی پر کس قبیلہ نے لوٹا تو اس کا رد عمل کیا

ہوا؟

جواب:..... قبیلہ بنو جذام نے لوٹا، آپ ﷺ نے زید بن حارثہ رضی اللہ عنہ کی امارت

میں پانچ سو سواروں کا دستہ ان کی سرکوبی کے لیے روانہ کیا۔

(سوال)..... اریسین سے کیا مراد ہے؟

(جواب)..... آریوس کے پیروکار جو مصری تھا اس نے ایک مسیحی فرقے کی بنیاد

رکھی تھی۔ (نظریات اسلامیہ ص ۸۳ تا ۸۶، السیرة النبویة للندوی ص ۳۰۴)

(سوال)..... حضرت زید بن حارثہ رضی اللہ عنہ نے اس سریہ میں کتنا مال غنیمت حاصل کیا؟

(جواب)..... ایک سو عورتوں کو قیدی بنا لیا اور ایک ہزار اونٹ، پانچ ہزار بکریاں۔

(سوال)..... قبیلہ کے سردار کا نام بتائیں جس نے نبی ﷺ سے احتجاج اور فریاد کی؟

(جواب)..... زید بن رفاعہ جذامی جس کی فریاد قبول کی گئی، کیونکہ وہ پہلے ہی مسلمان ہو چکا تھا۔

شاہ بحرین منذر بن ساوی کے نام خط:

(سوال)..... منذر بن ساوی کس ملک کا حاکم تھا؟

(جواب)..... حاکم بحرین۔

(سوال)..... حاکم بحرین منذر بن ساوی کے پاس خط کون لے کر گئے؟

(جواب)..... حضرت علاء بن الحضرمی رضی اللہ عنہ۔

(سوال)..... حاکم بحرین پر خط پڑھ کر کیا اثر ہوا؟

(جواب)..... منذر بن ساوی اور کچھ اہل بحرین مسلمان ہو گئے۔

(عمیون الاثر ۲ / ۳۳۸)

(سوال)..... منذر بن ساوی نے جواباً خط میں یہود اور مجوس کے بارے میں

آپ ﷺ سے جو دریافت کیا، آپ ﷺ نے اس کے بارے میں کیا فرمایا؟

(جواب)..... آپ ﷺ نے فرمایا: جو مسلمان ہو گئے ہیں، انہیں عہدوں پر برقرار

رکھو اور یہودیوں اور مجوسیوں سے جزیہ لو۔ (زاد المعاد 3/61)

ہوذہ بن علی صاحب یمامہ کے نام خط:

(سوال)..... ہوذہ بن علی والی یمامہ کی طرف خط لے کر کون گئے؟

جواب:..... حضرت سلیط بن عمرو عامری رضی اللہ عنہ۔

سوال:..... سفیر رسول اللہ ﷺ کے ساتھ اس کا سلوک کیسا تھا؟

جواب:..... سفیر کا احترام کیا۔ انعامات دیئے، لیکن اسلام قبول نہ کیا۔

(طبقات ابن سعد ۱/ ۲۶۲)

سوال:..... آپ ﷺ کے خط کے مندرجات کے بارے میں کچھ بتائیں؟

جواب:..... بِسْمِ اللّٰهِ الرَّحْمٰنِ الرَّحِیْمِ ”محمد رسول اللہ کی طرف سے ہوذہ بن علی کی جانب سلام اس پر جو ہدایت کی پیروی کرے۔ تمہیں معلوم ہونا چاہیے کہ میرا دین اونٹوں اور گھوڑوں کی پہنچ کی آخری حد تک غالب رہے گا، اسلام لے آؤ سالم رہو گے۔“

سوال:..... ہوذہ بن علی نے خط کا کیا جواب دیا؟

جواب:..... آپ ﷺ ہمیں جس چیز کی دعوت دیتے ہیں، اس کی بہتری عمدگی کا کیا کہنا اور عرب پر میری ہیبت بٹھی ہوئی ہے، اس لیے اپنی کچھ حکومت میرے سپرد کر دو میں آپ کا دین قبول کر لوں گا۔

سوال:..... رسول اکرم ﷺ نے ہوذہ بن علی کا خط پڑھ کر کیا فرمایا؟

جواب:..... اگر وہ مجھ سے زمین کا ایک ٹکڑا بھی مانگے تو میں نہیں دوں گا۔ وہ خود تباہ ہوگا اور جو کچھ اس کے ہاتھ میں ہے وہ بھی تباہ ہوگا، فتح مکہ سے واپسی پر آپ ﷺ کو بذریعہ وحی اطلاع ہوئی کہ وہ مر چکا ہے۔ (اسد الغابہ: ۳۶۵)

سوال:..... یمامہ کے بارے میں آپ ﷺ نے کیا فرمایا؟

جواب:..... یمامہ میں ایک کڈا ب نمودار ہونے والا ہے جو میرے بعد قتل کیا جائے گا، تم اور تمہارے ساتھی اسے قتل کرو گے۔ ایسا ہی ہوا۔ (زاد المعاد ۳/ ۶۳)

حارث بن ابی شمر غسانی حاکم دمشق کے نام خط:

سوال:..... حارث حاکم دمشق کی طرف خط لے کر کون گئے؟

(جواب):..... حضرت شجاع بن وہب الاسدی رضی اللہ عنہ۔

(سوال):..... حارث حاکم دمشقی کا رویہ کیسا تھا؟

(جواب):..... اس نے خط پھینک کر کہا: کون میرا ملک مجھ سے چھینے گا، میں اس پر حملہ آور ہونے والا ہوں۔

(سوال):..... حضرت شجاع رضی اللہ عنہ نے نبی اکرم ﷺ کو ماجرا سنایا تو آپ ﷺ نے کیا فرمایا؟

(جواب):..... حارث عنقریب دیکھ لے گا کہ اس کا ملک تباہ ہوا۔

(عیون الأثر ۲ / ۳۳۹۔ طبقات ابن سعد ۱ / ۲۶۱)

والی عَمان کے نام خط:

(سوال):..... والی عَمان کے نام خط لے کر کون سے صحابی گئے؟

(جواب):..... حضرت عمرو بن العاص رضی اللہ عنہ۔ ذوالقعدہ ۸ھ میں خط لے کر گئے۔

(سوال):..... شاہ عَمان کا نام بتائیں؟

(جواب):..... جیفر۔ عبد بن جلندی تھا مذہباً عیسائی تھا۔

(سوال):..... عمرو بن العاص رضی اللہ عنہ خط لے کر شاہانِ عَمان، جیفر اور عبد کے پاس خط لے کر گئے تو کیا سلوک ہوا؟

(جواب):..... پہلے عبد کو دعوت دی، اس نے دین کو پسند کیا، پھر اپنے بھائی جیفر کے پاس لے گیا۔ (عیون الأثر ۲ / ۲۶۷)

(سوال):..... خط پڑھ کر جیفر نے کیا کہا؟

(جواب):..... قریش کے بارے میں سوال کیا کہ وہ مسلمان ہو گئے۔ جب جواب ہاں میں ملا تو اگلے روز اپنے بھائی سے مشورہ کر کے مسلمان ہو گئے۔

(اعلام السائلین ابن طولون ۹۲)

صلح حدیبیہ کے بعد کی فوجی سرگرمیاں غزوہ الغابہ (غزوہ ذی قرد):

(سوال)..... ذوقرد سے کیا مراد ہے؟

(جواب)..... ذوقرد ایک کنویں کا نام ہے جو خیبر کے راستے میں غطفان کے قریب مدینہ منورہ سے ایک منزل پر واقع ہے۔

(سوال)..... الغابہ سے کیا مراد ہے؟

(جواب)..... غابہ جنگل کو کہتے ہیں، یہاں کوہ سلح کے قریب ایک چراگاہ ہے، جہاں رسول اکرمؐ کے اونٹ چرا کرتے تھے۔

(سوال)..... اس غزوہ کا کیا سبب تھا؟

(جواب)..... رسول اکرمؐ کی اونٹنیاں آپ ﷺ کے چرواہے رباح بنی النبیہؓ چرا رہے تھے حضرت سلمہ بن اکوع بنی النبیہؓ اور طلحہ بن عبید اللہ بنی النبیہؓ بھی وہیں تھے۔ اچانک عیینہ بن حصن فزاری اور اس کے بیٹے عبدالرحمن نے چھاپہ مارا اور چرواہے کو قتل کر کے اس کی بیوی اور سب اونٹنیوں کو لے گئے، حضرت سلمہ بن اکوع بنی النبیہؓ نے پہاڑی پر چڑھ کر یاصباحہ کی آواز لگائی۔ اس آواز کو رسول اللہ ﷺ نے مدینے میں سن لیا اور سلمہ بن اکوع بنی النبیہؓ نے ان کا پیچھا کیا، ان پر تیر برسائے۔

(صحیح البخاری کتاب المغازی ۴۱۹۴)

(سوال)..... حضرت سلمہ بن اکوع بنی النبیہؓ نے کیا کردار ادا کیا؟

(جواب)..... رسولؐ کی چھینی ہوئی اونٹنیاں بھی واپس کر دیں، دشمن نے تیس یمینی چادریں اور اتنے ہی نیزے واپس کیے۔ (صحیح مسلم کتاب الجہاد: ۱۸۰)

(سوال)..... رسول اللہ ﷺ کتنے لوگوں کے ساتھ وہاں پہنچے؟

(جواب)..... سب سے آگے حضرت اخرم بنی النبیہؓ ان کے پیچھے ابو قتادہ بنی النبیہؓ اور ان کے پیچھے مقداد بن اسود بنی النبیہؓ۔

(سوال)..... حضرت اخرم بنی النبیہؓ کو کس نے شہید کیا؟

(جواب):.....عبدالرحمن فزاری نے حضرت اہرم رضی اللہ عنہ پر نیزے سے حملہ کر کے انہیں شہید کر دیا۔

(سوال):.....عبدالرحمن فزاری کو کس نے قتل کیا؟

(جواب):.....حضرت ابوققادہ رضی اللہ عنہ نے۔

(سوال):.....آپ ﷺ نے اس غزوہ میں سب سے بہتر سوار اور سب سے بہتر پیادہ کس کو قرار دیا؟

(جواب):.....بہتر سوار ابوققادہ رضی اللہ عنہ اور بہتر پیادے سلمہ رضی اللہ عنہ ہیں۔ آپ ﷺ نے حضرت سلمہ رضی اللہ عنہ کو دو حصے ایک پیادہ کا اور ایک سوار کا دیے۔

(سوال):.....حضرت سلمہ بن کا کوغ رضی اللہ عنہ دشمن کا پیچھا کرتے ہوئے کونسے رجزیہ اشعار پڑھ رہے تھے؟

(جواب):.....أَنَا ابْنُ الْأَكُوْعِ وَالْيَوْمَ يَوْمُ الرُّضْعِ۔

میں اکوع کا بیٹا ہوں اور آج کا دن دودھ پینے والے کا دن ہے۔

یعنی آج پتہ چل جائے گا کہ کس نے اپنی ماں کا دودھ پیا ہے۔

غزوہ خیبر:

(سوال):.....غزوہ خیبر کب پیش آیا؟

(جواب):.....محرم الحرام 7 ہجری میں مئی 628ء۔

(السيرة النبوية لابن هشام 4 / 455)

(سوال):.....آپ کے ساتھ کتنے صحابہ کرام رضی اللہ عنہم تھے؟

(جواب):.....چودہ سو صحابہ کرام رضی اللہ عنہم۔

(سوال):.....مدینہ منورہ کا انتظام کسے سونپا گیا؟

(جواب):.....سباع بن عرفطہ غفاری رضی اللہ عنہ کو۔ ابن اسحاق کے بقول نمیلہ بن عبداللہ

اللہیش کو۔

(سوال)..... خیبر کا علاقہ کہاں واقع تھا؟

(جواب)..... مدینہ منورہ سے شام کی جانب تین منزل پر واقع تھا یعنی ۱۶۵ کلومیٹر۔

(سوال)..... غزوہ خیبر میں زیادہ تر کون سے لوگ شریک ہوئے؟

(جواب)..... وہ لوگ جنہوں نے صلح حدیبیہ میں رسولؐ کی بیعت کی تھی۔

(سوال)..... رسول اکرمؐ نے فتح خیبر کا جھنڈا کس کے ہاتھ میں دیا اور اس شخص کے

متعلق کیا ارشاد فرمایا؟

(جواب)..... جھنڈا حضرت علیؑ کو دیا اور کہا کہ جھنڈا ایسے شخص کو دوں گا جس سے

اللہ اور اس کا رسول محبت کرتے ہیں۔

(سوال)..... غزوہ خیبر میں آپ ﷺ نے کس جنگی جال کو اختیار کیا؟

(جواب)..... چھاپہ مار جنگ کو۔

(صحیح البخاری، کتاب المغازی ۱۹۷، السیرة لابن ہشام ۴/ ۴۵۵)

(سوال)..... غزوہ خیبر میں ازواج مطہرات میں سے کونسی بیوی رسولؐ کے ہمراہ

تھیں؟

(جواب)..... حضرت ام سلمہؓ۔

(سوال)..... دوران سفر حضرت عامر بن اکوع نے کونسے اشعار سنائے؟

(جواب).....

وَلَا تَصَدَّقْنَا وَلَا صَلَّيْنَا

فَاغْفِرْ لَنَا فِدَاءَ لَكَ مَا اتَّقَيْنَا

وَوَيْبَتْ الْأَقْدَامُ إِنْ لَا قَيْنَا

وَالْقَيْنَ سَكِينَةً عَلَيْنَا إِنْ إِذَا صِيحَ بِنَا ابْنَا

وَبِالصَّبَاحِ عَوَّلُوا عَلَيْنَا

(دلائل النبوة للبهقي ۴/ ۲۰۳)

سوال:.....رسول اکرم ﷺ نے عامر بن اکوع کے لیے کیا دعا کی؟

جواب:.....آپ ﷺ نے فرمایا ”اللہ ان پر رحم کرے۔“

سوال:.....خیبر میں داخل ہونے سے پہلے آپ ﷺ نے کونسی دعا فرمائی؟

جواب:.....اَللّٰهُمَّ رَبَّ السَّمٰوٰتِ السَّبْعِ وَمَا اَظْلَمْنَ وَرَبَّ
الْاَرْضَيْنِ السَّبْعِ وَمَا اَقْلَمْنَ وَرَبَّ الشَّيَاطِيْنَ وَمَا اَضْلَمْنَ فَاِنَّا
نَسْئَلُكَ خَيْرَ هَذِهِ الْقَرْيَةِ وَخَيْرِ اَهْلِهَا وَخَيْرِ مَا فِيْهَا وَنَعُوْذُ بِكَ مِنْ
شَرِّ هَذِهِ الْقَرْيَةِ وَشَرِّ مَنْ اَهْلِهَا وَشَرِّ مَا فِيْهَا۔

(دلائل النبوة للبيهقي ٤/٢٠٣)

سوال:.....مسلمانوں کے خیبر پہنچنے پر مرحب نے کون سے اشعار پڑھے؟

جواب:.....قَدْ عَلِمْتُ خَيْرُ اِنِّيْ مَرْحَبُ

شَاكِي السَّلَاحِ بَطْلُ مَحْرَبٍ

اِذَا الْحُرُوبُ اَقْبَلَتْ تَلْهَبُ

سوال:.....مرحب کے جواب میں حضرت عامر رضی اللہ عنہ نے کون سے اشعار کہے؟

جواب:.....قَدْ عَلِمْتُ خَيْرُ اِنِّيْ عَامِرُ

شَاكِي السَّلَاحِ بَطْلُ عَامِرُ

سوال:.....یہودیوں کے سالار مرحب کو کس نے قتل کیا اور اس کے بھائی یاسر کو

کس نے موت کے گھاٹ اتارا؟

جواب:.....مرحب کو حضرت علی رضی اللہ عنہ اور محمد بن مسلمہ رضی اللہ عنہ نے قتل کیا اور یاسر کو

حضرت زبیر بن العوام رضی اللہ عنہ نے۔ (البدایہ والنہایہ ٤/٨٩)

سوال:.....حضرت علی رضی اللہ عنہ نے مرحب کے اشعار کے جواب میں کون سے رجزیہ

اشعار پڑھے؟

(جواب).....: أَنَا الَّذِي سَمَّيْتَنِي أُمِّي حَيْدَرَهُ
كَلَيْتَ غَابَاتٍ كَرِيهِهِ الْمَنْظَرَهُ
أَوْ فِيهِمْ بِالصَّاعِ كَيْلَ السُّنْدَرَهُ

(صحیح مسلم کتاب الجہاد ۱۸۰۷)

(سوال).....: حصن صعب بن معاذ کے لیے رسول اکرم ﷺ نے کس کو جھنڈا دیا؟

(جواب).....: حضرت حباب بن المنذر رضی اللہ عنہ کو۔

(سوال).....: یہودیوں کی طرف سے کس نے صلح کے لیے پیغام بھیجا؟

(جواب).....: ابن ابی الحقیق نے۔

(سوال).....: محاصرے کے دوران محمود بن مسلمہ رضی اللہ عنہ پر چکی کا پاٹ گرا کر انہیں کس نے شہید کیا؟

(جواب).....: کنانہ نامی یہودی نے۔

(سوال).....: خیبر فتح ہونے پر فدک کے یہودیوں نے کیا کہا؟

(جواب).....: انہوں نے صلح کا پیغام بھیجا کہ اہل خیبر کی طرح وہ بھی اپنی پیداوار کا

نصف حصہ مسلمانوں کو دیا کریں گے۔ (سنن ابوداؤد حدیث ۴۰۰۹)

(سوال).....: خیبر کے فتح ہونے کے بعد کون سے صحابی حبشہ سے خیبر پہنچے؟

(جواب).....: حضرت جعفر بن ابی طالب رضی اللہ عنہ۔

(سوال).....: حضرت جعفر طیار رضی اللہ عنہ کا رسول اللہ ﷺ نے کس انداز سے استقبال

کیا اور کیا فرمایا؟

(جواب).....: ان کی آنکھوں کے درمیان بوسہ دیا اور فرمایا مجھے نہیں معلوم کہ مجھے فتح

خیبر سے زیادہ خوشی ہوئی ہے یا جعفر رضی اللہ عنہ کی آمد سے۔

(صحیح بخاری المغازی ۴۲۳۰)

(سوال).....: وہ کون سے صحابہ رضی اللہ عنہم تھے جنہوں نے جنگ میں حصہ نہیں لیا مگر ان کو

غنیمت ملی؟

(جواب)..... حضرت جعفر رضی اللہ عنہ، ابو موسیٰ اشعری رضی اللہ عنہ، اور ابو ہریرہ رضی اللہ عنہ۔

(سوال)..... غزوہ خیبر میں کتنے مسلمان شہید ہوئے؟

(جواب)..... بیس مسلمان۔

(سوال)..... کتنے کافر مارے گئے؟

(جواب)..... 93 کافر۔ (المغازی للواقدی ۲/ ۷۰۰)

(سوال)..... خیبر کو آپ ﷺ نے کتنے حصوں میں تقسیم فرمایا؟

(جواب)..... چھتیس حصوں میں اٹھارہ حصے غازیوں کے لیے اور اٹھارہ حصے

مسلمانوں کی اجتماعی ضروریات کے لیے۔

(غزوات النبی للیہود: ص ۸۲-۸۱)

(سوال)..... جنگ خیبر میں رسول اکرم ﷺ نے کس چیز کا گوشت کھانے سے منع

فرمایا؟

(جواب)..... گھریلو گدھے کا گوشت کھانے سے۔

(سوال)..... غزوہ خیبر کا کیا اثر ہوا؟

(جواب)..... اس غزوہ کی وجہ سے جزیرہ نمائے عرب میں یہودیوں کی قوت بالکل

ختم ہو کر رہ گئی۔ (زاد المعاد: ۱۳۹۰)

(سوال)..... حضرت جعفر رضی اللہ عنہ کے ساتھ اور کون سے صحابہ کرام رضی اللہ عنہم تشریف

لائے؟

(جواب)..... حضرت ابو موسیٰ اشعری رضی اللہ عنہ اور ان کے بھائی اور قبیلے کے پچاس لوگ

بھی یمن سے ہجرت کر کے یہاں ٹھہرے ہوئے تھے۔

(سوال)..... رسول اکرم نے نجاشی کے پاس کس صحابی کو بھیجا تھا کہ وہ ان لوگوں

کو بلا لائے؟

جواب:..... حضرت عمر بن امیہ ضمری رضی اللہ عنہ، کو، چنانچہ نجاشی نے دو کشتیوں پر سوار کر کے انہیں واپس بھیج دیا۔

حضرت صفیہ رضی اللہ عنہا سے شادی:

سوال:..... حضرت صفیہ رضی اللہ عنہا کے پہلے خاوند کا کیا نام تھا؟

جواب:..... کنانہ بن ابی الحقیق۔

سوال:..... کنانہ بن الحقیق کے ساتھ کیا معاملہ پیش آیا تھا؟

جواب:..... بد عہدی کی وجہ سے قتل کر دیا گیا تھا۔

سوال:..... صفیہ رضی اللہ عنہا کس سردار کی بیٹی تھیں؟

جواب:..... جمی بن اخطب (جو یہودی سردار تھے)

سوال:..... نبی اکرم ﷺ نے کتنا حق مہر مقرر کیا؟

جواب:..... حضرت صفیہ کی آزادی کو، ہی حق مہر قرار دیا۔

سوال:..... آپ ﷺ نے حضرت صفیہ رضی اللہ عنہا کے ساتھ شادی کے موقع پر ولیمہ

کس طرح کا کیا؟

جواب:..... کھجور، گھی، ستو ملا کر ولیمہ کھلایا۔

سوال:..... حضرت صفیہ رضی اللہ عنہا کو آپ کے خیبر آمد سے قبل کیا خواب آیا تھا؟

جواب:..... چاند اپنی جگہ سے ٹوٹ کر میری گود میں آگرا ہے۔

(زاد المعاد ۱/ ۱۳۵ : الرحیق المختوم ۱۲۰)

سوال:..... حضرت صفیہ رضی اللہ عنہا نے جب یہ خواب اپنے خاوند کنانہ کو بیان کیا تو اس

کا رویہ کیسا تھا؟

جواب:..... حضرت صفیہ رضی اللہ عنہا کے چہرے پر زبردست تھپڑ مارا جس سے سبز نشان

پڑ گیا۔ اور کہا: تم تو مدینے والے بادشاہ کی تمنا کر رہی ہو۔

(زاد المعاد ۲/ ۱۳۳ ، ابن ہشام)

سوال:..... حضرت صفیہ رضی اللہ عنہا کا اصل نام کیا تھا؟

جواب:..... زینب۔

سوال:..... صفیہ کی وجہ تسمیہ بتائیں؟

جواب:..... مالِ غنیمت کا بہترین حصہ جو امام یا بادشاہ کے لیے خاص ہوتا ہے

اسے صفیہ کہتے ہیں۔ چونکہ غزوہ خیبر کے موقع پر وہ رسول اکرم ﷺ کے حصے میں آئیں، اس لیے صفیہ کے نام سے مشہور ہوئیں۔

سوال:..... حضرت صفیہ رضی اللہ عنہا نے کب وفات پائی؟

جواب:..... 50ھ۔ جنت البقیع میں مدفون ہیں۔

نبی اکرم ﷺ کو زہر دینے کی سازش:

سوال:..... نبی اکرم ﷺ کو زہر آلود گوشت کھلانے کی کوشش کس نے کی؟

جواب:..... سلام بن مہکم کی بیوی زینب بنت حارث نے۔

(صحیح بخاری حدیث ۳۱۶۹)

سوال:..... آپ ﷺ کو کس طرح علم ہوا کہ اس میں زہر ملا ہوا ہے؟

جواب:..... اللہ تعالیٰ نے آپ ﷺ کو وحی کے ذریعے بتا دیا۔

سوال:..... عورت کے اقرار کرنے پر آپ ﷺ نے پوچھا: تم نے ایسا کیوں کیا

تو عورت کا جواب کیا تھا؟

جواب:..... میں نے سوچا: اگر یہ بادشاہ ہے تو ہمیں اس سے راحت مل جائے گی

اور اگر نبی ہے تو اسے خبر دے دی جائے گی۔ (زاد المعاد: ۳/۱۱۰)

سوال:..... خاتون کے زہر دینے پر کون سے صحابی شہید ہو گئے تھے؟

جواب:..... حضرت بشر بن براء بن معرور رضی اللہ عنہ۔

سوال:..... آپ ﷺ نے اس عورت کے ساتھ کیا سلوک کیا؟

جواب:..... پہلے معاف کر دیا گیا مگر جب بشر بن براء بن معرور کی شہادت ہو گئی

تو قصاص میں اسے قتل کر دیا گیا۔

(زاد المعاد ۷/۱۳۹ ، صحیح بخاری ، مستدرک حاکم: ۳/۲۲۰)

سوال:.....ام المؤمنین حضرت ام حبیبہ رضی اللہ عنہا حبشہ سے مدینہ کب تشریف لائیں؟

جواب:.....محرم 7ھ نجاشی نے ام حبیبہ رضی اللہ عنہا کو شرمیل بن حسنہ رضی اللہ عنہ کے ہمراہ مدینہ

روانہ کیا۔ (طبقات ابن ابن سعد: ۲/۱۲۶)

غزوہ وادی القرئی:

سوال:.....غزوہ وادی القرئی کب ہوا؟

جواب:.....غزوہ خیبر کے فوراً بعد 7ھ اکتوبر 628ء۔

سوال:.....غزوہ وادی القرئی کن لوگوں کے ساتھ ہوا؟

جواب:..... یہودیوں کے ساتھ۔ (زاد المعاد)

سوال:..... لشکر اسلام کا علم کس کے ہاتھ میں تھا؟

جواب:..... حضرت سعد بن عبادہ رضی اللہ عنہ۔

سوال:..... یکے بعد دیگرے کتنے یہودی مارے گئے؟

جواب:..... 11 پہلے دو حضرت زبیر بن العوام رضی اللہ عنہ نے، تیسرے کو حضرت علی رضی اللہ عنہ

نے قتل کیا۔

سوال:..... وادی القرئی میں آپ ﷺ نے کتنے دن قیام کیا؟

جواب:..... 4 دن۔

سوال:..... غزوہ وادی القرئی میں آپ کا کونسا غلام مارا گیا؟

جواب:..... مدعم رضی اللہ عنہ۔

سوال:..... مدعم رضی اللہ عنہ کی شہادت پر آپ ﷺ نے کیا فرمایا؟

جواب:..... جب لوگوں نے کہا کہ اسے جنت مبارک ہو تو آپ ﷺ نے فرمایا:

ہرگز نہیں۔ اس ذات کی قسم جس کے ہاتھ میں میری جان ہے، اس نے خیبر کی لڑائی میں

مال غنیمت کی تقسیم سے پہلے جو چادر چرائی تھی وہ آگ بن کر اس پر بھڑک رہی ہے۔

(الرحیق المختوم ص: ۱۱۰)

سوال:..... نبی کریمؐ نے غزوہ سے واپسی پر حضرت بلال رضی اللہ عنہ کی کیا ڈیوٹی لگائی؟

جواب:..... پڑاؤ ڈالنے کے موقع پر حضرت بلال رضی اللہ عنہ کو تاکید کی کہ ہمارے لیے

رات پر نظر رکھنا، لیکن حضرت بلال رضی اللہ عنہ کی بھی آنکھ لگ گئی، یہاں تک کہ دھوپ

نکل آئی۔ آپ ﷺ نے تھوڑا سفر طے کر کے باجماعت نماز ادا کی۔

تیما کے یہودیوں نے اطاعت قبول کر لی:

سوال:..... تیما کے یہودی کس طرح مرعوب ہوئے؟

جواب:..... خیبر اور وادی القریٰ کے یہودیوں کا حشر دیکھا تو آدمی بھیج کر خود ہی

صلح کر لی۔

سوال:..... رسول اکرمؐ نے تیما کے یہودیوں کے ساتھ کیا سلوک کیا؟

جواب:..... انہیں ذمی (اسلامی ریاست کے غیر مسلم شہری) قرار دیا اور جزیہ عائد کیا۔

سوال:..... تیما کے یہودیوں کو آپ ﷺ نے جو امان نامہ دیا، اس کی تفصیل

لکھیں؟

جواب:..... تحریری طور پر امان نامہ دینا۔ یہ تحریر ہے محمد رسول اللہ ﷺ کی طرف

سے بنو عادیا کے لیے، ان کے لیے ذمہ ہے اور ان پر جزیہ ہے۔ ان پر نہ زیادتی ہو

گی اور نہ انہیں جلاوطن کیا جائے گا، یہ تحریر خالد بن سعید نے لکھی۔

سریہ ابان بن سعید:

سوال:..... یہ سریہ کب ہوا؟

جواب:..... صفر 7ھ۔

سوال:..... سریہ ابان بن سعید کا مقصد کیا تھا؟

جواب:..... نجد کے صحرا میں موجود بدو جو لوٹ مار کرتے تھے، ان کو ڈرانا مقصد تھا۔

غزوہ ذات الرقاع:

(سوال):.....غزوہ ذات الرقاع کب پیش آیا؟

(جواب):.....جمادی الاولیٰ 7ھ۔

نوٹ:.....امام بخاری رحمۃ اللہ علیہ کا میلان یہ ہے کہ یہ غزوہ غزوہ خیبر کے بعد پیش آیا۔ اس غزوہ میں ابو موسیٰ اشعری رضی اللہ عنہ اور ابو ہریرہ رضی اللہ عنہ نے شرکت کی تھی، لہذا یہ اس بات کی دلیل ہے کہ یہ غزوہ، غزوہ خیبر کے بعد پیش آیا۔ (صحیح البخاری: ۴۱۲۵۔ زاد المعاد ۳/ ۲۵۴ تفصیل کے لیے سیرت نبوی صلی اللہ علیہ وسلم دکتور مہدی رزق اللہ ۷۲۵)

(سوال):.....غزوہ ذات الرقاع کا سبب کیا تھا؟

(جواب):.....رسول اکرم صلی اللہ علیہ وسلم کو علم ہوا کہ بنو غطفان کی دو شاخیں بنو ثعلبہ اور بنو محارب نے مسلمانوں کے خلاف جمعیت تیار کر رکھی ہے۔

(سوال):.....نبی اکرم صلی اللہ علیہ وسلم نے کتنے صحابہ کرام کو بدو قبائل پر حملہ کرنے کے لیے ساتھ لیا؟

(جواب):.....چار سو، سات سو یا آٹھ سو۔

(سوال):.....غزوہ ذات الرقاع کے دوران مدینہ کا انتظام کس کے سپرد کیا؟

(جواب):.....حضرت عثمان بن عفان رضی اللہ عنہ۔

(سوال):.....اس غزوہ کو غزوہ ذات الرقاع کیوں کہا جاتا ہے؟

(جواب):.....پیدل چلنے کی وجہ سے بہت سے صحابہ کرام رضی اللہ عنہم کے پاؤں زخمی ہو گئے، صحابہ کرام نے پاؤں پر چیتھڑے لپیٹے ہوئے تھے، اس وجہ سے اس کا نام چیتھڑوں والی جنگ رکھا گیا۔

(سوال):.....غزوہ ذات الرقاع کا کیا نتیجہ نکلا؟

(جواب):.....اللہ تعالیٰ نے دشمن کے دل پر رعب ڈالا، وہ منتشر ہو گئے اور

آپ ﷺ مدینہ واپس آ گئے۔

(سوال)..... غزوہ ذات الرقاع سے واپسی پر صحابہ کرام نے کسے گرفتار کیا؟

(جواب)..... ایک مشرکہ عورت کو۔

(سوال)..... نبی اکرمؐ نے اسلامی لشکر کی پہرہ داری کے لیے کسے مقرر کیا تھا؟

(جواب)..... عباد بن بشرؓ، عمار بن یاسرؓ۔

(سوال)..... نماز کے دوران تیر کس صحابی کو لگے اور ان کا رویہ کیسا تھا؟

(جواب)..... عباد بن بشرؓ کو تین تیر یکے بعد دیگرے لگے اور خود ہی نکال دیے

لیکن انہوں نے نماز نہ توڑی اور سلام کے بعد ہی ساتھی کو جگایا۔

(صحیح بخاری باب الوضوء۔ السیرة لابن ہشام: ۳/ ۲۹۰)

سریہ قدید:

(سوال)..... سریہ قدید کب پیش آیا؟۔

(جواب)..... ربیع الاول 7ھ۔

(سوال)..... سریہ قدید کیوں پیش آیا؟

(جواب)..... قبیلہ بنی ملوح نے بشر بن سویدؓ کے رفقاء کو قتل کر دیا تھا، اسی کے

انتقام کے لیے اس سریہ کی روانگی عمل میں آئی۔ (طبقات ابن سعد ۲/ ۱۲۴)

(سوال)..... نہیک بن مرداس کے قتل کے بعد رسول اکرم ﷺ کا کیا رد عمل تھا؟

(جواب)..... اسامہ بن زیدؓ سے پوچھا انہوں نے بتایا کہ اس نے قتل سے بچنے

کے لیے کلمہ پڑھا تھا، رسول اکرمؐ نے فرمایا: کیا تو نے اس کا دل چیر کر دیکھا تھا کہ وہ

سچ کہتا ہے یا جھوٹ بول رہا تھا۔

سریہ خیبر:

(سوال)..... سریہ خیبر کب ہوا؟

(جواب)..... شوال 7ھ۔

(سوال):.....سریہ خیبر کے امیر کون تھے؟

(جواب):.....عبداللہ بن رواحہ رضی اللہ عنہ۔

سریہ یمن و جبار:

(سوال):.....سریہ یمن و جبار کب ہوا؟

(جواب):.....شوال 7ھ۔

(سوال):.....سریہ یمن و جبار کا مقصد کیا تھا؟

(جواب):.....بنوفزارہ اور بنوعذرہ کے لوگ مسلمانوں پر حملہ کی تیاریاں کر رہے تھے، ان کو روکنا۔

(سوال):.....سریہ یمن و جبار کے کمانڈر کون تھے؟

(جواب):.....حضرت بشر بن کعب انصاری 300 افراد سمیت۔

(سوال):.....سریہ یمن و جبار سے کتنا مال غنیمت ملا؟

(جواب):.....بہت مال غنیمت حاصل کیا۔ دو قیدی بنائے جو مسلمان ہو گئے۔

سریہ تریبہ:

(سوال):.....سریہ تریبہ کب پیش آیا؟

(جواب):.....شعبان 7ھ۔

(سوال):.....سریہ تریبہ کے امیر کون تھے؟

(جواب):.....حضرت عمر بن خطاب رضی اللہ عنہ کو 30 آدمیوں سمیت روانہ کیا گیا؟

سریہ غابہ:

(سوال):.....سریہ غابہ کب پیش آیا؟

(جواب):.....7ھ۔ (زاد المعاد) (واقدی کے بقول ۲ھ)

(سوال):.....سریہ کا سبب کیا تھا؟

(جواب):.....قبیلہ جشمہ بن معاویہ کا ایک شخص بہت سے لوگوں کو غابہ لایا، تاکہ بنو

قیس کو مسلمانوں کے ساتھ لڑنے کے لیے تیار کرے۔

سریہ اطراف فدک:

(سوال).....: سریہ اطراف فدک کب پیش آیا؟

(جواب).....: شعبان 7ھ۔

(سوال).....: سریہ اطراف فدک میں امیر لشکر کون تھے؟

(جواب).....: حضرت بشیر بن سعد، 30 آدمیوں کے ہمراہ روانہ ہوئے۔

(سوال).....: سریہ اطراف فدک کا کیا نتیجہ نکلا؟

(جواب).....: فریقین کی مسلسل تیر اندازی سے مسلمانوں کے تیر ختم ہو گئے سوائے

حضرت بشیر رضی اللہ عنہ کے تمام شہید ہو گئے۔

سریہ میقہ - سریہ غالب بن عبد اللہ اللیشی:

(سوال).....: مہم میقہ کب ہوئی؟

(جواب).....: رمضان 7ھ۔

(سوال).....: وادی میقہ کہاں واقع ہے؟

(جواب).....: مدینہ منورہ سے 92 میل کے فاصلے پر۔

(سوال).....: سریہ میقہ میں امیر لشکر کون تھے؟

(جواب).....: غالب بن عبد اللہ اللیشی رضی اللہ عنہ۔ (سیرت ابن ہشام 4 / 341)

جنگ موتہ:

(سوال).....: جنگ موتہ کب واقع ہوئی؟

(جواب).....: جنگ موتہ ستمبر 629ء۔ جمادی الاولیٰ یا جمادی الاخریٰ 8ھ کو ہوئی۔

(المغازی للواقدی 2 / 755)

(سوال).....: جنگ موتہ میں آپ ﷺ نے کتنے امیر مقرر کیے؟

(جواب).....: تین۔ زید بن حارثہ، جعفر بن ابی طالب، عبد اللہ بن رواحہ رضی اللہ عنہم۔

سوال:..... جنگ موتہ کی وجہ بتائیں؟

جواب:..... رسول اللہ ﷺ کے سفیر حارث بن عمیر ازدی کو شرحبیل بن عمرو

غسانی نے قتل کر دیا تھا جو خط لے کر امیر بصری کے پاس گئے تھے ان کے قتل کا بدلہ

لینے کے لیے آپ ﷺ نے یہ لشکر روانہ کیا۔ (المغازی للواقدی ۲ / ۲۱۱)

سوال:..... جنگ موتہ میں مجاہدین کی تعداد کتنی تھیں اور جھنڈے کا رنگ کیسا تھا؟

جواب:..... جنگ موتہ میں مسلمانوں کی تعداد تین ہزار 3000 اور جھنڈے کا

رنگ سفید تھا۔

سوال:..... جنگ موتہ میں عیسائی فوج کی تعداد کتنی تھی؟

جواب:..... دو لاکھ فوج تھی۔

سوال:..... جنگ موتہ میں جب تینوں امراء یکے بعد دیگرے شہید ہو گئے تو کس کو

امیر بنایا گیا؟

جواب:..... حضرت خالد بن ولید رضی اللہ عنہ کو۔ (دلائل النبوة للبيهقي ۴ / ۳۶۲)

سوال:..... جنگ موتہ میں حضرت خالد بن ولید رضی اللہ عنہ کے ہاتھوں سے کتنی تلواریں

ٹوٹیں؟

جواب:..... 9 تلواریں۔ (صحیح البخاری ۴۲۶۶)

سوال:..... حضرت جعفر رضی اللہ عنہ اور حضرت خالد بن ولید رضی اللہ عنہ کو کونسے القابات

ملے؟

جواب:..... حضرت جعفر رضی اللہ عنہ کو ذوالجناحین (دو پروں والا) اور خالد بن ولید کو

سیف اللہ۔ (الطبقات لأبن سعد ۲ / ۱۳۰)

سوال:..... جنگ موتہ میں کتنے مسلمان شہید ہوئے؟

جواب:..... 12 مسلمان۔ (الصادق الأمين ۱ / ۵۶۳)

سوال:..... اس جنگ میں کتنے رومی مارے گئے؟

(جواب):..... بڑی تعداد میں (مقتولین کی تعداد متعین نہیں)

غزوہ ذات السلاسل:

(سوال):..... غزوہ ذات السلاسل کب پیش آیا؟

(جواب):..... اکتوبر 629ء۔ جمادی الاخریٰ 8ھ (غزوہ موتہ کے ایک مہینہ بعد)

(طبقات ابن سعد ۲/ ۱۳۱)

(سوال):..... غزوہ ذات السلاسل کی وجہ تسمیہ کیا ہے؟

(جواب):..... مشرکین نے اپنے آدمیوں کو زنجیروں سے باندھ دیا تھا، تاکہ وہ جنگ سے نہ بھاگ سکیں۔

(سوال):..... جنگ ذات السلاسل میں مسلمانوں کی تعداد کتنی تھی؟

(جواب):..... 300 مجاہدین اور 30 گھوڑے۔

(سوال):..... امیر لشکر کا نام بتائیں؟

(جواب):..... عمرو بن عاص رضی اللہ عنہ اس کے بعد ابو عبیدہ بن جراح رضی اللہ عنہ کو 200 آدمیوں کے ساتھ روانہ کیا گیا۔

(سوال):..... جنگ ذات السلاسل میں امیر لشکر عمرو بن عاص نے جنہی حالت میں نماز تیمم کر کے پڑھائی صحابہ کرام رضی اللہ عنہم نے نبی ﷺ سے شکوہ کیا تو امیر لشکر نے کیا جواب دیا؟

(جواب):..... ﴿وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا﴾

(النساء: ۲۹)

”اور تم اپنے آپ کو مت قتل کرو بے شک اللہ تعالیٰ تمہارے ساتھ نہایت مہربان ہے۔“ یہ جواب سن کر رسول اللہ ﷺ مسکرا پڑے اور کچھ نہ کہا اور ان کا اجتہاد برقرار رکھا۔ (ابوداؤد الطہارۃ باب اذا خاف الجنب البروتیمم ۳۳۵ البانی نے صحیح کہا ہے، دارقطنی۔ حاکم، بیہقی: ۴/ ۴۰۳)

سریہ خضرہ (شعبان 8ھ):

(سوال):..... سریہ خضرہ کا سبب بتائیں؟

(جواب):..... قبیلہ محارب کے علاقہ خضرہ میں بنو غطفان مسلمانوں کے خلاف لشکر جمع کر رہے تھے۔

(سوال):..... آپ ﷺ نے امیر لشکر کسے بنایا۔ نتیجہ کیا رہا؟

(جواب):..... ابوقادہ رضی اللہ عنہ کو 15 آدمیوں کے ساتھ بھیجا۔ دشمن کے متعدد آدمیوں کو قتل کیا۔ قید کیا، مال غنیمت حاصل کیا۔ (عیون الاثر ۲/ ۲۰۷)

فتح مکہ:

(سوال):..... فتح مکہ کب ہوئی؟

(جواب):..... 19-20 رمضان المبارک 8 ہجری (630ء)۔

(سوال):..... غزوہ فتح مکہ کا سبب بیان کریں؟

(جواب):..... قریش مکہ نے عہد توڑا، قبیلہ بنو بکر کی قبیلہ خزاعہ کے خلاف مدد کی، حالانکہ قبیلہ خزاعہ رسول اللہ ﷺ کے حلیف تھے۔

(سوال):..... معاہدہ توڑنے کے بعد قریش نے کس شخص کو رسول اللہ ﷺ کے پاس معاہدہ پختہ کرنے کے لیے بھیجا؟

(جواب):..... ابوسفیان۔ (السیرة النبویة لابن ہشام ۴/ ۱۰۲)

(سوال):..... رسول اکرم ﷺ نے ابوسفیان کو کیا جواب دیا؟

(جواب):..... ابوسفیان کی درخواست پیش کرنے پر آپ نے کوئی جواب نہ دیا، بلکہ آپ ﷺ نے قریش کی بدعہدی کی وجہ سے خفیہ تیاری شروع کر دی۔

(سوال):..... رسول اللہ ﷺ نے اللہ تعالیٰ سے دعا فرمائی کہ وہ اس جنگی تیاری کو

قریش مکہ سے خفیہ رکھے، اس کا سبب اور فائدہ کیا تھا؟

(جواب):..... تاکہ ہم ان کے علاقے میں ان کے سر پر ایک دم جا پہنچیں۔ قریش

مکہ کو جنگی تیاری کا موقع نہ مل سکے۔

(سوال):..... رازداری کی غرض سے رسول اللہ ﷺ نے سر یہ کس جانب بھیجا اور اس کا مقصد کیا تھا؟

(جواب):..... جنگی حکمت عملی کے پیش نظر رسول اللہ ﷺ نے ابوقحادہ رضی اللہ عنہ بن ربیع کی قیادت میں آٹھ آدمیوں کا قافلہ بھیجا، تاکہ سمجھنے والا سمجھ جائے کہ آپ ﷺ اس علاقے کا بطن اضم کی طرف رخ کریں گے اور یہی خبریں ادھر ادھر پھیلیں۔

(سوال):..... ابوسفیان جب مدینہ آیا اپنی کس بیٹی کے گھر گیا، رسول اللہ ﷺ کے ساتھ اس کا کیا رشتہ تھا، اس کی بیٹی کا رد عمل کیا تھا؟

(جواب):..... ام حبیبہ رضی اللہ عنہ جو نبی ﷺ کی بیوی تھیں (ام المؤمنین) جب ابوسفیان جو اس کا باپ تھا بستر پر بیٹھنے لگا تو اسے روک دیا اور کہا، یہ بستر اللہ کے رسول اللہ ﷺ کا ہے اور آپ ناپاک مشرک ہیں۔

(السيرة النبوة لابن هشام: ٤ / ٥٥)

(سوال):..... اس صحابی کا نام بتائیں جنہوں نے اہل مکہ کو اس حملہ کی خبر بذریعہ خط دینا چاہی؟

(جواب):..... حاطب بن ابی بلتعہ رضی اللہ عنہ نے اور خط انہوں نے ایک عورت کے سپرد کیا تھا۔

(سوال):..... اس خط کو حاصل کرنے کے لیے رسول اللہ ﷺ نے کس کو روانہ کیا؟

(جواب):..... حضرت ابو مرثد غنوی۔ حضرت علی رضی اللہ عنہ، حضرت زبیر رضی اللہ عنہ، حضرت مقداد رضی اللہ عنہ کو انہوں نے روضۃ خانہ کے مقام پر جو مدینہ سے 12 میل کے فاصلے پر تھا اسے پکڑ لیا۔

(سوال):..... حضرت حاطب رضی اللہ عنہ نے یہ اطلاع کیوں دینا چاہی؟

(جواب):..... اس لیے کہ مکہ میں ان کے اہل و عیال تھے اور مکہ میں ان کی کوئی

قرابت بھی نہ تھی۔ خط اس لیے لکھا کہ قریش مکہ احسان مند ہو کر اس کے بچوں کی حفاظت کریں گے۔ (السيرة النبوية لابن هشام ۴ / ۶۰)

(سوال):..... حضرت عمر رضی اللہ عنہ اور حضرت حاطب رضی اللہ عنہ کے بارے میں رسول

اللہ ﷺ سے کیا اجازت طلب کی اور رسول اللہ ﷺ نے کیا جواب دیا؟

(جواب):..... حضرت عمر رضی اللہ عنہ نے کہا اے اللہ کے رسول! مجھے اجازت دیں میں اس کی

گردن اڑا دوں۔ یہ منافق ہو گیا ہے، اس نے خیانت کی ہے، رسول اللہ ﷺ نے فرمایا: یہ بدری صحابی ہے اور اللہ تعالیٰ نے اہل بدر کے گناہ معاف کر دیے ہیں۔

(صحيح البخارى المغازى باب فضل من شهر بدرًا: ۳۹۸۳)

(سوال):..... غزوہ فتح مکہ کے موقع پر صحابہ کرام کی تعداد کتنی تھی؟

(جواب):..... دس ہزار، کیونکہ گرد و نواح کے قبائل اسلام، غفار، مزینہ، جہینہ، اشجع،

سلیم نامی قبائل بھی ساتھ شامل ہو گئے تھے۔

(سوال):..... کس تاریخ کو رسول اللہ ﷺ نے مدینہ چھوڑا؟

(جواب):..... 10 رمضان 8ھ کو روانہ ہوئے اور 19 رمضان کو شہر مکہ میں داخل

ہوئے۔ (نووی شرح مسلم ۳ / ۱۷۶)

(سوال):..... مدینہ منورہ کا نگران کسے مقرر کیا؟

(جواب):..... ابوہریرہ رضی اللہ عنہ۔ (سیرة ابن هشام ۴ / ۶۰)

(سوال):..... آپ ﷺ کے چچا عباس مسلمان ہو کر مدینہ منورہ کی طرف روانہ

ہوئے تو راستہ میں آپ ﷺ سے کہاں ملاقات ہوئی؟

(جواب):..... حقیقہ کے مقام پر۔ (سیرت ابن هشام ۴ / ۶۰)

(سوال):..... مقام ابواء پر کس سے ملاقات ہوئی، آپ ﷺ نے ان سے کیا رویہ

اختیار کیا اس کی وجہ کیا تھی؟

(جواب):..... چچیرے بھائی ابوسفیان بن حارث اور پھوپھی زاد بھائی عبداللہ بن

امیہ آپ ﷺ نے انہیں دیکھ کر منہ پھیر لیا، کیونکہ یہ دونوں مکہ میں آپ ﷺ کو سخت تکلیفیں پہنچاتے تھے۔ ام سلمہ رضی اللہ عنہا نے کہا: ایسا نہیں ہونا چاہیے کہ آپ ﷺ کے بھائی اور پھوپھی زاد بھی بد بخت ہیں۔ حضرت علی رضی اللہ عنہ نے انہیں سکھا دیا کہ تم رسول اللہ ﷺ کے سامنے یہ کہو جو یوسف علیہ السلام کے بھائیوں نے کہا تھا۔ تَاللّٰهِ لَقَدْ آثَرَكَ اللّٰهُ عَلَيْنَا وَإِنْ كُنَّا لَخَطِيئِينَ۔ چنانچہ اس نے ایسا ہی کیا: جواب میں آپ ﷺ نے فرمایا۔

﴿لَا تَثْرِيْبَ عَلَيْكُمْ الْيَوْمَ يَغْفِرُ اللّٰهُ لَكُمْ وَهُوَ اَرْحَمُ

الرّٰحِيْمِيْنَ﴾ (یوسف: ۹۲)

(سوال):..... فتح مکہ کے موقع پر قریش مکہ کے سردار ابوسفیان پر کیا کیفیت تھی؟

(جواب):..... لشکر مجاہدین کو سامنے دیکھ کر بہت پریشان ہوا اور حضرت عباس رضی اللہ عنہ سے پناہ طلب کی اور کہا: خدا کی قسم! آج تمہارے بھتیجے کو بڑی بادشاہت ملی ہے۔ حضرت عباس رضی اللہ عنہ نے فرمایا: ابوسفیان! خدا تمہیں ہدایت دے، یہ بادشاہت نہیں نبوت ہے۔ (فتح الباری: ۵/۴۰۵)

(سوال):..... ابوسفیان نے اسلامی لشکر دیکھ کر قریش کو کیا اطلاع دی؟

(جواب):..... قریش کو مسلمانوں کی شان و شوکت اور طاقت و قوت سے مطلع کرتے ہوئے انہیں یہ مشورہ دیا کہ وہ مسلمانوں کا راستہ روکنے کی کوشش نہ کریں۔

(ابن حجر المطالب العالیة: ۴/۲۴۴، طحاوی شرح معانی الآثار ۳/۳۲۲)

(سوال):..... ابوسفیان کے اسلام لانے کے بعد آپ ﷺ نے اس کو کیا اعزاز بخشا؟

(جواب):..... نبی کریم ﷺ نے فرمایا ((وَمَنْ دَخَلَ دَارَ أَبِي سُفْيَانَ فَهُوَ آمِنٌ)) جو ابوسفیان کے گھر داخل ہو گیا اسے امان ہے۔

(سوال):..... حضرت سعد بن عبادہ رضی اللہ عنہ انصار کا پرچم بلند کیے ہوئے ابوسفیان کے

سامنے سے گزرے تو کونسے الفاظ ان کے منہ سے بے ساختہ نکل گئے؟
جواب:..... الْيَوْمَ يَوْمُ الْمَلْحَمَةِ الْيَوْمَ تَسْتَحِلُّ الْحَرَمَةَ
 ”آج لڑائی کا دن ہے، آج کعبہ کی حرمت حلال کر دی جائے گی۔“

(صحیح بخاری حدیث ۴۲۸۰)

سوال:..... ابوسفیان نے اس کے ردعمل میں کیا کہا؟

جواب:..... ابوسفیان نے رسول اللہ ﷺ کے سامنے شکایت کی کہ سعد رضی اللہ عنہ نے غیر مناسب الفاظ کہے ہیں۔

سوال:..... رسول اللہ ﷺ نے سعد رضی اللہ عنہ کے الفاظ کہنے کے ردعمل میں کیا فرمایا؟

جواب:..... سعد رضی اللہ عنہ نے غلط کہا ہے، بلکہ آج اللہ تعالیٰ کعبے کو سر بلند کرے گا اور آج کعبے کو عزت و احترام کی چادر چڑھائی جائے گی۔ (صحیح بخاری ۴۲۸۰)
سوال:..... رسول اللہ ﷺ جب فاتح کی حیثیت سے مکہ میں داخل ہوئے تو کیا کیفیت تھی؟

جواب:..... فرط تواضع سے آپ ﷺ نے اپنا سر جھکا رکھا تھا، یہاں تک کہ داڑھی مبارک کے بال کجاوے کی لکڑی سے لگ رہے تھے۔ اللہ تعالیٰ کا ڈر اور خوف آپ ﷺ پر طاری تھا۔ (صحیح بخاری ۸۱-۴۲۸۰)

سوال:..... مکہ میں داخلہ کے لیے آپ ﷺ نے کیا ترتیب بنائی؟

جواب:..... وادی ذی طویٰ میں خالد بن ولید رضی اللہ عنہ کو داہنے پہلو پر رکھا اور حکم دیا کہ مکہ میں زیریں حصہ سے داخل ہوں، قریش میں سے جو سامنے آئے کاٹ کر رکھ دیں اور صفا پر آپ ﷺ سے ملیں۔ حضرت زبیر بن عوام رضی اللہ عنہ بائیں پہلو پر بالائی حصے سے داخل ہوں۔ ابو عبیدہ رضی اللہ عنہ پیادہ دستے پر مقرر تھے۔

(صحیح بخاری، المغازی این ذکر النبیؐ الراية يوم الفتح: ۴۲۸۰)

سوال:..... خالد بن ولید کے ساتھیوں میں سے کون شہید ہو، اوجہ کیا بنی؟

جواب:..... کرز بن جابر فہری رضی اللہ عنہ، حنیس بن خالد بن ربیعہ رضی اللہ عنہ، وجہ یہ ہوئی کہ دونوں لشکر سے بچھڑ گئے تھے۔

سوال:..... کس مقام پر خالد بن ولید رضی اللہ عنہ کے ساتھیوں کی لڑائی قریش سے ہوئی؟

جواب:..... خندمہ مقام پر ہوئی جس میں 12 مشرک مارے گئے۔ 3 مسلمان شہید ہوئے۔ (صحیح البخاری، السیرة النبویة ابن ہشام: ۷۱ / ۴)

سوال:..... رسول اللہ ﷺ کس جانب سے مکہ میں داخل ہوئے؟

جواب:..... شہر کے بالائی حصے یعنی کداء کی جانب سے۔

(صحیح البخاری ۴۲۹۱)

سوال:..... انصار مدینہ نے جب نبی ﷺ کا اپنی قوم کے لیے بے پناہ جذبہ رحم دیکھا تو کیا محسوس کیا؟

جواب:..... کہیں ایسا نہ ہو کہ آپ ﷺ مکہ میں مستقل قیام کا ارادہ فرمائیں، آپ ﷺ نے ان الفاظ کے ساتھ تسلی دی کہ میں تمہارے ساتھ ہی جیوں گا اور تمہارے ساتھ ہی مروں گا۔

(صحیح مسلم، الجہاد والسیر حدیث ۱۷۸۰)

سوال:..... بیت اللہ میں آپ ﷺ کے ہمراہ کون داخل ہوا؟

جواب:..... حضرت بلال رضی اللہ عنہ، حضرت اسامہ بن زید رضی اللہ عنہ۔

سوال:..... کعبہ کی چابی کس کے پاس تھی؟

جواب:..... عثمان بن طلحہ رضی اللہ عنہ۔

سوال:..... بیت اللہ میں مشرکین نے کتنے بت رکھے ہوئے تھے؟

جواب:..... 360 (تین سو ساٹھ)۔ (بخاری ۱۸۸ / ۵، مسلم ۹۷ / ۲)

سوال:..... رسول اللہ ﷺ جب بتوں کو توڑ رہے تھے تو کیا تلاوت فرما رہے تھے؟

(جواب)..... ﴿جَاءَ الْحَقُّ وَرَهَقَ الْبَاطِلُ إِنَّ الْبَاطِلَ كَانَ رَهُوقًا﴾

”حق آ گیا اور باطل چلا گیا یقیناً باطل جانے ہی والا ہے۔“

(بنی اسرائیل: ۸۱)

﴿قُلْ جَاءَ الْحَقُّ وَ مَا يُبَدِّلُ الْبَاطِلُ وَ مَا يُعِيدُ﴾ (سباء: ۴۸)

”آپ ﷺ فرمادیں: حق آ گیا اور باطل نہ ظاہر ہوگا اور نہ لوٹے گا۔“

(سوال).....: کعبۃ اللہ میں داخل ہو کر آپ ﷺ نے کیا کام کیا؟

(جواب).....: دو رکعت نماز ادا فرمائی اور اللہ کی تکبیر اور توحید بیان کی۔ باہر نکل کر حجر

اسود کو بوسہ دیا اور طواف کعبہ کیا۔ (بخاری حدیث ۴۴۰۰)

(سوال).....: صحابہ کرام کو کون سے مشن دے کر روانہ کیا؟

(جواب).....: خالد بن ولید رضی اللہ عنہ کو نخلہ کی طرف بت العزریٰ کو توڑنے کے لیے، عمرو

بن العاص رضی اللہ عنہ کو بنو ہذیل کے سواع نامی بت توڑنے کے لیے روانہ کیا۔ سعد بن

زید رضی اللہ عنہ کو مناة نامی بت توڑنے کے لیے روانہ کیا۔

﴿أَفْرَاءَ يُنْمُ اللَّتَّ وَالْعُرَىٰ ۝ وَمَنَاةَ الثَّالِثَةَ الْأُخْرَىٰ﴾

(النجم: ۱۹-۲۰)

”بھلا تم نے لات اور عزیٰ اور تیسرے منات کے حال پر بھی غور کیا ہے“

(سوال).....: کعبۃ اللہ کی چھت پر کس مؤذن نے اذان دی؟

(جواب).....: حضرت بلال رضی اللہ عنہ۔ (المغازی للذہبی ص: ۵۵۵)

(سوال).....: فتح مکہ کے دن عام معافی سے مستثنیٰ کتنے افراد تھے؟ اور ان کے

بارے آپ ﷺ کا کیا حکم تھا؟

(جواب).....: دو خواتین چار مرد۔ ان کے بارے میں رسول اللہ ﷺ کا یہی حکم تھا کہ وہ

جہاں بھی ملیں قتل کر دیے جائیں، خواہ کعبہ شریف کا پردہ پکڑے ہوئے پائے

جائیں۔ عکرمہ بن ابی جہل، عبداللہ بن نطل، عبداللہ بن سعد بن ابی سرح، مقیس بن

صباہ۔ (سیرۃ ابن ہشام ، ۷۵ / ۴ ، سیرت نبوی: ۱۸۸ / ۲)

سوال:..... جن لوگوں کو سزا سنائی گئی، اس کی وجہ کیا تھی؟

جواب:..... یہ وہ لوگ تھے جنہوں نے مسلمانوں کو نقصان پہنچانے اور ان پر ظلم و ستم ڈھانے میں کوئی کسر اٹھانہ رکھی تھی، ان لوگوں کو موت کی سزا دینے کی ایک وجہ یہ تھی کہ تمام لوگوں کو ہمیشہ کے لیے یہ سبق مل جائے کہ اسلام کی صفت احسان اور اس کے پیروکاروں کے جذبہ رحم سے ناجائز فائدہ اٹھاتے ہوئے کوئی ظلم و ستم کی جرأت نہیں کر سکتا۔

سوال:..... ابن اخطل کو کہاں قتل کیا گیا؟

جواب:..... ابن اخطل نے اسلام قبول کر لیا تھا، لیکن بعد میں اس نے ایک مسلمان کو قتل کیا اور مرتد ہو گیا، اسے اس وقت قتل کیا گیا جب وہ خانہ کعبہ کے پردے سے چمٹا ہوا تھا۔ خانہ کعبہ کسی ایسے گنہگار کو تحفظ نہیں دیتا جو شریعت کی سزا کا مستحق ہو چکا ہو۔ مقیس کو بزار میں واصل جہنم کیا گیا۔ (صحیح بخاری: ۴۲۸۶ ، صحیح مسلم: ۱۳۵۷)

سوال:..... کون سے افراد دائرہ اسلام میں داخل ہو گئے تھے؟

جواب:..... ۱) ابن ابی سرح: حضرت عثمان کی سفارش پر جان بخشی ہوئی۔
۲) عکرمہ بن ابی جہل: اس کی بیوی خدمت میں حاضر ہوئی تھی۔
۳) ہبار بن اسود: مقیس بن صباہ

(المغازی للواقدی ۲ / ۸۲۵)

سوال:..... ان دو عورتوں کے نام بتائیں جن کو قتل کرنے کا حکم دیا تھا؟

جواب:..... فرقی، سارہ۔ (فتح الباری ۱۶ / ۱۲۰)

سوال:..... رسول اللہ ﷺ نے فتح مکہ کے دن نماز کس کے گھر میں ادا فرمائی؟ اور اس کی تعداد کیا تھی؟

(جواب):..... ام ہانی بنت ابی طالب کے گھر جس کی تعداد 8 رکعات تھی اور یہ نماز اشراق تھی۔

(سوال):..... فتح مکہ کے موقع پر آپ ﷺ نے کس جگہ اور کس چیز کی بیعت لی؟

(جواب):..... کوہ صفا پر (اسلام، ایمان، جہاد اور نیت جہاد پر) آپ ﷺ نے فرمایا: مکہ سے ہجرت پر کوئی بیعت نہیں، عورتوں سے بیعت بغیر مصافحہ کے تھی کہ وہ اللہ کے ساتھ شرک نہ کریں گی۔ نیز چوری، زنا، اولاد کے قتل سے باز رہیں گی۔

(سوال):..... رسول اللہ ﷺ نے مکہ میں کتنے دن قیام فرمایا؟

(جواب):..... 19 دن۔

(سوال):..... رسول اللہ ﷺ نے پہلے خطبہ میں کیا ارشاد فرمایا؟

(جواب):..... پہلا خطبہ آپ ﷺ نے خانہ کعبہ کے دروازے پر کھڑے ہو کر ارشاد فرمایا۔ قتل عہد پر واجب الادا خون بہا کی تشریح فرمائی، جاہلیت کی تمام رسوم کے خاتمہ کا اعلان کیا۔ دو چیزوں کو برقرار رکھا۔ حجاج کرام کو پانی پلانے کا فریضہ اور کعبے کی تولیت کی ذمہ داری۔ (ابوداؤد، مسند احمد)

(سوال):..... دوسرے خطبہ میں کیا ارشاد فرمایا؟

(جواب):..... وہ تمام معاہدے کا عدم کیے جانے کا اعلان کیا جو زمانہ جاہلیت میں کیے گئے تھے۔ سوائے ان معاہدوں کے جو اصلاح کی خاطر یا حق کا بول بالا کرنے یا اہل قرابت کی اعانت کے لیے کئے گئے ہوں۔

(سوال):..... تیسرے خطبے میں کیا ارشاد فرمایا؟

(جواب):..... مکہ ایک حرم ہے جہاں شکار کھیلنا، جنگلی پودے اکھاڑنا، درخت کاٹنا، گری پڑی چیز کو اٹھانا اور لینا حرام ہے، مکہ کی حدود میں جنگ کی ممانعت ہے۔ ہجرت کی ضرورت نہیں جہاد کی نیت باقی ہے مگر ایک کافر ملک سے اسلامی مملکت کی طرف ہجرت

کرنے کا حکم قیامت تک ہے۔ جہاد قیامت تک جاری رہے گا۔

(صحیح بخاری ۴۳۱۲۔ صحیح مسلم ۱۸۶۴)

غزوہ حنین:

(سوال):..... غزوہ حنین کب واقع ہوا؟

(جواب):..... 11 شوال 8 ہجری میں (یکم فروری 630ء)۔

(سوال):..... حنین کی وادی کہاں واقع ہے؟

(جواب):..... حنین کی وادی ذوالحجاز کے بازو میں واقع ہے، وہاں سے عرفات

ہوتے ہوئے مکے کا فاصلہ دس میل سے زیادہ ہے۔ (فتح الباری ۸ / ۲۷)

(سوال):..... آپ ﷺ غزوہ حنین کے لیے کب روانہ ہوئے؟

(جواب):..... بروز ہفتہ 6 یا 7 شوال 8 ہجری۔

(سوال):..... میدان حنین میں لشکر مجاہدین اسلام کب پہنچا؟

(جواب):..... 10 شوال 8 ہجری۔

(سوال):..... قرآن کریم میں جنگ حنین کے بارے میں کیا ارشاد ہوا؟

(جواب):..... ﴿وَيَوْمَ حُنَيْنٍ إِذْ أَعْجَبْتَكُمْ كَثُرَتْكُمْ فَلَمْ تُغْنِ عَنْكُمْ

شَيْئًا﴾ (التوبة: 25)

”اور حنین کے دن کو یاد کرو جب تمہیں تمہاری کثرت اچھی لگی، پس اس

نے تمہیں کچھ فائدہ نہ دیا۔“

(سوال):..... غزوہ حنین میں مسلمانوں کی تعداد کتنی تھی؟

(جواب):..... 12 ہزار افراد (دس ہزار مدینہ منورہ سے آئے تھے اور دو ہزار فتح مکہ

کے موقع پر شامل ہوئے جو سارے نو مسلم تھے)

(السيرة النبوية لابن هشام ۴ / ۱۱۸)

(سوال):..... نبی کریم ﷺ نے زرہیں کس سے ادھار لیں؟

(جواب):..... صفوان بن امیہ سے 100 زر ہیں ادھار لیں۔

(سوال):..... مکہ کا گورنر کسے مقرر فرمایا؟

(جواب):..... عتاب بن اسید رضی اللہ عنہ کو۔ (الإصابة: ۲ / ۴۵۱)

(سوال):..... ذات انواط سے کیا مراد ہے؟

(جواب):..... حنین کے راستے پر پیر کا بڑا درخت ہے۔ مشرکین عرب اس پر اپنے

ہتھیار لٹکاتے تھے۔ اس کے پاس جانور ذبح کرتے تھے، وہاں درگاہ اور میلہ

لگاتے تھے۔

(سوال):..... قبیلہ ہوازن نے جنگ کے لیے کیا منصوبہ بندی کی؟

(جواب):..... ہوازن مسلمانوں سے پہلے ہی وادی حنین پہنچ گئے تھے۔ انہوں نے

اپنی جگہیں سنبھال لیں اور اپنی فوج کے مختلف دستوں کو اہم ترین گھاٹیوں اور

درختوں پر تعینات کر دیا تھا، تاکہ مسلمان جو نہی نمودار ہوں، انہیں تیروں سے چھلنی کر

دیا جائے۔

(سوال):..... اس مہم اور منصوبہ بندی میں ان کا سربراہ کون تھا؟

(جواب):..... مالک بن عوف النصری۔

(سوال):..... قبیلہ بنو ہوازن کے حوصلے کیوں بلند تھے؟

(جواب):..... کیونکہ ان کے سردار مالک بن عوف نے انہیں یقین دلایا تھا کہ مسلمان

آج تک ہوازن جیسی قوم سے نہیں لڑے جو جنگی مہارت رکھتی ہو، بہادر ہو اور تعداد

میں بھی اتنی زیادہ ہو۔

(ابن کثیر، البدایہ والنہایہ: ۴ / ۲۳۰ و اقدی: مغازی ۳ / ۸۹۳)

(سوال):..... ہوازن نے کونسی جنگی چال چلی؟

(جواب):..... ہوازن کے دستے اٹھے پاؤں بھاگے اور مسلمان سپاہی ان کی چھوڑی

ہوئی غنیمت پر ٹوٹ پڑے، مسلمان اس وقت یہ سمجھے کہ وہ میدان چھوڑ کر بھاگ

رہے ہیں۔ (صحیح البخاری ، مسلم۔ المغازی حدیث ۴۳۱۷-۱۷۷۶)

سوال:..... عمرہ قضاء کب ادا کیا گیا؟

جواب:..... ذی القعدہ 8ھ (بمطابق مارچ 628ء)۔

سوال:..... رسول اکرم ﷺ نے کتنے افراد ہمراہ لیے؟

جواب:..... 1400 صحابہ کرام۔

سوال:..... عمرہ قضاء میں آپ ﷺ نے کتنی قربانیاں ہمراہ لیں اور کسے ان پر

نگران مقرر کیا؟

جواب:..... ساٹھ اونٹ اور ناجیہ بن جنذب سلمی رضی اللہ عنہما کو نگران مقرر کیا۔

سوال:..... مکہ کے قریب پہنچ کر آپ ﷺ نے اپنا اسلحہ کہاں رکھا اور نگران کسے

مقرر کیا؟

جواب:..... وادی یاجج میں اسلحہ رکھا جو مکہ سے آٹھ میل کے فاصلہ پر تھی اور اس

بن خولی رضی اللہ عنہ انصاری کو نگران مقرر کیا۔

سوال:..... آپ ﷺ نے کس مقام سے تلبیہ پڑھنا شروع کیا؟

جواب:..... ذوالحلیفہ سے عمرے کا احرام باندھا اور اللہم لیبک کی آواز لگائی۔

سوال:..... مکہ میں داخلہ کے موقع پر آپ ﷺ کس اونٹنی پر سوار تھے؟

جواب:..... قصواء پر اور تلواریں جمائل تھیں۔

سوال:..... عمرہ قضاء سے فارغ ہو کر آپ ﷺ نے کس عورت سے نکاح کیا؟

جواب:..... ام المومنین میمونہ رضی اللہ عنہا سے جو سید الشہداء حضرت حمزہ رضی اللہ عنہ کی بیوہ

تھیں۔

سوال:..... اسلامی لشکر کب حنین پہنچا؟

جواب:..... اسلامی لشکر منگل اور بدھ کی درمیانی رات 10 شوال کو حنین پہنچا۔

سوال:..... کتنے صحابہ کرام نبی اکرم ﷺ کے ساتھ ثابت قدم رہے؟

- جواب:**..... 10 (دس) صحابہ کرام جن میں خلفاء اربعہ جناب ابوبکر، عمر، عثمان، علی رضی اللہ عنہم شامل تھے۔ ابن اسحاق نووی کے مطابق 12 (بارہ)
- سوال:**..... جب بھگدڑ مچی تو رسول اللہ ﷺ نے کیا فرمایا؟
- جواب:**..... رسول اللہ ﷺ نے فرمایا: میری طرف آؤ میں عبد اللہ کا بیٹا ہوں۔
- سوال:**..... ثابت قدمی کا مظاہرہ کرتے ہوئے آپ ﷺ نے کیا فرمایا؟
- جواب:**..... ((أَنَا النَّبِيُّ لَا كَذِبَ أَنَا بِنُ عَبْدِ الْمُطَّلِبِ))
- ”میں نبی ہوں جھوٹا نہیں، میں عبدالمطلب کا بیٹا ہوں۔“

(الرحیق المختوم: ۵۶۵)

- سوال:**..... مسلمانوں کو کس نے پکارا اور مسلمانوں کا جواب کیا تھا؟
- جواب:**..... حضرت عباس رضی اللہ عنہ نے اونچی آواز سے پکارا درخت والو، بیعت رضوان والو! کہاں ہو؟ مسلمان ایسے مڑے جیسے گائے اپنے بچوں پر مڑتی ہے اور جواباً کہا ہاں ہاں! آئے آئے۔ مسلمان دستوں نے جس رفتار سے میدان چھوڑا تھا اسی رفتار سے ایک کے پیچھے ایک آتے چلے گئے، اور دیکھتے ہی دیکھتے فریقین میں دھواں دار جنگ شروع ہو گئی۔ (صحیح مسلم: ۱۰۰ / ۲، ۱۷۷۵)
- سوال:**..... رسول اکرم ﷺ نے میدان جنگ میں نظر اٹھا کر دیکھا تو کیا منظر تھا؟
- جواب:**..... گھمسان کی لڑائی جاری تھی، فرمایا: اب چولہا گرم ہو گیا ہے، مٹی کی مٹھی دشمن کی طرف پھینکی اور فرمایا: ”شَاهَتِ الْوُجُوهُ“ چہرے بگڑ جائیں۔ دشمن کی آنکھوں میں مٹی بھر گئی، ان کی قوت ٹوٹی چلی گئی اور انہیں شکست ہوئی۔ (الرحیق المختوم ۱ / ۵۶۶۔ ابن ہشام ۲ / ۲۶۰) صحیح مسلم ۳ / ۱۳۹۸۔
- (۲۶۰-۲۶۲)

- سوال:**..... شکست کھانے کے بعد مشرکین نے کس طرف بھاگنا شروع کر دیا؟
- جواب:**..... ایک گروہ نے طائف، دوسرا نخلہ کی طرف اور تیسرا اوطاس کی طرف

میدان جنگ میں بے شمار مقتولین اور دولت کے انبار چھوڑ گئے۔

(سوال):..... ہر بچہ بے داغ فطرت پر پیدا ہوتا ہے اور اسی حالت پر رہتا ہے جب تک بولنا نہ سیکھ لے، کس موقع پر فرمایا؟

(جواب):..... نبی کریم ﷺ نے جب دیکھا: ایک عورت کی لاش پڑی ہے تو آپ ﷺ نے خواتین کو قتل کرنے سے منع کیا اور بچوں کو قتل کرنے سے منع فرمایا۔ بعض لوگوں نے کہا: اللہ کے رسول ﷺ وہ مشرکوں کے بچے ہیں۔ آپ ﷺ نے فرمایا: کیا تم میں سے بہترین لوگ مشرکوں کے بچے نہیں ہیں، اس موقع پر آپ ﷺ نے ارشاد فرمایا۔ (ابوداؤد: ۲/۴۹۵۰)

(سوال):..... غزوہ حنین میں مسلمانوں کو کیا مال غنیمت ملا؟

(جواب):..... 6 ہزار قیدی، چوبیس ہزار اونٹ، چالیس ہزار بکریاں، چار ہزار اوقیہ چاندی۔ ایک لاکھ ساٹھ ہزار درہم نقدی۔

(المصنف عبدالرزاق ۲/۷۲۔ ابن سعد طبقات: ۲/۵۵)

(سوال):..... نبی اکرم ﷺ نے مال غنیمت کب تقسیم کیا؟

(جواب):..... مسعود بن عمرو کی نگرانی میں دیا، غزوہ طائف کے بعد تقسیم کیا۔

(سوال):..... غزوہ حنین کی قیدی خواتین میں آپ ﷺ کی کونسی رضاعی بہن آئیں؟

(جواب):..... شیمہ بنت حارث سعدیہ۔ رسول اللہ ﷺ سے تعارف ہوا، آپ ﷺ نے اسے ایک علامت سے پہچان لیا، پھر ان کی قدر و عزت کی۔ اپنی چادر پر بٹھایا اور احسان فرماتے ہوئے ان کی قوم میں واپس کر دیا۔

(ابن اسحاق: بیہقی دلائل النبوه ۳/۵۶ البدایہ والنہایہ ابن کثیر ۴/۳۵۶)

(سوال):..... غزوہ حنین میں مسلمان شہداء کی تعداد کتنی تھی؟

(جواب):..... صرف 4 (چار) شہداء

غزوہ طائف:

(سوال)..... غزوہ طائف کے لیے آپ ﷺ کب روانہ ہوئے؟

(جواب)..... 10 شوال 8 ہجری۔

(سوال)..... نبی اکرم ﷺ نے طائف کا محاصرہ کیوں کیا؟

(جواب)..... قبیلہ بنو ہوازن و ثقیف کے بیشتر شکست خوردہ افراد اپنے جہز کمانڈر

مالک بن عوف نصری کے ساتھ بھاگ کر طائف آئے اور قلعہ بند ہو گئے۔

(سوال)..... طائف کی بستی کا کتنے دن محاصرہ کیا گیا؟

(جواب)..... تقریباً بیس دن (30 اور چالیس کی روایات موجود ہیں)

(الرحیق المختوم: ۲۵۶)

(سوال)..... کس کمانڈر کی سرکردگی میں لشکر روانہ کیا گیا؟

(جواب)..... خالد بن ولید رضی اللہ عنہ کے ساتھ ایک ہزار فوج کا دستہ روانہ کیا گیا۔

(سوال)..... قلعہ میں سے اہل طائف نے کس طرح حملہ کیا؟

(جواب)..... شدت سے تیر اندازی کی، معلوم ہوتا تھا ٹیڈی دل چھائی ہوئی ہے۔

(سوال)..... اہل طائف کی تیر اندازی سے کتنے مسلمان شہید ہوئے؟

(جواب)..... 12

(سوال)..... رسول اکرم ﷺ نے اہل طائف کی تیر اندازی دیکھ کر کیا حکمت عملی

اختیار کی؟

(جواب)..... اہل طائف پر منجیق سے پتھر برسائے جس سے قلعہ کی دیواروں میں

شگاف پڑ گئے۔

(سوال)..... مسلمانوں نے قلعہ پر حملہ کرنے کے لیے یہ جنگی سامان کہاں سے

حاصل کیا تھا؟

(جواب)..... حضرت خالد رضی اللہ عنہ بن سعید رضی اللہ عنہ بن عاص جرش سے جو دو منجیقیں

لائے تھے۔ بعض روایات میں ہے کہ حضرت سلمان فارسی رضی اللہ عنہ نے منجیقین خود تیار کی تھیں۔

(سوال):..... غزوہ طائف میں آپ ﷺ کے ہمراہ کونسی ازواج مطہرات تھیں؟

(جواب):..... حضرت زینب رضی اللہ عنہا اور ام سلمہ رضی اللہ عنہا۔

(سوال):..... دشمن کی طرف سے تیر اندازی کی شدت دیکھ کر رسول اکرم ﷺ نے کونسی جنگی حکمت عملی اختیار کی؟

(جواب):..... آپ ﷺ نے حکم دیا کہ کھجور کے درخت کاٹ کر جلا دیے جائیں، تاکہ ثقیف پر مسلمانوں کا دباؤ بڑھ جائے۔ ثقیف نے اللہ اور قرابت کا واسطہ دے کر گزارش کی کہ درختوں کو کاٹنا بند کر دیں۔ آپ ﷺ نے اللہ کے واسطے اور قرابت کی خاطر ہاتھ روک لیا۔

(سوال):..... مال غنیمت سے کیا مراد ہے؟

(جواب):..... وہ اموال جو مسلمانوں کو قتال کے ذریعے حاصل ہوں۔ غنیمت کہلاتے ہیں۔

(سوال):..... مال فئے سے کیا مراد ہے؟

(جواب):..... وہ تمام اموال جو دیگر طریقوں سے حاصل ہوں فئے کہلاتے ہیں اور سربراہ مملکت کو یہ اختیار ہوتا ہے کہ انہیں کسی بھی مد میں خرچ کر دیں۔

(سوال):..... مال غنیمت کے بارے میں اللہ کا حکم کیا ہے؟

(جواب):..... ﴿وَأَعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمْسَهُ

وَاللِّرَّسُولِ وَلِذِي الْقُرْبَىٰ وَالْيَتَامَىٰ وَالْمَسْكِينِ وَابْنِ السَّبِيلِ﴾

(الأنفال: ۴۱)

”اور اس بات کو جان لو کہ جو بطور غنیمت کے تم کو حاصل ہو تو اس کا حکم

یہ ہے کہ کل کا پانچواں حصہ اللہ اور اس کے رسول ﷺ کا ہے اور آپ ﷺ کے قرابت داروں کے لیے ہے اور یتیموں کا ہے اور غریبوں کا ہے اور مسافروں کا ہے۔“

سوال:.....خمس کے علاوہ باقی چار حصوں کا کیا حکم تھا؟

جواب:.....قتال میں شریک مجاہدین کے درمیان تقسیم کر دیے جائیں۔ پیادے کا

ایک حصہ اور گھڑسوار کے تین حصے (ایک حصہ اس کا، دو حصے گھوڑے کے)

سوال:.....آپ ﷺ نے اموالِ غنیمت کہاں تقسیم کیے؟

جواب:.....جرانہ کے مقام پر، وہاں آپ ﷺ دس دن تک قیام پذیر رہے۔

سوال:.....غنائم کی تقسیم میں آپ ﷺ نے کسے مقدم کیا؟

جواب:.....مؤلفۃ القلوب کو زیادہ مال دیا۔

سوال:.....مؤلفۃ القلوب سے کیا مراد ہے؟

جواب:.....وہ لوگ جو نئے نئے مسلمان ہوئے ہوں اور ان کا دل جوڑنے کے

لیے انہیں مالی مدد دی جائے، تاکہ وہ اسلام پر مضبوطی سے جم جائیں۔

سوال:.....مؤلفۃ القلوب میں کونسے نام شامل ہیں؟

جواب:.....صفوان بن امیہ، ابوسفیان بن حرب، حکیم بن حزام۔

(السیرة لأبن ہشام: ۲/ ۲۱۰)

۱ ابوسفیان بن حرب: چالیس اوقیہ، ایک سواونٹ

۲ بیٹا) یزید بن ابوسفیان کو بھی اتنا دیا گیا۔

۳ بیٹا) معاویہ بن ابوسفیان کو بھی اتنا دیا گیا۔

۴ تنہا ابوسفیان اور اس کے بیٹوں کو 18 کلو چاندی اور تین سواونٹ حاصل ہو گئے)

۵ حکیم بن حزام: ایک سواونٹ، پھر ایک سواونٹ۔

۶] حارث بن کلدہ: سواونٹ۔

۷] صفوان بن امیہ کو تین سواونٹ دیے گئے۔

(الشفاء بتعريف حقوق المصطفىٰ قاضى عياض ۱/ ۸۶)

سوال:..... مولفہ القلوب کو دینے کے بعد آپ ﷺ نے کس کو دیا؟

جواب:..... مولفہ القلوب کو دینے کے بعد آپ ﷺ نے زید بن ثابت کو حکم دیا

کہ مالِ غنیمت اور فوج کو یکجا کر کے مالِ غنیمت کی تقسیم کا حساب لگائیں، ایک فوجی

کے حصے میں چار چار اونٹ اور چالیس چالیس بکریاں آئیں۔ جو شہسوار تھا اسے بارہ

اونٹ اور ایک سو بیس بکریاں ملیں۔ (الرحیق المختوم ص ۵۷۰، محمد

غزالی فقہ السیرة ۲۹۹)

سوال:..... انصار کو مالِ غنیمت سے کچھ نہ ملنے پر شکوہ ہوا تو آپ ﷺ نے کیا

خطاب فرمایا؟

جواب:..... اے انصار، کیا تم اس بات پر راضی نہیں کہ لوگ اونٹ اور بکریاں لے

جائیں اور تم رسول اکرم ﷺ کو لے کر جاؤ، اس ذات کی قسم جس کے ہاتھ میں

محمد ﷺ کی جان ہے! اگر ہجرت نہ ہوتی تو میں بھی انصار ہی کی راہ چلوں گا اے

اللہ! رحم فرما انصار پر، ان کے بیٹوں پر اور ان کے بیٹوں کے بیٹوں پر۔ رسول

اللہ ﷺ کا خطاب سن کر لوگ اس قدر روئے کہ داڑھیاں تر ہو گئیں اور کہنے لگے

: ہم راضی ہیں، ہمارے حصے میں رسول اکرم ﷺ ہوں۔

(ابن ہشام: ۲/ ۴۹۹)

سوال:..... وفدِ ہوازن کی آمد اور قبولِ اسلام کب ہوا؟

جواب:..... ذی القعدہ ۸ ہجری۔

سوال:..... وفدِ ہوازن میں کل کتنے افراد تھے اور ان کا سربراہ کون تھا؟

جواب:..... یہ کل ۱۴ (چودہ) آدمی تھے اور ان کا سربراہ زہیر بن صرد تھا۔

(سوال):..... جنگ حنین اور جنگ طائف کے سلسلہ میں آپ ﷺ کو کتنا عرصہ لگا؟

(جواب):..... 2 ماہ اور سولہ دن۔

(سوال):..... مالِ غنیمت کی تقسیم سے فارغ ہو کر آپ ﷺ نے کونسا عمل اختیار کیا؟

(جواب):..... ہجرانہ سے احرام باندھ کر عمرہ ادا فرمایا۔

(سوال):..... عمرہ ہجرانہ کب ادا کیا گیا؟

(جواب):..... ذی القعدہ 8ھ۔

(سوال):..... اہل طائف نے عروہ بن مسعود ثقفی کو کیوں قتل کیا؟

(جواب):..... اس لیے کہ انہوں نے اسلام قبول کرنے کے بعد اہل طائف کو اسلام کی دعوت دی تھی۔

(سوال):..... اہل طائف نے اسلام قبول کرتے وقت کونسی شرط رکھیں،

آپ ﷺ نے انہیں قبول کیا یا رد؟

(جواب):..... ان کے بت لات کو تین سال تک نہ توڑا جائے اور نماز کی ادائیگی

سے معافی دی جائے۔ مگر آپ ﷺ نے ان کی دونوں شرطیں قبول نہ فرمائیں۔

(سوال):..... اہل طائف کے بت لات کو توڑنے کے لیے آپ ﷺ نے کس کو

روانہ فرمایا؟

(جواب):..... ابوسفیان بن حرب اور مغیرہ بن شعبہ رضی اللہ عنہما کو۔

سَرِيَّةُ عَيْنَةَ بَنِ حَصْنِ فِزَارِي:

(سوال):..... سریہ عینہ بن حصن کب رونما ہوا؟

(جواب):..... محرم الحرام 8 یا 9ھ۔

(سوال):..... اس سریہ میں مجاہدین کی تعداد کتنی تھی؟

(جواب):..... پچاس سوار مجاہدین۔

(سوال)..... سر یہ عیینہ کا پس منظر کیا تھا؟

(جواب)..... مدینہ منورہ میں خبر پہنچی کہ بنو تمیم بعض قبائل کو جزیہ نہ دینے پر اکسارہے

ہیں۔ ان کی سرکوبی کے لیے آپ ﷺ نے پچاس سوار روانہ فرمائے۔

(سوال)..... بنو تمیم کے قیدیوں کی تعداد کتنی تھی؟

(جواب)..... گیارہ مرد، اکیس عورتیں اور تیس بچے۔

(سوال)..... قیدیوں کو مدینہ منورہ میں کس مقام پر ٹھہرایا گیا؟

(جواب)..... رملہ بنت حارث کے گھر۔

(سوال)..... رسول اکرم ﷺ نے قیدیوں سے کیا معاملہ فرمایا؟

(جواب)..... بنو تمیم کے دس سرداروں کی اپیل پر آپ ﷺ نے سب کو چھوڑ دیا

اور وہ مسلمان ہو گئے۔

سر یہ قطبہ بن عامر:

(سوال)..... سر یہ قطبہ بن عامر کب ہوا؟

(جواب)..... 9 ہجری۔ (الرحیق المختوم ص: ۵۷۶)

(سوال)..... قطبہ بن عامر کے لشکر کی تعداد بیان کریں، یہ سر یہ کس فیصلہ کے خلاف

تھا؟

(جواب)..... لشکر کی تعداد 20 یا دس اونٹ تھے اور سر یہ نشم عم قبیلے کی ایک شاخ کے

خلاف تھا۔

(سوال)..... سر یہ قطبہ بن عامر کا کیا نتیجہ نکلا؟

(جواب)..... مسلمانوں نے شب خون مارا، جس پر سخت لڑائی بھڑک اٹھی اور فریقین

کے کافی افراد زخمی ہوئے۔ مسلمانوں کو بھیڑ بکریاں مال غنیمت میں ملیں۔

(الرحیق : ص ۵۷۶)

سریہ ضحاک بن سفیان کلابی:

(سوال).....: سریہ ضحاک کب ہوا؟

(جواب).....: ربیع الاول 9 ہجری۔

(سوال).....: کس مقصد کے لیے ہوا؟

(جواب).....: بنو کلاب کو اسلام کی دعوت دینے کے لیے، بلکہ انہوں نے انکار کرتے

ہوئے جنگ چھیڑ دی۔

(سوال).....: نتیجہ کیا نکلا؟

(جواب).....: بنو کلاب کو شکست ہوئی اور ان کا ایک آدمی قتل ہوا۔

سریہ علقمہ بن مجرز مدلی:

(سوال).....: سریہ علقمہ کب ہوا؟

(جواب).....: ربیع الاخر 9ھ۔

(سوال).....: سریہ کا سبب کیا بنا؟

(جواب).....: کچھ حبشی ساحل جدہ کے قریب جمع ہو گئے اور وہ اہل مکہ پر حملہ آور ہو کر

ڈاکہ زنی کرنا چاہتے تھے جس کی سرکوبی کے لیے آپ ﷺ نے لشکر روانہ کیا۔

(سوال).....: سریہ علقمہ کس کی کمانڈرنگ میں روانہ کیا گیا اور مجاہدین کی تعداد کتنی تھی؟

(جواب).....: علقمہ بن مجرز مدلی۔ مجاہدین کی تعداد 300 تھی۔

(زاد المعاد ۱/ ۱۱۲)

(سوال).....: اس سریہ کا نتیجہ کیا نکلا؟

(جواب).....: علقمہ نے سمندر میں اتر کر جزیرہ تک پیش قدمی کی، حبشیوں کو

مسلمانوں کی آمد کا علم ہوا تو وہ بھاگ گئے۔ (فتح الباری: ۸/ ۵۹)

سر یہ علی رضی اللہ عنہ بن ابی طالب
قلس (کلیسا) بت کو توڑنا اور عدی بن حاتم کا قبولِ اسلام:

(سوال):..... یہ سر یہ کب پیش آیا؟

(جواب):..... ربیع الاول 9ھ۔

(سوال):..... قلس بت کو گرانے کے لیے نبی ﷺ نے کسے روانہ کیا؟

(جواب):..... حضرت علی رضی اللہ عنہ کو 100 اونٹ، پچاس گھوڑے اور 150 آدمیوں کا

دستہ دے کر روانہ کیا۔

(سوال):..... حضرت علی رضی اللہ عنہ نے جاتے ہی کیا کاروائی کی؟

(جواب):..... حاتم طائی جو فیاضی و سخاوت میں مشہور تھا کے محلے پر چھاپہ مارا، قلس کو

ڈھا دیا اونٹ بکریوں کے علاوہ عورتوں بچوں کو قیدی بنا لیا۔

(سوال):..... حاتم طائی کی اس بیٹی کا نام بتائیں جو اس سر یہ میں قیدی بنی؟

(جواب):..... سفانہ بنت حاتم جبکہ حاتم کے صاحبزادے عدی ملک شام بھاگ گئے۔

(سوال):..... رسول اکرم ﷺ نے حاتم طائی کی بیٹی سفانہ سے کیا سلوک کیا؟

(جواب):..... آپ ﷺ نے احسان کرتے ہوئے فدیہ کے بغیر چھوڑ دیا، عزت و

احترام کرتے ہوئے اسے سواری عطا کی اور وہ ملک شام اپنے بھائی عدی بن حاتم

کے گھر چلی گئیں۔

(سوال):..... سفانہ نے عدی کے پاس پہنچ کر نبی کریم ﷺ کے حسن خلق کے

بارے میں کیا ارشاد فرمایا؟

(جواب):..... سفانہ نے کہا: اے عدی! نبی ﷺ نے وہ کیا ہے جو تمہارے باپ بھی نہیں کر سکتے۔

(سوال):..... عدی بن حاتم رسول اکرم ﷺ کے پاس کس طرح پہنچے؟

(جواب):..... عدی کسی امان و تحریر کے بغیر رسول اللہ ﷺ کی خدمت میں حاضر

ہوئے اور اسلام قبول کیا۔ (مسند احمد ۴ / ۲۰۷)

سوال:..... عدی رضی اللہ عنہ کے قبول اسلام کے بعد رسول اللہ ﷺ نے حیرہ کے بارے میں کیا خوشخبری دی؟

جواب:..... ایک آدمی نے آ کر فاقہ کی شکایت، پھر دوسرے آدمی نے رہزنی کی شکایت کی آپ ﷺ نے فرمایا: عدی تم نے حیرہ دیکھا ہے؟ اگر تمہاری زندگی دراز ہوئی تو تم دیکھو گے کہ ہودج نشین عورت حیرہ سے چل کر آئے گی، خانہ کعبہ کا طواف کرے گی اور اسے اللہ کے سوا کسی کا خوف نہ ہوگا اور اگر تمہاری زندگی دراز ہوئی تو تم کسریٰ کے خزانہ فتح کرو گے اور اگر تمہاری زندگی دراز ہوئی تو تم دیکھو گے کہ آدمی چلو بھر کر سونا یا چاندی نکالے گا اور ایسے آدمی کو تلاش کرے گا جو اسے قبول کر لے تو کوئی اسے قبول کرنے والا نہ ملے گا۔

(صحیح بخاری، کتاب المغازی: ۲/۱۱۷)

غزوة تبوک یا غزوة العسرة:

سوال:..... غزوة تبوک کب پیش آیا؟

جواب:..... ماہ رجب 9 ہجری (631ء)۔

سوال:..... غزوة تبوک کا دوسرا نام کیا ہے؟

جواب:..... غزوة العسرة (تنگی کی جنگ) اور غزوة فاضحہ (منافتوں کو رسوا کرنے والی جنگ)

(صحیح بخاری، المغازی باب غزوة تبوک وهي غزوة العسرة: ۴۴۱۵)

سوال:..... جنگ تبوک کی وجہ تسمیہ کیا ہے؟

جواب:..... تبوک ایک مشہور جگہ کا نام ہے جو مدینہ سے دمشق کے راستہ پر ہے، وہاں یہ غزوة پیش آیا، اس سبب سے اس غزوة کو تبوک کہا جاتا ہے۔ مدینہ سے 778 کلومیٹر فاصلے پر ہے۔ (صحیح بخاری کتاب التوحید ۹/۱۲۹)

سوال:..... غزوة تبوک کا سبب کیا تھا؟

(جواب):.....عرب کے عیسائیوں کے مشورہ پر شاہِ روم ہرقل نے اسلامی ریاست کے خاتمے کا ارادہ کیا تو اس کے جواب میں نبی کریم ﷺ نے اسلامی لشکر کو تیار کیا۔ (المغازی واقلدی: ۲/ ۹۹۰)

(سوال):.....غزوہ تبوک کو غزوہ العسرة کیوں کہتے ہیں؟

(جواب):.....اس لیے کہ یہ مہم سختیوں اور مشکلات سے بھرپور تھی، معاشی طور پر بہت مشکلات تھیں۔

﴿لَقَدْ تَابَ اللَّهُ عَلَى النَّبِيِّ وَالْمُهَاجِرِينَ وَالْأَنْصَارِ الَّذِينَ اتَّبَعُوهُ فِي سَاعَةِ الْعُسْرَةِ﴾ (التوبة: ۱۱۷)

”اللہ تعالیٰ نے پیغمبر کے حال پر توجہ فرمائی اور مہاجرین اور انصار کے حال پر بھی جنہوں نے ایسی تنگی کے وقت میں پیغمبر کا ساتھ دیا۔“

(سوال):.....تنگ دستی کی وجہ سے صحابہ کرام رضی اللہ عنہم کی حالت کیا تھی؟

(جواب):.....ایک ایک کھجور میں دو دو افراد شریک ہوتے تھے اور بعض اوقات ایسا بھی ہوتا تھا کہ چند افراد کے درمیان ایک کھجور مشترک ہوتی تھی، پہلے ایک شخص چوستا اور پانی پی لیتا، پھر دوسرا آدمی چوستا اور پانی پی لیتا۔

(صحیح مسلم الايمان باب الدليل على ان من مات على التوحيد رقم: ۲۷)
غزوہ تبوک کے لیے مالی ایثار کرنے والے صحابہ رضی اللہ عنہم:

(سوال):.....غزوہ تبوک کے موقع پر رسول اکرم ﷺ نے کس چیز کی اپیل کی؟

(جواب):.....رسول اکرم ﷺ نے مالی قربانی کے بارے میں اپیل کی اور فرمایا: جو شخص اس لشکر کو ساز و سامان سے آراستہ کرے گا، وہ جنت میں داخل ہوگا۔ ((من جہز جيش العسرة فله الجنة))

(صحیح بخاری، کتاب الوصایا۔ ۴-۱۱ ابن حجر فتح الباری)

(سوال):.....گھر کا سارا سامان کس نے پیش کیا؟

جواب:..... سب سے پہلے حضرت ابو بکر صدیق رضی اللہ عنہ نے، آپ رضی اللہ عنہ کے مال کی کل مقدار چار ہزار درہم تھی۔

سوال:..... گھر کا آدھا سامان کس نے پیش کیا؟

جواب:..... حضرت عمر بن خطاب رضی اللہ عنہ نے۔ (جامع الترمذی: ۳۶۷۵)

سوال:..... حضرت عثمان رضی اللہ عنہ نے جنگ تبوک کے موقع پر کیا صدقہ کیا؟

جواب:..... 200 اونٹ پلان اور کجاوے سمیت اور 200 اوقیہ چاندی، ایک ہزار دینار ساڑھے پانچ کلو سونا کے سکے، 900 اونٹ اور ایک سو گھوڑے۔

سوال:..... حضرت عثمان رضی اللہ عنہ کے صدقہ کرنے پر نبی کریم صلی اللہ علیہ وسلم نے کیا فرمایا؟

جواب:..... ((مَا ضَرَّ عُثْمَانَ مَا عَمِلَ بَعْدَ الْيَوْمِ)) آج کے بعد عثمان جو

بھی کریں گے، انہیں کوئی نقصان نہیں ہوگا۔ (ترمذی، مناقب عثمان: ۱/۳۷۰)

سوال:..... حضرت عبدالرحمن بن عوف رضی اللہ عنہ نے کتنا مال خرچ کیا؟

جواب:..... دو سو اوقیہ تقریباً (ساڑھے آتیس کلو چاندی) دو ہزار درہم اپنی تمام

دولت کا نصف۔ (تفسیر طبری ۱۰/۱۹۶-۱۹۱)

سوال:..... حضرت عاصم بن عدی رضی اللہ عنہ نے کتنا مال خرچ کیا؟

جواب:..... ساڑھے تیرہ ہزار کلو کھجور پیش کی۔

سوال:..... مسلمان خواتین نے کس انداز کے ساتھ غزوہ تبوک میں مال پیش کیا؟

جواب:..... عورتوں نے بازو بند (کڑے) پازیب، بالی وانگوٹھی یعنی سونے اور

چاندی کے زیورات پیش کیے۔

(الرحیق المختوم ۱۸۴، المغازی للواقدی: ۳/۹۹۳)

سوال:..... غزوہ تبوک میں مسلمانوں کی تعداد کتنی تھی؟

جواب:..... 3000 تیس ہزار۔

سوال:..... غزوہ تبوک میں صحیح الایمان ہونے کے باوجود وہ کونسے تین صحابہ

کرام رضی اللہ عنہم ہیں، جنہوں نے غزوہ میں شرکت نہ کی؟

(جواب)..... کعب بن مالک، مرارہ بن رزیح، ہلال بن امیہ رضی اللہ عنہم۔

(سوال)..... ان تینوں صحابہ کرام رضی اللہ عنہم کے بارے میں آپ ﷺ نے کیا فیصلہ

فرمایا؟

(جواب)..... ان کا معاملہ مؤخر کر دیا گیا۔

(سوال)..... ان تین صحابہ کرام رضی اللہ عنہم سے کتنا عرصہ سلام و کلام کا معاملہ بند رہا؟

(جواب)..... پچاس دن، چالیس دن گزرنے کے بعد یہ حکم آیا کہ اب اپنی عورتوں

کے قریب بھی نہ جائیں۔

(سوال)..... ان پچاس دنوں میں ان تین صحابہ کرام رضی اللہ عنہم کی حالت کیا ہوئی؟

(جواب)..... زمین باوجود اپنی وسعت کے ان کے لیے تنگ ہو گئی اور وہ اپنے نفس

میں ہی اپنے آپ کو ملامت کرنے لگے، ان کے نفس ان کے لیے تنگ ہو گئے اور

لوگ بدل گئے۔

(سوال)..... غسان کے بادشاہ نے کعب بن مالک رضی اللہ عنہ کو خط لکھ کر کس چیز کی

دعوت دی؟

(جواب)..... بادشاہ نے لکھا مجھے پتہ چلا کہ تیرے نبی ﷺ نے تیرے اوپر بڑا ظلم

کیا ہے، تم ہمارے پاس چلے آؤ، ہم تم سے بہتر سلوک کریں گے، ہمارے دین کو

قبول کر لو۔

(سوال)..... خط پانے کے بعد کعب بن مالک کا رویہ کیسا تھا؟

(جواب)..... انہوں نے اس کو آزمائش جانا، خوب روئے اور خط کو تنور میں پھینک کر

جلا دیا۔

(سوال)..... اللہ تعالیٰ نے ان تینوں صحابہ کرام رضی اللہ عنہم کے ساتھ کیا معاملہ کیا؟

(جواب)..... ﴿وَعَلَى الثَّلَاثَةِ الَّذِينَ خَلَفُوا حَتَّىٰ إِذَا ضَاقَتْ عَلَيْهِمُ

الْأَرْضِ بِمَا رَحُبَتْ وَضَاقَتْ عَلَيْهِمْ أَنْفُسُهُمْ وَظَنُّوا أَنْ لَا مَلْجَأَ مِنَ اللَّهِ إِلَّا إِلَيْهِ ثُمَّ تَابَ عَلَيْهِمْ لِيَتُوبُوا إِنَّ اللَّهَ هُوَ التَّوَّابُ الرَّحِيمُ ﴿١١٨﴾

(التوبہ: ۱۱۸)

”اور تین شخصوں کے حال پر بھی جن کا معاملہ ملتوں چھوڑ دیا گیا تھا ہاں تک کہ جن پر زمین اپنی کشادگی کے باوجود تنگ ہو گئی تھی کہ ان پر ان کے نفس بھی جکڑے گئے انہوں نے جان لیا کہ اللہ کے سوا کوئی پناہ گاہ نہیں ہے پھر اللہ نے ان کی توبہ قبول کر لی تاکہ وہ آئندہ بھی رجوع کریں یقیناً اللہ بہت توبہ قبول کرنے والا اور رحم کرنے والا ہے۔“

سوال:..... حضرت کعب بنی اللہ اور دیگر دو صحابہ کرام رضی اللہ عنہم کی توبہ قبول ہونے کی بشارت دینے کے لیے کتنے آدمی گئے؟

جواب:..... دو آدمی، ایک گھوڑے پر سوار تھا اور دوسرا پیدل تھا، پیدل آدمی نے سلع پہاڑی پر کھڑے ہو کر باواز بلند بشارت سنائی۔

سوال:..... حضرت کعب بنی اللہ نے بشارت سنانے والے آدمی کو کیا تحفہ دیا؟

جواب:..... بشارت کی خوشی میں جو کپڑے پہن رکھے تھے، تحفے میں دے دیے۔

(الإصابة ۲/ ۵۰۰)

غزوہ تبوک اور منافقین کا رویہ:

سوال:..... جنگ تبوک کے موقع پر منافقین کا رویہ کیسا تھا؟

جواب:..... منافقین مخالفانہ کاروائیوں پر کمر بستہ ہو گئے، مسلمانوں کے حوصلے پست کرنا شروع کر دیے گئے کہ جہاد میں نہ نکلو، مسلمانوں میں کم ہمتی پھیلا کر شروع کر دی جہاد پر جانے سے انکار کیا، دوسروں کو روکا جس سے ان کا نفاق کھل کر سامنے آ گیا۔

سوال:..... غزوہ تبوک میں پیچھے رہنے والے منافقین کی کتنی تعداد تھی؟

(جواب):..... 80 (آسی)۔

(سوال):..... بدوی منافق اپنے کفر و نفاق میں زیادہ سخت تھے یا مدینہ کے منافق قرآن مجید کا تبصرہ بیان فرمائیں؟

(جواب):..... قرآن کریم کے بیان کے مطابق بدوی منافق اپنے کفر و نفاق میں مدینہ کے منافقوں سے کہیں بڑھے ہوئے تھے، بدوؤں کے دل بھی زیادہ سخت تھے اور انہیں اسلام کا علم بھی نہ ہونے کے برابر تھا۔

﴿الْأَعْرَابُ أَشَدُّ كُفْرًا وَنِفَاقًا وَأَجْدَرُ أَلَّا يَعْلَمُوا حُدُودَ مَا

أَنْزَلَ اللَّهُ عَلَىٰ رَسُولِهِ﴾ (التوبہ: ۹۷)

”بدو لوگ کفر اور نفاق میں بہت ہی سخت ہیں“

(سوال):..... منافقین نے کونسی مسجد تیار کروائی؟

(جواب):..... مسجد ضرار۔

(سوال):..... اللہ تعالیٰ نے مسجد ضرار بنانے کے مقصد کو کس طرح بیان فرمایا؟

(جواب):..... ﴿وَالَّذِينَ اتَّخَذُوا مَسْجِدًا ضِرَارًا وَكُفْرًا وَتَفْرِيقًا بَيْنَ

الْمُؤْمِنِينَ﴾

”جن لوگوں نے مسجد ضرار کو مومنوں کے درمیان کفر اور تفرقہ بازی کا

ذریعہ بنایا۔“ (التوبہ: ۱۰۷)

(سوال):..... مشرکین اور منافقین پر قرآن نے کیا تبصرہ کیا ہے؟

(جواب):..... دونوں کو نجس قرار دیا ہے۔ (التوبہ: ۹۵)

﴿إِنَّمَا الْمُشْرِكُونَ نَجَسٌ، إِنَّهُمْ رِجْسٌ وَمَا وَهُمْ جَاهَنَّمُ﴾

(سوال):..... اللہ تعالیٰ کا حکم آنے پر آپ ﷺ نے کیا فیصلہ فرمایا؟

(جواب):..... صحابہ کرام رضی اللہ عنہم کو بھیج کر مسجد کو گروا کر آگ لگانے کا حکم دیا۔

(فتح الباری ۳/ ۳۳۳ صحیح سند)

سوال:..... تبوک سے واپس آنے پر نبی کریم ﷺ کس منافع کی نماز جنازہ پڑھا چکے تھے۔ اور اللہ تعالیٰ نے کیا فرمایا؟

جواب:..... عبداللہ بن ابی بن سلول کی، اللہ تعالیٰ نے آپ ﷺ کو ایسا کرنے سے منع فرمادیا۔

﴿وَلَا تُصَلِّ عَلَىٰ أَحَدٍ مِّنْهُمْ مَّا كَ أَبَدًا وَلَا تَقُمْ عَلَىٰ قَبْرِهِ﴾ (التوبہ: ۸۴)

سوال:..... رسول اللہ ﷺ نے حضرت علی رضی اللہ عنہ کو اپنے گھر پر اپنا نائب مقرر کیا مگر آپ رضی اللہ عنہ مدینہ چھوڑ کر تبوک کی طرف کیوں روانہ ہوئے؟

جواب:..... منافقین نے طعنہ دیا تھا کہ آپ ﷺ نے علی رضی اللہ عنہ کو بوجھ سمجھ کر مدینہ رہنے کا حکم دیا ہے اور یہ حقیقت کے خلاف ہے۔ لیکن آپ ﷺ نے انہیں واپس بھیج دیا اور فرمایا: کیا تم اس بات سے راضی نہیں کہ مجھ سے تمہیں وہی نسبت ہو۔ جو حضرت موسیٰ علیہ السلام کو ہارون علیہ السلام سے تھی۔

سوال:..... اس صحابی کا نام بتائیں، جو غزوہ تبوک سے پیچھے رہ گئے اور بعد میں لذت بھرے کھانے اور آرام و سکون اور اپنی دو بیویوں کو چھوڑ کر رسول اللہ ﷺ سے جا ملے؟

جواب:..... حضرت ابو خثیمہ رضی اللہ عنہ۔

سوال:..... ابو خثیمہ کو کونسی چیز میدان جہاد میں کھینچ لائی؟

جواب:..... فرماتے ہیں: میں اپنے باغ میں بیٹھا تھا۔ بیوی نے چھڑکاؤ کر کے فرش خوب ٹھنڈا کیا تھا میرے دل میں آیا: یہ بات تو بالکل نامناسب ہے کہ رسول اللہ ﷺ تو گرمی اور لو میں گھر سے باہر نکلے ہوئے ہوں اور میں یہاں دنیا کی نعمتوں سے لطف اندوز ہو رہا ہوں۔ (السیرة لأبن ہشام)

سوال:..... رسول اللہ ﷺ نے ابو خثیمہ کو دیکھ کر کیا فرمایا؟

(جواب):..... یہ ابو خثیمہ رضی اللہ عنہ ہی ہوں گے، جب میں نزدیک آیا تو آپ ﷺ نے میرے لیے دعا خیر فرمائی۔ (طبرانی: ۲/۲۳۶، عروہ بن زبیر: ۱۱۰، البدایہ والنہایہ ۳/۱۱، مسند احمد ۲/۲۲۱)

(سوال):..... سفر تبوک کے موقع پر اسلامی لشکر کا جب بستی ثمود سے گزر ہوا تو آپ ﷺ نے لشکر کو کیا حکم فرمایا؟

(جواب):..... ان ظالموں کی بستی سے تیزی سے گزر جاؤ، کہیں تم پر بھی وہ مصیبت نہ آجائے جو ان پر آئی تھی، روتے ہوئے گزر، پھر آپ ﷺ نے سر ڈھکا اور تیزی سے چل کر وادی پار کر گئے۔

(صحیح بخاری احادیث الانبیاء: ۳۳۷۸، صحیح مسلم: ۲۹۸۱)

(سوال):..... رسول اللہ ﷺ نے قوم ثمود کے کنویں کے بارے میں کیا فرمایا؟

(جواب):..... صحابہ کرام رضی اللہ عنہم نے وہاں کے کنویں سے پانی لے لیا تھا۔ جب چلنے لگے، تو رسول اللہ ﷺ نے فرمایا: تم یہاں کا پانی نہ پینا، اس سے نماز کے لیے وضو نہ کرنا اور آٹا جو تم نے گوندھ رکھا ہے، اسے جانوروں کو کھلا دو، خود نہ کھاؤ۔

(سوال):..... رسول اللہ ﷺ نے کس کنویں سے پانی لینے کا حکم فرمایا؟

(جواب):..... صحابہ کرام رضی اللہ عنہم کو فرمایا: اس کنویں سے پانی لیں جس سے صالح علیہ السلام کی اونٹنی پانی پیا کرتی تھی۔

(ابن کثیر البدایہ والنہایہ سند حسن ۵/۱۱)

سفر تبوک کے دوران نبی کریم ﷺ کے معجزات:

(سوال):..... سفر تبوک کے دوران لشکر اسلام کو پانی کی ضرورت پڑی، تو آپ ﷺ نے کیا عمل اختیار کیا؟

(جواب):..... آپ ﷺ نے اللہ تعالیٰ سے دعا کی، اللہ تعالیٰ نے بادل بھیج دیئے۔ بارش ہوئی، لوگوں نے سیر ہو کر پانی پیا اور ضرورت کا پانی لاد بھی لیا۔

سوال:.....تبوک کے قریب پہنچنے پر رسول اکرم ﷺ نے کیا ارشاد فرمایا؟

جواب:.....کل إن شاء اللہ تم تبوک کے چشمے پر پہنچ جاؤ گے، لیکن چاشت سے پہلے نہیں پہنچو گے۔

سوال:.....چشمے پر پہنچنے والے شخص کے لیے آپ ﷺ نے کیا فرمایا؟

جواب:.....جو شخص وہاں پہنچے چشمے کے پانی کو ہاتھ نہ لگائے یہاں تک کہ میں آ جاؤں۔

سوال:.....رسول اکرم ﷺ نے چشمہ پر پہنچنے کے بعد کیا کیا؟

جواب:.....چشمے سے چلو کے ساتھ تھوڑا تھوڑا پانی نکالا، یہاں تک کہ تھوڑا سا پانی جمع ہو گیا۔ پھر رسول اللہ ﷺ نے اس میں اپنا چہرہ اور ہاتھ دھویا اور اسے چشمے میں ڈال دیا، اس کے بعد چشمے سے خوب پانی آیا۔ صحابہ کرام نے سیر ہو کر پانی پیا، فرمایا: اے معاذ! اگر تمہاری زندگی دراز ہوئی تو تم اس مقام کو ہر ابھر ادیکھو گے۔

(مسلم عن معاذ بن جبل ۲/ ۲۴۳) تاریخ ارض القرآن ص: ۲۰۰ تا ۲۲۴)

سوال:.....سفر تبوک کے دوران رسول اللہ ﷺ کا نمازوں کے بارے میں کیا معمول تھا؟

جواب:.....رسول اللہ ﷺ ظہر اور عصر کی نمازیں اکٹھی اور مغرب اور عشاء کی نمازیں اکٹھی پڑھتے تھے۔ جمع تقدیم بھی کرتے تھے اور جمع تاخیر بھی کرتے تھے۔

سوال:.....جمع تقدیم اور جمع تاخیر سے کیا مراد ہے؟

جواب:.....جمع تقدیم کا مطلب ہے کہ ظہر اور عصر دونوں ظہر کے وقت میں پڑھی جائیں اور مغرب اور عشاء دونوں مغرب کے وقت میں۔ جمع تاخیر کا مطلب یہ ہے کہ ظہر اور عصر دونوں عصر کے وقت میں اور مغرب اور عشاء دونوں عشاء کے وقت میں پڑھی جائیں۔ (شرح الزرقانی: ۲/ ۵۵)

اسلامی لشکر تبوک میں:

سوال:.....تبوک پہنچنے پر رسول اللہ ﷺ نے پہلا کام کیا کیا؟

جواب:.....اہل لشکر کو جمع کر کے خطبہ دیا، جو امع الکلم ارشاد فرمائے، دنیا اور آخرت کی بھلائی کی رغبت دلائی، اللہ کے عذاب سے ڈرایا اور اللہ تعالیٰ کی طرف سے انعامات کی خوشخبری دی۔ (السیرة لأبن ہشام ۳/ ۳۱۲)

سوال:.....رسول اللہ ﷺ کی آمد کی خبر سن کر رومیوں اور ان کے حلیفوں کا کیا حال ہوا؟

جواب:.....رومی فوج کے اندر خوف کی لہر دوڑ گئی اور وہ اندرون شہر منتشر ہو گئے۔

سوال:.....رومی فوج کے ڈرنے کا اثر اہل اسلام پر کیا ہوا؟

جواب:.....جزیرہ عرب کے اندر اور باہر مسلمانوں کی فوجی ساکھ پر بہت عمدہ اثرات مرتب ہوئے۔

سوال:.....اہل تبوک کے مشہور قبائل ایلہ، اذرح، جرباء اور مینا کے باشندوں سے کیا معاملہ طے پایا؟

جواب:.....یہ قبائل مسلمان تو نہ ہوئے اور جزیہ کی ادائیگی پر صلح کی، آپ ﷺ نے صلح نامہ اور ضمانت لکھ دی۔

سوال:.....اکیدر (اکیدر بن عبد الملک الکندی) کس علاقے کا بادشاہ تھا؟

جواب:.....دومۃ الجندل کا۔

سوال:.....اکیدر کی طرف آپ ﷺ نے کس کو روانہ کیا؟

جواب:.....چار سو بیس (420) سواروں کا دستہ دے کر حضرت خالد بن ولید کو روانہ کیا۔

سوال:.....نبی کریم ﷺ نے خالد بن ولید کو روانہ کرتے ہوئے اکیدر کی کونسی نشانی بتائی؟

(جواب):..... آپ ﷺ نے فرمایا: تم اسے نیل گائے کا شکار کرتے ہوئے پاؤ گے۔

(سوال):..... حضرت خالد بن ولید رضی اللہ عنہ نے جب اکیدر کو گرفتار کیا، وہ کس کام میں

مصروف تھا؟

(جواب):..... رسول اللہ ﷺ کی پیشین گوئی کے مطابق وہ نیل گائے کا شکار کر رہا

تھا۔ آپ رضی اللہ عنہ نے گرفتار کر کے رسول اللہ ﷺ کی خدمت میں پیش کیا۔

(ابن حجر الاصابة ۱/ ۴۱۳)

(سوال):..... اکیدر بادشاہ کے ساتھ آپ ﷺ نے کیا سلوک کیا؟

(جواب):..... اس کی جان بخشی کی، دو ہزار اونٹ، آٹھ سو غلام، چار سو زرہیں اور چار

سو نیزے دینے کی شرط پر صلح کی۔ اس نے جزیہ دینا بھی قبول کیا۔

(السيرة النبوية لأبن هشام: ۴/ ۳۲۳)

(سوال):..... تبوک کے موقع پر رومیوں کے حلیف قبائل پر کیا اثرات مرتب ہوئے؟

(جواب):..... وہ قبائل جو رومیوں کے آلہ کار بنے ہوئے تھے سمجھ گئے کہ اب اپنے

پرانے سرپرستوں پر اعتماد کرنے کا وقت ختم ہو گیا ہے، اس لیے وہ بھی مسلمانوں کے

جماعتی بن گئے۔ اس طرح اسلامی حکومت کی سرحدیں وسیع ہو گئیں اور براہ راست

روم سے سرحد سے جا ملیں۔

تبوک سے مدینہ کی طرف واپسی:

(سوال):..... مدینہ منورہ سے تبوک سفر میں کل کتنے دن بسر ہوئے؟

(جواب):..... تیس دن۔

(سوال):..... تبوک میں کتنا عرصہ قیام فرمایا؟

(جواب):..... بیس دن۔

(سوال):..... مدینہ کی طرف واپس سفر کے دوران منافقین نے کیا سازش کی؟

(جواب):..... راستہ میں ایک گھاٹی کے پاس منافقین نے (نعوذ باللہ) آپ ﷺ

کو قتل کرنے کی سازش کی۔

(سوال):..... قتل کی اس سازش میں کتنے منافقین شامل تھے؟

(جواب):..... 12 (بارہ)

(سوال):..... رسول اللہ ﷺ کے ساتھ کون تھا؟

(جواب):..... حضرت عمار رضی اللہ عنہ اوٹنی کی تکمیل تھا مے ہوئے تھے اور حضرت حذیفہ بن

یمان رضی اللہ عنہ اوٹنی ہانک رہے تھے۔

(سوال):..... اللہ تعالیٰ نے رسول اللہ ﷺ کی کس طرح حفاظت کی؟

(جواب):..... آپ ﷺ سفر طے کر رہے تھے کہ ان کے قدموں کی چاپ سنائی

دی، وہ چہروں پر نقاب کیے ہوئے تھے، آپ ﷺ نے حضرت حذیفہ رضی اللہ عنہ کو ان

کی جانب بھیجا۔

(سوال):..... حضرت حذیفہ رضی اللہ عنہ نے کس طرح دفاع کیا؟

(جواب):..... حضرت حذیفہ نے اپنی ڈھال سے ان کی سواریوں کے چہروں پر

ضرب لگانا شروع کی، جس سے اللہ نے انہیں مرعوب کر دیا اور وہ بھاگ کر لوگوں

سے مل گئے۔

(سوال):..... حضرت حذیفہ رضی اللہ عنہ کو رسول اللہ ﷺ کا رازداں کیوں کہا جاتا ہے؟

(جواب):..... رسول اللہ ﷺ نے حضرت حذیفہ کو منافقین کا ارادہ اور نام بھی

بتائے جو آپ ﷺ کے قتل کا ارادہ لے کر آئے، حالانکہ ان کے چہروں پر

کپڑے تھے۔

(سوال):..... منافقین کے ارادہ قتل پر قرآن مجید نے کیا تبصرہ فرمایا؟

(جواب):..... ﴿وَهُمْ أُولَاٰئِكَ يَتْلُوا﴾ (التوبہ: ۸۴)

”انہوں نے ایسے امر کا ارادہ کیا جس کو وہ حاصل نہ کر سکتے“

(سوال):..... آپ ﷺ پر کتنی بار قاتلانہ حملہ ہوا؟

(جواب):..... سیرت کی کتب اور واقعات سے معلوم ہوتا ہے کہ 37 بار آپ ﷺ پر قاتلانہ حملہ ہوا۔

(سوال):..... معاذ بن جبل رضی اللہ عنہ نے مدینہ واپسی پر ایسے عمل کے بارے میں سوال کیا جو جنت میں لے جائے، آپ نے کونسا عمل بتایا؟

(جواب):..... ہر وہ عمل جس کی بنیاد توحید پر ہو۔ اس کا ڈھانچہ نماز اور زکوٰۃ ہو، اس کی چوٹی جہاد ہو۔ (مسند احمد: ۱۲ / ۳۲۸)

(سوال):..... مدینہ منورہ قریب دکھائی دیا تو آپ ﷺ نے کیا فرمایا؟

(جواب):..... یہ رہا طابہ (یعنی مدینہ منورہ) اور یہ رہا احد، یہ وہ پہاڑ ہے جس سے ہم محبت کرتے ہیں اور جو ہم سے محبت کرتا ہے۔

(سوال):..... رسول اللہ ﷺ کی مدینہ آمد پر بچیوں، عورتوں اور بچوں نے کونسے اشعار پڑھے؟

(جواب):..... طَاعَ الْبَدْرُ عَالِيًا نَزَلَ ثَنِيَّاتِ الْوَدَاعِ
وَجَبَّ الشُّكْرُ عَلَيَّا نَزَلْنَا دَعَا الْوَدَاعِ

”ہم پر ثنیۃ الوداع سے چودھویں کا چاند طلوع ہوا ہے، جب تک اللہ کو پکارنے والے پکاریں ہم پر شکر واجب ہے۔“

(زاد المعاد ابن قیم: ۳ / ۱۰)

(سوال):..... مدینہ منورہ پہنچ کر آپ ﷺ نے کونسا کام سب سے پہلے کیا؟

(جواب):..... مسجد میں داخل ہو کر دو رکعت نماز ادا کی اور لوگوں سے ملاقات کرنے کے لیے بیٹھ گئے۔

غزوہ تبوک کے دوران انہم واقعات:

(سوال):..... تبوک میں قیام کے دوران ایک مرتبہ رسول اکرم ﷺ کو کس خاص وجہ سے نماز کے لیے پہنچنے میں تاخیر ہوگئی تو امامت کے فرائض کس نے سرانجام دیے؟

(جواب):.....عبدالرحمن بن عوف رضی اللہ عنہ نے امامت کروائی، نماز کے دوران ہی رسول اللہ صلی اللہ علیہ وسلم تشریف لے آئے، آپ رضی اللہ عنہ نے پیچھے ہٹنا چاہا تو آپ صلی اللہ علیہ وسلم نے انہیں اشارے سے منع فرمادیا اور ان کی اقتداء میں نماز ادا کی۔ (صحیح مسلم، کتاب الطہارۃ باب المسح علی الناصیۃ والعمامة: ۲۷۴۔ سنن ابوداؤد: ۱۴۹)

(سوال):.....تبوک میں 20 دن قیام کرنے پر آپ صلی اللہ علیہ وسلم نے نمازیں قصر ادا کیں یا مکمل؟

(جواب):..... نمازیں قصر ادا کیں۔

(موارد الظمان فی زوائد ابن حبان ص ۱۴۵ صحیح سند)

(سوال):.....نبی کریم صلی اللہ علیہ وسلم سے سترے کے بارے میں سوال کیا گیا، آپ صلی اللہ علیہ وسلم نے کیا جواب فرمایا؟

(جواب):.....اس کا حجم اونٹ کی کاٹھی (پالان کی لکڑی) کے برابر ہونا چاہیے۔

(سنن نسائی، القیلة، باب سترة المصلی: ۷۴۷)

(سوال):.....مردہ جانور کی کھال کے بارے میں آپ صلی اللہ علیہ وسلم نے کیا وضاحت کی؟

(جواب):.....تبوک میں رسول اللہ صلی اللہ علیہ وسلم نے ایک گھر سے پانی طلب کیا، آپ صلی اللہ علیہ وسلم کو چمڑے کے بنے ہوئے برتن میں پانی دیا گیا۔ اس موقع پر مردہ جانور کی کھال کے بارے میں آپ صلی اللہ علیہ وسلم نے وضاحت کرتے ہوئے فرمایا: اگر کھال کورنگ لیا جائے تو وہ پاک ہو جاتی ہے۔

(سنن ابوداؤد کتاب اللباس: ۴ / ۶۴ سند حسن)

(سوال):.....جو لوگ معذوری کی وجہ سے غزوہ میں شریک نہ ہو سکے، ان کے بارے میں اللہ تعالیٰ نے کیا فرمایا؟

(جواب):..... ﴿لَيْسَ عَلَى الضُّعْفَاءِ وَلَا عَلَى الْمَرْضَىٰ وَلَا عَلَى الَّذِينَ لَا يَجِدُونَ مَا يُنْفِقُونَ حَرَجٌ إِذَا نَصَحُوا لِلَّهِ وَرَسُولِهِ﴾ (التوبة: ۹۱)

”کمزوروں پر، مریضوں پر اور جو لوگ خرچ کرنے کے لیے کچھ نہ پائیں ان پر کوئی حرج نہیں جبکہ وہ اللہ اور اس کے رسول کے لیے خیر خواہ ہوں۔“

غزوہ تبوک کے بعد 9ھ کے اہم واقعات:

سوال:..... غزوہ تبوک سے واپسی کے بعد کون سے واقعات پیش آئے؟

جواب:..... لعان کا واقعہ پیش آیا، زنا کی حد کے بارے میں۔

سوال:..... لعان کسے کہتے ہیں؟

جواب:..... لعان کا معنی ہے لعنت کرنا، بیوی اور خاوند ایک دوسرے پر لعنت

کرتے ہیں، اس لیے اسے لعان کہتے ہیں۔

جو خاوند اپنی بیوی پر تہمت لگائے اور اس کے پاس اپنے علاوہ کوئی گواہ نہ ہو تو وہ چار بار قسم کھا کر کہے گا کہ وہ سچوں میں سے ہے اور پانچویں مرتبہ کہے گا کہ اس پر اللہ تعالیٰ کی لعنت ہو اگر وہ جھوٹوں میں سے ہو۔ اسی طرح عورت چار بار قسم کھا کر اپنے سچا ہونے کا دعویٰ کرے گی اور پانچویں مرتبہ کہے گی کہ اس پر اللہ تعالیٰ کا غضب ہو، اگر اس کا خاوند سچوں میں سے ہے۔

سوال:..... غزوہ تبوک سے واپسی پر آپ ﷺ نے کس صحابی رضی اللہ عنہ کا اس کی

بیوی سے لعان کروایا؟

جواب:..... عویر عجلانی کا جب اس نے اپنی بیوی کو حمل کی حالت میں پایا۔

سوال:..... آپ ﷺ نے زنا کی حد کے طور پر کس عورت کو رجم کیا؟

جواب:..... غامدیہ قبیلہ کی عورت کو جس نے آپ ﷺ کی خدمت میں حاضر ہو

کر بدکاری کا اقرار کیا تھا، اس عورت نے بچے کی پیدائش کے بعد جب دودھ چھڑا لیا، تب اسے رجم کیا گیا تھا۔

سوال:..... اس عورت کے خون کے قطرے جب حضرت خالد بن ولید رضی اللہ عنہ کے

چہرے پر پڑے تو ان کے برا بھلا کہنے پر آپ ﷺ نے کیا بیان فرمایا؟
جواب:..... اے خالد بنی النضر! اس کو گالی نہ دو، اس ذات کی قسم جس کے ہاتھ میں
 محمد ﷺ کی جان ہے! اس نے ایسی توبہ کی ہے اگر محصول لینے والا ایسی توبہ کرے
 تو اس کے گناہ بھی معاف کر دیے جائیں۔ (زاد المعاد ۴ / ۲۱۰)

سوال:..... اسلام میں زنا کی سزا کیا ہے؟

جواب:..... شادہ شدہ زانی مرد و عورت کو رجم سنگسار کیا جائے گا اور غیر شادی شدہ
 زانی کو 100 کوڑے لگائے جائیں۔

سوال:..... غزوہ تبوک سے واپسی پر کس بادشاہ نے وفات پائی؟

جواب:..... اصحٰمہ نجاشی شاہ حبشہ نے وفات پائی اور رسول اللہ ﷺ نے اس کی
 عاتبانہ نماز پڑھی۔

سوال:..... غزوہ تبوک سے واپسی کے بعد آپ ﷺ کی کونسی صاحبزادی کا
 انتقال ہوا؟

جواب:..... ام کلثوم بنتی النخعیہ کی وفات ہوئی، ان کی وفات پر آپ ﷺ کو سخت غم
 ہوا اور آپ ﷺ نے حضرت عثمان بنی النضر سے فرمایا: اگر میرے پاس تیسری لڑکی
 ہوتی تو اس کی شادی بھی تم سے کر دیتا۔

سوال:..... کونسے رئیس المنافقین کی وفات ہوئی؟

جواب:..... رئیس المنافقین عبداللہ بن ابی نے وفات پائی، رسول اللہ ﷺ نے
 اس کے لیے دعائے مغفرت کی اور حضرت عمر بنی النضر کے روکنے کے باوجود اس کی نماز
 جنازہ پڑھی۔ بعد میں وحی نازل ہوئی اور اس میں حضرت عمر بنی النضر کی موافقت
 اور تائید کرتے ہوئے منافقین پر نماز جنازہ پڑھنے سے منع کر دیا گیا۔

﴿وَلَا تُصَلِّ عَلَىٰ أَحَدٍ مِّنْهُمْ مَّا كَ أَبَدًا وَلَا تَقُمْ عَلَىٰ قَبْرِهٖ﴾

إِنَّهُمْ كَفَرُوا بِاللَّهِ وَرَسُولِهِ وَمَاتُوا وَهُمْ فَسِقُونَ ﴿٨٤﴾

(التوبہ: ۸۴)

”ان میں سے اگر کوئی مرجائے تو آپ ﷺ اس کی کبھی نماز جنازہ نہ پڑھیں اور نہ ہی اس کی قبر پر کھڑے ہوں۔“

سوال:..... عبداللہ بن ابی (سلول) کو قبر سے کیوں نکالا گیا؟

جواب:..... کیونکہ رسول اللہ ﷺ نے نکالنے کا حکم دیا تھا۔

سوال:..... عبداللہ بن ابی کو قبر سے نکالنے کا مقصد بیان کریں؟

جواب:..... جب نبی ﷺ قبرستان پہنچے تو عبداللہ بن ابی کو دفنا دیا گیا تھا، چنانچہ

آپ ﷺ نے اسے قبر سے نکلوا دیا اور اپنے گھٹنوں پر رکھ کر اس پر اپنا لعاب دہن

تھوکا اور اپنی قمیض اسے پہنائی۔ (صحیح بخاری کتاب اللباس باب لبس

القمیص و کتاب الجنائز صحیح مسلم کتاب صفات المنافقین

واحکامہم)

سوال:..... جو لوگ کافر و فاسق ہوں یا جن کا خاتمہ کفر پر ہو ان کی نماز جنازہ کا کیا

حکم ہے؟

جواب:..... ان کی نماز جنازہ نہیں پڑھنی چاہیے اور نہ ان کے لیے مغفرت کی دعا

کرنی چاہیے۔

سوال:..... رسول اللہ ﷺ نے منافقین کے سردار کو قمیض کیوں پہنائی؟

جواب:..... کیونکہ جنگ بدر کے دن عبداللہ بن ابی نے اپنی قمیض آپ ﷺ کے

پچا عباس رضی اللہ عنہ کو پہنائی تھی۔ کیونکہ حضرت عباس جب قیدی بن کر آئے تو ان کے

جسم پر کوئی کپڑا نہ تھا، تو عبداللہ بن ابی کی قمیض حضرت عباس رضی اللہ عنہ کے جسم پر پوری

اتری تھی۔

سوال:..... جو شخص ایمان سے محروم ہوگا کیا اس کے لیے کسی کی دعائے مغفرت و

بخشش کام آئے گی؟

(جواب):..... جو شخص دولت ایمان سے محروم ہوگا، اسے دنیا کی بڑی سے بڑی شخصیت کی دعائے مغفرت اور اس کی شفاعت بھی کوئی فائدہ نہ پہنچا سکے گی۔

(زاد المعاد ۴/ ۲۱۱)

حج 9ھ سیدنا ابوبکر صدیق رضی اللہ عنہ کی زیر امارت:

(سوال):..... رسول اللہ ﷺ نے کس سال حضرت ابوبکر صدیق رضی اللہ عنہ کو امیر حج مقرر کیا؟

(جواب):..... ذی قعدہ یا ذی الحجہ 9ھ 631ء۔ (صحیح بخاری: ۴۳۶۳)

(سوال):..... حضرت ابوبکر صدیق رضی اللہ عنہ کے ساتھ کتنے افراد حج کے لیے گئے؟

(جواب):..... 300 تین سو افراد اور ان کے ساتھ 20 اونٹ قربان کرنے کے لیے بھیجے۔

(سوال):..... حج کے اس موقع پر کونسی سورۃ کی آیات نازل ہوئیں؟

(جواب):..... سورۃ برأت، کی ابتدائی آیات (التوبہ)

(سوال):..... سورۃ برأت کی ابتدائی آیات میں اللہ تعالیٰ نے کیا حکم نازل فرمایا؟

(جواب):..... ان تمام مشرکوں سے عہد و پیمانہ کو برابری کی بنیاد پر ختم کرنے کا حکم دیا گیا۔

(سوال):..... سورۃ البراءۃ کی ابتدائی آیات میں مشرکین سے عہد توڑنے کا حکم

آنے کے بعد رسول اللہ ﷺ نے کس صحابی کو یہ آیات دے کر حضرت ابوبکر رضی اللہ عنہ کی طرف بھیجا؟

(جواب):..... حضرت علی بن ابی طالب رضی اللہ عنہ کو روانہ فرمایا سیدنا علی رضی اللہ عنہ کی حضرت

ابوبکر صدیق رضی اللہ عنہ سے ملاقات مقام عرج پر ہوئی۔ رسول اللہ ﷺ نے فرمایا: اس

سورہ کے ابلاغ کی ذمہ داری کسی دوسرے شخص کو نہیں دی جاسکتی سوائے میرے گھر

کے ایک فرد کے (ابن اسحاق نے حسن سند سے بیان کیا)

سوال:..... دوران ملاقات سیدنا ابو بکر رضی اللہ عنہ نے حضرت علی رضی اللہ عنہ سے کیا پوچھا؟

جواب:..... امیر ہو یا ما مور؟ حضرت علی رضی اللہ عنہ نے کہا: ما مور۔

(ابن کثیر البداية والنهاية ۵/ ۳۷ الرحیق المختوم ص ۵۹۲)

سوال:..... دوران سفر حج نمازوں کی امامت کس نے کروائی؟

جواب:..... حضرت ابو بکر صدیق رضی اللہ عنہ نے۔

سوال:..... کیا 9ھ کو رسول اللہ ﷺ نے حج ادا کیا؟

جواب:..... نہیں، آپ ﷺ اس سال حج کے لیے تشریف نہ لے گئے، بلکہ

مدینہ ہی میں رہے۔

سوال:..... حج اکبر سے کیا مراد ہے؟

جواب:..... یوم حج اکبر سے مراد یوم النحر دس ذوالحجہ ہے، کیونکہ اس میں حج کے

اکثر اعمال سرانجام دیے جاتے ہیں، عوام عمرے کو حج اصغر کہا کرتے تھے، اس لیے

عمرے سے ممتاز کرنے کے لیے حج کو حج اکبر کہا گیا۔ عوام میں جو یہ مشہور ہے کہ جو

حج جمعہ والے دن آئے وہ حج اکبر ہے، یہ بے اصل ہے۔

(احسن البیان ص ۴۵۸)

﴿وَإِذْ أَدَّأْنَا مِنْ اللَّهِ وَرَسُولِهِ إِلَى النَّاسِ يَوْمَ الْحَجِّ الْأَكْبَرِ

أَنَّ اللَّهَ بَرِيءٌ مِنَ الْمُشْرِكِينَ وَرَسُولُهُ فَإِنْ تُبْتُمْ فَهُوَ خَيْرٌ

لَكُمْ﴾ (التوبه: ۳)

”اللہ اور اس کے رسول کی طرف سے لوگوں کو بڑے حج کے دن صاف

اطلاع ہے کہ اللہ مشرکوں سے بیزار ہے اور اس کا رسول بھی، اگر اب

بھی تم توبہ کر لو تو تمہارے حق میں بہتر ہے۔“

سوال:..... حضرت علی رضی اللہ عنہ کو کونسے چار احکام دے کر روانہ کیا گیا تھا؟

(جواب):..... ﴿۱﴾ کوئی کافر جنت میں داخل نہیں ہوگا۔

﴿۲﴾ کوئی شخص برہنہ ہو کر خانہ کعبہ کے گرد طواف نہیں کرے گا۔

﴿۳﴾ اس سال کے بعد کوئی مشرک حج نہیں کرے گا۔

﴿۴﴾ جس نے بھی رسول اللہ ﷺ کے ساتھ کوئی معاہدہ کیا ہے وہ اس وقت

تک باقی رہے گا جب تک معاہدے کی مقررہ مدت پوری نہیں ہو جاتی۔

(صحیح بخاری: ۴۳۶۳، مسند احمد: ۲۱۱۲۱۔ ابن کثیر

البدایہ والنہایہ ۵/ ۳۸ مسند احمد بن حنبل سے منقول ہے انہوں نے کہا سند جید ہے)

(سوال):..... اعلان برأت کے ذریعے جن لوگوں کے ساتھ حلیفانہ تعلقات تھے کتنا

وقت دیا گیا؟

(جواب):..... اس وقت تک مہلت مل گئی جب تک ان کے اتحاد کی مقررہ میعاد ختم نہیں ہو جاتی۔

(سوال):..... جن لوگوں کے ساتھ عہد تھا، انہیں کتنا وقت دیا گیا؟

(جواب):..... انہیں غیر معینہ یا چار ماہ تک کے لیے ان کی مدت مخصوص ہو گئی جو محرم

سے شروع ہوتی تھی۔

اللہ کے دین میں فوج در فوج وفود کی آمد:

(سوال):..... رسول اللہ ﷺ کی طرف وفود کی آمد کا سال کونسا ہے؟

(جواب):..... 9ھ وفود کی آمد کا سال ہے۔

(سوال):..... 9ھ کو وفود کی آمد کا سال کیوں کہا جاتا ہے؟

(جواب):..... جب رسول اللہ ﷺ نے مکہ مکرمہ فتح کر لیا اور غزوہ تبوک سے

فارغ ہو گئے اور ثقیف جیسا اکھڑ قبیلہ بھی بیعت کر کے مسلمان ہو گیا تو ہر طرف سے

عربوں کے وفد آنے لگے، چونکہ اکثر وفود 9ھ میں آئے، اس لیے اسے سن وفود کہا

جاتا ہے۔ (ابن اسحاق ۳/ ۹۳)

(سوال):..... وفود کی آمد کا فوری سبب کیا بنا؟

(جواب):..... قریش مکہ کا مسلمان ہو جانا وفود کے آنے کا فوری سبب بنا، کیونکہ قریش عربوں کے قائد و رہنما، نیز بیت اللہ اور حرم کے خادم تھے اور عرب ان کی اس فضیلت کو تسلیم کرتے تھے، نیز قریش ہی نے رسول اللہ ﷺ کے خلاف زور و شور سے جنگ بھڑکا رکھی تھی اور اب پورا مکہ مکرمہ مسلمان ہو چکا تھا، نیز مکہ کے تمام بت ریزہ ریزہ ہو چکے تھے۔

(سوال):..... بدر و احد، خندق کی جنگوں کے بعد عرب کیا کہنے لگے تھے؟

(جواب):..... محمد ﷺ اور اس کی قوم کو آپس میں جنگ کرنے دو، اگر یہ اپنی قوم پر غالب آ گیا تو لازماً سچا نبی ہوگا۔

(سوال):..... رسول اللہ ﷺ کی طرف آنے والے وفود کی تعداد کتنی تھی؟

(جواب):..... ابن سعد نے طبقات کبریٰ میں 70 سے زائد اور 100 سے کم وفود کا تذکرہ کیا ہے۔

(ابن سعد الطبقات الكبرى ۱ / ۲۹۱ - ابن کثیر، السيرة النبوية ۴ / ۷۶)

(سوال):..... وفود کی آمد کن مقاصد کے لیے تھی؟

(جواب):..... کچھ وفد قبول اسلام کے لیے آئے، کچھ امان کے لیے، کوئی جزیرہ دینے والے، کچھ قیدی چھڑانے والے اور کچھ بحث کرنے والے تھے۔

عبدالقیس کا وفد:

(سوال):..... وفد عبدالقیس کے لوگ کس علاقے کے باشندے تھے؟

(جواب):..... مشرقی عرب بحرین کے باشندے تھے۔

(سوال):..... مسجد نبوی کے بعد پہلا جمعہ کہاں پڑھا گیا؟

(جواب):..... قبیلہ عبدالقیس میں بحرین کے جو اٹی نامی گاؤں میں۔

(سوال):..... وفد عبدالقیس کتنی بار رسول اللہ ﷺ کی خدمت میں حاضر ہوا؟

(جواب):..... دو مرتبہ: ایک مرتبہ 5ھ میں اور دوسری مرتبہ 9ھ میں عام الوفود کے سال۔

سوال:..... وفد عبدالقیس میں پہلی مرتبہ اور دوسری مرتبہ آنے والوں کی تعداد کتنی ہے؟

جواب:..... پہلے وفد میں 13 افراد یا 14 افراد اور دوسرے وفد میں 40 چالیس افراد۔

سوال:..... پہلے وفد کا سربراہ کون تھا اور اس کے بارے میں رسول اللہ ﷺ نے کیا فرمایا؟

جواب:..... الاشج العصری تھا، رسول اللہ ﷺ نے فرمایا: تم میں دو حصلتیں ایسی ہیں جنہیں اللہ اور اس کا رسول پسند کرتے ہیں: دوراندیشی اور بردباری۔

(صحیح البخاری، المغازی باب وفد عبد القیس ۴۳۶۹)

سوال:..... وفد عبدالقیس کو آپ ﷺ نے کن چار چیزوں کی تعلیم دی؟

جواب:..... لَا إِلَهَ إِلَّا اللَّهُ مُحَمَّدٌ رَسُولُ اللَّهِ۔ نماز قائم کرنا، زکوٰۃ دینا، رمضان کے روزے رکھنا۔ مالِ غنیمت سے پانچواں حصہ ادا کریں۔

سوال:..... آپ ﷺ نے وفد عبدالقیس کو حج کی دعوت کیوں نہ دی؟

جواب:..... کیونکہ حج ابھی فرض نہیں ہوا تھا۔

سوال:..... رسول اللہ ﷺ نے وفد عبدالقیس کو کن چیزوں سے منع کیا؟

جواب:..... نشہ آور مشروبات سے منع کیا۔ ان برتنوں کے استعمال سے بھی منع کیا جن میں وہ یہ شراب بنایا کرتے تھے۔

سوال:..... دوسری مرتبہ وفد میں کتنے افراد شریک تھے؟

جواب:..... 40 افراد ان میں علاء بن جارد و عبدی تھا جو نصرانی تھا، لیکن مسلمان ہو

گیا اور اس کا اسلام بہت اچھا رہا۔ (شرح صحیح مسلم للنووی ۱/۳۳)

بنو حنیفہ کا وفد:

سوال:..... بنو حنیفہ کے وفد کی آمد کا سال کونسا ہے؟

(جواب):.....9ھ عام الوفود۔

(سوال):.....وفد میں کل کتنے افراد شامل تھے؟

(جواب):.....17 (سترہ افراد)

(سوال):.....بنو حنیفہ کے وفد میں ایک جھوٹا مدعی نبوت بھی تھا، اس کا نام کیا تھا؟

(جواب):.....مسیلمہ کذاب۔

(سوال):.....مسیلمہ کذاب نے اپنے قبول اسلام کے لیے کونسی شرط رکھی؟

(جواب):.....رسول اللہ ﷺ نے اگر اپنے بعد اپنا جانشین مجھے بنایا تو اسلام قبول

کروں گا۔

(سوال):.....رسول اللہ ﷺ نے مسیلمہ کذاب کا مطالبہ سن کر کیا فرمایا؟

(جواب):.....آپ ﷺ کے ہاتھ میں کھجور کی چھڑی تھی، فرمایا: اگر تو یہ چاہے تو اتنا

بھی نہ دوں گا۔ (صحیح بخاری، المغازی، باب وفد بینی حنیفہ و حدیث

ثمامہ بن اثال، ۴۳۷۲)

(سوال):.....مسیلمہ کذاب کو کس نے قتل کروایا؟

(جواب):.....حضرت ابو بکر صدیق رضی اللہ عنہ نے عکرمہ رضی اللہ عنہ کی سرکردگی میں لشکر روانہ

کیا، اس کی پسنائی کے باعث خالد بن ولید اور شرمیل بن حسنہ کو روانہ کیا جنہوں

نے زبردست جنگ میں مسیلمہ کذاب کو جہنم رسید کیا۔

(سوال):.....مسیلمہ کذاب کو کس نے قتل کیا؟

(جواب):.....وحشی بن حرب نے (وحشی بن حرب نے حالت کفر میں سید الشہداء

امیر حمزہ رضی اللہ عنہ کو شہید کیا تھا)۔

وفد نجران کی آمد:

(سوال):.....نجران کا حدود اربعہ کیا ہے؟

(جواب):.....نجران یمن کی حدود پر واقع سعودی عرب کا ایک صوبہ ہے، جس کا

دارالحکومت نجران ہے۔

(سوال):..... عہد نبوی ﷺ میں نجران کی کیا صورت حال تھی؟

(جواب):..... عہد نبوی ﷺ میں نجران 73 بستیوں پر مشتمل تھا اور اس میں ایک لاکھ بیس ہزار جنگی جوان تھے جو سب عیسائی تھے۔

(سوال):..... وفدِ نجران کی آمد کا سبب کونسی چیز بنی؟

(جواب):..... رسول اللہ ﷺ نے ان کے اسقف کو خط لکھ کر اسلام کی دعوت دی، وہ خط پڑھ کر گھبرا گیا، اس نے اپنے زعماء سے مشورہ کیا۔ فیصلہ یہ ہوا کہ ایک وفد ارسال کرو جو اس مسئلے کو حل کرے۔

(سوال):..... وفدِ نجران کتنے افراد پر مشتمل تھا اور ان کا امیر کون تھا؟

(جواب):..... 60 افراد اور ان کا امیر عاقب تھا۔

(سوال):..... وفدِ نجران رسول اللہ ﷺ کی خدمت اقدس میں کس ظاہری شان و شوکت سے پہنچے؟

(جواب):..... دھاری دار یعنی کپڑے کے جوڑے زیب تن کیے ہوئے تھے اور انہیں تکبر کے ساتھ گھسیٹ رہے تھے، ریشمی چادریں اوڑھ رکھی تھیں اور سونے کی انگوٹھیاں پہن رکھی تھیں۔

(سوال):..... رسول اللہ ﷺ نے ان کے ساتھ بات کیوں نہ کی؟

(جواب):..... کیونکہ وہ فخر و غرور اور تکبر میں مبتلا تھے، صحابہ کرام رضی اللہ عنہم نے انہیں شاہانہ لباس اور انگوٹھیاں اتارنے کا کہا، جب انہوں نے ایسا کیا تو رسول اللہ ﷺ نے ان سے بات کی۔

(صحیح البخاری، المغازی، باب قصة أهل نجران، حدیث: ۴۳۸۱)

(سوال):..... رسول اللہ ﷺ نے وفدِ نجران کو فرمایا: تین چیزیں تمہیں اسلام سے روکتی ہیں وہ کونسی ہیں؟

(جواب):..... صلیب کی عبادت، سود خوری کی عادت، عیسیٰ اللہ تعالیٰ کا لڑکا ہے۔

(سوال):..... اہل نجران نے رسول اللہ ﷺ سے کہا: تو پھر عیسیٰ ﷺ کی مانند کون ہے جو بغیر باپ کے پیدا کیا گیا ہو؟ اس پر اللہ تعالیٰ نے کئی آیات نازل کیں؟

(جواب):..... ﴿إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ﴾ (ال عمران: ۵۹)

”بے شک عیسیٰ ﷺ کی مثال اللہ کے نزدیک آدم جیسی ہے۔“

(سوال):..... جناب محمد رسول اللہ ﷺ نے اہل نجران کو عیسیٰ ﷺ کے بارے میں

کس چیز کی دعوت دی؟

(جواب):..... مباہلہ کی دعوت دی۔

﴿فَمَنْ حَاجَّكَ فِيهِ مِنْ بَعْدِ مَا جَاءَكَ مِنَ الْعِلْمِ فَقُلْ
تَعَالَوْا نَدْعُ أَبْنَاءَنَا وَابْنَاءَكُمْ وَنِسَاءَنَا وَنِسَاءَكُمْ وَأَنْفُسَنَا
وَأَنْفُسَكُمْ ثُمَّ نَبْتَهِلْ فَنَجْعَلْ لَعْنَتَ اللَّهِ عَلَى
الْكٰذِبِيْنَ﴾ (ال عمران: ۶۱)

”اس لیے جو شخص آپ کے پاس اس علم کے آجانے کے بعد بھی آپ سے جھگڑے تو آپ کہہ دیں کہ آؤ ہم تم اپنے اپنے فرزندوں کو اور ہم تم اپنی اپنی عورتوں کو اور ہم تم خاص اپنی اپنی جانوں کو بلا لیں، پھر ہم عاجزی کے ساتھ التجاء کریں اور جھوٹوں پر اللہ کی لعنت ڈالیں۔“

(سوال):..... کیا عیسائیوں نے مباہلہ کی دعوت قبول کر لی؟

(جواب):..... نہیں، انہوں نے مہلت مانگی، باہم مشورہ کیا اور کہا کہ اگر یہ واقعی سچا نبی ہے اور ہم نے اس سے لعنت گوئی کی تو ہمارا کوئی بال اور کوئی ناخن بھی تباہی سے نہ بچ سکے گا، چنانچہ وہ جزیہ دینے پر راضی ہو گئے اور مباہلہ نہ کیا۔

(سوال):..... اہل نجران نے کتنا جزیہ دینا قبول کیا؟

(جواب):..... ہزار جوڑا صفر کے مہینہ میں اور ہزار جوڑا رجب کے مہینہ میں اور ہر

جوڑے کے ساتھ ایک اوقیہ چاندی یعنی چالیس درہم۔

(سوال):..... ابو عبیدہ بن الجراح کو امین الامت کا لقب کس وجہ سے ملا؟

(جواب):..... وفدِ نجران نے کہا: ہمارے ساتھ امانت دار آدمی بھیج دیں،

آپ ﷺ نے ابو عبیدہ بن الجراح کو ان کے ساتھ بھیج دیا، اس وجہ سے ان کا لقب

امین الامت پڑ گیا۔ (سنن ابوداؤد ۳/۱۶۷ طبقات ابن سعد ۱/۷)

(سوال):..... نجران میں اسلام کیسے پھیلا؟

(جواب):..... وفدِ نجران کی واپسی پر دو آدمی مسلمان ہو گئے، پھر ان میں اسلام پھیلتا

گیا، یہاں تک کہ سب کے سب مسلمان ہو گئے۔

(سوال):..... اہل نجران کے ساتھ صلح کا معاہدہ کرنے اور ان سے جزیہ لینے کا نتیجہ

کیا نکلا؟

(جواب):..... اہل نجران کا باز نطینیوں کے ساتھ جو تعلق تھا وہ ختم ہو گیا۔ اور وہ لوگ

اب اسلامی ریاست کے ساتھ مل گئے، اس کا فائدہ یہ ہوا کہ مسلمانوں کی پشت

مضبوط ہو گئی اور وہ شام کے باز نطینیوں کے ساتھ عظیم الشان مقابلے کی منصوبہ بندی

کرنے لگے۔

وفدِ بنی عامر بن صعصعہ کی آمد:

(سوال):..... وفدِ بنو عامر بن صعصعہ میں اللہ کا کونسا دشمن شامل تھا؟

(جواب):..... عامر بن طفیل جس نے اصحابِ بزمعونہ کے ساتھ دھوکا کیا تھا اور ارد

بن قیس اور جبار بن اسلم بھی تھے، یہ اپنی قوم کے سردار اور شیاطین تھے۔

(سوال):..... نبی کریم ﷺ کے قتل کا منصوبہ کن دو آدمیوں نے بنایا؟

(جواب):..... عامر اور ارد بن قیس نے نبی ﷺ کے قتل کا منصوبہ بنایا۔

(سوال):..... جب یہ لوگ مدینہ آئے تو رسول اللہ ﷺ نے انہیں کس چیز کی

دعوت دی؟

(جواب):..... رسول اللہ ﷺ نے انہیں اسلام کی دعوت دی۔

(سوال):..... عامر جو وفد کا ترجمان تھا، رسول اللہ ﷺ کے سامنے کن تین باتوں کو پیش کیا؟

(جواب):..... ۱) آپ کے لیے وادی کے باشندے ہوں اور میرے لیے آبادی کے۔

۲) یا میں آپ کے بعد آپ کا خلیفہ بن جاؤں۔

۳) ورنہ میں غطفان کو ایک ہزار گھوڑے اور ایک ہزار گھوڑیوں سمیت

آپ ﷺ پر چڑھلاؤں گا۔ (صحیح البخاری، المغازی، باب غزوة

الرجیع، حدیث: ۴۰۹۱)

(سوال):..... کیا رسول اللہ ﷺ نے ان کی باتیں مان لیں؟

(جواب):..... رسول اللہ ﷺ نے ان میں سے کوئی بات نہ مانی اور دعا کی کہ اے

اللہ! عامر کے مقابلے کے لیے مجھے کافی ہو اور اس قوم کو ہدایت دے۔

(سوال):..... عامر اور اردب نے نبی کریم ﷺ کے قتل کا منصوبہ کس طرح بنایا؟

(جواب):..... عامر رسول اللہ ﷺ کے ساتھ باتیں کرنے لگا اور اردب گھوم کر

نبی ﷺ کے پیچھے گیا اور اپنی تلوار میان سے ایک باشت نکالی، پھر اللہ نے اس کا

ہاتھ پکڑ لیا اور وہ تلوار سونٹنے پر قادر ہی نہ ہو سکا۔

(سوال):..... عامر جو رسول اللہ ﷺ کے قتل کا منصوبہ کرنے والا تھا، اللہ نے اس

کا کیا انجام کیا؟

(جواب):..... واپسی پر عامر اپنی قوم بنو سلول کی ایک عورت کے ہاں ٹھہرا اور اس

کے گھر میں سو گیا۔ اسی دوران میں اللہ نے اس پر طاعون بھیج دیا اور اس کے حلق

میں گلٹی نکل آئی۔ اس نے کہا: اونٹ کی گلٹی جیسی گلٹی اور ایک سلولی عورت کے گھر

میں موت، میرے پاس میرا گھوڑا لاؤ، چنانچہ وہ اسی گھوڑے پر مر گیا۔

(المعجم الكبير ۱۰/۳۱۳)

سوال:..... دشمن رسول اللہ ﷺ ”اربد“ کا کیا انجام ہوا؟

جواب:..... اربد اور اس کے اونٹ پر اللہ نے بجلی بھیج دی، دونوں جل مرے۔

سوال:..... دونوں (عامر اور اربد) رسول اللہ ﷺ کے قتل کا منصوبہ بنانے

والوں کے انجام پر قرآن مجید نے کیا تبصرہ کیا ہے؟

جواب:..... ﴿وَيُرْسِلُ الصَّوَاعِقَ فَيُصِيبُ بِهَا مَنْ يَشَاءُ وَهُمْ

يَجَادِلُونَ فِي اللَّهِ وَهُوَ شَدِيدُ الْمِحَالِ﴾ (الرعد: ۱۳)

”وہ بجلی بھیجتا ہے، پس اس کو جس پر چاہتا ہے گراتا ہے اور وہ اللہ کے

بارے میں جھگڑ رہے ہیں، حالانکہ وہ سخت پکڑنے والا ہے۔“

سوال:..... فصاحت کے سبب کس صحابی کو دوزبانوں والا کہا جاتا ہے؟

جواب:..... مولدہ بن جمیل رضی اللہ عنہ، کو ان کا تعلق بنو عامر کے قبیلے سے تھے۔ 20

سال کی عمر میں اسلام لائے، آپ ﷺ کی بیعت کی، داہنا ہاتھ چھوا اور اپنے

اونٹ نبی کریم ﷺ کی خدمت میں پیش کیے۔ ابو ہریرہ رضی اللہ عنہ کے ساتھ رہے اور

بحالت اسلام 100 سال زندہ رہے۔ (البدایہ والنہایہ ۵ / ۶۹)

بنو اسد کے وفد کی آمد:

سوال:..... بنو اسد کا وفد کب مدینہ آیا اور اس کے افراد کی تعداد کتنی تھی؟

جواب:..... 9ھ کے آغاز میں اور اس وفد کے افراد کی تعداد 10 تھی۔

سوال:..... بنو اسد نے رسول اللہ ﷺ سے کہاں ملاقات کی؟

جواب:..... مسجد نبوی میں ملاقات کی اور ایک شخص نے احسان جتلاتے ہوئے کہا:

آپ ﷺ نے ہماری طرف کو مبلغ اور واعظ نہیں بھیجا، ہم خود ہی اسلام میں داخل

ہوئے ہیں۔

سوال:..... اللہ تعالیٰ نے بنو اسد کے اس احسان جتلانے کو قرآن مجید میں کس

طرح بیان فرمایا؟

(جواب)..... ﴿يَمُنُونَ عَلَيْكَ أَنْ أَسْلَمُوا قَلْ لَا تَمُنُوا عَلَيَّ إِسْلَامَكُمْ بَلِ اللَّهُ يَمُنُّ عَلَيْكُمْ أَنْ هَدَاكُمْ لِلْإِيمَانِ إِنْ كُنْتُمْ صَادِقِينَ﴾ (الحجرات: ١٧)
 ”آپ ﷺ پر احسان جتلاتے ہیں، ان سے کہہ دو: مجھ پر ایسے اسلام کا احسان نہ جتاؤ، بلکہ اللہ نے تم پر احسان کیا ہے کہ تمہیں ایمان کی طرف ہدایت دی اگر تم سچے ہو۔“

(سوال)..... رسول اللہ ﷺ نے بنو اسد کو کن چیزوں سے منع کیا؟

(جواب)..... کہانت، کنکری مارنا، پرندے اڑانا، فال گیری کرنے کے لیے ان باتوں سے منع فرمایا۔

سعد بن بکر کے رئیس ضمام بن العنہ بن ثعلبہ کی آمد:

(سوال)..... سعد بن بکر کے رئیس ضمام بن ثعلبہ کس انداز کے ساتھ حاضر خدمت ہوا؟

(جواب)..... یہ بادیہ جنگل کے رہنے والے اکھڑ مزاج تھے، دو چوٹیاں رکھے ہوئے تھے۔ مدینہ پہنچے تو مسجد نبوی میں اوٹنی بٹھائی اور پوچھا: تم میں ابن عبدالمطلب کون ہے؟
 وفد طے کی آمد:

(سوال)..... وفد طے کے ہمراہ عرب کے کونسے مشہور شہسوار تھے؟

(جواب)..... زید الخیل۔

(سوال)..... رسول اللہ ﷺ نے زید الخیل کے بارے میں کیا فرمایا؟

(جواب)..... عرب کے جس آدمی کی میرے سامنے فضیلت بیان کی گئی، جب اس سے ملاقات ہوئی، وہ اس سے کم نکلا۔ اس کے برعکس زید الخیل کے متعلق جو کچھ سنا تھا وہ اس سے کہیں زیادہ تھا۔

(سوال)..... رسول اللہ ﷺ نے ان کا لقب کیا رکھا؟

(جواب)..... ان کا لقب زید الخیر رکھا۔

(سوال)..... زید الخیل نے رسول اللہ ﷺ کی دعوت اسلام کا کیا جواب دیا؟

(جواب):..... دعوت اسلام کو قبول کر لیا اور حلقہ بگوش اسلام ہو گئے۔

(سوال):..... رسول اللہ ﷺ نے تحفہ کے طور پر زید کو کیا دیا؟

(جواب):..... فید کا علاقہ اور اس سے ملحقہ زمین ان کو جاگیر میں دی اور اس کی

دستاویز بھی ان کو لکھ دی۔ (السیرة لأبن ہشام ۴ / ۲۹۷)

اشعریوں اور اہل یمن کا وفد:

(سوال):..... اشعری قبیلے کے کتنے آدمی تھے اور ان میں کون سے مشہور صحابی

شامل تھے؟

(جواب):..... 150 افراد اور ان میں حضرت ابو موسیٰ اشعری رضی اللہ عنہ شامل تھے۔

تجیب کا وفد:

(سوال):..... بنو تجیب کا وفد کب آیا اور اس میں کتنے افراد شامل تھے؟

(جواب):..... 9ھ اور اس میں تیرہ افراد شامل تھے۔

(سوال):..... وہ کونسا کام تھا جس نے بنو تجیب کو تمام عرب میں ممتاز کر دیا؟

(جواب):..... بنو تجیب کا وفد اپنے ساتھ اموال کی زکوٰۃ اور صدقات لائے تھے۔

(سوال):..... بنو تجیب کا وہ لڑکا جو سامان کی حفاظت کرنے پر مامور تھا، اس نے

آپ ﷺ سے کیا درخواست کی؟

(جواب):..... اے اللہ کے نبی ﷺ! میرے لیے دعا کریں کہ اللہ میرے گناہ بخش

دے، میرے حال پر رحم فرمائے اور میری غنا میرے دل میں ڈال دے۔

(الطبقات الکبریٰ ۱ / ۳۵۹)

عزرہ کا وفد:

(سوال):..... رسول اللہ ﷺ نے وفد عزرہ کو کس چیز کی بشارت دی؟

(جواب):..... ملک شام کے فتح ہونے اور ہرقل کے اپنے وطن کی طرف بھاگنے کی

دعوت دی۔

سوال:..... رسول اللہ ﷺ نے ان کو کن چیزوں سے منع کیا؟

جواب:..... کاہنوں سے باتیں معلوم کرنے اور بتوں کے نام پر ذبح کیے ہوئے جانور کھانے سے۔

سوال:..... بنو عزرہ کب آئے اور ان کی تعداد کتنی تھی؟

جواب:..... صفر 9ھ 12 افراد پر مشتمل تھے۔

سوال:..... رسول اللہ ﷺ کی دعوت کا کیا جواب دیا؟

جواب:..... حلقہ بگوش اسلام ہوئے اور نبی ﷺ سے تحائف حاصل کیے۔

وفدِ بلی کی آمد:

سوال:..... وفدِ بلی کب آیا؟

جواب:..... ربیع الاول 9ھ۔

سوال:..... وفدِ بلی کا قیام مدینہ میں کتنے دن رہا؟

جواب:..... تین دن۔

سوال:..... وفد کے امیر ابو الضبیب نے رسول اللہ ﷺ سے ضیافت کے متعلق

کیا پوچھا؟

جواب:..... ضیافت میں بھی اجر ہے؟ اور مدت ضیافت کتنی ہے۔

سوال:..... رسول اللہ ﷺ نے ضیافت کے متعلق کیا جواب دیا؟

جواب:..... کسی مالدار یا غریب کے ساتھ جو بھی اچھا سلوک کرو گے، وہ صدقہ ہے

اور مدت ضیافت تین دن ہے۔

وفدِ ثقیف:

سوال:..... وفدِ ثقیف کب خدمت رسول اللہ ﷺ میں حاضر ہوا؟

جواب:..... یہ وفدِ رمضان 9ھ میں تبوک سے واپسی پر خدمت رسول اللہ ﷺ

میں حاضر ہوا اور اسلام قبول کیا۔

سوال:..... اس قبیلے کا اسلام لانے کا سبب کون بنے؟

جواب:..... عروہ بن مسعود رضی اللہ عنہ۔

وفد بنی فزارہ کی آمد:

سوال:..... بنی فزارہ کی آمد کب ہوئی اور اس میں کتنے افراد شامل تھے؟

جواب:..... 9ھ دس سے کچھ افراد شامل تھے۔

سوال:..... بنی فزارہ کی معاشی حالت کیسی تھی؟

جواب:..... اسلام کے اقراری اور قحط کے مارے ہوئے، جانور مر گئے، باغات

اجڑ گئے اور بچے بھوک سے تڑپ رہے تھے۔

سوال:..... بنی فزارہ نے جب قحط کی شکایت کی تو رسول اللہ ﷺ نے کیا کیا؟

جواب:..... آپ ﷺ منبر پر تشریف لائے اور دعا کی، اللہ تعالیٰ نے بھر پور

بارش اور رحمت کامل سے نوازا۔

وفد ہمدان کی آمد:

سوال:..... یہ وفد کب رسول اللہ ﷺ کی خدمت میں حاضر ہوا؟

جواب:..... 9ھ

سوال:..... رسول اللہ ﷺ نے کس انداز کے ساتھ انہیں دعوت اسلام دی؟

جواب:..... ایک تحریر لکھی اور جو انہوں نے مانگا عطا کیا، مالک بن نمط کو ان کا

امیر بنایا۔

سوال:..... رسول اللہ ﷺ نے پے در پے کن صحابہ کرام کو دعوت اسلام کے

لیے منتخب کیا؟

جواب:..... خالد بن ولید رضی اللہ عنہ، چھ ماہ تک دعوت اسلام کا کام کرتے رہے، لیکن

لوگوں نے اسلام قبول نہ کیا۔ پھر حضرت علی رضی اللہ عنہ کو بھیجا، آپ رضی اللہ عنہ نے اسلام کی

دعوت دی تو سب مسلمان ہو گئے۔

سوال:..... رسول اللہ ﷺ کو ہمدان کے اسلام لانے کی خبر پہنچی تو کس طرح کے جذبات کا اظہار کیا؟

جواب:..... آپ ﷺ نے ان کے اسلام لانے کا خط پڑھا، تو سجدے میں گر گئے، پھر سر اٹھا کر فرمایا: ہمدان پر سلام، ہمدان پر سلام۔

اہل طائف کا وفد:

سوال:..... اہل طائف میں سے سب سے پہلے اسلام لانے والا شخص کون ہے؟

جواب:..... عروہ بن مسعود ثقفی رضی اللہ عنہ۔

سوال:..... عروہ بن مسعود ثقفی کے ساتھ اہل طائف نے کیا سلوک کیا؟

جواب:..... عروہ بن مسعود رضی اللہ عنہ کو قتل کر دیا گیا۔

سوال:..... اہل طائف کا وفد کب بارگاہ رسالت میں حاضر ہوا؟

جواب:..... رمضان 9ھ عبدیاللیل کی قیادت میں آئے۔

سوال:..... وفد کے ارکان کتنے شخص تھے؟

جواب:..... طائف کے پانچ بڑے لوگ اس میں شامل تھے۔

سوال:..... اہل طائف نے رسول اللہ ﷺ سے کونسی اشیاء کے استعمال کی اجازت مانگی؟

جواب:..... شراب نوشی، زنا کاری، سود خوری، نمازوں کی معافی لیکن آپ ﷺ نے اجازت دینے سے انکار کر دیا۔

سوال:..... اہل طائف کے مسلمان ہونے کے بعد امیر کس کو بنایا گیا؟

جواب:..... عثمان بن ابی العاص ثقفی، یہ سب سے کم عمر تھے، مگر قرآن مجید سب سے زیادہ پڑھے ہوئے تھے۔

سوال:..... قبیلہ ثقیف کے مسلمان ہونے کے بعد بت لات کو توڑنے کے لیے رسول اللہ ﷺ کے کس کو بھیجا؟

(جواب):..... حضرت خالد بن ولید رضی اللہ عنہ، مغیرہ بن شعبہ رضی اللہ عنہ۔

اسود عنسی کا جھوٹا دعویٰ نبوت اور اس کا قتل:

(سوال):..... اسود عنسی نے کس چیز کا دعویٰ کیا اور اس کے ساتھ کتنے لوگ شریک تھے؟

(جواب):..... اسود عنسی نے نبوت کا جھوٹا دعویٰ کیا، سات سو جنگجو اس نے تیار کیے۔

(سوال):..... اسود عنسی کا شور کہاں سے اٹھا اور کہاں تک پہنچا۔

(جواب):..... کہف حنان ایک شہر سے اس کا ظہور ہوا اور صنعا پر اس نے قبضہ کیا۔

یمن میں اس نے فساد برپا کیا۔

(سوال):..... اسود عنسی کو کس نے جہنم واصل کیا؟

(جواب):..... حضرت فیروز دلمی رضی اللہ عنہ۔

(سوال):..... اسود عنسی کب قتل ہوا؟

(جواب):..... رسول اللہ ﷺ کی وفات سے ایک دن ایک رات قبل 11ھ۔

(سوال):..... کیا اسود عنسی کے قتل ہونے کی خبر رسول اللہ ﷺ تک پہنچی؟

(جواب):..... جی ہاں بذریعہ وحی خبر پہنچی، پھر آپ ﷺ نے صحابہ کرام رضی اللہ عنہم کو

اس کی خبر دی۔ (فتح الباری لابن حجر العسقلانی ۷/ ۹۳)

سریہ خالد بن ولید رضی اللہ عنہ نجران کی طرف ربیع الاول 10ھ:

(سوال):..... وادی نجران مسیحیت کی تاریخ میں کس وجہ سے مشہور ہے؟

(جواب):..... ان شہداء کی وجہ سے مشہور ہے جنہیں اس نے 523ء میں آگ کے

گڑھوں میں جلایا تھا، جس کا ذکر قرآن مجید کی سورۃ البروج میں ہے۔

(سوال):..... نجران کی طرف رسول اللہ ﷺ نے کس صحابی کو روانہ کیا؟

(جواب):..... حضرت خالد بن ولید رضی اللہ عنہ۔

حجۃ الوداع 10ھ 632ء:

﴿وَلِلَّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا﴾

(ال عمران: 97)

سوال:..... حجۃ الوداع کا پس منظر بیان کریں؟

جواب:..... دعوت و جہاد کا کام پورا ہو گیا، اللہ تعالیٰ کی الوہیت، توحید باری تعالیٰ کا اثبات شرک کی مذمت، اللہ تعالیٰ کی ذات کے علاوہ تمام معبودانِ باطلہ کی نفی اور جناب حضرت محمد رسول اللہ ﷺ کی رسالت کی بنیاد پر ایک نئے معاشرے کی تعمیر و تشکیل عمل میں آ گئی۔ اب گویا ایک غیبی آواز آپ ﷺ کے قلب و شعور کو یہ احساس دلا رہی تھی کہ دنیا میں آپ ﷺ کے قیام کا زمانہ اختتام کے قریب ہے، فتح مکہ کے موقع پر جب یہ فرمان نازل ہوا۔

﴿إِذَا جَاءَ نَصْرُ اللَّهِ وَالْفَتْحُ رَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا فَسَبِّحْ بِحَمْدِ رَبِّكَ وَاسْتَغْفِرْهُ إِنَّهُ كَانَ تَوَّابًا﴾ (سورة نصر)

تو نبی ﷺ سمجھ گئے کہ وقتِ رحلتِ قریب آ گیا ہے۔ اس لیے ضروری تھا کہ شریعت و اخلاق کے تمام اساسی اصول مجمع عام میں پیش کر دیے جائیں۔

سوال:..... رسول اللہ ﷺ نے حجۃ الوداع کا سفر کب شروع کیا؟

جواب:..... 26 ذی القعدہ 10ھ۔

(ابن حجر فتح الباری 8/ 104، زاد المعاد 4/ 110)

سوال:..... حجۃ الوداع کا دوسرا نام کیا ہے؟

جواب:..... حجۃ الاسلام۔ حجۃ البلاغ۔

سوال:..... رسول اللہ ﷺ نے حج کی اقسام میں سے کونسا حج کیا؟

جواب:..... حج مبرور۔ (قران)

سوال:.....رسول اللہ ﷺ نے کس طرح روانہ ہونے کی تیاری فرمائی؟

جواب:..... بالوں میں کنگھی کی، تیل لگایا، تہبند پہنا، چادر اوڑھی، قربانی کے جانوروں کو قلاذہ پہنایا اور ظہر کی نماز کے بعد سفر شروع فرمایا۔

سوال:.....رسول اللہ ﷺ نے کتنی بار حج اور کتنی بار عمرہ ادا کیا؟

جواب:..... ایک بار حج اور چار بار عمرہ ادا کیا۔

سوال:..... رسول اللہ ﷺ کے ہمراہ کتنے صحابہ کرام رضی اللہ عنہم اور کتنی ازواج مطہرات تھیں؟

جواب:..... ایک لاکھ چوبیس ہزار صحابہ کرام اور تمام ازواج مطہرات شامل تھیں۔

سوال:..... حج کے لیے آپ ﷺ نے احرام کس میقات سے باندھا اور کونسے الفاظ ادا کیے؟

جواب:..... ذوالحلیفہ سے ”اللَّهُمَّ لَبَّيْكَ بِعُمْرَةٍ وَحَجِّ“ اے اللہ عمرے اور حج کے لیے حاضر ہوں۔

سوال:..... تلبیہ لبیک کے کلمات کیا تھے؟

جواب:..... ”لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ لَبَّيْكَ إِنَّ الْحَمْدَ وَالنِّعْمَةَ لَكَ وَالْمُلْكَ لَا شَرِيكَ لَكَ“

”ہم حاضر ہیں، اے اللہ ہم بار بار حاضر ہیں، ہم بار بار حاضر ہیں تیرا

کوئی شریک نہیں ہم بار بار حاضر ہیں، بے شک تعریف اور نعمت تیرے

لیے ہے اور بادشاہت میں بھی تیرا کوئی شریک نہیں۔“

سوال:..... رسول اللہ ﷺ بیت اللہ کس تاریخ کو پہنچے؟

جواب:..... اتوار چار ذی الحجہ 10 ہجری۔

سوال:..... مقام منیٰ پر رسول اللہ ﷺ کب تشریف لائے؟

جواب:..... 8 ذوالحجہ منیٰ میں آپ ﷺ کی تشریف آوری ہوئی، ظہر، عصر،

مغرب، عشاء کی نماز ادا کیں۔ 9 تاریخ کو فجر ادا کر کے میدان عرفات تشریف لے گئے یہاں آپ ﷺ نے ظہر عصر اور عشاء (مزدلفہ میں) قصر دو رکعت ادا کیں۔

(سوال):..... میدان عرفات میں قیام کے دوران کونسی آیت مبارکہ نازل ہوئی؟

(جواب):..... ﴿الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَ

رَضِيْتُ لَكُمُ الْإِسْلَامَ دِينًا﴾ (المائدہ: ۳)

”آج میں نے تمہارے لیے تمہارا دین مکمل کر دیا اور تم پر اپنی نعمت

پوری کر دی اور اسلام کو تمہارے لیے دین پسند کر لیا ہے۔“

(صحیح بخاری، مع فتح الباری: ۱۰۸/۸)

(سوال):..... مسلمانوں نے اس موقع پر رسول اللہ ﷺ سے کونسے احکام سیکھے؟

(جواب):..... مسلمانوں نے رسول اللہ ﷺ سے مناسک حج سیکھے، آپ ﷺ نے فرمایا تھا۔ ((خُذُوا عَنِّي مَنَاسِكَكُمْ))۔ ”مجھ سے تمام مناسک حج سیکھ

لو۔“

(سوال):..... میدان عرفات میں رسول اللہ ﷺ نے کونسی نمازیں ادا فرمائیں؟

(جواب):..... ایک اذان دو اقامت کے ساتھ نماز ظہر و عصر کو دو، دو رکعت (یعنی

قصر) ظہر کے وقت ادا فرمایا۔

(سوال):..... میدان عرفات میں آپ ﷺ نے خطبہ کس تاریخ کو بیان فرمایا؟

(جواب):..... 9 ذی الحجہ 10ھ / ۷ مارچ 632ء سورج ڈھلنے کے بعد آپ ﷺ نے اوٹنی پر سوار ہو کر مسلمانوں کو خطبہ ارشاد فرمایا: ربیعہ ابن امیہ ابن حلف

آپ ﷺ کے خطاب کو جملہ بہ جملہ لوگوں تک پہنچا رہے تھے۔

(ابن سعد طبقات الکبریٰ ۴/۳۵۳)

(سوال):..... آپ ﷺ کے خطبہ حجۃ الوداع کو آج کے دور میں کیا حیثیت حاصل

ہے؟

(جواب):..... عالمی انسانی منشور (Universal Human Charter)

یہ ایک مکمل دستاویز ہے جس میں انسانی زندگی، اجتماعی معاشرت، حقوق و فرائض، باہمی اسلامی نظام حیات کے چیدہ چیدہ نکات اور تہذیب و تمدن کی بقا کے لیے رہنما اصول دیے گئے ہیں۔ (انسانیت کے نام پیغمبر انسانیت کا آخری پیغام (ابن کثیر) (رسول اللہ ﷺ کی سیاسی زندگی از ڈاکٹر حمید اللہ)

(سوال):..... آپ ﷺ کا یہ خطبہ تمام انسانیت کے لیے تھا کوئی دلیل دیں؟

(جواب):..... آپ ﷺ نے خطبہ کے دوران یا ایہا الناس سے خطاب کیا، یہ اصطلاح استعمال فرمائی، ایک مرتبہ بھی اے مسلمانو! اے مومنو! نہیں فرمایا، ارشاد باری تعالیٰ ہے۔

﴿وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا﴾

(سوال):..... میدان عرفات کے خطبہ میں کن چیزوں کو حرام قرار دیا؟

(جواب):..... دوسروں کے مال، آبرو ایک دوسرے پر آج کے دن، مہینہ اور شہر کی حرمت کی طرح حرام ہیں۔ اسی طرح آپ ﷺ نے جاہلیت کا سود اور خون دونوں سب سے پہلے اپنے خاندان کی طرف سے معاف کیے اور آئندہ کے لیے ان کو حرام کر دیا۔

(سوال):..... رسول اللہ ﷺ نے خاندانی رسم و رواج کے متعلق کیا فرمایا؟

(جواب):..... اے قریش، اللہ تعالیٰ نے تم سے مشرکانہ عقائد اور اپنے آباؤ اجداد کے طور طریقوں کو اٹھالیا ہے۔

(سوال):..... مساواتِ انسانی کے متعلق رسول اللہ ﷺ کیا ارشاد فرمایا؟

(جواب):..... ((لَا فَضْلَ لِعَرَبِيٍّ عَلَى عَجْمِيٍّ وَلَا لِعَجْمِيٍّ عَلَى عَرَبِيٍّ وَلَا لَبَيْضٍ عَلَى الْأَسْوَدِ وَلَا لَأَسْوَدٍ عَلَى الْبَيْضِ إِلَّا بِالتَّقْوَى النَّاسِ مِنْ أَدَمٍ وَ أَدَمٍ مِنْ تَرَابٍ)) (زاد المعاد ابن قیم ۱۵۸/۵)

”اے لوگو! کسی عربی کو عجمی پر اور کسی عجمی کو عربی پر کوئی برتری حاصل نہیں اور نہ سفید کو کالے پر اور نہ کالے کو سفید پر کوئی فضیلت حاصل ہے مگر سوائے تقویٰ کے سبب، لوگ آدم کی اولاد ہیں اور آدم کی تخلیق مٹی سے ہوئی تھی۔“

(سوال):..... خطبہ حجۃ الوداع میں انسانی جان مال کی حفاظت کے بارے میں کیا ارشاد فرمایا گیا ہے؟

(جواب):..... اے لوگو! بے شک تمہارا خون اور تمہارے اموال ایک دوسرے پر حرام ہیں جس طرح کی حرمت اس دن اور اس مہینہ کو حاصل ہے، یہاں تک کہ تم اپنے رب کو جا ملو۔

(سوال):..... سودی نظام کی حرمت کے بارے میں کیا ارشاد فرمایا؟

(جواب):..... ہر قسم کا سود ممنوع قرار دیا گیا ہے لیکن اصل رقم پر تمہارا حق ہے جس میں نہ دوسروں کا نقصان ہے اور نہ تمہارا نقصان اور عباس بن عبدالمطلب کا خون بھی تمام کا تمام معاف ہے۔

(سوال):..... رسول اللہ ﷺ نے میاں بیوی کے حقوق کے بارے میں کیا ارشاد فرمایا؟

(جواب):..... اے لوگو! جس طرح عورتوں کے کچھ حقوق تمہارے ذمہ ہیں، اسی طرح ان پر بھی تمہارے کچھ حقوق ہیں۔ نیز فرمایا: ہوشیار ہو جاؤ تمہارے لیے عورتوں سے نیک سلوک کی وصیت ہے کیوں کہ وہ تمہاری پابند ہیں۔

(سوال):..... رسول اللہ ﷺ نے مسلم امت کا اتحاد و اتفاق قائم رکھنے کے لیے کیا ارشاد فرمایا؟

(جواب):..... مسلمان صرف اسی صورت میں متحد ہو سکتے ہیں، جب وہ قرآن مجید اور سنت رسول اللہ ﷺ کو اپنی روزمرہ زندگی کا مقصد اور معیار بنا لیں۔

خطبہ حجۃ الوداع میں حضور اکرم ﷺ نے نہایت واضح الفاظ میں مسلمانوں کو یہ بتا دیا کہ وہ قرآن و سنت کو مضبوطی سے پکڑ کر ہی متحد ہو سکتے ہیں۔
آپ ﷺ نے فرمایا:

((يا ايها الناس قد تركت فيكم ما ان اعتصمتم به فلن تضلوا ابدا كتاب الله وسنة نبيه))

(سنن کبریٰ بیہقی ۱۰/۱۱۱)

”اے لوگو! میں نے تمہارے درمیان ایسی چیزیں چھوڑی ہیں کہ اگر تم ان کو پکڑے رکھو گے تو کبھی بھی گمراہ نہ ہو گے: اللہ کی کتاب اور اس کے نبی کی سنت“

(سوال):..... قرآن و سنت کی دعوت کو آگے پہنچانے (دعوت و تبلیغ) کے لیے کیا ارشاد فرمایا؟

(جواب):..... آپ ﷺ نے ارشاد فرمایا:

((فليبلغ الشاهد الغائب الاليلغ الشاهد الغائب
فلعل بعض من يبلغه او عى له من بعض من سمعه))

(سنن کبریٰ بیہقی ۵/۱۶۵)

”جو یہاں حاضر ہیں وہ غائب تک میری باتیں پہنچا دیں شاید کہ بعض ایسے جن تک یہ باتیں پہنچیں گی، یہاں موجود بعض سننے والوں سے زیادہ سمجھ دار ثابت ہوں۔“

(سوال):..... 10 ذوالحجہ کو رسول اللہ ﷺ نے کونسے اعمال ادا کیے؟

(جواب):..... جمرہ کبریٰ کو سات کنکریاں ماریں۔ قربانی کے اونٹ ذبح کیے۔
سر مبارک منڈوا یا اور طوافِ افاضہ کیا۔

(سوال):..... رسول اللہ ﷺ کی قربانی کے اونٹ کتنے تھے؟

(جواب):..... (100) 63 اونٹ آپ ﷺ نے خود ذبح کیے اور 37 جناب سیدنا علی رضی اللہ عنہ نے ذبح کیے۔

(سوال):..... آپ ﷺ نے سر مبارک کس سے منڈوایا؟

(جواب):..... معمر بن عبد اللہ رضی اللہ عنہ سے۔

(سوال):..... ایام تشریق سے کیا مراد ہے؟

(جواب):..... قربانی اور گوشت کھانے کے دن۔

(سوال):..... ایام تشریق 11-12-13 ذوالحجہ کو آپ ﷺ نے کہاں قیام فرمایا؟

(جواب):..... آپ ﷺ نے منیٰ میں قیام فرمایا، تینوں دن جمرات کو کنکریاں مارتے رہے۔ ہر کنکری کے ساتھ تکبیر پڑھتے۔

(سوال):..... رسول اللہ ﷺ مدینہ منورہ کی طرف واپسی کے لیے کب روانہ ہوئے؟

(جواب):..... 13 ذوالحجہ تک منیٰ میں قیام فرمایا، زوال کے بعد وادی محصب (معابد) میں قیام فرمایا۔ ظہر، عصر، مغرب و عشاء کی نمازیں ادا کیں، آرام فرمایا۔ صبح سحری کے وقت الوداعی طواف ادا فرمایا اور نماز فجر کے بعد مدینہ منورہ کو روانہ فرمائی۔ (صحیح مسلم باب حجة النبی ﷺ - ابو داؤد باب حجة النبی ﷺ الاشهر الحرم وغیرہ)

رسول اللہ ﷺ کی آخری فوجی مہم:

لشکر اسامہ رضی اللہ عنہ کی روانگی (صفر 11ھ):

(سوال):..... رسول اللہ ﷺ نے اسامہ رضی اللہ عنہ کو کس طرف لشکر دے کر روانہ فرمایا؟

(جواب):..... رسول اللہ ﷺ نے حضرت اسامہ بن زید رضی اللہ عنہ سے فرمایا: لشکر لے

کر اس جگہ جاؤ جہاں تمہارا باپ شہید ہوا تھا۔ (جنوبی بلقاء میں موتہ کے مقام پر)

اور ان کو گھوڑوں کے نیچے روند ڈالو۔

(سوال):..... لشکر اسامہ میں کتنے مجاہدین شریک تھے؟

(جواب):..... 700 سات سو مجاہدین

(سوال):..... رسول اللہ ﷺ کی بیماری کی تشویشناک خبر لشکر کو کس جگہ ملی؟

(جواب):..... یہ لشکر روانہ ہو کر مدینہ سے تین میل دور جرف میں خیمہ زن ہوا، اسی مقام پر لشکر کو رسول اللہ ﷺ کی بیماری کی تشویشناک خبر ملی جس کی وجہ سے یہ لشکر اسی مقام پر رک گیا۔

(سوال):..... لشکر اسامہ کی اس کاروائی کا مقصد کیا تھا؟

(جواب):..... رومیوں کو خوف زدہ کرتے ہوئے ان کی حدود پر واقع عرب قبائل کا اعتماد بحال کیا جائے۔

(سوال):..... جب لوگوں نے نو عمر اسامہ بن زید رضی اللہ عنہ کی سپہ سالاری پر اعتراض کیا تو آپ ﷺ نے کیا فرمایا؟

(جواب):..... اگر تم اسامہ کی سپہ سالاری پر طعنہ کر رہے ہو، تو ان سے پہلے ان کے والد کی سپہ سالاری پر طعنہ زنی کر چکے ہو، حالانکہ وہ اللہ کی قسم سپہ سالاری کے اہل تھے اور میرے نزدیک محبوب ترین لوگوں میں سے تھے اور یہ بھی ان کے بعد میرے نزدیک محبوب ترین لوگوں میں سے ہیں۔

(صحیح بخاری باب بعث النبی ﷺ أسامہ: ۴۴۶۹)

(سوال):..... رسول اللہ ﷺ کے وصال کی وجہ سے یہ لشکر رک گیا مگر بعد میں اس لشکر کو کس نے روانہ کیا؟

(جواب):..... جناب حضرت ابو بکر صدیق رضی اللہ عنہ نے اور یہ ان کی خلافت کی پہلی مہم تھی۔

(سوال):..... بعض صحابہ کرام رضی اللہ عنہم نے لشکر اسامہ کو روکنے کا کیا عذر پیش کیا اور

حضرت ابو بکر رضی اللہ عنہ کا کیا جواب تھا؟

(جواب):..... ایک طرف مرتدین ہیں، دوسری طرف مانعین زکوٰۃ ہیں، جھوٹے مدعیان نبوت کے فتنے ہیں اور مدینہ خود خطرات میں گھرا ہوا ہے۔ لیکن سیدنا ابو بکر صدیق رضی اللہ عنہ کہنے لگے: جس لشکر کو خود رسول اللہ ﷺ نے تیار کیا تھا، میں اسے نہیں روکوں گا چاہے ہمیں کیسے بھی حالات سے دوچار ہونا پڑے۔

(سوال):..... لشکر اسامہ کی روانگی کا باغی قبائل پر کیا اثر پڑا؟

(جواب):..... اس لشکر کا بہت اچھا اثر پڑا، باغی قبائل یہ جان کر مرعوب ہو گئے کہ اگر یہ مسلمان کمزور ہوتے تو یہ لشکر کبھی روانہ نہ کرتے۔

(ابن کثیر البدایہ والنہایہ ۶/۳)

(سوال):..... حضرت اسامہ کے والد اور والدہ کا نام بتائیں؟

(جواب):..... اسامہ رضی اللہ عنہ کے والد کا نام زید (واحد صحابی رسول ہیں جن کا نام قرآن مجید میں آیا ہے اور آپ ﷺ کے منہ بولے بیٹے تھے) اسامہ رضی اللہ عنہ کی والدہ کا نام حضرت برکہ ام ایمن تھا جو رسول اللہ ﷺ کی دایہ تھیں۔

(سوال):..... عہد فاروقی میں جب حضرت عمر رضی اللہ عنہ نے اپنے بیٹے عبداللہ رضی اللہ عنہ کی نسبت حضرت اسامہ رضی اللہ عنہ کا وظیفہ زیادہ مقرر کر دیا حضرت عبداللہ رضی اللہ عنہ کو اس پر اعتراض ہوا تو امیر المؤمنین جناب عمر رضی اللہ عنہ کا جواب کیا تھا؟

(جواب):..... حضرت عمر رضی اللہ عنہ نے فرمایا: وہ رسول اللہ ﷺ کو تجھ سے زیادہ عزیز تھا اور ان کا باپ تیرے باپ سے زیادہ عزیز تھا۔

(ابن حجر، الاصابۃ تہذیب والتہذیب، اسد الغابۃ، ابن سعد: ۲/۲۱۷)

غزوات النبی ﷺ کے اغراض و اثرات:

(سوال):..... رسول اللہ ﷺ کا سب سے آخری غزوہ کونسا تھا؟

(جواب):..... غزوہ تبوک اور اس غزوہ کے ساتھ فوجی دستوں کا بھیجا جانا بند ہو گیا،

جن کی تعداد ساٹھ تک پہنچتی ہے۔

(سوال):..... غزوات کی کل تعداد کتنی ہے؟

(جواب):..... 27۔

(سوال):..... غزوات کے دوران فریقین کے مقتولین کی تعداد کتنی ہے؟

(جواب):..... ان دستوں کے ذریعے انسانی جنگوں کی تاریخ میں سب سے کم خون

بہایا گیا جن کی تعداد ایک ہزار اٹھارہ بنتی ہے۔

(سوال):..... امن و امان کے اعتبار سے غزوات کے کیا اثرات ہوئے؟

(جواب):..... لوگوں کی عزت و عصمتیں محفوظ ہوئیں، پورے جزیرہ عرب میں امن و

آشتی عام ہو گئی کہ ایک عورت حیرہ سے سفر کر کے مکہ پہنچتی ہے، بیت اللہ کا طواف کرتی تھی اللہ کے سوا کسی سے ڈرتی نہ تھی۔

غزوات کا مقصد اللہ کے بے گناہ بندوں کو قتل کرنا اور زمین میں شرفساد پھیلانا

نہیں تھا۔

(سوال):..... رسول اللہ ﷺ جب فوجی دستے روانہ کرتے، انہیں کس بات کی

تلقین فرماتے؟

(جواب):..... اللہ سے ڈرنے، عام فوجیوں سے اچھا معاملہ کرنا، اللہ کی راہ میں جہاد

کرنا، خیانت اور دھوکہ دہی نہ کرو، مقتولین کے ٹکڑے ٹکڑے نہ کرو، تہا شخص کو قتل نہ کرو،

جب مشرکین کا سامنا ہو تو انہیں تین باتوں کی طرف بلاؤ، ان میں سے جس بات کو وہ

قبول کر لیں، انہیں تم بھی قبول کر لو اور انہیں قتل کرنے سے باز آ جاؤ۔

(مسلم، ابوداؤد۔ الترمذی، ابن ماجہ، مسند احمد)

کسی بچے کو قتل نہ کرنا۔ عبادت گزاروں کو نہ چھیڑنا۔ کسی عورت اور بوڑھے کو

قتل نہ کرنا، کھجور کے درخت اور عام درخت کو نہ کاٹنا اور کسی گھر کو نہ گرانا۔

(مغازی الواقدی ۲ / ۷۵۸)



وصال النبی ﷺ

رسول اللہ ﷺ کا سفر (رفیق اعلیٰ) کی طرف

(صفر ۱۱ھ کا اختتام یا ربیع الاول کا آغاز 632ء)

سوال:..... رسول اللہ ﷺ کے الوداعی آثار کیا تھے؟

جواب:..... جب دعوت اسلام مکمل ہوگئی ﴿إِذَا جَاءَ نَصْرُ اللَّهِ وَالْفَتْحُ﴾

وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا بِحَمْدِ رَبِّكَ
وَاسْتُغْفِرُهَا إِنَّهُ كَانَ تَوَّابًا﴾ کی آیات نازل ہو چکیں، تمام ادیان باطلہ پر غلبہ
اسلام ہو گیا، عرب کی تکمیل اسلام کے ہاتھ میں آ چکی، تو اب رسول اللہ ﷺ کے
جذبات و احساسات گفتار و کردار سے ایسی علامات نمودار ہونا شروع ہوئیں جن سے
معلوم ہوتا تھا کہ اب آپ ﷺ اس حیات مستعار کو اور جہانِ فانی کو الوداع کہنے
والے ہیں۔ (سورۃ النصر: ۱-۳)

سوال:..... رسول اللہ ﷺ نے اس سال کون سے اہم اعمال کیے؟

جواب:..... رمضان 10ھ میں بیس دن اعتکاف فرمایا، جبکہ آپ ﷺ ہمیشہ دس
دن ہی اعتکاف فرماتے تھے، حضرت جبریل نے آپ ﷺ کو اس سال دو مرتبہ
قرآن مجید کا دُور کرایا، جبکہ ہر سال ایک ہی مرتبہ دور کرایا کرتے تھے۔ اپنی بیٹی
فاطمہ رضی اللہ عنہا کو اپنے وصال کا وقت قریب آنے کے متعلق بتایا، صفر ۱۱ھ میں اہل بقیع

اور شہداء اُحد کے لیے کثرت سے دعائیں کیں۔

سوال:..... شہداء اُحد پر دعا کرنے کے بعد منبر پر تشریف فرما کر کیا خطبہ ارشاد فرمایا؟

جواب:..... میں تمہارا میر کارواں ہوں اور تم پر گواہ ہوں، بخدا میں اس وقت اپنا حوض دیکھ رہا ہوں، مجھے زمین اور زمین کے خزانوں کی چابیاں عطا کی گئی ہیں اور بخدا مجھے یہ خوف نہیں کہ تم میرے بعد شرک کرو گے بلکہ اندیشہ اس کا ہے کہ دنیا طلبی میں باہم مقابلہ کرو گے۔ (متفق علیہ)

سوال:..... حجۃ الوداع سے کتنے عرصہ بعد رسول اللہ ﷺ کی طبیعت ناساز ہوئی؟

جواب:..... تقریباً تین ماہ بعد۔ (البداية والنهاية: ۱۰۱ / ۵)

سوال:..... حجۃ الوداع کے کتنے دن بعد آپ ﷺ کا وصال ہوا؟

جواب:..... 81 دن بعد۔ (البداية والنهاية: ۱۰۱ / ۵)

سوال:..... رسول اللہ ﷺ کی مرض کا آغاز کب ہوا؟

جواب:..... 29 صفر 11ھ روز دوشنبہ کو رسول اللہ ﷺ ایک جنازے کے لیے بقیع تشریف لے گئے۔ واپسی پر راستے ہی میں دردِ سر شروع ہو گیا۔

سوال:..... مرض کی حالت میں رسول اللہ ﷺ نے کتنے دن نمازیں پڑھائیں؟

جواب:..... 11 دن نمازیں پڑھائیں۔

سوال:..... رسول اللہ ﷺ کی بیماری کے ایام میں امامت کے فرائض کس صحابی

رسول اللہ ﷺ نے انجام دیئے؟

جواب:..... سیدنا ابو بکر صدیق رضی اللہ عنہ نے کل سترہ نمازیں پڑھائیں۔

(السيرة النبوية لابن هشام: ۱۰۵ / ۵)

سوال:..... علالت کے دوران رسول اللہ ﷺ نے اپنی ازواج سے کس چیز کی

اجازت لی؟

(جواب):..... کہ آپ ﷺ کا قیام مستقل ام المؤمنین حضرت عائشہ رضی اللہ عنہا کے گھر میں ہو چنانچہ انہوں نے اجازت دے دی، جہاں چاہیں رہیں۔

(فتح الباری، مسند أحمد مع الفتح الربانی: ۲۱/۲۲۶)

(سوال):..... حضرت عائشہ رضی اللہ عنہا کے گھر منتقلی کے وقت آپ ﷺ کی کیا کیفیت تھی؟

(جواب):..... حضرت فضل بن عباسؓ اور حضرت علی رضی اللہ عنہ بن ابی طالب کا سہارا لے کر درمیان میں چل رہے تھے، سر پر پٹی بندھی تھی اور پاؤں زمین پر گھسٹ رہے تھے۔

(سوال):..... حضرت عائشہ رضی اللہ عنہا علالت رسول اللہ ﷺ کے دوران کس چیز کا دم کرتی تھیں؟

(جواب):..... قرآن مجید کی آخری دو سورتیں معوذتین اور آپ ﷺ سے حفظ کی ہوئیں دعائیں پڑھ کر آپ ﷺ پر دم کرتی رہتی تھیں اور برکت کی امید میں آپ ﷺ کا ہاتھ آپ ﷺ کے جسم مبارک پر پھیرتی رہتی تھیں۔ (صحیح بخاری ابن حجر فتح الباری: ۸/۱۳۱، صحیح مسلم السلام باب رقیۃ المریض:

(۲۱۹۲)

اللَّهُمَّ الرَّفِيقَ الْأَعْلَىٰ كِي جَانِبِ يَانِجِ دِنِ پِہلے:

(سوال):..... شدت حرارت کی وجہ سے آپ ﷺ کی کیا کیفیت تھی؟

(جواب):..... وصال سے پانچ دن پہلے چہار شنبہ بدھ کو حرارت کی وجہ سے تکلیف بھی بڑھ گئی اور غشی طاری ہو گئی، آپ ﷺ نے فرمایا: مجھ پر مختلف سات کنوؤں کے ساتھ مشکیزے بہاؤ، تاکہ میں لوگوں کے پاس جا کر وصیت کر سکوں۔

(سوال):..... یہود و نصاریٰ کے بارہ میں آپ ﷺ نے اس دن کیا خطبہ ارشاد

فرمایا؟

جواب:..... یہود و نصاریٰ پر اللہ کی لعنت! انہوں نے انبیاء کی قبروں کو مساجد بنا لیا۔ آپ ﷺ نے یہ بھی فرمایا کہ تم لوگ میری قبر کو بت نہ بنانا کہ اس کی پوجا کی جائے۔ ((لَعْنَةُ اللَّهِ عَلَى الْيَهُودِ وَالنَّصَارَى اتَّخَذُوا قُبُورَ أَنْبِيَائِهِمْ مَسَاجِدَ)) (صحیح بخاری کتاب الصلاة: رقم: ۴۳۶)

((لَا تَتَّخِذُوا قَبْرِى وَثَنًا يُعْبَدُ)) ”میری قبر کو بت نہ بنا لینا کہ اس کی پوجا ہونے لگے۔“ (المؤطا امام مالک، حدیث: ۱۶۹۶)

سوال:..... انصار کے متعلق رسول اللہ ﷺ نے کیا ارشاد فرمایا؟

جواب:..... میں تمہیں انصار کے متعلق وصیت کرتا ہوں، کیونکہ وہ میرے قلب و جگر ہیں انہوں نے اپنی ذمہ داری پوری کر دی مگر ان کے حقوق باقی رہ گئے، لہذا ان کے نیوکار سے قبول کرنا اور ان کے خطا کار سے درگزر کرنا۔

(صحیح البخاری مناقب الأنصار ۳۸۰۱۔ مؤطا امام مالک ۶۵)

سوال:..... مسجد نبوی کے اندر کھلنے والے صحابہ کرام رضی اللہ عنہم کے دروازوں کے متعلق آپ ﷺ نے کیا حکم دیا؟

جواب:..... ان تمام دروازوں کو بند کر دو، سوائے ابوبکر رضی اللہ عنہ کے دروازے کے۔

(صحیح بخاری ۱/ ۵۱۶)

سوال:..... ابوبکر رضی اللہ عنہ کے متعلق رسول اللہ ﷺ نے کیا ارشاد فرمایا؟

جواب:..... آپ ﷺ نے فرمایا: مجھ پر اپنی رفاقت اور مال میں سب سے زیادہ صاحب احسان ابوبکر ہیں اور اگر میں اپنے رب کے علاوہ کسی اور کو خلیل بناتا تو ابوبکر کو خلیل بناتا۔ (الإصابة ۶/ ۳۸۱)

سوال:..... رسول اللہ ﷺ نے اپنے آخری خطبہ میں کیا ارشاد فرمایا؟

جواب:..... اس خطبے میں آپ ﷺ نے فرمایا: اللہ تعالیٰ نے ایک بندے کو دنیا اور اس کی رونقیں پیش کی ہیں، لیکن اس نے اپنے لیے آخرت کو ترجیح دی ہے۔

(سوال):..... آخرت کو ترجیح دینے والے کلمات رسول اللہ ﷺ سے سن کر جناب ابو بکر صدیق رضی اللہ عنہ کی کیا کیفیت ہوئی؟

(جواب):..... آپ رضی اللہ عنہ رونے لگے اور فرمایا: ہم اپنے ماں باپ سمیت آپ ﷺ پر قربان۔

وصال سے چار دن پہلے:

(سوال):..... رسول اللہ ﷺ نے ان ایام میں کن کن تین باتوں کی وصیت فرمائی؟

(جواب):..... {۱} یہود و نصاریٰ اور مشرکین کو جزیرۃ العرب سے نکال دو۔

{۲} وفود کی اس طرح خدمت کرنا جس طرح میں کیا کرتا تھا۔

{۳} تیسری وصیت راوی بھول گیا، غالباً ان تینوں میں سے کتاب و سنت کو مضبوطی سے پکڑے رکھنا۔ لشکر اسامہ کو روانہ کرنا۔ نماز، غلاموں اور لونڈیوں کا خیال رکھنا۔

(سوال):..... ان آخری ایام میں نمازوں کا کیا معمول تھا؟

(جواب):..... وصال سے چار دن پہلے جمعرات تک تمام نمازیں رسول اللہ ﷺ خود ہی پڑھایا کرتے تھے۔ اس روز مغرب کی نماز خود پڑھائی اور والمرسلات عرفا سورة تلاوت فرمائی۔

(صحیح بخاری عن ام الفضل باب مرض النبی ﷺ ۶۳۷/۲)

ایک یا دو دن پہلے:

(سوال):..... رسول اللہ ﷺ نے وصال سے ایک دن قبل طبیعت میں کچھ بحالی محسوس کی تو کہاں تشریف لے گئے؟

(جواب):..... آپ ﷺ دو آدمیوں کے درمیان چل کر ظہر کی نماز کے لیے تشریف لائے اس وقت حضرت ابو بکر رضی اللہ عنہ صحابہ کرام رضی اللہ عنہم کو نماز پڑھا رہے تھے، وہ رسول اللہ ﷺ کو دیکھ کر پیچھے ہٹنے لگے، آپ ﷺ اشارہ فرمایا کہ پیچھے نہ

ہٹیں اور لانے والوں سے فرمایا کہ مجھے ان کے بازو میں بٹھا دو، چنانچہ آپ ﷺ کو ابو بکر رضی اللہ عنہ کے بائیں ہٹھا دیا گیا۔ اس کے بعد ابو بکر رضی اللہ عنہ رسول اللہ ﷺ کی نماز کی اقتداء کر رہے تھے اور صحابہ کرام کو تکبیر سنارہے تھے۔

(صحیح بخاری باب مرض النبی ﷺ ۲ / ۴۰: ۴۴۸)

سوال:..... رسول اللہ ﷺ کے پاس جو مال اسباب تھا، ان کا کیا کیا گیا؟

جواب:..... تمام غلاموں کو آزاد فرما دیا، سات دینار تھے، انہیں صدقہ کر دیا۔ اپنے ہتھیار مسلمانوں کو ہبہ فرما دیے۔ رات میں چراغ جلانے کے لیے حضرت عائشہ رضی اللہ عنہا نے تیل پڑوسن سے ادھار لیا۔ آپ ﷺ کی زرہ ایک یہودی کے پاس تیس صاع (75 کلو) جو کے بدلے میں رہن رکھی ہوئی تھی۔

(صحیح بخاری المغازی ۴۴۶۷، صحیح مسلم الزهد: ۹۲۷۳)

حیات طیبہ کا آخری دن:

سوال:..... حیات طیبہ مبارکہ ﷺ کا آخری دن کونسا ہے؟

جواب:..... سوموار 12 ربیع الاول 11ھ۔

سوال:..... رسول اللہ ﷺ نے فجر کی نماز ادا کرنے والے صحابہ کرام کا کس طرح نظارہ فرمایا؟

جواب:..... حضرت عائشہ رضی اللہ عنہا کے حجرے کا پردہ تھوڑا سا ہٹایا اور صحابہ کرام رضی اللہ عنہم پر نظر مبارکہ ڈالی، جو صفیں باندھے نماز ادا کر رہے تھے، یہ دیکھ کر آپ ﷺ کے چہرہ مبارک پر ایک بھر پور مسکراہٹ دوڑ گئی اور یوں لگتا تھا جیسے آپ ﷺ انہیں آخری بار الوداع کہہ رہے ہیں۔

سوال:..... صحابہ کرام رضی اللہ عنہم نے رسول اللہ ﷺ کو نظارہ کرتے ہوئے دیکھا تو کیا کیفیت طاری ہوئی؟

جواب:..... صحابہ کرام خوشی سے بے قابو ہو گئے، حضرت ابو بکر صدیق رضی اللہ عنہ مصلیٰ

سے پیچھے ہٹ کر کھڑے ہو گئے، وہ یہ سمجھے کہ رسول اللہ ﷺ نماز پڑھانے کی خاطر باہر تشریف لا رہے ہیں، لیکن آپ ﷺ نے انہیں یہ اشارہ کیا کہ وہ امامت جاری رکھیں اور نماز مکمل کر لیں، پھر حجرے میں تشریف لے گئے اور پردہ گرا لیا۔

(صحیح بخاری کتاب المغازی، باب مرض النبی ﷺ و وفاته ۴۴۴۸)

سوال:..... رسول اللہ ﷺ نے حضرت فاطمہ رضی اللہ عنہا کو بلا کر کیا فرمایا؟

جواب:..... رسول اللہ ﷺ نے حضرت فاطمہ رضی اللہ عنہا کے کان میں سرگوشی کی تو آپ رضی اللہ عنہا رونے لگیں۔ اس کے بعد آپ ﷺ نے دوبارہ ان سے سرگوشی میں کچھ فرمایا جسے سن کر وہ ہنس پڑیں۔

سوال:..... حضرت فاطمہ سے جب اس معاملے کا سوال کیا گیا تو آپ رضی اللہ عنہا نے کیا فرمایا؟

جواب:..... پہلی مرتبہ آپ ﷺ نے اپنی وفات کی خبر دی تھی جس پر وہ رو پڑیں۔ اس کے بعد آپ نے اطلاع دی کہ ”يَا فَاطِمَةُ أَمَا تَرْضَيْنَ أَنْ تَكُونِي سَيِّدَةَ نِسَاءِ الْمُؤْمِنِينَ أَوْ سَيِّدَةَ نِسَاءِ هَذِهِ الْأُمَّةِ“ حضرت فاطمہ خاندان کی سب سے پہلی فرد ہوں گی جو رسول اللہ ﷺ سے آملیں گی، یہ سن کر حضرت فاطمہ رضی اللہ عنہا مسکرانے لگیں اور یہ بشارت بھی دی کہ آپ ساری جنتی خواتین کی سردار ہیں۔

(صحیح بخاری کتاب المغازی ۳۸-۴۴۳۴، المناقب باب علامات النبوة ۳۶۲۴)

نوٹ:..... بعض روایات سے معلوم ہوتا ہے کہ گفتگو اور بشارت دینے کا یہ واقعہ حیات مبارکہ کے آخری دن نہیں بلکہ آخری ہفتہ میں پیش آیا۔ (رحمۃ للعالمین ۱/ ۲۸۲)

سوال:..... رسول اللہ ﷺ کو شدید تکلیف میں دیکھ کر حضرت فاطمہ نے کیا کہا اور رسول اللہ ﷺ کا جواب کیا تھا؟

جواب:..... بے ساختہ پکارا نہیں ((وَ اكْرَبَ اَبَاهُ)) ہائے اباجان کس قدر تکلیف میں ہیں۔ آپ ﷺ نے انہیں ارشاد فرمایا: آج کے بعد تمہارے اباجان کو کوئی تکلیف نہیں ہوگی۔ (صحیح بخاری مع فتح الباری ۸/ ۱۴۹)

سوال:..... رسول اللہ ﷺ نے اس آخری موقع پر کس صحابی کے لیے دعا کی؟

جواب:..... اسامہ بن زید رضی اللہ عنہ کمرے میں داخل ہوئے تو آپ ﷺ نے خاموشی کے ساتھ اشارے سے ان کے لیے دعا کی۔

(سیرة ابن ہشام ۴/ ۳۲۹۔ صحیح سند کے ساتھ)

سوال:..... رسول اللہ ﷺ نے صحابہ کرام رضی اللہ عنہم کو آخری وصیت کیا فرمائی؟

جواب:..... ((الصَّلَاةُ الصَّلَاةُ وَمَا مَلَكَتْ اَيْمَانُكُمْ))

”نماز کی ادائیگی میں پابندی کرنا، لوٹڈی اور غلام سے حسن سلوک

کرنا۔“ (صحیح بخاری)

سوال:..... اس آخری موقع پر خیبر میں جو یہودی عورت نے زہر کھلایا تھا، اس

کے بارے میں آپ ﷺ نے کیا فرمایا؟

جواب:..... حضرت عائشہ رضی اللہ عنہا سے فرما رہے تھے: اے عائشہ! خیبر میں جو کھانا

میں نے کھلایا تھا، اس کی تکلیف برابر محسوس کر رہا ہوں۔ اس وقت مجھے محسوس ہو رہا

ہے، اس زہر کے اثر سے میری رگ جاں کٹی جا رہی ہے۔ (صحیح بخاری)

سوال:..... رسول اللہ ﷺ نے آخری عمل کون سا کیا؟

جواب:..... جب رسول اللہ ﷺ کے وصال کا وقت قریب تھا تو آپ ﷺ کا

جھکاؤ حضرت عائشہ رضی اللہ عنہا کے سینے پر تھا، عائشہ رضی اللہ عنہا نے اپنے بھائی

عبدالرحمان رضی اللہ عنہ سے ایک مسواک لی، اس کے سر کو چپا کر نرم کیا اور رسول اللہ ﷺ

نے اس مسواک سے اپنے دانت صاف کیے۔

سوال:..... آخری کلمات جو رسول اللہ ﷺ نے ادا کیے وہ کیا تھا؟

(جواب):..... آپ ﷺ کے پاس پانی کا ایک برتن رکھا ہوا تھا، اپنا دست مبارک پانی میں بھگو کر بار بار اس سے اپنا چہرہ صاف کرتے جا رہے تھے اور زبان پر یہ کلمات تھے لا الہ الا اللہ۔ اس کے ساتھ

﴿فَاُولَئِكَ مَعَ الَّذِينَ أَنْعَمَ اللَّهُ عَلَيْهِمْ﴾ (النساء: ۶۹)

اس کے ساتھ آخری کلمات لوگوں نے سنے اللّٰهُمَّ الرَّفِيقَ الْأَعْلَى ”اللہ ہی رفیقِ اعلیٰ ہے۔“ (اللہم صلی علی محمد)

اللہ تعالیٰ رسول اللہ ﷺ کی ذات مطہرہ پر اپنی رحمتوں کی بارش نازل فرمائے جس وقت آپ ﷺ اس جہانِ فانی سے تشریف لے گئے تو سہ پہر کا وقت تھا آپ ﷺ کا سر مبارک حضرت عائشہ رضی اللہ عنہا کی گود میں تھا۔

(صحیح البخاری، کتاب المغازی، باب آخر ماتکلم بہ النبی حدیث ۴۴۶۳)

(سوال):..... صحابہ کرام رضی اللہ عنہم کی وصال النبی ﷺ پر کیا کیفیت تھی؟

(جواب):..... صحابہ کرام رضی اللہ عنہم پر غم کا پہاڑ ٹوٹ پڑا، چاروں اطراف تاریک ہو گئے اور قیامت صغریٰ پھانسی ہو گئی۔ حضرت انس رضی اللہ عنہ کا بیان ہے کہ جس دن رسول اللہ ﷺ ہمارے ہاں تشریف لائے، اس سے بہتر اور تابناک دن میں نے نہیں دیکھا اور جس دن رسول اللہ ﷺ نے وفات پائی، اس سے زیادہ قبیح اور تاریک دن بھی میں نے کبھی نہیں دیکھا۔ (سنن دارمی، مشکوٰۃ ۲/ ۵۴۷)

(سوال):..... رسول اللہ ﷺ کے وصال پر حضرت فاطمہ رضی اللہ عنہا نے فرط غم سے کیا فرمایا؟

(جواب):..... ((یا أبتاه اجاب ربا دعاه، یا أبتاه من جنة الفردوس مأواہ۔ یا أبتاه إلی جبریل ننعاه))

”اے میرے ابا جان! آپ ﷺ نے اللہ کی پکار پر لبیک کہا۔ اے میرے ابا جان! آپ کا ٹھکانہ جنت الفردوس ہے۔ اے میرے ابا جان! ہم

آپ ﷺ کی خبر جبریل کو دیتے ہیں۔

(صحیح بخاری، باب مرض النبی ﷺ ۲/ ۶۴۱، حدیث: ۴۴۶۲)

(سوال):..... رسول اللہ ﷺ کے وصال کی خبر سن کر حضرت عمر رضی اللہ عنہ پر کیا کیفیت طاری ہوئی؟

(جواب):..... آپ رضی اللہ عنہ کے ہوش جاتے رہے، انہوں نے کھڑے ہو کر کہنا شروع کر دیا: کچھ منافقین سمجھتے ہیں۔ کہ رسول اللہ ﷺ کی وفات ہوگئی، لیکن حقیقت یہ ہے کہ رسول اللہ ﷺ کی وفات نہیں ہوئی، بلکہ آپ ﷺ اپنے رب کے پاس تشریف لے گئے ہیں جس طرح حضرت موسیٰ علیہ السلام تشریف لے گئے تھے اور اپنی قوم سے چالیس رات غائب رہ کر ان کے پاس پھر واپس آ گئے تھے۔ حالانکہ واپسی سے پہلے کہا جا رہا تھا، وہ انتقال کر چکے ہیں۔ خدا کی قسم! رسول اللہ ﷺ بھی ضرور پلٹ کر آئیں گے اور ان لوگوں کے ہاتھ پاؤں کاٹ ڈالیں گے جو سمجھتے ہیں کہ آپ ﷺ کی موت ہو چکی ہے۔ (الفتح الربانی ۱/ ۲۴۲ الطبقات ۲/ ۲۶۶۔ سیرت ابن ہشام ۲/ ۶۵۵۔ مصنف عبدالرزاق ۵/ ۳۴-۴۳۳)

(سوال):..... حضرت ابو بکر صدیق رضی اللہ عنہ نے وصال رسول اللہ ﷺ پر کیا کارنامہ سرانجام دیا؟

(جواب):..... حضرت ابو بکر رضی اللہ عنہ خبر ملتے ہی تیزی سے آئے، کمرے میں داخل ہوئے آپ ﷺ کا جسد مبارک دھاریدار یمنی چادر سے ڈھکا ہوا تھا، حضرت ابو بکر رضی اللہ عنہ نے رخ انور سے چادر ہٹائی اور اسے چوما اور روئے، پھر فرمایا: میرے باپ آپ ﷺ پر قربان! اللہ آپ ﷺ پر دو موت جمع نہیں کر سکتے۔ صحابہ کرام رضی اللہ عنہم کو صبر کی تلقین کی پھر خطبہ ارشاد فرمایا: اما بعد!

((مَنْ كَانَ مِنْكُمْ يَعْبُدُ مُحَمَّدًا ﷺ فَإِنَّ مُحَمَّدًا قَدْ مَاتَ
وَمَنْ كَانَ مِنْكُمْ يَعْبُدُ اللَّهَ فَإِنَّ اللَّهَ حَيٌّ لَا يَمُوتُ قَالَ

اللَّهُ سُبْحَانَهُ وَتَعَالَى وَمَا مُحَمَّدٌ إِلَّا رَسُولٌ قَدْ خَلَتْ
مِنْ قَبْلِهِ الرُّسُلُ أَفَإِنَّ مَاتَ أَوْ قُتِلَ انْقَلَبْتُمْ عَلَى
أَعْقَابِكُمْ وَمَنْ يَنْقَلِبْ عَلَى عَقْبَيْهِ فَلَنْ يَضُرَّ اللَّهَ شَيْئًا
وَسَيَجْزِي اللَّهُ الشَّاكِرِينَ-) (ال عمران: ۱۴۴)

”جو تم میں سے محمد ﷺ کی پوجا کرتا تھا، وہ جان لے محمد ﷺ کو
موت واقع ہو چکی ہے، جو شخص تم میں سے اللہ کی عبادت کرتا تھا، یقیناً
اللہ ہمیشہ زندہ ہے کبھی نہیں مرے گا، پھر آپ ﷺ نے سورہ آل عمران
کی آیت ۱۴۴ تلاوت فرمائی۔“

﴿وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنَّ
مَاتَ أَوْ قُتِلَ انْقَلَبْتُمْ عَلَى أَعْقَابِكُمْ وَمَنْ يَنْقَلِبْ عَلَى
عَقْبَيْهِ فَلَنْ يَضُرَّ اللَّهَ شَيْئًا وَسَيَجْزِي اللَّهُ الشَّاكِرِينَ
(ال عمران: ۱۴۴)﴾

”اور محمد ﷺ نہیں ہیں مگر رسول اللہ ﷺ آپ سے پہلے بھی بہت
سے رسول گزر چکے ہیں تو کیا وہ محمد ﷺ مرجائیں یا وہ قتل کر دیے
جائیں تو تم لوگ اپنی ایڑیوں کے بل پھر جاؤ گے اور جو شخص اپنی ایڑی
کے بل پلٹ جائے تو یاد رکھو وہ اللہ کا کچھ نقصان نہیں پہنچا سکتا۔ اور
عنقریب اللہ شکر کرنے والوں کو جزا دے گا۔“

سوال:..... حضرت ابوبکر رضی اللہ عنہ کے خطاب کا لوگوں پر کیا اثر ہوا؟

جواب:..... صحابہ کرام فرط غم سے حیران اور ششدر تھے، انہیں حضرت ابوبکر رضی اللہ عنہ
کا خطاب سن کر یقین آ گیا کہ رسول اللہ ﷺ واقعی رحلت فرما چکے ہیں۔

سوال:..... آیت مبارکہ سن کر حضرت عمر رضی اللہ عنہ کی کیا کیفیت ہوئی؟

جواب:..... حضرت سعید بن مسیب کہتے ہیں کہ حضرت عمر رضی اللہ عنہ نے فرمایا: اللہ کی

قسم! میں نے جوں ہی ابو بکر رضی اللہ عنہ کو یہ آیت تلاوت کرتے ہوئے سنا، انتہائی حیران ہوا اور دہشت زدہ ہو کر رہ گیا۔ میرے پاؤں مجھے اٹھا نہیں رہے تھے، آیت سن کر میں زمین پر گر پڑا، کیونکہ میں جان گیا کہ واقعی رسول اللہ ﷺ رحلت فرما چکے ہیں۔ (صحیح بخاری ۲/ ۶۴۰، السیرة النبویة لابن ہشام ۴/ ۴۱۶)

سوال:..... حضرت محمد رسول اللہ ﷺ کے وصال کے بعد اور تدفین سے پہلے

کس کو خلیفہ بنایا گیا اور ان کے ہاتھ پر سب سے پہلے کس نے بیعت کی؟

جواب:..... جناب حضرت ابو بکر صدیق رضی اللہ عنہ کو خلیفہ بنایا گیا، سب سے پہلے ان

کے ہاتھ پر حضرت عمر رضی اللہ عنہ نے بیعت کی۔

سوال:..... رسول اللہ ﷺ نے اپنی امت کے لیے کونسی چیز چھوڑ دی؟

جواب:..... قرآن و سنت۔

سوال:..... آپ ﷺ کو غسل کب دیا گیا، غسل کن صحابہ کرام نے دیا؟

جواب:..... منگل کے روز جناب سیدنا عباس رضی اللہ عنہ ان کے دو بیٹے فضل اور

قثم رضی اللہ عنہم، آپ ﷺ کے آزاد کردہ غلام شقران، اسامہ بن زید رضی اللہ عنہ اوس بن خولہ، حضرت علی رضی اللہ عنہ پانی الغرض کنویں سے لایا گیا، آپ ﷺ بھی اس کنویں کا پانی استعمال کرتے تھے۔

سوال:..... رسول اللہ ﷺ کو کتنی مرتبہ غسل دیا گیا؟

جواب:..... تین مرتبہ، پانی اور بیری کے پتوں سے۔

سوال:..... رسول اللہ ﷺ کو کتنے کپڑوں میں کفنایا گیا؟

جواب:..... تین سفید یعنی سوتی چادروں، میں ان میں کرتا اور پگڑی نہ تھی۔ (صحیح

بخاری، الجنائز، باب الثیاب البیض للکفن، حدیث: ۱۲۶۴۔ صحیح

مسلم: ۹۴۱)

سوال:..... رسول اللہ ﷺ کی قبر مبارک کہاں کھودی گئی؟

جواب:..... سیدہ عائشہ رضی اللہ عنہا کے کمرہ میں لحد والی قبر تھی۔

(السيرة لأبن هشام: ٤/٤١٧)

سوال:..... آخری آرام گاہ کے بارے میں صحابہ کرام کی جب دورائے ہو گئیں، تو

جناب ابو بکر نے کس طرح مسئلہ حل کیا؟

جواب:..... آپ نے حدیث مبارکہ سنائی کہ میں نے رسول اللہ ﷺ کو فرماتے

سنا: کوئی نبی بھی جب فوت ہوا، اس کی تدفین وہیں ہوئی جہاں فوت ہوا۔

سوال:..... قبر مبارک کھودنے والے صحابی کون تھے؟

جواب:..... جناب ابو طلحہ رضی اللہ عنہ۔





رسول اللہ ﷺ پر قاتلانہ حملے اور سازشیں

سوال:..... اللہ تعالیٰ نے رسول اللہ ﷺ کی حفاظت کی ذمہ داری لیتے ہوئے کونسی آیت نازل فرمائی؟

جواب:..... ﴿يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ وَاللَّهُ يَعْصِمُكَ مِنَ النَّاسِ إِنَّ اللَّهَ لَا يَهْدِي الْقَوْمَ الْكَافِرِينَ﴾

مدنی دور کی آخری سورتوں میں سے ہے ترتیب نزولی کے اعتبار سے بھی اس کا نمبر ہے۔ (المائدہ: ۶۷)

سوال:..... رسول اللہ ﷺ پر کتنی دفعہ قاتلانہ حملہ ہوا یا آپ ﷺ کو ختم کرنے کی کوشش کی گئی؟

جواب:..... کتب سیرت ﷺ کے مطالعہ سے معلوم ہوتا ہے کہ 18 اٹھارہ مرتبہ آپ ﷺ کو قتل کرنے یا ختم کرنے کی کوشش کی گئی۔

10 حملے مشرکین مکہ نے کیے، 3 تین یہودیوں نے، تین بدوی قبائل کی طرف اور سے ایک منافقین کی طرف سے اور ایک شاہ ایران خسرو پرویز کی طرف سے۔ دنیا کی تاریخ میں شاید آپ کو کوئی دوسری ہستی نہ مل سکے گی جس کو ختم کرنے کے لیے اتنی کثیر تعداد میں حملے یا سازشیں کی گئی ہوں۔

سوال:..... اللہ تعالیٰ کی طرف سے حفاظت کی اس ذمہ داری کا کیا مطلب ہے؟

(جواب):..... اللہ تعالیٰ کی اس ذمہ داری کا ہرگز یہ مطلب نہیں کہ آپ ﷺ دشمنوں کے ہر طرح کے شر سے محفوظ و مامون رہے، بلکہ آپ ﷺ زندگی بھر ان کی طرف سے دکھ اور ایذا میں سہتے رہے، البتہ وہ آپ ﷺ کو جان سے ختم نہ کر سکے۔ واضح مطلب یہ ہے کہ آپ ﷺ کو ہر موقع پر احتیاطی تدابیر سے کام لینا پڑتا اور تکلیف بھی برداشت کرنا پڑتی تھی۔

(سوال):..... رسول اللہ ﷺ کو کفار کے مذموم ارادوں کی خبر کیسے پہنچتی تھی؟

(جواب):..... رسول اللہ ﷺ کو کفار کے مذموم ارادوں کی خبر بذریعہ وحی ہوتی، جب اس سے بچاؤ آپ ﷺ کے بس سے باہر ہوتا، تو اس وقت اللہ تعالیٰ کی طرف سے مدد شامل ہو جاتی اور آپ ﷺ کی جان کے بچاؤ کا کوئی نہ کوئی ذریعہ پیدا ہو جاتا تھا۔

پہلا قاتلانہ حملہ:

(سوال):..... رسول اللہ ﷺ پر پہلا قاتلانہ حملہ کب ہوا؟

(جواب):..... جب رسول اللہ ﷺ نے فاصدع بما توامر کی وحی آنے کے بعد پہلی مرتبہ حرم کعبہ میں جا کر توحید کا اعلان کیا تو لوگ آپ ﷺ پر حملہ آور ہو گئے اور جان سے مارنے کی کوشش کی۔

(سوال):..... رسول اللہ ﷺ کو اس وقت بچانے کے لیے کون آیا؟

(جواب):..... حارث بن ابی ہالہ۔ جو رسول اللہ ﷺ کے ربیب تھے، حضرت خدیجہ کے پہلے خاوند ابی ہالہ میں سے تھے۔

(سوال):..... دشمن نے حارث بن ابی ہالہ کے ساتھ کیا سلوک کیا؟

(جواب):..... حارث بن ابی ہالہ کو شہید کر دیا گیا، یہ پہلا شہید اسلام ہے جس کا خون اسلام اور حفاظتِ نبی ﷺ کے لیے زمین پر گرا۔

(الإصابة فی احوال الصحابة لابن حجر ذکر حارث بن ابی ہالہ ج ۱ ص ۳۱۴)

ابوجہل کا ارادہ قتل:

(سوال)..... ابوجہل نے کس طرح رسول اللہ ﷺ کو قتل کرنا چاہا؟

(جواب)..... آپ ﷺ کعبہ اللہ میں نماز پڑھ رہے تھے، سجدہ میں گئے تو پتھر لے کر آپ ﷺ کے قریب پہنچا، مگر یک دم خوف زدہ ہو کر پیچھے ہٹنے لگا۔

(سوال)..... ابوجہل کے ساتھ کیا معاملہ پیش آیا؟

(جواب)..... اس کا رنگ اڑا ہوا تھا، پتھر کو بھی مشکل سے نیچے رکھ سکا، اس کے ساتھی بڑے حیران ہوئے، ابوالحکم یہ کیا معاملہ ہے؟ وہ کہنے لگا: جب میں محمد ﷺ کی طرف بڑھ رہا تھا تو ایک مہیب شکل کا اونٹ مجھے نظر آیا، بخدا میں نے کسی اونٹ کی ایسی ڈراؤنی کھوپڑی، گردن اور ایسے ڈراؤنے دانت کبھی نہیں دیکھے۔ وہ اونٹ مجھے نکل جانا چاہتا تھا اور میں نے مشکل سے پیچھے ہٹ کر جان بچائی تھی۔

(السیرة ابن ہشام ۱ / ۲۹۸-۲۹۹، الرحیق المختوم ص ۱۵۱)

(سوال)..... عقبہ بن ابی معیط کا ارادہ قتل؟

(جواب)..... دیکھیے، پیچھے گزر چکا ہے ص

(سوال)..... حضرت عمر رضی اللہ عنہ کا قبول اسلام سے قبل رسول اللہ ﷺ کو قتل کرنے

کا ارادہ؟

(جواب)..... دیکھیے حضرت عمر رضی اللہ عنہ کا قبول اسلام ص:

آپ ﷺ کے قتل کی اجتماعی کوششیں

اور قتل کے ارادہ سے ابوطالب سے سودا بازی

(سوال)..... قریش کے سرداروں نے کس طرح رسول اللہ ﷺ کے قتل کی سازش کی؟

(جواب)..... ابوطالب کو فریب دے کر آپ ﷺ کے قتل کی سازش کی۔

(سوال)..... قریشی سردار مکہ کے کس رئیس کے کونسے بیٹے کو لے کر ابوطالب کے

پاس پہنچے؟

(جواب):.....ولید بن مغیرہ کے بیٹے عمارہ کو۔

(سوال):.....قریشی سرداروں نے ابوطالب کو کیا پیش کش کی؟

(جواب):.....عمارہ کو پیش کرتے ہوئے کہا: یہ قریش کا سب سے بانکا اور خوب

صورت نوجوان ہے آپ اسے اپنی کفالت میں لے لیں اور اپنا منہ بولا بیٹا بنا لیں اور اس کے عوض آپ اپنے بھتیجے کو ہمارے حوالے کر دیں۔

(سوال):.....قریش مکہ نے اس موقع پر (نعوذ باللہ) رسول اللہ ﷺ پر کیسے الزامات لگائے؟

(جواب):.....یہ ہمارے آباؤ اجداد کے دین کا مخالف اور ان کو احمق قرار دیتا ہے،

اس نے قوم کے اندر فساد برپا کر دیا ہے اور اتفاق و اتحاد ختم کر دیا ہے۔ ہم اسے قتل کر دینا چاہتے ہیں۔

(سوال):.....ابوطالب نے قریش مکہ کی اس پیش کش کا کیا جواب دیا؟

(جواب):.....اللہ کی قسم! یہ کتنا برا سودا ہے جس کی تم مجھے ترغیب دینے آئے ہو، تم

چاہتے ہو کہ میں تمہارے بیٹے کو کھلاؤں، پلاؤں اور پالوں پوسوں اور اس کے بدلے میں تم میرا بیٹا مجھ سے لے کر اسے قتل کر دو، اللہ کی قسم! یہ ناممکن ہے۔

(السیرة لابن ہشام ۱ / ۶۷-۲۶۶)

وہ مشورہ قتل جو ہجرت کا سبب بنا

(سوال):.....کتنے افراد کو آپ ﷺ کے گھر کا محاصرہ کرنے کا مشورہ دیا گیا؟

(جواب):.....11 افراد کا جو مختلف قبائل کے ساتھ تعلق رکھتے ہوں۔

(سوال):.....کون سے طریقے کے ساتھ رسول اللہ ﷺ کو ختم کرنے کا منصوبہ

بنا یا گیا؟

(جواب):.....جب صبح آپ ﷺ گھر سے نکلیں تو یکبارگی حملہ کر کے آپ ﷺ

کا خاتمہ کر دیں۔

(سوال):.....خفیہ مشاورت کی اطلاع آپ ﷺ کو کس طرح ملی؟

(جواب):..... اللہ تعالیٰ نے بذریعہ وحی آپ ﷺ کو اطلاع دی۔

ہجرت کے بعد گرفتار کرنے یا قتل پر سواونٹ کا انعام:

(سوال):..... جب رسول اللہ ﷺ باحفاظت گھر سے نکلنے میں کامیاب ہو گئے تو

انہوں نے آپ ﷺ کے گرفتار کرنے یا قتل کرنے پر کیا انعام رکھا؟

(جواب):..... 100 اونٹ کا انعام۔

(سوال):..... کفار مکہ کا دستہ آپ ﷺ کی تلاش کرتے ہوئے کہاں تک پہنچ گیا؟

(جواب):..... غار ثور تک۔ (مزید تفصیل کے لیے واقعات ہجرت)

عمیر بن وہب نجی کا مشورہ قتل:

(سوال):..... عمیر بن وہب نجی نے رسول اللہ ﷺ کو قتل کرنے کا منصوبہ کیوں

بنایا؟

(جواب):..... جنگ بدر میں اس کا بیٹا وہب گرفتار ہو گیا اور اس کے علاوہ جو مشرکین

جنگ بدر میں قتل ہو گئے تھے ان کا بدلہ لینے کے لیے۔

(سوال):..... عمیر بن وہب نے یہ مشورہ کس سے کیا؟

(جواب):..... صفوان بن امیہ سے جب کنویں میں پھینکتے جانے والے مشرکین کا

تذکرہ ہوا تو صفوان کہنے لگا: اب جینے کا کیا مزا؟ عمیر کہنے لگا: اگر میرے سر پر قرض

نہ ہوتا اور میرے اہل و عیال نہ ہوتے تو محمد ﷺ کے پاس جا کر اسے قتل کر دیتا۔

(سوال):..... عمیر بن وہب کا ارادہ قتل سن کر صفوان بن امیہ نے کیا پیش کش کی؟

(جواب):..... تمہارے قرض کی ادائیگی بھی میرے ذمہ رہی اور بال بچوں کی

نگہداشت بھی اگر میرے پاس کچھ کھانے کے لیے ہوگا تو انہیں بھی ضرور ملے گا۔

عمیر نے کہا: تو اس بات کو خفیہ رکھنا۔

(سوال):..... عمیر بن وہب کس انداز کے ساتھ مدینہ منورہ پہنچا؟

(جواب):..... عمیر نے اپنی تلوار کو زہر آلود کیا اور مسجد نبوی میں پہنچ گیا، حضرت

عمر رضی اللہ عنہ نے رسول اللہ ﷺ کو اطلاع دی۔ آپ ﷺ نے فرمایا: اسے آنے دو، حضرت عمر رضی اللہ عنہ نے اس کی تلوار پکڑ لی۔

(سوال):..... رسول اللہ ﷺ نے عمیر سے کیا پوچھا، اس نے کیا جواب دیا؟

(جواب):..... بتاؤ کیسے آنا ہوا کہنے لگا: میرا بیٹا آپ کی قید میں ہے، آپ ﷺ احسان فرمادیں۔ آپ ﷺ نے فرمایا: اگر یہی بات ہے تو تلوار کیوں جمائل کی؟ کہنے لگا: یہ تلواریں بھلا کس کام آئیں گی۔

(سوال):..... رسول اللہ ﷺ نے کس طرح عمیر کے ارادے کے بارے میں

اسے بتایا؟

(جواب):..... تم مجھے قتل کرنے کے لیے آئے ہو، تم نے اور صفوان بنی امیہ نے حطیم میں بیٹھ کر یہ مشورہ کیا ہے، صفوان نے تمہارے قرض اور بال بچوں کی دیکھ بھال کی ذمہ داری لی ہے، لیکن یاد رکھو! اللہ میرے اور تمہارے درمیان حائل ہے۔

(السیرة لأبن ہشام: ۲ / ۲۳۰)

(سوال):..... عمیر کس طرح مسلمان ہوا؟

(جواب):..... عمیر نے دیکھا کہ اس بات کا تو میرے اور صفوان کے سوا کسی کو علم نہیں ہے، اسے کس نے بتایا۔ یقیناً یہ نبی ہو سکتا ہے، اس پر اس نے کلمہ شہادت پڑھ لیا اور مسلمان ہو گیا۔

یہود کا منصوبہ قتل:

(سوال):..... یہودیوں کے کس قبیلے نے آپ ﷺ کو قتل کرنے کا منصوبہ بنایا؟

(جواب):..... قبیلہ بنو نضیر نے جب آپ ﷺ ان کے قبیلہ میں گئے اور انہوں نے آپ ﷺ کو مکان کے صحن میں بٹھایا۔

(سوال):..... یہودیوں نے کس طرح آپ ﷺ کو قتل کرنے کا منصوبہ بنایا؟

(جواب):..... آپ ﷺ دیوار کے ساتھ ٹیک لگائے بیٹھے تھے، یہودیوں نے رقم

اکٹھی کرنے کا بہانہ کیا اور باہر نکل آئے اور رسول اللہ ﷺ کے قتل کا منصوبہ کرنے لگے، چھت پر جا کر چکی کا پاٹ گرا کر آپ ﷺ کو ختم کر دیا جائے۔

سوال:..... رسول اللہ ﷺ کو اس ارادے کی خبر کس طرح ملی؟

جواب:..... بذریعہ وحی۔

سوال:..... یہودی کی اس غداری کی انہیں کیا سزا ملی؟

جواب:..... یہودی کی یہ غداری غزوہ بنو نضیر کا سبب بنی اور انہیں جلا وطن ہونا پڑا۔

ثمامہ بن اثال کا ارادہ قتل:

سوال:..... ثمامہ کس ارادے سے مکہ سے نکلا تھا؟

جواب:..... ثمامہ مسلمہ کذاب کے حکم سے بھیس بدل کر رسول اللہ ﷺ کو قتل کرنے کے ارادے سے نکلا تھا۔

سوال:..... ثمامہ کو کس نے گرفتار کیا؟

جواب:..... اسلامی لشکر نے جو محمد بن مسلمہ کی قیادت میں جا رہا تھا، اسے گرفتار کیا اور لا کر آپ ﷺ کی خدمت میں پیش کر دیا، آپ نے اسے مسجد نبوی کے ستون کے ساتھ باندھنے کا حکم دیا۔ (زاد المعاد ۳/ ۱۰/ ۴)

سوال:..... جب رسول اللہ ﷺ اس کا حال پوچھتے تو وہ کیا جواب دیتا اور یہ معاملہ کتنے دن جاری رہا؟

جواب:..... جب رسول اللہ ﷺ اس کا حال پوچھتے تو کہتا: اگر مجھے قتل کرو گے تو میرا قصاص لیا جائے گا اور اگر معاف کرو گے تو ایک قدر دان کو معاف کرو گے اور اگر مال چاہتے ہو تو جتنا مال چاہو گے، وہ بھی مل جائے گا۔ یہ معاملہ تین دن تک جاری رہا، تیسرے دن آپ ﷺ نے فرمایا: اسے رہا کر دیا جائے۔

سوال:..... آزاد ہونے کے بعد ثمامہ کہاں گیا؟

جواب:..... آزاد ہونے کے بعد ثمامہ ایک باغ میں گیا، وہاں غسل کیا اور پھر

آپ ﷺ کے پاس واپس آ کر اسلام قبول کر لیا۔

(سوال):..... اسلام قبول کرنے کے بعد ثمامہ کے تاثرات بیان کریں؟

(جواب):..... اللہ کی قسم! آج سے پہلے مجھے آپ ﷺ کا چہرہ سب سے زیادہ ناپسند تھا مگر آج سب سے زیادہ محبوب ہے اور آپ ﷺ کا دین سب ادیان سے زیادہ ناپسند تھا مگر آج یہی دین سب سے زیادہ محبوب ہے۔

زہر آلود بکری کے گوشت سے رسول اللہ ﷺ کے قتل کی یہودی سازش:

(سوال):..... زہر آلود بکری کے گوشت سے رسول اللہ ﷺ کے قتل کی یہودی سازش کب ہوئی؟

(سوال):..... 7 ہجری۔

(سوال):..... فتح خیبر کے موقع پر کس یہودی عورت نے رسول اللہ ﷺ کے قتل کی سازش کی؟

(جواب):..... سلام بن مہکم کی بیوی زینب نے جو سردار مرحب کی بیٹی تھی۔

(بقیہ تفصیل غزوہ خیبر)

خسر و پرویز شاہ ایران کا ارادہ قتل:

شاہ فارس خسر و پرویز کے نام خط صفحہ نمبر..... میں ملاحظہ فرمائیں۔

جادو کے ذریعے رسول اللہ ﷺ کو ہلاک کرنے کی یہودی سازش:

(سوال):..... یہودیوں نے فتح خیبر کے بعد (بکری کا گوشت کھلانے کے بعد) کس طرح آپ ﷺ کو ہلاک کرنے کی کوشش کی؟

(جواب):..... یہودیوں نے اپنے حلیف لبید بن عاصم جو ماہر جادوگر تھا، سے آپ ﷺ پر جادو کروایا، تاکہ آپ نعوذ باللہ اس کے اثر سے ہلاک ہو جائیں۔

(سوال):..... لبید نے جادو کرنے کے لیے کونسا طریقہ اختیار کیا؟

(جواب):..... اپنی دو لڑکیوں کے ذریعے انہوں نے آپ ﷺ کے سر مبارک کے

بال حاصل کیے، ان پر منتر پڑھا، پھر گانٹھیں لگائیں، پھر ان بالوں کو کھجوروں کے خوشوں کے غلاف میں چھپا کر ذروان نامی کنویں کی تاکہ میں ایک پتھر کے نیچے دبا دیا۔

(سوال):..... اس جادو کی شدت کیا تھی؟

(جواب):..... یہ جادو اتنا تیز اور سخت تھا کہ اس کے اثر سے اس کنویں کے پانی کا رنگ ایسے سرخ ہو گیا جیسے اس میں مہندی ڈال دی گئی ہو اور اس کنویں پر واقع درختوں کے خوشے یوں لگتے تھے جیسے سانپوں کے پھن ہوں۔

(سوال):..... رسول اللہ ﷺ پر اس جادو کا کیا اثر ہوا؟

(جواب):..... رسول اللہ ﷺ کا صرف اتنا اثر ہوا کہ چند ماہ آپ ﷺ کی یہ کیفیت رہی کہ آپ سمجھتے میں یہ کام کر چکا ہوں مگر حقیقتاً وہ کیا نہ ہوتا تھا، تاہم اس دوران کسی بھی شرعی کام میں کچھ خلل واقع نہ ہوا۔

(سوال):..... رسول اللہ ﷺ کو اس جادو کا کس طرح علم ہوا؟

(جواب):..... آپ ﷺ نے اللہ سے دعا کی، خواب میں آپ کو یہ ساری صورت حال تفصیل سے بتلا دی گئی کہ ایک یہودی نے آپ ﷺ پر جادو کیا ہے اور وہ فلاں کنویں میں ہے۔

(سوال):..... رسول اللہ ﷺ نے اس کو کس طرح زائل کیا؟

(جواب):..... آپ ﷺ چند صحابہ کرام کو لے کر ذروان نامی کنوئیں پر گئے یا حضرت علی رضی اللہ عنہ کو بھیج کر منگوایا۔ ایک کنگھی کے دندانوں اور بالوں کے ساتھ ایک تانت کے اندر گیارہ گرہیں پڑی ہوئیں تھیں، موم کا پتلا تھا جس میں سوئیاں چبوتی ہوئی تھیں۔ آپ ﷺ نے معوذتین (الفلق والناس) پڑھیں، گرہیں کھل گئیں اور سارا اثر زائل ہو گیا۔

(صحیح بخاری، کتاب الطب، باب السحر، مسلم، کتاب السلام، باب السحر)

ایک بدوی کا ارادہ قتل:

دیکھیے غزوہ ذات الرقاع صفحہ نمبر.....

فضالہ بن عمیر کا ارادہ قتل:

(سوال):..... فضالہ کا تعارف کروائیں؟

(جواب):..... فضالہ عمیر بن وہب جہمی کا بیٹا تھا، اس کے باپ نے بھی صفوان بن امیہ کے ساتھ مل کر رسول اللہ ﷺ کو قتل کرنے کی سازش کی تھی، ناکامی پر مسلمان ہو گیا تھا۔

(سوال):..... فضالہ نے کب قتل کی سازش کی؟

(جواب):..... فتح مکہ کے بعد جب آپ ﷺ کعبۃ اللہ کا طواف کر رہے تھے۔

(سوال):..... فضالہ کی کوشش کیسے ناکام ہوئی؟

(جواب):..... جب رسول اللہ ﷺ کے قریب آیا، آپ ﷺ نے بتا دیا کہ تیرا

ارادہ یہ ہے، اسی بات پر وہ مسلمان ہو گیا۔

منافقین کی طرف سے آپ ﷺ کو قتل کرنے کی سازش 9ھ:

تفصیل کے لیے دیکھیے باب غزوہ تبوک

عامر بن طفیل اور ارید کی سازش قتل 10ھ

دیکھیے۔ عرب کے وفود بارگاہ الہی میں

جھوٹے مدعیان نبوت:

(سوال):..... جھوٹے مدعیان نبوت کے متعلق رسول اللہ ﷺ نے کیا ارشاد فرمایا؟

(جواب):..... ((عن ثوبان رَضِيَ اللهُ عَنْهُ قَالَ، قَالَ رَسُولُ اللَّهِ ﷺ أَنَّهُ

سَيَكُونُ فِي أُمَّتِي كَذَّابُونَ ثَلَاثُونَ كُلُّهُمْ يَزْعَمُ أَنَّهُ نَبِيُّ اللَّهِ وَأَنَا

خَاتَمُ النَّبِيِّينَ لَأَنْبِيَاءِ بَعْدِي)) (ابوداؤد، ترمذی)

”رسول اللہ ﷺ نے فرمایا: تحقیق میرے بعد میری امت میں تیس

جھوٹے ہونگے، ان میں سے ہر ایک گمان کرے گا کہ وہ نبی ہے،
حالانکہ میں خاتم النبیین ہوں میرے بعد کوئی نبی نہیں۔“

(۱) مسیلہ کذاب

(سوال)..... مسیلہ کذاب کا پورا نام بتائیں؟

(جواب)..... ابو ثمامہ مسیلہ بن ثمامہ۔ (تفصیل کے لیے نوذکاسال ۹ھ بنو حنیفہ کا وفد)

(۲) طلیحہ اسدی

(۳) سجاح بن حارث

(سوال)..... سجاح بنت حارث کا تعلق کس قبیلے سے تھا؟

(جواب)..... عرب کی ایک کاہنہ اور منجیوں میں سے تھی، وہ قبیلہ بنو تمیم سے تعلق رکھتی تھی۔

(سوال)..... کیا سجاح نے رسول اللہ ﷺ کی حیات طیبہ میں نبوت کا دعویٰ کیا؟

(جواب)..... رسول اللہ ﷺ کی وفات کے بعد منظر عام پر آئی۔

(سوال)..... سجاح بنت حارث نے کس جھوٹے مدعی نبوت سے شادی کی؟

(جواب)..... مسیلہ کذاب۔

(سوال)..... کیا سجاح بنت حارث مسلمان ہو گئی تھی؟

(جواب)..... تائب ہو کر اسلام قبول کر لیا تھا۔ (اردو دائرہ معارف اسلامیہ ۱۰/۳۸-۳۹)

فتنہ ارتداد:

(سوال)..... ارتداد سے کیا مراد ہے؟

(جواب)..... ارتداد سے مراد ہے اسلام سے پھر جانا اور دوبارہ کفر اختیار کر لینا۔

(سوال)..... ارتداد کا فتنہ کب اٹھا؟

(جواب)..... خلافت حضرت ابوبکر صدیق رضی اللہ عنہ کے زمانے میں بعض بدوی قبائل

اسلام سے پھر گئے تھے۔

سوال:.....قبائل نے کس بنیاد پر ارتداد کی راہ اختیار کی؟

جواب:.....[۱] ایک گروہ نے یہ کہہ کر ارتداد اختیار کیا کہ اگر محمد ﷺ نبی ہوتے تو آپ کو موت نہ آتی۔

[۲] رسول اللہ ﷺ کی وفات سے نبوت ختم ہو گئی، اس لیے اب ہم کسی کی اطاعت نہیں کریں گے۔

[۳] ایک جماعت نے کہا: ہم اللہ تعالیٰ پر ایمان لائے ہیں اور اس بات کی شہادت دیتے ہیں کہ محمد ﷺ اللہ کے رسول ہیں، نماز بھی پڑھتے ہیں مگر ہم زکوٰۃ ادا نہیں کریں گے۔

سوال:.....فتنہ ارتداد اور فتنہ مدعیان نبوت کا خاتمہ کس صحابی نے کیا؟

جواب:.....حضرت ابوبکر صدیق رضی اللہ عنہ نے انتہائی جرأت و تدبر اور عزیمت کے ساتھ ان فتنوں کے خلاف جنگیں لڑیں اور ان کا خاتمہ کیا۔

سوال:.....حضرت ابوبکر صدیق رضی اللہ عنہ نے ان فتنوں کے خاتمہ کے لیے کتنے لشکر تشکیل دیے؟


جواب:.....11 لشکر تشکیل دیے۔


سوال:.....جو اپنا دین بدل دے اسلام لانے کے بعد دوبارہ کفر میں چلا جائے رسول اللہ ﷺ نے اس کی کیا سزا بیان فرمائی؟

جواب:.....رسول اللہ ﷺ نے فرمایا:

((مَنْ بَدَّلَ دِينَهُ فَاقْتُلُوهُ))

رسول اللہ ﷺ نے فرمایا: جو شخص اپنا دین بدل لے اسے قتل کر دو۔
(بخاری، کتاب المحاربین من اهل الكفر والردة، باب حكم المرتدوا المرتدة ۶۹۲۲۔ کتاب الجهاد و اليسر، باب لا يعذب بعذاب الله ۳۰۱۸)





سیرت رسول ﷺ کے معاشرتی پہلو اور متفرقات

حقوق النبی ﷺ

سوال:..... دنیا اور آخرت کی بھلائیاں کس طرح حاصل ہو سکتی ہیں؟

جواب:..... اللہ تعالیٰ نے رسول اللہ ﷺ کو دنیا و آخرت کی تمام خیرات و برکات بھلائوں اور خوشیوں کے حصول کا سبب بنایا ہے اور یہ بھلائی انسان کو نبی ﷺ کے توسط کے بغیر حاصل نہیں ہو سکتی۔

سوال:..... قرآن مجید میں ہدایت یافتہ رحمت کیسے قرار دیا گیا ہے؟

جواب:..... رسول اللہ ﷺ کو ہدایت یافتہ رحمت قرار دیا گیا ہے:

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ (الانبیاء: ۱۰۷)

”آپ ﷺ کو تمام جہانوں کے لیے رحمت بنا کر بھیجا ہے۔“

اور رسول اللہ ﷺ نے خود فرمایا:

((انما انا رحمة مہداة)) (سنن دارمی ۱ / ۱۷)

”بے شک میں ہدایت یافتہ رحمت ہوں۔“

سوال:..... قرآن مجید میں باعث ہدایت کسے قرار دیا گیا ہے؟

جواب:..... حضرت محمد رسول اللہ ﷺ کو باعث ہدایت قرار دیا گیا ہے۔

﴿وإن تطيعوه تهتدوا﴾ (النور: ۵۴)

”اگر ان کی اطاعت کرو گے تو ہدایت پاؤ گے“

(سوال):..... قرآن مجید میں ہر طرح کی عزت اور کرامت کا مستحق کسے ٹھہرایا گیا ہے؟

(جواب):..... ((وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ وَلَكِنَّ الْمُنَافِقِينَ لَا يَعْلَمُونَ﴾ (المنافقون: ۸)

”عزت تو صرف اللہ تعالیٰ کے لیے اور اس کے رسول کے لیے اور

ایمان داروں کے لیے ہے لیکن یہ منافق جانتے نہیں۔“

(سوال):..... اللہ تعالیٰ کی محبت اور مغفرت کس طرح حاصل ہوتی ہے؟

(جواب):..... اطاعت رسول اللہ ﷺ سے، ارشاد باری تعالیٰ ہے۔

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ

وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ﴾ (ال عمران: ۳۱)

”اے پیغمبر! لوگوں سے کہہ دو کہ اگر تم اللہ کو دوست رکھتے ہو تو میری

پیروی کرو، اللہ بھی تمہیں دوست رکھے گا اور تمہارے گناہوں کو معاف

کر دے گا اور اللہ معاف کرنے والا مہربان ہے۔“

(سوال):..... کیا رسول اللہ ﷺ پر ایمان لانا فرض ہے؟

(جواب):..... رسول اللہ ﷺ پر ایمان لانا فرض ہے۔

﴿وَمَنْ لَمْ يُؤْمِنْ بِاللَّهِ وَرَسُولِهِ فَإِنَّا أَعْتَدْنَا لِلْكَافِرِينَ

سَعِيرًا﴾ (الفتح: ۱۳)

”اور جو شخص اللہ پر اور اس کے رسول پر ایمان نہ لائے تو ہم نے ایسے

کافروں کے لیے آگ تیار کر رکھی ہے“

(سوال):..... آپ ﷺ کی اطاعت و اتباع کا کیا حکم بیان کیا گیا ہے؟

(جواب):..... قرآن مجید میں رسول اللہ ﷺ کی اطاعت و اتباع کو فرض قرار دیا

گیا ہے؟

﴿وَأَطِيعُوا اللَّهَ وَالرَّسُولَ لَعَلَّكُمْ تُرْحَمُونَ﴾ (النور: ۵۲)

سوال:..... قرآن مجید میں کتنی آیات ہیں جن سے ثابت ہوتا ہے کہ آپ ﷺ

کی اطاعت فرض ہے؟

جواب:..... 40 آیات۔

سوال:..... ایک مسلمان کو سب سے بڑھ کر محبت کس سے ہونی چاہیے؟

جواب:..... اللہ اور اس کے رسول سے۔ (التوبہ: ۲۴)

سوال:..... درود و سلام کے بارے میں کیا ارشاد فرمایا گیا ہے؟

جواب:..... نماز اور نماز کے علاوہ رسول اللہ ﷺ پر کثرت سے درود و سلام

پڑھنا فرض قرار دیا گیا ہے، اللہ تعالیٰ کا ارشاد ہے:

﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا

صَلُّوا عَلَيْهِ وَسَلِّمُوا تَسْلِيمًا﴾ (الاحزاب: ۵۶)

”اللہ تعالیٰ اور اس کے فرشتے اس نبی پر رحمت بھیجتے ہیں، اے ایمان

والو! تم بھی ان پر درود بھیجو اور خوب سلام بھی بھیجتے رہا کرو۔“

سوال:..... درود بھیجنے کا کیا ثواب ذکر ہوا ہے؟

جواب:..... رسول اللہ ﷺ نے فرمایا: جس نے مجھ پر ایک مرتبہ درود پڑھا، اللہ

تعالیٰ اس پر دس رحمتیں نازل کرے گا، اس کے دس گناہ معاف کر دے گا اور دس

درجے بلند کر دیے جائیں گے۔ (سنن نسائی رقم: ۲۰۵۶)

سوال:..... رسول اللہ ﷺ نے بخیل کسے قرار دیا ہے؟

جواب:..... ((البخيل الذي ذكرت عنده فلم يصلني علي))

(الترمذی رقم: ۱۰۱۲)

”بخیل درحقیقت وہ ہے جس کے سامنے میرا ذکر ہوا اور وہ درود نہ بھیجے۔“

”اس شخص کی ناک خاک آلود ہو جس کے سامنے میرا ذکر کیا جائے اور

وہ درود نہ بھیجے۔“

سوال:..... رسول اللہ ﷺ کی تعظیم و توقیر اور نیکی کرنے کے بارے میں قرآن

مجید میں کیا حکم ہے؟

جواب:..... ﴿لَتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ وَتُسَبِّحُوهُ بُكْرَةً

وَأَصِيلًا﴾ (الفتح: ۹)

”تا کہ مسلمانو! تم لوگ اللہ پر اور اس کے رسول پر ایمان لاؤ اور اس کی

مدد کرو اور اس کو بزرگ سمجھو اور صبح و شام اس کی تسبیح کرتے رہو۔“

سوال:..... رسول اللہ ﷺ سے ہم کلام ہونے کا طریقہ قرآن مجید میں کس

انداز سے بیان ہوا ہے؟

جواب:..... ﴿لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ

بَعْضًا﴾

”مومنو! رسول اللہ ﷺ کے بلانے کو ایسا خیال نہ کرنا جیسا تم آپس

میں ایک دوسرے کو بلاتے ہو“ (النور: ۶۳)

سوال:..... رسول اللہ ﷺ سے اپنی آواز کو بلند کرنا اور بد اخلاقی سے بولنے کی

کیا سزا بیان ہوئی ہے؟

جواب:..... اللہ تعالیٰ فرماتے ہیں:

﴿يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ

النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ

تَحْبَطَ أَعْمَالُكُمْ وَأَنْتُمْ لَا تَشْعُرُونَ﴾ (الحجرات: ۲)

”اے مومنو! اپنی آوازیں نبی کی آواز سے اوپر نہ کرو اور نہ اس سے

اونچی آواز میں بات کرو جیسے آپس میں ایک دوسرے سے کرتے ہو،

کہیں ایسا نہ ہو کہ تمہارے اعمال اکارت جائیں اور تمہیں خبر بھی نہ ہو۔“

(سوال):..... رسول اللہ ﷺ کے حکم کی نافرمانی کرنے والے کو کیا وعید سنائی گئی ہے؟

(جواب):..... اللہ تعالیٰ فرماتے ہیں:

﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ

يُصِيبَهُمْ عَذَابٌ أَلِيمٌ﴾ (النور: ۶۳)

”چاہیے کہ جو لوگ اللہ اور اس کے رسول کی نافرمانی کرتے ہیں اس

سے ڈریں کہ ان پر کوئی آفت آ پڑے یا انہیں دردناک عذاب آ لے۔“

رسول اللہ ﷺ کا فرمان ہے:

((وجعل الذلّة والصغار على من خالف امری))

(مسند احمد ۲ / ۵۰)

”اور میرے حکم کی مخالفت کرنے والے پر ذلت و رسوائی مسلط کر دی

گئی ہے“

(سوال):..... رسول اکرم ﷺ کے اہل بیت سے کیا مراد ہے؟

(جواب):..... رسول اللہ ﷺ کے گھر والے خصوصاً ازواج مطہرات اور اولاد

النبی ﷺ۔

(سوال):..... اللہ تعالیٰ نے ازواج النبی ﷺ کو کیا مقام و مرتبہ عطا کیا ہے؟

(جواب):..... رسول اللہ ﷺ کی ازواج مطہرات کو امت کی مائیں قرار دیا ہے۔

فرمایا:

﴿النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ وَأَزْوَاجُهُ أُمَّهَاتُهُمْ﴾

(الاحزاب: ۶)

”نبی مومنوں پر ان کی جانوں سے بھی زیادہ حق رکھتے ہیں اور نبی کی

بیویاں ان کی مائیں ہیں۔“

(سوال):..... اہل بیت کے بارے میں امت کو کیا درس دیا گیا ہے؟

(جواب):..... رسول اللہ ﷺ نے اپنے اہل بیت کے بارے میں فرمایا:

((أَذْكُرْكُمْ اللَّهُ فِي أَهْلِ بَيْتِي ثَلَاثَةَ مَرَّاتٍ))

”میں تمہیں اپنے گھر والوں کے بارے میں اللہ تعالیٰ کی یاد دلاتا ہوں،

ان کے بارے میں اللہ تعالیٰ سے ڈرنا۔“

(صحیح مسلم : ۴ / ۱۸۷۳ ، باب فضائل علی بن ابی طالب)

نوٹ:..... امت کا فرض ہے کہ وہ اہل بیت کا ادب و احترام ہمیشہ ملحوظ رکھیں، لیکن اس کو بنیاد بنا کر اور ان کی شان و توجیف میں جھوٹی احادیث گھڑ کر دیگر صحابہ کرام رضی اللہ عنہم پر سب و شتم کرنا، رسول اللہ ﷺ کی تعلیمات کے سراسر خلاف اور بہت بڑا گناہ ہے۔

(سوال):..... مقام وسیلہ کی دعا کس کے لیے کرنی چاہیے؟

(جواب):..... پیغمبر آخر الزماں ﷺ کے حقوق میں سے ہے کہ اذان کے بعد ہر

مسلمان آپ ﷺ کے لیے مقام وسیلہ کی دعا کرے، رسول اللہ ﷺ نے فرمایا:

جب تم مؤذن کی اذان سنو جس طرح وہ کہے اسی طرح تم بھی کہو، پھر مجھ پر درود

پڑھو، جو شخص مجھ پر ایک مرتبہ درود بھیجے گا، اللہ تعالیٰ اس پر دس رحمتیں نازل کرے گا،

پھر اللہ تعالیٰ سے میرے لیے مقام وسیلہ کا سوال کرو، یہ جنت میں ایک مقام ہے جو

اللہ تعالیٰ کے تمام بندوں میں سے صرف ایک بندے کے لائق ہے اور مجھے امید ہے

کہ وہ بندہ میں ہوں گا۔ لہذا جو شخص میرے لیے مقام وسیلہ کی دعا کرے گا، اس کے

لیے میری شفاعت لازم ہوگی۔ (صحیح مسلم: ۵۲۸)

(سوال):..... ختم نبوت سے کیا مراد ہے؟

(جواب):..... اس حقیقت پر ایمان لانا کہ حضرت محمد ﷺ آخری رسول اور نبی

ہیں آپ ﷺ کے بعد نبوت کا دروازہ قیامت تک بند ہو گیا ہے۔

(سوال):..... ختم نبوت پر دلیل آیت اور حدیث مبارکہ کی روشنی میں دیں؟

(جواب):..... اللہ تعالیٰ ارشاد فرماتا ہے:

﴿مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ

وَخَاتَمَ النَّبِيِّينَ﴾ (الاحزاب: ۴۰)

”محمد ﷺ تم مردوں میں سے کسی کے باپ نہیں اور لیکن وہ اللہ کے


رسول اور آخری نبی ہیں۔“

فرمان نبوی ﷺ ہے:

”میں اللہ کا بندہ اور انبیاء کے سلسلہ کو ختم کرنے والا ہوں“

(صحیح ابن حبان ۱۴/۳۱۳)

میری آمد سے نبیوں کا سلسلہ ختم کر دیا گیا۔ (صحیح مسلم: ۵۲۳)



ناموس رسالت ﷺ اور گستاخانِ رسول ﷺ کا انجام

(سوال):.....قرآن مجید میں توہین رسالت کی کیا سزا بیان ہوئی ہے؟

(جواب):.....قرآن مجید میں بے شمار ایسے شواہد اور نصوص موجود ہیں جن سے توہین

رسالت کے مرتکب کی سزا کا پتہ چلتا ہے، مثلاً:

﴿إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي
الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ أَيْدِيهِمْ وَ
أَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ذَلِكَ لَهُمْ خِزْيٌ
فِي الدُّنْيَا وَ لَهُمْ فِي الْآخِرَةِ عَذَابٌ عَظِيمٌ﴾ (المائدہ: ۳۳)

”جو لوگ اللہ اور اس کے رسول سے لڑائی کریں اور ملک میں فساد کے
لیے دوڑتے رہیں، انکی یہی سزا ہے کہ قتل کر دیے جائیں یا سولی چڑھا
دیے جائیں یا ان کے ایک ایک طرف کے ہاتھ اور ایک ایک طرف
کے پاؤں کاٹ دیے جائیں یا ملک سے نکال دیے جائیں، یہ تو دنیا
میں ان کی رسوائی ہے اور آخرت میں ان کے لیے بڑا بھاری عذاب
تیار ہے۔“

(سوال):.....فسادی کسے کہتے ہیں؟

(جواب):.....جو دو بندوں کے درمیان بے ہودہ بکواس اور بے ہودہ کلمات کہے، قتل

و غارت کرے، دوسروں کے حقوق غصب کرے اور دہشت پھیلانے، عرف عام

میں اسے فسادی کہتے ہیں۔ (جو شخص کائنات کے امام سرورِ دو عالم جناب حضرت محمد ﷺ

کے بارے میں (نعوذ باللہ) بے ہودہ بکواس کرے، مسلمانوں کی دل آزاری کرے اور طعن و تشنیع کرے اس سے بڑا فساد کون ہوگا۔)

(سوال):..... دین اسلام اور پیغمبر اسلام کے بارے میں طعن و تشنیع کرنے والے کے لیے قرآن مجید میں کیا حکم ہے؟

(جواب):..... ﴿وَإِنْ نَكَثُوا أَيْمَانَهُمْ مِّنْ بَعْدِ عَهْدِهِمْ وَطَعَنُوا فِي دِينِكُمْ فَقَاتِلُوا أَئِمَّةَ الْكُفْرِ إِنَّهُمْ لَا أَيْمَانَ لَهُمْ لَعَلَّهُمْ يَنْتَهُونَ﴾

(التوبہ: ۱۲)

”اگر یہ لوگ عہد و پیمان کے بعد قسموں کو توڑ دیں اور تمہارے دین میں طعنہ زنی کریں تو تم ان سردارانِ کفر سے لڑائی کرو، ان کی قسمیں کوئی چیز نہیں ممکن ہے اس طرح وہ بھی باز آجائیں۔“

(سوال):..... اللہ اور اس کے رسول کو تکلیف ایذا پہنچانے والے کی سزا بیان کریں؟

(جواب):..... ﴿إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُّهِينًا﴾ (الاحزاب: ۵۷)

”جو لوگ اللہ اور اس کے رسول کو تکلیف پہنچاتے ہیں، ان پر اللہ دنیا اور آخرت میں لعنت کرتا ہے اور ان کے لیے رسوا کرنے والا عذاب ہے۔“
دوسری آیت میں فرمایا: یہ لعنت زدہ ہیں۔

﴿أَيْنَمَا تَقْتُلُوا أَخْذُوا وَقُتِلُوا تَقْتِيلًا﴾

”جہاں کہیں پائیں، انہیں قتل کر دیں۔“

(سوال):..... دین میں جبر سے کیا مراد ہے؟

(جواب):..... دین میں جبر کا مطلب یہ ہے کہ ہم کسی کو اسلحہ کے زور پر مسلمان نہیں بنا سکتے۔

﴿لَا إِكْرَاهَ فِي الدِّينِ﴾ (البقرہ: ۲۵۶)

”اسلامی ریاست میں رہنے والے اگر اسلام قبول نہیں کرتے تو جزیہ دیں گے ہاں اگر اسلام قبول کر لیتے ہیں، تو اسلام کے احکام و مسائل اور فرائض کو پورا کرنا ان پر لازم آئے گا۔“

(سوال):..... مسلمان سے اگر نبی ﷺ کی گستاخی اور توہین ہو تو اس کا کیا حکم ہے؟

(جواب):..... مسلمان سے اگر نبی ﷺ کی شان میں گستاخی اور توہین ہو تو ایسا شخص کافر اور مرتد ہے، اس کا حکم قتل ہے، اس مسئلہ پر امت کا اجماع ہے۔

علامہ ابن تیمیہ رحمۃ اللہ علیہ: الصارم المسلول علی شاتم الرسول اور قاضی عیاض الشفاء۔ میں لکھتے ہیں: اجمعت الامۃ علی قتل منتقصہ من المسلمین و سبابہ آپ ﷺ کی توہین اور سب گالی گلوچ کرنے والے مسلمان کے قتل پر اجماع ہے۔ (السنن الکبریٰ بیہقی: ۶۰/۷)

ایک نابینا صحابی نے اپنی ام ولد لوٹدی کو آپ ﷺ کو گالیاں دینے کی وجہ سے قتل کر دیا آپ ﷺ کو پتہ چلا فرمایا اس کا خون بیکار ہے۔

(سنن ابوداؤد: نسائی)

(سوال):..... ذمی اور معاہدہ سے اگر نبی ﷺ کی شان میں توہین یا سب و شتم ہو تو اور انہوں نے اس کا اظہار بھی کیا ہو اور گواہ بھی قائم ہو گئے ہوں تو اس کا کیا حکم ہے؟

(جواب):..... ذمی اور معاہدہ سے اگر نبی ﷺ کی شان میں توہین یا سب و شتم ہو تو اکثر اہل علم کے نزدیک اس کا حکم قتل ہے۔ ایسا شخص آپ کو گالی دینے اور آپ کی توہین کرنے کے سبب قتل کر دیا جائے گا۔

(الصارم المسلول علی شاتم الرسول: ۴۲)

اہل مدینہ فقہائے حدیث امام احمد، شافعی اور اسحاق رحمۃ اللہ علیہ کا یہی موقف ہے۔ اس مسئلہ میں امام ابوحنیفہ رحمۃ اللہ علیہ نے مخالفت کی ہے اور کہا کہ قتل نہیں ہوگا، تاہم اصول حنفیہ کی روشنی میں ایسے شخص کو از روئے سیاست شرعیہ قتل کر دیا جائے گا۔

احناف کے اکثر علماء اس مسئلے پر مجملہ متفق ہیں کہ امام ابن تیمیہ رحمۃ اللہ علیہ نے جو فتویٰ دیا ہے، وہ بالکل صحیح ہے۔

(سوال):..... کیا گستاخ رسول کے توبہ کرنے سے حد ساقط ہو جائے گی؟

(جواب):..... گستاخ رسول کی توبہ اس سے سزا کو ساقط نہیں کرے گی اور اسے ہر حال میں سزا مل کر رہے گی۔ اسی سلسلہ میں قرآن و سنت میں بہت سے دلائل موجود ہیں امام ابن تیمیہ رحمۃ اللہ علیہ نے الصارم المسلول اور اپنے فتاویٰ میں جمع کیا ہے۔

﴿إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ﴾

ایسا شخص محاربین کے حکم میں داخل ہے، چنانچہ سورۃ المائدہ کی آیت 33 کی روشنی میں ایسے افراد دنیاوی امور میں ناقابل معافی ہیں۔

آپ صلی اللہ علیہ وسلم کی جس نے بھی توہین کی، بغیر توبہ کروائے آپ نے قتل کروادیا۔

رسول اللہ صلی اللہ علیہ وسلم نے اپنی شان میں ہجو گوئی کرنے والی عورتوں کو قتل کرنے کا حکم دیا اور انہیں امان سے مستثنیٰ رکھا، حالانکہ آپ صلی اللہ علیہ وسلم نے فتح مکہ کے موقع پر عام معافی اور امان دی تھی۔ حکم دیا گیا کہ گستاخی کے مرتکب افراد اگر غلاف کعبہ سے بھی چھٹے ہوئے مل جائیں تو انہیں قتل کر دیا جائے گا۔

(سوال):..... توہین رسالت کے مرتکب کے قتل کی بنیادی وجہ اور مصلحت کیا ہے؟

(جواب):..... ایسا شخص اس مکروہ فعل سے دین و دنیا اور انسانیت میں فساد کے رواج کا باعث بنتا ہے۔

پہلی مصلحت:..... اس سزا سے آئندہ کوئی اس طرح کے کام کی جرأت نہیں کرے گا۔
دوسری مصلحت:..... اگر اس نے توبہ نصوحہ صادقہ کر لی، تو یہ حد اس کے لیے کفارہ کا باعث بنے گی۔

جواب:..... کعب بن اشرف یہودی کا قتل کسی مسلم ریاست کے شہری کا قتل نہیں تھا بلکہ یہ ایسے محارب قبائلی سردار کا قتل تھا جو اسلامی ریاست کے خلاف برسر جنگ تھا اور کسی برسر جنگ فوج کے سربراہ کو ضابطہ کی عدالتی کارروائی کے بغیر ایک فوجی اقدام کے ذریعہ قتل کرنے کی دوران جنگ ہر وقت گنجائش موجود رہتی ہے۔ (مقالات سیرت نبوی: ۲۷)

سوال:..... ابن نطل کون تھا؟

جواب:..... ابن نطل کا نام عبداللہ تھا۔

سوال:..... ابن نطل کے جرائم کیا تھے؟

جواب:..... قاتل مرتد: نبی ﷺ نے ایک صحابی کو اس کے پاس زکوٰۃ لینے کے لیے بھیجا، اس کے ساتھ غلام بھی تھا۔ ابن نطل کے غلام کو کھانا تیار کرنے کے لیے کہا اور خود سو گیا، بیدار ہونے پر معلوم ہوا کہ غلام نے کھانا تیار نہیں کیا۔ ابن نطل نے غلام کو قتل کر ڈالا اور خود مرتد ہو گیا۔

(الصارم المسلول علی شاتم الرسول: ۹۶)

ابن نطل نے گانے والی دو لونڈیاں اپنے ساتھ رکھیں جن سے وہ حضرت محمد ﷺ کے خلاف توہین آمیز گیت کہلوا کرتا تھا۔ بیک وقت قاتل، مرتد، گستاخ رسول تین جرائم کا مرتکب تھا کہ جس کی سزا قتل ہے۔

سوال:..... ابن نطل کو کس طرح قتل کیا گیا؟

جواب:..... ابن نطل کو فتح مکہ کے موقع پر معافی نہیں دی گئی گستاخی رسول ﷺ میں یہ بہت آگے نکل گیا۔

اس کے جرم عظیم کی وجہ سے کعبۃ اللہ کے پردوں سے نکال کر اسے زم زم کے کنوئیں اور مقام ابراہیم کے درمیان قتل کر دیا گیا، اس کو قتل کرنے والے صحابی سیدنا ابو ہریرہ رضی اللہ عنہ یا سیدنا زبیر رضی اللہ عنہ ہیں۔ (بخاری کتاب العمرة، باب دخول

الحرم مکہ بغیر حرام۔ بخاری، کتاب المغازی، بخاری کتاب الجهاد والسير، رقم: ۳۰۲۲)

سوال:..... کیا مسجد الحرام میں کسی پر حد لگائی جاسکتی ہے؟

جواب:..... ہاں! لگائی جاسکتی ہے، مرتد کو مارا اور قاتل کو قتل کیا جاسکتا ہے۔

سوال:..... ابورافع یہودی کون تھا؟

جواب:..... ابورافع کا نام عبداللہ تھا، یہ خیبر کا رہنے والا تھا، حجاز میں اس کا قلعہ موجود تھا، بہت مال دار تھا، متکبر غرور اور فخر کے نشہ میں رہتا اور فتنے پھیلانا اس کا کام تھا۔

سوال:..... ابورافع یہودی کا سب سے بڑا جرم کیا تھا؟

جواب:..... رسول اللہ ﷺ کو تکلیف پہنچانا اور آپ ﷺ کے خلاف مشرکین کی مدد کرنا۔

سوال:..... ابورافع یہودی کو کب قتل کیا گیا؟

جواب:..... رمضان المبارک 6ھ میں۔

سوال:..... ابورافع یہودی کو قتل کرنے کے لیے رسول اللہ ﷺ نے کسے روانہ کیا؟

جواب:..... عبداللہ بن عتیک رضی اللہ عنہ کو امیر بنایا اور ان کے ساتھ چند انصاری صحابہ کو بھیجا۔

سوال:..... ابورافع یہودی کس طرح انجام تک پہنچا؟

جواب:..... عبداللہ بن عتیک رضی اللہ عنہ مکمل منصوبہ بندی کے ساتھ اس کے قتل کے لیے قلعہ میں داخل ہوئے، پہلے حملہ میں وہ زخمی ہوا اور دوسرے حملہ میں اس کا کام اس طرح تمام ہوا کہ عبداللہ بن عتیک رضی اللہ عنہ کہتے ہیں۔ ((ثُمَّ وَضَعْتُ طَبَّةَ السَّيْفِ فِي بَطْنِهِ حَتَّى أَخَذَ فِي ظَهْرِهِ فَعَرَفْتُ أَنِّي قَتَلْتُهُ)) ” میں نے

تلوار کی نوک اس کے پیٹ پر رکھ کر دبائی، جو اس کی پیٹھ تک پہنچ گئی۔ تب مجھے یقین ہو گیا کہ میں نے اسے قتل کر دیا ہے۔“

(سوال):.....عبداللہ بن عتیک خود کہتے ہیں؟

(جواب):..... ((فَانْتَهَيْتُ إِلَى النَّبِيِّ ﷺ فَحَدَّثْتَهُ))

”میں نبی ﷺ کی خدمت میں حاضر ہوا اور آپ ﷺ کو اس واقعہ کی اطلاع دی“

(سوال):.....عبداللہ بن عتیک رضی اللہ عنہ کہاں سے زخمی ہوئے؟

(جواب):.....عبداللہ بن عتیک رضی اللہ عنہ کی پنڈلی ٹوٹ گئی، کہتے ہیں کہ میں رسول

اللہ ﷺ کی خدمت میں حاضر ہوا تو آپ ﷺ نے فرمایا (السط رجلک)

اپنا پاؤں پھیلاؤ میں نے اپنا پاؤں پھیلا یا تو آپ ﷺ نے اس پر اپنا ہاتھ پھیرا، وہ پاؤں اتنا اچھا ہو گیا جیسے کبھی اس پاؤں میں مجھے کبھی تکلیف ہوئی ہی نہیں تھی۔

(بخاری، کتاب المغازی، باب قتل ابی رافع عبداللہ بن ابی الحقیق ۳۸-۴۰۔)

بخاری، کتاب الجهاد والسیر، باب قتل النائم المشرك ۳۰۲۲)

(سوال):.....ابورافع اور کعب بن اشرف میں کیا قدر مشترک تھی؟


(جواب):.....دونوں یہودی تھے، اس سے پتہ چلتا ہے کہ گستاخی کرنے کی ابتدا یہودیوں نے کی

ہے، اگر آج جس وقت یہ کتاب منظر عام پر آ رہی ہے گستاخانِ رسول ﷺ کی

سرپرستی اور سربراہی یہودی کر رہے ہیں۔ فیس بک بھی یہودیوں نے بنائی ہے،

یہودیوں نے نعوذ باللہ پوری دنیا میں خاکے پھیلانے اور لوگوں کو توہین رسالت کے

لیے دعوت دی ہے۔



رسول اللہ ﷺ اور القابات صحابہ کرام رضی اللہ عنہم

سوال:..... لقب سے کیا مراد ہے؟

جواب:..... بعض افراد کسی خاص شعبہ میں ایسی بے مثال خدمات سرانجام دیتے ہیں کہ وہی خدمت ان کی پہچان بن جاتی ہے، لقب درحقیقت ان خدمات کا لفظی اعتراف ہوتا ہے۔ لقب کسی آدمی کی قدر و منزلت اور شخصی اوصاف کا آئینہ دار ہوتا ہے۔ (ابن الجوزی ، زاد المیسر ۲/ ۲۰۸)

سوال:..... صحابہ کرام رضی اللہ عنہم کے القابات رکھنے کی کیا وجہ تھی؟

جواب:..... رسول اللہ ﷺ کی عادت مبارکہ تھی کہ کبار صحابہ میں جس میں جو وصف و کمال دوسرے سے زائد ہوتا، اس کو اسی لقب سے ملقب فرماتے۔

سوال:..... رسول اللہ ﷺ نے صحابیات کو کیوں القابات عطا فرمائے؟

جواب:..... صحابیات کو ان کے مقام و مرتبہ، خدمتِ خلق اور ذاتی شرف کے پیش نظر القابات عطا فرمائے۔

سوال:..... رسول اللہ ﷺ سے براہ راست فیض یاب ہونے والی جماعت کا کیا لقب ہے؟

جواب:..... صحابی، تورات اور انجیل میں اسی پاک گروہ کے اوصاف و کمال کا ذکر ہے۔ (الفتح: ۲۹)

سوال:..... کیا صحابی کا لقب خود رسول اللہ ﷺ نے عطا کیا؟

جواب:..... صحابی کا لقب خود رسول اللہ ﷺ کا عطا کردہ ہے، آپ ﷺ نے

صحابہ کرام کو خطاب کرتے ہوئے فرمایا:
 ((أَنْتُمْ أَصْحَابِي وَإِخْوَانُنَا الَّذِينَ لَمْ يَأْتُوا بَعْدُ))

(صحیح مسلم: ۱/۱۵۰)

”تم میرے صحابہ ہو اور ہمارے دینی بھائی وہ لوگ ہیں جو ابھی پیدا نہیں ہوئے۔“

(سوال):..... صحابی کی تعریف کریں؟

(جواب):..... ((ان الصحابي من لقي النبي ﷺ مُؤْمِنًا بِهِ وَمَاتَ عَلَى الْإِسْلَامِ))

”جس نے نبی ﷺ کی حالتِ ایمان میں زیارت کی اور اسی حالت پر اسے موت آئی۔“

(ابن حجر الإصابة في تميز الصحابة ۱/ ۸۷ بیروت طبع)

(سوال):..... مہاجرین و انصار کن صحابہ کرام رضی اللہ عنہم کا لقب ہے؟

(جواب):..... مہاجرین ان صحابہ کرام رضی اللہ عنہم کا لقب ہے جنہوں نے اللہ اور اس کے رسول ﷺ کے لیے وطن، قوم قبیلہ اور گھر بار سب کچھ چھوڑ دیا اور مدینہ کی طرف ہجرت کی اور مدینہ منورہ میں جن لوگوں نے ان کی مدد کی، انہیں انصار کا لقب ملا۔

(سوال):..... اللہ تعالیٰ نے انہیں کن انعامات سے نوازا؟

(جواب):..... اللہ تعالیٰ نے مہاجرین و انصار میں سے سابقین اولین اور ان کے پیروکاروں کے لیے اپنی رضا، جنت اور فوز عظیم کی خوشخبری سنائی۔

(سوال):..... عشرہ مبشرہ سے کیا مراد ہے؟

(جواب):..... یہ وہ دس خوش نصیب صحابہ کرام ہیں جنہیں ایک ہی مجلس میں رسول اللہ ﷺ نے جنت کی خوشخبری سنائی، سعید بن زید سے روایت ہے کہ۔

((كان رسول الله ﷺ عاشر عشرة فقال ابوبكر في الجنة وعمر في الجنة وعثمان في الجنة وعلي في الجنة وطلحة في الجنة والزبير في الجنة وعبدالرحمن في الجنة وسعد بن ابى وقاص و ابو عبيدة بن الجراح و سعيد بن زيد))

(سنن ابن ماجه ، رقم : ۲۰۲۲)

(سوال):..... اہل بیت سے کیا مراد ہے؟

(جواب):..... قرآن مجید کے سیاق سے واضح ہے کہ اس سے مراد ازواج مطہرات ہیں۔ (الاحزاب: ۳۳) سورہ ہود ۷۷ کی نص قرآنی سے ثابت ہوتا ہے کہ ازواج اہل بیت ہیں۔ اسی طرح روایات سے ثابت ہوتا ہے کہ داماد اور ان کی اولاد مثلاً حضرت علی، حضرت فاطمہ، حضرت حسن و حسین رضی اللہ عنہم کہ آپ ﷺ نے ان کو اپنی چادر میں لے کر فرمایا: اے اللہ! یہ میرے اہل بیت ہیں۔

رسول اللہ ﷺ کے گھر والے۔ اولاد۔ ازواج مطہرات۔

(سوال):..... اصحاب بدر کن صحابہ کرام رضی اللہ عنہم کا لقب ہے؟

(جواب):..... جن صحابہ کرام رضی اللہ عنہم نے جنگ بدر میں شرکت فرمائی، ان کی تعداد 313 ہے۔ صحابہ کرام نے اس دن کو یوم الفرقان بنایا۔

(سوال):..... رسول اللہ ﷺ نے اصحاب بدر کو کیا صلہ دیا؟

(جواب):..... ((اعملوا ما شئتم فقد وجبت لكم الجنة و فقد غفرت لكم))

”اے اہل بدر! اب تم جو بھی کرو تمہارے لیے اللہ تعالیٰ نے جنت واجب کر دی ہے یا تمہیں معاف کر دیا ہے۔“

(صحیح البخاری ، کتاب المغازی ، باب من شہد بدرًا)

(سوال):.....اصحاب الشجرة کن صحابہ کرام کا لقب ہے؟

(جواب):.....چودہ سے زائد صحابہ کرام رضی اللہ عنہم جنہوں نے حدیبیہ کے مقام پر ایک درخت کے نیچے بیعت کر کے عزم استقامت کی تاریخ رقم کی، اللہ تعالیٰ نے ان کے بارے میں فرمایا۔

﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ﴾

”بے شک اللہ مؤمنین سے راضی ہوا جب وہ درخت کے نیچے

آپ ﷺ سے بیعت کر رہے تھے۔“ (الفتح: ۱۸)

رسول اللہ ﷺ نے ان کا لقب اصحاب الشجرة رکھا، فرمایا:

((لا يدخل النار إن شاء الله من اصحاب الشجرة))

”ان شاء اللہ اصحاب شجرہ میں سے کوئی شخص جہنم میں داخل نہیں ہوگا۔“

(صحیح مسلم، کتاب فضائل صحابہ، باب من فضائل اصحاب


الشجرة)

(سوال):.....اہل صفہ اور اضياف الاسلام کن صحابہ کرام کا لقب ہے؟

(جواب):.....وہ صحابہ کرام ہیں جو رسول اللہ ﷺ سے صفہ کے چبوترہ پر تعلیم حاصل کرتے مسجد نبوی میں شمال کی طرف درخت کے نیچے رہتے، فقر و فاقہ کی زندگی بسر کرتے ان کی تعداد دس ہوتی، بعض اوقات 400 تک جا پہنچتی۔ رسول اللہ ﷺ نے ان کے لیے اہل صفہ اور اضياف الاسلام کے القابات استعمال کیے ہیں۔ (اہل صفہ کو بلاؤ، تاکہ وہ بھی دودھ سے سیراب ہو جائیں۔

((الحق اهل الصفة فادعهم فهم ضياف الاسلام))

(مستدرک الحاکم علی الصحیحین ۳/ ۱۷)



رسول اللہ ﷺ کی طرف سے انفرادی عطا کردہ القابات

سوال:..... رسول اللہ ﷺ نے حضرت ابوبکر صدیق رضی اللہ عنہ کو کن القابات سے نوازا؟

جواب:..... ۱۔ صدیق: آپ کو یہ لقب رسول اللہ ﷺ کی رسالت کی سب سے پہلے تصدیق کرنے پر ملا، حضرت علی رضی اللہ عنہ حلفاً فرماتے ہیں کہ ابوبکر کا نام ”صدیق“ آسمانوں سے نازل کیا۔ (تاریخ الخلفاء للسیوطی ۱/ ۲۸۴)

((اولئك مع الذين انعم الله عليهم من النبيين
والصديقين))

۲۔ ثانی اشہین: خلیفہ الرسول: خلیفۃ الرسول کا لقب صرف حضرت ابوبکر صدیق رضی اللہ عنہ کو ملا، دیگر خلفائے راشدین امیر المؤمنین کے لقب سے یاد کیے جاتے ہیں۔ رسول اللہ ﷺ نے اپنی حیات طیبہ میں امیر حج بنایا، امام بنایا اور آخری غزوہ تبوک میں سب سے بڑی فوج کا سپہ سالار بنایا۔

۳۔ عتیق: حضرت ابوبکر صدیق کے حسن و جمال یا نیکی و خیرات میں سبقت کی وجہ سے کہا جاتا ہے۔

۴۔ امیر الشاکرین: علامہ عینی فرماتے ہیں: قربانیوں کی ایک داستان رقم کر کے ابوبکر رضی اللہ عنہ نے جس شکر کا مظاہرہ کیا، اس وجہ سے عطا کیا گیا۔

سوال:..... حضرت عمر رضی اللہ عنہ کو کن کن القابات سے نوازا گیا؟

(جواب):..... ۱۔ فاروق: آپ ﷺ کے قبول اسلام سے حق و باطل میں فرق واضح ہو گیا۔

((لانه فرق باسلامه الحق والباطل))

۲۔ محدث: حضرت عمر کے بارے میں رسول اللہ ﷺ نے فرمایا:

((ان قد كان فيما مضى قبلكم من الامم محدثون فانه

كان في امتي هذه منهم فانه عمر))

کہ سابقہ امتوں میں محدث ہوتے تھے، مگر میری امت میں کوئی اگر اس

مقام پر فائز ہو تو وہ عمر ہیں۔“ (صحیح البخاری: ۳۴۶۹)

محدث فہم و فراست رکھنے والے کو کہتے ہیں۔ جس کے دل میں القاء ہو۔

۳۔ امیر المؤمنین: حضرت عمر فاروق کو امیر المؤمنین کا لقب رسول اللہ ﷺ

نے عطا تو نہیں کیا مگر حضرت عمر بن العاص نے ایک دفعہ حضرت عمر کو کہا: السلام

عليك يا امير المؤمنين اس کے بعد امیر المؤمنین کا لقب شروع ہوا۔

(سوال):..... حضرت عثمان کو کونسا لقب دیا گیا؟

(جواب):..... غنی: ذوالنورین: آپ کے نکاح میں رسول اللہ ﷺ کی دو

صاحبزادیاں آئیں تھیں، اس وجہ سے آپ کا لقب ذوالنورین پڑ گیا۔

(سوال):..... حضرت علی رضی اللہ عنہ کو کون سے القابات سے نوازا گیا؟

(جواب):..... ابوتراب: غزوہ ذو عشیرة میں آپ کو خاک میں اٹے ہوئے دیکھ کر

آپ ﷺ نے یا ابا تراب ارشاد فرمایا: (صحیح بخاری: ۶۲۰۴)

(سوال):..... حضرت ابو عبیدہ بن الجراح رضی اللہ عنہ کا لقب کیا تھا؟

(جواب):..... امین الامت: یمن میں معلم بناتے ہوئے رسول اللہ ﷺ نے

فرمایا:

((هذا امين هذه الامة)) (یہ اعزاز نجران کی ولایت سے بڑا

ہے) (صحیح بخاری: ۴۳۸۰)

سوال:..... حضرت عمر رضی اللہ عنہ شام گئے، جہاں ابو عبیدہ گورنر تھے، کیا نظارہ کیا؟

جواب:..... ابو عبیدہ کے مکان پر گئے، وہاں تلوار اور سواری کے جانور کے علاوہ

سامان دنیا میں سے کچھ نہ دیکھا، یہ دیکھ کر آنکھوں میں آنسو آ گئے اور فرمایا: ((أَنْتَ

أَمِينٌ هَذِهِ الْأُمَّةُ)) ”آپ اس امت کے امین ہیں۔“

سوال:..... حواری رسول اللہ ﷺ کا لقب کسے ملا؟

جواب:..... حضرت زبیر بن عوام کو جو خود رسول اللہ ﷺ نے عطا کیا، جاہر رضی اللہ

سے روایت ہے کہ رسول اللہ ﷺ نے فرمایا:

((ان لكل نبی حواریا حواری الزبیر))

(صحیح بخاری: ۲۸۴۶)

”ہر نبی کے حواری ہوتے ہیں، میرا حواری زبیر ہے۔“

سوال:..... حواری کے کیا معنی ہیں؟

جواب:..... ناصر و مددگار۔

سوال:..... حضرت حمزہ رضی اللہ عنہ کو کن القابات سے نوازا گیا؟

جواب:..... سَيِّدُ الشُّهَدَاءِ، اسدُ اللہِ وَاَسَدُ رَسُوْلِهِ۔

ابن حجر رحمہ اللہ نے ان دونوں القابات کے بارے میں لکھتے ہیں:

ولقب نبی ﷺ و سماء سید الشهداء۔

جبریل نے رسول اللہ ﷺ کے سامنے حاضر ہو کر کہا:

إِنَّ حَمْزَةَ مَكْتُوبٌ فِي السَّمَاءِ اسدُ اللہِ وَاَسَدُ رَسُوْلِهِ۔

”حمزہ کو اللہ اور اس کے رسول آسمان میں لکھ دیا گیا ہے۔“

سوال:..... سید کا لقب رسول اللہ ﷺ نے کس کو عطا کیا؟

جواب:..... حضرت حسن رضی اللہ عنہ کو۔

((ابنی هذا سید وَلَعَلَّ اللهُ أَنْ يُصَلِّحَ بِهِ فِتْنِينَ مِنْ
الْمُسْلِمِينَ)) (صحیح بخاری: ۳۶۲۹)
”میرا یہ بیٹا سید ہے، اللہ تعالیٰ ان کے باعث مسلمانوں کی دو
جماعتوں میں صلح کروائے گا“

سوال:..... ذی الجناحین کا لقب کس صحابی رسول کو دیا گیا؟

جواب:..... جعفر رضی اللہ عنہ کو جو غزوہ موتہ میں شہید ہوئے، آپ کے دونوں بازو کٹ

گئے، ان کے بدلہ میں اللہ تعالیٰ نے آپ کو دو پر عطا کیے۔ آپ ﷺ نے فرمایا:

((مربی جعفر اللیلة فی ملائین الملائكة وهو

مخضب الجناحین بالدم ایض الفوائد))

”آج رات جعفر فرشتوں کی جماعت کے ساتھ اڑتے ہوئے گزرے،

ان کے دونوں پر خون آلود تھے۔

دوسری روایت میں ہے۔ ((ان جعفر یطیر مع جبریل و

میکائیل له جناحان عوضه الله من یره))

(مستدرک حاکم: ۳/ ۲۳۴)

نوٹ:..... پروں سے مراد صفت ملکیہ اور قوت روحانیہ ہے جو حضرت جعفر کو

عطا کی گئی۔ پروں کی حقیقت معلوم کرنے کی بجائے ان پر ایمان لانا چاہیے۔

سوال:..... ابوالمساکین کا لقب رسول اللہ ﷺ نے کسے عطا کیا تھا؟

جواب:..... حضرت جعفر طیار رضی اللہ عنہ کو ((وکان اخیر الناس للمسکین))

”آپ ﷺ نے اسی لیے حضرت جعفر کو ابوالمساکین کا لقب دیا“

سوال:..... سیف اللہ کا لقب کس صحابی رسول کو ملا؟

جواب:..... حضرت خالد بن ولید رضی اللہ عنہ جنگ موتہ کے موقع پر جب زید بن حارثہ،

عبداللہ بن رواحہ اور حضرت جعفر کی شہادت کے بعد لشکر اسلامی کی قیادت حضرت

خالد بن ولید بن مغیرہ نے سنبھالی تو رسول اللہ ﷺ نے خطبہ کے دوران فرمایا:
 ((حتی اخذ سیف من سیوف اللہ))
 آپ نے فرمایا: ((خالد سیف من سیوف اللہ نعم الفتی
 عشیرة)) (مسند احمد: ۲۸/۲۷)
 ”خالد اللہ کی تلواروں میں سے ایک تلوار ہیں اور اپنے قبیلہ کے کیا ہی
 اچھے جوان ہیں۔“

سوال:..... ذوالشہادتین کس صحابی رسول اللہ ﷺ کا لقب ٹھہرا؟

جواب:..... حضرت خذیمہ بن ثابتؓ۔

سوال:..... ذوالشہادتین کا لقب رسول اللہ ﷺ نے حضرت خذیمہ کو کیوں عطا
 کیا؟

جواب:..... رسول اللہ ﷺ نے سوا ابن الحرث سے گھوڑا خریدا، بعد میں اس
 نے دینے سے نکار کر دیا، کیونکہ وہاں کوئی گواہ موجود نہ تھا تو خذیمہ نے یہ گواہی دے
 کہ آپ ﷺ نے یہ گھوڑا خریدا ہے۔ آپ ﷺ نے پوچھا: تو نے گواہی کیوں
 دی، جبکہ تو وہاں موجود نہ تھا؟ کہنے لگا:

((صدقتک بما جئت به و علمت انک لا تقول الا

حقا))

”میں نے آپ ﷺ کی نبوت کی تصدیق کی اور جانتا ہوں

آپ ﷺ حق کے سوا کچھ نہیں فرماتے۔“

یہ سن کر آپ ﷺ نے فرمایا:

((من شهد به خزیمة أو شهد علیه و حسبہ))

”جس کے لیے خذیمہ گواہی دے دے وہ اکیلا ہی کافی ہے۔“

((جعل رسول اللہ ﷺ له شهادة رجلین))

”آپ ﷺ نے اکیلے خزیمہ بن ثابت انصاریؓ کی گواہی کو دو

آدمیوں کی گواہی کے برابر قرار دیا۔“ (سنن کبریٰ بیہقی: ۶۶/۷)

سوال:..... خیر النساء العالمین کسے قرار دیا؟

جواب:..... رسول اللہ ﷺ نے فرمایا:

((خیر نسائہا خدیجۃ بنت خویلد و خیر نسائہا مریم

بنت عمران)) (مصنف ابن ابی شیبہ ۳/۶)

”عورتوں میں سب سے افضل خدیجہ بنت خویلد اور مریم بنت عمران ہے۔“

سوال:..... سیدۃ نساء اہل الجحیم کس صحابیہ کو لقب دیا گیا؟

جواب:..... رسول اللہ ﷺ نے اپنی لخت جگر کے بارے میں فرمایا:

((فاطمۃ سیدۃ نساء اہل الجنة)) ”ناطہ جنت کی عورتوں کی

سرور ہیں۔“ (مستدرک حاکم: ۳/۳۶۴)

سوال:..... افتخ نساء الامۃ کا لقب کس زوجہ محترمہ کو دیا گیا؟

جواب:..... حضرت سیدہ عائشہ رضی اللہ عنہا کو، ان کے تفقہ فی الدین میں کمال مہارت

کی وجہ سے دیا گیا۔

سوال:..... ذات الطاقین کا لقب کسے ملا؟

جواب:..... اسماء بنت ابوبکر صدیق رضی اللہ عنہا کو ہجرت کے وقت سامان سفر باندھنے

کے لیے کوئی چیز نہ ملی تو اسماء نے قمیض کے اوپر باندھنے والے کپڑے کو پھاڑ کر دو

حصے کیا اس خدمت گزار پر یہ لقب ملا۔

سوال:..... سید الشہاب اہل الجحیم کس کا لقب ہے؟

جواب:..... حسنین کریمین کا۔ (حسن و حسینؑ)

سوال:..... ترجمان القرآن، ربانی ہدہ الامۃ۔ جبر الامۃ کس کے القابات ہیں؟

جواب:..... عبداللہ بن عباسؓ کے۔

سوال:.....خطیب الرسول کا لقب کسے ملا؟

جواب:.....ثابت بن قیسؓ کو۔

سوال:.....سفینہ کا لقب کس کو ملا؟

جواب:.....حضرت بلال رضی اللہ عنہ۔

سوال:.....صاحب سر الرسول ﷺ (رازدار رسول) کا لقب کسے ملا؟

جواب:.....حذیفہ بن یمان کو۔

سوال:.....غسیل الملائکہ (جس کو فرشتوں نے غسل دیا) کا لقب کسے ملا؟

جواب:.....حضرت حظلہ رضی اللہ عنہ۔

سوال:.....صحابہ کرام رضی اللہ عنہم کی عزت و احترام کے بارے میں رسول اللہ ﷺ

نے کیا فرمایا؟


جواب:.....صحابہ کرام رضی اللہ عنہم کی عزت و احترام کرنا رسول اللہ ﷺ سے محبت

کرنا ہے رسول اللہ ﷺ نے خود اس کی تاکید فرمائی ہے۔ آپ ﷺ نے فرمایا:

میرے صحابہ کو برامت کہو۔ (صحیح بخاری : ۳۱۱۰)

صحابہ کرام رضی اللہ عنہم کے باہمی اختلاف کو بنیاد بنا کر ان کے ادب کا خیال نہ رکھنا

اور ان سے بغض رکھنا بہت خطرناک گناہ ہے اور یہ افتراق امت کا سبب بنتا ہے۔



رسول اللہ ﷺ کے امراء وعمال

سوال:.....رسول اللہ ﷺ نے امراء اور اعمال کس مقصد کے لیے روانہ کیے؟

جواب:.....زکوٰۃ اور صدقات کی وصولی کے لیے۔

سوال:.....صنعاء کی طرف کسے امیر اور عامل بنا کر بھیجا؟

جواب:.....حضرت مہاجر بن ابی امیہؓ۔

سوال:.....مہاجر بن ابی امیہ کا اصل نام کیا تھا اور رسول اللہ ﷺ کے ساتھ اس

کا کیا رشتہ ہے؟

جواب:.....اصل نام ولید تھا، رسول اللہ ﷺ نے تبدیل کر کے مہاجر رکھا اور یہ

آپ کی زوجہ محترمہ ام سلمیٰ کے حقیقی بھائی تھے۔

سوال:.....حضرت ابو بکر صدیق رضی اللہ عنہ نے مہاجر کی ذمہ داری کس چیز پر لگائی؟ یا

کوئی مہم کے لیے روانہ کیا؟

جواب:.....یمن میں مرتدین کے خلاف لڑنے کے لیے بھیجا۔

سوال:.....صنعاء کس ملک کا شہر ہے، اس کی وجہ تسمیہ کیا ہے؟

جواب:.....صنعاء یمن کا شہر ہے، اس کا نام اس کے بانی صنعاء بن ازل کے نام

پر رکھا گیا، دوسری وجہ یہ ہے کہ جب اہل حبشہ نے اس پر قبضہ کیا تو انہوں نے دیکھا

کہ یہ پتھروں سے بنایا گیا ہے، تو وہ کہنے لگے: ہذہ صنعة «یہ بڑی کاریگری

ہے»۔ اس وجہ سے اس کا نام صنعاء پڑ گیا۔ (معجم البلدان ۳/ ۴۲۶)

سوال:.....عہد اسلام سے قبل اسے کس وجہ سے شہرت تھی؟

(جواب):..... اس شہر میں دو محل غمدان کے اور قلیس نامی گرجا۔

(المنجد فی الاعلام: ۲/ ۲۲۱)

(سوال):..... رسول اللہ ﷺ نے حضرموت کی طرف کسے عامل بنا کر بھیجا؟

(جواب):..... زیاد بن بیدانصاری کو ان کی کنیت ابو عبد اللہ تھی، یہ آپ ﷺ کے پاس مکہ گئے وہاں ہی رہے حتیٰ کہ مدینہ کی طرف ہجرت کی، اس لیے انہیں مہاجر انصاری کہا جاتا تھا، تمام غزوات میں شرکت کی۔

(سوال):..... حضرموت کی وجہ تسمیہ کیا ہے؟

(جواب):..... حضرموت کا نام حضرموت بن حمیر بن یعر ب بن قحطان کے نام سے مأخوذ ہے لوبان ایک فصل یہاں پیدا ہوتی تھی اس کی بو بڑی مہلک ہوتی تھی۔ یونانی روایت کے مطابق اسی کے باعث اسے موت کی سرزمین کہا جاتا تھا۔

(سوال):..... حضرت نوح علیہ السلام کی قوم نے جو بت بنا رکھے تھے، وہ کہاں پیدا ہوئے؟

(جواب):..... حضرموت میں۔

(سوال):..... لوگوں نے حضرت ہود علیہ السلام کا مزار کہاں بنایا ہے؟

(جواب):..... یمن کے موجودہ شہر مکلہ سے تقریباً 200 کلومیٹر شمال کی طرف حضرموت میں ایک مقام۔

(سوال):..... قوم عاد کے کھنڈرات کہاں ہیں، قرآن مجید کا تبصرہ بیان کریں؟

(جواب):..... قوم عاد کے کھنڈرات بھی حضرموت میں ہیں۔ اللہ تعالیٰ فرماتے ہیں:

﴿إِزْمَ ذَاتِ الْعِمَادِ ۝ الَّتِي لَمْ يُخْلَقْ مِثْلُهَا فِي الْبِلَادِ﴾

(الفجر: ۷، ۸)

”اونچے اونچے ستونوں والا ایسا شہر ارم جیسا اور ملکوں میں پیدا نہیں کیا گیا۔“

(سوال)..... حضرت عدی بن حاتم کو کس علاقے کی طرف یا قبائل کی طرف عامل بنایا گیا؟

(جواب)..... بنو سہل۔ بنو اسد کی طرف۔

(سوال)..... عدی کے والد کون تھے، عدی نے کب اسلام قبول کیا؟

(جواب)..... حاتم طائی جو سخی کے طور پر مشہور تھے، قبیلے کے سردار تھے۔ عدی نے 9ھ میں اسلام قبول کیا، 120 سال عمر پا کر 68ھ میں وفات پائی۔

(اردو دائر معارف اسلامیہ: 3/ 120)

(سوال)..... بنو سعد کی طرف کس صحابی کو عامل بنا کر بھیجا؟

(جواب)..... زبیر بن عبد المطلب کو۔ ان کو زبیر بن عوف کے حسن کی وجہ سے کہتے تھے، زبیر بن عوف کا معنی چاند ہوتا ہے۔

(سوال)..... قیس بن عاصم بن سنان تمیمی کو کس علاقے کی طرف عامل بنایا گیا؟

(جواب)..... بنو سعد کے دوسرے علاقے کی طرف۔

(سوال)..... بحرین کی طرف کسے روانہ کیا گیا؟


(جواب)..... حضرت علاء بن حضرمی۔ ابان بن سعید رضی اللہ عنہما۔

(سوال)..... حضرت علی رضی اللہ عنہ بن ابی طالب کو کس طرف عامل بنا کر بھیجا گیا؟

(جواب)..... نجران کی طرف۔

(سوال)..... حضرت مالک بن نویرہ بوعلی کو کس علاقے کی طرف بھیجا؟

(جواب)..... قبیلہ بنو حنظلہ کی طرف۔



حسن و جمال۔ عرب کا چاند

(سوال)..... حضرت عائشہ رضی اللہ عنہا رسول اللہ ﷺ کے حسن و جمال کے متعلق کیا ارشاد فرماتی ہیں؟

(جواب)..... ایک بار نبی ﷺ میرے پاس شاداں و مسرت کے ساتھ تشریف لائے کہ آپ ﷺ کے چہرہ مبارک کی دھاریاں چمک رہی تھیں۔

(سوال)..... رسول اللہ ﷺ کا چہرہ مبارک کیسا تھا؟

(جواب)..... ماہ خورشید کی طرح روشن و چمکدار، قدرے گول۔

(تہذیب الاسماء واللغات امام نووی ۱/ ۱۱۰)

(سوال)..... حضرت محمد ﷺ کے رخسار مبارک کے متعلق بتائیں؟

(جواب)..... رسول اللہ ﷺ کے رخسار مبارک نرم و نازک، بہت ہی لطیف اور ہموار تھے۔

(سوال)..... رسول اللہ ﷺ کی آنکھیں کیسی تھیں؟

(جواب)..... آپ ﷺ کی آنکھیں بڑی اور سرخی مائل تھیں۔

(سوال)..... ام مہدی نے رسول اللہ ﷺ کی آنکھوں کی کیا کیفیت بیان کی؟

(جواب)..... آپ ﷺ کی آنکھیں کشادہ اور سیاہ تھیں۔

(سوال)..... رسول اللہ ﷺ کا چہرہ مبارک بیان کریں؟

(جواب)..... رسول اللہ ﷺ کا چہرہ مبارک نہایت خوب صورت تھا: سرخی مائل، سفید رنگت چہرہ چودہویں رات کے چاند کی طرح چمکتا ہوا۔

(مختصر الشمائل المحمدیہ للالبانی ص ۱۳)

سوال:..... ام المؤمنین عائشہ رضی اللہ عنہا رسول اللہ ﷺ کے پسینہ مبارک کے متعلق کیا فرماتی ہیں؟

جواب:..... رسول اللہ ﷺ کا پسینہ مبارک موتیوں جیسا چمکدار اور مشک سے زیادہ خوشبودار ہوتا۔ انس کہتے ہیں: رسول اللہ ﷺ کا رنگ ہمیشہ شاداب رہتا، آپ ﷺ کے پسینے کے قطرے موتی کی مانند ہوتے۔

(مسلم، کتاب الفضائل: ۳/ ۲۳۳۰)

سوال:..... رسول اللہ ﷺ کے دندان مبارک کیسے تھے؟

جواب:..... رسول اللہ ﷺ کے دندان مبارک آبدار، خوبصورت، باریک اور ان کے درمیان خوشنما ریخیں تھیں، اولوں کی طرح چمکدار تھے۔

سوال:..... رسول اللہ ﷺ کی ناک کس قدر خوبصورت تھی؟

جواب:..... رسول اللہ ﷺ کی ناک نورانی چمک والی، بلندی مائل اور قدرے جھکی ہوئی تھی۔

سوال:..... رسول اللہ ﷺ کی پیشانی کیسی تھی؟

جواب:..... رسول اللہ ﷺ کی پیشانی اس قدر روشن اور تابندہ تھی، گویا کہ سورج کی کرنیں ظہور پذیر ہو رہی ہیں۔

سوال:..... رسول اللہ ﷺ کی گردن کے بارے میں بتائیں؟

جواب:..... رسول اللہ ﷺ کی گردن زیادہ لمبی نہ چھوٹی معتدل، حسین اور خوب صورت تھی۔

سوال:..... رسول اللہ ﷺ کی گردن کو کس چیز سے تشبیہ دی جاتی تھی؟

جواب:..... چاند کی صراحی سے۔

سوال:..... آپ ﷺ کی ناف کیسی تھی؟

جواب:..... خوب صورت، سینہ اور ناف کے درمیان بالوں کی ایک لمبی اور باریک لکیر۔

سوال:.....رسول اللہ ﷺ کا سر مبارک کیسا تھا؟

جواب:.....خوبصورت، گول، مگر معتدل۔

سوال:.....رسول اللہ ﷺ کا سینہ مبارک کیسا تھا؟

جواب:.....رسول اللہ ﷺ کا سینہ مبارک کشادہ، مضبوط اور صاف شفاف تھا،

سینہ کے بالائی حصہ پر بھی بال تھے۔

سوال:.....رسول اللہ ﷺ کا پیٹ مبارک کیسا تھا؟

جواب:.....آپ ﷺ کا پیٹ حسین و جمیل، نہ لٹکا ہوا، نہ تو نڈنگی ہوئی، بلکہ پیٹ

اور سینہ ہموار تھا۔

سوال:.....حضرت انس رضی اللہ عنہ نے آپ ﷺ کے جسم اطہر کی خوشبو کے متعلق کیا

بیان فرمایا؟

جواب:.....میں نے رسول اللہ ﷺ کی ہتھیلی سے زیادہ نرم کبھی کسی کسی ریشم و

دیباچہ کو نہیں چھوا اور نہ رسول اللہ ﷺ کے جسم اطہر کی خوشبو سے زیادہ اچھی کوئی

خوشبو سونگھی، جسم اطہر کی خوشبو سے اعلیٰ نہ کبھی عنبر کی خوشبو سونگھی اور نہ ہی مشک کی۔

(بخاری، کتاب المناقب۔ مسلم کتاب الفضائل، رقم: ۲۳۳۰)

سوال:.....جس راستہ سے رسول اللہ ﷺ گزرتے بعد میں آنے والا

آپ ﷺ کے وہاں سے گزرنے کو کس طرح پہچانتا؟

جواب:.....آپ ﷺ کے جسم اطہر سے آنے والی خوشبو سے جان جاتا کہ

یہاں سے رسول اللہ ﷺ کا گزر ہوا ہے۔

سوال:.....رسول اللہ ﷺ کے جسد مبارک کے بارے میں بتائیں؟

جواب:.....رسول اللہ ﷺ کا بدن زیادہ موٹا، نہ ڈھیلا، بلکہ توانا، مضبوط اور

خوبصورت تھا۔

سوال:.....رسول اللہ ﷺ کا قد کتنا تھا؟

جواب:..... رسول اللہ ﷺ نہ زیادہ لمبے، نہ بالکل چھوٹے، بلکہ کسی مجمع میں کھڑے لوگوں سے نمایاں ہوتے تھے۔

سوال:..... آقا ﷺ کی بغلیں کیسی تھیں؟

جواب:..... سفیدی مائل روشن اور چمکدار۔

سوال:..... آپ ﷺ کی بغلوں کا پسینہ کیسا تھا؟

جواب:..... جابر بن سمرہ کہتے ہیں: رسول اللہ ﷺ نے میرے رخسار پر ہاتھ پھیرا تو آپ ﷺ کے ہاتھ کی ٹھنڈک اور خوشبو مشک و کستوری سے زیادہ خوشبودار محسوس کی، جسے ابھی آپ ﷺ نے اپنا ہاتھ عطار کے خوشبودان سے باہر نکالا ہے۔ (بخاری، کتاب المناقب: ۳۱۱۰)

سوال:..... رسول اللہ ﷺ کے چلنے کا انداز کیسا تھا؟

جواب:..... آپ ﷺ قوت اور جماؤ سے آگے آگے قدم بڑھاتے، جھکاؤ ہمیشہ آگے کی طرف رکھتے، جیسے اونچائی سے اتر رہے ہوں اور چلتے ہوئے ہمیشہ نگاہیں نیچی رکھتے، جب آپ ﷺ چلتے تو ایسا لگتا جیسے زمین آپ ﷺ کے لیے لپٹی جا رہی ہے۔

سوال:..... مہر نبوت آپ ﷺ کے جسم کے کس حصہ پر تھی؟

جواب:..... مہر نبوت رسول اللہ ﷺ کے دونوں کندھوں کے درمیان تھی۔

سوال:..... مہر نبوت کا رنگ کیسا تھا اور مقدار بیان کریں؟

جواب:..... رنگ سرخی مائل تھا اور مقدار تقریباً کبوتر کے انڈے کے برابر۔

سوال:..... مہر ختم نبوت سے کیا مراد ہے؟

جواب:..... مہر آخری عمل یعنی رسالت و نبوت کا سلسلہ آپ ﷺ پر ختم کر دیا گیا ہے۔ رسول اللہ ﷺ کے بعد جو بھی نبوت کا دعویٰ کرے گا وہ نبی نہیں، بلکہ کذاب اور دجال ہوگا۔

سوال:..... ختم نبوت ﷺ پر قرآن مجید سے کوئی دلیل دیں؟

جواب:..... ﴿مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ

وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا﴾ (الاحزاب: ۴۰)

”محمد ﷺ تمہارے مردوں میں سے کسی کے باپ نہیں لیکن

آپ ﷺ کے رسول ﷺ اور تمام انبیاء کو ختم کرنے والے ہیں۔“

سوال:..... رسول اللہ ﷺ کا سب سے زیادہ پسندیدہ کپڑا کونسا تھا؟

جواب:..... سب سے پسندیدہ کپڑا قمیص تھا، سفید رنگ سرخی مائل چادر، قمیص کی


آستین کلائی تک ہوتی۔ بعض اوقات سرخ کرتے تھے بند اور چادر استعمال کی، کبھی

دوہرے کپڑے اور کبھی تنگ آستین والا جبہ اور کبھی سیاہ عمامہ جس کے کنارے

دونوں مونڈھوں کے درمیان لٹکے ہوئے، کبھی آپ نے کالی چادر استعمال کی اور کبھی

آپ ﷺ نے انگوٹھی، موزہ اور جوتا استعمال کیا۔

(اختصار الشمائیل الترمذی تہذیب، الاسماء واللغات امام نووی ۱/ ۲۵)



رسول اللہ ﷺ اور اخلاق کریمانہ

سوال:..... رسول اللہ ﷺ کے اخلاقِ کریمہ کے بارے میں اللہ تعالیٰ کا فرمان بتائیں؟

جواب:..... اللہ تعالیٰ نے فرمایا: ((وَأَنَّكَ لَعَلَىٰ خُلُقٍ عَظِيمٍ)) ”اور آپ یقیناً اعلیٰ اخلاق والے ہیں۔“ (القلم: ۴)

سوال:..... حضرت عائشہ رضی اللہ عنہا نے آپ ﷺ کے اخلاق کے بارے میں کیا ارشاد فرمایا؟

جواب:..... ”كَانَ خُلُقُهُ الْقُرْآنَ“ رسول اللہ ﷺ کا خلق (اخلاق) قرآن تھا۔ (صحیح مسلم، کتاب الصلاة حدیث: ۱۳۹)

سوال:..... رسول اللہ ﷺ کو خلقِ قرآن کہنے کا کیا مطلب ہے؟

جواب:..... رسول اللہ ﷺ نے اپنے آپ کو اس کا پابند بنا رکھا تھا کہ آپ ﷺ وہی کریں گے جس کا قرآن نے آپ کو حکم دیا ہے اور ہر وہ کام نہیں کریں گے جس سے قرآن نے منع کیا ہے۔

سوال:..... رسول اللہ ﷺ کو عظیم اخلاق کیوں عطا کیے گئے؟

جواب:..... اللہ تعالیٰ نے آپ ﷺ کو یہ اعلیٰ اخلاق اس لیے عطا کیے تاکہ یہ اللہ کے دین کی طرف دعوت دینے والوں کے لیے خاص طور پر اور عام لوگوں کے لیے روشنی کا مینار، ہدایت کا سرچشمہ اور صراطِ مستقیم کے لیے نشانِ راہ بنیں۔

سوال:..... اخلاقی صدقہ کسے کہا گیا ہے؟

(جواب):..... آپ ﷺ نے فرمایا:

((اتَّقُوا النَّارَ وَلَوْ بِشِقِّ تَمْرَةٍ فَإِنْ لَمْ يَكُنْ فِيكَلِمَةٍ طَيِّبَةٍ))

(صحیح بخاری: ۶۰۲۳)

”جہنم کی آگ سے بچو چاہے نصف کھجور کے ذریعے سے اگر یہ نہ ہو تو

اچھی بات کے ذریعے سے۔“

”وَتَبَسُّمُكَ فِي وَجْهِ أَخِيكَ لَكَ صَدَقَةٌ“

(جامع ترمذی: ۱۹۵۶)

”اپنے بھائی کو دیکھ کر مسکرانا بھی صدقہ ہے۔“



رسول اللہ ﷺ کا حلم عفو اور صبر

سوال:..... اللہ تعالیٰ نے رسول اللہ ﷺ کو حلم اور برد باری کی تعلیم کس انداز سے دی؟

جواب:..... اللہ تعالیٰ فرماتے ہیں۔

﴿ خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ ﴾
 ”(اے پیارے رسول ﷺ) آپ عفو درگزر کو اختیار کیجیے اور بھلائی کا حکم دیجیے اور جاہلوں سے اعراض کیجیے۔“ (الاعراف: ۱۹۹)

سوال:..... حضرت عائشہ رضی اللہ عنہا نے نبی کریم ﷺ کے عفو کے بارے میں کیا فرمایا؟

جواب:..... عائشہ رضی اللہ عنہا فرماتی ہیں: نبی کریم ﷺ نے اپنی ذات کے لیے کبھی کسی سے انتقام نہیں لیا، ہاں! اگر اللہ کی کوئی حرمت پامال کی جاتی تو اللہ کے لیے اس کا انتقام لیتے تھے۔ (صحیح بخاری، کتاب المناقب: ۵۳۶۰۔ مسلم، کتاب الفضائل: ۲۳۲۷)

سوال:..... رسول اللہ ﷺ نے اعرابی کے ساتھ کیسا سلوک کیا؟

جواب:..... اعرابی نے آپ ﷺ کے جسم پر پڑی نجرانی چادر کو اتنی سختی کے ساتھ کھینچا کہ آپ کی گردن کے کنارے اس سے چھل گئے، پھر اعرابی نے کہا: اللہ کا جو مال تمہارے پاس ہے، اس میں سے مجھے دینے کا حکم دو۔ آپ ﷺ نے اس کی طرف مڑ کر دیکھا اور اس کے لیے عطیہ کا حکم دیا۔

(صحیح بخاری، کتاب الخمس: ۳۱۴۸)

رسول اللہ ﷺ جہانوں کے لیے رحمت

سوال..... اللہ تعالیٰ نے رسول اللہ ﷺ کی صفت رحمت کے متعلق کیا ارشاد فرمایا؟

جواب..... ﴿عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَؤُفٌ رَّحِيمٌ﴾ (التوبہ: ۱۲۸)

”ان پر وہ بات شاق گزرتی ہے جس سے تمہیں تکلیف ہوتی ہے، تمہاری ہدایت کے بڑے خواہش مند ہیں مومنوں کے لیے نہایت شفیق اور مہربان ہیں۔“

سوال..... رسول اللہ ﷺ تمام کائنات کے لیے رحمت ہیں اللہ کا فرمان بتائیں؟

جواب..... ﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ (الانبیاء: ۱۰۷)

”اور ہم نے آپ کو سارے جہان والوں کے لیے سراپا رحمت بنا کر بھیجا ہے۔“

سوال..... رسول اللہ ﷺ امت کی رحمدلی کی غم خواری کس طرح کرتے؟

جواب..... آپ ﷺ ساری ساری رات مسلمانوں کے لیے دعا کرتے۔

سوال..... رسول اللہ ﷺ کی کوئی مثال دیں؟

جواب..... رسول اللہ ﷺ اپنے دشمنوں کے لیے بھی رحمدل تھے، طائف دعوت دینے کے لیے گئے، وہاں کے لوگوں نے پتھروں سے مارا۔ رسول اللہ ﷺ نے انہیں معاف کر دیا اور فرمایا: مجھے امید ہے کہ اللہ ان کی نسلوں میں ایسے لوگوں کو پیدا

کرے گا جو صرف ایک کی عبادت کریں گے، اس کے ساتھ کسی کو شریک نہیں بنائیں گے۔ (صحیح بخاری ۲/۳۱۲)

سوال:..... اللہ تعالیٰ نے رسول اللہ ﷺ اور صحابہ کرام کی صفت رحمت کس طرح بیان فرمائی؟

جواب:..... ﴿مَحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ﴾ (الفتح: ۲۹)

”محمد ﷺ اللہ کے رسول ہیں اور جو لوگ ان کے ساتھ ہیں وہ

کافروں کے لیے بڑے سخت ہیں اور آپس میں نہایت مہربان ہیں۔“

سوال:..... حضرت انسؓ آپ ﷺ کی صفت رحمت کے بارہ میں کیا فرمایا؟

جواب:..... انس بن مالک کہتے ہیں: میں نے رسول اللہ ﷺ سے زیادہ کسی کو اپنے بال بچوں کے لیے رحیم و شفیق نہیں دیکھا۔

(مسند احمد: ۴/۲۲۸، مستدرک حاکم ۳/۵۸)



تواضع وانکساری

(سوال):.....رسول اللہ ﷺ کی تواضع وانکساری کے متعلق بتائیں؟

(جواب):.....آپ ﷺ لوگوں میں سب سے زیادہ متواضع اور سب سے زیادہ

تکبر سے دور تھے۔ آپ ﷺ نے فرمایا: ((لَا يَنْظُرُ اللَّهُ تَعَالَى إِلَى مَنْ

جَرَ ثَوْبَهُ خِيَلًا)) (صحیح بخاری: ۵۷۸۴)

(سوال):.....آپ ﷺ انسانیت کے ساتھ کس طرح رحمت فرماتے؟

(جواب):.....رسول اللہ ﷺ انسان جو اپنی جان پر ظلم کرتا ہے، اس کے بارے

میں فرماتے ہیں:

❁ جس نے زہری کر خودکشی کی، وہ جہنم میں ہمیشہ تک زہری پیتا رہے گا۔

(سنن ابن ماجہ، ابواب الطب: ۲۱۸۱)

❁ جس نے اپنے آپ کو لوہے کے ہتھیار سے مار لیا، وہ جہنم کی آگ میں رہتا

ہو اس ہتھیار کو اپنے پیٹ میں گھونپتا رہے گا۔ اسی طرح جس نے پہاڑ سے اپنے

آپ کو گرایا، وہ جہنم میں ہمیشہ رہتے ہوئے اپنے آپ کو بلند جگہ سے گراتا

رہے گا۔ (صحیح مسلم، کتاب الایمان: ۲۳۴۰)

(سوال):.....جو لوگ یہ خیال کرتے تھے کہ وہ اپنے جسم کو اذیت سے دوچار کر کے

اللہ کا قرب حاصل کر لیں گے، ان کی خیر خواہی آپ ﷺ نے کس طرح کی؟

(جواب):.....ایک شخص نے نذر مانی ہے کہ دھوپ میں کھڑا رہے گا، سائے میں نہ

آئے گا اور نہ گفتگو کرے گا اور روزہ رکھے گا۔

آپ ﷺ نے فرمایا: اسے حکم دو کہ چپ کا روزہ ختم کر دے، بات چیت

کرے سائے میں آئے اور بیٹھے، اپنا روزہ پورا کرے۔

(ابوداؤد، کتاب الایمان والندور: ۲۸۱۰)

(سوال):.....رسول اللہ ﷺ نے اپنی شان میں مبالغہ آرائی سے کس طرح منع کیا؟

(جواب):.....آپ ﷺ نے فرمایا: میری شان میں مبالغہ آرائی نہ کرنا جس طرح

نصاریٰ نے عیسیٰ ابن مریم کے ساتھ کیا، میں تو صرف اللہ کا بندہ ہوں، لہذا مجھے اللہ کا بندہ اور اس کا رسول ہی کہو۔ (صحیح بخاری حدیث ۳۴۴۵)

(سوال):.....آپ ﷺ نے ایک آدمی کو دیکھا وہ اپنے دو بیٹوں کے درمیان سہارا

لے کر چل رہا ہے، آپ ﷺ نے اس کا سبب پوچھا تو لوگوں نے کیا بتایا؟

(جواب):.....لوگوں نے بتایا: اس نے پیدل چلنے کی نذرمانی ہے، اس پر آپ ﷺ نے فرمایا:

((إِنَّ اللَّهَ لَغَنِيٌّ عَنِ تَعْذِيبِ هَذَا نَفْسَهُ))

”یہ اپنی جان کو عذاب میں ڈالے رکھے، اللہ کو اس کی کوئی ضرورت

نہیں۔“

آپ ﷺ نے اسے حکم دیا کہ سوار ہو جائے۔

(سنن ابوداؤد، کتاب الایمان والندور: ۲۸۱۰)



بچوں سے محبت و شفقت

سوال:..... رسول اللہ ﷺ بچوں سے کس طرح شفقت فرماتے؟

جواب:..... بچوں سے محبت کرتے اور انہیں سلام کرتے تھے اور ان کے سروں پر

ہاتھ پھیرتے اور انہیں اپنی سواری پر بٹھاتے، زمین پر بیٹھ کر ان کے ساتھ کھانا کھاتے۔

سوال:..... ((مَنْ لَا يَرْحَمُ لَا يُرْحَمُ)) کا جملہ آپ ﷺ نے کب

ارشاد فرمایا؟

جواب:..... اقرع بن حابس جو عرب سردار تھا، اس نے رسول اللہ ﷺ کو دیکھا

کہ آپ ﷺ ننھے حسین رضی اللہ عنہ کا بوسہ لے رہے ہیں۔ اقرع کہنے لگا: حضور ﷺ

میرے دس بچے ہیں، میں نے ان میں سے کبھی کسی ایک کو بھی نہیں چوما۔ اس پر

آقا کائنات نے فرمایا: ((مَنْ لَا يَرْحَمُ لَا يُرْحَمُ))

(ابوداؤد، کتاب الادب: ۲۷۴۰)

سوال:..... اقرع بن حابس کے ساتھ رسول اللہ ﷺ نے کس طرح اظہار

ناپسندیدگی فرمایا؟

جواب:..... اللہ تعالیٰ نے تیرے دل سے محبت اور رحمت نکال دی ہے، تو میں

محمد ﷺ کیا کر سکتا ہوں۔ (صحیح مسلم، کتاب الفضائل: ۴۰۱۰)

سوال:..... رسول اللہ ﷺ نے حسن و حسین رضی اللہ عنہما کے بارے میں کیا ارشاد فرمایا؟

جواب:..... دو ریحان، پھول اور راحتِ جان قرار دیا اور نوجوانانِ جنت کا سردار

ہونے کی بشارت بھی دی۔

سوال:..... رسول اللہ ﷺ نے اپنی کس نواسی کو اٹھا کر نماز پڑھائی؟

جواب:..... امامہ زینبہ جو ابوالعاص رضی اللہ عنہ اور حضرت زینب کی بیٹی تھیں۔

(صحیح بخاری ۱/ ۱۵۹، باب اذا حم جارۃ مغیرة علی عنقه فی الصلاة)

حضرت قتادہ رضی اللہ عنہ بیان کرتے ہیں: ہم مسجد میں بیٹھے ظہر یا عصر کی نماز کے منتظر تھے کہ رسول اللہ ﷺ تشریف لائے اور امامہ زینبہ کو آپ ﷺ نے اٹھایا ہوا تھا آپ ﷺ مصلے پر کھڑے ہو گئے، بچی آپ ﷺ کے کندھے پر تھی۔ آپ ﷺ جب رکوع میں جانے لگتے تو اسے نیچے بٹھا دیتے اور جب کھڑے ہوتے تو امامہ کو اٹھا لیتے، آپ ﷺ نے اسی طرح نماز مکمل کی اور دوران نماز آپ ﷺ ننھی امامہ کو اٹھاتے بٹھاتے رہے۔

(سنن نسائی، کتاب الإمامة: ۲۱۴۰، ابوداؤد، کتاب الصلاة: ۳۱۲۰)

سوال:..... کیا بچے رسول اللہ ﷺ کی گود مبارک میں پیشاب بھی کر دیتے

تھے، کوئی واقعہ بیان کریں؟

جواب:..... ﴿﴾ ننھے حسین رضی اللہ عنہ نے آپ ﷺ کی گود میں پیشاب کر دیا۔ لہذا

بنت حارث نے کہا اللہ کے رسول نیا کپڑا پہن لیں، چادر مجھے دے دیں، میں دھو دوں۔ حضور ﷺ نے فرمایا: بچے کے پیشاب پر چھینٹے مار دینا کافی ہے۔

﴿﴾ ام قیس رضی اللہ عنہا فرماتی ہیں: وہ اپنے ایک چھوٹے بچے کو حضور ﷺ کی خدمت میں لائیں، بچے نے ابھی کھانا شروع نہیں کیا تھا۔ حضور ﷺ نے بچے کو گود میں بٹھا لیا، بچے نے حضور ﷺ کے کپڑوں پر پیشاب کر دیا۔ آپ ﷺ نے پانی منگوا لیا، کپڑوں پر چھڑک دیا اور دھویا نہیں۔

(ابوداؤد، کتاب الطہارة: ۱۲۵)

سوال:..... دودھ پیتے چھوٹے بچوں کا رسول اللہ ﷺ کس طرح خیال رکھتے؟

جواب:..... آپ ﷺ کا فرمان ہے: میرے صحابو! میں جب نماز کے لیے کھڑا

ہوتا ہوں تو میرا ارادہ بنتا ہے کہ اسے لمبا کروں، مگر میں اچانک بچے کے رونے کی آواز سنتا ہوں تو نماز کو مختصر کر دیتا ہوں، تاکہ بچے کی ماں بے چین نہ ہو۔

(سوال):..... رسول اللہ ﷺ نے بچوں کی تربیت کس طرح کی؟

(جواب):..... ام سلمیٰ رضی اللہ عنہا کا بیٹا عمر روایت کرتا ہے اور بچپن کی یاد تازہ کرتا ہے کہ دسترخوان لگ گیا ہے، لوگ بیٹھ گئے ہیں، حضور ﷺ نے مجھے فرمایا: بیٹا! میرے قریب آ جاؤ، اللہ کا نام لے کر کھانے کا آغاز کرو، دائیں ہاتھ سے کھاؤ اور اپنے سامنے سے کھاؤ۔ (ابوداؤد، کتاب الأطعمة: ۱۴۱۰)



رسول اللہ ﷺ کا جو دو کرم اور سخاوت

(سوال):..... حضرت عبداللہ ابن عباس رضی اللہ عنہما نے رسول اللہ ﷺ کی سخاوت کے متعلق کیا ارشاد فرمایا؟

(جواب):..... رسول اللہ ﷺ تمام لوگوں سے زیادہ سختی تھے، رمضان المبارک میں تیز ہوا سے بھی زیادہ آپ ﷺ سخاوت کرتے۔

(صحیح البخاری حدیث ۳۲۲۰)

(سوال):..... حضرت جابر رضی اللہ عنہ، رسول اللہ ﷺ کی سخاوت کے بارے میں کیا فرماتے ہیں؟

(جواب):..... کبھی ایسا نہیں ہوا کہ رسول اللہ ﷺ سے کسی نے کوئی چیز مانگی اور آپ ﷺ نے انکار کر دیا ہو۔

(صحیح البخاری، کتاب الأدب حدیث ۶۰۳۴)



رسول اللہ ﷺ اور حیا

(سوال):..... ابو سعید خدری رضی اللہ عنہ نے رسول اللہ ﷺ کی صفت حیا بیان کرتے ہوئے کس سے تشبیہ دی؟


(جواب):..... رسول اللہ ﷺ نئی نوپلی دلہن سے زیادہ باحیا تھے۔

(بخاری، مسلم کتاب المناقب ۳۵۶۲)

(سوال):..... رسول اللہ ﷺ دوسروں سے کیسی زبان استعمال فرماتے؟

(جواب):..... رسول اللہ ﷺ نہ بدگو تھے نہ بدعمل۔ آپ ﷺ فرمایا کرتے تھے: تم میں سب سے اچھے وہ لوگ ہیں جو سب سے زیادہ اخلاق والے ہیں۔

(بخاری، کتاب المناقب: ۲۱۴۰)




شجاعت و بہادری

(سوال)..... جنگ کے دوران رسول اللہ ﷺ کی شجاعت بیان کریں؟

(جواب)..... رسول اللہ ﷺ سب سے زیادہ بہادر تھے اور جنگ کی شدت کے درمیان آپ ﷺ کی بہادری دیکھنے والی ہوتی تھی جب میدانِ جنگ میں آگ برس رہی ہوتی تھی تو ہم لوگ نبی کریم ﷺ کی آڑ میں آ کر بچنے کی کوشش کرتے اور ہم میں بہادر وہ ہوتا تھا جو رسول اللہ ﷺ کے برابر کھڑا ہوتا تھا۔

(صحیح مسلم، کتاب الجہاد حدیث ۱۷۷۶)



رسول اللہ ﷺ اور دوسروں سے تعاون

سوال:..... حضرت خدیجہ بنت النبیہا نے رسول اللہ ﷺ پر وحی کی کیفیت نازل ہونے کے بعد کن الفاظ میں تسلی دی؟

جواب:..... انک لتصل الرحم و تحمل الكل و تکسب المعدوم۔ و تقری الضیف و تعین علی نوائب الحق۔

سوال:..... راستے پر چلتے ہوئے کسی کی مدد کرنا سیرت طیبہ ﷺ سے مثال دیں؟

جواب:..... حضور ﷺ راستے پر چل رہے تھے، ایک لڑکا بکری کی کھال اتار رہا تھا مگر اس سے اترتی نہیں تھی۔ حضور ﷺ نے فرمایا: تو دیکھ کیسے اترتی ہے۔ چنانچہ اللہ کے رسول ﷺ نے اپنا ہاتھ کھال اور گوشت کے درمیان داخل کر دیا اور اسے صفا دیا حتیٰ کہ سارا بازو بغل تک اندر چلا گیا۔

((يَا غُلَامُ هَكَذَا فَاَسْلَخْ))

”اے بیٹے! اس طرح کھال اتار۔“ (ابوداؤد، کتاب الطہارۃ)

سوال:..... رسول اللہ ﷺ اپنی امت کے ہر فرد کے درد کو اپنا درد سمجھتے تھے۔ دلیل دیں؟

جواب:..... اللہ تعالیٰ فرماتے ہیں:

﴿النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ﴾ (الاحزاب: ۶)

”اس آیت کا ایک مطلب یہ ہے کہ مسلمانو! تم خود بھی اپنی ذات کے لیے

اس قدر خیر خواہ نہیں جس قدر یہ نبی تمہارے خیر خواہ ہیں۔“

سوال:..... جو شخص مرتے وقت مقروض ہو اس سے حضور ﷺ کا تعاون کس انداز کا ہوتا؟

جواب:..... آپ ﷺ نے فرمایا: جو شخص اپنے پیچھے مال چھوڑ کر فوت ہو تو اس کا مال اس کے گھر والوں کا ہے اور جو قرضہ چھوڑ کر فوت ہو یا اس کے چھوٹے چھوٹے بچے ہوں تو قرض کی ادائیگی اور بچوں کی پرورش میرے ذمہ ہے۔ (ابو داؤد، کتاب الخراج)

سوال:..... بیوہ اور مساکین کی مدد کرنے پر کیا اجر بیان کیا گیا ہے؟

جواب:..... ((السَّاعِي عَلَى الْأَرْمَلَةِ وَالْمُسْكِينِ كَالْمُجَاهِدِ فِي سَبِيلِ اللَّهِ أَوْ كَالَّذِي يَصُومُ النَّهَارَ وَيَقُومُ اللَّيْلَ))

”بیوہ عورت اور مسکین کی ضروریات پوری کرنے کے لیے جو شخص بھاگ دوڑ کرتا ہے وہ اللہ کے راستے میں جہاد کرنے والے جیسا ہے یا وہ اس شخص کی طرح ہے۔ جو دن کو روزہ رکھتا ہے اور رات کو قیام کرتا ہے۔“

(بخاری، کتاب التفقات: ۲۷۴۰۔ مسلم، کتاب الزهد، ترمذی، ابن ماجہ)



رسول رحمت ﷺ کی جانوروں سے شفقت

سوال:..... کیا اللہ کے رسول اللہ ﷺ انسانوں اور حیوانوں کے لیے رحمت تھے
دلیل دیں؟

جواب:..... وَمَا أَرْسَلْنَاكَ إِلَّا رَحْمَةً لِّلْعَالَمِينَ۔

سوال:..... رسول اللہ ﷺ اونٹ کے قریب سے گزرے تو وہ بڑا بھوکا تھا جس

کی وجہ سے پیٹ کمر سے لگ رہا تھا، آپ ﷺ نے اس کے بارے میں کیا فرمایا؟
جواب:..... ((اتَّقُوا اللَّهَ فِي هَذِهِ الْبَهَائِمِ الْمَعْجَمَةِ فَارْكَبُوهَا

صَالِحَةً وَكُلُّوهَا صَالِحَةً)) (ابوداؤد، کتاب الجهاد: ۵۲۶۸)

”ان بے زبان جانوروں کے بارے میں اللہ سے ڈرو، ان پر سواری

کرو تو اچھے انداز سے انہیں چارہ کھلاؤ تو بہتر انداز سے۔“

سوال:..... جانوروں کو اچھا چارہ کھلانے پر حضور ﷺ کا فرمان سنائیے؟

جواب:..... ابو ہریرہ رضی اللہ عنہ فرماتے ہیں کہ حضور ﷺ نے فرمایا:

”جب تم سرسبز شاداب علاقوں میں سفر کرو تو اونٹوں کو ان کا حق دو اور

جب تم بنجر و ویران علاقوں میں سفر کرو تو چلنے میں جلدی کرو۔“

سوال:..... کیا جانوروں پر نرمی کرنی چاہیے؟ رسول اللہ ﷺ کا فرمان سنائیے؟

جواب:..... عائشہ رضی اللہ عنہا نے اونٹ پر سختی کی تو آپ ﷺ نے فرمایا:

”اے عائشہ رضی اللہ عنہا! نرمی سے کام لو، نرمی جس چیز میں آجائے وہ

مزین ہو جاتی ہے اور جس چیز سے نرمی نکال لی جائے، وہ عیب دار ہو

جاتی ہے۔“ (ابوداؤد، کتاب الجہاد، حدیث: ۲۵۴۹)

(سوال):..... کیا کسی غیر کے جانور کو کھلانے پر اجر و ثواب ہے، فرمان نبوی سنائیے؟

(جواب):..... حضرت سراقہ بن جحشم نے اللہ کے رسول ﷺ سے پوچھا کہ ایک گم

شدہ اونٹ میرے حوض پر آ جاتا ہے، وہ حوض میں نے اپنے اونٹوں کو پانی پلانے

کے لیے تیار کیا ہے، کیا مجھے ثواب ملے گا اگر میں اسے پانی پلاؤں؟

رسول اللہ ﷺ نے فرمایا: ((نعم فی کل ذات کبد حری اجر))

”ہاں، ہاں جو بھی حرارت محسوس کرنے والا جگر رکھنے والا جانور ہے اس

کو کھانے پلانے اور چرانے میں اجر ہے۔“

(سوال):..... بلی پر ظلم کرنے والی عورت کو کیا سزا ملی؟

(جواب):..... رسول اللہ ﷺ نے فرمایا: جہنم میرے قریب کی گئی، میں نے وہاں

ایک عورت کو دیکھا جسے اس کی ایک بلی پنچے مار رہی ہے، میں نے فرشتوں سے

پوچھا: اس عورت کا معاملہ کیا ہے؟ تو انہوں نے بتایا کہ اس عورت کا نقصان کر جاتی تھی

جس کی وجہ سے اس عورت نے بلی کو باندھ دیا حتیٰ کہ وہ بھوک سے مر گئی۔

(سنن ابن ماجہ، اقامۃ الصلوٰۃ: ۲۳۱۰۔ صحیح بخاری: ۳۴۸۲)

(سوال):..... صحابہ کرام رضی اللہ عنہم نے سفر کے دوران جب چڑیا کے بچے پکڑ لیے تو

رسول اللہ ﷺ نے کیا حکم دیا؟

(جواب):..... جب چڑیا کو بچوں کی وجہ سے پریشان دیکھا تو فرمایا: اس کے بچے

اسے واپس کر دو۔ (ابوداؤد، کتاب الجہاد: ۲۵۴۹)

(سوال):..... اسی سفر کے دوران جب صحابہ نے چیونٹیوں کا بل جلا ڈالا، تو

آپ ﷺ نے کیا حکم دیا؟

(جواب):..... ((انہ لا ینبغی ان یتعدب بالنار الا رب النار))

”آگ کے رب کے سوا کسی کو یہ حق نہیں کہ وہ آگ کی سزا دے۔“

(سنن ابوداؤد ، کتاب الادب ، باب فی قتل الذر حدیث ۵۲۶۸)

سوال:..... کیا رسول اللہ ﷺ نے جانوروں کے چہروں پر مارنے سے منع کیا ہے؟

جواب:..... حضرت جابر رضی اللہ عنہ سے مروی ہے کہ رسول اللہ ﷺ نے چہرے پر مارنے اور داغ لگانے سے منع کیا ہے۔

(صحیح مسلم ، کتاب اللباس والزینة حدیث ۲۱۱۶)

سوال:..... احادیث مبارکہ کی روشنی میں جانوروں کے چند حقوق بیان کریں؟

جواب:..... ﴿﴾ جانوروں کے چہرے پر مارنا حرام ہے۔

اللہ کے رسول ﷺ کے سامنے سے گدھا گزرا، اس کے منہ پر داغ لگایا تھا آپ ﷺ نے فرمایا: ((لَعْنَ اللّٰهُ الَّذِیْ وَسَمَهُ))

”اللہ اس شخص پر لعنت کرے جس نے اس کے چہرے پر داغ لگایا۔“

(ابوداؤد ، کتاب الجہاد۔ مسلم ، کتاب اللباس : ۲۱۱۶)

﴿﴾ جانوروں کا مثلہ کرنے سے منع فرمایا:

حضرت عبداللہ بن جعفر رضی اللہ عنہ بیان کرتے ہیں کہ اللہ کے رسول اللہ ﷺ

کچھ لوگوں کے پاس سے گزرے جو مینڈھے پر تیر اندازی کر رہے تھے۔

آپ ﷺ نے اسے ناپسند کیا اور فرمایا:

”جانوروں کا مثلہ نہ کرو، حلیہ مت بگاڑو۔“

عبداللہ بن عمر رضی اللہ عنہ فرماتے ہیں کہ میں نے رسول اللہ ﷺ کو فرماتے ہوئے سنا:

((لَعْنَ اللّٰهُ مَنْ مَثَّلَ بِالْحَيَوَانَ)) (نسائی ، کتاب الضحایا)

﴿﴾ جانور کو باندھ کر مارنے سے منع فرمایا:

حضرت عبداللہ بن عباس رضی اللہ عنہ فرماتے ہیں کہ اللہ کے رسول ﷺ نے فرمایا:

کوئی ایسی شے جس میں روح جان ہے، اسے اپنی مشق کا نشانہ مت بناؤ۔

(سنن أبی داود، حدیث: ۵۲۶۸)

آپ ﷺ نے فرمایا: جو ایسی حرکت کرتا اللہ اس پر لعنت کرتا ہے۔


(صحیح مسلم، کتاب الصيد، حدیث: ۱۹۵۹)

❁ زندہ جانور کا حصہ کاٹنا: رسول اللہ ﷺ نے فرمایا:

”جانور زندہ ہو اور اس کا کوئی حصہ کاٹ لیا جائے تو کاٹا ہوا حصہ

مردار ہے۔“

(ابوداؤد، ابن ماجہ، کتاب الصيد، حدیث: ۲۵۴۹)



رسول رحمت ﷺ کی خواتین پر شفقت

سوال:..... نبی کریم ﷺ نے عورتوں کو کس سے تشبیہ دی ہے؟

جواب:..... نبی کریم ﷺ نے عورتوں کو آئینے سے تشبیہ دی ہے۔

سوال:..... رسول اللہ ﷺ نے بچیوں کی پرورش کرنے پر کیا اجر بیان فرمایا؟

جواب:..... جو شخص دو بچیوں کی پرورش کرے گا، یہاں تک کہ وہ بالغ ہو جائیں،

قیامت کے دن وہ اور میں اس طرح اکٹھے ہوں گے، یہ کہ آپ ﷺ نے اپنی

دونوں انگلیوں کو ملایا۔ (صحیح مسلم، کتاب البر والصلۃ حدیث ۲۶۳۱)

سوال:..... گھر والوں پر خرچ کرنے کے بارے میں ارشاد نبوی بیان کریں؟

جواب:..... نبی کریم ﷺ نے فرمایا: اپنے گھر والوں پر خرچ کرنا ثواب کے

کاموں میں سے ہے۔

(صحیح مسلم، باب فضل النفقة علی العیال، حدیث ۹۹۵)

((خَيْرُكُمْ خَيْرُكُمْ لِأَهْلِهِ وَأَنَا خَيْرٌ لِأَهْلِي)) (الترمذی)

سوال:..... دنیاوی چیزوں میں سے رسول اللہ ﷺ کو محبوب اشیاء کونسی ہیں؟

جواب:..... آپ ﷺ نے فرمایا:

((حَبَّبَ إِلَيَّ مِنَ الدُّنْيَا الطَّيِّبُ وَالنِّسَاءُ وَجَعَلَتْ قُرَّةُ

عَيْنِي فِي الصَّلَاةِ))

”دنیاوی چیزوں میں سے خوشبو اور عورتیں مجھے محبوب بنا دی گئی ہیں اور

میری آنکھوں کی ٹھنڈک نماز میں رکھی گئی ہے۔“

(مسند احمد ۳/۱۹۹)

(سوال):.....رسول اللہ ﷺ خواتین کو کس طرح وصیت فرماتے ہیں؟

(جواب):.....((تَصَدَّقْنَ فَإِنَّ أَكْثَرَ كُنَّ حَطْبُ جَهَنَّمَ))

”صدقہ کیا کرو تم میں سے اکثر جہنم کا ایندھن ہیں۔“

اس کی وجہ آپ ﷺ نے بیان فرمائی:

((لَأَنْكُنَّ تُكْتِرْنَ الشَّكَاةَ وَتَكْفُرْنَ الْعَشِيرَ))

(مسلم، البر والصله: ۲۶۳)

”اس لیے کہ تم شکوے زیادہ کرتی ہو اور خاوند کی ناشکری کرتی ہو۔“

غلاموں سے حسن سلوک

(سوال):.....غلاموں پر شفقت کرنے پر حدیث بتائیں؟

(جواب):.....رسول اللہ ﷺ نے مرض الموت میں غلاموں سے حسن سلوک

کرنے کی وصیت فرمائی اور ارشاد فرمایا:

((اللَّهُ اللَّهُ الصَّلَاةَ وَمَا مَلَكَتْ أَيْمَانُكُمْ))

”اللہ سے ڈرو، اللہ سے ڈرو، نماز کا خیال رکھو اور غلاموں کے حقوق ادا

کرو۔“

(سوال):.....لوٹڈیوں کے بارے میں رسول اللہ ﷺ کا ارشاد بیان کریں؟

(جواب):.....جس شخص کے پاس لوٹڈی ہو، وہ اس کی اچھی تعلیم و تربیت کرے، پھر اسے

آزاد کر کے اس سے شادی کر لے، اسے دگنا ثواب ملے گا۔“

(صحیح بخاری: ۲۵۴۴)

مریضوں پر شفقت

(سوال):.....رسول اللہ ﷺ نے مریض کی عیادت کے بارے میں کیا فرمایا؟

(جواب):.....((عُودُوا الْمَرْضَى وَاتَّبِعُوا الْجَنَائِزَ تَذَكَّرُكُمْ الْآخِرَةَ))

”مریضوں کی بیمار پرسی کرو، جنازوں کے ساتھ جایا کرو، اس سے تمہیں
آخرت یاد آئے گی۔“

(مسند احمد ۳/ ۴۸ سنن کبریٰ بیہقی ۳/ ۳۷۹)

((أَطْعَمُوا الْجَائِعَ وَعَوَّدُوا الْمَرِيضَ وَفَكَو الْعَانِي))

”بھوکے کو کھانا کھلاؤ، بیمار کی عیادت کرو اور قیدی کو چھڑاؤ۔“

(صحیح البخاری: ۵۶۴۹)

رسول اللہ ﷺ نے فرمایا: جو مسلمان صبح کے وقت کسی مسلمان کی بیمار پرسی
کرے ستر ہزار فرشتے شام تک اس کے لیے دعائیں کرتے رہتے ہیں اور جو شام
کے وقت کسی مسلمان کی بیمار پرسی کے لیے جائیں تو ستر ہزار فرشتے صبح تک اس کے
لیے دعائیں کرتے رہتے ہیں اور جنت میں اس کے لیے ایک باغ تیار ہو جاتا ہے۔

(جامع الترمذی، حدیث: ۹۶۹)

رسول اللہ ﷺ اور بہترین طرز زندگی سادہ خوراک

سوال:..... حضرت انس رضی اللہ عنہ، خام خاص رسول اللہ ﷺ کے کھانے کے متعلق کیا
بتاتے ہیں؟

جواب:..... رسول اللہ ﷺ کے ہاں کبھی گوشت اور روٹی کھانا صبح و شام دو وقت
موجود نہیں رہا۔ ہاں جب مہمان آجاتے تو ایسا ہوتا۔

(ترمذی، مختصر الشمائل الترمذی للالبانی ص ۸۴)

سوال:..... سیدہ عائشہ رسول اللہ ﷺ کے کھانے کے متعلق کیا فرماتی ہیں؟

جواب:..... آل محمد ﷺ نے کسی بھی دن دو وقت کھانا کھایا ہے تو اس میں ایک
وقت کھجوریں ضروری ہوتی تھیں۔ محدثین نے اپنی کتب میں باب التمر ضرور
باندھا ہے۔ (صحیح بخاری، کتاب الرقاق: ۶۴۵۹)

سوال:..... رسول اللہ ﷺ کی روٹی کیسی ہوتی؟

جواب:..... اکثر آپ ﷺ کی روٹی جو کی ہوتی، عائشہ رضی اللہ عنہا فرماتی ہیں: نبی کریم ﷺ تین دن تک مسلسل کبھی جو کی روٹی کھا کر آسودہ نہیں ہوئے، یہاں تک کہ آپ ﷺ کی وفات ہو گئی۔ (البخاری ۲۷۳۹)

سوال:..... رسول اللہ ﷺ کو کونسا سالن پسند تھا؟

جواب:..... آپ ﷺ نے فرمایا: سرکہ بہت عمدہ سالن ہے۔ کدو بہت پسند تھا۔ اس کے علاوہ متعدد دوسری چیزیں بطور سالن استعمال کی جاتی تھیں۔ گھی، مکھن، تیل، زیت وغیرہ۔

سوال:..... سٹو کس طرح کھاتے تھے؟

جواب:..... سٹوؤں میں تھوڑا سا پانی ملا کر گوندھے ہوئے پتلے آٹے کی طرح بنا لیا جاتا اور پھر اسے انگلیوں سے چاٹ لیا جاتا یا پانی کی مقدار زیادہ کر کے بطور شربت استعمال کیا جاتا تھا۔ (صحیح البخاری، کتاب الاطعمہ، باب السويق: ۱۰۲۱)

سوال:..... میٹھی چیزیں رسول اللہ ﷺ کو کیا پسند تھیں؟

جواب:..... حلوہ اور شہد پسند تھا۔ ((كان النبي ﷺ يعجبه الحلواء والعسل))

(مختصر الشمائل ص ۹۳ - بخاری، باب شراب الحلواء والعسل)

سوال:..... گوشت میں رسول اللہ ﷺ کو کون سے اعضاء پسند تھے؟

جواب:..... آپ ﷺ نے بھی ہوئی پسلی کا گوشت کھایا، اسی طرح بازو کا گوشت پسند تھا۔ شہد بھی پسند تھا۔

سوال:..... شہد کسے کہتے ہیں؟

جواب:..... روٹی کو توڑ کر شوربے میں تر کرنا۔ (مصباح اللغات، ص ۲۱۱)

سوال:..... دودھ کے بارے میں فرمان نبوی ﷺ بتائیں؟

جواب:..... دودھ کا دہرا استعمال کیا جاتا ہے، کھایا جاتا ہے اور بطور مشروب پیا جاتا ہے۔ آپ ﷺ نے فرمایا: دودھ کے سوا کوئی چیز کھانے اور پینے کے لیے کفایت نہیں کرتی۔ (مختصر الشمائل ص ۱۱۲، بخاری، باب شرب اللبن)

رسول اللہ ﷺ اور لباس

سوال:..... رسول اللہ ﷺ کیسا لباس زیب تن فرماتے؟

جواب:..... سادہ اور اُجلا دھلا ہوا صاف ستھرا لباس زیب تن فرماتے۔ ابو بردہ کہتے ہیں حضرت عائشہ رضی اللہ عنہا کی خدمت میں حاضر ہوا، انہوں نے مجھے موٹا سا تہ بند نکال کر دکھایا جو یمن میں تیار ہوتا تھا اور ایک اوڑھنے والی موٹی چادر بھی دکھائی اور پھر انہوں نے اللہ کی قسم دے کر فرمایا: رسول اللہ ﷺ نے ان دو کپڑوں میں وفات پائی۔

(صحیح البخاری کتاب اللباس، باب الأکسیة والقمانص، حدیث: ۵۸۱۸)

سوال:..... سادگی کے بارے میں رسول اللہ ﷺ نے کیا فرمایا؟

جواب:..... ((إِنَّ الْبَدَاذَةَ مِنَ الْإِيمَانِ)) ”یقیناً سادگی ایمان سے ہے۔“

(سنن ابوداؤد حدیث ۴۱۶۱۔ کتاب الترجل، باب النہی عن کثیر من الإرفاہ)

سوال:..... دنیا کے بارے میں رسول اللہ ﷺ نے کیا فرمایا؟

جواب:..... ((الدنيا سجن المؤمن وجنة الكافر))

”دنیا مومن کے لیے قید خانہ اور کافر کے لیے جنت ہے۔“

(مسلم، کتاب الزہد حدیث ۲۹۵۶)

((لَوْ كَانَتِ الدُّنْيَا تَعْدِلُ عِنْدَ اللَّهِ جَنَاحَ بَعُوضَةٍ مَّا سَفَى

كَافِرًا مِنْهَا شَرْبَةَ مَاءٍ))

”دنیا اللہ کے ہاں مچھر کے پر کے برابر بھی حیثیت رکھتی تو وہ کسی

کافر کو دنیا میں پانی کا ایک گھونٹ پینے کے لیے نہ دیتا۔“

(الترمذی، کتاب الزہد ۲۳۲۰)

سادہ بستر اور سواری

سوال:..... رسول اللہ ﷺ کے بستر کے بارے میں بتائیں؟

جواب:..... حضرت عائشہ رضی اللہ عنہا نے فرمایا: رسول اللہ ﷺ کا بستر جس پر آپ ﷺ سویا کرتے تھے، رنگا ہوا چمڑا تھا جس میں کھجور کی چھال بھری ہوئی تھی۔ (صحیح البخاری، الرقاق حدیث ۶۴۵۶)

سوال:..... کھجور کی چٹائی پر سونے کی وجہ سے رسول اللہ ﷺ کی کیا حالت ہوتی؟

جواب:..... جسم پر چٹائی کے نشان پڑ جاتے۔ صحابہ کرام کہتے: اللہ کے رسول ﷺ! آپ ﷺ نے ہمیں اجازت کیوں نہ دی کہ ہم آپ کے نیچے نرم بستر بچھا دیتے آپ ﷺ نے فرمایا: میرا دنیا سے کیا تعلق؟ میری اور دنیا کی مثال بس ایسے ہے جیسے ایک سوار شدید گرم دن میں روانہ ہوا، راستے میں اس نے ایک درخت کے نیچے تھوڑی دیر کے لیے سایہ حاصل کیا، پھر اٹھا اور چھوڑ کر چلا گیا۔

(جامع الترمذی، کتاب الزهد حدیث ۲۳۷۷ ترمذی نے کہا یہ حدیث حسن صحیح ہے)

ایک دن حضرت عمر رضی اللہ عنہ رسول اللہ ﷺ کی خدمت میں حاضر ہوئے تو آپ ﷺ کو کھجور کی تنگی چٹائی پر لیٹا پایا۔ چٹائی پر کوئی بچھونا نہیں تھا۔ آپ ﷺ کے سر کے نیچے چمڑے کا تکیہ تھا جس میں کھجور کی چھال بھری تھی۔ آپ ﷺ کے پاؤں کے پاس کیکر کے مشابہ درخت کے پھلوں یا پتوں کی گٹھڑی پڑی تھی۔ آپ کے سر کے پاس چند چمڑے لٹک رہے تھے۔ آپ ﷺ کے پہلو پر چٹائی کے نشانات تھے۔ حضرت عمر رضی اللہ عنہ یہ سب کچھ دیکھ کر رو پڑے۔ نبی کریم ﷺ نے پوچھا: عمر کیوں روتے ہو؟ عمر رضی اللہ عنہ نے کہا: اے اللہ کے رسول! قیصر و کسریٰ کس قدر عیش و عشرت میں ہیں۔ آپ ﷺ اللہ کے رسول ہونے کے باوجود کس قدر تنگی میں ہیں۔ آپ ﷺ نے فرمایا کیا تم اس بات پر مطمئن نہیں کہ انہیں دنیا ملی ہے اور ہمیں آخرت ملے گی۔ (صحیح البخاری، التفسیر، باب تبغی مرضات ازواجک، حدیث: ۴۹۱۳)

ازواج مطہرات اُمّ المؤمنین رضی اللہ عنہن

سوال:..... رسول اللہ ﷺ جب اس دنیا سے تشریف لے گئے تو آپ ﷺ کی کتنی ازواج زندہ تھیں؟

جواب:.....9 بیویاں۔ (دلائل النبوة للبيهقي 7/ 288)

خدیجہ بنت خویلد رضی اللہ عنہا

سوال:..... حضرت خدیجہ رضی اللہ عنہا سے شادی کے وقت حضرت خدیجہ رضی اللہ عنہا اور آپ ﷺ کی کتنی عمر تھی؟

جواب:..... رسول اللہ ﷺ کی عمر مبارک 25 سال اور حضرت خدیجہ کی عمر 40 سال۔ آپ واقعہ فیل سے پندرہ سال پہلے ۵۵۶ء میں پیدا ہوئیں۔

سوال:..... آپ ﷺ سے شادی سے پہلے حضرت خدیجہ رضی اللہ عنہا کی کتنی شادیاں ہو چکی تھیں؟

جواب:..... دو شادیاں۔ ایک شخص عتیق بن عابد بن عبد اللہ بن عمر بن مخزوم جن سے ایک لڑکی پیدا ہوئی، دوسرے شخص ابوہالہ تمیمی جن سے ایک لڑکا ہند اور لڑکی نمنب پیدا ہوئیں۔

سوال:..... رسول اللہ ﷺ نے کس قریشی خاتون کے مال پر تجارت شروع کی؟

جواب:..... حضرت خدیجہ رضی اللہ عنہا کے مال پر۔

سوال:..... کس وجہ سے حضرت خدیجہ رضی اللہ عنہا نے آپ ﷺ کو اپنے مال پر تجارت کرنے کے لیے کہا؟

جواب:..... خدیجہ رضی اللہ عنہا نے آپ ﷺ کی صدق گوئی، امانت اور اخلاقِ حسنہ کی باتیں سنی تو دو گنی تنخواہ پر تجارت کے لیے پیغام بھیجا۔

سوال:..... خدیجہ رضی اللہ عنہا نے آپ ﷺ کی کتنی اجرت مقرر کی تھی؟

جواب:..... 14 اونٹنیاں۔ (طبقات ابن سعد 1/ 129)

سوال:..... رسول اللہ ﷺ کے ساتھ خدیجہ رضی اللہ عنہا نے کس کو تجارت کے لیے روانہ کیا؟

جواب:..... ایک قریشی آدمی اور اپنا غلام میسرہ۔

سوال:..... آپ ﷺ کو تجارت میں کتنا فائدہ ہوا؟

جواب:..... باقی تجارتوں کی نسبت آپ ﷺ کو دو گنا فائدہ ہوا۔

سوال:..... میسرہ نے آپ ﷺ کے اخلاق کے بارے میں حضرت خدیجہ رضی اللہ عنہا کو کیا بتایا؟

جواب:..... سچائی، امانت داری اور اخلاقِ عالیہ کے بارے میں سب باتیں بتائیں۔

سوال:..... دورانِ سفر میسرہ نے آپ ﷺ کے کیسے معجزات دیکھے؟

جواب:..... جب دھوپ تیز ہوتی، میسرہ دیکھتا دو فرشتے آپ ﷺ پر سایہ کیے ہوئے ہیں درخت کے سایہ میں پڑاؤ ڈالا۔ راہب نے اپنے معبد کے اندر سے جھانک کر میسرہ سے پوچھا: یہ کون ہے؟ اس نے کہا کہ قریش کا ایک آدمی، اس نے کہا: اس درخت کے نیچے صرف نبی ہی پڑاؤ ڈالتا ہے۔

سوال:..... حضرت خدیجہ رضی اللہ عنہا کو رسول اللہ سے نکاح کی رغبت کیسے پیدا ہوئی؟

جواب:..... آپ ﷺ کی سچائی، امانت داری، اخلاقِ حسنہ اور مالِ تجارت میں دو گنا نفع دیکھ کر اور معجزات کا سن کر خدیجہ بہت خوش ہوئیں اور دل میں رغبت پیدا ہوئی کہ کاش آپ ﷺ ان سے شادی کر لیتے۔

سوال:..... حضرت خدیجہ رضی اللہ عنہا نے اپنے دل کی بات کس سے کی؟

(جواب):..... اپنی سہیلی نفیسہ بنت منیہ سے جو رسول اللہ ﷺ کے پاس گئیں اور خدیجہ سے شادی کرنے کی بات کی جسے آپ ﷺ نے اپنے چچاؤں سے مشورہ کرنے کے بعد قبول کر لیا۔ (اخبار مکہ فاکھی ۲۰۶/۵)

(سوال):..... خطبہ نکاح کس نے پڑھا؟

(جواب):..... ابوطالب نے اور کہا: بے شک محمد ﷺ کا قریش کے کسی بھی جوان سے موازنہ کیا جائے تو یہ اس پر شرافت، فضل و عقل میں بڑھ کر ملیں گے۔ اگرچہ ان کے پاس مال کم ہے تو مال ایک ڈھلتی چھاؤں ہے اور آنی جانی چیز ہے۔ یہ خدیجہ بنت خویلد سے شادی کرنے کی رغبت رکھتے ہیں اور خدیجہ بھی ایسا ہی چاہتی ہیں۔ یہ سن کر خدیجہ کے ولی نے کہا: بے شک محمد ﷺ ایک کریم النفس انسان ہیں۔ جن کی مثال ملنی ناممکن ہے۔ (فتح الباری ۷/۱۳۴)

(سوال):..... دنیا کی چار افضل ترین خواتین کونسی ہیں؟

(جواب):..... حضرت خدیجہ بنتی النخعیہ، فاطمہ بنت رسول اللہ ﷺ، فرعون کی بیوی آسیہ اور عیسیٰ علیہ السلام کی والدہ مریم بنت عمران رضی اللہ عنہا۔

(سوال):..... حضرت خدیجہ بنتی النخعیہ کو کہاں سے سلام آیا؟

(جواب):..... جبریل علیہ السلام آپ ﷺ کے پاس آئے اور کہا: اے اللہ کے رسول! خدیجہ بنتی النخعیہ ایک برتن لیے آرہی ہے جس میں سالن، کھانا اور پانی ہے، وہ جب آئیں تو انہیں ان کے رب کا اور میرا سلام پہنچا دیجیے اور انہیں جنت میں بانس کے بنے ایک گھر کی خوشخبری دے دیجیے جس میں نہ وہ کوئی پریشان کن آواز سنیں گی اور نہ ہی مشقت اور تھکن محسوس کریں گی۔

(صحیح البخاری، مناقب الانصار: ۵۲۱۲)

سودہ بنت زمعہ بن قیس قرشیہ:

(سوال):..... رسول اللہ ﷺ نے سودہ سے شادی کب کی؟

جواب:..... حضرت خدیجہ رضی اللہ عنہا کی وفات کے بعد ماہ شوال سن 10 نبوی میں۔

(البدایہ والنہایۃ ۳/ ۱۴۹)

سوال:..... حضرت سودہ رضی اللہ عنہا کے پہلے خاوند کون تھے؟

جواب:..... رسول اللہ ﷺ سے شادی کرنے سے پہلے حضرت سودہ کی شادی

ان کے چچا زاد سکران بن عمرو سے ہوئی، یہ دونوں حبشہ کی طرف مسلمانوں کی دوسری ہجرت سے پہلے گئے اور واپسی کے بعد سکران وفات پا گئے۔

(ابن عبدالبر الاستیعاب ۲/ ۱۲۵)

سوال:..... جب حضرت سودہ رضی اللہ عنہا کی عمر زیادہ ہو گئی، تو انہیں کس بات کا خدشہ

ہوا؟

جواب:..... کہیں رسول اللہ ﷺ انہیں طلاق نہ دے دیں ان کی خواہش تھی کہ

ان کا شمار دنیا اور آخرت میں آپ ﷺ کی ازواج مطہرات میں ہو۔ اس لیے انہوں نے اپنی باری عاتشہ رضی اللہ عنہا کو دے دی۔

(صحیح البخاری، کتاب النکاح، باب المرأة تهب یومها حدیث ۵۲۱۲)

سوال:..... عاتشہ رضی اللہ عنہا حضرت سودہ رضی اللہ عنہا کی تعریف کن الفاظ میں فرماتی تھیں؟

جواب:..... کوئی عورت ایسی نہیں کہ مجھے اس جیسا بننا پسند ہو سوائے سودہ رضی اللہ عنہا کے،

البتہ ان کے مزاج میں کچھ تیزی تھی۔ (صحیح مسلم، الرضاع، باب جواز ہبتھا

حدیث ۱۴۶۳)

سوال:..... حضرت سودہ نے جب اپنی باری حضرت عاتشہ رضی اللہ عنہا کو دے دی تو

قرآن مجید نے کس انداز میں تبصرہ فرمایا؟

جواب:..... ﴿وَإِنْ امْرَأَةٌ خَافَتْ مِنْ بَعْلِهَا نُشُورًا أَوْ إِعْرَاضًا فَلَا جُنَاحَ

عَلَيْهِمَا أَنْ يُصْلِحَا بَيْنَهُمَا صُلْحًا وَالصُّلْحُ خَيْرٌ﴾ (النساء: ۱۲۸)

”اگر کوئی عورت اپنے خاوند سے ناراضی یا نفرت کا خدشہ محسوس کرے تو“

کوئی حرج نہیں کہ وہ آپس میں مصالحت کر لیں۔ اور مصالحت (طلاق سے) بہتر ہے۔“

(سوال):.....سودہ رضی اللہ عنہا کس انداز سے رسول اللہ ﷺ کو ہنساتی تھیں؟

(جواب):.....سودہ رضی اللہ عنہا کا جسم بھاری تھا اور چلنے میں سست تھیں، ایک دن رسول اللہ ﷺ سے کہنے لگیں: رات میں نے آپ ﷺ کے پیچھے نماز پڑھی، آپ ﷺ نے اتنا لمبا رکوع کیا کہ میں نے اس ڈر سے اپنی ناک پکڑ لی کہ خون نہ بہنے لگے۔ رسول اللہ ﷺ ان کی اس بات سے ہنس پڑے۔

(الطبقات الكبرى ۸ / ۵۴ - الإصابة ۴ / ۳۳۸)

(سوال):.....رسول اللہ ﷺ نے حضرت عائشہ رضی اللہ عنہا سے کب نکاح کیا؟

(جواب):.....ماہ شوال 10 نبوی، اس وقت حضرت عائشہ رضی اللہ عنہا کی عمر 6 برس تھی، پھر آپ ﷺ نے ان کو شوال 2ھ میں اپنے گھر بسایا۔ جب آپ کی عمر 9 سال تھی۔
(صحیح مسلم، کتاب النکاح ۱۴۲۳-۱۴۲۲-صحیح البخاری ۵۱۳۳)
حضرت عائشہ رضی اللہ عنہا:

(سوال):.....رسول اللہ ﷺ نے حضرت عائشہ رضی اللہ عنہا کے بارے میں کیا خواب دیکھا؟

(جواب):.....رسول اللہ ﷺ نے خواب دیکھا، ایک آدمی عائشہ رضی اللہ عنہا کو ریشم کے ایک کپڑے میں اٹھائے آپ کے پاس لاتا اور کہتا: یہ آپ کی بیوی ہے، آپ ﷺ نے کپڑا اٹھا کر دیکھا تو وہ عائشہ رضی اللہ عنہا تھیں۔ آپ ﷺ اپنے دل میں کہتے ہیں ”اگر اس کی تعبیر بھی یہی ہے کہ وہ دنیا میں میری بیوی بنیں گی، تو اللہ تعالیٰ اس کی سبیل بھی پیدا کرے گا۔“ (صحیح البخاری حدیث ۵۰۷۸)

صحیح مسلم میں ۳ راتیں خواب دیکھنے کا ذکر ہے۔ (صحیح مسلم: ۳۸۹۵)

(سوال):.....حضرت عائشہ رضی اللہ عنہا کے فضائل میں سے کوئی فضیلت بتائیں؟

جواب:..... رسول اللہ ﷺ نے ان کے علاوہ کسی کنواری لڑکی سے شادی نہیں کی۔ ان کے سوا کسی دوسری بیوی کے لحاف میں آپ ﷺ پر وحی نازل نہیں ہوئی۔ (صحیح بخاری حدیث ۵۰۷۷)

سوال:..... مکہ میں آپ ﷺ سے عائشہ رضی اللہ عنہا کی شادی کس کی کوششوں سے ہوئی؟

جواب:..... عثمان بن مظعون کی بیوی خولہ بنت حکیم مزید تفصیل الصادق الأمين۔ الإصابة۔ کتب حدیث میں مناقب کے ابواب، الفتح الربانی میں جو احادیث ساعتی نے جمع کی ہیں۔

سوال:..... آپ ازواج مطہرات کو گھر کہاں دیتے؟

جواب:..... سیدنا حارثہ بن نعمان رضی اللہ عنہ کا گھر مسجد نبوی کے ساتھ تھا جب بھی آپ ﷺ شادی فرماتے تو حارثہ رضی اللہ عنہ ایک گھر آپ ﷺ کو ہبہ کر دیتے تھے۔ (سبل الہدی والرشاد: ۳/۳۴۸)

حفصہ بنت عمر:

سوال:..... حضرت حفصہ رضی اللہ عنہا کے پہلے خاوند کا کیا نام تھا؟

جواب:..... حنیس بن حذافہ سہمی، انہوں نے اللہ تعالیٰ کی راہ میں حبشہ اور مدینہ کی دو ہجرتیں کیں اور جنگ احد میں کاری ضرب کی وجہ سے شہید ہو گئے۔

(بخاری، حدیث: ۵۱۲۲)

سوال:..... رسول اللہ ﷺ نے حضرت حفصہ رضی اللہ عنہا سے شادی کیوں کی؟

جواب:..... کیونکہ حضرت حفصہ رضی اللہ عنہا بیوہ ہو گئی تھیں، آپ ﷺ نے ہمدردی کا فیصلہ کیا کہ اس سے عمر رضی اللہ عنہ کی بھی دلجوئی ہوگی۔

سوال:..... کیا رسول اللہ ﷺ نے حضرت حفصہ کو طلاق دی تھی؟

(جواب):..... رسول اللہ ﷺ نے حفصہ کو طلاق دے دی تھی مگر پھر رجوع کر لیا۔

(سنن ابوداؤد، الطلاق، باب فی المراجعة حدیث ۲۲۸۳)

(سنن النسائی، الطلاق، باب الرجعة حدیث ۳۵۹۰)

(علامہ البانی نے اسے صحیح کہا ہے۔ ارواء الغلیل ۷/۱۵۸)

رسول اللہ ﷺ نے انہیں طلاق دے دی تو جبریل علیہ السلام آپ ﷺ کے پاس آئے اور بولے: حفصہ نبی اللہ ﷺ سے رجوع کر لیجیے، وہ بہت روزے دار اور بکثرت قیام کرنے والی ہے، وہ جنت میں بھی آپ کی بیوی ہوگی۔

(الفتح الربانی ۲۲/۱۳۱)

طبرانی نے کہا: اس کے راوی صحیح راوی ہیں۔

(سوال):..... حضرت حفصہ کی وفات کب ہوئی؟

(جواب):..... ماہ شعبان 45ھ، مدینہ میں نماز جنازہ مروان بن الحکم حاکم مدینہ نے

پڑھائی اور بقیع مرقد میں دفن ہوئیں۔ (ازواج النبی ﷺ تحقیق اکرم ضیاء

العمری ص ۴۵)

ام سلمہ ہند بنت ابی امیہ مخزومیہ:

(سوال):..... ام سلمہ کے پہلے خاوند کون تھے؟

(جواب):..... ابوسلمہ بن عبدالاسد رسول اللہ ﷺ کے پھوپھی زاد بھائی تھے، جنگ

أحد میں شدید زخمی ہوئے اور بعد میں شہادت پا گئے۔

(سوال):..... ابوسلمہ سے ام سلمہ کی کتنی اولاد تھی؟

(جواب):..... 4 بچے: زینب، سلمہ، عمر اور درہ۔

(سوال):..... ابوسلمہ کی شہادت کے بعد ام سلمہ نبی اللہ ﷺ کو کسی دعا پڑھتی رہیں؟

(جواب):..... ((إِنَّا لِلَّهِ وَإِنَّا إِلَيْهِ رَاجِعُونَ))

((اللَّهُمَّ اجْرِنِي فِي مُصِيبَتِي وَاخْلِفْ لِي خَيْرًا مِنْهَا))

”اے اللہ میری اس مصیبت کا اجر عطا فرما اور مجھے اس کی بجائے بہترین بدل دے۔“

سوال:..... ام سلمہ رضی اللہ عنہا اپنے خاوند کی وفات کے بعد دل میں کیا سوچتی رہیں؟
جواب:..... یہ دعا بھی پڑھتی تھیں اور سوچتی بھی تھی کہ ابو سلمہ سے بہتر شخص مجھے کہاں ملے گا عدت کے بعد رسول اللہ ﷺ نے مجھے نکاح کا پیغام بھیج دیا۔

سوال:..... نکاح کا پیغام آنے کے بعد ام سلمہ رضی اللہ عنہا نے رسول اللہ ﷺ سے کیا کہا؟

جواب:..... اللہ کے رسول ﷺ! ایک تو میں غصہ والی ہوں، دوسرا بال بچوں والی ہوں اور میرا کوئی ولی یہاں موجود نہیں۔

اللہ کے رسول ﷺ نے فرمایا: تمہارے بال بچوں کو اللہ کافی ہوگا، تمہاری غیرت اور غصے کے بارے میں اللہ سے دعا کروں گا کہ تمہیں ضرورت سے زیادہ غصہ اور غیرت نہ آئے اور تمہارا کوئی ولی یہاں ہو یا نہ ہو مجھے ناپسند نہیں کرے گا۔

(الفتح الربانی ۶۸/۲۱، صحیح مسلم حدیث ۹۱۹)

سیدہ ام سلمہ رضی اللہ عنہا سے نکاح میں ولی کی ذمہ داری ان کے بیٹے سلمہ بن ابوسلمہ نے ادا کی۔ (صحیح مسلم: ۹۱۸، امتاع الاسماع ۶/۵۳)

سوال:..... ام سلمہ رضی اللہ عنہا سے رسول اللہ ﷺ کی شادی کب ہوئی؟

جواب:..... شوال 4ھ۔

زینب رضی اللہ عنہا بنت خزیمہ ام المساکین:

سوال:..... رسول اللہ ﷺ نے حضرت زینب رضی اللہ عنہا سے شادی کب کی؟

جواب:..... آپ ﷺ نے ان سے شادی ماہ رمضان میں حفصہ سے شادی کرنے کے اکتیس ماہ بعد کی۔ رمضان المبارک 4ھ 626ء۔

سوال:..... حضرت زینب رضی اللہ عنہا کا لقب کیا تھا؟

(جواب):.....ام المساکین، کیونکہ وہ مساکین سے بہت شفقت کرتی اور ان پر بہت ترس کھاتی تھیں۔ (السیرة النبویة لابن ہشام ۴ / ۳۹۱)

(سوال):.....رسول اللہ ﷺ سے شادی سے قبل آپ ﷺ کی شادی کس سے ہوئی تھی؟

(جواب):.....عبداللہ بن جحشؓ سے، جو غزوہ احد میں شہید ہو گئے۔

عبیدہ بن حارث سے، جو غزوہ بدر میں شہید ہوئے۔

(سوال):.....حضرت زینبؓ کب فوت ہوئیں؟

(جواب):.....حضرت زینبؓ آپ ﷺ کے ہاں تقریباً آٹھ ماہ رہیں اور ربیع الاول 4ھ کے آخر میں وفات پا گئیں۔ (طبقات الکبریٰ ۸ / ۱۱۵)

جویریہ بنت حارث:

(سوال):.....جویریہ کس بادشاہ کی بیٹی تھی؟

(جواب):.....حارث خزاعی مصطلقی کی بیٹی تھیں، آپ کی پہلی شادی ان کے چچا زاد مسافع بن صفوان سے ہوئی تھی جو اس جنگ میں مارا گیا تھا۔ یہ غزوہ بنی مصطلق کے قیدیوں میں سے تھیں۔ یہ بہت خوب صورت رنگ روپ والی عورت تھیں، نیک صالحہ، اللہ سے ڈرنے والی اور کثرت سے ذکر الہی کرنے والی تھیں۔

(سوال):.....جویریہ کس کے حصہ میں آئیں تھیں؟

(جواب):.....ثابت بن قیس بن شماس رضی اللہ عنہ۔ جویریہ رضی اللہ عنہا نے ان سے مکاتبت کر لی تھی یعنی میں تمہیں اتنی رقم دے کر آزاد ہو جاؤں گی۔

(سوال):.....آپ ﷺ کے اس نکاح سے کیا سبق ملا؟

(جواب):.....معزز خاندانی اور عالی نسب خواتین سے رحمدلانہ سلوک کر کے ان کی عزت کی حفاظت کی جائے اور جب کسی قوم کا معزز ذلیل ہو جائے یا مالدار فقیر ہو جائے تو اس پر ترس کھا کر اس سے شایان شان سلوک کیا جائے۔

زینب بنت جحش:

سوال:..... قبل از نکاح رسول اللہ ﷺ کا زینب بنت جحش سے کیا رشتہ تھا؟

جواب:..... رسول اللہ ﷺ کی پھوپھی امیمہ کی بیٹی تھیں۔

سوال:..... رسول اللہ ﷺ نے زینب بنت جحش کا نکاح کس سے کیا؟

جواب:..... اپنے آزاد کردہ غلام زید بن حارثہ رضی اللہ عنہ سے، زید کو آپ ﷺ نے آزاد کر کے اپنا منہ بولا بیٹا بنا لیا۔

سوال:..... زید رضی اللہ عنہ نے زینب کو طلاق کیوں دی؟

جواب:..... زینب بنت جحش شرافت نسبی کے سبب ہمیشہ زید کے مقابلہ میں اپنی بڑائی اور عظمت کا اظہار کرتیں اور ان کے لیے تکلیف دہ کلمات استعمال کرتی تھیں۔

سوال:..... رسول اللہ ﷺ نے حضرت زینب بنت جحش سے شادی کب کی؟

جواب:..... یکم ذوالقعدہ 5ھ، اس وقت زینب بنت جحش کی عمر 35 برس تھی۔

(الطبقات الكبرى ۸ / ۱۴)

نوٹ:..... حافظ ابن حجر، حافظ ابن کثیر، علامہ ابن عبد البر نے اسی بات کو ترجیح

دی ہے کہ حضرت عائشہ بنت ابی بکر کا نکاح رسول اللہ ﷺ سے حضرت سودہ بنت جحش کے نکاح سے پہلے ہوا۔ اس میں جمع کی صورت یہ ہے کہ رسول اللہ ﷺ نے حضرت عائشہ بنت جحش سے نکاح تو کر لیا لیکن ان کی رخصتی نہیں ہوئی تھی جبکہ حضرت سودہ بنت جحش سے رخصتی نکاح کے فوراً بعد ہی ہو گئی تھی۔

(البدایہ والنہایہ ۳ / ۱۲۸ ، فتح الباری: ۷ / ۲۸۱)

سوال:..... حضرت زینب بنت جحش سے رسول اللہ ﷺ کی شادی کا کیا مقصد تھا؟

جواب:..... اس شادی کا مقصد متبئی (منہ بولا بیٹا) کی رسم کو ختم کرنا تھا، تاکہ جاہلیت کے تمام رسم و رواج ختم کر دیے جائیں۔ اس کا بہترین طریقہ یہی تھا کہ منہ بولے بیٹے کی بیوی سے شادی کرائی جائے اور وہ بھی نبی کریم ﷺ جیسی عظیم

شخصیت کے ذریعے سے، تاکہ مسلمانوں کو ہچکچاہٹ نہ رہے۔

(فتح الباری ۱۸ / ۱۴۰، تفسیر ابن کثیر ۶ / ۴۲۱) امام ترمذی نے بھی نقل کیا ہے۔

سوال:..... حضرت زینب رضی اللہ عنہا کس وجہ سے دیگر امہات المؤمنین پر فخر کرتی تھیں؟

جواب:..... فرماتی تھیں: تمہارے نکاح تمہارے اولیاء نے کیے، جبکہ میرا نکاح اللہ

تعالیٰ نے سات آسمانوں کے اوپر کر دیا۔

(صحیح البخاری، التوحید حدیث ۷۴۲۰)

سوال:..... حضرت زینب رضی اللہ عنہا سے شادی کے بارے میں قرآن مجید کی کونسی

آیات نازل ہوئیں؟

جواب:..... سورة الاحزاب کی آیت نمبر 37۔

سوال:..... سیدہ زینب بنت جحش رضی اللہ عنہا کب فوت ہوئیں؟

جواب:..... آپ کی وفات ۲۰ھ / ۶۴۱ھ میں ہوئی۔ اس وقت ان کی عمر ۵۳ برس

تھی۔ سیدنا عمر رضی اللہ عنہ نے ان کی نماز جنازہ چار تکبیرات سے پڑھائی۔

اُم حبیبہ رضی اللہ عنہا:

سوال:..... اُم حبیبہ کا اصل نام کیا تھا؟

جواب:..... رملہ اور کنیت اُم حبیبہ تھی کیونکہ انہوں نے حبشہ میں ایک بچی کو جنم دیا

تھا اور اُس کا نام (حبیبہ) تھا۔

سوال:..... ام حبیبہ کس کی بیٹی تھیں؟

جواب:..... ابوسفیان بن صخر بن حرب۔

سوال:..... ام حبیبہ کے پہلے خاوند کون تھے؟

جواب:..... عبید اللہ بن جحش اسدی یہ دونوں اسلام لائے اور ہجرت کر کے حبشہ

چلے گئے۔

سوال:..... حبشہ پہنچنے پر عبداللہ بن جحش کیا ہو گیا؟

جواب:..... حبشہ جانے کے بعد عبید اللہ بن جحش نصرانی ہو گیا، شراب پینے لگا اور نصرانیت پر اس کی موت ہو گئی، مگر ام حبیبہ رضی اللہ عنہا اسلام پر کار بند رہیں۔

سوال:..... رسول اللہ ﷺ کو جب اس معاملہ کی خبر ہوئی تو آپ ﷺ نے کیا کیا؟

جواب:..... رسول اللہ ﷺ نے عمرو بن امیہ ضمری کو نجاشی کے پاس بھیجا کہ ام حبیبہ کو میری طرف سے نکاح کا پیغام دیں۔

(السيرة النبوية لأبن هشام ۴ / ۳۸۹)

سوال:..... رسول اللہ ﷺ سے ام حبیبہ رضی اللہ عنہا کا نکاح کس نے کیا؟

جواب:..... نجاشی نے آپ کی طرف سے بطور وکیل اور ام حبیبہ رضی اللہ عنہا نے اپنے چچا زاد بھائی خالد بن سعید بن عاص کو اپنا وکیل مقرر کیا اور نجاشی نے آپ کی طرف سے مہر مقرر کیا، وہ 40 دینار تھا۔

سوال:..... ام حبیبہ رضی اللہ عنہا سے نکاح کب منعقد ہوا؟

جواب:..... 7ھ۔ اس وقت ان کی عمر میں سال تھی۔

سوال:..... ام حبیبہ رضی اللہ عنہا کا باپ ابوسفیان جب انہیں ملنے کے لیے آیا تو رسول

اللہ ﷺ کے بستر پر بیٹھنا چاہا، ام حبیبہ نے کیا رویہ اختیار کیا؟

جواب:..... ام حبیبہ رضی اللہ عنہا نے بستر لپیٹ دیا، ابوسفیان نے کہا: اے بیٹی! کیا تو نے مجھے اس بستر کے لائق نہیں سمجھا اور اس بستر کو میرے لائق نہیں سمجھا۔ ام حبیبہ رضی اللہ عنہا نے کہا: یہ رسول اللہ ﷺ کا بستر ہے، آپ ناپاک مشرک ہیں۔

(صفة الصفوة ۲ / ۴۶ - طبقات ابن سعد ۸ / ۹۹)

سوال:..... جب ابوسفیان نے سنا کہ میری بیٹی نے آپ ﷺ سے نکاح کر لیا

ہے تو کیا کہا؟

جواب:..... ”هُوَ الْفَحْلُ لَا يُقَدَعُ الْفَهْمُ“ آپ ﷺ نہایت معزز اور اعلیٰ

نسب شخص ہیں۔

سوال:..... ام حبیبہ رضی اللہ عنہا کی وفات کب ہوئی؟

جواب:..... عہد معاویہ میں 44ھ میں ہوئی۔

صفیہ بنت حبیبی بن اخطب:

سوال:..... صفیہ رضی اللہ عنہا کا نکاح پہلے کس سے ہوا؟

جواب:..... سلام بن مشکم نصیری سے، پھر اس نے طلاق دے دی۔ دوسرا نکاح

کنانہ بن ربیع بن ابی الحقیق سے ہوا، وہ خیبر کی جنگ میں مارا گیا، اس وقت ان کی

عمر سترہ سال تھی۔ (الطبقات لأبن سعد)

سوال:..... فتح خیبر کے موقع پر یہ کس صحابی کے حصہ میں آئیں؟

جواب:..... وحیہ کلبی رضی اللہ عنہ۔

سوال:..... رسول اللہ ﷺ نے ان کا کیا حق مہر مقرر کیا؟

جواب:..... ان کی آزادی کو ہی ان کا مہر بنا دیا۔

سوال:..... صفیہ بنت حبیبی بن اخطب سے نکاح کیوں کیا؟

جواب:..... کیونکہ ان کے والد یہود قبیلہ بنو نضیر کے بڑے سردار تھے۔ صفیہ رضی اللہ عنہا

کے باپ خاند اور بھائی رسول اللہ ﷺ کے خلاف جنگ کرتے مارے گئے تھے،

ان کی عزت افزائی ضروری تھی، کیونکہ یہودیوں کے نزدیک وہ بہت معزز اور محترم تھیں۔

یہ شادی اس بات کی دلیل ہے کہ رسول اللہ ﷺ کی سیاسی یا معاشرتی لغت

میں بے جا یہود کی مخالفت کا عنصر شامل نہ تھا اور یہود کا یہ الزام غلط ہے کہ رسول

اللہ ﷺ اور مسلمان بنیادی طور پر ہمارے مخالف رہے ہیں۔

سوال:..... صفیہ رضی اللہ عنہا کو آپ ﷺ کی دوسری بیوی حصہ نے کیا طعنہ دیا۔

رسول اللہ ﷺ نے سن کر کیا جواب دیا؟

جواب:..... حصہ رضی اللہ عنہا نے کہا: یہودی کی بیٹی، صفیہ رضی اللہ عنہا رو پڑیں۔ اسی حالت

میں رسول اللہ ﷺ تشریف لے آئے، پوچھا: ما یبکیک؟ کیوں رو رہی ہو؟ کہنے لگیں: حفصہ رضی اللہ عنہا نے مجھے یہودی کی بیٹی کہا ہے۔ آپ ﷺ نے فرمایا: تم نبی کی بیٹی ہو، تمہارا تایا بھی نبی تھا، پھر تم نبی کے نکاح میں ہو، حفصہ کس بات پر فخر کر سکتی ہے؟ پھر آپ ﷺ نے حفصہ سے فرمایا: اللہ سے ڈرو۔

(جامع الترمذی، کتاب المناقب حدیث ۳۸۹۴)

میمونہ بنت حارث ہلالیہ رضی اللہ عنہا:

سوال:..... میمونہ کا اصل نام بتائیں؟

جواب:..... برہ۔

سوال:..... رسول اللہ ﷺ نے میمونہ سے کب شادی کی؟

جواب:..... ذوالقعدہ 7ھ، جب آپ ﷺ عمرۃ القضاة سے فارغ ہو کر حلال

ہو گئے تھے۔

سوال:..... رسول اللہ ﷺ نے ان کے اور ان کی بہنوں کے بارے میں کیا

فرمایا؟

جواب:..... ((الاحوات مومنات میمونۃ وام الفضل واسماء))


”میمونہ ام الفضل اور اسماء مومن بہنیں ہیں۔“ (الاصابة ۴/ ۴۱۲)

سوال:..... رسول اللہ ﷺ نے کس کی خواہش پر ان سے شادی کی؟

جواب:..... چچا عباس کی خواہش پر، انہوں نے آپ ﷺ سے گزارش کی: اے

اللہ کے رسول ﷺ! میمونہ بنت حارث بیوہ ہو گئی ہے، کیا آپ اس سے شادی

کریں گے۔ (الاستعیاب ۴/ ۴۰۷)



رسول اللہ ﷺ کی باندیاں اور کنیریں

(سوال)..... رسول اللہ ﷺ کی کتنی باندیاں تھیں؟

(جواب)..... چار۔ (زاد المعاد: ۱/ ۷۹)

(سوال)..... رسول اللہ ﷺ نے کتنی باندیوں سے تعلق قائم کیا؟

(جواب)..... 2 سے۔ ایک ریحانہ بنت زید نضریہ دوسری ماریہ قبطیہ، جو آپ کے

بیٹے ابراہیم کی ماں بنی۔ ریحانہ ابتدا میں رسول اللہ ﷺ کی لونڈی تھی، پھر آپ نے انہیں آزاد کر کے ان سے شادی کر لی۔ (الاستیعاب ۴/ ۱۸۴۷ طبقات

ابن سعد ۸/ ۱۲۹۔ السیرة النبویة ابن کثیر ۳/ ۲۴۳)

(سوال)..... ریحانہ کس قبیلے سے تعلق رکھتی تھیں؟

(جواب)..... بنی نضیر قبیلے سے اور بنو قریظہ میں ان کے شادی ہو گئی تھی، جب قیدی رسول

اللہ ﷺ کے سامنے پیش کیے گئے تو رسول اللہ ﷺ نے اسے اپنے لیے پسند کیا۔

(سوال)..... ریحانہ کی شادی رسول اللہ ﷺ سے کب ہوئی؟

(جواب)..... محرم سن 6ھ میں، جب ریحانہ نے اسلام کا اعلان کیا تو رسول

اللہ ﷺ نے اسے آزاد کر دیا اور بارہ اوقیہ اور ایک نش مہر کے بدلے ان سے شادی کر لی۔ (عیون الأثر ۳/ ۳۰۶)

(سوال)..... ریحانہ نے کب وفات پائی؟

(جواب)..... سن 10ھ حجۃ الوداع سے واپسی کے بعد وفات پا گئیں، آپ ﷺ نے

انہیں بقیع میں دفن کر دیا۔

(سوال)..... ازواج مطہرات سے مروی احادیث کی تعداد بتائیں؟

(جواب)..... دین اسلام کا تقریباً ایک تہائی حصہ امہات المؤمنین کے ذریعہ محفوظ

ہوا، جن کا تعلق رسول اللہ ﷺ کی خانگی اور ازدواجی زندگی سے تھا۔

❁ حضرت عائشہ ۲۲۱۰ ❁ ام سلمہ ۳۷۸ ❁ میمونہ ۷۶ ❁ ام حبیبہ ۶۵
❁ حفصہ ۶۰ ❁ زینب بنت جحش ۹ ❁ صفیہ ۱۰

(سوال)..... قرآن مجید میں ازواج مطہرات کا کیا مقام بیان ہوا ہے؟

(جواب)..... ❁ ﴿وَأَزْوَاجَهُمْ﴾ (الاحزاب ۶)

”رسول اللہ ﷺ کی بیویاں امت کی مائیں ہیں۔“

❁ آپ ﷺ کی بیویوں کے اجسام پردے میں بھی دیکھنا کسی کے لیے

جائز نہ تھا۔

﴿وَإِذَا سَأَلْتُمُوهُنَّ مَتَاعًا فَسْأَلُوهُنَّ مِنْ وَرَاءِ حِجَابٍ﴾

”اور جب تم ازواج مطہرات سے کوئی سامان مانگو تو پردے کے پیچھے

سے مانگو۔“ (الاحزاب ۵۳)

البتہ رسول اللہ ﷺ نے اللہ کی اجازت سے انہیں قضائے حاجت کے لیے

باہر جانے کی اجازت دی تھی، اسی طرح مسجد میں جانا، بیمار کی بیمار پرسی کرنا یا کسی

رشتے دار سے ملنے کے لیے جانا۔

❁ رسول اللہ ﷺ کی بیویوں کو آپ ﷺ کی اہل بیت قرار دیا گیا ہے۔

﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ

وَيُطَهِّرَكُمْ تَطْهِيرًا﴾ (الاحزاب ۳۳)

”اللہ تو چاہتا ہے کہ تم سے یعنی نبی کے گھرانے والوں سے گندگی کو دور

کردے اور تمہیں اچھی طرح پاک کر دے۔“

ابراہیم علیہ السلام کی اہلیہ محترمہ کو بھی فرشتوں نے اہل بیت کہا ہے اور ان کے لیے

جمع مذکر مخاطب علیکم کا صیغہ استعمال کیا ہے۔ اس سے ثابت ہوتا ہے کہ اہل بیت میں

سب سے پہلے بیوی شامل ہوتی ہے اور اہل بیت کے لیے جمع مذکر کر کے صیغہ کا

استعمال بھی جائز ہے۔ جیسا کہ اوپر بھی موجود ہے۔

کثرت ازدواج مقاصد و حکمتیں

سوال:.....رسول اللہ ﷺ کی جوانی کے بارے میں بتائیں؟

جواب:.....رسول اللہ ﷺ عفت و پاکدامنی، شرافت نفسی اور روح کی پاکیزگی کی نادر ترین مثال تھے۔

سوال:.....خدیجہ رضی اللہ عنہا سے شادی کا مقصد کیا تھا؟

جواب:..... تاکہ وہ آپ ﷺ کی دعوت اسلامیہ کے لیے بنیادی ستون اور آپ ﷺ کی رازدار بنیں اور ان سے آپ ﷺ کو تعاون ملے جیسا کہ رسول اللہ ﷺ نے حضرت عائشہ رضی اللہ عنہا سے فرمایا: اللہ کی قسم! خدیجہ اس وقت مجھ پر ایمان لائیں، جب لوگوں نے کفر کی راہ اختیار کی۔ مجھے پناہ دی جب لوگوں نے مجھے پناہ دینے سے انکار کیا۔ میری تصدیق کی جب لوگوں نے میری تکذیب کی۔

(الاستیعاب لأبن عبد البر ۴ / ۱۸۲۴ ، الطبرانی فی الکبیر ۲۳ / ۱۳)

❖ کثرت ازدواج کے متعلق رسول اللہ ﷺ کا طرز عمل دراصل اس دور کا سیاسی تقاضا تھا، دعوت اسلامیہ کے وسیع میدان میں ایک بیوی کفایت نہ کر سکتی تھی۔ اور بہت سارے خانگی مسائل لوگوں سے اوجھل رہنے کا امکان تھا۔

(زوجات النبی ﷺ الطاهرات و حکمة تعددھن للصواف ص ۱۷)

❖ رسول اللہ ﷺ مدینہ منورہ منتقل ہوئے تو دشمنی کا دائرہ کار قریش تک محدود نہ رہا اور دیگر عرب قبائل بھی دشمن بن گئے، اس لیے اس حکمت کا تقاضا تھا کہ رسول اللہ ﷺ دشمنی کی آگ بجھائیں اور مختلف قبائل میں شادیاں کریں، کیونکہ

عربوں میں یہ معروف تھا کہ وہ اپنے داماد کی حفاظت کرتے تھے۔
مثلاً ام سلمہ سے شادی وہ قبیلہ مخزوم سے تھیں، جن سے خالد بن ولید اور
ابو جہل کا تعلق تھا۔

ﷺ نے ام حبیبہ، ام سلمہ، میمونہ، زینب ام المساکین رضی اللہ عنہا
جیسی بیواؤں سے شادی اس لیے کی تاکہ ان کے آنسو پونچھیں اور ان کی دیکھ بھال کریں۔
ﷺ کی پھوپھی امیہ بنت عبدالمطلب کی
بیٹی تھیں ان سے آپ نے شادی اس لیے کی کہ عہد جاہلیت میں منہ بولا بیٹا بنانے کی
عادت کا خاتمہ کیا جائے۔

رسول اللہ ﷺ کے بیٹے اور بیٹیاں

- (سوال)..... رسول اللہ ﷺ کی کتنی بیویوں سے اولاد ہوئی؟
- (جواب)..... خدیجہ بنت خویلد جو آپ ﷺ کی پہلی بیوی تھیں اور ماریہ بنت
شمعون قبطیہ سے جو آپ ﷺ کی لونڈی تھیں۔
- (سوال)..... خدیجہ رضی اللہ عنہا کے کطن سے اللہ تعالیٰ نے آپ کو کونسی اولاد دی؟
- (جواب)..... 4 بیٹیاں اور 2 بیٹے۔
- (سوال)..... زینب رضی اللہ عنہا کی شادی کس سے ہوئی؟
- (جواب)..... اسلام سے پہلے اپنے خالہ زاد ابوالعاص بن ربیع سے اسلام کے بعد
اپنی والدہ اور بہنوں کے ساتھ مسلمان ہوئیں۔
- (سوال)..... کیا ان کے خاوند ابوالعاص نے فوراً اسلام قبول کر لیا؟
- (جواب)..... نہیں، بلکہ ابوالعاص تجارت کے لیے ملک شام گئے ہوئے تھے، مکہ
واپس آنے پر انہوں نے اسلام قبول کرنے سے انکار کر دیا۔
- (الرحیق المختوم ص: ۱۳۰، الصادق الامین ۷۰۰)

(۱) زینب رضی اللہ عنہا:

(سوال):..... زینب رضی اللہ عنہا کس حالت میں مکہ رہیں۔

(جواب):..... زینب مکہ میں سخت غربت اور بیگانگی کی زندگی گزارتی تھیں۔

(سوال):..... جب ابوالعاص کو بدر کی جنگ میں قیدی بنا لیا گیا تو انہوں نے آزاد

کروانے کے لیے کیا کیا؟

(جواب):..... زینب نے آزاد کرانے کے لیے مال اور اپنے گلا کا وہ ہار بھیجا، جو

خد یجر رضی اللہ عنہا نے انہیں رخصتی کے وقت دیا تھا۔

(سوال):..... رسول اللہ ﷺ نے جب ہار دیکھا تو کیا کیفیت ہوئی؟

(جواب):..... آپ ﷺ کا دل بھرا آیا اور صحابہ کرام کو مشورہ دیا کہ وہ ابوالعاص کو

اس شرط پر چھوڑ دیں کہ وہ زینب کو مدینہ آنے کی اجازت دے دیں گے۔ چنانچہ

زینب ہجرت کر کے اپنے والد رسول اللہ ﷺ اور اپنی بہنوں کے پاس آ گئیں،

کچھ دنوں بعد ابوالعاص بھی مسلمان ہو کر مدینہ آ گئے۔ (زاد المعاد ۱ / ۷۱)

(سوال):..... زینب کب فوت ہوئیں؟

(جواب):..... 8 ھ میں، رسول اللہ ﷺ نے نماز جنازہ پڑھائی اور بقیع غرقہ میں

دفن ہوئیں۔ کیونکہ انہیں بڑی تکلیفیں آئیں تھیں۔

(۲) رقیہ رضی اللہ عنہا:

(سوال):..... رقیہ رضی اللہ عنہا کا نکاح قبل از اسلام کس سے ہوا؟

(جواب):..... عتبہ بن ابولہب سے، لیکن رسول اللہ ﷺ کی عداوت میں عتبہ نے

اپنی کافرہ ماں ام جمیل کے اصرار پر طلاق دے دی۔

(سوال):..... رقیہ کا نکاح بعد میں کس سے کیا گیا؟

(جواب):..... حضرت عثمان رضی اللہ عنہ سے۔

(سوال):..... رقیہ رضی اللہ عنہا اور حضرت عثمان رضی اللہ عنہ کو کونسا اعزاز حاصل ہے؟

(جواب)..... دونوں نے پہلے حبشہ کی طرف ہجرت کی، بعد میں مدینہ منورہ کی طرف۔

(سوال)..... رقیہ کب فوت ہوئیں؟

(جواب)..... جنگ بدر کے بعد مدینہ میں فوت ہوئیں، بقیع میں دفن ہوئیں۔

(۳) ام کلثوم رضی اللہ عنہا:

(سوال)..... ام کلثوم کا نکاح قبل از اسلام کس سے ہوا؟

(جواب)..... عتیبہ بن ابولہب سے، اس نے بھی رسول اللہ ﷺ کی عداوت میں

اپنی کافرہ ماں ام جمیل کے اصرار پر طلاق دے دی۔

(سوال)..... ام کلثوم رضی اللہ عنہا کی شادی حضرت عثمان رضی اللہ عنہ سے کب ہوئی؟

(جواب)..... ماہ ربیع الاول سن 3ھ۔ 6 سال عثمان رضی اللہ عنہ کے نکاح میں رہیں، کوئی

اولاد نہ ہوئی۔ ان کی وفات مدینہ میں ہوئی۔

(۴) فاطمہ الزہراء رضی اللہ عنہا:

(سوال)..... فاطمہ رضی اللہ عنہا کی پیدائش کب ہوئی؟

(جواب)..... بعثت نبوی ﷺ سے پانچ سال پہلے، سب سے زیادہ اپنے والد

رسول اللہ ﷺ سے گفتار و رفتار میں مشابہ تھیں۔

(سوال)..... فاطمہ رضی اللہ عنہا کی شادی کب اور کس سے ہوئی؟

(جواب)..... جب اٹھارہ سال عمر ہوئی، تو حضرت علی رضی اللہ عنہ کے ساتھ آپ رضی اللہ عنہا کی

شادی کر دی گئی، چار سو مثقال چاندی حق مہر مقرر کیا گیا۔

(سوال)..... حضرت فاطمہ رضی اللہ عنہا کی وفات کب ہوئی؟

(جواب)..... رسول اللہ ﷺ کے چھ ماہ بعد، منگل کی شام، تین رمضان سن 11ھ،

بقیع میں دفن ہوئیں۔

(سوال)..... رسول اللہ کے کتنے بیٹے تھے؟

(سوال)..... تین: قاسم، عبداللہ/طیب طاہر، ابراہیم۔ (زاد المعاد ۱/ ۷۱)

سوال:.....کس بیٹے کے نام سے آپ ﷺ کی کنیت ابوالقاسم ہوئی؟

جواب:.....قاسم۔

سوال:.....چھوٹے بیٹے ابراہیم کس کے بطن سے پیدا ہوئے؟

جواب:.....ماریہ قبطیہ کے بطن سے، سن 8ھ اور رضاعت کی مدت پوری ہونے

سے پہلے ہی فوت ہو گئے۔

سوال:.....رسول اللہ ﷺ نے اپنے بیٹے ابراہیم کی وفات پر کیا فرمایا؟

جواب:.....آنکھ آنسو بہا رہی ہے اور دل غمگین ہے۔ لیکن ہم کوئی ایسی بات نہیں

کہیں گے جو رب کو ناراض کر دے، اے ابراہیم! ہم تمہاری جدائی پر بہت غمگین

ہیں۔ (مسلم، کتاب الفضائل حدیث ۲۳۱۵)

سوال:.....جب ابراہیم کی وفات ہوئی، آفتاب گرہن ہوا تھا تو لوگوں نے اس پر

کیا کہا؟

جواب:.....لوگوں نے کہا: آفتاب کو ابراہیم کی وفات کی وجہ سے گرہن لگ گیا

ہے۔ رسول اللہ ﷺ نے فرمایا: آفتاب و مہتاب کو کسی کی حیات یا موت کے سبب

گرہن نہیں لگتا، تم لوگ جب گرہن دیکھو تو نماز پڑھو اور اللہ سے دعا کرو۔

(البخاری، کتاب الکسوف حدیث ۱۰۴۳، مسلم، کتاب الکسوف حدیث ۹۱۵)



نبی کریم ﷺ کے امتیازی اوصاف

(سوال): کیا بعض انبیاء علیہم السلام کی فضیلت بعض پر ہے؟

(جواب): جی ہاں، کیونکہ اللہ کا فرمان ہے:

﴿وَلَقَدْ فَضَّلْنَا بَعْضَ النَّبِيِّنَ عَلَىٰ بَعْضٍ﴾ (الإسراء: ۵۵)

”ہم نے بعض انبیاء کو بعض پر فضیلت دی ہے۔“

﴿تِلْكَ الرُّسُلُ فَضَّلْنَا بَعْضَهُمْ عَلَىٰ بَعْضٍ مِنْهُمْ مَنْ كَلَّمَ

اللَّهُ وَرَفَعَ بَعْضَهُمْ دَرَجَاتٍ﴾ (البقرہ: ۲۵۳)

”ہم نے ان رسولوں میں سے بعض کو بعض پر فضیلت دی ہے، ان میں

سے بعض وہ ہیں جن سے اللہ نے بات کی اور بعض کو اللہ تعالیٰ نے کئی گناہ

اونچا مقام دیا۔“

(سوال): نبی کریم ﷺ نے اپنی فضیلت انبیاء پر کس طرح بیان فرمائی؟

(جواب): نبی کریم ﷺ نے فرمایا: میں اولادِ آدم کا سردار ہوں اور یہ بات میں

فخر کے لیے نہیں کر رہا۔ آدم علیہ السلام اور ان کے بعد آنے والے قیامت کے دن

میرے جھنڈے تلے ہوں گے۔

(مسند احمد ۱/ ۲۸۱، الصحیحۃ اللالیبانی ۱۵۷۱، ترمذی ۳۶۲۰)

(سوال): کونسی پانچ چیزیں ہیں جو آپ ﷺ سے پہلے کسی نبی کو نہیں دی گئیں؟

(جواب): جابر بن عبد اللہ رضی اللہ عنہ سے روایت ہے کہ رسول اللہ ﷺ نے فرمایا:

مجھے پانچ چیزیں دی گئیں ہیں جو مجھ سے پہلے کسی نبی کو نہیں دی گئیں:

- ① ایک ماہ کی مسافت پر موجود دشمن مجھ سے خوفزدہ اور مرعوب رہتا ہے۔
- ② اللہ تعالیٰ نے زمین کو آپ ﷺ کے لیے مسجد اور حصول طہارت کا ذریعہ بنا دیا۔
- ③ اللہ تعالیٰ نے آپ ﷺ اور آپ ﷺ کی امت کے لیے مال غنیمت حلال بنا دیا۔

﴿لَوْلَا كِتَابٌ مِّنَ اللَّهِ سَبَقَ لَمَسَّكُمْ فِيمَا أَخَذْتُمْ عَذَابٌ عَظِيمٌ ۝ فَكُلُوا مِمَّا غَنِمْتُمْ حَلَالًا طَيِّبًا وَاتَّقُوا اللَّهَ إِنَّ اللَّهَ غَفُورٌ رَّحِيمٌ﴾ (الانفال: ۶۸-۶۹)

”اگر اللہ کی طرف سے ایک بات پہلے سے لکھی ہوئی نہ ہوتی، تو تم نے جو مال قیدیوں سے لیا ہے، اس کے سبب سے ایک بڑا عذاب تمہیں لیتا، پس غنیمتوں میں سے حلال اور طیب کو کھاؤ اور اللہ سے ڈرتے رہو، بے شک اللہ بڑا مغفرت کرنے والا، نہایت مہربان ہے۔“

- ④ رسول اللہ ﷺ کو منصب شفاعت کبریٰ دیا گیا ہے۔ یہی وہ منصب ہے جسے مقام محمود کہتے ہیں جس کے سبب تمام انبیاء آپ پر رشک کریں گے۔
- اللہ تعالیٰ فرماتے ہیں۔

﴿عَسَىٰ أَنْ يَبْعَثَكَ رَبُّكَ مَقَامًا مَّحْمُودًا﴾ (بنی اسرائیل: ۷۹)

”امید ہے کہ آپ کا رب آپ کو مقام محمود تک پہنچائے گا۔“

- (سوال):..... رسول اللہ ﷺ نے اذان سننے کے بعد کون سے کلمات کہنے کی تلقین فرمائی، اس کا فائدہ کیا ہوگا؟

(جواب):..... رسول اللہ ﷺ نے فرمایا: جو شخص اذان سننے کے بعد کہے گا:

((اللَّهُمَّ رَبِّ هَذِهِ الدَّعْوَةُ التَّامَّةُ وَالصَّلَاةُ الْقَائِمَةُ اِنِّ مُحَمَّدٍ نِ الْوَسِيْلَةَ وَالْفَضِيْلَةَ وَابْعَثْهُ مَقَامًا مَّحْمُودًا

نَالَّذِي وَعَدْتَهُ))

”جو شخص میرے لیے مقام وسیلہ کی دعا کرے گا اس کے لیے میری شفاعت ہوگی۔“

◇ بعثت نبوی ﷺ تمام کائنات کے لیے ہے۔

﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا﴾

(الاعراف: ۱۵۸)

”آپ کہہ دیجیے کہ اے لوگو! میں تم سب کے لیے اللہ کا رسول ہوں۔“

اور فرمایا:

﴿وَمَا أَرْسَلْنَاكَ إِلَّا كَافَّةً لِّلنَّاسِ﴾ (سبا: ۲۸)

”اور ہم نے آپ ﷺ کو تمام انسانیت کے لیے (خوشخبری دینے

والا بنا کر) بھیجا ہے۔“

عالمگیر رسالت:

﴿وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا﴾ (سبا: ۲۸)

”ہم نے تجھے سب لوگوں کے لیے خوشخبری سنانے والا اور ڈرانے والا

ہی بنا کر بھیجا ہے۔“

سب انبیاء سے زیادہ پیروکار ہوں گے اور سب سے پہلے جنت کا دروازہ کھٹکھٹائیں گے:

انس رضی اللہ عنہ سے روایت ہے کہ رسول اللہ نے فرمایا:

((أَنَا أَكْثَرُ الْأَنْبِيَاءِ يَوْمَ الْقِيَامَةِ))

”قیامت کے دن سب سے زیادہ پیروکار میرے ہوں گے۔“

(صحیح مسلم، کتاب الایمان: ۳۳۱-۱۹۶)

بعض انبیاء ایسے ہوں گے جن کی تصدیق ان کی امت میں سے صرف ایک

شخص نے کی ہے۔

عذاب اور فتنوں سے بچاؤ کی ضمانت:

﴿وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ وَمَا كَانَ اللَّهُ

مُعَذِّبَهُمْ وَهُمْ يَسْتَغْفِرُونَ﴾ (الانفال: ۳۳)

”جب تک تو ان میں ہے اللہ انہیں ہرگز عذاب نہیں دے گا اور جب تک

یہ استغفار کرتے رہیں گے تب تک اللہ انہیں عذاب نہیں دے گا۔“

اللہ تعالیٰ نے آپ ﷺ کی عمر کی قسم کھائی؟

﴿لَعَمْرُكَ إِنَّهُمْ لَفِي سَكْرَتِهِمْ يَعْمَهُونَ﴾ (الحجر: ۲۷)

”تیری زندگی کی قسم وہ قوم لوط کے لوگ اپنی مدہوشی میں حران و

سرگرداں تھے۔“

رسول اور نبی کے وصف سے خطاب:

اللہ تعالیٰ نے فرمایا:

﴿يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ

تَفْعَلْ فَمَا بَلَغْتَ رِسَالَتَهُ وَاللَّهُ يَعْصِمُكَ مِنَ النَّاسِ إِنَّ اللَّهَ

لَا يَهْدِي الْقَوْمَ الْكَافِرِينَ﴾ (المائدہ: ۶۷)

﴿يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ﴾

(الانفال: ۶۴)

نام سے پکارنے کی ممانعت:

﴿تَجَعَّلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ﴾

(النور: ۶۳)

”رسول اللہ ﷺ کو یوں نہ بلاؤ جیسے ایک دوسرے کو بلاتے ہو۔“

مبارک اعضاء کا قرآن میں ذکر:

چہرہ مبارک کے بارے میں فرمایا:

﴿قَدْ نَرَى تَقَلُّبَ وَجْهِكَ فِي السَّمَاءِ﴾ (البقرہ: ۱۴۴)

”یقیناً ہم آسمان میں تیرے چہرے کا بار بار اٹھنا دیکھتے ہیں۔“

آنکھوں کے بارے میں ارشاد فرمایا:

﴿لَا تَمُدَّنَّ عَيْنَيْكَ﴾ (الحجر: ۸۸)

”ان چیزوں کی طرف اپنی نگاہیں ہرگز نہ اٹھائیں۔“

﴿إِنَّهُ يَسْرَنُ بِلِسَانِكَ. نَزَلَهُ عَلَى قَلْبِكَ﴾

درود:

رسول اللہ ﷺ کو یہ خصوصیت حاصل ہے کہ آپ ﷺ کو درود کے

ذریعے شرف بخشا گیا ہے۔

﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا

صَلُّوا عَلَيْهِ وَسَلِّمُوا تَسْلِيمًا﴾ (الاحزاب: ۵۶)

”یقیناً اللہ اور اس کے فرشتے نبی ﷺ پر رحمت بھیجتے ہیں اے ایمان

والو! تم بھی نبی کریم پر درود و سلام بھیجا کرو۔

رسول اللہ ﷺ نے فرمایا:

((مَنْ صَلَّى عَلَيَّ وَاحِدَةً صَلَّى اللَّهُ عَلَيْهِ عَشْرًا))

(صحیح مسلم الصلاة: ۴۰۸)

رسول اللہ ﷺ کو جامع کلمات عطا کیے گئے:

آپ ﷺ نے فرمایا: مجھے نواتح کلمات، جامع کلمات اور خواتم کلمات دیے

گئے ہیں۔

رسول اللہ ﷺ خاتم الرسل اور خاتم النبیین ہیں:

اللہ تعالیٰ فرماتے ہیں:

﴿مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ

وَخَاتَمَ النَّبِيِّينَ﴾ (الاحزاب: ۴۰)

”محمد ﷺ تم مردوں میں کسی کے باپ نہیں ہیں وہ تو اللہ کے رسول اور انبیاء کے سلسلے کو ختم کرنے والے ہیں اور اللہ ہر چیز کا علم رکھتا ہے۔“

(مزید تفصیل ختم نبوت کے موضوع پر)

زمین کے خزانوں کی چابیاں آپ ﷺ کو پیش کی گئیں:

آپ ﷺ نے فرمایا میں سویا ہوا تھا کہ میرے پاس زمین کے خزانوں کی چابیاں لائی گئیں اور میرے ہاتھ میں رکھ دی گئیں۔ (بخاری کتاب الجہاد:

۲۹۷۷)

رسول اللہ ﷺ کو حوض کوثر عطا کیا گیا ہے:

﴿إِنَّا أَعْطَيْنَكَ الْكَوْثَرَ﴾

آپ ﷺ کی بیویاں دوسروں کے لیے حرام کر دی گئیں۔

﴿النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ وَأَزْوَاجُهُ أُمَّهَاتُهُمْ﴾

(الاحزاب: ۶)

”نبی ﷺ مومنوں کو ان کی جانوں سے بھی زیادہ عزیز ہیں۔ اور

آپ ﷺ کی بیویاں ان کی مائیں ہیں۔“

رسول اللہ ﷺ زمین سے سب سے پہلے اٹھیں گے:

قیامت کے دن جب سارے لوگوں پر بے ہوشی طاری ہو جائے گی میں پہلا

آدمی ہوں گا جس کے لیے زمین سب سے پہلے پھٹے گی۔ پھر مجھے جنتی لباس پہنایا


جائے گا پھر میں عرش کی دائیں جانب کھڑا ہوں گا۔ (ترمذی: ۳۶۱۱)

وسیلہ اور فضیلت کا درجہ دیا گیا ہے:

وسیلہ جنت کا بلند ترین درجہ ہے اور فضیلت مخلوق میں سب سے افضل درجہ ہے۔

(ابن کثیر: ۲/ ۵۵)

اس کے علاوہ بے شمار خصائص قرآن و سنت سے ثابت ہیں جیسا کہ سب سے پہلے پل صراط سے گزریں گے۔ حوض کوثر عطا کیا جائے گا۔ نبی کریم ﷺ کی امت سے ۷۰ ہزار لوگ بلا حساب و کتاب جنت میں جائیں گے۔ امت کے لیے دعا کی قبولیت۔ آپ ﷺ کے لیے صدقہ و زکوٰۃ کی حرمت۔ آپ ﷺ کے ساتھ جو جن تھا وہ بھی مسلمان تھا۔ آپ کی امت سب سے اعلیٰ۔ آپ ﷺ کا قلب مبارک بیدار رہتا ہے۔ جمعہ کا دن عطا کیا گیا۔ آپ ﷺ کی شادی ولی کے بغیر حضرت زینب سے سات آسمانوں پر۔ چار سے زیادہ بیویوں سے نکاح۔ آپ ﷺ کی ازواج مطہرات کو نکاح کی ممانعت۔ رسول اللہ ﷺ پر جھوٹی بات منسوب کرنا جہنم کا ٹھکانا بنانا ہے۔ آپ ﷺ کو خواب میں دیکھنا حقیقی ہے۔ نبی کریم ﷺ کو (نعوذ باللہ) گالی دینا اور آپ ﷺ کی توہین کفر ہے۔ نبی ﷺ کی وراثت صدقہ ہے۔ اگلے پچھلے گناہوں کی معافی رسول اللہ ﷺ آدم علیہ السلام میں روح پھونکنے سے پہلے ہی نبی تھے۔ آپ ﷺ کسی نمازی کو دوران نماز بلائیں اُس کے لیے ضروری ہے کہ وہ آپ ﷺ کا جواب دیں۔ آپ ﷺ کے پاس سے بغیر اجازت اٹھنے کی ممانعت۔ رسول اللہ ﷺ کا خواب بمنزلہ وحی ہے۔ تمیں جوانوں کی طاقت دی گئی۔



معجزات رسول اللہ ﷺ

سوال:..... معجزہ کی لغوی و اصطلاحی تعریف کریں؟

جواب:..... معجزہ وہ خلافِ عادت واقعہ ہے جسے بطور چیلنج ظہور میں لایا گیا ہو اور وہ

نبی کی ذات؟ پر دلالت کرتا ہو چیلنج کے دعوے کے عین مطابق ہو اور اس کے

مقابلے کا خطرہ نہ ہو۔ (دلائل النبوة: ۱ / ۶۰)

سوال:..... معجزے کا کیا فائدہ ہوتا ہے؟

جواب:..... مخالفین پر رعب طاری ہو جاتا ہے مغلوب ہو جاتے ہیں اہل ایمان کا

ایمان مزید بڑھ جاتا ہے۔

سوال:..... معجزات کی تعداد بتائیں؟

جواب:..... اللہ تعالیٰ اپنے نبی کریم ﷺ کی زبان مبارک دست مبارک سے

بہت سارے معجزات صادر فرمائے۔ جن کی تعداد 1200 کے قریب ہے۔

(دلائل النبوة: ۱ / ۶۰)

امام نووی نے بھی تعداد ۱۲۰۰ بتائی ہے۔ (مقدمہ شرح مسلم ۱ / ۲)

سوال:..... اللہ تعالیٰ نے رسول کریم ﷺ کو معجزات کیوں عطا فرمائے؟

جواب:..... تاکہ اہل ایمان کی ایمانی قوت میں اضافہ ہو۔ نبی کریم ﷺ کی

عظمت اور آپ ﷺ کی محبت ہمارے دلوں میں راسخ ہو۔

سوال:..... رسول اللہ ﷺ کا سب سے روشن و تابناک معجزہ کیا ہے؟

جواب:..... قرآن کریم نبی کریم ﷺ کے معجزات میں سے عظیم اور روشن اور

تاہناک معجزہ ہے۔ قرآن کریم کو رسول ﷺ نے اپنی صداقت کی دلیل اور اپنی نبوت کے طور پر پیش کیا تھا۔

حافظ ابن کثیرؒ لکھتے ہیں۔ قرآن لفظی اور معنوی دونوں اعتبار سے معجزہ ہے۔ شیخ الاسلام امام ابن تیمیہؒ نے بھی قرآن مجید کو نبوی معجزہ قرار دیا ہے۔

(کتاب النبوات، لابن تیمیہ: ۱۶۴)

سوال:..... آدمی مٹھی بھر سونا یا چاندی بطور صدقہ نکالے اور اسے کوئی آدمی ایسا نہیں ملے گا جسے وہ دے یہ بات کب پوری ہوئی؟

جواب:..... شیخ الاسلام ابن تیمیہؒ کہتے ہیں یہ بات عمر بن عبدالعزیز کے زمانہ میں ظاہر ہوئی اور رسول اللہ ﷺ کی بات سچ ثابت ہوئی؟ (دلائل النبوة ابن تیمیہ: ص ۴۸)

سوال:..... ابو ہریرہ رضی اللہ عنہ سے روایت ہے کہ نبی کریم ﷺ نے فرمایا قیامت اس وقت تک نہیں آئے گی جب تک سرزمین حجاز سے ایک آگ نہ نکلے گی جو بصری میں موجود اونٹوں کی گردنوں کو روشن کر دے گی۔ یہ پیش گوئی کب پوری ہوئی؟

(بخاری کتاب الفتن، حدیث: ۷۱۱۸)

جواب:..... یہ آگ تین جمادی الاخریٰ بدھ کی رات عشاء کے بعد سن 254ھ میں ظاہر ہوئی اور جمعہ کے دن چاشت کے وقت تک باقی رہی پھر دھیمی پڑ گئی تمام لوگوں نے دیکھا اور دیکھا کہ اس نے بصری کے اونٹوں کی گردنوں کو روشن کیا۔ یہ آگ پتھروں کو جلا دیتی تھی اور گوشت کو پکا دیتی تھی۔ (ابن حجر نے فتح الباری میں قرطبی کی کتاب التذکرہ کے حوالہ سے نقل کیا)

سوال:..... چاند کے دو ٹکڑے ہونے کا معجزہ کب پیش آیا؟

جواب:..... اہل مکہ نے رسول اللہ ﷺ سے سوال کیا کہ ان کو کوئی نشانی دکھائیں تو آپ ﷺ نے چاند کے دو ٹکڑے کر کے انہیں دکھایا دونوں کے درمیان جبل حرا

حائل تھا۔

(صحیح البخاری مناقب الانصار، رقم الحدیث: ۳۸۶۸)

﴿اِقْتَرَبَتِ السَّاعَةُ وَاَنْشَقَّ الْقَهْوَرَانُ يَرَوْنَ آيَةً يُعْرَضُونَ
وَيَقُولُوا سِحْرٌ مُّسْتَمِرٌّ﴾ (القمر: ۱-۲)

”قیامت قریب آگئی اور چاند دو ٹکڑے ہو گیا اور اگر وہ کوئی نشانی
دیکھتے ہیں تو منہ موڑ لیتے ہیں اور کہتے ہیں یہ بڑا مضبوط جادو ہے۔“

سوال:..... غیبی امور کے متعلق رسول اللہ ﷺ کے معجزات بتائیں؟

جواب:..... احادیث نبوی ﷺ میں غیبی امور سے متعلق آپ ﷺ کی خبر کے
بہت سے تذکرے پائے جاتے ہیں۔

(۱) اُمّ حرام بنت ملحان کی شہادت۔ (۲) چھ اہم حادثات۔ (صحیح

بخاری: ۳۱۷۶) (۳) اویس قرنی کا آنا۔ (مسلم: ۲۵۴۲) (۴) بہت بڑی

آگ۔ (مسلم: ۲۵۴۲) (۵) جھوٹے انبیاء۔ (بخاری: ۳۶۰۹)

بخاری اور مسلم نے حضرت حذیفہ رضی اللہ عنہ سے روایت کی ہے کہ ایک دن رسول

اللہ ﷺ ہمارے درمیان کھڑے اور قیامت تک آنے والی ہر چیز کو بیان فرمایا ہم

میں سے کسی نے یاد کر لیا اور کوئی بھول گیا میرے ان تمام ساتھیوں کو اس بات کا علم

ہے ان چیزوں میں سے جب کوئی چیز وقوع پذیر ہوتی ہے جسے بھول چکا ہوتا ہوں تو

مجھے یاد آ جاتی ہے جیسے کہ کوئی آدمی کسی کو بھول چکا ہوتا ہے پھر جب اسے دیکھتا ہے تو

پہچان لیتا ہے۔ (البخاری، کتاب القدر: ۶۶۰۴، مسلم کتاب الفتن:

۲۸۹۱، ابوداؤد کتاب الفتن: ۴۲۴۰۔ مزید تفصیل الصادق الامین ڈاکٹر لقمان

سلفی: ص ۷۲۵)

سوال:..... کسریٰ کے خز: انوں اور غنائم مسلمین کے حوالہ سے کیا خوشخبری سنائی؟

جواب:..... عدی کہتے ہیں ہم لوگ رسول اللہ ﷺ کے پاس بیٹھے تھے کہ ایک

آدمی آیا۔ جس نے بھوک کی شکایت کی دوسرا آدمی آیا اس نے رہزنی کی شکایت کی آپ ﷺ نے فرمایا: اے عدی کیا تم نے ”حیرہ“ دیکھا ہے میں نے کہا دیکھا تو نہیں ہے مگر اس کے بارے میں سنا ہے آپ ﷺ نے فرمایا زندہ رہو تو دیکھو گے ایک عورت حیرہ سے سفر کرتے ہوئے آئے گی اور خانہ کعبہ کا طواف کرے گی اور اللہ کے سوا کسی سے نہ ڈرے گی دوسری خوشخبری یہ سنائی کہ اگر تم زندہ رہے تو دیکھو گے کسریٰ کے خزانوں پر غالب آ جاؤ گے۔ میں نے کہا کسریٰ بن ہرمز کے خزانے آپ ﷺ نے فرمایا: ہاں! کسریٰ ہرمز کے خزانے اور اے عدی اگر تمہاری لمبی عمر ہوتی تو دیکھو گے آدمی مٹھی بھر سونا چاندی بطور صدقہ نکالے گا اور اسے کوئی ایسا آدمی نہیں جسے وہ صدقہ دے۔ (البخاری کتاب المناقب: ۳۵۹۵)

(سوال):.....ام معبدی بکری سے دودھ نکالنے کا واقع بتائیں؟

(جواب):.....رسول اللہ ﷺ ہجرت کے وقت اپنے ساتھیوں کے ساتھ ام معبد بنی النبیہا کے خیمہ کے پاس سے گزرے۔

آپ ﷺ نے ام معبد بنی النبیہا سے بکری طلب کی جو نہایت کمزور تھی دودھ نہیں دیتی تھی آپ ﷺ نے اس کے تھن پر اپنا ہاتھ پھیرا بسم اللہ پڑھی اور دعا کی بکری اپنے دونوں پاؤں پھیلا دیے تھن میں دودھ اتر آیا اور جگالی کرنے لگی آپ ﷺ نے اسے دو یا پہلے ام معبد کو پلایا پھر اپنے ساتھیوں کو پلایا یہاں تک کہ تمام سیر ہو گئے سب سے آخر میں آپ ﷺ نے پیا آپ ﷺ نے پھر اسے دو یا گھر کے تمام برتن بھر گئے ام معبد بنی النبیہا نے سلام کی بیعت کی پھر آپ ﷺ آگے بڑھے۔

نوٹ:.....اللہ تعالیٰ نے عتیبہ بن ابولہب پر شیر مسلط کر دیا۔ سراقہ کے

گھوڑے کے پاؤں زمین میں دھنس گئے۔ بدر و حنین میں دشمنوں پر مٹی ڈالنا۔

(الصادق الامین ڈاکٹر لقمان السلفی)

(سوال):..... لکڑی کا ٹکڑا تلوار میں بدل گیا واقع بیان کریں؟

(جواب):..... غزوہ بدر کے دن عکاشہ بن محض اسریٰ کی تلوار ٹوٹ گئی آپ ﷺ نے انہیں لکڑی کا ٹکڑا دیا اور فرمایا اے عکاشہ اس سے جنگ کرو عکاشہ نے اسے لہرایا تو وہ ایک لمبی مضبوط سفید تلوار بن گئی اللہ نے مسلمانوں کو فتح دی اس تلوار کے ساتھ عکاشہ تمام جنگوں میں لڑتے رہے مرتدین کے خلاف جنگ میں بھی وہ تلوار ان کے پاس تھی۔ (سیرت ابن ہشام ۲/ ۶۳۲، دلائل النبوة للبيهقي: ۳/ ۹۸)

(سوال):..... غزوہ احد میں کس صحابی کی آنکھ نکل گئی جسے آپ ﷺ نے دوبارہ اسی جگہ لگا دیا؟

(جواب):..... قتادہ بن نعمان ظفیری کی آنکھ بہہ کر ان کی گال پر لٹک گئی آپ ﷺ نے اپنی ہتھیلی کے سارے اسے اس کی جگہ لوٹا دیا، اور قتادہ رضی اللہ عنہ کو یاد بھی نہیں رہا کہ کون سی آنکھ زخمی ہوئی تھی۔

(سوال):..... درخت بھی رسول اللہ ﷺ کے پاس چل کر آیا؟

(جواب):..... بنی عامر کا ایک آدمی آیا اور کہا اللہ کے رسول مجھے مہر نبوت دکھا دیں رسول اللہ ﷺ نے فرمایا میں تمہیں ایک نشانی دکھاؤں آپ ﷺ نے کھجور کے ایک درخت کی طرف دیکھا اور اس آدمی کو کہا اس درخت کو بلاؤ اس نے اسے بلایا وہ اچھلتا ہوا آ کر آپ ﷺ کے سامنے کھڑا ہو گیا رسول اللہ ﷺ نے درخت سے کہا واپس چلے جاؤ وہ اپنی جگہ واپس چلا گیا یہ دیکھ کر اس آدمی نے کہا اے بنی عامر میں نے زندگی میں اتنا بڑا جادو گر نہیں دیکھا۔ (مسند احمد: ۱/ ۲۲۳، جامع الترمذی کتاب المناقب: ۳۶۲۸، ترمذی نے اسے حسن کہا ہے۔ مزید تفصیل: دلائل النبوة، شیخ الاسلام ابن تیمہ: ۱۴۳)

عبداللہ بن عتیک رضی اللہ عنہ کی ٹوٹی ہوئی ٹانگ درست ہو گئی۔ (دیکھیے ص نمبر اس کتاب کا)

(سوال):..... حسن رضی اللہ عنہ دو جماعتوں کے درمیان صلح کروائیں گے یہ پیش گوئی کب پوری ہوئی؟

(جواب):..... رسول اللہ ﷺ کی وفات کے تقریباً 30 سال بعد اللہ تعالیٰ نے حضرت حسن رضی اللہ عنہ کے ذریعہ میدان صفین میں دو بڑی فوجوں (حضرت علی رضی اللہ عنہ، حضرت امیر معاویہ رضی اللہ عنہ) کے درمیان صلح کروائی یہ واقعہ ماہ صفر 37ھ کا ہے اس جنگ میں علی رضی اللہ عنہ کی فوج کے تقریباً پچیس ہزار اور حضرت معاویہ رضی اللہ عنہ کی فوج کے پینتالیس ہزار آدمی مارے گئے اور یہ جنگ 110 دن جاری رہی۔

(الصحيح البخارى الصلح: ۲۷۰۴)

(سوال):..... رسول اللہ ﷺ کی انگلیوں کے درمیان سے پانی ابلنا واقع بیان کریں؟

(جواب):..... رسول اللہ ﷺ کے پاس مقام زوراء (مدینہ کے قریب بازار) میں ایک برتن لایا گیا آپ ﷺ نے اس سے اپنا ہاتھ ڈال دیا آپ ﷺ کی انگلیوں کے درمیان سے پانی ابلنے لگا لوگوں نے وضو کیا جن کی تعداد تین سو تھی۔

(صحيح بخارى: ۳۵۷۳، ۳۵۷۶- و مسلم)

چلو بھر پانی آپ ﷺ کے پاس لایا گیا۔ آپ ﷺ نے ہاتھ ڈالا انگلیوں کے درمیان سے پھوٹ کر پانی نکلنے لگا پندرہ سو کے قریب صحابہ کرام رضی اللہ عنہم کی تعداد جس نے وضو کیا اور پانی پیا۔

(بخارى كتاب الاشرية: ۵۶۳۹، مسلم كتاب الامارة: ۱۸۵۶)

(سوال):..... خندق کی کھدائی کے درمیان کونسا معجزہ رونما ہوا؟

(جواب):..... جابر رضی اللہ عنہ فرماتے ہیں میرے گھر میں ایک صاع گہبوں کا تھا چھوٹی بکری جو کا آٹا پسا ہوا رسول اللہ ﷺ 1400 صحابہ کرام رضی اللہ عنہم کے ساتھ تشریف لائے۔ آپ ﷺ نے گوندھے ہوئے آٹے، ہانڈی میں لعاب مبارک ڈالا اور

برکت کی دعا کی جابر کہتے ہیں ہم سب نے سیر ہو کر کھایا، گوشت اور روٹی ویسا ہی چھوڑ کر چلے گئے ہماری ہانڈی اسی طرح ابالا کھاتی رہی اور ہمارے آٹے کی روٹی اسی طرح پکتی رہی۔ (بخاری کتاب المغازی: ۴۱۰۲)

(سوال):..... کیا پتھر بھی رسول اللہ ﷺ کو سلام کرتے تھے؟

(جواب):..... جی ہاں جابر بن سمرہ رضی اللہ عنہ سے روایت ہے کہ رسول اللہ ﷺ نے فرمایا میں مکہ میں ایک پتھر کو جانتا ہوں جو بعثت سے پہلے مجھے سلام کرتا تھا مجھے ابھی بھی وہ پتھر یاد ہے۔

(مسلم کتاب الفضائل ۲۲۷۷، الترمذی کتاب المناقب: ۳۶۲۴)

(سوال):..... کیا درخت کا تنا بھی آپ ﷺ کی جدائی میں رونے لگا دلیل دیں؟

(جواب):..... رسول اللہ ﷺ خطبہ جمعہ کے لیے کھجور کے تنے کا سہارا لیتے تھے، صحابہ رضی اللہ عنہم آپ ﷺ کے منبر بنا دیا جمعہ کے دن آپ ﷺ خطبہ کے لیے منبر پر گئے تو کھجور کا وہ درخت بچہ کی طرح رونے لگا رسول اللہ ﷺ سے نیچے اترے اور اسے اپنے جسم سے لگا لیا۔

(صحیح بخاری کتاب المناقب: ۳۵۸۵، ۳۵۸۴)

(سوال):..... درختوں کا کوئی معجزہ بیان کریں؟

(جواب):..... حضرت جابر سے روایت ہے کہ رسول اللہ ﷺ رفع حاجت کے لیے تشریف لے گئے۔ مگر وہاں پردے کے لیے کوئی چیز نظر نہ آئی آپ ﷺ کو وادی کے کنارے دو درخت نظر آئے جو ایک دوسرے کے فاصلے پر تھے۔ آپ ﷺ نے درخت کی ٹہنی کو پکڑا درخت آپ کے پیچھے یوں چل پڑا جیسے تکمیل والا اونٹ چلتا ہے دوسرے درخت نے بھی ایسے ہی کیا اللہ کے حکم سے درخت آپس میں مل گئے۔ (صحیح مسلم الزهد باب حدیث جابر ۳۰۱۲)

رسول اللہ ﷺ کی برکت سے ماکولات، مشروبات اور وضو کے پانی کے

بے شمار معجزات ہیں۔ مثلاً:

کھجوروں کا زیادہ ہونا۔ (بخاری: ۲۶۰۹) ابو ہریرہ رضی اللہ عنہ کی کھجوروں کا واقعہ۔ (ترمذی: ۳۸۳۹) معمولی اناج سے ۱۴۰۰ صحابہ کا کھانا۔ (مسلم: ۱۷۲۹) مجاہدین کے لیے کھانے میں برکت۔ (مسلم: ۲۸) معمولی کھانا ۷۰/۸۰ صحابہ کے لیے کافی ہو گیا۔ (مسلم: ۶۸۱) معمولی کھانا ثرید کا پیالہ ۳۰۰ آدمیوں کے لیے۔ (ترمذی: ۳۶۲۵) تیر گاڑنے سے کنواں سے پانی نکلنے لگا۔ (فتح الباری: ۲/۲۸۵) چہرے اور ہاتھ دھونے سے چشمہ پھوٹ پڑا۔ (مسلم: ۷۰۶) اکلوجوگر والے کافی عرصہ کھاتے رہے۔ (مسلم: ۲۲۷۱) (ان شاء اللہ اس موضوع پر الگ سے لکھا جائے گا۔

سوال:..... کیا رسول اللہ ﷺ کا کھانا بھی تسبیح پڑھتا؟

جواب:..... حضرت ابن مسعود رضی اللہ عنہ سے روایت ہے کہ انہوں نے کہا ہم رسول اللہ ﷺ کے ساتھ کھانا کھاتے تو ہمیں اس کھانے کی تسبیح سنائی دیتی۔“ (صحیح البخاری المناقب باب علامات النبوة فی الإسلام: ۳۵۷۹۔ الترمذی المناقب باب فی ذکر تسبیح الطعام: ۳۶۳۳۔ مزید تفصیل: سبل الہدی والرشاد شامی الخصائص الكبرى۔ السیوطی۔ دلائل النبوة۔ للبیہقی)

الحمد لله الزی بنعته تتم الصالحات

۱۱م - ۴/۶/۳۰ یوم الخمیس

۲۷ رجب ۱۴۳۴ھ



سیرت نبوی ﷺ ماہ و سال کے آئینے میں

تجلیات سیرت النبی ﷺ کے موضوع پر اس کتاب میں واقعات سیرت کی ایک تقویم دی جاتی ہے

سن عیسوی	سن ہجری	واقعہ
800 ق م	1465 قبل از ہجرت	قوم سبا (عربوں) کی یمن پر حکومت کا آغاز
276ء	356 قبل از ہجرت	ایرانی بادشاہ بہرام بن ہرمز بن شاپور نے ”مانی“ کو قتل کیا
300ء	332 قبل از ہجرت	حمیریوں کی حکومت قائم ہوئی
340ء	291 قبل از ہجرت	یمن کا دور انحطاط اور عربوں کی نقل مکانی
340ء	291 قبل از ہجرت	حبشیوں کا یمن پر قبضہ
450ء یا 451ء	177 یا 178 قبل از ہجرت	”سبیل عرم“ عرم کا سیلاب جس سے مارب کا بند ٹوٹ گیا۔
478ء	148 قبل از ہجرت	”مزدک“ کا ظہور
523ء	102 قبل از ہجرت	اصحاب الاخدود کا واقعہ
525ء	100 قبل از ہجرت	اہرہہ کی کمان میں حبشیوں کا یمن پر دوبارہ قبضہ
529ء	96 قبل از ہجرت	مزدک کا قتل
571ء	عام الفیل یا 53 سال قبل از ہجرت	اہرہہ الاثرم کی کعبۃ اللہ پر لشکر کشی
23/20 اپریل	عام الفیل 12/9 ربیع الاول	ولادت رحمت دو جہاں ﷺ
571ء	الاول	

ء574	ولادت کے تیسرے سال	واقعتاً شق صدر
ء575	سن 48 قبل از ہجرت	معدیکرب بن سیف بن ذی یزن کی قیادت میں اہل یمن حبشی غلبے سے آزاد ہوئے۔
ء577	عمر مبارک کے چھٹے سال	والدہ کی وفات
ء579	عمر مبارک کے آٹھویں سال	دادا کی وفات
ء583	عمر مبارک کے آٹھویں سال	شام کا پہلا سفر
ء586	تیرہویں یا چودھویں سال	چچا زبیر کے ساتھ تجارتی سفر
ء586	عمر مبارک کے پندرہویں سال	جنگ فجار کا اختتام اور حلف الفضول
ء591	عمر مبارک کے بیسویں سال	جنگ فجار کا خاتمہ اور حلف الفضول
ء595	عمر مبارک کے پچیسویں سال	سیدہ خدیجہ بنت النخعا سے شادی
ء605	عمر مبارک کے پینتیسویں سال	حجر اسود کے تنازعے کا فیصلہ
12 فروری ء610	عمر مبارک کے اکتالیسویں سال 21 رمضان المبارک	بعثت نبوی ﷺ
ء614	4 نبوی	علائیہ تبلیغ کا آغاز
ء614	5 نبوی	دار ارقم کی ابتدا
ء615	رجب 5 نبوی	ہجرت حبشہ
ء615	شوال 5 نبوی	قصہ نغز اہلق اور حبشہ سے واپسی
ء616	6 نبوی	حضرت حمزہ و عمر بن الخطاب کا قبول اسلام

616ء	نبوت کے چھٹے سال	حبشہ کی دوسری ہجرت
617ء	محرم 7 نبوی	شعب بنی ہاشم، شعب ابی طالب میں مسلمانوں کا محاصرہ
618ء	اکتوبر 10 نبوی	شعب ابی طالب کے محاصرے سے نکلنا
619ء	مارچ 10 نبوی	وفات ابوطالب
619ء	مئی 10 نبوی	وفات حضرت خدیجہ رضی اللہ عنہا
619ء	شوال 10 نبوی	حضرت سودہ رضی اللہ عنہا سے شادی
619ء	مئی/جون	طائف روانگی
619ء	شوال 10 نبوی	حضرت عائشہ رضی اللہ عنہا سے نکاح
620ء	اگست	اہل یشرب سے بنو خزرج کے لوگوں کے سامنے اسلام کی دعوت
	اس کے بارے میں مختلف اقوال ہیں: ہجرت سے سولہ مہینے پہلے ہجرت سے ایک سال 2 ماہ پہلے ہجرت سے ایک سال پہلے	اسراء و معراج اور نماز کی فرضیت
621ء	جولائی 12 نبوی	پہلی بیعت عقبہ
621ء	جولائی 12 نبوی	ہجرت مدینہ کا آغاز (معصب بن عمیر رضی اللہ عنہ کی ہجرت)
622ء	جون 13 نبوی	دوسری بیعت عقبہ
622ء	12 ستمبر	دارالندوہ میں قریش کا اجتماع
622ء	13 ستمبر	ہجرت نبوی ﷺ

غار ثور سے روانگی	یکم ربیع الاول یکم ہجری	16 ستمبر 622ء
قباء میں تشریف آوری	8 ربیع الاول یکم ہجری	23 ستمبر 622ء
مدینہ میں داخلہ	12 ربیع الاول، یکم ہجری	27 ستمبر 622ء
مسجد نبوی کی تعمیر کی ابتداء	19 ربیع الاول، یکم ہجری	12 اکتوبر 622ء
بیثاق مدینہ	1 ہجری	622ء
مسلمانوں میں بھائی چارہ	یکم ہجری	622ء
سریہ سیف البحر (ساحل سمندر کی مہم)	رمضان 1 ہجری (ساتویں ماہ)	623ء
فرضیت جہاد	12 صفر 2 ہجری	16 اگست 623ء
غزوہ ابواء (ودان)	صفر 2 ہجری	اگست 623ء
رضوی کے علاقے میں غزوہ بواط	ربیع الاول 2 ہجری	ستمبر 623ء
غزوہ سفوان (بدر ضعی)	ربیع الاول 2 ہجری	ستمبر 623ء
غزوہ ذی العشیرہ	جمادی الآخرہ 2 ہجری	نومبر، دسمبر 623ء
سریہ نخلہ	رجب 2 ہجری	جنوری 624ء
تحويل قبلہ	17 شعبان 2 ہجری	13 فروری 624ء
فرضیت روزہ، زکاۃ اور فطرانہ	2 ہجری	13 مارچ 624ء
رایغ کی جانب عبیدہ بن حارث رضی اللہ عنہ کی جنگ مہم	ہجرت کے آٹھویں ماہ شوال میں یا ربیع الاول 2 ہجری میں	اپریل یا ستمبر 623ء
اسلام اور نبی اسلام کو ایذا دینے والی عصماء بنت مروان کا قتل	ہجرت کے انیسویں ماہ	مارچ 624ء
غزوہ بدر	17 رمضان 2 ہجری	624ء

رسول اللہ ﷺ کے قتل کی سازش	جنگ بدر کے بعد تقریباً انیسویں ماہ	مارچ 624ء
ابوعقک منافق کا قتل	ہجرت کے بیسویں ماہ	624ء
غزوہ بنو قینقاع اور ان کی جلا وطنی	شوال 2 ہجری	مارچ اپریل 624ء
کدر کے مقام پر غزوہ بنی سلیم و عطفان	شوال 2 ہجری	اپریل 624ء
غزوہ سویق	ذوالحجہ 2 ہجری	مئی 624ء
غزوہ قرقرۃ الکدر	محرم الحرام 3 ہجری	جون/جولائی 624ء
غزوہ ذی امر	12 ربیع الاول	جولائی 624ء
کعب بن اشرف یہودی کا قتل	14 ربیع الاول 3 ہجری	5 ستمبر 624ء
غزوہ بحران یا غزوہ فرع	جمادی الاولیٰ 3 ہجری	اکتوبر/نومبر 624ء
سریہ قردہ یا سریہ زید بن حارثہ	جمادی الآخرہ 3 ہجری	نومبر 624ء
غزوہ احد	15 شوال 3 ہجری	اپریل 625ء
غزوہ حمراء الاسد	16 شوال 3 ہجری	اپریل 625ء
حفصہ بنت عمر رضی اللہ عنہا سے شادی	3 ہجری	625ء
سریہ ابوسلمہ	محرم الحرام 4 ہجری	جولائی 625ء
غزوہ بنی نضیر	ربیع الاول 4 ہجری	اگست 625ء
غزوہ نجد	جمادی الآخرہ 4 ہجری	اکتوبر 625ء
غزوہ بدر دوم	شعبان 4 ہجری	626ء
غزوہ ذات الرقاع	غزوہ خیبر کے بعد یا غزوہ بنو نضیر کے بعد یا غزوہ خندق کے بعد 4 ہجری، محرم 5 ہجری	


غزوہ دومۃ الجندل	25 ربیع الاول 5 ہجری	24 اگست 626ء
غزوہ خندق (احزاب)	شوال 5 ہجری	فروری/ مارچ 627ء
زینب بنت جحش رضی اللہ عنہا سے شادی	کیم ذوالقعدہ 5 ہجری	627ء
غزوہ بنو قریظہ	ذوالقعدہ/ ذوالحجہ 5 ہجری	مارچ/ اپریل 627ء
ریحانہ بنت زید بن عمرو بن خنافہ رضی اللہ عنہا سے غزوہ قریظہ کے بعد شادی	627ء	
غزوہ بنی المصطلق اور واقعہ اُفک	شعبان 5 ہجری	دسمبر/ جنوری 626ء/ 627ء
ایک اعرابی کا واقعہ جو آپ ﷺ کو قتل کرنے کے ارادے سے آیا تھا، پہرے کا واقعہ اور ذات الرقاع کے بعد جاہل اللہ کے اونٹ کا واقعہ کے ہیں۔		
سریرہ عبداللہ بن عتیک (قتل ابورافع)	ابن سعد کے نزدیک رمضان 6 ہجری، طبری کے نزدیک جمادی الآخرہ 30 ہجری، اسی طرح ذوالحجہ 5 ہجری، 4 ہجری اور رجب 3 ہجری کے مختلف اقوال ہیں۔	
سریرہ محمد بن مسلمہ اور ثمامہ کا قبول اسلام	10 محرم 6 ہجری	کیم جون 627ء
غزوہ بنی لحيان اور عسفان میں خالد بن ولید کی قیادت میں قریش کی ایک جماعت سے ٹکراؤ اور 6 ہجری صلاۃ خوف کا نزول	ربیع الاول یا جمادی الاولیٰ	ستمبر 627ء

ستمبر 627ء	جمادی الاولیٰ 6 ہجری	عمیس کے علاقے میں زید بن حارثہ رضی اللہ عنہما کی کاروائی
دسمبر 627ء	شعبان 6 ہجری	دومتہ الجندل میں عبدالرحمن بن عوف رضی اللہ عنہ کی کاروائی
دسمبر 627ء	شعبان 6 ہجری	فدک میں علی رضی اللہ عنہ کی کاروائی
		بنوفزارہ میں زید بن حارثہ رضی اللہ عنہما کی جنگی کاروائی
فروری 628ء	شوال 6 ہجری	عبداللہ بن رواحہ رضی اللہ عنہ کی لیسیر بن رزام یہودی شوال 6 ہجری کے خلاف کاروائی
فروری 628ء	شوال 6 ہجری	عربینہ کے خلاف کرز بن جابر کی کاروائی
فروری 628ء	شوال 6ھ	رسول اللہ ﷺ کو قتل کرنے کی سازش اور ابو سفیان کے قتل کے لیے عمرو بن امیہ ضمیری کا سفر
فروری 628ء یا اکتوبر 629ء	بعض کے نزدیک صلح حدیبیہ سے پہلے کا واقعہ ہے۔ بعض نے رجب 8 ہجری بتایا ہے۔	سریہ سیف البحر
دسمبر 627ء	شعبان 6 ہجری	غزوہ ذی قرد
مارچ 628ء	ذوالقعدہ 6 ہجری	عمرہ اور صلح حدیبیہ
اپریل 628ء	ذوالحجہ 6 ہجری	بادشاہوں کے نام خطوط کا آغاز
مئی 628ء	محرم 7 ہجری	غزوہ خیبر
628ء	ان کی شادی کی تاریخ معلوم نہیں، البتہ حبشہ سے 7 ہجری میں حرم نبوی میں آئی تھیں۔	ام حبیبہ رملہ بنت ابی سفیان بن حرب رضی اللہ عنہما سے ان کی شادی

628ء	خیبر کی فتح کے بعد سات 7 ہجری میں	صفیہ بنت جہی بن اخطب رضی اللہ عنہا سے شادی
دسمبر 628ء	شعبان 7 ہجری	ترہ میں عمر رضی اللہ عنہ کی کاروائی
دسمبر 628ء	شعبان 7 ہجری	نجد میں ابوبکر رضی اللہ عنہ کی کاروائی
دسمبر 628ء	شعبان 7 ہجری	فدک میں بشیر بن سعد رضی اللہ عنہ کی کاروائی
جنوری 629ء	رمضان 7 ہجری	میفعہ میں غالب بن عبد اللہ رضی اللہ عنہ کی کاروائی
فروری 629ء	شوال 7 ہجری	جناب علاقے میں بشیر بن سعد کی کاروائی
مارچ 629ء	ذوالقعدہ 7 ہجری	عمرہ قضاء
629ء	ذوالقعدہ 7 ہجری، عمرہ قضاء کے بعد	میمونہ بنت حارث ہلالیہ رضی اللہ عنہا سے شادی
جون 629ء	یکم صفر 8 ہجری	اخرم بن ابی عوجاء سلمیٰ کی کاروائی
جون 629ء	صفر 8 ہجری	عمر و بن عاص اور خالد بن ولید رضی اللہ عنہما کا قبول اسلام
جون 629ء	صفر 8 ہجری	کدید میں غالب بن عبد اللہ رضی اللہ عنہ کی کاروائی
جون 629ء	صفر 8 ہجری	فدک میں بشیر بن سعد رضی اللہ عنہ کے ساتھیوں کی شہادت گاہ کی طرف غالب بن عبد اللہ رضی اللہ عنہ کی تادیبی کاروائی
جولائی 629ء	ربیع الاول 8 ہجری	ذات اطلاع میں قضاعہ کے ساتھ کعب بن عمیر رضی اللہ عنہ کی لڑائی
جولائی 629ء	ربیع الاول 8 ہجری	بنو عامر کے علاقے اسی میں شجاع بن وہب کی کاروائی
629ء	یہ واقعہ موتہ سے پہلے کا معلوم ہوتا ہے	مدین کی جانب زید بن حارثہ رضی اللہ عنہما کی کاروائی

جنگ موتہ	جمادی الاولیٰ 8 ہجری	ستمبر 629ء
سریہ ذات السلاسل	جمادی الآخرہ 8 ہجری	اکتوبر 629ء
غابہ کی طرف ابن ابی حدرد کی کاروائی	کیم رمضان 8 ہجری	دسمبر 629ء
بطن اضم میں ابو قتادہ رضی اللہ عنہ کی کاروائی	کیم رمضان 8 ہجری	دسمبر 629ء
فتح مکہ مکرمہ	19,20 رمضان 8 ہجری	630ء
خالد بن ولید رضی اللہ عنہ کی کنانہ کے بنو جزیمہ کی شوال 8 ہجری	شوال 8 ہجری	جنوری 630ء
طرف رواگی		
ہشام بن عاش رضی اللہ عنہ کی یلملم کی طرف اور خالد شوال 8 ہجری	شوال 8 ہجری	جنوری 630ء
بن ولید رضی اللہ عنہ کی وادی عرنہ کی طرف رواگی		
غزوہ حنین	11 شوال 8 ہجری	کیم فروری 630ء
جنگ اوطاس	شوال 8 ہجری	جنوری 630ء
ذوالکفین کے خلاف طفیل بن عمرو رضی اللہ عنہ کی کاروائی	شوال 8 ہجری	جنوری 630ء
غزوہ طائف	شوال 8 ہجری	630ء
کعب بن زہیر کا قبول اسلام	شوال 8 ہجری میں طائف سے واپسی پر	630ء
عالمین زکاۃ کی رواگی	محرم 9 ہجری	630ء
عیبیدہ بن حصن رضی اللہ عنہ کی بنو عتبہ کے خلاف کاروائی	محرم 9 ہجری	630ء
قطبہ بن عامر کی تباہ میں کاروائی	صفر/ربیع الاول 9 ہجری	630ء
قرطاء میں ضحاک رضی اللہ عنہ کی کاروائی	ربیع الاول 9 ہجری	630ء
علی رضی اللہ عنہ کی ”دفس“ بنوٹے کے بت کے خلاف کاروائی اور عدی بن حاتم رضی اللہ عنہ کا قبول اسلام	ربیع الآخرہ 9 ہجری	630ء
عام الوفود	9 ہجری	630ء-631ء

631ء	رجب 9 ہجری	غزوہ تبوک (یا غزوہ العسرہ)
631ء	9 ہجری	ابوبکر رضی اللہ عنہ کا حج
631ء	10 ہجری	ابوموسیٰ اور معاذ بن جبل رضی اللہ عنہما کی یمن روانگی
631ء	10 ہجری	جریر بن عبداللہ بجلي رضی اللہ عنہ کی ذوالخصلہ کی طرف روانگی
	10 ہجری، 9 ہجری، 6 ہجری	حج کی فرضیت
631ء-632ء	25 / 24 ذوالقعدہ 10 ہجری	حج کے سفر کا آغاز
632ء	ذوالحجہ 10 ہجری	حجۃ الوداع
631ء	صفر 11 ہجری	جیش اسامہ کی تیاری
632ء	صفر 11ھ کا آخر یا ربیع الاول کی ابتداء	مرض الموت کا آغاز
632ء	12 ربیع الاول 11 ہجری	وصال مبارک
632ء	13 ربیع الاول 11 ہجری	تہنیز و تکفین
632ء	14 ربیع الاول 11 ہجری	تدفین
تقریباً 61 سال شمسی	63 سال بحساب قمری	عمر مبارک



مصادر ومراجع

کتاب کی تیاری میں چند بنیادی مصادر ومراجع حروفِ تہجی کی ترتیب سے درج ذیل ہیں۔

تاریخ الطبع	دار النشر	المؤلف	الكتاب
1411ھ	مركز الدراسات	سليمان بن علي	احاديث الهجرة
1990م	الإسلاميه برمنجهام بريطانيا	السعود	
1407ھ	مكتبة ومطبعة	ابو عبدالله محمد	أخبار مكة في قديم
1986م	النهضة الحديثة،	بن اسحاق بن	الدهر و حديثه
ط: الأولى	مكة المكرمة	العباس	
		(ت: ٢٨٠هـ)	
1399ھ	دار الثقافة، بيروت	ابو الوليد محمد بن	اخبار مكة وما جاء
1979م	و مكة المكرمة	عبدالله بن احمد	فيها من الآثار
ط: الثالثة		الأزرقى (ت: 250هـ)	
1413ھ	الدار المصرية	ابو الشيخ: عبدالله	اخلاق النبي وآدابه
1933م	الليبنانية، القاهرة	بن محمد بن جعفر	
ط: الثانية		الأصبهاني	
		(ت: 329هـ)	
1419ھ	مكتبة المعارف،	محمد بن اسماعيل	الأدب المفرد
1998م	الرياض	البخارى	
		(ت: 256هـ)	
1399ھ	المكتب الإسلامي	محمد ناصر الدين	إرواء الغليل في
1979م	بيروت	(ت: 1420هـ)	تخريج أحاديث منار الباني
			السييل

- اسباب النزول ابو الحسن على بن مطبعة هندية، مصر 1315هـ
 احمد الواحدى 1897م
 النيسابورى
 (ت:468هـ)
- الاستيعاب فى أبو عمر يوسف بن
 معرفة عبدالله بن محمد 1315
 دار الفكر
 الأصحاب: بهامش ابن عبد البر النمري
 الإصابة لابن حجر (ت:463هـ)
- أسد الغابة فى معرفة على بن محمد بن دار الشعب، القاهرة 1390هـ
 الصحابة محمد ابن الأثير 1970م
 الإصابة فى تمييز احمد بن على بن مطبعة السعادة، 1328م
 الصحابة محمد ابن حجر مصر 1910م
 ط:الأولى الكنانى (ت:852هـ)
- إظهار الحق رحمة الله بن خليل إدارة إحياء التراث 1403هـ
 الإسلامى، الدوحة 1983م
- إعلام السائلين عن محمد بن طولون مؤسسة الرسالة، 1403هـ
 كتب سيد المرسلين دمشقى بيروت 1983م
 (ت:953هـ)
- الأموال ابو عبيد القاسم بن مكتبة الكليات 1395هـ
 سلام البغدادى، الأزهرية، القاهرة 1975م
 اللغوى (ت:224هـ) ودار الفكر القاهرة
 ط:الثانية وبيروت
- انساب الأشراف أحمد بن يحيى بن دار المعارف، مصر 1315
 جابر البلاذرى
 (ت:279هـ)
- البداية والنهاية ابو الفداء إسماعيل هجر للطباعة 1417هـ
 بن عمر بن كثير والنشر، القاهرة 1997م
 القریشى
 (ت:774هـ)

- تاریخ الإسلام و ابو عبدالله محمد دار الكتاب العربی، 1407هـ
وفیات المشاهیر و بن احمد بن عثمان بیروت 1987م
الأعلام (قسم الذهبي) (ت: 748هـ) ط: الأولى
السيرة والمغازی
- تاریخ الثقات ابو الحسن أحمد دارالكتب العلمية 1405هـ
بن عبدالله بن بیروت 1984م
صالح العجلی (ت: 261هـ) ط: الأولى
- تاریخ خليفة بن خليفة بن خياط دار طيبة، الرياض 1405هـ
العصفری خياط 1985م
(ت: 463هـ)
- تاریخ الرسل أبو جعفر محمد بن دارالمعارف، مصر ط: الرابعة
والملوك جریر بن زید الطبری (ت: 310هـ)
- التاریخ الكبير ابو عبدالله محمد دائرة المعارف 1380هـ
بن اسماعیل العثمانية حيدر آباد 1960م
البخاری (ت: 256هـ) دار الكتب العلمية، بیروت
- تاریخ المدينة أبو زيد عمر بن شبة نشر السيد حبيب 1399هـ
المنورة النمیری البصری محمود احمد، دار 1979م
(ت: 262هـ) الأصفهانی، جدة
- تاریخ اليعقوبی احمد بن ابی یعقوب دار صادر، بیروت 1379هـ
بن جعفر ابن واضح 1960م
اليعقوبی (ت: 282هـ)
- تخریج احديث فقه محمد ناصر الدين المكتب الإسلامی، 1405هـ
السيرة للغزالی الألبانی (ت: 1420هـ) بیروت 1985م
تذكرة الحفاظ ابو عبدالله محمد إحياء التراث
بن أحمد بن عثمان العربی، بیروت 1314هـ
الذهبي (ت: 748هـ)

- الترغيب والترهيب أبو محمد عبد دارالكتب العلمية،
العظيم بن بيروت
عبدالقوى المنذرى
(ت:656هـ)
1406هـ
- تفسير القرآن العظيم أبو الفداء إسماعيل كتاب الشعب،
بن عمر بن كثير القاهرة
(ت:774هـ)
1390هـ
- تقريب التهذيب أحمد بن على بن دارالكتب العربى،
محمد ابن حجر مصر، ودار
الكتانى (ت:852هـ) الرشيد، حلب،
السورية
ط:الأولى
- تلقيح فهوم الأثر فى أبو الفرج جمال مكتبة الآداب، مصر
عيون التاريخ والسير الدين عبدالرحمن بن
على بن محمد
الجوزى (ت:597هـ)
1316هـ
- تهذيب الخصائص جلال الدين عبد دار البشائر
الرحمن بن ابى الإسلاميه بيروت
بكر السيوطى
(ت:911هـ)
1410هـ
- الثقات ابو حاتم محمد بن دائرة المعارف،
حبان بن أحمد الهند
البيستى (ت:354هـ)
1981م
- جامع الأصول من على بن محمد بن دارالكتب العلمية،
أحاديث الرسول محمد ابن الأثير بيروت
الجزرى
(ت:630هـ)
1987م
- جامع البيان عن ابو جعفر بن جرير مكتبة ابن تيمية
بن زيد الطبرى القاهرة
(ت:310هـ)
ط: الثانية

- جامع الترمذی ابو عیسیٰ محمد بن مكتبة دار الدعوة، 1385هـ
عیسیٰ بن سورة حمص- السوریة
الترمذی (ت:279هـ)
1965م
- الجرح والتعديل أبو محمد دائرة المعارف 1272هـ
عبدالرحمن بن ابی المعثانی حیدر آباد، 1855م
حاتم الرازی و دارالکتب ط:الأولی
(ت:327هـ) العلمية، بیروت
جوامع السیرة ابن حزم: أبو محمد دار المعارف، مصر
1415هـ
علی بن أحمد بن
سعد (ت:456هـ)
- حدائق الأنوار و محمد بن عمر دار الحاوی، 1419هـ
مطالع الأسرار فی بحرق الحضرمی بیروت 1998م
ط:الأولی
سیرة النبی المختار الشافعی
(ت:930هـ)
- دراسة الکتب موريس بوكای دار المعارف، 1397هـ
المقدسة فی ضوء القاهرة 1977م
ط:الرابعة
المعارف الحديثة
- الدرر فی اختصار أبو عمر یوسف بن القاهرة 1386هـ
المغازی والسير عبدالله بن محمد 1966م
ابن عبدالبر النمري
(ت:463هـ)
- دفاع عن الحديث محمد ناصر الدين مؤسسة ومكتبة 1397هـ
النبوی والسیرة والرد الألبانی الخافقین، دمشق 1977م
ط:الأولی
على جهالات
(ت:1420هـ)
الدكتور البوطی فی
کتابه فقه السیرة
- دلائل النبوة ابو نعیم أحمد بن دار النفائس، 1406هـ
عبدالله الأصفهانی بیروت 1986م
ط:الثانية
(ت:430هـ)

- دلائل النبوة و معرفة أحمد بن الحسين دار الكتب العلمية ، 1405هـ
- احوال صاحب بن علي البيهقي بيروت 1985م
(ت:458هـ)
الشريعة
- الديانات القديمة الشيخ محمد ابو دارالفكر العربى ، 1385هـ
زهرة مصر 1956م
- الذهب المسبوك فى عبدالقادر حبيب مكتبة المعلا ، 1406هـ
تحقيق روايات غزوه الله السندي الكويت 1986م
تبوك
- الرحيق المختوم الشيخ صفى دار الوفاء
الرحمن المنصورة ، مصر
المباركفورى
- الروض الأثف فى ابو القاسم دارالمعرفة ، بيروت 1398هـ
تفسير السيرة النبوية عبدالرحمن بن 1978م
لابن هشام عبدالله بن أحمد
بن ابى الحسن
الخنعمى السهلى
(ت:581هـ)
- زاد المسير فى علم أبو الفرج جمال المكتب الإسلامى ، 1384هـ
التفسير الدين عبدالرحمن بيروت 1964م
بن على الجوزى ط:الأولى
(ت:579هـ)
- زاد المعاد فى هدى ابن قيم الجوزية: مؤسسة الرسالة ، 1406هـ
خير العباد أبو عبدالله محمد بيروت 1986م
بن ابى بكر
(ت:752هـ)
- سبل الهدى والرشاد محمد بن يوسف لجنة إحياء التراث 1392هـ
فى سيرة خير العباد الصالحى الإسلامى ، القاهرة 1972م
(ت:942هـ)
1406هـ
1986م

- سلسلة الأحاديث صحیحة الألبانی (ت: بیروت ط: الخامسة 1405هـ)
- سلسلة الأحاديث الضعیفة الألبانی بیروت، دمشق ط: الرابعة 1398هـ
- سنن الدارمی ابو محمد عبدالله دار إحياء السنة بن عبدالرحمن بن النبوية، القاهرة ١٥٠٣هـ الفضل الدارمی (ت: 1420هـ)
- سنن ابی داود مع أبو سليمان حمد نشر و توزيع محمد بن محمد بن علی السيد، 1388هـ 1969م إبراهيم البستی السورية الخطابی (ت: 388هـ)
- السنن الكبرى أحمد بن الحسين دائرة المعارف بن علی البيهقي العثمانية حيدر آباد ط: الأولى 1344هـ 1925م
- السنن الكبرى ابو عبدالرحمن دار الكتب العلمية، بيروت أحمد بن شعيب (ت: 303هـ) ط: الأولى 1411هـ 1991م
- سنن ابن ماجه ابو عبدالله محمد دارالفكر العربي، بيروت بن يزيد ابن ماجه القزويني (ت: 275هـ) 1395هـ 1975م
- سنن النسائي ابو عبدالرحمن دار إحياء التراث احمد بن شعيب العربي، بيروت النسائي (ت: 303هـ) ط: الأولى 1348هـ 1930م

1409ھ	مكتبة المنار،	أبو محمد عبد	السيرة النبوية
1988م	الأردن	الملك بن هشام بن	
ط:الأولى		أيوب الحميري	
		(ت:218ه)	
1397ھ	دارالشروق، جدة	أبو الحسن على	السيرة النبوية
1977م		الحسنى الندوى	
1420ھ	مؤسسة الريان	محمد الصويانى	السيرة النبوية
ط:الأولى	الرياض		الصحيحة (قراءة جديدة)
1407ھ	مخطوط	الدكتور سليمان بن	السيرة النبوية فى
1987م		فهد المعدوة	الصحيحين و عند ابن إسحاق (دراسة مقارنة فى العهد المكى)
1412ھ	مركز الملك فيصل	الأستاذ الدكتور	السيرة النبوية فى
1992م	للبحوث	مهدي رزق الله	ضوء المصادر
ط:الأولى	والدراسات	أحمد	الأصلية
	الإسلامية، الرياض		
1407ھ	مؤسسة الكتب	أبو حاتم محمد بن	السيرة النبوية و
1987م	الثقافية، بيروت	حبان بن أحمد	أخبار الخلفاء
ط:الأولى		البيستى (ت:354ه)	
1398ھ	دارالفكر، دمشق	محمد بن إسحاق	السير والمغازى
1987م		بن يسار المطلبى	
ط:الأولى		(ت:151ه)	
1278ھ	دارالطباعة	أبو العباس أحمد	شرح المواهب
1861م	الأميرية، مصر	بن محمد بن أبى	اللدنية
		بكر القسطلانى	
		(ت:923ه)	

- شرح النووی علی صحیح مسلم
 أبو زکریا محی الدین یحیی بن شرف النووی (ت: 676هـ)
 دار الفکر، بیروت ۱۵۰۶ھ
- شعب الإیمان
 أحمد بن الحسین بن علی البیهقی (ت: 458هـ)
 دار الکتب العلمیة، بیروت 1410هـ
 1990م ط: الأولى
- شمائل النبی
 محمد بن عیسیٰ بن سورة الترمذی (ت: 279هـ)
 دار الغرب الإسلامی بیروت 1421هـ
 2000م ط: الأولى
- صحیح البخاری
 أبو عبد اللہ محمد بن إسماعیل البخاری (ت: 256هـ)
 دار الکتب الإسلامیة، إستانبول، ترکیا 1399هـ
 1979م
- صحیح الجامع الصغیر و زیادة
 محمد ناصر الدین الألبانی (ت: 1420هـ)
 دار الکتب الإسلامیة، بیروت 1408هـ
 1988م
- صحیح ابن حبان
 أبو حاتم محمد بن حبان بن أحمد البستی (ت: 354هـ)
 المكتبة السلفية بالمدينة المنورة 1390هـ
 1970م ط: الأولى
- صحیح سنن الترمذی
 محمد ناصر الدین الألبانی (ت: 1420هـ)
 مكتب التربية العربیة لدول الخلیج، الرياض 1408هـ
 1988م
- صحیح سنن أبی داود
 محمد ناصر الدین الألبانی (ت: 1420هـ)
 مكتب التربية العربیة لدول الخلیج، الرياض 1409هـ
 1989م
- صحیح سنن ابن ماجه
 محمد ناصر الدین الألبانی (ت: 1420هـ)
 مكتب الإسلامیة، بیروت 1407هـ
 1986م

- صحیح سنن النسائی محمد ناصر الدین المکتب الإسلامی، ۱۴۰۹ھ
الألبانی (ت: بیروت
(۱۴۲۰هـ)
- صحیح السیرة النبویة المسماة: السیرة الذهبیة الشیخ محمد بن درابن تیمیة ۱۴۱۰هـ
رزق بن طرهونی للطباعة والنشر، ط: الأولى
القاهرة
- صحیح مسلم أبو الحسین مسلم بن رئاسة إدارات ۱۴۰۰هـ
الحجاج القشیری البحوث العلمیة ۱۹۸۰م
النیسابوری (ت: والإفتاء والدعوة
والإرشاد، الرياض ۲۰۶۱هـ)
- صفة حجة النبی محمد ناصر الدین المکتب الإسلامی، ۱۴۰۵هـ
الألبانی بیروت ۱۰۸۵
(ت: ۱۴۲۰هـ)
- الطبقات الکبریٰ محمد بن سعد بن دار صادر، بیروت ۱۳۸۸هـ
منیع البصری (ت: ۱۹۶۸م
(۲۳۰هـ)
- عمل الیوم واللیلة أبو عبدالرحمن مؤسسه الرسالہ ۱۹۸۵م
أحمد بن شعیب بیروت
النسائی
- عیون الأثر فی فنون ابن سید الناس: دار المعرفه، بیروت
محمد بن محمد المغازی والشمائل
أبو الفتح الیعمری والسیر
المصری
(ت: ۷۳۴هـ)
- فتح الباری شرح أحمد بن علی بن مکتبه کلیات ۱۳۹۸هـ
صحیح البخاری محمد ابن حجر الأزهریة، القاهرة ۱۹۷۸م
الکنانی (ت: ۸۵۲هـ)
- الفتح الربانی أحمد بن دار الشهاب، ۱۴۱۸ھ
عبدالرحمن الینا القاهرة

- 1339ھ الفصل فی الملل أبو محمد بن سعد مطبعة بریل ، لیڈن
1920م والأهواء والنحل ابن حزم (ت:
456هـ)
- 1403ھ فضائل الصحابة ابو عبدالله أحمد مكة المكرمة
1983م بن محمد بن حنبل
ط: الأولى (ت:241هـ)
- 1398ھ فقه السيرة النبوية الدكتور محمد دارالفكر ، دمشق
1978م سعيد رمضان
البوطي
- 1397ھ فقه السرية النبوية محمد الغزالي عالم المعرفة
1976م تحقيق: الشيخ
علامه ناصر الدين
الباني
- 1409ھ القصيمية (دراسة محمد الصوياني دارطيه ، الرياض
1989م نقدية لنصوص
ط: الأولى السيرة النبوية)
- 1392ھ قيام الدولة العربية الدكتور محمد دار الفكر العربي ،
1972م جمال الدين سرور القاهرة
محمد
- 1386ھ الكامل في التاريخ على بن مھمد بن دار صادر ، بيروت
1966م محمد ابن الأثير
الجزيري
(ت:630هـ)
- 1407ھ كتاب الجهاد عبدالله بن المبارك جدة ، السعودية
بن واضح الحنظلي
(ت:181هـ)
- 1420ھ كتاب المغازي لابن أبوبكر عبدالله بن دار إشبيليا ،
1999م محمد ابن ابى شيبة الرياض ، السعودية
ط: الأولى (ت:235هـ)


- 1384هـ كتاب المغازی محمد بن عمر بن مؤسسة الأعلمی
للوأقی وللوأقی واقد الوأقی للمطبوعات،
ط:الأولی (ت:207هـ) بیروت
- 1399هـ كشف الأستار عن ابوبکر نور الدین مؤسسة الرسالة
ذوآند
- 1405هـ كفاية الطالب البیب جلال الدین عبد دار الکتب العلمیة،
فی خصائص الرحمن بن ابی بیروت
ط:الأولی الحیب، المعروف بکر السیوطی
الخصائص الکبری (ت:911هـ)
- 1401هـ کنز العمال من سنن علی بن حسام مؤسسة الرسالة
الأقوال والأفعال الدین الهندی بیروت
1981م لسان المیزان أحمد بن علی بن مؤسسة الأعلمی،
محمد ابن حجر بیروت
1970م ط:الأولی الکنانی (ت:852هـ)
- 1394هـ ماذا خسر العالم أبو الحسن علی مطابع علی بن
بأنحطاط المسلمین الحسنی علی، الدوخة
1974م المجتمع المدنی فی الدكتور أكرم ضیاء
1404هـ عهد النبوة (الجهاد العمری دار الفکر
ط:الأولی ضد المشرکین
- 1403هـ المجتمع المدنی فی الدكتور اکرم ضیاء المجلس العلمی
1983م عهد النبوة العمری للجامعة الإسلامیة
ط:الأولی (خصائصه و تنظیماته الأولی)
بالمدينة المنورة و إحياء التراث
الإسلامی المدينة المنورة
- 1387هـ مجمع الزوائد و أبوبکر نور الدین دار الکتب، بیروت
1967م منبع الفوائد علی بن ابی بکر
ط:الثانیة الهیثمی (ت:807هـ)

1403هـ	دار النفائس ،	محمد حميد الله	مجموعة الوثائق
1983م	بيروت	الحيدر آبادى	السياسية للعهد
ط: الرابعة			النبوى والخلافة الراشدة
1361هـ	دار الآفاق	ابو جعفر محمد بن	المحبر
1942م	بيروت و	حبيب (ت: 245هـ)	الجديدة، بيروت و
	دائرة المعارف حيدر		
	آباد، الدكن		
1405هـ	دار القلم، دمشق	محمد الصادق	محمد رسول الله
1942م		إبراهيم عرجون	
1406هـ	المكتبة الإسلامية	محمد بن عيسى	مختصر الشمائل
1986م	بالأردن و مكتبة	الترمذى (ت: 279)	المحمدية
ط: الثانية	المعارف بالرياض		
1406هـ	دار القلم، بيروت	أبو داود سليمان بن	المراسيل
1986م		الأشعث السجستاني	
ط: الأولى		(ت: 275هـ)	
1400هـ	مخطوط	أكرم حسين على	مرويات تاريخ يهود
1980م		السندى	المدينة فى عهد النبوة
1400هـ	مخطوط	حسين أحمد	مرويات غزوه أحد
1980م		الباكرى	
1400هـ	مكتبة طيبة المدينة	أحمد العليمى	مرويات غزوة بدر
1980م		باوزير	
	المجلس العلمى،	الدكتور إبراهيم بن	مرويات غزوة بنى
	إحياء التراث	إبراهيم قريبي	المصطلق
	الإسلامى		
1406هـ	إحياء التراث	حافظ بن محمد	مرويات غزوة
1986م	الإسلامى	عبدالله الحكيمى	الحديبية

- مرويات غزوة حنين الدكتور إبراهيم بن
مخطوط 1404هـ
إبراهيم قريبي 1984م
- مرويات غزوة إبراهيم بن محمد
مخطوط 1402هـ
الخندي عمير 1982م
- مرويات غزوة خيبر عوض أحمد
مخطوط 1400هـ
سلطان الشهري 1980م
- مرويات غزوة فتح محسن أحمد الدوم
مخطوط 1400هـ
مكة 1980م
- المستدرك على الحاكم أبو عبدالله
مكتبة و مطابع 1405هـ
الصحيحين محمد بن عبدالله بن
النصر الحديثه، الرياض
محمد النيسابوري
(ت:405هـ)
- مسند أحمد ابو عبدالله احمد المكتب الإسلامى،
1398هـ
بن محمد بن حنبل بيروت 1978م
(ت:241هـ)
- مسند أحمد أبو عبدالله أحمد
1365هـ
بن محمد بن حنبل مصر 1946م
(ت:241هـ)
- مسند الحميدى أبو بكر عبدالله بن
من سلسلة منشورات
الزبير الحميدى المجلس العلمى
1506هـ
كراتشى باكستان، و
عالم الكتب، بيروت
(ت:219هـ)
- مسند الطيالسى أبو داود سليمان بن
المنيرية بالأزهر،
1372هـ
داود بن الجارود مصر 1952م
الطيالسى (ت:204هـ)
ط:الأولى
- مسند أبى عوانة أبو عوانة يعقوب
دائرة المعارف
1385هـ
بن إسحاق العثمانية، حيدر آباد
الإسفرائينى
ط:الأولى
(ت:316هـ)

1400ھ	دار الثقافة، الدار	الدكتور فاروق	مصادر السيرة
1980م	البيضاء	حمادة	النبوية وتقويمها
1392ھ	منشورات المجلس	عبدالرزاق بن همام	المصنف لعبد
1972م	العلمى والمكتب	بن نافع أبوبكر	الرزاق
ط:الأولى	بيروت	الصنعاني (ت:211هـ)	المطالب العالية
1414ھ	دار المعرفة، بيروت	الحافظ أحمد بن على	بزوائد المسانيد
1993م		بن محمد ابن حجر العسقلاني (ت:852هـ)	المثانية
1388ھ	دار المعارف، مصر	أبو محمد عبدالله	المعارف
1969م		بن مسلم بن قتيبة	
ط:الثانية		الكاتب الدينوري (ت:276هـ)	
1376ھ	دار اصدر، بيروت	ياقوت بن عبدالله	معجم البلدان
1956م		الحموى الرومى البغدادى (ت:626هـ)	
1397ھ	إحياء التراث	ابو القاسم سليمان	المعجم الكبير
1977م	العراق	بن احمد (ت:360هـ)	
1401ھ	مكتب التربية العربية	عروة بن الزبير بن	المغازى لعروة
1981م	للدول الخليج الرياض	العوام (ت:93هـ)	
1401ھ	دار الفكر، دمشق	محمد بن مسلم بن	المغازى النبوية
1981م		عبيدالله بن شهم الزهرى (ت:124هـ)	
	دار مكتبة الهلال،	أبوبكر نور الدين	موارد الظمان إلى
١٤٠٣ھ	بيروت	على بن أبى بكر الهيثمى (ت:807هـ)	زوائد ابن حبان

1421هـ	مؤسسة الرسالة	-----	الموسوعة الحديثية
2001م	للطباعة والنشر		(مسند أحمد)
	بيروت		
1382هـ	مصر	ابو عبدالله محمد	ميزان الاعتدال
1962م		بن أحمد بن عثمان	
ط:الأولى		الذهبي (ت:784هـ)	
1418هـ	دار الوسيلة، جدة	مجموعة من	نصرة النعيم في
1998م		العلماء بإشراف	مكارم أخلاق
ط:الأولى		صالح بن عبدالله	الرسول الكريم ﷺ
		بن حميد	
	دار إحياء الكتب	أبو السعادات	النهاية في غريب
١٢٠٨هـ	العربية، عيسى	المبارك بن محمد	الحديث والأثر
	البابى الحلبي،	ابن الأثير الجزيري	
	مصر	(ت:606هـ)	
1408هـ	دار الكتب العلمية،	أبو الفرج جمال	الوفا بأحوال
1988م	بيروت	الدين عبدالرحمن	المصطفى
ط:الأولى		بن علي الجوزي	
		(ت:579هـ)	
1326هـ	مطبعة الآداب	علي بن عبدالله بن	وفاء الوفاء بأخبار
1908م	والمؤيد، مصر	أحمد الحسيني	دار المصطفى
		(ت:911هـ)	
1408هـ	مكتبة لينة،	ابوبكر جابر	هذا الحبيب محمد
1988م	دمنهور، مصر	الجزائري	رسول الله يا محب
1431هـ	مكتبة الفرقان بلاور	الدكتور لقمان	الصادق الأمين
2010م	مكتبة نشریات	السلفي	أسوه كامل
	لاهور	الدكتور عبدالرؤف	
		ظفر	



تجلیات سیرتِ نبوی

سیرت، عربی زبان میں فعلہ کے وزن پر مصدر ہے۔ لغوی معنی ”طریقہ کار“ یا ”چلنے کی رفتار اور انداز“ کے ہیں۔ جلد ہی سیرت کا لفظ ذات رسالت مآب ﷺ کے ساتھ قریب قریب مخصوص ہو گیا، اور آج دنیا کی تمام مسلم زبانوں اور بہت سی غیر مسلم زبانوں میں بھی سیرت کا لفظ جناب محمد رسول اللہ ﷺ کی حیات مبارکہ کے لیے مستعمل ہوتا ہے۔


علم سیرت محض ایک شخصیت کی سوانح عمری نہیں ہے، بلکہ یہ ایک تہذیب، ایک تمدن، ایک قوم، ایک ملت اور ایک الہی پیغام کے آغاز و ارتقاء کی ایک انتہائی اہم، انتہائی دلچسپ اور انتہائی مفید داستان ہے۔ ایک مغربی مستشرق نے یہ اعتراف کیا تھا کہ آنحضرت ﷺ کے سیرت نگاروں کا سلسلہ لامتناہی ہے، لیکن اس میں جگہ پانا قابل عزت اور باعث شرف ہے۔

روح بھی تو قلم بھی تو ہے اور جوہر الایمان!

آنحضرت ﷺ کی سیرت طیبہ کا حرف عمل پر آمادہ کرتا ہے۔ ایسا عمل جو جنتوں کا وارث بناتا ہے اور جہنم کی آگ سے بچاتا ہے۔ مختلف شعبہ ہائے حیات میں یہ کتاب قدم قدم پر انسان کی رہنمائی کرتی ہے۔ اس کے مطالعے سے قلب و روح کی کایا پلٹتی ہے۔ انسان سوز و گداز کی ایسی کیفیات سے گزرتا ہے کہ نیکی کی راہوں پر چلنا آسان ہو جاتا ہے۔ نتیجتاً معاشرے میں حب نبی کی فصل لہلہانے لگتی ہے۔ جنت زمین پر اتر آتی ہے اور محفل ہستی ایسی بہاروں سے آشنا ہوتی ہے جنہیں کبھی خزاں نہیں آتی۔

اس کتاب ”تجلیات سیرت“ میں رسول کریم ﷺ کے اسوہ حسنہ کا تذکرہ ہے۔ ڈاکٹر عبدالغفار اسٹنٹ پروفیسر یونیورسٹی آف انجینئرنگ اینڈ ٹیکنالوجی لاہور نے سیرت طیبہ کے مقدس و مطہر اور حسین و جمیل گلدستے سے کچھ خوبصورت پھول چن کر افادہ عام کے لیے پیش کر دیے۔

ناظر قائد محمد انصاری



T5

حق سٹریٹ
آرڈو بازار لاہور

E-Mail: nomania2000@gmail.com

